



အောင်ဆန်းစုကြည်

လက်ရွေးစင်မိန့်ခွန်းများ



*P
r
e
s
e
n
t
e
d

b
y*

*n
l
d
g
e
n
e
r
a
t
i
o
n
s
.
c
o
m*



မြန်မာ့ဒီမိုကရေစီလှုပ်ရှားမှု အဖွဲ့အစည်း အမြင့်
မားဆုံး အချိန်ကာလဖြစ်သော ၁၉၈၈-၁၉၈၉
ခုနှစ်များတွင် အမျိုးသားဒီမိုကရေစီအဖွဲ့ချုပ်
(အင်အယ်လ်ဒီ)ကို စတင် တည်ထောင်သူ
ဒေါ်အောင်ဆန်းစုကြည်သည် သန်းပေါင်းများ
စွာသော ပြည်သူတို့၏ မျှော်လင့်ချက်နှင့်
လိုအင်ဆန္ဒများကို သူမ၏ မိန့်ခွန်းများတွင်

ထုတ်ဖော်ပြောကြား ထားပါသည်။ မြန်မာနိုင်ငံတွင် စစ်အာဏာရှင်တို့က
မိန့်ပီချုပ်ချယ်နေသည်ကိုနိဂုံးချုပ်ရန်နှင့် လူ့အခွင့်အရေးများကို
ရိုသေလေးစား၍ ဒီမိုကရေစီအုပ်ချုပ်ရေးစနစ်ကို ကျင့်သုံးရန်အတွက်
ယင်းမိန့်ခွန်းများတွင် တောင်းဆိုထားပါသည်။ ယခုခါတွင်
ဒေါ်အောင်ဆန်းစုကြည်သည် အထိန်းသိမ်းခံဘဝ၌ ဒုက္ခရောက်ရှိ ဒီမိုကရေစီ
အရေးကို ဆက်လက် ကြိုးပမ်းနေသည်မှာ ခြောက်နှစ်ထဲသို့
ရောက်ရှိနေပြီဖြစ်သဖြင့် သူမဟောပြောခဲ့သော စိတ်ဓါတ်တက်ကြွဖွယ်ရာ
မိန့်ခွန်းများကို ပထမဦးဆုံးအကြိမ် စုပေါင်း ထုတ်ဝေလိုက်ရခြင်း
ဖြစ်ပေသည်။ တိုင်းနှင့်ပြည်နယ်များတွင် လှည့်လည် ဟောပြောခဲ့သော
မိန့်ခွန်းများ၊ သတင်းစာရှင်းလင်းပွဲများအပြင် ဒီမိုကရေစီ
ဓရီးကြမ်းအတွင်း ခိုက်ကူးထားသော မထုတ်ဝေသေးသည့်
ဒေါ်အောင်ဆန်းစုကြည်၏ ဓါတ်ပုံများလည်း ပါဝင်ပါသည်။
ဤစာအုပ်သည် မြန်မာဘာသာဖြင့် ထုတ်ဝေပြီးဖြစ်သော ဒေါ်အောင်ဆန်း
စုကြည်၏ ရေးသားချက်များကိုသို့ပင် အဖိုးအနု ထိုက်တန်သော
စာအုပ်ဖြစ်ပါသည်။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

(၁၅၈) : နိဗ္ဗာန်အောင်မြင်ရေး

အောင်ဆန်းစုကြည်

လက်ရွေးစင်မိန့်ခွန်းများ

သီတာနှင့်အေးချမ်းနိုင် တည်းဖြတ်၍
ဒေါက်တာအောင်ခင် အမှာစာရေးသည်။



La Haule Books

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

© Aung San Suu Kyi, 1995

ISBN 0 86120 050 0

First edition in the Burmese language of
selected campaign speeches delivered in 1988-1989
by Aung San Suu Kyi
edited by Thida and Aye Chan Naing
with a Preface by Dr Aung Kin.

Published by
La Haule Books
West Lodge
La Haule
Jersey
Channel Islands
United Kingdom
JE3 8BD

The Buddhist symbol on the title page and spine
is the *abhayamudra*, "the gesture of fearlessness".

Printed in England by Biddles Ltd., Guildford

မာတိကာ

	ဒေါက်တာအောင်ခင်၏အမှာ	၁
၁။	ရာမညဗ္ဗန်ဌာနီ	၁၇
၂။	ဧရာဝတီခရောင်းလမ်း	၄၃
၃။	ပင်လုံမြေမှပြည်သစ်ဒီမိုကရေစီ	၁၁၁
၄။	သတင်းစာရှင်းလင်းပွဲ (၁)	၁၃၇
၅။	မြန်မာနိုင်ငံလူ့အခွင့်အရေးနေ့	၁၅၄
၆။	သတင်းစာရှင်းလင်းပွဲ (၂)	၁၅၉
၇။	မြန်မာပြည်မြောက်ပိုင်း	၁၇၁
၈။	သတင်းစာရှင်းလင်းပွဲ (၃)	၂၁၈
၉။	မြေနီကုန်းလူထုတိုက်ပွဲ	၂၂၅
၁၀။	သတင်းစာရှင်းလင်းပွဲ (၄)	၂၄၀

ရှေ့မျက်နှာပုံးပန်းချီမှာ အမျိုးသားဒီမိုကရေစီအဖွဲ့ချုပ်မှ ပန်းချီဆရာတစ်ဦး ၁၉၈၉ ခုနှစ်က ရေးဆွဲခဲ့သော ပန်းချီဖြစ်သည်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြည်သူနှင့်နိုင်ငံရေး ကင်းကွာလာခြင်းပင် ဖြစ်ပါသည်။ ပြည်သူလူထုက ရွေးကောက် တင်မြောက်ထားသော အစိုးရကို ဖြုတ်ချခြင်းသည် ပြည်သူ့ လက်ထံမှအာဏာကို စစ်ခေါင်းဆောင်တို့က လုယူလိုက်ရာ ရောက်ပေသည်။ စစ်အာဏာရှင်စနစ်တွင် ဗိုလ်နေဝင်း ဘုရင်ဖြစ်လာ၏။ မြန်မာ့နိုင်ငံရေး လောကသည်လည်း ခေတ်နောက်ပြန်ဆွဲကာ မြန်မာဘုရင်ခေတ်သို့ ပြန်လည် ရောက်သွားတော့၏။

'မဆလ' ခေတ်ကို ခေတ်သစ်မြန်မာဘုရင်စနစ်ဟု ခေါ်နိုင်သည်။ အသုံးအနှုန်း အခေါ်အဝေါ်များ ပြောင်းသွားသော်လည်း အနှစ်သာရမှာ အတူတူပင် ဖြစ်နေ၏။ နိုင်ငံရေးဟူသည်မှာ ဗိုလ်နေဝင်းကို ဗဟိုပြု၍ အပေးအယူလုပ်ကာ အာဏာကို တိုးတိုးတိတ်တိတ် အတွင်းကျိတ်၍ ခွဲဝေသုံးခွဲကြသည့် 'ကျိတ်ဝိုင်း'ဖြစ်လာတော့သည်။ ပြည်သူလူထုနှင့် အစိုးရ အမှုထမ်းတို့၏တာဝန်မှာ 'ခ' သုံးလုံးလမ်းစဉ် (ခေါ်ရင်သွား၊ ခိုင်းတာလုပ်၊ ခံမပြောနဲ့)ကို အကောင်အထည်ဖော်ရန်သာဖြစ်သည်။ ဗိုလ်နေဝင်း၏ကျိတ်ဝိုင်း၌ ပါဝင်သူတစ်စုကသာ အာဏာရှိကြသည်။ သို့သော် အာဏာအရှိဆုံး ပုဂ္ဂိုလ်မှာ ဗိုလ်နေဝင်းဖြစ်၍ အစိုးရအဖွဲ့ဝင် စစ်ဗိုလ်အားလုံး သူ့ကိုကြောက်ကြရသည်။ ဗိုလ်နေဝင်းကို မကြောက်သော စစ်ဗိုလ်မှန်သမျှ ရာထူးမြဲသည့်သာဓကများ ဒုနှင့်ဒေးရှိနေသည်။ အာဏာ၏မြစ်ဖျားခံရာသည် ပြည်သူလူထုမဟုတ်တော့ပဲ ဗိုလ်နေဝင်းဟု မှတ်ယူလာကြတော့၏။ အမှန်တရားမဟုတ်ပဲ အကြောက် တရားကိုအခြေခံသည့် နိုင်ငံရေးကို ဗိုလ်နေဝင်းက တီထွင် ကျင့်သုံးလိုက်ခြင်း ဖြစ်သည်။ ဗိုလ်နေဝင်း၏ 'ကျိတ်ဝိုင်း'အတွင်းသို့ ဝင်ရောက်နိုင်ရန် အလှအယက်ကြိုးစားသည်ကို 'နိုင်ငံရေးလုပ်ခြင်း'ဟူ၍ သတ်မှတ်လာ၏။ 'ကျိတ်ဝိုင်း'နား မကပ်နိုင်သူများကလည်း ကိုယ့်နည်းကိုယ့်ဟန် အကြံအဖန် လုပ်၍ ရသမျှကို သိမ်းကျုံးယူကာ ကိုယ်ကျိုးစီးပွားကိုသာ အာရုံစိုက်ကြ တော့၏။ ဤသို့သော အကျင့်ပျက်နိုင်ငံရေးစနစ်ကို လူထုက သည်းမခံနိုင် တော့သည့်အခါတွင် ၁၉၈၈ ခုနှစ် ဒီမိုကရေစီအရေးတော်ပုံကြီး ပေါ်ပေါက် လာရပါသည်။ ဒီမိုကရေစီတိုက်ပွဲသည်သာလျှင် ပြည်သူ့လက်မှလူယူသွားသော ပြည်သူ့အာဏာကို ပြန်လည်ရယူရန် ကြိုးပမ်းသော နိုင်ငံရေးလှုပ်ရှားမှု အစစ် အမှန် ဖြစ်ပေသည်။

ဒေါ်စုသည် 'တပ်မတော်'ကို အလွန်သံယောဇဉ်ကြီးသူဖြစ်ကြောင်း သူမ၏ မိန့်ခွန်းများနှင့် ဟောပြောချက်များတွင် အထင်းသားတွေ့နိုင်၏။ ဖခင်ကြီး တည်ထောင်ထားခဲ့သော 'တပ်မတော်'ကို ဗိုလ်နေဝင်းက ကိုယ်ကျိုး အတွက် ထင်သလိုအသုံးပြုနေသည်ကို ဒေါ်စု အလွန်နာကျည်းနေသည်။ ဗိုလ်နေဝင်းကြောင့် တပ်မတော်သည် ပြည်သူ့ 'ချဉ်ဖတ်' ဘဝသို့ ရောက်ရှိ သွားရသည်ကို ဒေါ်စု မကျေမချမ်း ဖြစ်နေရသည်။ 'တပ်မတော်'ကို ပြည်သူလူထုက ပထမဦးဆုံး ထူထောင်သည့်အတွက် အစဉ်အလာ

ကောင်းခဲ့ရာက ဗိုလ်နေဝင်းကြောင့် ပျက်စီးပြီး ဂုဏ်သိက္ခာ ကျဆင်းသွားရပုံကို ဒေါ်စု မကြည်ရက်နိုင်ပဲ ဖြစ်နေ၏။ ထို့ကြောင့် 'တပ်မတော်'နှင့် ပြည်သူ့ လူထုအကြား စိတ်ဝမ်းကွဲအောင် လုပ်သူသည် ဗိုလ်နေဝင်း၊ 'တပ်မတော်' ဂုဏ်သိက္ခာကို ပျက်ဆီးသူသည် ဗိုလ်နေဝင်း၊ တိုင်းပြည်ကို ပျက်ဆီးသူသည် ဗိုလ်နေဝင်းဟူ၍ အတိအလင်းဝေဖန်ကာ တရားခံ အမှတ်(၁)ကို ထောက်ပြ လိုက်သည်။ ဗိုလ်နေဝင်း မတော်မတရားလုပ်ထားပုံများကို သိရှိထားသူ အများ အပြားရှိသော်လည်း သူ့ကို ဖိမ့်ဖိမ့်တုန်ရအောင် ကြောက်နေကြရ၍ လူသိ ရှင်ကြား မည်သူမျှမဝေဖန်ရဲကြပေ။ စစ်ဗိုလ်များထံ၌ သူ့ကို နာမည်ခေါ်ရသူပင် အလွန်ရှားလိမ့်မည်ထင်ပါသည်။ ဗိုလ်နေဝင်းကို နံပါတ်ဝမ်း'ဟူ၍လည်းကောင်း၊ 'ဗိုလ်ချုပ်ကြီး'ဟူ၍လည်းကောင်း၊ 'ဥက္ကဋ္ဌကြီး'ဟူ၍လည်းကောင်း၊ အချို့က လည်း 'အဖေကြီး'ဟူ၍လည်းကောင်း အမျိုးမျိုးခေါ်ကြပါသည်။ ဗိုလ်နေဝင်းလို လူမျိုးက 'တပ်မတော်'နှင့်တိုင်းပြည်ကို ပျက်ဆီးနေသည်ကို ကြာရှည်ခွင့်ပြုခဲ့ သည့်မှာလည်း မြန်မာပြည်သားတို့၏ အားနည်းချက်တခုပင် ဖြစ်နိုင်ဖွယ်ရာ ရှိပါသည်။

ဗိုလ်နေဝင်း၏တပည့်များသည် တိုင်းပြည်အကျိုးကို မကြည့်ပဲ ဗိုလ်နေဝင်းမျက်နှာကိုသာ ကြည့်တတ်သူများဖြစ်သည်။ သူတို့လူစုကပင် တိုင်းပြည်ကို ဆက်လက်ကြီးကိုင်ခြယ်လှယ်၍ စစ်အာဏာရှင် ဘုရင်စနစ် တည်မြဲရေးအတွက် လုပ်ဆောင်နေသည်ကို ဆန့်ကျင်ကြဖို့လည်း ဒေါ်စုက အတိအလင်းသတိပေးလိုက်၏။ ပြည်သူလူထုအပေါ် မေတ္တာထားပြီးရွေးကောက် ပွဲ ကျင်းပပြီးစီးသည်နှင့် ဂုဏ်သိက္ခာရှိရှိ နိုင်ငံရေးက ထွက်ခွာလိုသော စစ်ဗိုလ် များလည်းရှိနိုင်ပါသည်။ ဗိုလ်နေဝင်း၏ ဝါဒဖြန့်ချက်များနှင့် ပရိယာယ်ကြားတွင် မှိုင်းမိနေသော စစ်ဗိုလ်များသည်သာလျှင် ကိုယ်ပိုင်ဉာဏ်ဖြင့် ကြည်လင်စွာ အမှားအမှန်ကို မြင်နိုင်မည်မဟုတ်ပါ။

ဗိုလ်နေဝင်းနှင့် နောက်လိုက်တစ်စုတို့ အခွင့်အရေးနှင့်အာဏာကို အမြဲတမ်း ကိုင်ဆောင်ထားနိုင်စေရန်အတွက် 'တပ်မတော်'သည် ယုံကြည်ချက် အမျိုးမျိုးပြောင်း၍ ဗလောင်းဗလဲလုပ်နေသည်ကို သမိုင်းက သက်သေ ခံလျက်ရှိ၏။ စစ်တပ်၏ခံယူချက်နှင့် ဝါဒရေးရာပြောင်းလဲမှုကို လွတ်လပ်ရေး ရသည့် အချိန်မှစ၍ သုံးသပ်မည်ဆိုပါက အပိုင်း(၄)ပိုင်း ခွဲခြားနိုင်ပါသည်။ ပထမပိုင်းမှာ ၁၉၄၈ မှ ၁၉၅၅ အထိဖြစ်သည်။ ဤအပိုင်းတွင် စစ်ခေါင်းဆောင်တို့သည် ဗြိတိသျှ စစ်မစ်ရှင်နှင့်လက်တွဲ၍ လုပ်ဆောင်ခဲ့ရသဖြင့် စစ်တပ်သည် ဝန်ထမ်းသက်သက်သာဖြစ်ပြီး နိုင်ငံရေးယုံကြည်ချက်ဟူ၍မရှိပါ။ ထိုစဉ်က အာဏာရနိုင်ငံရေးပါတီကြီးဖြစ်သော ဖဆပလအဖွဲ့ နှစ်ခြမ်း ကွဲသွားသည်အချိန်တွင်မှ စစ်တပ်၏ ယုံကြည်ချက်ဟူ၍ ပေါ်ပေါက်လာခြင်း ဖြစ်သည်။ ဒုတိယပိုင်းမှာ ၁၉၅၆ မှ ၁၉၆၂ အထိဖြစ်သည်။ ဤကာလတွင် ၁၉၄၇ ဖွဲ့စည်းပုံအခြေခံဥပဒေကို ထိန်းသိမ်းစောင့်ရှောက်ရေးသည်သာလျှင် စစ်တပ်၏ ဝါဒဖြစ်သည်။ ၁၉၅၈ ခုနှစ် အောက်တိုဘာလ ၂၁ ရက်နေ့

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s

.
c
o
m

မိတ္တီလာဖြို၍ကျင်းပသော တပ်မှူးများညီလာခံတွင် “ နိုင်ငံတော်ဝါဒနှင့် တပ်မတော်လုပ်ငန်းစဉ်” ဟူသော စစ်တပ်၏ယုံကြည်ချက်စာတမ်းကို အတည်ပြု ကြပါသည်။ ထိုစဉ်မှစ၍ “ဒို့တာဝန်အရေးသုံးပါး”ကို စစ်တပ်က ကြွေးကြော်လာခြင်းဖြစ်၏။ ရုပ်ရွာအေးချမ်းရေးနှင့် တရားဥပဒေအုပ်စိုးရေး၊ ဒီမိုကရေစီထွန်းကားရေးနှင့် ဆိုရှယ်လစ်စီးပွားရေးစနစ် ထူထောင်ရေး စသည် တို့သည် ၁၉၅၈ မှ ၁၉၆၂ အထိ စစ်တပ်က ကြွေးကြော်သော “ဒို့တာဝန် အရေးသုံးပါး” ပေတည်း။ စစ်တပ်၏ရည်မှန်းချက်ပန်းတိုင်ကို ပထမဆုံး ကြေညာခြင်းဖြစ်ပါသည်။ စစ်တပ်သည် တပါတီအာဏာရှင်စနစ်ကို ဆန့်ကျင် ကြောင်း၊ မင်းဆိုးမင်းညစ်စနစ်များကို တော်လှန်လေ့ရှိသော နိုင်ငံသားတို့၏ မဟုတ်မခံသော စိတ်ဓါတ်ကိုလေးစားကြောင်း၊ အကျဉ်းသားဘဝက ‘ဒီမို ကရေစီ’မျိုးကို မယုံကြည်ကြောင်း၊ ကြောက်လန့်မှုမူကင်းသော စိုးရိမ်မှုမှ ကင်းသော လူ့သိက္ခာနှင့်လျော်ညီသော လွတ်လပ်မှုရှိသော ဒီမိုကရေစီမျိုးကိုသာ ယုံကြည်ကြောင်း၊ အတိအလင်း ကြေညာထားပါသည်။ စစ်တပ်သည် ပါတီ နိုင်ငံရေးနှင့်ကင်းရှင်းပြီး တိုင်းပြည်အရေးကိုသာကြည့်ကြောင်း ကြေညာ၍ ၁၉၅၈ မှ ၁၉၆၀ အထိ တနစ်ခွဲခန့် အိမ်စောင့်အစိုးရ လုပ်လိုက်သေး၏။ ဤအချိန်မှစ၍ စစ်တပ်သိက္ခာကျကာ ပြည်သူလူထုက မယုံမကြည် ဖြစ်လာခြင်းဖြစ်၏။ စစ်ဗိုလ်အချို့လိုလားသော ‘တည်မြဲ ဖဆပလ’အဖွဲ့ ၁၉၆၀ ရွေးကောက်ပွဲတွင် အရုံးကြီးရုံးကာ ဦးနု၏ ‘ပထမ’ပါတီ အနိုင်ရရှိခြင်းသည် စစ်တပ်က အုပ်ချုပ်မင်းလုပ်သည်ကို လူထုက ဆန့်ကျင်ကန့်ကွက်လိုက်ခြင်း ဖြစ်ပေသည်။ စစ်အစိုးရအုပ်ချုပ်သော နိုင်ငံများတွင်သာ စစ်တပ်ကို စက်ဆုပ် ရွံရှာ မှန်းတီးမှုများ ရှိပါသည်။ ဤသည်ကို သင်ခန်းစာယူ၍ မူလ ကြွေးကြော်သံအတိုင်း စစ်မှန်သောဒီမိုကရေစီကိုသာ စစ်တပ်က ဆက်လက်ပြီး ထောက်ခံနေပါက တိုင်းပြည်လည်း အထိနာစရာမရှိ။ စစ်တပ်လည်း သိက္ခာ ကျစရာအကြောင်း မရှိပါပေ။ သို့သော် ဗိုလ်နေဝင်းအဖို့ ကိုယ့်လက်ထဲ အာဏာရရှိရေးသည် စစ်တပ်၏ ‘ဒို့တာဝန်အရေးသုံးပါး’ထက် ပို၍ အရေးကြီး နေပါသည်။

ထို့ကြောင့် “တည်မြဲဖဆပလ”နှင့် အဆက်အသွယ်ရှိသော ထိပ်ပိုင်းက စစ်ဗိုလ်အားလုံးကို အကြောင်းအမျိုးမျိုးရှာပြီး ၁၉၆၀-၆၁ ကာလအတွင်း စစ်တပ်က ထုတ်ပစ်လိုက်တော့သည်။ တတိယပိုင်းကာလမှာ ၁၉၆၂ မှ ၁၉၆၈ခုနှစ် အထိဖြစ်သော ‘မဆလ’ခေတ်ဖြစ်သည်။ မိတ္တီလာ တပ်မှူးညီလာခံ ကြေညာချက်ပါ ဒီမိုကရေစီထွန်းကားရေးကိစ္စကို ၂၆နှစ်လုံးလုံးကြောခိုင်း၍ စစ်တပ်က မယုံကြည်ဟု ကြေညာထားသည့် တပါတီအာဏာရှင်စနစ်ကို တည်ထောင်တော့သည်။ တပါတီ အာဏာရှင်စနစ်ကို ပြည်သူက လက်မခံ နိုင်တော့ကြောင်း ၁၉၆၈ အရေးတော်ပုံကြီးက ပြသလိုက်သောအခါတွင် ဗိုလ်နေဝင်း၏စစ်တပ်သည်လည်း ဝါဒ ယုံကြည်ချက်ကို ချက်ချင်း ပြောင်းလဲ လိုက်ပြန်ပါသည်။ စတုတ္ထပိုင်းကာလမှာ ၁၉၆၈ ခုနှစ်မှ ယနေ့အထိဖြစ်သော ‘နဝတ’ ခေတ်ပင်ဖြစ်၏။ ‘မဆလ’ ခေတ်က ၂၆နှစ်လုံးလုံး မယုံကြည်ပါဟု ထပ်ခါတလဲလဲ ဗိုလ်နေဝင်းကိုယ်တိုင် ပြောဆိုခဲ့သော ဒီမိုကရေစီနှင့် အရင်းရှင်

ဈေးကွက်စီးပွားရေးစနစ်ကို ယုံကြည်ပါသည်ဟု စစ်တပ်က ပြောလာရ ပြန်ချေပြီ။ စစ်တပ်သည် ပြည်သူလူထု၏လိုအပ်မှုကို မလိုက်လျောနိုင်ပဲ ဗိုလ်နေဝင်း၏အမိန့်ကိုသာ နာခံနေသမျှကာလပတ်လုံး ပြည်သူတို့၏ ယုံကြည် လေးစားမှုကို ရရှိနိုင်မည်မဟုတ်ပေ။

ပြည်သူလူထုကြားမှ ပေါက်ဖွားလာသော စစ်တပ်သည် ပြည်သူ့ အကျိုး သယ်ပိုးရမည့်အစား ဗိုလ်နေဝင်း၏ ခိုင်းဖတ်ဘဝတွင် နိဂုံးချုပ် နေရသည်မှာ တိုင်းပြည်အတွက် ဆုံးရှုံးမှုပင်ဖြစ်၏။ ဗိုလ်ချုပ်အောင်ဆန်းက စစ်ခေါင်းဆောင်ဘဝတွင် စစ်တပ်ကို မှန်ကန်သောလမ်းပေါ်တွင် တင်ပေးထားခဲ့ သည်ကို ဗိုလ်နေဝင်းက လမ်းမှားသို့ရောက်အောင် တွန်းပို့နေသဖြင့် ဒေါ်စုက မနေသာတော့ပဲ တရားခံအစစ်ကို ထောက်ပြခြင်းဖြစ်၏။ မိမိအာဏာ တည်မြဲရေး တခုတည်းအတွက် နိုင်ငံရေးခံယူချက်ကို အမျိုးမျိုးပြောင်း၍ ဗလောင်းဗလဲလုပ်နေရသော ဗိုလ်နေဝင်းသည် အသက်ကြီးခါမှ နိုင်ငံရေး ချွတ်မြို့ကျသည့်ဘဝသို့ ရောက်ရှိနေပြီဖြစ်သည်။ ပြင်ပလောကနှင့် ထိတွေ့ ဆက်ဆံနိုင်လောက်သည့် သိက္ခာတောင် မကျန်တော့သည့်အဖြစ်သို့ ရောက်ရှိ နေပြီ ဖြစ်ပါသည်။ ဗိုလ်နေဝင်းအမိန့်ဖြင့် ခံယူချက် တခုပြီးတခုပြောင်းကာ အမှောက်မှောက်အမှားမှားဖြစ်လာရသော စစ်တပ်အနေဖြင့် မိမိကိုယ်မိမိ အဖတ်ဆယ်နိုင်ရန် လိုအပ်ပေသည်။ ပြည်သူလူထု၏ စစ်မှန်သောထောက်ခံမှုကို မရရှိပါက မည်သည့်အဖွဲ့အစည်းမဆို ရည်မှန်းချက် အောင်မြင်နိုင်မည် မဟုတ်ပါ။

တကမ္ဘာလုံးနှင့် ပြည်သူတရပ်လုံးက ၁၉၉၀ပြည့်နှစ် အထွေထွေ ရွေးကောက်ပွဲ၏ရလဒ်ကို ရိုသေလေးစား၍ အရပ်သားအစိုးရဖွဲ့ပေးရန် စစ်တပ် ကို တိုက်တွန်းနေသည်။ စစ်တပ်ထံ၌ ဗိုလ်နေဝင်းက ‘ကိုယ်ပွား’လေးများ မွေးထားသဖြင့် လက်နက်အားကိုးဖြင့် နိုင်ငံရေးအာဏာကို ဆုပ်ကိုင်ထားလို သူများကသာ လောလောဆယ်ကြီးစိုးနေကြ၏။ ၎င်းတို့၏ ‘အဖေကြီး’ ကဲ့သို့ ပင် ၎င်းတို့သည်လည်း ကွဲပြားခြားနားသောအယူအဆကို လက်ခံဆွေးနွေးနိုင် သော အရည်အချင်းမရှိ ဖြစ်နေရ၏။ စစ်အာဏာရှင်စနစ်ကို ‘မဆလ’ခေတ်၌ ဆိုရှယ်လစ် အရေခြုံပေးခဲ့သည့်နည်းတူ ‘နဝတ’ခေတ်တွင် ဈေးကွက်စီးပွားရေး အရေခြုံပေးလိုက်ခြင်းဖြင့် ပြည်သူလူထု၏ ဒီမိုကရေစီနှင့် လူ့အခွင့်အရေး ရည်မှန်းချက်များ အချိန်ကြာလာသည်နှင့် ပျောက်ကွယ်သွားမည်ဟု စစ်ခေါင်း ဆောင်တစုက ယူဆနေပုံရသည်။ စစ်အာဏာရှင်စနစ်ကို နည်းမျိုးစုံဖြင့် အပေါ်ယံက အသွင်ပြောင်းလိုက်ပါက အများကလက်ခံလာလိမ့်မည်။ ‘မဆလ’ ခေတ်၌ တဖက်သတ် ထင်ရာမြင်ရာလုပ်ခဲ့သည်ကိုပင် ၂၆ နှစ်တိုင် လက်ခံကြ သည် မဟုတ်ပါလား ဟူ၍လည်း အာဏာရစစ်ဗိုလ်များက တွေးနေပုံရ၏။ ‘နဝတ’၏ လုပ်ပုံကိုင်ပုံမှာ ‘မဆလ’နှင့် သိပ်မထူး။ ‘မဆလ’ကဲ့သို့ပင် ‘နဝတ’သည်လည်း ပြည်သူလူထုကို ပုံသွင်းရန် ကြိုးပမ်းနေသည်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
c
o
m

ပြည်သူလူထုကိုဖိနှိပ်ကာ အာဏာသုံး၍ပုံသွင်းရာတွင် ကုန်ကျသော စရိတ်စကကလည်း မနည်းလှပါ။ သို့သော် မည်မျှပင် လွှမ်းမိုးရန် ပုံသွင်းရန် ကြိုးစားစေကာမူ လူ့စိတ်ဆိုသည်မှာ ယင်းသို့ ပုံသွင်းရန် လွှမ်းမိုးရန် ကြိုးစားလာသည်ကို ထူးဆန်းစွာဆန့်ကျင်၍ အမှန်တရားကို သိရှိလိုပေသည်။



'ဈေးကွက်စီးပွားရေး' စသည်နှင့် စစ်တပ်ကစပြီး ပြောင်းပြောင်းတင်းတင်း ကုမ္ပဏီထောင်သည်။ အာဏာရှိသူတို့၏ ဆွေမျိုးမိတ်သင်္ဂဟများ နေ့ချင်း ညချင်း ကြီးပွားကြ၏။ စစ်ဗိုလ်နှင့် အဆက်အသွယ်မရှိသော အရပ်သားများမှာလည်း ဘဝရပ်တည်ရေးနှင့် ကြီးပွားရေးအတွက် ကြောက်ကြောက်နှင့် ကုမ္ပဏီ ထောင်ကြရ၏။ အာဏာရှိသူက မလိုလားသည့်အခါတွင် အပြစ်ရှာမည်ကို အမြဲတမ်း စိုးရိမ်နေကြရသော အရပ်သားများသည် လွတ်လပ်စွာ စီးပွားရေး မလုပ်နိုင်ကြပါ။ 'မဆလ' ခေတ်က ကျိတ်ဝိုင်းစနစ်ကို 'နဝတ' ခေတ်တွင် ပြန်လည် အသက်သွင်းခြင်းသာဖြစ်၏။ 'နဝတ' စစ်ဗိုလ်များသည် ပို၍ပင်ချမ်းသာကြ၏။ ဗိုလ်နေဝင်းအိမ်ထဲက မထွက်တော့သဖြင့် သူတို့ကို ဖြုတ်မည့်ပုဂ္ဂိုလ်လည်း မရှိတော့။ လွတ်လပ်သော ကျိတ်ဝိုင်း ပေါ်လာပါတော့သည်။

စီးပွားရေးကိုသာပြောင်းလဲကာ နိုင်ငံရေးတွင် ပြည်သူ့ဆန္ဒကိုဘေးချိတ်ထားခြင်းသည် အာဏာပိုင်အသိုင်းအဝိုင်း၏ ပုဂ္ဂလိက အကျိုးစီးပွားကိုသာ မြှင့်တင်ရာ ရောက်ပေသည်။ 'မဆလ' ခေတ်တွင် မိမိလုပ်ပိုင်ခွင့်အာဏာ ရရှိထားစဉ်အချိန်၌ ရသမျှ သိမ်းကျုံးယူမည်ဟူသော စိတ်ထားဖြင့် ငါတကောကောကြ၍ တိုင်းပြည်ပျက်စီးခဲ့ရသည်ကိုလည်း သင်ခန်းစာ ယူသင့်ပေသည်။ ဗိုလ်နေဝင်းနှင့်တပည့်များက ၎င်းတို့အား ထောက်ခံသူများကို အခွင့်အာဏာများပေးအပ်၍ ကိုယ်ကျိုးရှာခွင့်ပြုထားခြင်းသည် ၎င်းတို့ကို သစ္စာစောင့်သိသောကြောင့် ပေးထားသော ဆုလာဘ်သဘောသာ ဖြစ်ပေသည်။ ဆင်းရဲမွဲတေနေသော တိုင်းပြည်တွင် မသထာရေစာ စား၍ ရုပ်ဝတ္ထု ပစ္စည်းများကို စုဆောင်းနိုင်ခြင်းသည် စစ်မှန်သော ချမ်းသာမှုမဟုတ်ပါ။ ပြည်သူလူထု လေးစားထောက်ခံသော နိုင်ငံရေးကင်းရှင်းသော တပ်မတော် အရာရှိများသည်သာလျှင် မတရား အပိုအလှူများ မရရှိသော်လည်း ပတ်ဝန်းကျင်၏ ခင်မင်ရင်းနှီးမှု လူမှုရေးလုံခြုံမှု စိတ်လွတ်လပ်မှု စသည့် အကျိုးထူးများကို ရေရှည်ခံစားရမည်အတွက် ကိုယ်ရောစိတ်ပါ အတိုင်းထက်အလွန် ချမ်းသာမည်ဖြစ်ပါသည်။ စစ်မှုထမ်းများကို အခွင့်ထူးခံလူတန်းစားတရပ် အနေဖြင့် သတ်မှတ်ကာ စစ်အစိုးရက ကျောသားရင်သားခွဲ၍ ဆက်ဆံခြင်းကြောင့်ပင် 'တပ်မတော်'နှင့် ပြည်သူလူထုအကြား စိတ်ဝမ်းကွဲခြင်းဖြစ်၏။ တကယ်တမ်း စဉ်းစားမည်ဆိုပါက တပ်မတော်သားဆိုသည်မှာလည်း ပြည်သူတွေထဲကပင် ဖြစ်သဖြင့် ပြည်သူလူထု ကိုယ်စိတ်နှစ်ဖြာ ချမ်းသာလာသည်အခါ၌ တပ်မတော်သားများသည်လည်း မတရားမလုပ်ရပဲ စားဝတ်နေရေး ပိုမို ကောင်းမွန်လာမည်ဖြစ်၏။

အာဏာရှင်တို့သည် ပြောင်းလဲမှုကို ကြောက်ရွံ့ကြ၏။ လူ့အခွင့်အရေးကိုအခြေခံသော ဒီမိုကရေစီပြုပြင်ပြောင်းလဲရေးများကို တွန်းလှန်ရာ၌ ယဉ်ကျေးမှု တည်တံ့ခိုင်မြဲရေး၊ လူမှုတည်ငြိမ်ရေး၊ အမျိုးသားလုံခြုံရေး စသည့် 'ဒို့တာဝန်အရေးများကို မကြာခဏ အကြောင်းပြကြကြောင်း၊ ဒီမိုကရေစီသဘောတရားတို့သည် တိုင်းပြည်နှင့်မသင့်တော်ဟုယူဆကာ အာဏာရှင်တို့က စိတ်ကြိုက် ပြုပြင်လိုက်သဖြင့် ဒီမိုကရေစီ ရုပ်ပျက်ဆင်းပျက်ဖြစ်သွားရသည်သာကေများ ရှိကြောင်း၊ ပြည်သူအား တကယ်လုပ်ပိုင်ခွင့်အာဏာအပ်နှင်းသော ဒီမိုကရေစီ ပြုပြင်ရေးများကို ရွေ့ဆိုင်းထားသမျှကာလပတ်လုံး မည်သည့်ဆောင်ရွက်ချက်မျှ ရေရှည်ခံမည်မဟုတ်ကြောင်း၊ ပြည်သူလူထုက တကယ်တမ်း ယုံယုံကြည်ကြည် စိတ်ပါလက်ပါ လုပ်ကိုင်လာမှသာလျှင် အမျိုးသားရေးရာ လမ်းစဉ်များ အောင်မြင်နိုင်မည်ဖြစ်ကြောင်း ဒေါ်စုက 'မနီလာစာတမ်း'တွင် ရေးသားထားသည်။ 'မနီလာစာတမ်း'ပါ သဘောတရားများကို မြန်မာပြည် တလွှားတွင် လှည့်လည်စဉ်၌ ဒေါ်စုက အရပ်စကားဖြင့် အလွယ်တကူ ရှင်းပြပြီးဖြစ်ပါသည်။



သို့သော် ပြည်သူလူထုသည် ၎င်းတို့ကိုယ်တိုင် လွတ်လပ်စွာ ရွေးကောက် တင်မြှောက်ထားသော၊ ၎င်းတို့က ကြည့်ညိုလေးစားသော၊ ၎င်းတို့၏ အကျိုးစီးပွားကို သယ်ပိုးသော၊ ခေါင်းဆောင်များ၏ ရှေ့ဆောင်လမ်းပြမှုနှင့် အဆုံးအမကိုသာ နာခံကြမည်ဖြစ်ပေသည်။ သမိုင်းဝင် သာဓကအနေဖြင့် ဗိုလ်ချုပ် အောင်ဆန်းကိုပင် ဥပမာပြရပေမည်။ တပြည်လုံး၏ မျှော်မှန်းတမ်းတချက်ကို ဗိုလ်ချုပ်အောင်ဆန်းက လက်တွေ့ပြု၍ အကောင်အထည်ဖော်နိုင်သည့်အတွက် သူ ခေါင်းဆောင်သော တိုတောင်းလှသည့် အချိန်ကာလ၌ မြန်မာပြည်သားတို့သည် ခံယူချက်အပြည့်ဖြင့် မိမိကိုယ်မိမိ ယုံကြည်အားကိုးလျက် အင်တိုက်အားတိုက် အစွမ်းကုန်လုပ်ဆောင်ပြီး စည်းလုံးညီညွတ်ကြပါသည်။

ယုံကြည်မှုအပြည့်ဖြင့် ကြိုးစားလုပ်ကိုင်နိုင်ရန်အတွက် ပြည်သူလူထုကို ရှေ့ဆောင်လမ်းပြမည့် စံနမူနာထားအပ်သော အကျင့်စာရိတ္တကောင်းသည် ခေါင်းဆောင်များရှိရန်လိုအပ်ပါသည်။ စစ်တပ်ကြီးကိုမောင်းသကဲ့သို့ နှစ်ပေါင်းများစွာ အမောင်းခံနေရသည့်ဘဝကို ပြည်သူလူထုက စိတ်ပျက်လက်ပျက် ဖြစ်နေပါပြီ။ "ဒို့တာဝန်အရေးများ"ကို နေရာတကာ၌ ရေးသားထားပြီး ပြည်သူလူထုကို သိမ်းသွင်းရန်ကြိုးစားနေခြင်းသည် စစ်ခေါင်းဆောင်များ၌ နိုင်ငံရေးအယူအဆ ခန်းခြောက်နေသည်ကို ပြသရာရောက်ပေသည်။ အမိန့်ပေး၍ အုပ်ချုပ်သည့်စနစ်ကို နိုးကြားတက်ကြွလာသော မြန်မာပြည်သားတို့က လက်မခံနိုင်တော့ပါ။ ပြည်သူပြည်သားများ မကျေမနပ်ဖြစ်တိုင်း အကြောင်းရင်းကို မလေ့လာမဆန်းစစ်ပဲ လက်နက်အားကိုး၍ ချေမှုန်းသည့် စစ်အုပ်ချုပ်ရေး သံသရာမှ မထွက်နိုင်မချင်း တိုင်းပြည်တည်ဆောက်ရေး

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

လုပ်ငန်းများ ရေရှည်ခံမည်မဟုတ်သည်ကို 'မဆလ'ခေတ် ၂၆ နှစ်က သက်သေ ပြလျက်ရှိပါသည်။

ဈေးကွက်စီးပွားရေးကို နိုင်ထက်စီးနင်း အကောင်အထည်ဖော်ရန် ကြိုးစားရာ၌ ပြည်သူ့အများအပြား မတော်မတရား အလုပ်ခံနေကြရပြီး အတိ ဒုက္ခ ရောက်နေဆဲဖြစ်၏။ အတင်းအဓမ္မပြောင်းခံရမှု၊ နေအိမ်များဖျက်ဆီးခံရမှု၊ ရုပ်ရွာတစ်ခုလုံး ဖယ်ရှားခံရမှု၊ ကျေးရွာများ အဖျက်ခံရမှု၊ အလကား အလုပ် လုပ်ပေးရမှု၊ အချိန်မရွေး 'ချော့ဆွဲခံရမှု၊ 'ပေါ်တာ' ဆွဲခံရမှု၊ အမျိုးမျိုး မတော်မတရားလုပ်ခံရမှု စသည်အန္တရာယ်များနှင့် နိစ္စဓူဝကြုံတွေ့နေရသော ပြည်သူလူထုသည် ဘဝ ရပ်တည်ရေးကိုပင် အနိုင်နိုင်ကြီးပမ်းနေကြရပါသည်။ 'မဆလ'ခေတ်တလျောက်လုံး ကျင့်သုံးခဲ့သော အမိန့်ပေးပုံစံကို 'နဝတ'က ဈေးကွက်စီးပွားရေးတွင် အသုံးပြု ပြန်သောအခါ၌ ဈေးကွက်စီးပွားရေးက ပြည်သူလူထုကို အလုပ်အကျွေးပြုရမည့်အစား ပြည်သူလူထုက ဈေးကွက် စီးပွားရေးကို အလုပ်အကျွေးပြုနေရသည့် အဖြစ်သို့ ရောက်ရှိနေပါတော့သည်။ ဤသည်ကို မှားယွင်းချက်ဖြစ်သည်ဟု ကုလသမဂ္ဂ 'လူ့ဘဝတိုးတက်ဖွံ့ဖြိုးမှု အစီရင်ခံစာ'၌ ထောက်ပြထားသည်ကိုလည်း ဒေါ်စုက 'မနီလာစာတမ်း' တွင် ကိုးကား၍ တင်ပြထားပါသည်။ 'နဝတ'၏ စီးပွားရေးစီမံကိန်းတွင် လူသား၏ တန်ဖိုးနှင့် ယဉ်ကျေးမှုလေ့ တန်ဖိုးတို့သည် နေရာမရပဲ ဖြစ်နေသည်ကို တပြည်လုံးအတိုင်းအတာနှင့်ဖြစ်ပွားနေသော လူ့အခွင့်အရေး ချိုးဖျက်မှုများက သက်သေခံလျက်ရှိပါသည်။

"ဆိုရှယ်လစ်စီးပွားရေးစနစ်"က မြန်မာပြည်ကို အဆင်းရဲဆုံးနိုင်ငံများ စာရင်းထဲသို့ သွတ်သွင်းလိုက်ခြင်းသည် အုပ်ချုပ်မင်းလုပ်သူ စစ်ဗိုလ်များ အစိုးရအလုပ်နှင့် မအပ်စပ်သည်ကို သက်သေပြလိုက်ခြင်းပင်ဖြစ်သည်။ သို့သော် ဗိုလ်နေဝင်း၏ဦးဆောင်မှုကို ခံယူဆဲဖြစ်သော စစ်ဗိုလ်အချို့သည် မိမိတို့ မစွမ်းဆောင်နိုင်ခဲ့သော လုပ်ငန်းကိုပင် ဆက်၍လုပ်ကိုင်ရန် သန္နိဋ္ဌာန် ချထားပုံ ရနေ၏။ ဈေးကွက်စီးပွားရေးစနစ်ကို တန်ခိုးကူခိုက်ခံရသော 'ပျောက်စေဆရာ' ဟူ၍ ထင်မှတ်ကာ မြန်မာပြည်၏ နာတာရှည်ရောဂါကြီးကို ကုသနိုင်မည်ဟု ၎င်းတို့က ယူဆနေကြပုံရပါသည်။ စီးပွားရေး၊ နိုင်ငံရေးနှင့် လူမှုရေးတို့ အမြဲတမ်းဆက်စပ်နေသဖြင့် ဤသုံးခု သဟဇာတဖြစ်မှသာလျှင် တပြည်လုံး ဖွံ့ဖြိုးတိုးတက်နိုင်မည်ဖြစ်၏။ ယင်းသို့ဖြစ်နိုင်ရန် နိုင်ငံတော်နှင့် ဈေးကွက်ကို ပြည်သူလူထုက ဦးဆောင်ရမည်ဟု ဒေါ်စုက ယုံကြည်ထားပါသည်။

တိုင်းရင်းသားလူမျိုးများကိစ္စတွင်လည်း စီးပွားရေး သို့မဟုတ် ရုပ်ဝတ္ထု ပစ္စည်းများ ထောက်ပံ့ရုံဖြင့် ပြဿနာပြေလည်သွားမည်ဟု 'နဝတ' စစ်အစိုးရက

ယူဆနေပါသည်။ တိုင်းရင်းသားတိုးတက်ဖွံ့ဖြိုးမှုကို စီးပွားရေးတိုးပွားမှုဖြင့် ရယူနိုင်မည်ဟူ၍သာ စစ်အစိုးရများက ၁၉၆၂ ခုနှစ်မှစ၍ ခေတ်နောက်ကျသော အမြင်ဖြင့် မြင်နေကြသည်။ လူ့ဘဝတန်ဖိုးနှင့် ယဉ်ကျေးမှုလေ့တန်ဖိုးကို အလေးထားရန် ပျက်ကွက်နေဆဲဖြစ်၍ တိုင်းရင်းသားလူမျိုးများ၏ ခံယူချက်၊ နာကျည်းချက်နှင့် လိုလားချက်များကို ကောင်းစွာနားမလည်နိုင်သေးပဲ ဖြစ်နေ ပါသည်။ 'မဆလ'ကဲ့သို့ပင် 'နဝတ'သည်လည်း တိုင်းရင်းသားများကို အပေါ်စီးမှကိုင်၍ အနိုင်ယူပြီး ဆက်ဆံနေ၏။ တိုင်းရင်းသားများအား ရုပ်ပိုင်း ဆိုင်ရာ အခြေခံလိုအပ်ချက်များပေးရုံဖြင့် ၎င်းတို့သည် တိုင်းပြည်၏ နိုင်ငံသား အစစ်အမှန် ဖြစ်သည်ဟူသော ခံစားချက်ကို မပေါ်ပေါက်စေနိုင်ကြောင်း၊ တိုင်းရင်းသားတို့၏ သစ္စာစောင့်သိမှုကို တောင်းဆိုနေသော နိုင်ငံတော်၏ ကံကြမ္မာကို ဖန်တီးရာတွင် တိုင်းရင်းသားများသည်လည်း တက်ကြွသော အခန်းကဏ္ဍက ပါဝင်နိုင်သည်ဟူသော ယုံကြည်ချက်ရှိရန် လိုအပ်ကြောင်း၊ ဒေါ်စုက မနီလာစာတမ်းတွင် ရေးသားထားသည်။ ပြည်ထောင်စုအစစ်အမှန်ကို တည်ဆောက်လိုက် အောက်ခြေကစ၍ လုပ်ရားရပေမည်။ ပြည်ထောင်စုတစ်ခုလုံး ကောင်းကျိုးအတွက် တိုင်းရင်းသားလူမျိုးများကလည်း ကိုယ်ကျိုးကိုစွန့်ပြီး အများအကျိုးအတွက် တတ်နိုင်သည့်ဘက်က လုပ်ကိုင်မည်ဟူသော ခံယူချက် ရှိရန်လိုပါသည်။ ယင်းသို့သော ယုံကြည်ချက်မရှိပါက မိမိတို့လိုချင်သော ပြည်ထောင်စုကို ထူထောင်နိုင်မည်မဟုတ်ဟု ဒေါ်စုက ပြည်နယ်ခရီးများတွင် သတိပေးထား၏။ ဒီမိုကရေစီအစိုးရ ဖွဲ့စည်းပြီးသည့်အခါ၌ ပင်လုံညီလာခံကြီး ကျင်းပ၍ ပြည်ထောင်စုထူထောင်ရေးကိစ္စကို တိုင်းရင်းသား ကိုယ်စားလှယ်များ နှင့်ဆွေးနွေးပြီး ဆုံးဖြတ်မည်ကိုလည်း ဒေါ်စု ကတိပေးထား၏။

တိုင်းရင်းသားလူမျိုးတိုင်းတွင် ယဉ်ကျေးမှု၊ ကိုးကွယ်ယုံကြည်မှု၊ သမိုင်းအစဉ်အလာ၊ စသည်တို့ကိုလိုက်၍ ခံယူချက်နှင့် အယူအဆအမျိုးမျိုး ရှိပေမည်။ သို့သော် ဒီမိုကရေစီနိုင်ငံတော်ကို ဖွဲ့စည်းတည်ဆောက်ရာတွင် နိုင်ငံရေးသဘောတရားများ အပေါ်တွင်သာ အခြေခံရမည်ဖြစ်သည်။ ဒီမိုကရေစီ သဘောတရားကို ယုံကြည်သူများက လူမျိုးရေး ကွဲပြားခြားနားမှုများကို ကျော်လွှားပြီး သဘောတူချက်ရယူနိုင်ရန် ပထမဆုံး ကြိုးစားရပေမည်။ လူမျိုး ရေး၊ ဘာသာရေး၊ ဒေသအရေး စသည်တို့ကို ထိပ်တန်းတင်လာခြင်းသည် ဒီမိုကရေစီမျိုးစေ့ ရှင်သန်ကြီးထွားရေးကို အန္တရာယ်ပြုရာ ရောက်နိုင်သည်ကို သတိရှိရပေမည်။ လူမျိုးရေးကိုသာ အဓိကဦးစားပေးလွန်းသော အဖွဲ့အစည်း များသည် ဂျာမဏီနိုင်ငံ၏ နာဇီပါတီသမိုင်းကို သင်ခန်းစာယူနိုင်ပါသည်။ နှစ်ပေါင်းများစွာ စစ်အာဏာရှင်စနစ်ကို ကျင့်သုံးနေသောကြောင့် မြန်မာ ပြည်တွင် လူမှုရေး ကွဲပြားခြားနားချက် နက်ရှိုင်းလာသည်အဖြစ်သို့ ရောက်ရှိ လာသဖြင့် ဒီမိုကရေစီအင်အားစုများ စည်းလုံးညီညွတ်မှုရယူရာ၌ အခက်အခဲ များ ရှိနိုင်ပါသည်။ ဤအခက်အခဲများကို ကျော်လွှားရန် ကြိုးစားအားထုတ် ခြင်းသည်လည်း ဒီမိုကရေစီတိုက်ပွဲပင် ဖြစ်ပေသည်။ မြန်မာပြည်ဖွား တိုင်းရင်းသားများအချင်းချင်း ဝါးအစည်းပြေသကဲ့သို့ စုစည်းညီညွတ်မှု ပျက်ပြယ်နေသောကြောင့်သာ စစ်အာဏာရှင်စနစ် ရှင်သန်နေခြင်းဖြစ်ပေသည်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တိုင်းရင်းသားစည်းလုံးညီညွတ်မှုကို ရယူနိုင်ခြင်းကြောင့် လွတ်လပ်ရေး ရယူနိုင်ခဲ့သည်မှာ အထင်ရှားဆုံးသော သမိုင်းသင်ခန်းစာပင် ဖြစ်ပါသည်။

အပေါ်ယံ စီးပွားရေးပြောင်းလဲလာသည်ကို တံလှုပ်ရေထင်ကာ ဒီမိုကရေစီ အရေးကို မေ့သွားကြသူများရှိလာပါသည်။ လတ်တလော စီးပွားရေးအပြောင်းအလဲဖြစ်လာစဉ် အစားချောင်အနေချောင် ဖြစ်လာသူများသည် နိုင်ငံရေးစကား မပြောလိုကြတော့။ နိုင်ငံခြားတွင် ဒီမိုကရေစီအရေးအတွက် လှုပ်ရှားနေကြသူများအထဲ၌ပင် မြန်မာပြည်ကို အလည်အပတ်ပြန်ခွင့်မရမည်ကို ကြောက်လန့်ကာ နိုင်ငံရေးစကား မပြောချင်တော့သူများ ရှိလာသည်။ မိမိ၏ စီးပွားရေးထိခိုက်မည်ကိုစိုးရိမ်၍ မမှန်ကန်သော နိုင်ငံရေးစနစ်ကို လျစ်လျူရှုထားခြင်းဖြင့် ရေရှည်တွင် မိမိ၏ အကျိုးစီးပွားပါ ထိခိုက်လာမည်ကို သတိပြုသင့်ပေသည်။ အုပ်ချုပ်ရေးစနစ်နှင့် နိုင်ငံရေးစနစ်မှန်ကန်မှသာလျှင် စစ်မှန်သော တိုးတက်ဖွံ့ဖြိုးမှုကို ရရှိနိုင်မည်ဖြစ်သဖြင့် စီးပွားရေးကို နိုင်ငံရေးထက် ဦးစားပေး၍မဖြစ်ဟု ဒေါ်စုက ယူဆသည်။ ဒီမိုကရေစီအရေး အောင်မြင်ဖို့ ကိစ္စသည် ပြည်သူလူထု၏ ခိုင်မာသော စိတ်ဆန္ဒအပေါ်တွင် မူတည်နေသဖြင့် ဇွဲရှိရန်၊ အမြင်ကျယ်ရန်၊ ရေရှည်အမြင်နှင့်မြင်တတ်ရန်၊ အလွန်အရေးကြီးပါသည်။ မိမိတွင်ဇွဲမရှိသည်ကို ရိုးသားစွာဝန်မခံပဲ “ဆက်လုပ်နေလို့ အလကားပါပဲ၊ သူတို့ကလက်နက်တွေနဲ့ ဒီက ဘာတတ်နိုင်မှာလဲ၊ ဒီလုပ်နေလို့လဲ ဘာမှ မထူးပါဘူး”ဟု ပြောဆိုနေခြင်းသည် ဒီမိုကရေစီ နှလုံးရည်တိုက်ပွဲကို အနောက်အယုတ်ပေးရာ ရောက်ပါသည်။ ဒုတိယအကြိမ် လွတ်လပ်ရေးတိုက်ပွဲ အောင်မြင်ရန်အတွက် ဒုက္ခဖြင့်ရင်းရမည်ကို နားလည်သဘောပေါက်ရန် လိုအပ်ပါသည်။ နိုင်ငံခြားအစိုးရများနှင့် အဖွဲ့အစည်းများ၏ အကူအညီကိုချည်း မျှော်မှန်းနေခြင်းသည် မိမိကိုယ်မိမိ မယုံကြည်ရာ ရောက်ပေသည်။ မိမိကိုယ်မိမိအားကိုး၍ ပြင်းပြသောဆန္ဒ၊ လွန်ကဲသောဝီရိယ၊ ထက်သန်သော စိတ်ဓါတ်နှင့် ထက်မြက်သောဉာဏ်ပညာတို့ကို မွေးမြူမည်ဆိုပါက မည်သည့် ကိစ္စမဆို အောင်မြင်မည် ‘အတ္တာဟိအတ္တနောနာထော’ ဟူသည့် ဗုဒ္ဓဘာသာ သဘောတရားကို ဒေါ်စုက ယုံကြည်မှုအပြည့်ဖြင့် လက်တွေ့ကျင့်သုံး နေခြင်း ဖြစ်ပါသည်။ ဤသို့သော စိတ်ဓါတ်မျိုးဖြင့် မြန်မာပြည်သားတိုင်း လက်လှမ်း မှီရာ တတ်အားသရွေ့ ကြိုးပမ်းမည်ဆိုပါက ဒီမိုကရေစီအရေးသည် အနေးနှင့် အမြန် အောင်ပွဲခံနိုင်မည်ဖြစ်သည်။ ဒီမိုကရေစီကို အိပ်မက်မက်ပါက ယင်း အိပ်မက်ကို ကြိုးစား၍ အကောင်အထည်ဖော်ရမည်ကို ဒေါ်စုက အားလုံး နားလည် သဘောပေါက်စေလိုသည့်အတွက် ‘ရုတ်ယဒ်ကက်ပလီမ်း’၏ကဗျာ တပုဒ် (Rudyard Kipling 1865-1938) ကို သားငယ်မောင်ထိန်လင်း(Kim) က ဂျာမဏီနိုင်ငံ ဆုလက်ခံပွဲတခု၌ ရွတ်ဖတ်ရပါသည်။

ငါသည်မင်းစကရာဇ်ကိုမမူ ဘုရင်ကိုလည်း နေရာမပေး
သရဖူ သုံးစုရှင် ကိုပင် မမေယ၊ သို့သော်-ငါ့စိတ်ကူးယဉ်အိပ်မက်ကို
အကောင်အထည်ဖော်နိုင်ခြင်းဟူသော အာကာတန်နိုးကဲ့သို့ ထက်သော
စွမ်းရည်ပိုင်ရှင်ကိုကား ငါတို့အားလုံး၏ သခင်အဖြစ် ငါအသိအမှတ်ပြုသည်။

တိုင်းပြည်၏ အနာဂတ်ကိုဖန်းတီးမည့် လူငယ်များအား ဒေါ်စုက ယုံကြည်အားထားသည်။ မြန်မာနိုင်ငံ ဒီမိုကရေစီတိုက်ပွဲကဲ့သို့ စိတ်ဓါတ်ကို အရင်းခံသော နိုင်ငံရေးတိုက်ပွဲ၌ အလွန်အရေးကြီးသည့် စိတ်ဓါတ်မျိုးကို ‘ကက်ပလီမ်း’ကပင် ‘အကယ်၍’ (If) ဟူသောကဗျာ၌ ဖော်ပြထားရာ၊ အမျိုးသား ဒီမိုကရေစီအဖွဲ့ချုပ်(လူငယ်)၏ စည်းရုံးရေးတာဝန်ခံများ စည်းရုံးရေးမဆင်းမီ ၁၉၈၈ ခုနှစ် နိုဝင်ဘာလ ၂၄ ရက်နေ့၌ ကျင်းပသော နှုတ်ဆက်ပွဲတွင် မိန့်ခွန်းပြောရင်း ယင်းကဗျာကို ထည့်သွင်းဖတ်ကြားသွားသဖြင့် ထိုမိန့်ခွန်း ဤစာအုပ်၌ မပါသော်လည်း ကဗျာကို ပြန်လည်ဖော်ပြပါသည်။

အကယ်၍
မင်းအသိုင်းအဝိုင်းက တုန်လှုပ်ခြောက်ခြားပြီး
ဒါတွေဟာ မင်းကြောင့်လို့ ပိုင်းဝန်းပြစ်တင်ကြတဲ့အခါ
မင်းဟာ ခေါင်းအေးအေးနဲ့ ရင်ဆိုင်နိုင်မယ်ဆိုရင်။

အကယ်၍
အားလုံးက မင်းကိုမယုံသင်္ကာဖြစ်လာတဲ့အခါ
သူတို့ကို နားလည်စွာခွင့်လွှတ်ရင်းနဲ့
မင်းကိုမင်း ယုံကြည်မှုအပြည့်ရှိမယ်ဆိုရင်။

အကယ်၍
စောင့်သင့်တဲ့အချိန်ကိုစောင့်ပြီး
အဲဒါအတွက်လည်း မမောမပန်းနေနိုင်မယ်ဆိုရင်။

ဒါမှမဟုတ်
မင်းရဲ့အကြောင်း မဟုတ်တရားမှသာစကားကြားရတဲ့အခါ
မင်းကလည်း အလိမ်အညာတွေနဲ့ မတုန်ပြန်ဘူးဆိုရင်။

ဒါမှမဟုတ်
မင်းကို လူတကာက ပိုင်းမှန်းတီးတဲ့အခါ
မင်းဟာ အမှန်းတွေပြန်မပွားဘူးဆိုရင်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြီးတော့

မင်းကိုယ်မင်း လူတော်တယောက်ရယ်လို့ မမြင်ပဲ
ပညာရှိစကားတွေကိုလည်း မလွန်ဆန်ဘူးဆိုရင်။

အကယ်၍

စိတ်ကူးယဉ် အိပ်မက်တွေဟာ
မင်းအပေါ်မလွှမ်းမိုးစေပဲ စိတ်ကူးနိုင်မယ်ဆိုရင်။

ပြီးတော့

အတွေးအခေါ်စိတ်ကူးတွေဟာ
မျှော်မှန်းချက်သက်သက်သာမဖြစ်စေပဲ တွေးခေါ်နိုင်မယ်ဆိုရင်။

အကယ်၍

အောင်မြင်မှုသုခနဲ့ ဆုံးရှုံးမှုဒုက္ခတွေကို ကြုံတွေ့ရတဲ့အခါ
တူညီသော လောကဓံတရားတွေပါလားရယ်လို့
ခံယူထားနိုင်မယ်ဆိုရင်။

အကယ်၍

မင်းရဲ့ အမှန်စကားတွေကို
လူလိမ်လူညစ်တွေက လှည့်စားပြောင်းလဲပြီး
မှသာ အဖြစ်ထောင်ချောက်ဆင် ညစ်တဲ့အခါ
မင်းဟာ တည်ငြိမ်စွာနဲ့ နာကြားနိုင်မယ်ဆိုရင်။

ဒါမှမဟုတ်

မင်းဘဝတစ်ခုလုံးပေးပြီး
အရိပ်တကြည့်ကြည့်နဲ့ ဖြည့်ဆည်းခဲ့ရတဲ့အရာရာကို
ဖျက်ဆီးခံလိုက်ရပြီးတဲ့နောက်မှာ
အင်မတန်မှသေးငယ်လှတဲ့ တန်ဆာပလာအရာရာနဲ့
ပြန်လည်တည်ဆောက်နိုင်မယ်ဆိုရင်။

အကယ်၍

မင်းနိုင်ခဲ့သမျှတွေအားလုံးဟာ
ကြွေတလက် ကြက်တခုနဲ့ပမာ
တလှည့်တခါတည်းနဲ့ ဆုံးရှုံးသွားခဲ့ရင်။

ပြီးတော့

အစကနေ ပြန်စနိုင်မယ်ဆိုရင်။

ပြီးတော့တခါ

ဆိုလှတဲ့ကံကြမ္မာရယ်လို့
ဘယ်သောခါမှ ညည်းညူမနေဘူးဆိုရင်။

အကယ်၍

သူများတကာလုပ်ပြီးသွားကြလို့
အချိန်အတော်ကြာမှ မင်းအလှည့်ရောက်တဲ့အခါ
မင်းတယောက်တည်းနဲ့ပဲ
အားနဲ့မာန်နဲ့ ဇွဲသတ္တိရှိရှိ ဆက်ကြိုးစားနိုင်မယ်ဆိုရင်။

အဲဒီလိုပဲ

မင်းမှာစိတ်အားကလွဲလို့ ဘာဆိုဘာမှမရှိတော့တဲ့အခါ
အဲဒီစိတ်အားကို ခိုင်မာစွာနဲ့ပဲ
ဆက်လက်ဆုပ်ကိုင်ထားနိုင်မယ်ဆိုရင်။

အကယ်၍

လူတွေနဲ့ ထိတွေ့ ပြောဆိုဆက်ဆံတဲ့အခါ
ကိုယ်ကျင့်သိက္ခာကို စောင့်ထိန်းနိုင်မယ်ဆိုရင်။

ဒါမှမဟုတ်

မင်းဧကရာဇ်တွေနဲ့ အတူလမ်းလျှောက်နေရပေမယ့်
မာန်မာန သွေးမကြွဘူးဆိုရင်။

အကယ်၍

ရန်သူကဖြစ်စေ မိတ်ဆွေကဖြစ်စေ
မင်းကို သိပ်ပြီးနာကျည်းအောင် မလုပ်နိုင်စေရင်။

အကယ်၍

လူတိုင်းကိုတန်ဖိုးထား လေးစားရပေမယ့်
စွဲလန်းမှုသံယောဇဉ်တွေ ထားမနေဘူးဆိုရင်။

အကယ်၍

တိုတောင်းလှတဲ့ မပစ်ပယ်နိုင်တဲ့ တမိန့်အတွင်းမှာ
အဓိပ္ပါယ်ရှိလှတဲ့ စက္ကန့်မြောက်ဆယ်အဖြစ်
အသုံးချနိုင်မယ်ဆိုရင်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ငါ့သားရေ

မင်းဟာ အရာရာရှိတဲ့ အရာရာဖြစ်တဲ့
ကမ္ဘာကြီးကို ဆုပ်ကိုင်လို့
အရာရာဘာမဆို မင်းစွမ်းနိုင်ပြီပေါ့။
အဲဒါတွေ မင်းဟာလည်း
ယောက်ျားကောင်းတယောက်ပေါ့။

ဤကဗျာထဲတွင်ပါရှိသော စိတ်နေစိတ်ထားမျိုးကို နှလုံးရည်တိုက်ပွဲ၌ ရှေ့တန်း
ကပါဝင်နေသူ အမျိုးသားအမျိုးသမီးတို့က ကြီးစား၍ မွေးမြူလေ့ကျင့်ပေးခြင်း
အားဖြင့် ဒီမိုကရေစီနိုင်ငံရေးစနစ် မြန်မာပြည်၌ အောင်ပွဲခံမည်ဟု ဒေါ်စုက
ယုံကြည်ပါသည်။ ဒေါ်စုပြောကြားသော မိန့်ခွန်းများကို ပြန်လည်စုဆောင်း
ရာတွင် စာတည်းများက ရသမျှတိတ်စွေများနှင့် စာစောင်များမှ
တတ်နိုင်သမျှ ဖော်ပြထားခြင်းဖြစ်သဖြင့် မပြီးမပြတ် ဖြစ်နေသော မိန့်ခွန်းများကို
အကျဉ်းမျှသာ ဖော်ပြသည်ကို ခွင့်လွှတ်နိုင်ကြမည် ဟု မျှော်လင့်ပါသည်။

ဒေါက်တာအောင်ခင်
၁၉၉၅ မတ်လ ၉ ရက်နေ့၊ လန်ဒန်။

ရာမညဗွန်ဌာနီ

မွန်ပြည်နယ်စည်းရုံးရေးခရီးစဉ်

ဖြူစင်ခြင်းကိုရည်ညွှန်းသည့် ကြယ်ဖြူ၊ ဒီမိုကရေစီတိုက်ပွဲကို စတင်စေခဲ့သော
ကျောင်းသားများကို ကိုယ်စားပြုသည့် ခွပ်ဒေါင်း၊ ရဲရင့်ခြင်းအထိမ်းအမှတ် နောက်ခံ
အနီရောင်တို့နှင့် ဖွဲ့စည်းထားသည့် အမျိုးသားဒီမိုကရေစီအဖွဲ့ချုပ်၏ အလံတော်
အောက်တွင် ဒီမိုကရေစီလိုလားသည့် ပြည်သူလူထုကြီး စုစည်းညီညွတ်ရေးအတွက်
အမျိုးသားဒီမိုကရေစီအဖွဲ့ချုပ် အထွေထွေအတွင်းရေးမှူး ဒေါ်အောင်ဆန်းစုကြည်နှင့်
အဖွဲ့သည် ၁၉၈၈ ခုနှစ် ဒီဇင်ဘာလ ၁၄ ရက်နေ့မှ ဒီဇင်ဘာလ ၁၈ ရက်နေ့အထိ
မွန်ပြည်နယ်သို့ စည်းရုံးရေးခရီးထွက်သည်။ မွန်ပြည်နယ် ပြည်နယ်စည်းရုံးရေး
တာဝန်ခံများ ဖြစ်ကြသည့် ဦးချမ်းအေး၊ ဦးလွန်းတင်၊ ဦးအေးမင်းနှင့် ဦးရဲထွဋ်တို့က
စီစဉ်ပေးသောခရီးစဉ်ဖြစ်သည်။ ဒေါ်အောင်ဆန်းစုကြည်နှင့်အတူ ဘဏ္ဍာရေးမှူး ဦးလွင်၊
ပြန်ကြားရေးနှင့် လုံခြုံရေးအဖွဲ့သား စုစုပေါင်း ၃၂ ဦး လိုက်ပါသွားကြသည်။
မွန်ပြည်နယ်စည်းရုံးရေးခရီးစဉ်အတွင်း ဒေါ်အောင်ဆန်းစုကြည်နှင့်အဖွဲ့သည် ရပ်ကွက်၊
ကျေးရွာ၊ မြို့နယ်ပေါင်း ၃၀ ကျော်သို့ သွားရောက်ပြီး ရပ်မိရပ်ဖများနှင့် တရင်းတနှီး
ဆွေးနွေးဟောပြောပါသည်။

မွန်ပြည်နယ်စည်းရုံးရေးခရီးစဉ်၏ပထမနေ့ဖြစ်သည့် ဒီဇင်ဘာလ ၁၄ ရက်နေ့တွင် ပဲခူး၊
ကျိုက်ထို၊ သထုံ၊ ပေါင်၊ မုတ္တမမြို့တို့၌ ဟောပြောဆွေးနွေးပွဲများ ကျင်းပပါသည်။
လမ်းတလျှောက်ရှိ ဝေါ၊ သိမ်ဇရပ်၊ မုပုလင်၊ ကျွန်းတော၊ ကျူချောင်း၊ အလူးလေး၊
ဘီးလင်း၊ သိမ်ဆိပ်၊ ကျိုက္ကော်၊ နောင်ကုလား၊ ဒေးပုလိမ်း၊ ယင်းငြိမ်း၊ ကတွန်၊
စင်းကျိုက်၊ ပန်းကုန်း စသည့်ကျေးရွာများကို ဖြတ်သန်းသွားသည့်အခါတွင်လည်း
လှိုက်လှိုက်လှဲလှဲ ဝမ်းပန်းတသာ ကြိုဆိုနေကြသည့် မွန်၊ မြန်မာ တိုင်းရင်းသားများကို
ရင်းနှီးချစ်ခင်စွာ နှုတ်ဆက်ပါသည်။


သထုံမြို့

မွန်ကန်သည်ကိုစွဲကိုလုပ်ရန်အတွက် မကြောက်မရွံ့ ရဲရဲဝံ့ဝံ့ လုပ်ကြရန် ကျိုက်ထိုမြို့ခံ
ပြည်သူများအား ဒေါ်အောင်ဆန်းစုကြည်က တိုက်တွန်းပါသည်။ ကျိုက်ထိုမြို့မှ
တဆင့် သထုံမြို့သို့ရောက်သောအခါ သထုံမြို့ အမျိုးသားဒီမိုကရေစီအဖွဲ့ချုပ်ရုံး၌

n
i
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

မွန်ပြည်နယ်



၁၉၈၄ ခုနှစ် ဧပြီလတွင် မြေတိုင်းဦးစီးဌာနမှ ရိုက်နှိုက်ထုတ်ဝေသည့် တိုင်းနှင့်ပြည်နယ်မြေပုံ

တိုင်းရင်းသား စည်းလုံးညီညွတ်ရေးနှင့်ပတ်သက်ပြီး ယခုကဲ့သို့ ဆက်လက် ဟောပြောပါသည်။

အမျိုးသားဒီမိုကရေစီအဖွဲ့ချုပ်ကို ထူထောင်ခဲ့တာဟာ ပြည်သူလူထု လိုချင်တဲ့ ဒီမိုကရေစီလှုပ်ရှားမှု အောင်မြင်ရေးအတွက် ထူထောင်ခဲ့တာပဲ ဖြစ် တယ်။ ပြည်သူလူထုနဲ့ ကျမတို့တစည်းတရုံးထဲ မလုပ်နိုင်လို့ရိုရင် ကျမတို့ အဖွဲ့ချုပ်ကြီးကို ဖျက်ဖို့ပဲရှိတော့တယ်။ အဲဒီတော့ အဖွဲ့ဝင်များဟာ ပြည်သူ လူထုရဲ့ သဘောထားကို နားလည်ရမယ်။ ပြည်သူလူထုရဲ့ သဘောအတိုင်း လုပ်ရမယ်။ လူ့အခွင့်အရေးဆိုတာ လူတိုင်းလူတိုင်း ပိုင်ဆိုင်ခွင့်ရှိတယ်။ ကိုယ် တင် မဟုတ်ဘူး။ ကိုယ်ရန်သူများပင်လျှင် လူ့အခွင့်အရေးရှိရမယ်။ အဲဒီတော့ တနေ့ ကျမတို့ရဲ့ ဒီမိုကရေစီလှုပ်ရှားမှုကြီး အောင်မြင်သွားတဲ့အခါကျရင် ရုံးတဲ့သူတွေဟာ သူတို့အခွင့်အရေးတွေကို ပြည်ပြည်ဝဝ ခံစားနိုင်ရမယ်။ ဒါဟာ ကျမတို့ရဲ့ ဒီမိုကရေစီတာဝန်ဖြစ်တယ်။ မက်လုံးပေးပြီးတော့ စည်းရုံးမှု မျိုးကို ကျမ မလိုချင်ဘူး။ ငါတို့အစိုးရတက်ရင် ဒါတွေလုပ်ပေးမယ်ဆိုတဲ့ စည်းရုံးမှုမျိုးတော့ မလုပ်ကြပါနဲ့။ ကျမတို့အဖွဲ့ချုပ်ရဲ့စည်းရုံးရေး ဆိုတာက လည်း နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ကနေ မေတ္တာရပ်ခံထားတဲ့ အတိုင်းပဲ အထွေထွေ ရွေးကောက်ပွဲတွေဖြစ်လာဖို့ ကျမတို့က ကူညီနေတာ ဖြစ်ပါတယ်။ အဲဒီလို ကူညီနေတာကို မြို့နယ်တို့၊ ရပ်ကွက်တို့က ငြိမ်ဝပ်တွေ က နောင်ယှက်နေလို့ရိုရင် သူတို့ကို နိုင်ငံတော်ငြိမ်ဝပ်ပိပြားရေးအဖွဲ့ကို ပြန်ပြီး တော့ တိုင်ရလိမ့်မယ်နဲ့တပါတယ်။ အဲဒီတော့ ဒီလို နောင်ယှက်တာတွေကို မခံပါနဲ့။ ဒီလိုနောင်ယှက်လို့ရိုရင် ကျမတို့ဗဟိုကို အသိပေးပါ။ ကျမတို့ ကလည်း ဗဟိုငြိမ်ဝပ်ကို ပြန်ပြီးတော့ အသိပေးရပါလိမ့်မယ်။ ကိုယ်လုပ်စရာ ရိတာကိုတော့ မွန်လို့ကန်လို့လုပ်တာတော့ ဆက်သာလုပ်ပါ။ တကယ်ဆိုလို့ ရိုရင် ဘာကြောက်စရာရှိလဲ။ လောကကြီးမှာ ကြောက်နေလို့ရိုရင် လူဖြစ်ရကျိုး မနပ်ပါဘူး။ သေမှာကြောက်လို့လဲ တနေ့နေ့တော့ အားလုံးသေမှာပဲ။ သေမှာ ကြောက်လို့ မသေဘူးဆိုတာလည်း မရှိဘူး။ ဒါတွေကြောက်ပြီးတော့ ကျမတို့ မလုပ်ပဲနေရင် အသက်ရှင်ရကျိုး မနပ်ပါဘူး။ အဲဒီတော့ အသက်ရှင်ရကျိုးမနပ် ပဲ နေရမယ့်အစား သေရတာက ကောင်းတယ်ဆိုတဲ့ စိတ်ထားပြီးတော့၊ အသက်ရှင်ရကျိုးနပ်မယ့် ဒီမိုကရေစီစနစ်ဖြစ်အောင် အားလုံး ပိုင်းပြီးတော့ ကူညီကြပါလို့ ကျမ မေတ္တာရပ်ခံ ချင်ပါတယ်။

ကျမလည်း ဗမာတယောက်ပဲ။ ငယ်ငယ်ကတည်းက ကျမတို့သမိုင်း မှာ သင်ခဲ့ရတာဆိုလို့ရိုရင် ရာဇဓရာဇ်တို့၊ ရှင်စောပုတို့၊ ဓမ္မစေတီတို့ဆို အင်မတန်မှ ကြည်ညိုစရာကောင်းတဲ့၊ အင်မတန်မှ လေးစားဖွယ်ရာကောင်းတဲ့ ပုဂ္ဂိုလ်ကြီးများဆိုပြီးတော့ စိတ်ထဲမှာ နားလည်ခဲ့ပါတယ်။ မွန်မွန်ပြောရင် ကျမ ငယ်ငယ်တုန်းက အတန်းလေး ဘာလေးကြီးလာ၊ ငါးတန်း၊ ခြောက်တန်းကျမှ ဒါဟာ မွန်ဘုရင်တွေပါလားဆိုပြီး နားလည်ခဲ့တယ်။ အဲဒီတော့ ကျမတို့ စိတ်ထဲမှာလည်း မွန်ရယ်လို့၊ ဗမာရယ်လို့ မခွဲခြားပဲနဲ့ အားလုံးတသွေးထဲ ဆိုပြီး တော့ စိတ်ထားစေချင်တယ်။ တသွေးထဲဆိုပြီးတော့ စိတ်ထားစေချင်တာဟာ

n
i
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

မွန်များရဲ့ယဉ်ကျေးမှုကို လစ်လျူရှုတယ်ဆိုတဲ့ သဘောမျိုးနဲ့ မဟုတ်ပါဘူး။ လန်ဒန်က School of Oriental and African Studies, London ကျောင်းမှာ မွန်ဘာသာ ပါရဂူကြီးတဦးရှိပါတယ်။ ကျမ အရင်နှစ်ကတည်းက မွန်ဘာသာ သင်မယ်ဆိုပြီး ဒီကနေ စာအုပ်တွေ ဘာတွေ ယူသွားပြီးတော့ ဒီ မွန်ဘာသာ ပါရဂူကြီးနဲ့ မွန်စကားကို သင်မယ်ဆိုပြီးတော့ ကျမ ရည်ရွယ်ခဲ့ပါတယ်။ ဒါပေမယ့်လည်း ဧပြီလတုန်းက မေမေ မမာမကျန်းဖြစ်တာနဲ့ ဒါတွေကို မသင်နိုင်ပဲနဲ့ ကျမလည်း ရန်ကုန်ကို ပြန်ရောက်လာရတာ ဖြစ်ပါတယ်။ တနေ့တော့လည်း မွန်ဘာသာစကားကို ဖြစ်အောင်သင်မယ်ဆိုပြီးတော့ စိတ်ထဲမှာ ရည်ရွယ်ထားပါတယ်။ မွန်ဘာသာကို သင်ချင်တယ်ဆိုတာ ဘာဖြစ်လို့လဲ ဆိုတော့ ကျမတို့ ဗမာယဉ်ကျေးမှုနဲ့ မွန်ယဉ်ကျေးမှုဟာ အင်မတန်မှ အရေးကြီးတဲ့ ယဉ်ကျေးမှုကြီးနှစ်ခု ဖြစ်တယ်။ ဒီယဉ်ကျေးမှုကြီး နှစ်ခုစလုံးကို နားလည်မှလည်း ဗမာပြည်ရဲ့သမိုင်းကို ကောင်းကောင်း နားလည်နိုင်မယ်လို့ ကျမ ယုံကြည်ပါတယ်။ ရှမ်းရယ်၊ ဗမာရယ်၊ မွန်ရယ် ဒီစကားသုံးမျိုးကို ကောင်းကောင်းတတ်ချင်တဲ့ စိတ်ဆန္ဒရှိပါတယ်။ မွန်စကား သင်ပြီးလို့ရှိရင် ရှမ်းဘာသာစကား သင်မယ်လို့လည်း ကျမစိတ်ထဲမှာ ရည်ရွယ်ထားပါတယ်။ တနေ့တော့လည်း ဖြစ်အောင်သင်မယ်လို့ အခုထက်ထိပဲ ရည်ရွယ်ထားပါတယ်။

တိုင်းပြည်မှာရှိတဲ့ တိုင်းရင်းသားအားလုံးဟာ တဦးရဲ့ယဉ်ကျေးမှုကို တဦးက လေးစားရမယ်၊ စိတ်ဝင်စားရမယ်။ ကိုယ်တယောက်တည်းဆိုပြီး နေလို့ မဖြစ်ဘူး။ ကျမတို့ တဦးချင်းရပ်တည်လို့ ဘယ်လိုမဖြစ်ဘူး။ ဒါဟာ သိပ်ပြီးတော့ ရိုးရိုးသားသား အတွေးအခေါ်ပဲ။ လူတိုင်းလည်း နားလည်တယ်။ လူတယောက်ဆိုလို့ရှိရင် ကိုယ်တယောက်ထဲနေလို့ မဖြစ်ဘူး။ ကိုယ့်မိသားစု၊ ကိုယ့်အသိုင်းအဝိုင်းနဲ့နေမှ ဖြစ်တယ်။ ကျမတို့ မြန်မာပြည်မှာလည်း ဒီအတိုင်းပဲ။ ဗမာချည်းပဲလည်း ရပ်တည်လို့မဖြစ်ဘူး။ မွန်ချည်းပဲလည်း ရပ်တည်လို့ မဖြစ်ဘူး။ ရှမ်းချည်းပဲလည်း ရပ်တည်လို့ မဖြစ်ဘူး။ ကျမတို့ ပြည်ထောင်စုကြီး တည်တံ့ခိုင်မြဲရေးဆိုတာ အားလုံးကနေ တစည်းတရုံးတည်းနေမှ ဖြစ်မယ် ဆိုတာ ကျမ ယုံကြည်တယ်။ စဉ်းစဉ်းစားစားနဲ့လုပ်မယ့်သူတွေ အားလုံးလည်း ယုံကြည်မယ်လို့ ကျမ ထင်ပါတယ်။

ကျမတို့တွေဟာ ပြည်ထောင်စုအကျိုးကို မျှော်ကိုးသွားမယ်ဆိုရင် တယောက်နဲ့တယောက်ကို ကူညီပြီးတော့ တယောက်နဲ့တယောက် ညှာညှာ တာတာနဲ့ ပေါင်းသင်းသွားမယ်ဆိုလို့ရှိရင် တနေ့ထက်တနေ့ ပိုပြီးတော့ တိုးတက်စရာ အကြောင်းရှိပါတယ်။ အခု ဒီမိုကရေစီလှုပ်ရှားမှုကြီး ပေါ်ပေါက် လာတဲ့ အခါကျတော့ ညီညွတ်ရေးဟာ ဘယ်လောက် အရေးကြီးသလဲဆိုတာ အားလုံးဟာ ပိုပြီးတော့နားလည်လာကြတယ်လို့ ကျမထင်ပါတယ်။ ရန်ကုန်မှာ ဖြစ်တဲ့ အရေးအခင်း၊ မော်လမြိုင်မှာဖြစ်တဲ့ အရေးအခင်း၊ တောင်ကြီးမှာဖြစ်တဲ့ အရေးအခင်း၊ မန္တလေးမှာဖြစ်တဲ့ အရေးအခင်း၊ ရခိုင်ပြည်နယ်မှာဖြစ်တဲ့ အရေး အခင်း စသဖြင့်၊ ကချင်ပြည်နယ်ထိလည်း ရောက်သွားတယ်။ ချင်းပြည်နယ် အထိလည်း ရောက်သွားတယ်။ ကယားပြည်နယ်အထိလည်း ရောက်သွားတယ်။ ဒီမိုကရေစီလှုပ်ရှားမှုကြီးဟာ ပြည်ထောင်စုကြီးတဝှမ်းလုံး အနှံ့အပြား ပြန့်သွား

ပါတယ်။ ဒီလို အနှံ့အပြားပြန့်သွားတာဟာ ဘာဖြစ်လို့လဲ။ ဘာဖြစ်လို့လဲဆိုရင် ဒီပြည်ထောင်စုထဲမှာရှိတဲ့ သူတွေအားလုံးဟာ လူ့အခွင့်အရေးများကို လိုချင် တယ်။ လူ့ရယ်လို့ဖြစ်လာမှ လူ့အခွင့်အရေးများကို ပြည်ပြည်စုံစုံ ခံစားချင် တာပဲ။ ဒါကိုကြည့်ခြင်းအားဖြင့် ကျမတို့ဟာ ဗမာပဲဖြစ်ဖြစ်၊ မွန်ပဲဖြစ်ဖြစ်၊ ရှမ်းပဲဖြစ်ဖြစ်၊ ကရင်ပဲဖြစ်ဖြစ် အားလုံးဟာ လူ့အခွင့်အရေးကို ပြည်ပြည်ဝဝ ခံစားချင်တဲ့ လူသားတွေသာဖြစ်ကြတယ်။ ဒီမိုကရေစီရပြီးသွားလို့ ပြည်ထောင် စုကြီး ဆက်လက်တည်တံ့ခိုင်မြဲသွားဖို့ဟာ တိုင်းရင်းသားစည်းလုံးညီညွတ်ရေး အပေါ်မှာ တည်တယ်ဆိုတာ လူတိုင်းသိပါတယ်။ တိုင်းရင်းသား စည်းလုံး ညီညွတ်ရေးရှိမှ ပြည်ထောင်စုကြီး တည်တံ့ခိုင်မြဲနိုင်တယ်ဆိုတာကို လက်မခံ လို့ရှိရင် ပြည်ထောင်စုအတွက် ဘာမှမျှော်လင့်စရာ အကြောင်းမရှိပါဘူး။ ဒါကြောင့်မို့လို့ မွန်၊ ဗမာ၊ ကရင်၊ ကချင်၊ ချင်း၊ ရှမ်း စသဖြင့် စိတ်ထဲမှာ ခွဲခြားပြီးတော့မတွေးပဲနဲ့ ငါတို့အားလုံးဟာ ပြည်ထောင်စု တိုင်းရင်းသားများ ဖြစ်တယ်ဆိုပြီးတော့ စိတ်ထဲမှာထားပြီးတော့ တူတူ လုပ်သွားစေချင်တယ်။

ဒီမိုကရေစီနိုင်ငံ ဖြစ်လာလို့ရှိရင် ကျမ စိတ်ထဲမှာရှိတဲ့ ရည်ရွယ်ချက် ပေါ်လေ။ ကျမတို့အဖွဲ့ချုပ်ရဲ့ မူဝါဒသဘောထားထဲမှာလည်း ပါပါတယ်။ အဲဒီလို ဒီမိုကရေစီနိုင်ငံတခု ဖြစ်သွားတယ်ဆိုလို့ရှိရင် ဒီတိုင်းရင်းသား လူမျိုး များအားလုံးရဲ့ အခွင့်အရေးများကို ပြည်ပြည်စုံစုံ ပေးချင်တယ်။ တိုင်းရင်းသား လူမျိုးများရဲ့ ဘာသာရေး၊ ယဉ်ကျေးမှု စသည်ဖြင့် ကျမတို့ အားပေးချင် တယ်။ ဘာဖြစ်လို့လဲဆိုတော့ အများအတွေးအခေါ်၊ အများယဉ်ကျေးမှုတွေနဲ့ တည်ဆောက်ထားတဲ့ နိုင်ငံကြီးဟာ ဘယ်သူတွေရဲ့ အတွေးအခေါ်နဲ့၊ ဘယ်သူ တွေရဲ့ ယဉ်ကျေးမှုနဲ့ တည်ဆောက်ခဲ့တဲ့ နိုင်ငံကြီးထက် အများကြီး ခိုင်ခံ့ လာပေမယ်။ အများကြီးလည်း တိုးတက်နိုင်မယ်။ အများကြီးလည်း ကျမတို့ အတွက် အဖိုးတန်နိုင်မယ်လို့ ယုံကြည်ပါတယ်။

ပေါင်မြို့

အောင်နိုင်၊ သရက်တော၊ ဒေးပုလိမ်း၊ ယင်းငြိမ်း၊ ရွာတမ်းရှည်၊ ကျူးဘ၊ ကတွန်၊ စင်းကျိုက်၊ ပန်းကုန်း၊ ဖလပ်၊ အုတ္တံတား၊ စွယ်တော် စသည် ကျေးရွာများမှ လိုက်လံခွာကြွဆိုကြသည့် တိုင်းရင်းသားပြည်သူများကိုလည်း ဒေါ်အောင်ဆန်းစုကြည် နှင့်အဖွဲ့က နှုတ်ဆက်ပါသည်။ မွန်းလွဲချိန်တွင် ပေါင်မြို့ပေါင်းရပ်ကွက်ရှိ အမျိုးသား ဒီမိုကရေစီအဖွဲ့ချုပ်ရုံးသို့ ရောက်ရှိပါသည်။ ထိုနေ့ ပေါင်မြို့၊ အဖွဲ့ချုပ်ရုံးတွင် နိုင်ငံရေး၌ ပြည်သူလူထု၏အခန်းကဏ္ဍနှင့် ပက်သက်ပြီး ဒေါ်အောင်ဆန်းစုကြည်က ယခုကဲ့သို့ ပြောကြားပါသည်။

ကျမ နည်းနည်းသတိပေးချင်တာကတော့ နိုင်ငံရေးလှုပ်ရှားမှုမှာ နိုင်ငံရေး လှုပ်စားတယ်ဆိုတာ မကောင်းပါဘူး။ နိုင်ငံရေးပါတီထဲမှာ နိုင်ငံရေး လှုပ်စား ချင်တဲ့သူတွေလည်း ပါလာပါတယ်။ အရင်တုန်းက နိုင်ငံရေးသမားဟောင်းကြီး

Presented by n l d g e n e r a t i o n s . c o m

တွေလည်း ပါလာပါတယ်။ အဲဒီတော့ ဒီ နိုင်ငံရေးသမားဟောင်းကြီးတွေဟာ လူမျိုးရေးအတွက် တကယ်ပဲ လုပ်နေတာလား၊ နိုင်ငံရေး လုပ်စားနေတာလား ဆိုတာ ပြည်သူလူထုက ဝေဖန်ရမှာ။ ပြည်သူလူထုက သုံးသပ်ရမှာ။ ကျမတို့ ပါတီအချင်းချင်း လက်ညှိုးထိုးတာတော့ မကောင်းပါဘူး။ ပြည်သူလူထုမှာ တာဝန်အများကြီး ရှိပါတယ်။ ပါတီတွေကို သေသေချာချာကြည့်ပါ။ ပါတီ ခေါင်းဆောင်တွေကို သေသေချာချာ လေ့လာပါ။ အရင်တုန်းက နာမည်ရှိခဲ့တာ ရှိတာပဲ။ အခုဘာလုပ်နိုင်လဲ။ အခုလုပ်တဲ့အထဲမှာ ဘယ်လောက် ထိထိ ရောက်ရောက်လုပ်နိုင်လဲ။ အရင်လုပ်တုန်းကရော လုပ်ပုံကိုင်ပုံက ဘယ်လိုပဲပြင် ခဲ့သလဲ။ ဘယ်လိုမှန်ကန်ခဲ့သလဲဆိုတာတွေကို စဉ်းစားစေချင်ပါတယ်။ တချို့ က ခု ဒီမှာ တမျိုးပြော၊ ဟိုမှာတမျိုးပြော၊ ဒီမှာ ဒီဟာလုပ်မယ်ပြော၊ ခုပဲဒီမှာ ဟိုဟာလုပ်မယ်ပြော၊ စိတ်တွေက ပြောင်းလိုက်၊ အပြောတွေက ပြောင်းလိုက်၊ ဒါတွေကို သူတို့က ဒါကတော့ နိုင်ငံရေးပဲလို့ ပြောတယ်။ ကျမကတော့ ဒါနိုင်ငံရေးပဲလို့ နားမလည်ဘူး။ ဒါ ကလိမ်ကကျစ် လုပ်တာပဲလို့ နားလည် တယ်။ ဒီလိုနိုင်ငံရေးတွေကို ကျမတို့ လက်ခံလို့မဖြစ်ဘူး။ နိုင်ငံရေး လုပ်တယ် ဆိုတာ အမျိုးသားရေးလုပ်တာ။ အမျိုးသားရေးလုပ်တယ်ဆိုတာ ပြည်ထောင်စု ကြီး ကောင်းဖို့အတွက်လုပ်တာ။ တခုခု ကောင်းဖို့အတွက်ဆိုတာ မှန်တဲ့ လမ်းနဲ့လုပ်မှ အကောင်းရှာနိုင်မှာပေါ့။ မှားတဲ့လမ်းနဲ့ ဘယ်လိုလုပ် အကောင်း ရှာနိုင်မှာလဲ။ အဲဒီတော့ ဒီလို ကလိမ်ကကျစ်လုပ်ပြီးမှ ပြည်သူလူထု အကျိုး လုပ်နိုင်ပါတယ်ဆိုတဲ့ လူတွေကတော့ မှန်မှန်ကန်ကန်လုပ်နိုင်တဲ့ အရည်အချင်း မရှိလို့ပဲ။ ဒီလိုလူတွေကို လက်မခံပါနဲ့။

နိုင်ငံရေး ပရိယာယ်၊ နိုင်ငံရေး ပရိယာယ်ဆိုပြီး ပြောတဲ့ဟာလေးတွေ ရှိတယ်။ နိုင်ငံရေးပရိယာယ်ဆိုတာ တကယ် သေသေချာချာ ပြန်ကြည့်လိုက် တော့ ကလိမ်ကကျစ် လုပ်တာချည်းပဲ။ ဒီနိုင်ငံရေး ပရိယာယ်ဆိုတာလည်း အထင်မကြီးပါနဲ့။ ပရိယာယ်ဆိုတဲ့ စကားလုံးကို ကျမ မကြိုက်ဘူး။ မှန်မှန် ကန်ကန် လုပ်နိုင်ရမယ်။ မှန်တာကိုလုပ်တယ်ဆိုရင် ဘာကိုမဆို ရင်ဆိုင်ရဲရ မယ်။ ဘယ်လိုပြဿနာကိုမဆို ရင်ဆိုင်ရဲရမယ်။ ကိုယ့်ကို ထိပါးလာရင်လည်း ခံနိုင်ရည်ရှိရမယ်။ မှန်မှန်ကန်ကန်ပဲ လုပ်ပါ။ နိုင်ငံရေးဆိုတာဟာ တကယ် တော့ အများအကျိုးအတွက် လုပ်တဲ့ကိစ္စပဲ။ အများအကျိုးအတွက် လုပ်တဲ့ ကိစ္စဆိုတာ လူတိုင်းက နားလည်နိုင်ရမယ်။ လူတိုင်းလူတိုင်းဟာ မိုးပေါ်က ကျလာတာ မဟုတ်ဘူး။ မိသားစုတွေက ပေါက်ဖွားလာတာပဲ။ လူတွေဟာ မွေးကတည်းက ဗီဇလေးတွေ ပါလာတယ်။ တချို့ကလေးတွေဆိုရင် သူ့ကို မှန်ပေးတယ်ဆိုရင် သူတယောက်တည်း တိတ်တိတ်ကလေး ကုတ်ပြီး စားတယ်။ တချို့ကလေးတွေကတော့ သူ့ရဲ့တုံ့မုန်ကလေးကိုဖဲ့ပြီး သူများကို ပေးတယ်။ အဲဒီတော့ ဗီဇပါလာတယ်ဆိုတာကို ကိုယ့်အိမ်က အိမ်သားထဲမှာ ကိုကြည့်ရင် သိနိုင်တယ်။ ဘယ်သူကတော့ အများအကျိုးအတွက် စဉ်းစား တယ်၊ ဘယ်သူကတော့ ကိုယ်ကျိုးအတွက်သာ ရှာတယ်ဆိုတာ ငယ်ငယ် လေးကတည်းက ဗီဇက ပါလာတယ်။ ပါလာပေမယ့် မိဘများက ကိုယ့်သားသမီးများကို တိုးတက်စေချင်တယ်ဆိုရင် ချောင်ထဲမှာသွားပြီး

သူ့ရဲ့တုံ့မုန်ကို တယောက်တည်း စားတတ်တဲ့ကလေးကို “မင်းဒီလိုပဲ လုပ်လို့ ရှိရင် တခြားလူ မုန့်ရရင်လည်း မင်းကိုပေးမှာ မဟုတ်ဘူး၊ သားတယောက်ထဲ သားမုန့်ကို တယောက်ထဲ ကုတ်ပြီးစား၊ သားအကိုတွေ၊ သားညီတွေ မုန့်ရ လာရင် သားကို ဝေပြီးစားမှာမဟုတ်ဘူး” ဆိုပြီးတော့ ငယ်ငယ်ကတည်းက အများအကျိုး ဆောင်တတ်အောင် သင်ပေးရမှာပေါ့။ လူကြီးဖြစ်လာတော့ နိုင်ငံရေးနယ်ပယ်ထဲ ရောက်လာတော့လည်း ဒီအတိုင်းပဲ။ တချို့က ကိုယ်ကျိုး ကို ကုတ်ပြီးရှာချင်တယ်။ အဲဒါဟာ အများအကျိုးဆောင်မှ ကိုယ့်အကျိုး အောင်နိုင်တယ်ဆိုတာကို နားမလည်လို့ လုပ်တာပဲ။ အဲဒါကို အားလုံး နားလည်အောင် ကျမတို့က ပြောပြရမယ်။

အခုဆိုရင် ကျမတို့နဲ့ တပါတီစနစ်လိုချင်တဲ့သူတွေနဲ့ ဘယ်လို ကွာခြားလဲ။ တကယ် အရေးအကြီးဆုံး ကွာခြားချက်ကြီးကတော့ ဒီလိုပါ။ ဒီမိုကရေစီစနစ်ကြီး အောင်မြင်တယ်ဆိုရင် တပါတီစနစ်ကို ထောက်ခံခဲ့တဲ့ သူများပင်လျှင် လူ့အခွင့်အရေးများကို ပြည့်ပြည့်စုံစုံ ခံစားရစေမယ်။ တပါတီ စနစ်က အောင်မြင်သွားရင်တော့ ကျမတို့ ဒီမိုကရေစီဖက်က လူတွေတော့ ကောင်းကောင်းနာမှာပဲ။ အဲဒါတော့ လူတိုင်းသိပြီးသားပဲ။ ဒီဟာကတော့ ကွာခြားချက်ကြီးပဲ။ အဲဒါကို အများနားလည်အောင် ရှင်းပြရမယ်။ ဒီမိုကရေစီ စနစ် အောင်မြင်တယ်ဆိုတာ တပါတီစနစ်ကို ထောက်ခံခဲ့တဲ့သူတွေကို ကောင်းကောင်းကြီး ဖိနှိပ်မှာမဟုတ်ဘူး။ နှိမ်နင်းမှာ မဟုတ်ဘူး။ နှိပ်စက်မှာ မဟုတ်ဘူး။ လူတိုင်း လူတိုင်း လူ့အခွင့်အရေး ရအောင်လို့ လုပ်ပေးမှာ။ နောက် တိုင်းပြည်ကောင်းကျိုးအတွက်ဆိုရင် ခုကနေစပြီးတော့ ကျမတို့ လက်ခံမယ့်ခေါင်းဆောင်များဟာ စကားတည်ရမယ်။ စကားမှန်ရမယ်။ အများ သဘောကိုလိုက်နာရမယ်။ အဲဒီလိုခေါင်းဆောင်မျိုးသာ ကျမတို့လိုချင်ပါတယ်။

ရပ်ကွက်ငြိမ်ပိ (၇၀၀) များ၏ နောင်ယုက်မှုနှင့်ပတ်သက်ပြီး မှန်ပြည်နယ်ရှိ အမျိုးသားဒီမိုကရေစီအဖွဲ့ချုပ် ရုံးတရုံး၌ ၁၄-၁၂-၈၈တွင် ဒေါ်အောင်ဆန်းစုကြည် ဆွေးနွေးချက်မှ ဖော်ပြပါသည်။

ကျမ ဘာစိုးရိမ်သလဲဆိုတော့ တချို့တွေက ငြိမ်ပိတွေဘာတွေက ခြောက်တော့ လုပ်ရမှာကို ကြောက်နေတယ်။ အဲဒီလို သိပ်ကြောက်နေလို့ မဖြစ်ဘူး။ ကျမတို့ ဥပဒေဘောင်အတွင်းက လုပ်တာပဲ။ ကိုယ်က ရိုထားတဲ့ အခွင့်အရေးကို သုံးရမယ်။ ရပ်ကွက်တို့၊ မြို့နယ်တို့၊ ငြိမ်ပိတို့က မလုပ်ရဘူး ပြောလို့ရှိရင် တကယ်ဆို သူတို့က နိုင်ငံတော်ငြိမ်ပိရဲ့အမိန့်ကို ဖီဆန်တာနဲ့ အတူတူပဲ။ ရပ်ကွက်အဖွဲ့ချုပ်ရုံးက မြို့နယ်အဖွဲ့ချုပ်ရုံးကို အသိပေး၊ အဲဒီလို ရပ်ကွက်အဖွဲ့ချုပ်ရုံးက အသိပေးလိုက်တာကို မြို့နယ်အဖွဲ့ချုပ်ရုံးက ဗဟိုကို အသိပေးလိုက်လို့ရှိရင် ဗဟိုငြိမ်ပိကို ကျမတို့ ကန့်ကွက်နိုင်ပါမယ်။ အထူး သဖြင့် ကိုယ့်မှာရှိပြီးသားအခွင့်အရေးကို လက်မလွှတ်ပါနဲ့။ နောက်ထပ်ပြီး တော့ ကိုယ်ရသင့်ရထိုက်တဲ့ ဒီမိုကရေစီအခွင့်အရေး၊ လူ့အခွင့်အရေးတွေ ရအောင်လို့ ကျမတို့ ဆက်ပြီး ကြိုးစားရမယ်။

Presented by nldgenerations.com

မွန်လွဲပိုင်းတွင် ကျိုက်ပေါင်းဆံတော်ရှင်ဘုရားကြီးသို့ ရောက်ရှိခဲ့ပြီး ဒေါ်အောင်ဆန်းစုကြည်နှင့်အဖွဲ့အား စောင့်ဆိုင်းကြိုဆိုနေကြသည့် ပြည်သူလူထုအား ကျေးဇူးတင်ကြောင်း၊ ပြည်သူလူထုကိုအားကိုး၍ တိုက်ပွဲဝင်နေရသောကြောင့် နောင်တွင်လည်း ယခုကဲ့သို့ ဆက်လက်အားကိုးလိုကြောင်း ဒေါ်အောင်ဆန်းစုကြည်က ပြောကြားပါသည်။ ထိုမှတစ်ဆင့် မုတ္တမမြို့သို့ ညနေ ၄ နာရီခန့်တွင် ရောက်ရှိသည်။

* * *

ဒေါ်အောင်ဆန်းစုကြည်နှင့်အဖွဲ့သည် မွန်ပြည်နယ်စည်းရုံးရေးခရီး ဒုတိယမြောက်နေ့ဖြစ်သည့် ဒီဇင်ဘာလ ၁၅ ရက်နေ့တွင် မော်လမြိုင် တောင်လေးလုံး ကျောင်းတိုက်၌ အာရုံစဉ်ဆွမ်းဆက်ကပ်လှူဒါန်းခဲ့ပြီး ကျိုက်မရောမြို့သို့ ထွက်ခွာရာတွင် လမ်းတလျှောက်ရှိကျေးရွာများမှ ပြည်သူလူထုက လှိုက်လှဲစွာ ကြိုဆိုထောက်ခံကြပါသည်။ ကျိုက်မရောမှအပြန် မော်လမြိုင်မြို့ မန္တလေးရပ်နှင့် ရွှေတောင်ရပ်များရှိ အမျိုးသားဒီမိုကရေစီ အဖွဲ့ချုပ် ဆိုင်းဘုတ်ဖွင့်ပွဲများကို ဒေါ်အောင်ဆန်းစုကြည်ကိုယ်တိုင် တက်ရောက် ဖွင့်လှစ်ပေးပါသည်။ ထို့နောက် စစ်ကဲကုန်းရပ်နှင့် ပန်းပဲတန်းရပ် အမျိုးသားဒီမိုကရေစီအဖွဲ့ချုပ်ရုံး၊ မွန်အမျိုးသားဒီမိုကရေစီအဖွဲ့ချုပ်ရုံး၊ လူ့ဘောင်သစ် ဒီမိုကရက်တစ်ပါတီရုံး၊ အမျိုးသားငြိမ်းချမ်းရေးနှင့်ဒီမိုကရေစီပါတီရုံး၊ ဒီမိုကရက်တစ်တက္ကသိုလ်နှင့်ဘွဲ့ရကျောင်းသားဟောင်းများအဖွဲ့ရုံး၊ ဗမာနိုင်ငံလုံးဆိုင်ရာ မဟာမိတ်လူငယ်များအစည်းအရုံးနှင့် ပြည်သူ့ဒီမိုကရေစီပါတီရုံးများသို့ သွားရောက်နှုတ်ဆက်ဆွေးနွေးပါသည်။

မော်လမြိုင်မြို့

အဖွဲ့ချုပ်ရေးရာနှင့်ပတ်သက်ပြီး စစ်ကဲကုန်းရပ် အမျိုးသားဒီမိုကရေစီအဖွဲ့ချုပ်အဖွဲ့ဝင်များနှင့် ဆွေးနွေးချက်မှ ဖော်ပြပါသည်။

ဒီကိစ္စနဲ့ပတ်သက်လို့ လုံးလုံး စိတ်ဓါတ်မကျပါနဲ့။ နောင်လည်း ဒီလို ဥက္ကဋ္ဌမျိုး ကျမတို့အဖွဲ့ချုပ်မှာ မရှိရအောင်၊ မပေါ်လာရအောင် အားလုံးကူညီကြပါ။ ဒီလို အားလုံးကူညီကြပါလို့ ကျမ ဘာဖြစ်လို့ပြောလဲဆိုတော့ ကျမတို့အဖွဲ့ချုပ်ဟာ ဒီမိုကရေစီနည်းကျကျဖွဲ့ထားတဲ့ အဖွဲ့ချုပ်ပါ။ အခုဆိုရင် နေရာတော်တော်များများမှာ ရပ်ကွက်ညီလာခံတွေ စတော့မယ်။ ဒီရပ်ကွက်ညီလာခံတွေမှာ ဆိုလိုရုံရင် ကိုယ်စားလှယ်တွေ ရွေးထုတ်ရမယ်။ အဲ့ဒီတော့ ရပ်ကွက်ကိုယ်စားလှယ်တွေ ရွေးထုတ်တဲ့အဆင့်ကစပြီးတော့ ဒီမိုကရေစီလုပ်နည်းလုပ်ထုံးကို လေးစားမယ့်သူများကိုသာ ရွေးချယ်ပါ။

ပန်းပဲတန်းရပ်၊အမျိုးသားဒီမိုကရေစီအဖွဲ့ချုပ်ရုံး၌ဆွေးနွေးချက်များမှကောက်နှုတ်သည်။
နိုင်ငံရေးပါတီတွေကိုပဲ အားမကိုးပါနဲ့။ ကိုယ့်ကိုကိုယ် အားကိုးကြပါ။ နိုင်ငံရေးပါတီတွေကို အားကိုးလို့ရှိရင် စစ်မှန်တဲ့ဒီမိုကရေစီ မဖြစ်နိုင်ဘူး။

ကျမတို့ တဦးချင်းရပ်တည်လို့ ဘယ်လိုမှမဖြစ်ဘူး။ ဗမာချည်းပဲလည်း ရပ်တည်လို့မဖြစ်ဘူး။ မွန်ချည်းပဲလည်း ရပ်တည်လို့ မဖြစ်ဘူး။ ရှမ်းချည်းပဲလည်း ရပ်တည်လို့ မဖြစ်ဘူး။ ကျမတို့ ပြည်ထောင်စုကြီး တည်တံ့ခိုင်မြဲရေးဆိုတာ အားလုံးကနေ တစည်းတရုံးတည်းနေမှ ဖြစ်မယ်ဆိုတာ ကျမ ယုံကြည်တယ်။

* * *

တိုင်းပြည်ကိုအုပ်ချုပ်တဲ့ ခေါင်းဆောင်များဟာ ပြည်သူလူထု ထောက်ခံမှု အင်အားနဲ့ပဲ အုပ်ချုပ်တာဖြစ်ရမယ်။ လက်နက်အင်အားနဲ့ အုပ်ချုပ်တာ မဖြစ်ရဘူး။

* * *

တိုင်းပြည်မှာ လွတ်လပ်မှု ပိုပြီးတော့ရချင်ရင်၊ လူ့အခွင့်အရေးများ ပြည့်ပြည့်စုံစုံ ခံစားချင်လို့ရှိရင် လူတိုင်းလူတိုင်းဟာ နိုင်ငံရေးကို ဝါသနာပါရမယ်။ နိုင်ငံရေးကို လုပ်ရဲရမယ်၊ လုပ်ချင်ရမယ်။

* * *

လူ့အခွင့်အရေးဆိုတာ လူတိုင်းလူတိုင်း ပိုင်ဆိုင်ခွင့်ရှိတယ်။ ကိုယ်တင်မဟုတ်ဘူး။ ကိုယ့်ရန်သူများပင်လျှင် လူ့အခွင့်အရေးရှိရမယ်။ အဲ့ဒီတော့ တနေ့ကျမတို့ရဲ့ ဒီမိုကရေစီလှုပ်ရှားမှုကြီး အောင်မြင်သွားတဲ့အခါကျရင် ရုံးတဲ့သူတွေဟာ သူတို့အခွင့်အရေးတွေကို ပြည့်ပြည့်ဝဝ ခံစားနိုင်ရမယ်။ ဒါဟာ ကျမတို့ရဲ့ ဒီမိုကရေစီတာဝန်ဖြစ်တယ်။

* * *

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

စစ်မှန်တဲ့ ဒီမိုကရေစီမှာ နိုင်ငံရေးပါတီများဟာ ပြည်သူလူထုကို အားကိုးရတာ၊ ပြည်သူလူထုရဲ့ ထောက်ခံမှုကို ရှာရတာပါ။ အဲဒီတော့ ပြည်သူလူထုတွေက နိုင်ငံရေး အသိအမြင်ရှိအောင်လို့ ကိုယ့်ကိုကိုယ် ပြုပြင်ကြပါ။ နိုင်ငံရေး အသိအမြင်များနဲ့ ကိုယ့်တိုင်းပြည်အတွက် ကောင်းရာကောင်းကျိုးလုပ်မယ့် အဖွဲ့ဝင်များ၊ အဖွဲ့များ၊ ခေါင်းဆောင်များကို ရွေးထုတ်ကြပါ။ ဒါဟာ တာဝန် အများကြီးရှိပါတယ်။ ဒီတာဝန်ကို ကိုယ်ကနေ ကျေကျေပွန်ပွန် ထမ်းဆောင် နိုင်မှ နောင် ဒီမိုကရေစီဟာ တည်မြဲနိုင်မှာပါ။

တကိုယ်ကောင်း မကြံကြပါနဲ့။ အများအတွက် လုပ်ကြပါ။

အများအကျိုးဆောင်တဲ့လူများဟာ လူသာသေသွားမယ်။

ဘယ်တော့မှ နာမည် မသေဘူး။

* * *

နိုင်ငံရေးအရ မတိုးတက်တဲ့ တိုင်းပြည်ဟာ စီးပွားရေးအရလည်း

မတိုးတက်နိုင်ပါဘူး။ နိုင်ငံရေးရော၊ စီးပွားရေးရော မတိုးတက်တဲ့တိုင်းပြည်ဟာ

အင်မတန်မှ ဆင်းရဲနွမ်းပါးပြီး ဒုက္ခများတဲ့တိုင်းပြည် ဖြစ်သွားမှာပဲ။ အခု

ကျမတို့တိုင်းပြည်လည်း ဒီအတိုင်းပဲ ဖြစ်ခဲ့ပါပြီ။ အဲဒီတော့ နိုင်ငံရေးအရ

စပြီးတည်ထောင်ပြီးမှ စီးပွားရေးအရ ပြန်ပြီးတည်ထောင်ရမှာ ဖြစ်ပါတယ်။

* * *

ကျမတို့အနေနဲ့ အားလုံးလိုချင်တဲ့ ဒီမိုကရေစီလှုပ်ရှားမှု

အောင်မြင်ရေးအတွက်ကို သစ္စာရှိရှိနဲ့ ထမ်းဆောင်သွားမယ်ဆိုတာကိုလည်း

ကတိပြုချင်ပါတယ်။ ကျမအနေနဲ့ ဒီမိုကရေစီမရမချင်း အသက်ထက်ဆုံး

ကြိုးပမ်းသွားမယ်လို့ ပြည်သူလူထုကို ကတိပြုသွားပါတယ်။

* * *

အမျိုးသားဒီမိုကရေစီအဖွဲ့ချုပ် အဖွဲ့ဝင်စုဆောင်းရေးဌာန၊ စက်ကုန်းရပ်နှင့် ၆ မိုင် ကျေးရွာများတွင် ဒီမိုကရေစီ၏အနှစ်သာရကို နားလည်ရန်နှင့် သတ္တိရှိကြရန်အတွက် လူထုအား ယခုကဲ့သို့ ပြောကြားပါသည်။

အခွင့်အရေးတွေကို သတ္တိရှိရှိနဲ့ ကာကွယ်ကြပါ။ ကိုယ့်ရဲ့တာဝန်တွေ ကိုလည်း ဇွဲနဲ့ ထမ်းဆောင်ကြပါလို့ ကျမ ပြောချင်ပါတယ်။

ကျမတို့ အဖွဲ့ချုပ်ဝင်တွေကို ကျမတို့ အမြဲပြောပါတယ်။ လူထုဟာ ဒီမိုကရေစီရဲ့အနှစ်သာရကို နားလည်ရမယ်။ လိုလားရမယ်။ သဘောထားတွေ ကို ထောက်ခံရမယ်။ ဒီလိုအခြေအနေဖြစ်လာမှ ကျမတို့ရဲ့တိုင်းပြည်မှာ

ဒီမိုကရေစီ တည်တံ့ခိုင်မြဲနိုင်မယ်။ အရင်တုန်းကလည်း ကျမတို့မှာ ဒီမိုကရေစီ ရှိခဲ့တယ်။ ဘာဖြစ်လို့ ဒီမိုကရေစီဟာ မတည်မြဲခဲ့သလဲ။ ကျမ ပြန်ပြီးတော့

စဉ်းစားကြည့်တယ်။ အရင်တုန်းက နိုင်ငံရေးသမားများဟာ ဒီမိုကရေစီအတွက် မလုပ်ပဲနဲ့ ကိုယ့်အတွက်ကိုယ် လုပ်ခဲ့ကြတယ်။ ကိုယ့်ပါတီအတွက် ကိုယ် လုပ်ခဲ့ကြတယ်။ ဒီမိုကရေစီရဲ့သဘောထားတွေကို ပြည်သူလူထု အများစုကြီး

ဖြစ်တဲ့ ကျေးလက်တောရွာပြည်သူလူထု နားလည်လက်ခံနိုင်အောင်လို့ မလုပ်ခဲ့ ကြဘူး။ အဲဒီလို ကျေးလက်တောရွာ ပြည်သူလူထုနဲ့ နီးနီးကပ်ကပ် မနေခဲ့ရလို့

ကျမတို့ရဲ့ ဒီမိုကရေစီဟာ မတည်တံ့ခဲ့ဘူး။

ဒေါ်အောင်ဆန်းစုကြည်နှင့်အဖွဲ့သည် မွန်လွဲ ၁:၀၀နာရီ၌ မွန်အမျိုးသားဒီမိုကရေစီ အဖွဲ့ချုပ်ရုံးသို့ရောက်ရှိပြီး မွန်အမျိုးသားများနှင့် ဒီမိုကရေစီရေးရာများကို ဆွေးနွေး သည်။ မွန်လွဲ ၂:၀၀နာရီတွင် လူ့ဘောင်သစ်ဒီမိုကရက်တစ်ပါတီရုံးသို့ ရောက်ရှိ သည်။ မော်လမြိုင်မြို့၊ လူ့ဘောင်သစ်ဒီမိုကရက်တစ်ပါတီရုံး၌ လူငယ်များနှင့် လွန်စွာ အကျိုးဝင်သည့် ကဗျာတပုဒ်နှင့်ယှဉ်ပြီးဆွေးနွေးရာ ၎င်းမှကောက်နုတ်ဖော်ပြပါသည်။

ကျမငယ်ငယ်တုန်းကသင်ခဲ့ရတဲ့ ကဗျာလေးတပုဒ်ရှိပါတယ်။ ဒီကဗျာ ကတော့ အင်္ဂလိပ်ဘာသာက ပြန်ထားတဲ့ကဗျာပဲ။ လူငယ်များနဲ့လည်း အင်မတန်မှ စပ်ဟပ်တယ်လို့ ကျမ ထင်ပါတယ်။ အဲဒါကြောင့်မို့လို့ ဒီကဗျာ စာသားအရ ကျောင်းသားများကို မှာချင်ပါတယ်။ ဒီကဗျာက ဘယ်လိုလဲ ဆိုတော့-----

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

'ကျွန်ုပ်ကို ယုံသောသူများကြောင့် ဖြောင့်မတ်မည်။
 ဂရုစိုက်သောသူများကြောင့် သန့်ရှင်းမည်။
 ဆောင်ရွက်ရန်များသောကြောင့် ခွန်အားနှင့်ပြည့်မည်။
 ပင်ပန်းခံရ များသောကြောင့် ရဲရင့်မည်။
 မိတ်ဆွေမဲ့သူနှင့် ရန်သူကို မိတ်ဖွဲ့မည်။
 ပေးကမ်းကြောင်းမေ့လျက် စွန့်ကြဲပေးကမ်းမည်။
 ခွန်အားနည်းကြောင်းသိလျက် စိတ်နှိမ့်ချမည်။
 ရွှင်လန်းချစ်ခင်မော်ကြည်လျက် ထူးပင့်မည်' တဲ့။

ပြောတဲ့ကိစ္စအားလုံးဟာ မွန်မွန်ကန်ကန် ဖြောင့်ဖြောင့်မတ်မတ် ဖြစ်ရမယ်။ ဒီလိုလုပ်မှပဲ ကိုယ့်အပေါ်မှာ ယုံကြည်တဲ့သူတွေရဲ့ ယုံကြည်ချက်ဟာ မပျက်သွားဘူး။

ဝမ်းပန်းတသာ လှိုက်လှိုက်လဲ့လဲ့ လာရောက်ဆိုကြိုနေကြသည့် ပြည်သူလူထုအား မော်လမြိုင်မြို့လူ့ဘောင်သစ်ဒီမိုကရက်တစ်ပါတီရုံးပေါ်မှယခုကဲ့သို့နှုတ်ခွန်းဆက်သည်။

ဒီလို ကျမတို့ကို လာပြီးကြိုဆိုတာ အများကြီး ကျေးဇူးတင်ပါတယ်။ ကျမတို့ လူထုနဲ့တွေ့ဆုံရတယ်ဆိုရင် အမြဲပဲ ဝမ်းသာတယ်။ ဒါကြောင့်မို့လို့ လူထုနဲ့ မတွေ့ဆုံချင်တဲ့ အစိုးရများကို ကျမတို့ နားမလည်နိုင်ဘူး။ လူထုကို အားမကိုးတာဟာ အင်မတန်မှ ဉာဏ်နဲ့တဲ့ အစိုးရပဲလို့ ကျမထင်တယ်။ ဒီလို ပြည်သူလူထုကိုအားကိုးမှ ကျမတို့ တိုးတက်နိုင်မှာပေါ့။ ကျမ ပြည်သူလူထုကို အတန်တန် မှာချင်တာကတော့ ညီညွတ်ကြပါ။ ညီညွတ်ကြပါ။ ဇွဲသတ္တိနဲ့ ကိုယ်လိုချင်တာကို ရအောင်ယူကြပါ။ ဒီမိုကရေစီရမလား၊ ရမလားလို့ မေးနေမယ့်အစား ရတဲ့အထိ အားလုံးဝိုင်းပြီးတော့ ကူညီမယ်ဆိုတဲ့ ဇွဲနဲ့ ကျမတို့ကို ကူညီကြပါ။ ကျမတို့အနေနဲ့လည်း ပြည်သူလူထုအနောက်က နေပြီးတော့ ထောက်ပံ့နိုင်တဲ့အခါကျရင်၊ ထောက်ခံသင့်တဲ့နေရာမှာ ထောက်ခံပေးမယ်၊ ပံ့ပိုးပေးမယ်။ အရှေ့ကနေပြီးတော့ ကာကွယ်သင့်တဲ့နေရာမှာ အရှေ့ကနေပြီးတော့ ကာကွယ်ပေးပါမယ်။ ပြည်သူလူထု အင်အားမရှိပဲနဲ့တော့ ကျမတို့ ဘယ်လိုမှ မအောင်မြင်နိုင်ပါဘူး။ အဲဒီတော့ ကျမတို့ အဖွဲ့ချုပ်ရဲ့လုပ်ငန်း၊ ဒီမိုကရေစီလှုပ်ရှားမှုကြီးကို အောင်မြင်စေချင်တယ်ဆိုလို့ရိုရင် ပြည်သူလူထု အားလုံးကနေ ပြီးတော့ ထောက်ခံကြပါ။ အားပေးကြပါ။ ကျမတို့က အားကိုးနေရတဲ့ သူတွေပါလို့။

လူ့ဘောင်သစ် ဒီမိုကရက်တစ် ပါတီရုံးမှ ညနေ ၃:၀၀ နာရီတွင် ပြန်လည်ထွက်ခွာကြပြီး မန္တလေးရပ်ရှိ အမျိုးသားဒီမိုကရေစီအဖွဲ့ချုပ်ရုံး ဆိုင်းဘုတ်တင်ပွဲသို့

သွားရောက်သည်။ ယခင်က ပိတ်စဖြင့် ပြုလုပ်ထားသည့် မန္တလေးရပ် ဆိုင်းဘုတ်သည် ဖျက်ဆီးခံခဲ့ရသဖြင့် သွပ်ဆိုင်းဘုတ် အသစ်တခုပြုလုပ်ကာ ဒေါ်အောင်ဆန်းစုကြည် ရောက်ရှိနေချိန်၌ ဆိုင်းဘုတ်အသစ်တင်ပွဲ ထပ်မံကျင်းပခြင်းဖြစ်သည်။ ထိုအချင်းအရာသည် မန္တလေးရပ် အမျိုးသားဒီမိုကရေစီအဖွဲ့ချုပ် အဖွဲ့ဝင်များ၏ ခိုင်မာလှသည့် ဇွဲသတ္တိကို ပြသလိုက်ခြင်းပင် ဖြစ်ပေသည်။ ညနေ ၄နာရီခန့်တွင် မော်လမြိုင်မြို့အောက်လမ်းမကြီးရှိ မြို့နယ်အဖွဲ့ချုပ်ရုံးသို့ ရောက်ရှိလာကြပြီး အဖွဲ့ဝင်များနှင့် ဒီမိုကရေစီရေးရာများကို ဆွေးနွေးပါသည်။

ဒီမိုကရေစီကိုတော့ အင်မတန်မှ ထောက်ခံစေချင်တယ်။ ဒီမိုကရေစီဆိုတာ စကားလုံးပဲဖြစ်တယ်။ စကားလုံးပဲဆိုတော့ တချို့က ဒီစကားလုံးကို ထောက်ခံရမှာ၊ စနစ်တခုကို ထောက်ခံရမှာထက် ပုဂ္ဂိုလ်တယောက်ကို ထောက်ခံရတာ ပိုပြီး အားရတယ်ဆိုတာ ကျမလည်း နားလည်ပါတယ်။ လူတယောက်ဆိုတော့ မြင်နိုင်တယ်၊ ကြားနိုင်တယ်။ အဲဒီတော့ ဒီလူကို အာရုံထဲမှာ စွဲထားနိုင်တယ်။ စနစ်ဆိုတော့ အထူးသဖြင့် အများပြည်သူက ဒီစနစ်ကို နိုင်ငံရေးအသိအမြင်နဲ့ သိပ်ပြီးတော့ စွဲစွဲလန်းလန်းမရှိလို့ရိုရင် ဒီစနစ်ကို ထောက်ခံဖို့ဆိုတာ သိပ်ပြီးတော့ လေးလေးနက်နက် မရှိချင်ကြဘူး။ ဒါပေမယ့် ဒီမိုကရေစီစနစ် ထောက်ခံတယ်ဆိုတာ တကယ်တော့ နောက်ဆုံးစဉ်းစားလို့ရိုရင် အများကိုထောက်ခံတာလည်း ဖြစ်တယ်။ ကိုယ့်ကိုကိုယ် ထောက်ခံတာလည်း ဖြစ်တယ်။ ဒီမိုကရေစီစနစ်အောက်မှာ အများအတွက် အကျိုးလည်းဖြစ်မယ်။ ကိုယ့်အတွက်အကျိုးလည်းဖြစ်မယ်။ အဲဒီတော့ တခြားပုဂ္ဂိုလ်တဦးတယောက်ကို ထောက်ခံတာထက် အများကိုထောက်ခံပြီး ကိုယ့်ကိုကိုယ်လည်း ထောက်ခံနိုင်တဲ့ စနစ်ဆိုရင် အကောင်းဆုံးပဲပေါ့။ အဲဒီတော့ ဒီမိုကရေစီစနစ်ကို ထောက်ခံဖို့ဆိုတာ အင်မတန် အရေးကြီးပါတယ်။ ဒီဟာကို ပြည်သူလူထုအားလုံးကို နားလည်စေချင်တယ်။ ပြည်သူလူထုအားလုံး နားလည်မှသာလျှင် ဒီစနစ်ဟာ အောင်မြင်နိုင်မှာပါ။

မွန် အမျိုးသားဒီမိုကရေစီ အဖွဲ့ချုပ်ရောက်တုန်းက ပရိသတ်ထဲက တယောက်က ကျမကို ထပြီးမေးပါတယ်။ ကျမ ဒီမိုကရေစီလှုပ်ရှားမှုထဲမှာ ပါဝင်နေတာဟာ ကြုံကြိုက်လို့ပါဝင်တာလား။ အစကတည်းက ရည်ရွယ်ချက်နဲ့ ပါဝင်တာလားလို့ မေးခဲ့ပါတယ်။ ကျမက ပြန်ဖြေခဲ့တယ်။ ဒီအချိန်မှာ ပါဝင်တာကတော့ ကျမ အမှန်အတိုင်းပြောရရင် ကြုံကြိုက်လို့ ပါဝင်လာတာပဲ။ ကျမမေမေ မမာလို့ ကျမ ဗမာပြည်ကိုရောက်လာတယ်။ ရောက်လာတဲ့ အချိန်မှာ တိုင်းပြည်အခြေအနေဟာ မကောင်းဘူးဆိုတာ ကျမ မြင်ရတယ်။ မကောင်းဘူးဆိုတာ ဧပြီလမှာ ရောက်လာကတည်းက ကျမ မြင်ပါတယ်။ မြင်ကတည်းက တခုခုလုပ်ရမယ်လို့ ကျမ နားလည်ပါတယ်။ ဒါပေမဲ့လဲ ဒီအချိန်အခါနဲ့ ကြုံကြိုက်လို့ ဒီလှုပ်ရှားမှုထဲမှာ ပါဝင်ခဲ့ပေမယ့် ဒီမိုကရေစီစနစ် ဒီတိုင်းပြည်မှာ ရှိသင့်တယ်၊ အာဏာရှင်စနစ် မရှိသင့်ဘူးလို့ ကျမယုံကြည်တာ ကြာလှပါပြီ။ ကြာလှပါပြီဆိုတာ ဟိုးအရင် ၁၉၅၈ ခုနှစ် ပထမအကြိမ် စစ်အာဏာသိမ်းထဲက ကျမ သဘောမကျခဲ့ဘူး။ သဘောမကျရတဲ့ အကြောင်း

Presented by n l d g e n e r a t i o n s . c o m

ရင်းကတော့ တပ်မတော်ဟာ နိုင်ငံရေးအာဏာသိမ်းဖို့ ဖေဖေက တည်ထောင် ထားတာ မဟုတ်ပါဘူး။ ဒါကြောင့် ဖေဖေကိုယ်တိုင် နိုင်ငံရေး လုပ်တဲ့အခါ တပ်မတော်ထဲက ထွက်ပြီးမှ လုပ်ပါတယ်။ ဒီလို တပ်မတော် ထဲကထွက်ပြီးမှ နိုင်ငံရေး လုပ်ခဲ့ရတဲ့ အကြောင်းကတော့ အစဉ်အလာ ကောင်းစေချင်လို့ပဲ။ တိုင်းပြည်တပြည်ကို လက်နက်အားကိုးပြီးတော့ အုပ်ချုပ်တယ်ဆိုတဲ့ အစဉ် အလာ မဖြစ်စေချင်လို့။ တိုင်းပြည်ကို အုပ်ချုပ်တဲ့ခေါင်းဆောင်များဟာ ပြည်သူ လူထု ထောက်ခံမှု အင်အားနဲ့ပဲ အုပ်ချုပ်တာဖြစ်ရမယ်။ လက်နက်အင်အားနဲ့ အုပ်ချုပ်တာ မဖြစ်ရဘူးဆိုတာ ကျမကို မွေးကတည်းက သင်ထားခဲ့တဲ့။ ကျမ သိခဲ့တဲ့ သင်ခန်းစာပါ။ ဒါကြောင့် ၁၉၅၅ ပထမအကြိမ် စစ်တပ်အာဏာ သိမ်းတုန်းကလည်း ကျမ မထောက်ခံခဲ့ဘူး။ အဲဒီတုန်းက ကျမ ငယ်ငယ်ပဲ ရှိပါသေးတယ်။ အသက် ၁၃ နှစ်ပဲ ရှိပါသေးတယ်။ ဒါပေမယ့်လည်း ကျမတို့ အသိုင်းအဝိုင်းကလူကြီးတွေက ဒီဟာက လုပ်သင့်လုပ်ထိုက်တဲ့ ကိစ္စမဟုတ်ဘူး ဆိုတာသင်ထားခဲ့လို့ ကျမ အဲဒီကတည်းက နားလည်ခဲ့ပါတယ်။ နောက်တခါ ၁၉၆၂ ခုနှစ် တပ်မတော်က ထပ်ပြီးတော့ အာဏာသိမ်းတုန်းကလည်း ကျမ ဒီအတိုင်းပဲ မြင်ပါတယ်။

တပ်မတော်ဆိုတာ ပြည်သူလူထုရဲ့အစေခံဖြစ်ဖို့ဆိုတာ ဖေဖေ ပြောခဲ့ ပါတယ်။ ပြည်သူလူထုဟာ တပ်မတော်ရဲ့ အစေခံဖြစ်ရဘူး။ တပ်မတော်ဟာ ပြည်သူလူထုရဲ့ အစေခံဖြစ်ရမယ်ဆိုပြီးတော့ ဒီလိုရည်မှန်းချက်နဲ့ တည်ထောင် ခဲ့တဲ့ တပ်မတော် ဖြစ်ပါတယ်။ ဒါကြောင့်မို့လို့ နောက်တခါ ထပ်ပြီးတော့ တပ်မတော်က အာဏာသိမ်းတဲ့အခါ ကျမ နည်းနည်းမှ မလိုလားခဲ့ပါဘူး။ ဒီလို မလိုလားတာဟာ ကျမဟာ တပ်မတော်အပေါ်မှာ စေတနာမရှိလို့ မဟုတ် ပါဘူး။ ကျမ တပ်မတော်အပေါ်မှာ အင်မတန် သံယောဇဉ်ရှိပါတယ်။ အင်မတန် စေတနာရှိပါတယ်။ ကျမအဖေ တည်ထောင်ခဲ့တဲ့ တပ်မတော်ပါ။ ဒါကြောင့်မို့လို့ ဖေဖေတည်ထောင်ခဲ့တဲ့အတိုင်း ဖြစ်စေချင်တယ်။ ဖေဖေ ရည်ရွယ်ချက်အတိုင်း ပြည်သူလူထုတို့ အားကိုးရာ၊ လဲလျောင်းရာ၊ ကိုးကွယ် ရာ တပ်မတော်ကြီး ဖြစ်စေချင်တယ်။ ဒါနဲ့ပတ်သက်လို့ တပါတ်လောက် တုန်းက မျိုးချစ်ရဲဘော်များ ဆိုင်းဘုတ်ဖွင့်ပွဲတခုမှာ ပြောခဲ့ပါတယ်။ ပိုးအရင် လက်ဝဲသူနွဲ့ရေခတ်တုန်းက ပြောခဲ့တဲ့ စကားတခု ရှိပါတယ်။

- စစ်နည်းဗျူဟာ ဘယ်လိုသာလည်း!
- စွဲကိုင်လက်နက် ဘယ်လိုထက်လည်း!
- ပြည်သူ့နည်း မသိမ်ကြီးလျှင်!
- ပြည်သူ့စွမ်းအား မကိုးစားလျှင်
- ခါးသွားလည်းကြော!
- လုံလည်းခွေအံ့ -တဲ့။

အဓိပ္ပာယ်ကတော့ တပ်မတော်တခုဟာ ဘယ်လောက်ပဲ လက်နက် အင်အား ကောင်းကောင်း၊ ပြည်သူလူထုရဲ့ ထောက်ခံမှုမရှိရင် ဂုဏ်သိက္ခာရှိတဲ့

တပ်မတော်တခု မဖြစ်နိုင်ဘူး။ သူတို့ရဲ့ ခါးသွားများဟာလည်း ထက်သင့် သလောက် မထက်နိုင်ဘူး။ လုံများဟာလည်း စွမ်းသင့်သလောက် မစွမ်းနိုင်ဘူး။ တပ်မတော်ရဲ့အင်အားဟာ စွမ်းရည်ရှိဖို့ဆိုရင် ပြည်သူလူထုရဲ့ ထောက်ခံမှု လိုပါတယ်။ ကျမတို့ကလည်း ဒီလိုတပ်မတော်ကြီး ဖြစ်စေချင်ပါတယ်။ အခုဆိုလို့ရှိရင် ဘယ်ပဲသွားသွား ဆောင်ပုဒ်ကလေးတွေ မြင်ရတယ်။ ဘယ်သူ့စွဲစွဲ ဒို့မကွဲ အမြဲစည်းလုံးမည်တဲ့။ ကျမကလည်း မေးလိုက်ချင်ပါတယ်။ ဘယ်သူတွေက စွဲနေလို့လဲ။ ကျမတို့ကတော့ ကွဲစေချင်တဲ့စိတ် လုံးလုံး မရှိပါဘူး။ ဒီ ပြည်သူ့တပ်မတော်ဆိုတာ စည်းစည်းလုံးလုံး၊ ခိုင်ခိုင်ခံ့ခံ့၊ ညီညီညွတ်ညွတ် ဖြစ်စေချင်တာပေါ့။ ကျမတို့က လုံးလုံး မကွဲစေချင်ပါဘူး။ ကိုယ်လိပ်ပြာကိုယ်မလုံလို့ ပြောနေရင်တော့ မသိပါဘူး။ နိုင်ငံရေးပါတီများဟာ နိုင်ငံရေးလုပ်နေသူများဟာ တပ်မတော်ကို ကွဲစေချင်တယ်၊ တပ်မတော်ကို ထိခိုက်ချင်တယ်ဆိုတာ လုံးလုံး မဟုတ်ပါဘူး။ တကယ်တော့ ကျမတို့ဟာ အင်မတန် စေတနာသန်သန်နဲ့ တပ်မတော်ကို ဂုဏ်သိက္ခာရှိတဲ့ အစည်းအရုံး ကြီး ဖြစ်စေချင်တယ်။ ဒီအတိုင်းပဲ ဖေဖေမွေးထုတ်ထားတဲ့ တပ်မတော်ကို ဖေဖေပုံသွင်းထားတဲ့အတိုင်း ဖြစ်စေချင်တယ်။ မှန်ကန်တဲ့ နိုင်ငံရေးစနစ်မှာ ကျမတို့လိုချင်တဲ့ခေါင်းဆောင်တွေကို ကျမတို့က ဖော်ထုတ်ရမယ်။ လိုချင်တဲ့ပုံ သွင်းရမယ်။ ကိုယ်လိုချင်တဲ့ပုံ ကိုယ်မသွင်းလို့ရှိရင် ခေါင်းဆောင်လုပ်တဲ့သူများ က တိုင်းပြည်ကို သူတို့လိုချင်တဲ့ပုံ သူတို့ သွင်းသွားလိမ့်မယ်။ အဓိပ္ပာယ်က ဘာဖြစ်မလဲဆိုတော့ အာဏာရင်စနစ်ကြီး ဖြစ်သွားမှာပဲ။

ထို့နောက် အမျိုးသားငြိမ်းချမ်းရေးနှင့် ဒီမိုကရေစီပါတီ၊ ပြည်သူ့ ဒီမိုကရေစီပါတီ၊ ရွှေတောင်ရပ်အမျိုးသားဒီမိုကရေစီအဖွဲ့ချုပ်ဆိုင်းဘုတ်ဖွင့်ပွဲ၊ ဒီမိုကရက်တစ်တက္ကသိုလ် နှင့် ဘွဲ့ရကျောင်းသားဟောင်းများအဖွဲ့၊ ဗမာနိုင်ငံလုံးဆိုင်ရာ မဟာမိတ်လူငယ်များ အစည်းအရုံး၊ စစ်ကဲကုန်းနှင့် ပန်းပဲတန်းရပ် အမျိုးသားဒီမိုကရေစီအဖွဲ့ချုပ်ရုံးများ သို့လည်း သွားရောက် နှုတ်ဆက် ဟောပြောသည်။



မှန်ပြည်နယ်စည်းရုံးရေးခရီးစဉ် တတိယမြောက်နေ့ဖြစ်သည့် ဒီဇင်ဘာလ ၁၆ ရက်နေ့ တွင် ဖားအောက်၊ ကျိုက္ခမီ၊ ကျိုက္ခဒတ်၊ သံဖြူဇရပ်၊ ကမာဝက်၊ မုဒုံမြို့များ၌ ဆွေးနွေးဟောပြောပွဲများ ပြုလုပ်သည်။ အားရဝမ်းသာ စုပြုံတိုးတိုး ကြိုဆိုနေကြသည့် လမ်းတလျှောက်ရှိကျေးရွာများမှ ပြည်သူလူထုကိုလည်း ရင်းရင်းနှီးနှီး နှုတ်ဆက် ပါသည်။ ထို့အပြင် ဒေါ်အောင်ဆန်းစုကြည်နှင့်အဖွဲ့သည် မှန်လူမျိုး၏ ယဉ်ကျေးမှု အနုပညာလက်ရာများကို လေ့လာသည့်အနေနှင့် ဖားအောက်ရွာ ယိုးကိုးဘုရား၊ ကျိုက္ခမီရေလယ်ဘုရား၊ ကမာဝက်ခါတ်တော်ကျောင်းတိုက်များသို့ ဝင်ရောက်ဖူးမျှော် ကြည့်ညိုကြသည်။ ကမာဝက် ဆရာတော်ဘုရားကိုလည်း သင်္ကန်း၊ ထီး၊ ပိနပ် အစရှိသည့် လှူဖွယ်ပစ္စည်းများ ဆက်ကပ်လှူဒါန်းကြသည်။

n
l
d
g
e
n
e
r
a
t
i
o
n
s
.
c
o
m

 P
r
e
s
e
n
t
e
d
b
y

ဖားအောက်ရွာ

အမျိုးသားဒီမိုကရေစီအဖွဲ့ချုပ် အဖွဲ့ဝင်စုဆောင်းရေးရုံးခွဲ၊ ဖားအောက်ကျေးရွာအုပ်စု၌ တိုင်းရင်းသားလူမျိုးစုများ စည်းလုံးညီညွတ်ရေးနှင့်ပတ်သက်ပြီး ပြောကြားချက်မှ ဖော်ပြသည်။

လူ့အခွင့်အရေးနဲ့ပြည်စုံတဲ့ နိုင်ငံကြီးတခု ဖြစ်စေချင်တယ်ဆိုလို့ရိုရင် ကျမတို့အားလုံးဟာ ဒီမိုကရေစီရရှိရေးအတွက် စိတ်တူသဘောတူနဲ့ ညီညီညွတ်ညွတ်လုပ်သွားမှ ဖြစ်ပါလိမ့်မယ်။ အထူးသဖြင့် တိုင်းရင်းသား လူမျိုးစု များအချင်းချင်း ညီညီညွတ်ညွတ်နဲ့ စိတ်တူသဘောတူ ဖြစ်ဖို့ဟာ အရေးကြီး ပါတယ်။ ဒီပြည်ထောင်စု တည်တံ့ခိုင်မြဲရေးဆိုတာ လူမျိုးစုတခုတည်းပေါ်မှာ မတည်ပါဘူး။ ကျမတို့ပြည်ထောင်စုကြီးကို တည်ထောင်ထားတဲ့ တိုင်းရင်းသား လူမျိုးတွေအားလုံးရဲ့ ညီညွတ်မှုအပေါ်မှာ မူတည်ပါတယ်။ ကျမ တို့တိုလေးနဲ့ မေတ္တာရပ်ခံချင်တာကတော့ အမျိုးသားလှုပ်ရှားမှုကြီး အောင်မြင်ရေးအတွက် ကျမတို့ဟာ တယောက်နဲ့တယောက် လူမျိုး၊ ဘာသာ၊ ဂိုဏ်းဂဏရယ်လို့ စိတ်ဝမ်းကွဲလွဲမှုတွေ မရှိပဲနဲ့ တက်ညီလက်ညီ ချီတက်သွားကြပါစို့လို့ ကျမ မေတ္တာရပ်ခံချင်ပါတယ်။

ယိုးကျီးရွာ

ထို့နောက် ဖားအောက်ရွာမှထွက်ခွာလာပြီး မွန်အမျိုးသားဒီမိုကရေစီအဖွဲ့ရုံးသို့ ခေတ္တ ဝင်ရောက်နွတ်ဆက်သည်။ ဖားအောက်မှစရီးတမိုင်အကွာရှိ ယိုးကျီးရွာ၊ ယိုးကျီးဘုရား ဆီသို့ နံနက်၈နာရီခန့်တွင်ရောက်ရှိသည်။ ယိုးကျီးရွာတွင် ယိုးကျီးဘုရား၌ ဒီမိုကရေစီ ရေးနှင့်ပတ်သက်ပြီး ပြောကြားချက်မှ ကောက်နုတ်ဖော်ပြပါသည်။

မွန်လို အခုမပြောနိုင်တာကိုလည်း တောင်းပန်ပါတယ်။ မွန်လိုပြောနိုင် ရင်တော့ ပိုပြီးတော့ ကောင်းမှာပေါ့လေ။ ဒါပေမယ့် အခုတော့ ဗမာလိုပဲ ပြောပါရစေ။ ကျမတို့ စည်းရုံးရေးခရီးထွက်တယ်ဆိုတာ တတိုင်းပြည်လုံးက ပြည်သူလူထုက ထောက်ခံမှု ဒီမိုကရေစီလှုပ်ရှားမှုဟာ အောင်မြင်နိုင်မယ်ဆိုတာ ယုံကြည်လို့ ပြည်သူလူထုအပေါင်းက ဒီလှုပ်ရှားမှုကြီးကို ထောက်ခံစေချင်လို့ ကျမတို့ စည်းရုံးရေးခရီး ထွက်ခဲ့တာပဲ။ တော်တော်များများက ဒီမိုကရေစီကို လိုချင်ကြတယ်။ ဒါပေမယ့် ဒီမိုကရေစီရအောင်လို့ ဘယ်လိုလုပ်ရမလဲဆိုတာ မသိကြဘူး။ တကယ်တော့ ဒီမိုကရေစီရအောင် ဘယ်လိုလုပ်ရမလဲဆိုတာ ရှင်းရှင်းလေးပါ။ အားလုံးကနေ ညီညီညွတ်ညွတ်နဲ့ မရမနေလုပ်မယ်။ အစိုးရ များကို တချိန်လုံး ကြောက်နေရတယ်ဆိုတာ လူ့အခွင့်အရေးနဲ့ မနေရတာပဲ။ အဲဒီတော့ လွတ်လွတ်လပ်လပ်နဲ့ တခြားလူကိုအန္တရာယ်မပြုဘူးဆိုရင် ကိုယ်က လည်း အန္တရာယ်မရှိပဲနဲ့နေနိုင်တဲ့ အခွင့်အရေးများ ရှိရမယ်။ ဒီလိုအခွင့်အရေး များကို ကျမတို့က ရွာနေတာပါ။ ပြည်သူလူထုများဟာ တခြားလူကို

အန္တရာယ်မပြုရင် မိမိတို့လည်း အန္တရာယ်ကင်း၊ ဘေးရှင်းရှင်း ကိုယ့်အသက် မွေးလမ်းကြောင်းကို လွတ်လွတ်လပ်လပ်နဲ့ လုပ်နိုင်ဖို့၊ ဒီလိုလောကမျိုးကို မျှော်ကိုးပြီးတော့ ဒီမိုကရေစီလှုပ်ရှားမှုထဲကို ပါဝင်ခဲ့တာဖြစ်ပါတယ်။ အထူး သဖြင့် ကျေးလက်တောရွာ ပြည်သူလူထုက ကြောက်နေကြတယ်။ ဒီမိုကရေစီ လှုပ်ရှားမှုကို ထောက်ခံလို့ရိုရင် သူတို့အတွက် အန္တရာယ်ရှိမလားဆိုပြီးတော့ ကြောက်နေကြတယ်ဆိုတာ ကျမ နားလည်ပါတယ်။ အခုချိန်မှာ ကျမတို့ဟာ ကြောက်ဖို့ မလိုတော့ပါဘူး။ ကျမ အမြဲပဲသတိပေးတယ်။ သတ္တိရှိတယ် ဆိုတာဟာ ကြောက်စိတ်မရှိဘူးလို့ ပြောလိုတာမဟုတ်ပါဘူး။ ကြောက်စိတ် ရှိလျက်နဲ့ မှန်တာကိုလုပ်ရတာဟာ သတ္တိပါပဲ။ အဲဒီတော့ ကြောက်ကြောက်နဲ့ ပဲ အများအကျိုးအတွက် လုပ်သင့်တဲ့ကိစ္စများကို လုပ်သွားပါ။

သံဖြူဇရပ်

ကျိုက္ကမီရေလယ်ဘုရား၌ 'မိမိတို့၏အခွင့်အရေးများ ချောချောမောမောနှင့် အောင်မြင် ပါစေကြောင်း၊ တပည့်တော်မ မှန်ကန်သောသစ္စာတရားကြောင့် တပည့်တော်မ ဆောင်ရွက်နေသော ဒီမိုကရေစီအခွင့်အရေး အောင်မြင်ပါစေကြောင်း၊ တပည့်တော်မ သစ္စာပြုသည့်အတိုင်း တပည့်တော်မ ဆောင်ရွက်နေသော ဒီမိုကရေစီအခွင့်အရေး အောင်မြင်ပါစေကြောင်း' ဒေါ်အောင်ဆန်းစုကြည်က ဒီမိုကရေစီဆုတောင်းသည်။ ဒေါ်အောင်ဆန်းစုကြည်နှင့်အဖွဲ့သည် နံနက် ၁၁နာရီခွဲတွင် ကျိုက္ကမီမြို့ အမျိုးသားဒီ မိုကရေစီအဖွဲ့ချုပ်ရုံးသို့ ခေတ္တဝင်ရောက်ပြီး ကျိုက္ကဒတ်ရွာသို့ ဆက်လက် ထွက်ခွာကြသည်။ ထိုမှတဆင့် သံဖြူဇရပ်၊ အမျိုးသား ဒီမိုကရေစီ အဖွဲ့ချုပ် သို့ နေ့လည် ၁၂နာရီခွဲခန့်တွင်ရောက်ရှိပြီး အများအကျိုးဆောင်ရွက်အတွက် ဒီမိုကရေစီ စနစ်ကို ထောက်ခံရန် တိုက်တွန်းပြောကြားချက်များမှ ကောက်နုတ်ဖော်ပြပါသည်။

ကိုယ်နဲ့လည်းဆိုင်တယ်၊ သူနဲ့လည်းဆိုင်တယ်၊ အများနဲ့လည်း ဆိုင် တယ်။ အများရဲ့ အခွင့်အရေးကို မလေးစားတာဟာ ကိုယ့်ရဲ့အခွင့်အရေးကို မလေးစားတာနဲ့တူတူပဲ။ အဲဒီတော့ အများအကျိုးဆောင်ရင် ကိုယ့်အကျိုး အောင်တယ်ဆိုတဲ့ထုံးအတိုင်း ကျမတို့ဟာ အများအကျိုးဖြစ်တဲ့ ဒီမိုကရေစီ အောင်မြင်မှုစနစ်ကို ထောက်ခံဖို့လိုပါတယ်။ ကျမတို့ အဖွဲ့ချုပ်အနေနဲ့ ပထမ စပြီးတည်ထောင်လိုက်တာဟာ ပါတီနိုင်ငံရေးလုပ်ဖို့ တည်ထောင်ခဲ့တာ မဟုတ် ပါဘူး။ ဒီမိုကရေစီလှုပ်ရှားမှု အောင်မြင်ရေးအတွက် တည်ထောင်ခဲ့တာ ဖြစ်ပါ တယ်။ တိုင်းပြည်မှာ လွတ်လပ်မှု ပိုပြီးတော့ရချင်ရင်၊ လူ့အခွင့်အရေးများ ပြည့်ပြည့်စုံစုံ ခံစားချင်လို့ရိုရင် လူတိုင်းလူတိုင်းဟာ နိုင်ငံရေးကို ဝါသနာ ပါရမယ်။ နိုင်ငံရေးကို လုပ်ရဲရမယ်၊ လုပ်ချင်ရမယ်။ ပြည်သူလူထုတွေက ဝိုင်းပြီးတော့ ဖိအားပေးမယ်ဆိုလို့ရိုရင် အစိုးရများဟာ ပြည်သူလူထုဆန္ဒအတိုင်း လုပ်ရမှာပါပဲ။ အဲဒီတော့ အထွေထွေရွေးကောက်ပွဲဖြစ်စေချင်ရင် အားလုံးဝိုင်းပြီး တော့ ကူညီကြပါ။ နိုင်ငံရေးပါတီတွေ ကိုပဲ အားမကိုးကြပါနဲ့။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

သံဖြူစရပ်ဖြို့ မှန်အမျိုးသားဒီမိုကရေစီ အဖွဲ့ချုပ်ရုံးသို့ မှန်းလှဲ ၁:၀၀နာရီတွင် ရောက်ရှိပြီး ဒေါ်အောင်ဆန်းစုကြည် ဆွေးနွေးချက်မှ တချို့ကိုဖော်ပြပါသည်။

အရှေ့ကနေပြီးတော့ ကာကွယ်ပေးသင့်ရင် ကျမတို့ အရှေ့ကနေပြီး တော့ ကာကွယ်ပေးပါမယ်။ ဒါပေမယ့် ဘာပဲလုပ်လုပ် ကျမတို့ဟာ လူထုရဲ့ ထောက်ခံမှုမရှိပဲနဲ့ မအောင်မြင်နိုင်ပါဘူး။ ပြည်သူလူထုဆိုတာ ကျမတို့ ပြည်ထောင်စုရဲ့ တိုင်းရင်းသားအပေါင်းကို ဆိုလိုပါတယ်။ ပထမအကြိမ် လွတ်လပ်ရေး ရခဲ့စဉ်တုန်းကလည်း ပြည်ထောင်စု တိုင်းရင်းသားအားလုံးဟာ လွတ်လပ်ရေးရချင်တယ်ဆိုပြီးတော့ တညီတညွတ်တည်း လုပ်လိုက်တဲ့အခါ ကျမ လွတ်လပ်ရေးကို ရပါတယ်။ အခုလည်း ဒုတိယ လွတ်လပ်ရေးတိုက်ပွဲ ဖြစ်တဲ့ လူ့အခွင့်အရေးများရနိုင်မယ့် ဒီမိုကရေစီစနစ် ရဖို့ဆိုတာလည်း ပြည်ထောင်စုတိုင်းရင်းသား အားလုံးကနေပြီးတော့ တညီတညွတ်ထဲ လိုချင်တယ်။ ပူးတွဲပြီးတော့ ဆောင်ရွက်မယ်ဆိုမှ ကျမတို့ အောင်မြင်မှာပါ။ ဒီ မြန်မာပြည်ကြီးဟာ ဘာဖြစ်လို့ ဒီလောက်တောင်မှ နှစ်ဆယ့်ခြောက်နှစ်လုံးလုံး တပါတီ အာဏာရှင်စနစ်အောက်မှာ နေခဲ့ရလဲ။ ဘာဖြစ်လို့ ဒီလို ဆင်းရဲဒုက္ခ တွေကို ခံခဲ့ရသလဲဆိုတာ ကျမ စဉ်းစားတယ်။ တခါပြန်ပြီးတော့ စဉ်းစား လို့ရှိရင် ပြည်သူလူထုကြီးက အချင်းချင်း မညီလို့ပဲ။ အစိုးရဟာ မတရားသဖြင့် လုပ်သလား၊ မဟုတ်မမှန်တဲ့ ကိစ္စတွေကို လုပ်သလား။ ကိုယ့်ကိုမလုပ်ပဲနဲ့ သူများတွေကိုလုပ်ရင်လဲ မခံရဘူး။ ကိုယ့်ရန်သူကိုပင် မတရား လုပ်လို့ရှိရင် မခံရဘူး။ ဒီနေ့ ကိုယ့်ရန်သူကိုလုပ်တယ်။ နောက်နေ့ ကိုယ့်ကိုလုပ်ရင် လုပ်လိမ့်မယ်။ မတရားသဖြင့် လုပ်တဲ့သူတွေကို မုန်းဖို့ဆိုတာ ကလေးလေးတွေ ကို သင်ထားရမယ်။ မတရားတဲ့ကိစ္စမှန်သမျှကို ကန့်ကွက်ရမယ်။ မတရားတဲ့ ကိစ္စမှန်သမျှကို ငါတို့ အသက်ပေးပြီးတော့ ခုခံမယ်ဆိုတဲ့ စိတ်တွေကို ကလေး သူငယ်တွေထဲမှာ သွင်းထားပါ။ ကျမတို့ ကိုယ်တိုင်ကလဲ ဒီလိုစိတ်တွေမွေးပါ။

ကမာဝက်ရွာ

ကမာဝက်ရွာသို့ မှန်းလှဲ ၂ နာရီခန့်တွင်ရောက်ရှိရာ ပူပြင်းလှသည့် နေဒဏ်ကြားမှပင် ဝမ်းပန်းတသာကြိုဆိုနေကြသည့် ကမာဝက်လူထုအားနှုတ်ခွန်းဆက်ရာတွင် အနာဂတ် ရေး အတွက်လည်း ယခုကဲ့သို့ ထည့်သွင်းပြောကြားပါသည်။

ကလေးလေးတွေဟာ နောင်ကျလို့ရှိရင် တိုင်းပြည်ကိုဦးဆောင်ရမယ့် ကလေးတွေဖြစ်တယ်။ ဒီကလေးလေးတွေအတွက်၊ ကိုယ့်အတွက် မဟုတ် တောင်မှ ကြီးပြင်းလာမယ့် ကလေးလေးတွေအတွက် အခုအချိန်မှာ ကျမတို့ အများကြီး ကြီးပမ်းဖို့လိုတယ်။ ဒီမိုကရေစီ အုတ်မြစ်ချတယ်ဆိုတာ မလွယ် ပါဘူး။ ၂၆နှစ်လုံးလုံး တပါတီ အာဏာရှင်စနစ်အောက်မှာ နေခဲ့ရတဲ့ တိုင်းပြည်ဟာ ချက်ချင်း၊ နေ့ချင်း၊ ညချင်း ဒီမိုကရေစီ အုတ်မြစ်ချလို့မဖြစ်ဘူး။

ဒီမိုကရေစီ အုတ်မြစ်ချတယ်ဆိုတာ ပြည်သူလူထုအားလုံးက ဝိုင်းပြီးတော့ ကူညီမှုဖြစ်မယ်။ ကျမတို့ဟာ မြန်မာပြည်မြေကြီးထဲမှာ ဒီမိုကရေစီ အမြစ် တွယ်အောင်လုပ်ပြီးတော့ ဒီမိုကရေစီအပင်ရင်း ရှင်သန်လာလို့ရှိရင် ဒီအပွင့်တွေ၊ အသီးတွေဟာ ကျမတို့ လူလတ်ပိုင်း၊ လူကြီးပိုင်းတွေက ခံစားချင်မှ ခံစားရ လိမ့်မယ်။ ဒါပေမယ့် လူငယ်ပိုင်းနဲ့ ကလေးလေးတွေ ကြီးလာလို့ရှိရင် အသီး အပွင့်တွေ ခံစားနိုင်ရမယ်ဆိုရင် ကျမတို့ ကျေနပ်ပါတယ်။ ဒီမိုကရေစီစနစ်မှာ မိမိတို့အတွက် တိုးတက်အောင်လုပ်နိုင်တယ်၊ တခါ မိမိတို့ သားသမီးတွေ အတွက်လည်း တိုးတက်အောင် လုပ်နိုင်တယ်ဆိုတော့ လူတယောက် ပြုခဲ့တဲ့ ကောင်းကျိုးတွေဟာ အဆက်ဆက် ဆက်သွားနိုင်ပါတယ်။ လူတယောက်ဟာ မွေးလာပြီးတော့ ကိုယ့်အတွက် ကိုယ်လုပ်ပြီးတော့ ကိုယ်ပဲစားပြီးတော့ သေသွားပြီဆိုရင် ဘာလုပ်တော့မှာလဲ။ လူဖြစ်ရကျိုး မနပ်ဘူး။ အဲ့ဒီတော့ တကိုယ်ကောင်း မကြံကြပါနဲ့။ အများအတွက် လုပ်ကြပါ။ အများအကျိုး ဆောင်တဲ့လူများဟာ လူသာ သေသွားမယ်။ ဘယ်တော့မှ နာမည်မသေဘူး။

ထို့နောက် ကမာဝက်ဆရာတော်ဘုရားထံမှ ဩဝါဒဓံယုခုံပြီး လူဖွယ်ပစ္စည်းများ ဆက်ကပ် လှူဒါန်းသည်။

မုဒုံဖြို့

မုဒုံဖြို့ လူ့ဘောင်သစ်ဒီမိုကရက်တစ်ပါတီရုံး၌ အနာဂတ်အတွက် ကြယ်ပွင့်များ ဖြစ်သည့် လူငယ်များရေးရာနှင့် ပတ်သက်ပြီး ပြောကြားပါသည်။

လူငယ်များရဲ့ဘဝကို သာယာပါစေ။ လူငယ်များရဲ့ဘဝ သာယာမှု ကျမတို့ရဲ့တိုင်းပြည်ဟာ တိုးတက်နိုင်မှာပါ။ လူငယ်များရဲ့ဘဝ သာယာအောင် ဖန်တီး မပေးနိုင်ရင် နောက်ခေတ်အဆက်ဆက် ကျမတို့လူမျိုးများ သာယာမှု ရနိုင်မှာ မဟုတ်ပါဘူး။ လူငယ်များဟာ ရွှင်လန်းဖို့လိုပါတယ်။ အခုကျတော့ ဒီစနစ်အောက်မှာ လူငယ်များပင် ရွှင်ရွှင်လန်းလန်းမနေရပဲနဲ့ သွေးမြေကျပြီး ဝင်ပြီး လှုပ်ရှားနေတာ တွေ့ရတယ်။ အဲ့ဒီလို ဖြစ်နေတဲ့ အဖြစ်မျိုးကို ကျမတို့ ရှောင်ချင်တယ်။ နောင်လည်း ထပ်ပြီးတော့ မဖြစ်စေချင်ဘူး။ လမ်းမှာ ကျမတို့ သွားလို့ရှိရင် ရဲဘော်လေးတွေ မြင်ရတယ်။ ရဲဘော်လေးတွေ ဆိုတာလည်း လူငယ်ပဲ။ ဒီကျောင်းသားတွေနဲ့ အသက်သိပ်ကွာတာမဟုတ်ဘူး။ ဒီရဲဘော်လေး တွေနဲ့ ကျောင်းသားတွေကို ရန်သူသဘောဖြစ်အောင် လုပ်ထားတာ အင်မတန် ဆိုးတယ်လို့ ကျမ မြင်ပါတယ်။ လူငယ်အချင်းချင်းပဲ။ ဘာဖြစ်လို့ မိတ်ဆွေ မဖြစ်နိုင်ရမှာလဲ။ မိတ်ဆွေ မဖြစ်နိုင်အောင် လုပ်ထားတဲ့ လူတွေကြောင့်သာ ဒီလို ဖြစ်နေတာပဲ။ အဲ့ဒီတော့ ရဲဘော်လေးတွေ၊ ကျောင်းသားလူငယ်လေးတွေ အားလုံးဟာ မဟာမိတ်များအနေနဲ့၊ မိတ်ဆွေများအနေနဲ့ ချစ်ချစ်ခင်ခင်နဲ့ ပေါင်းနိုင်တဲ့ ပြည်ထောင်စုကြီးကို တည်ထောင်ချင်တယ်။ ဒီလို ပြည်ထောင်

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

စုကြီးကို တည်ထောင်ချင်လို့ ကျမတို့ ဒီမိုကရေစီလှုပ်ရှားမှုကြီးထဲကို ပါဝင်ခဲ့တာပဲ။ လူငယ်များရဲ့ဘဝကို ရွှင်လန်းစေချင်တယ်။ အခုချိန်မှာဆိုလို့ ရှိရင် လူငယ်များဟာ ကိုယ့်အိမ်၊ ကိုယ့်ယာမှာတောင်မှ လွတ်လွတ်လပ်လပ် မနေနိုင်ဘူး။ တချိန်လုံး ကြောင့်ကြနေရတယ်။ ဒီလို ကြောင့်ကြနေရတဲ့ဘဝမျိုးက လွတ်မြောက်အောင်လို့ ကျမတို့ လုပ်ပေးချင်တယ်။ ဒီလို လုပ်ပေးဖို့ဆိုတာဟာ မိဘလူကြီးများအားလုံးမှာ တာဝန်ရှိပါတယ်။ ကျောင်းသားလူငယ်များဟာ ရဲရဲဝံ့ဝံ့နဲ့ မိမိတို့ရဲ့ဘဝများကို အဆုံးရှုံးခံတယ်။ အဲဒီတော့ လူကြီးများဟာ ဒီလို လူငယ်တွေ နောက်ထပ် မဆုံးရှုံးရအောင်လုပ်ပေးဖို့ တာဝန်တွေ အများကြီး ရှိပါတယ်။ ဒီမိုကရေစီလှုပ်ရှားမှု အောင်မြင်ရေးအတွက်ကို မိဘပြည်သူများဟာ လူငယ်များနဲ့လက်တွဲပြီး လှုပ်ရှားကြပါ။ ဒီလိုမှပဲ နောင်ခေတ်အဆက်ဆက်မှာ လူငယ်များဟာ လူငယ်များ ရထိုက်တဲ့အခွင့်အရေးတွေကို ရမှာပါ။ ငယ်စဉ်အခါမှာ ရွှင်ရွှင်လန်းလန်းမနေနိုင်ရင် ကြီးလာတဲ့အခါ ဘာများ မျှော်လင့်ချက် ရှိနိုင်မှာလဲ။

ညနေ ၄နာရီခွဲခန့်တွင် ဒေါ်အောင်ဆန်းစုကြည်သည် မုဒုံမြို့ အမျိုးသားဒီမိုကရေစီ အဖွဲ့ချုပ်ရုံးသို့ သွားရောက်ဟောပြောခဲ့ပြီး ထိုနေ့၏ ခရီးစဉ်ကို ရုပ်နားလိုက်ပါသည်။



၁၉၈၈ ခုနှစ် ဒီဇင်ဘာလ ၁၇ ရက် နံနက်ပိုင်းတွင် ဒေါ်အောင်ဆန်းစုကြည် နှင့်အဖွဲ့သည် မုရစ်ကလေးရွာမှ မှန်ပြည်နယ် စည်းရုံးရေးခရီးစဉ် စတုတ္ထနေ့ကို စတင်ခဲ့ပါသည်။ မြန်မာပြည်၏ လူများစုဖြစ်သော ကျေးလက်တောရွာလူထု၏ အရေးပါပုံကို ဒေါ်အောင်ဆန်းစုကြည်က ယခုကဲ့သို့ ပြောကြားပါသည်။

ဒီလိုလာပြီး စည်းရုံးခွင့်ရတာ အများကြီးဝမ်းသာပါတယ်။ ဂုဏ်လည်း ယူပါတယ်။ ကျမတို့တိုင်းပြည်ရဲ့ အများစုလူထုကြီးဟာ ကျေးလက်တောရွာမှာနေတဲ့လူထု ဖြစ်ပါတယ်။ အဲဒါကြောင့် ဒီမိုကရေစီလှုပ်ရှားမှုမှာ ကျေးလက်တောရွာကလူထုကြီး အထူးသဖြင့် ပါဝင်ဖို့လိုပါတယ်။ တချို့တွေက ဒီလှုပ်ရှားမှုကြီးဟာ မြို့တွေထဲမှာပဲ လုပ်တာပဲ၊ မြို့ကလူတွေကသာ ဒီမိုကရေစီ လိုချင်တာ၊ ကျေးလက်တောရွာကလူထုက အရင်တုန်းကလိုပဲ တပါတီစနစ်ကိုပဲ သဘောကျကြတယ်ဆိုပြီး ဝါဒဖြန့်နေတာ ကြားရပါတယ်။ ဒါကြောင့်မို့လို့လည်း အထူးသဖြင့် ကျေးလက်တောရွာ လူထုအားလုံးက ဒီမိုကရေစီ လိုချင်တယ်ဆိုတာကို ပြဖို့လိုပါတယ်။ မြန်မာနိုင်ငံမှာ ၈၀ ရာခိုင်နှုန်းကျော်ဟာ ကျေးလက်တောရွာမှာနေတဲ့ ပြည်သူလူထုဖြစ်ပါတယ်။ ဒီပြည်သူလူထုထောက်ခံတဲ့ လှုပ်ရှားမှုများသာ အောင်မြင်နိုင်မှာပါ။ အဲဒီတော့ မဟုတ်မမှန်တဲ့ ဝါဒဖြန့်တာတွေဟာ မဟုတ်ပါဘူးလို့ ကျေးလက်တောရွာ ပြည်သူလူထုက ပြချင်ရင် ကျမတို့လှုပ်ရှားမှုကို ထောက်ခံပါလို့ ကျမ မေတ္တာရပ်ခံချင်ပါတယ်။

၂၆နှစ်အရင်ကရှိခဲ့တဲ့ နိုင်ငံရေးပါတီများ၊ နိုင်ငံရေး လှုပ်ရှားသူများဟာ

ကျေးလက်တောရွာလူထုနဲ့ လက်တွဲပြီးမလုပ်ခဲ့ဘူးလို့ ကျမ မြင်ပါတယ်။ ဒီလို ကျေးလက်တောရွာလူထုရဲ့ ထောက်ခံမှုမရှိလို့ နောင်ကျတော့ တပါတီ အာဏာရှင်စနစ် တက်သွားတဲ့အခါကျတော့ လူထုအများကလည်း လက်ခံနေတယ်။ ကြည့်နေတယ်။ လစ်လျူရှုထားလိုက်တယ်။ အခုကျတော့ တိုင်းပြည် အခြေအနေ၊ နိုင်ငံရေးအခြေအနေကို ဘယ်သူမှ လစ်လျူရှုထားလို့ မရဘူး ဆိုတာ အားလုံးနားလည်လာကြပြီ။ လစ်လျူရှုထားရင် အားလုံးခံရမှာပဲ။ ၂၆နှစ် အတွင်းက လူ့အခွင့်အရေးများ ပျောက်ပျက်သွားတယ်ဆိုတာ မြို့ထဲမှာတင် ပျောက်ပျက်သွားတာ မဟုတ်ပါဘူး။ တောရွာတွေမှာလည်း ပျောက်ပျက် သွားတာပဲ။ ကျေးလက်တောရွာပြည်သူလူထုက အခံရဆုံးပေါ့။ ဒါကြောင့် ဒီမိုကရေစီစနစ် ရှင်သန်ရေးအတွက် ကျေးလက်တောရွာလူထုက ထောက်ခံကြ ပါလို့ အမြဲပဲ ပြောပါတယ်။ ဒီမိုကရေစီစနစ်ကို ဘာကြောင့်လိုချင်လဲ။ ဒီမိုကရေစီစနစ်ရဲ့ အဓိပ္ပာယ်ကတော့ အများပြည်သူလူထုရဲ့ အုပ်ချုပ်မှုစနစ်ပဲ။

ကမာကေးကျေးရွာ

ထို့နောက် အမျိုးသားဒီမိုကရေစီအဖွဲ့ချုပ် ကမာကေးကျေးရွာ ဆိုင်းဘုတ်တင်ပွဲ အခမ်းအနား၌ ယခုကဲ့သို့ ပြောကြားပါသည်။

ကျမတို့အဖွဲ့ချုပ်ရဲ့ ဆိုင်းဘုတ်ဖွင့်ပွဲကို အခုလို လာပြီးအားပေးတာ အများကြီး ကျေးဇူးတင်ပါတယ်။ ကျမ ရောက်တဲ့အခါကျ ကြားပါတယ်။ ရပ်ကွက်ငြိမ်ပိကနေပြီးတော့ ဟိုဟာမလုပ်ရဘူး၊ ဒီဟာ မလုပ်ရဘူးလို့ လိုက်ပြီး ကန့်ကွက်နေတယ်ကြားတယ်။ ဘာကိစ္စ လိုက်ပြီး ကန့်ကွက်နေလဲတော့ မသိပါဘူး။ လက်ခုပ်မတီးရဘူးလို့လည်း ကျမကြားတယ်။ အဲဒါ ဟုတ်လား။ ကိုယ့်လက်နှစ်ဖက်နဲ့ ကိုယ်တီးတာပဲ။ ဒီလောက်တော့ ဒီမိုကရေစီ အခွင့်အရေး ရှိသင့်တယ်လို့ ကျမထင်ပါတယ်။ အခုဆိုလို့ရှိရင် ဒီမိုကရေစီ မလိုလားတဲ့လူ တွေက ကိုယ့်လက်နှစ်ဖက်နဲ့ကိုယ် လက်ခုပ်တီးတာတောင် မတီးစေချင်ဘူး။ ဒါကြောင့် ကျမတို့က ဒီမိုကရေစီ ရအောင်လုပ်ရမယ်။ ကိုယ့်လက်နှစ်ဖက်နဲ့ ကိုယ်လုပ်တာတောင် မလုပ်စေချင်ရင် သူတို့က တခြားဘာတွေများ ဖောက်ဖျက်ဦးမလဲ၊ ဘာတွေများ အမိန့်တွေ ထုတ်ဦးမလဲဆိုတာ စိတ်ပူစရာပဲ။ ဒါကြောင့် ကျမတို့ဟာ ဒီမိုကရေစီ ရအောင်လုပ်ရမယ်။ ဒီမိုကရေစီရမှ ပြည်သူလူထုဟာ မိမိတို့ရဲ့ အခွင့်အရေးတွေကို ပြည့်ပြည့်စုံစုံ ခံစားရမှာ ဖြစ်တယ်။ လူ့အခွင့်အရေးများ မခံစားနိုင်တဲ့ တိုင်းပြည်ဆိုရင် တိုးတက်မှုများ မဖြစ်နိုင်ဘူး။ လူဖြစ်ရကျိုးလည်း မနပ်ပါဘူး။ လူရယ်လို့ဖြစ်လာမှ ကိုယ့်ဘာသာကိုယ် မကြောက်မရွံ့နဲ့၊ မှန်တာလုပ်ရင် အန္တရာယ်ကင်း၊ ဘေး ရင်းရှင်းနဲ့နေနိုင်တဲ့ အဆင့်အတန်းကို ဖြစ်ရမယ်။ ဒီလို အဆင့်အတန်း ရောက်စေချင်လို့ ကျမတို့ဟာ ဒီမိုကရေစီ လှုပ်ရှားမှုကြီးကို စခဲ့တာပဲ။

ကျောင်းသားလူငယ်များဆိုရင် လူ့အခွင့်အရေးများကို လိုလားလွန်းလို့

Presented by n l d g e n e r a t i o n s . c o m

သွေးမြေအကျခံပြီး လှုပ်ရှားမှုမှာ ပါဝင်ခဲ့တယ်။ ဒီသွေးမြေအကျခံပြီး စခဲ့ရတဲ့ ဒီလှုပ်ရှားမှုကြီး အောင်မြင်အောင်လုပ်ဖို့ဟာ ကျမတို့အားလုံးမှာ တာဝန်ရှိပါတယ်။ မျိုးဆက်သစ်များ အခွင့်အရေးတွေ ခံစားနိုင်အောင် လုပ်ဖို့ဟာ ကျမတို့မှာ တာဝန်ရှိပါတယ်။ ဒီအချိန်ဟာ အင်မတန်မှ အရေးကြီးတဲ့အချိန် ဖြစ်ပါတယ်။ ကျမတို့မှာ သမိုင်းပေးတာဝန်တွေ အများကြီးရှိပါတယ်။ ဒီတာဝန်တွေ ကျေပွန်အောင် ကျမတို့ လုပ်သွားရမယ်။ ဒီလိုပြည်သူလူထုက ဒီမိုကရေစီလိုလားနေတဲ့ အခြေအနေမှာ ဒီမိုကရေစီ ရရှိရေးအတွက် အများစုကနေ တည်တညွတ်တည်း လုပ်သွားမယ်ဆိုရင် ကျမတို့ အောင်မြင်မှု ရပါလိမ့်မယ်။ မလုပ်ရဲ၊ မကိုင်ရဲပဲနဲ့ လုပ်သင့်လုပ်ထိုက်တာကို ကြောက်လို့ မလုပ်ဘူးဆိုရင် အခွင့်အရေးတွေအားလုံး ဆုံးရှုံးသွားပါလိမ့်မယ်။ ဒီအခွင့်အရေး တွေ ဆုံးရှုံးသွားမယ်ဆိုရင် ဆက်ပြီးတော့ နေရကျိုးမနပ်ပါဘူး။ ကျမတို့ တိုင်းပြည်အတွက်လည်း ဘာဂုဏ်သိက္ခာမှ ရှိမှာမဟုတ်ပါဘူး။ အဲ့ဒီတော့ ဒီအချိန်မှာ ပြည်သူလူထုတရပ်လုံးက ဒီမိုကရေစီရရှိရေးအတွက် သတ္တိရှိရှိနဲ့ လုပ်ကြပါ။ ကိုယ့်ရဲ့အခွင့်အရေးတွေကို လေးလေးစားစားနဲ့ ကာကွယ်ကြပါ။ သူများရဲ့ အခွင့်အရေးတွေကိုလည်း ကာကွယ်ပေးကြပါ။ ဒီမိုကရေစီဆိုတာ ဒါပဲ။ ကိုယ့်အခွင့်အရေးလည်းရှိတယ်။ သူများအခွင့်အရေးလည်းရှိတယ်။ ကိုယ့် အခွင့်အရေးကို ကိုယ် ကာကွယ်ပိုင်ခွင့်ရှိတယ်။ သူများအခွင့်အရေးကိုလည်း လေးစားရမယ်။

ဒီမိုကရေစီ စနစ်အောက်မှာဆိုရင် အများစုသဘောအရ အနည်းစုက လုပ်ရတယ်ဆိုပေမယ့် အနည်းစုကို အများစုက အတိုက်အခံလုပ်တယ်။ နှိပ်စက်တယ်။ ညှင်းပန်းတယ်။ အမျိုးမျိုး အနှောင့်အယှက်ပေးတယ်ဆိုတာ လုံးလုံးမရှိဘူး။ အခုဆိုရင် ကျမတို့မှာ ဘယ်လိုဖြစ်နေလဲဆိုတော့ အနည်းစု ကနေ အများစုကြီးကို အမျိုးမျိုး အနှောင့်အယှက်ပေးနေတယ်။ အမျိုးမျိုး နှိပ်စက်နေတယ်။ အမျိုးမျိုး ညှင်းပန်းနေတယ်။ အမျိုးမျိုး ဟန့်တားနေတယ်။ ဒါဟာ အင်မတန် မဟုတ်မမှန်တဲ့ စနစ်ကြီးပါ။ ဒီစနစ်ကြီး ကျမတို့တိုင်းပြည် က လုံးလုံးပျောက်သွားအောင် ပျောက်ရမှာ ဖြစ်ပါတယ်။ အခုတက်နေတဲ့ ငြိမ်ပိအစိုးရကနေ လွတ်လပ်ပြီးတရားမျှတတဲ့ ရွေးကောက်ပွဲများ လုပ်ပေးမယ် လို့ ပြောထားပါတယ်။ လွတ်လပ်ပြီး တရားမျှတတဲ့ ရွေးကောက်ပွဲများ လုပ်ပေးတဲ့အခါကျရင် ကျမတို့ ပြည်သူလူထုကနေပြီးတော့ ဒီမိုကရေစီကို ထိန်းသိမ်းမယ့်အစိုးရကို တင်မြောက်ဖို့ အများကြီး တာဝန်ရှိပါတယ်။ ဒီမိုကရေစီကိုထိန်းသိမ်းတဲ့ အစိုးရမျိုးကို မတင်မြောက်နိုင်ရင် နောင်လည်းတခါ ထပ်ပြီးတော့ အာဏာရှင်စနစ်မျိုး ဖြစ်သွားနိုင်ပါတယ်။ ဒီလို အာဏာရှင် စနစ်မျိုးအောက်မှာဆိုရင် ကျမတို့အခွင့်အရေးတွေ တခါထပ်ပြီး ပျောက်သွား နိုင်ပါတယ်။

လွတ်လပ်ရေးတိုက်ပွဲတုန်းက ကျမတို့ တိုင်းရင်းသားလူမျိုးစုတွေ အားလုံး လက်တွဲပြီးတော့ အင်မတန်မှ အနစ်နာခံပြီးမှ ပြည်ထောင်စုကြီး လွတ်မြောက်ရေးအတွက် လုပ်ခဲ့တယ်။ လွတ်လပ်ရေးရပြီးမှ အကြောင်းကြောင်း ကြောင့် ကျမတို့ရဲ့ လူ့အခွင့်အရေးတွေပျောက်သွားပြီး တပါတီ အာဏာရှင်

စနစ်အောက်မှာ ပြန်ပြီးတော့ ကျခံခဲ့ရတယ်။ ဘာဖြစ်လို့ ဒီလိုဖြစ်ခဲ့သလဲဆိုတာ ကျမတို့ ပြန်ပြီးတော့ သုံးသပ်ဖို့လိုပါတယ်။ လွတ်လပ်ရေးရပြီးခေတ်မှာ နိုင်ငံရေးသမားများဟာ ပြည်သူလူထုနဲ့အတူ လက်တွဲပြီးမလုပ်လို့ပဲလို့ ကျမ ထင်တယ်။ နိုင်ငံရေးသမားများက နိုင်ငံရေးလုပ်တယ်။ ပြည်သူလူထုက မိမိဘာသာမိမိ နေကြတယ်။ နည်းနည်း ကင်းကွာနေတယ်လို့မြင်တယ်။ နိုင်ငံရေးစနစ်တခု အောင်မြင်ဖို့၊ အထူးသဖြင့် ဒီမိုကရေစီစနစ် အောင်မြင်ဖို့ ဆိုတာ နိုင်ငံရေးလုပ်သူများနဲ့ ပြည်သူလူထုဟာ တူတူလုပ်ရမယ်။ ပြည်သူတိုင်း ဟာ နိုင်ငံရေးမှာ စိတ်ဝင်စားရမယ်။ နိုင်ငံရေးဟာ မိမိအရေးလို့ နားလည် ရမယ်။ ဒီလို လူတိုင်းလူတိုင်းက နိုင်ငံရေးဟာ မိမိအရေးလို့ နားလည်မှ တိုးတက်နိုင်မှာပါ။ ကိုယ်နဲ့မဆိုင်ဘူး၊ ကိုယ့်ကိစ္စမဟုတ်ဘူးလို့ နေလိုက်လို့ရှိရင် ကျမတို့နိုင်လာ နိုင်ငံရေးအရလည်း မတိုးတက်ဘူး။ နိုင်ငံရေးအရ မတိုးတက် တဲ့တိုင်းပြည်ဟာ စီးပွားရေးအရလည်း မတိုးတက်နိုင်ပါဘူး။ အဲ့ဒီတော့ နိုင်ငံ ရေးရော၊ စီးပွားရေးရော မတိုးတက်တဲ့တိုင်းပြည်ဟာ အင်မတန်မှ ဆင်းရဲ နွမ်းပါးပြီး ဒုက္ခများတဲ့တိုင်းပြည် ဖြစ်သွားမှာပဲ။ အခု ကျမတို့တိုင်းပြည်လည်း ဒီအတိုင်းပဲ ဖြစ်ခဲ့ပါပြီ။ နိုင်ငံရေးအရလည်း ကျဆင်းခဲ့ပြီ။ စီးပွားရေးအရလည်း ကျဆင်းခဲ့ပြီ။ အဲ့ဒီတော့ နိုင်ငံရေးအရ စပြီးတည်ထောင်ပြီးမှ စီးပွားရေးအရ ပြန်ပြီးတည်ထောင်ရမှာ ဖြစ်ပါတယ်။ လူထုအားလုံးဟာ မိမိတို့တာဝန် ဆိုပြီး တော့ ဝိုင်းပြီးတော့ ကူညီစေချင်ပါတယ်။

ကျမ တခုသတိပေးချင်တာက ကျမတို့အခု တိုက်နေတဲ့တိုက်ပွဲဟာ အချင်းချင်း တိုက်နေတဲ့တိုက်ပွဲ ဖြစ်ပါတယ်။ ဒါကြောင့် အင်မတန်မှ ဝမ်းနည်းကျေကွဲဖွယ်ရာ ဖြစ်ပါတယ်။ အရင် လွတ်လပ်ရေးတိုက်ပွဲဟာ လူမျိုး ခြားများကို တိုက်ရတာ၊ လူမျိုးခြားများကို တိုက်တာထက် ကိုယ့်အချင်းချင်း တိုက်ရတာဟာ အင်မတန်မှ စိတ်ညစ်စရာကောင်းတယ်။ အင်မတန်မှ ဝမ်းနည်းစရာ ကောင်းတယ်။ အင်မတန်မှလည်း ရက်စရာကောင်းပါတယ်။ မဖြစ်သင့်၊ မဖြစ်ထိုက်တဲ့ ကိစ္စကြီးပဲ။ တကယ်ဆိုရင် လူထုအလိုဆန္ဒကို မလွန်ဆန်ဘူး၊ ပြည်သူလူထုဆန္ဒအတိုင်း လုပ်သွားမယ်ဆိုလို့ရှိရင် ဒီလို အရေးအခင်းတွေ ဖြစ်ပေါ်လာစရာအကြောင်း ဘာမှမရှိပါဘူး။

အခုဆိုရင် ဖြစ်နေတာက ပြည်သူလူထုဆန္ဒကိုလည်း မလိုက်ဘူး။ ပြည်သူလူထုနဲ့ တပ်မတော်ကြားထဲမှာလည်း စိတ်ဝမ်းကွဲအောင် အမျိုးမျိုး လုပ်နေကြတယ်။ ဒီလို စိတ်ဝမ်းကွဲအောင် လုပ်နေတာဟာ ပြည်သူလူထုက လုပ်နေတာမဟုတ်ဘူး။ ကျမတို့ နိုင်ငံရေးလုပ်နေတဲ့သူတွေကလည်း လုပ်နေတာ မဟုတ်ဘူး။ တပ်မတော်ကို ကိုယ်ကျိုးအတွက် သုံးနေတဲ့သူများက လုပ်နေတာ ဖြစ်တယ်။ ဒီလို စနစ်မျိုးကို ကျမတို့ အားလုံးက အတိုက်အခံ လုပ်ရမယ်။ တပ်မတော်ဆိုတာ ပြည်သူလူထုနဲ့လက်တွဲပြီးလုပ်ဖို့ ကျမအဖေက တည်ထောင် ခဲ့တာဖြစ်တယ်။ ပြည်သူလူထုကို ကာကွယ်ဖို့၊ တိုင်းပြည်ရဲ့ ဂုဏ်သိက္ခာကို စောင့်ရှောက်ဖို့ဆိုပြီး ဒီတပ်မတော်ကို တည်ထောင်ခဲ့တာ ဖြစ်တယ်။ ပြည်သူ လူထုကို နှိပ်စက်ညှဉ်းပန်းဖို့ဆိုပြီး ဖေဖေက ဖွဲ့ခဲ့တာ လုံးလုံး မဟုတ်ပါဘူး။ အဲ့ဒီတော့ တပ်မတော်နဲ့ပြည်သူလူထု လက်တွဲချင်နေတာကို လက်မတွဲ

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ဖြစ်အောင် လုပ်တဲ့သူများမှာ အင်မတန် တာဝန်ရှိပါတယ်။ ကျမတို့အနေနဲ့ တနေ့မဟုတ် တနေ့တော့ တပ်မတော်နဲ့ပြည်သူ ညီညီညွတ်ညွတ် လက်တွဲပြီး တော့လုပ်ဖို့ အင်မတန်မှ တာဝန်ရှိတယ်။ တိုင်းပြည်တပြည်မှာ အစိုးရရယ်၊ တပ်မတော်ရယ်၊ ပြည်သူလူထုရယ် တပေါင်းတစည်းတည်း မဖြစ်နိုင်လို့ရိုရင် ဘယ်နည်းနဲ့မှ တိုးတက်မှု မရှိနိုင်ပါဘူး။ အဲဒီတော့ ပြည်သူလူထုကိုလည်း နှိပ်စက်ညှဉ်းပန်းမယ်၊ တပ်မတော်နဲ့ ပြည်သူလူထုကြားမှာလည်း စိတ်ဝမ်း ကွဲအောင်လုပ်မယ်ဆိုရင် ဒါဟာ တိုင်းပြည်အပေါ်မှာ စေတနာ နည်းနည်းမှ မရှိဘူးလို့ ကျမတို့ သတ်မှတ်ရမှာပဲ။

အောက်ပါမိန့်ခွန်းသည် မွန်ပြည်နယ်ခရီးစဉ်အတွင်း အမျိုးသားဒီမိုကရေစီ အဖွဲ့ချုပ်ရုံး တရုံး၌ ပြောကြားချက်မှဖြစ်သည်။

ပြည်သူလူထုရဲ့မေတ္တာကို အားမကိုးတဲ့အစိုးရများကို ကျမ နားမလည် နိုင်ဘူး။ ပြည်သူလူထုမေတ္တာမရှိရင် ဘာမှ မအောင်မြင်နိုင်ဘူးဆိုတာ အားလုံး က နားလည်ဖို့ သင့်ပါတယ်။ ကျမတို့ကတော့ ပြည်သူလူထုမေတ္တာကို အများကြီး လေးစားပါတယ်။ အများကြီး အားကိုးပါတယ်။ ကျမတို့အနေနဲ့ အားလုံး လိုချင်တဲ့ ဒီမိုကရေစီလှုပ်ရှားမှု အောင်မြင်ရေးအတွက်ကို သစ္စာရှိရှိနဲ့ ထမ်းဆောင် သွားမယ်ဆိုတာကိုလည်း ကတိပြုချင်ပါတယ်။ ကျမအနေနဲ့ ဒီမိုကရေစီမရမချင် အသက်ထက်ဆုံး ကြိုးပမ်းသွားမယ်လို့ ပြည်သူလူထုကို ကတိပြုသွားပါတယ်။ အကယ်၍များ အဖွဲ့ချုပ်ရဲ့ လုပ်ပုံလုပ်နည်းများကို ပြည်သူလူထုက မကြေမနပ်တာရှိရင်၊ သဘောမကျတာရှိရင် ကျမတို့ကို အသိပေးပါ။ ကျမတို့ဖက်က ပြုပြင်ပါ့မယ်။ အဖွဲ့ချုပ်ထဲမှာ မလိုလားအပ်တဲ့ ကိစ္စတွေရှိရင် အဖွဲ့ထဲကိုဝင်ပြီးတော့ ပြုပြင်ပေးကြပါ။ ဘေးကနေ ဥပက္ခာ မပြုထားကြပါနဲ့လို့ မေတ္တာရပ်ခံပါရစေ။

ချောင်းဆုံမြို့

ညနေ ၃ နာရီခွဲတွင် ချောင်းဆုံမြို့ လူ့ဘောင်သစ် ဒီမိုကရက်တစ်ပါတီရုံးသို့ သွားရောက်ခဲ့ပြီး ကျောင်းသားလူငယ်များအတွက် ဒီမိုကရေစီကျင့်စဉ်နှင့် ပတ်သက် ပြီး ယခုကဲ့သို့ ဆွေးနွေး ဟောပြောပါသည်။

လူ့ဘောင်သစ် ကျောင်းသားလူငယ်များကို ကျမ အထူးပြောချင်တာ တခုပဲ ရှိပါတယ်။ ကျမတို့ဒီမိုကရေစီလှုပ်ရှားမှုဟာ တတိုင်းပြည်လုံးနဲ့ဆိုင်တဲ့လှုပ်ရှားမှု ဖြစ်ပါတယ်။ တနယ်မြေနဲ့ပဲဆိုင်တဲ့ လှုပ်ရှားမှုမဟုတ်ဘူး။ တတိုင်းတည်းနဲ့ပဲ ဆိုင်တဲ့ လှုပ်ရှားမှုမဟုတ်ဘူး။ ဒါကို အများပြည်သူများသိဖို့ရာ ကျောင်းသား လူငယ်များက ကြိုးစားပြီးလုပ်ပေးပါလို့ ကျမ ပြောချင်ပါတယ်။ ဘာဖြစ်လို့လဲ

ဆိုတော့ တချို့က ဒီမိုကရေစီဟာ ကိုယ့်ရပ်ကိုယ့်ရွာမှာ အောင်ရင်ပြီးရောဆိုတဲ့ စိတ်မျိုးရှိသလို မြင်နေရတယ်။ တကယ်ဆိုရင် ဒီမိုကရေစီဟာ တရပ်တရွာ တည်းမှာ အောင်မြင်လို့ အောင်မြင်နိုင်မှာ မဟုတ်ပါဘူး။ တတိုင်းပြည်လုံးမှာ အောင်မြင်မှ အောင်မြင်နိုင်မှာ ဖြစ်ပါတယ်။ အဲဒီတော့ ကျမတို့ အမျိုးသား ဒီမိုကရေစီအဖွဲ့ချုပ်လိုပဲ လူ့ဘောင်သစ်ဒီမိုကရက်တစ်ပါတီဟာလည်း တတိုင်း ပြည်လုံးမှာ ပြန့်နှံ့နေပြီလို့ ကျမ မြင်ခဲ့ပါတယ်။ အထက်မြန်မာနိုင်ငံမှာလည်း ရှိတယ်။ မွန်ပြည်နယ်မှာလည်း ရှိတယ်။ အခြားပြည်နယ်တွေမှာလည်း ပြန့်နေပါပြီ။ တတိုင်းပြည်လုံး ပြန့်ပြန့်နှံ့နှံ့ဖြစ်နေတဲ့ အဖွဲ့တခုဟာ ကျမတို့ အဖွဲ့ချုပ်လိုပဲ အများပြည်သူလူထုက ဒီမိုကရေစီအတွက် အားလုံး ညီညီ ညွတ်ညွတ်ဆောင်ရွက်ရမယ်ဆိုတာ နားလည်အောင်လို့ အားလုံး ဝိုင်းပြီးတော့ ကူညီပေးကြပါလို့ မေတ္တာရပ်ခံပါတယ်။

လူငယ်များဟာ မာနတွေလည်း မရှိကြပါနဲ့။ ဒါကို ကျမ ပြောရတဲ့ အကြောင်းကတော့ ဒီလှုပ်ရှားမှုမှာ ကျောင်းသားလူငယ်များဟာ ပထမဦးဆုံး ပါခဲ့ရလို့ တချို့တွေက နဲ့နဲ့ မောက်မောက် မာမာရှိတယ်လို့ လူကြီးတွေက ပြောပါတယ်။ ဒီဟာလည်း လုံးလုံးမှားတယ်လို့ ကျမ မဆိုနိုင်ဘူး။ လုံးလုံး မှန်တယ်လို့လည်း ကျမ မဆိုပါဘူး။ ကျောင်းသားလူငယ် တော်တော်များများ ကတော့ သူတို့ရဲ့ယုံကြည်ချက်နဲ့ ဘာမာနမှမရှိပဲနဲ့ တိုင်းပြည်အကျိုး ဆောင် နေတာပဲ။ တချို့ကတော့ ငါတို့လုပ်ခဲ့ပြီဆိုပြီးတော့ နဲ့နဲ့ မာနလေးတွေ ဝင်လာတာ တွေ့ရတယ်။ အဲဒီတော့ ဒီလိုမာနတွေ မရှိပါနဲ့။ ငယ်စဉ်တုန်း အခါက ဒီလိုမာနတွေရှိရင် ကြီးလာတဲ့အခါကျ ဘာမှတန်ဖိုးရှိတဲ့သူတယောက် မဖြစ်နိုင်ပါဘူး။ လူငယ်များဟာ ပြုပြင်စရာတွေ အများကြီးရှိပါတယ်။ ပြုပြင်ဖို့ အချိန်တွေလည်း အများကြီးရှိပါသေးတယ်။ ဒီအချိန်တွေကို အချိန်ပြည့် ကိုယ့်အတွက် အဖိုးတန်အောင်၊ ကိုယ့်တိုင်းပြည်အတွက် အဖိုးတန်အောင်၊ ကိုယ့်လူမျိုးအတွက် အဖိုးတန်အောင် သုံးကြပါ။ ကိုယ့်ကိုကိုယ် တနေ့ထက် တနေ့ ပိုပြီးတန်ဖိုးရှိတဲ့ ပုဂ္ဂိုလ်တယောက် ဖြစ်လာအောင် ကြိုးစားကြပါ။ ကြိုးစားမယ်ဆိုရင် နောင် ၁၀နှစ်၊ အနှစ် ၂၀ အတွင်း ကျမတို့တိုင်းပြည်ကြီး ဟာ အင်မတန်မှ သာယာဝပြောတဲ့ တိုင်းပြည်ကြီး ဖြစ်နိုင်ပါတယ်။ အကယ်၍ ၁၀နှစ်၊ အနှစ် ၂၀ အတွင်းမှာ မတိုးတက်ဘူးဆိုရင် ကျမတို့ ပြည်သူလူထုရဲ့ ချွတ်ယွင်းချက်ကြောင့်ပဲ ဖြစ်ရမယ်။

သက္ကောရွာ

တိုင်းပြည်တိုးတက်ရန်အတွက် ဒီမိုကရေစီစနစ်လိုအပ်သည်အကြောင်း သက္ကော၊ အမျိုးသား ဒီမိုကရေစီအဖွဲ့ချုပ်ရုံး၌ ပြောကြားချက်မှ ကောက်နုတ်ချက်ဖြစ်သည်။

လူထုဟာ ဒီမိုကရေစီရအောင်လို့ မရမခြင်း စိတ်ရှည်လက်ရှည် ဇွဲ သတ္တိနဲ့ ဆက်ပြီးတော့လုပ်သွားပါလို့ ကျမ ပြောချင်ပါတယ်။ ဒီလို လုပ်သွားမှ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

လည်း ကျမတို့အားလုံးဟာ တိုးတက်နိုင်မယ်။ အားလုံးဟာ သာသာယာယာ ပျော်ပျော်ရွှင်ရွှင် နေနိုင်မယ်။ အခုဆိုရင် ကျမ ဒီကိုလာရတဲ့အခါမှာ အချိန်က သိပ်မပေးနိုင်ဘူး။ ဘာဖြစ်လို့ မပေးနိုင်လဲဆိုတော့ လမ်းတွေကမကောင်းဘူး။ လမ်းတွေက မကောင်းတဲ့အခါကျတော့ တရွာကနေတရွာသွားရတာ အင်မတန် မှ ကြာတယ်။ ဘာဖြစ်လို့ လမ်းတွေမကောင်းလဲဆိုတာကို စိစစ်လိုက်လို့ရင် ကျမတို့တိုင်းပြည်ရဲ့ စီးပွားရေးဟာ ကျဆင်းနေတယ်။ ဒီတိုင်းပြည်ဟာ အရင် နှစ်ဆယ့်ခြောက်နှစ်အတွင်းက မတိုးတက်ခဲ့ဘူး။ ဒီလိုမတိုးတက်ခဲ့လို့ နည်း အမျိုးမျိုးနဲ့ ကျမတို့ ဒုက္ခတွေ ခံနေရတယ်။ ဒီနေ့ဆိုရင် မြို့သူမြို့သားများ၊ ရွာသူရွာသားများနဲ့ တွေ့ချင်သလောက် မတွေ့နိုင်ဘူး။ အချိန်ကို ဖြတ်လိုက် ရတယ်။ ကျမတို့တိုင်းပြည်ဟာ တိုးတက်နေတယ်။ စီးပွားရေးက ကောင်းနေ တယ်ဆိုရင် လမ်းတွေက ကောင်းတယ်။ ကျမတို့က မြန်မြန်လာနိုင်တယ်။ အချိန်များများကြီး ပေးနိုင်တယ်။ အခုတော့ လူထုကိုအချိန်မပေးနိုင်ပဲ ကားလမ်းမှာပဲ ဘုံးဘုံးဘုံးဘုံးနဲ့ အကြာကြီးပဲ အချိန်ပေးနေရတယ်။ ဒီလို အခြေအနေပြောင်းဖို့အတွက် ကျမတို့ ဒီမိုကရေစီစနစ်လိုပါတယ်။ ဒီမိုကရေစီ စနစ်အောက်မှာဆိုရင် အများအကျိုးဖြစ်မယ့် တိုးတက်မှုတွေကို ကျမတို့ အားလုံး ဦးတည်နိုင်ပါတယ်။ အဲဒီတော့ ကျမတို့ကို စိတ်ရည်လက်ရည်နဲ့ စောင့်ပြီးကြိုတဲ့ ပြည်သူလူထုတစ်ရပ်လုံးက စိတ်ရည်လက်ရည်နဲ့ ဒီမိုကရေစီ ရရေးအတွက် အားလုံးပိုင်းပြီး ကူညီထောက်ပံ့ကြပါလို့ ကျမ မေတ္တာရပ်ခံ ချင်ပါတယ်။



မှန်ပြည်နယ်စရီးစဉ် နောက်ဆုံးနေ့ဖြစ်သည့် ဒီဘော်လ ၁၈ရက်နေ့တွင် ဒေါ်အောင်ဆန်းစုကြည်နှင့်အဖွဲ့သည် မုတ္တမ၊ ဇင်းကျိုက်၊ ယင်းငြိမ်၊ ဒေးပုလိမ်း၊ သထုံ၊ ကျိုက္ကော်၊ ဒိုင်းဝန်း၊ ဘီးလင်း၊ ကျိုက်ထို၊ သိမ်ဇရပ်၊ ဝေါ စသည့်မြို့များရှိ အမျိုးသားဒီမိုကရေစီအဖွဲ့ချုပ်ရုံးများသို့သွားရောက်ပြီး မြို့ခံ၊ ကျေးရွာ ပြည်သူများ၊ အဖွဲ့ချုပ်အဖွဲ့ဝင်များနှင့် တရင်းတနှီး ဆွေးနွေးပြောဆိုခဲ့သည်။ ထို့နောက် ရန်ကုန်သို့ ည ၇ နာရီတွင် ချောမောစွာ ပြန်လည်ရောက်ရှိပါသည်။

J

ဧရာဝတီ ခရောင်းလမ်း

ဧရာဝတီတိုင်းစည်းရုံးရေးစရီးစဉ်

မော့အရေးတော်ပုံတိုင်း၌ မြစ်ဝကျွန်းပေါ်တိုင်းသည် သမိုင်းအရ အမြဲအရေးပါသည် ဆိုသည့်အတိုင်း ဒေါ်အောင်ဆန်းစုကြည်နှင့်အဖွဲ့သည် ဧရာဝတီမြစ်ဝကျွန်းပေါ် အနောက်ခြမ်းဆီသို့ ၁၉၈၉ခုနှစ် ဇန်နဝါရီလ ၁၄ ရက်နေ့တွင် စည်းရုံးရေးစရီး စတင်ထွက်ပါသည်။


ထန်း

ဆို---ရဲဘော် မြစ်ဝကျွန်းပေါ် တိုက်ပွဲခေါ်ပါဆိုသော်လည်း မြစ်ဝကျွန်းပေါ်၏ ပွဲဦးထွက် ထန်းတွင် လက်ခုပ်သံများကိုသာ ကြားရပါသည်။ မအူပင်မြို့နယ် ထန်း 'မဝတ'က လက်မပြုရ၊ အိမ်ဝင်းထဲမှ မထွက်ရ၊ ပန်းမဆက်ရ၊ လက်ခုပ်မတီးရ၊ ဘုရားတွင် ရွှေပြားမကပ်ရ စသောအမိန့်များ ထုတ်ပြန်ထားပါသည်။ သို့သော် သတ္တိရှိကြရန် ဒေါ်အောင်ဆန်းစုကြည်က အားပေးစကားပြောကြားအပြီး အဖွဲ့ချုပ် ရုံးမှ ပြန်ထွက်လာသောအခါ ထန်းလူထုသည် လက်ခုပ်တီး၊ အိမ်ပြင်ထွက်ပြီး ပန်းစည်းဆက်ကာ ထောက်ခံရဲနေကြပါပြီ။ ဇန်နဝါရီလ ၁၄ ရက်နေ့တွင် ထန်း ဆိပ်ကမ်း မြတ်မေတ္တာသင်္ဘောပေါ်မှနေ၍ ထန်းလူထုကို ကျေးဇူးတင်စကား ယခုကဲ့သို့ ပြောကြားပါသည်။

ဖမ်းဆီးတယ်။ အမျိုးမျိုးချုပ်ချယ်တယ်ဆိုတာ ကျမတို့ ကြားရပါ တယ်။ ဒီလောက်လုပ်နေတဲ့ကြားထဲက ဒီလောက်အထိ သတ္တိရှိရုံနဲ့လာပြီးတော့ ကြိုဆိုအားပေးတာ အများကြီး ကျေးဇူးတင်ပါတယ်။ ကျမတို့စိတ်ထဲမှာ ဧရာဝတီတိုင်းမှာ လူတယောက်ဟာ တခြားတိုင်းတွေမှာ လူတထောင်နဲ့ ဖျတယ်လို့ ကျမ ထင်ပါတယ်။ အဲဒီတော့ ဒီလောက်လူများတယ်ဆိုရင် တခြားတိုင်းတွေမှာ သောင်းနဲ့၊ သိန်းနဲ့ ချီလောက်ကို အဖိုးတန်တယ်လို့ ကျမစိတ်ထဲမှာ ထားပါတယ်။ ဒါကြောင့်မို့လို့ ပြည်သူလူထုရဲ့ ထောက်ခံမှုကို အများကြီး ကျေးဇူးတင်ပါတယ်။ အားလည်း အားကိုးပါတယ်။ ဒီမိုကရေစီ လှုပ်ရှားမှုဆိုတာ ပြည်သူလူထုကို အားကိုးပြီးလုပ်ရတဲ့ လှုပ်ရှားမှုပါ။ ဘယ် အဖွဲ့အစည်းရဲ့ ကောင်းကျိုးအတွက်လည်း မဟုတ်ဘူး။ လူတစုရဲ့ကောင်းကျိုး အတွက်လည်း မဟုတ်ဘူး။ လူတယောက်ရဲ့ ကောင်းကျိုးအတွက်လည်း

Presented by n l d g e n e r a t i o n s . c o m

ဧရာဝတီတိုင်း



၁၉၈၄ ခုနှစ် ဧပြီလတွင် မြေတိုင်းဦးစီးဌာနမှ ရိုက်နှိုက်ထုတ်ဝေသည့် တိုင်းနှင့်ပြည်နယ်မြေပုံ

မဟုတ်ဘူး။ အများပြည်သူ ကောင်းကျိုးအတွက် လှုပ်ရှားနေတဲ့ လှုပ်ရှားမှုကြီး ဖြစ်ပါတယ်။ အဲဒီတော့ ဒီလှုပ်ရှားမှုကြီးကို ပြည်သူလူထုအများက ထောက်ခံ ရင် ထောက်ခံသလို မြန်မြန်အောင်မြင်မှာ ဖြစ်ပါတယ်။ ကျမတို့ဟာ ဘယ်သူ့ ကိုမှ အန္တရာယ်ပြုချင်လို့ မဟုတ်ဘူး။ ဘယ်သူ့ကိုမှ မုန်းလို့မဟုတ်ဘူး။ ပြည်သူလူထုကို မေတ္တာရှိလို့လုပ်နေတဲ့ အလုပ်ဖြစ်ပါတယ်။ ဒါကြောင့်မို့လို့ ပြည်သူလူထုရဲ့ မေတ္တာကိုလည်း အားကိုးပါတယ်။ ထောက်ခံမှုကိုလည်း အားကိုးပါတယ်။ ကျမတို့ကို ဒီလိုလာပြီးကြိုဆိုတာ အများကြီး ကျေးဇူးတင် ပါတယ်။ သတ္တိရှိရှိနဲ့ ကိုယ်လိုချင်တဲ့ ပန်းတိုင်ကိုရောက်သည့်အထိ အားလုံး ဆက်ပြီးတော့ ချီတက်သွားနိုင်ပါစေလို့ ဆုတောင်းရင်းနဲ့ နိဂုံးချုပ်ပါတယ်။

မအူပင်မြို့

မအူပင်ဆိပ်ကမ်းမှလူထုသည် လွန်ခဲ့သော နှစ်ရက်ကတည်းက ညစဉ် သေနတ် ပစ်ဖောက် ခြောက်လှန့်ထားခံရသည့်လူထုဟု ယုံနိုင်စရာမရှိပါချေ။ လမ်းပိတ်ထား သည့်ဟူသော ဆိုင်းဘုတ်များ၊ ခြိမ်းခြောက်မှုမျိုးစုံနှင့် လူထုအပေါင်း ငြိမ်ဝပ်ပိပြား ခြင်းအောင် မအူပင် 'မဝတ'က အမျိုးမျိုး ကြိုးစားခဲ့သော်လည်း ၎င်းတို့မျှော်လင့်သကဲ့သို့ မဖြစ်ခဲ့ပါ။ ဒေါ်အောင်ဆန်းစုကြည်နှင့်အဖွဲ့သည် သတ်မှတ်ထားသောဆိပ်ကမ်းတွင် သင်္ဘောမကပ်ပဲ အဆင်ပြေရာ ဆိပ်ကမ်းရောက်မှကပ်ပြီး ရွှေဘုန်းမြင့်စေတီတော်သို့ မအူပင်လူထုနှင့်အတူ ခြေလျင်သွားရောက် ပူးမျှော်ကြပါသည်။ လမ်းတလျှောက်တွင် လူထုက ဒေါ်အောင်ဆန်းစုကြည် ကျန်းမာပါစေ၊ ဒီမိုကရေစီအရေးတော်ပုံအောင်ရမည် ဆိုသည့် ကြွေးကြော်သံများနှင့်အတူ ဒီမိုကရေစီလိုချင်သော ၎င်းတို့၏ ပြင်းပြသော စိတ်ဓါတ်ကို ရဲဝံ့စွာ ရင်ဖွင့်ပြသခဲ့ပုံကလည်း အလွန်ပင် အားတက်စရာဖြစ်ပါသည်။ အစီအစဉ် အဆင်မပြေဖြစ်ခဲ့ရမှုများ၊ လက်ရှိနိုင်ငံရေး၊ စီးပွားရေး အခြေအနေများ၊ အဖွဲ့ချုပ်ဝင်တို့ ချုပ်ချယ်ခံနေရမှုများအား မအူပင်လူထုနှင့် ဒေါ်အောင်ဆန်းစုကြည် တို့ မအူပင် အမျိုးသားဒီမိုကရေစီအဖွဲ့ချုပ်ရုံး၌ ဆွေးနွေးနေသည့်အခါ 'မဝတ'က သေနတ် ၃ ချက် ပစ်ခတ်ခြောက်လှန့်ပြီး လူစုခွဲပါသည်။

ဒီကိစ္စဟာ မတရားပါဘူး။ ကျမတို့အဖွဲ့ချုပ်ကို ဦးတည်ပြီးတော့ လှုပ်တဲ့ကိစ္စ ဖြစ်ပါတယ်။ ဘာဖြစ်လို့လဲဆိုတော့ ကျေးဇူးတို့၊ ရုပ်ကွက်တွေမှာ ဆိုင်းဘုတ်တင်ခွင့် မပြုပါဘူး။ သူတို့ပေးတဲ့အကြောင်းကတော့ ဒီလို ကျေးဇူး တို့၊ ရုပ်ကွက်တွေမှာ ဆိုင်းဘုတ်တင်ခွင့်ပြုလို့ရှိရင် ဟိုအရင် သန့်ရှင်း-တည်မြဲ ခေတ်ကလို ဆိုင်းဘုတ်တင်ထားတဲ့ ရုံးချင်း-ရုံးချင်း ပဋိပက္ခဖြစ်ပြီးတော့ ရန်ပွဲ တွေ ဖြစ်မှာစိုးလို့တဲ့။ အမှန်ကိုလုပ်ရတာဟာ အများကို လုပ်ရတာထက် အင်မတန်မှ ခက်ပါတယ်။ ဒါပေမယ့်လည်း နောက်ဆုံးကျတော့ အမှန်လုပ်တဲ့ သူကသာ အောင်မြင်ရမှာပါ။ အမှန်တရားလုပ်တဲ့သူတွေကသာ ရုံးရင်လည်း နိုင်ရမယ်။ နိုင်ရင်လည်း နိုင်ရမယ်ဆိုတာ ပြောလို့ရပါတယ်။ အမှန်တရားအရ မလုပ်တဲ့သူတွေကတော့ ရုံးရင်လည်း ရုံးရမယ်၊ နိုင်ရင်လည်း ရုံးမှာပဲ ဖြစ်ပါ တယ်။ ဒီမိုကရေစီအခွင့်အရေး လိုချင်တယ်ဆိုတာ ဘယ်သူ့ကိုမှ တိုက်ခိုက်

Presented by n l d g e n e r a t i o n s . c o m

ချင်လို့ မဟုတ်ဘူး။ ဘယ်သူ့ကိုမှ ဆွဲဖြတ်ချင်လို့ မဟုတ်ဘူး။ ပြည်သူလူထုဟာ စိုးရိမ်ကြောင့်ကြမ္မာကင်းဝေးစွာနဲ့ ကိုယ့်အသက်မွေးဝမ်းကျောင်း ကိုယ်လွတ်လွတ်လပ်လပ် လှုပ်ရှားနိုင်အောင်လို့ဆိုတဲ့စိတ်မျိုးနဲ့ ဒီမိုကရေစီအတွက် တိုက်နေကြတာပဲ။ အားလုံးက ဒီအခွင့်အရေးလိုချင်ရင် အားလုံးက ဝင်ပြီး တော့ လှုပ်ရှားရမှာပဲ။ ကျမတို့ခေတ်မှာ ကျမတို့ ကုသိုလ်ကံကြောင့်မို့လို့ ဒီတိုင်းပြည် ပြည်သူလူထုကို အကြောက်တရားကနေပြီးတော့ လွတ်မြောက်အောင် လုပ်ပေးနိုင်တဲ့ အခွင့်အရေးတွေ ရလာတယ်။ ဒီအခွင့်အရေးကို လက်လွတ် အဆုံးရှုံးမခံပါနဲ့။ ဒီလို ပြည်ထောင်စုအသစ်တည်ထောင်ဖို့ အခွင့်အရေးတွေကို လက်လွတ်လိုက်ရင် ကျမတို့ဟာ သမိုင်းပေးတာဝန် မကျေပွန်သူတွေအဖြစ် သမိုင်းမှာ အင်မတန်မှ အပြစ်တင်စရာ ဖြစ်မှာပါပဲ။ ကျမတို့က ပြည်သူလူထုကို အားကိုးတယ်၊ ပြည်သူလူထုကလည်း ကိုယ့်ကိုကိုယ် အားကိုးကြပါ။ ကိုယ့်ကိုကိုယ် အထင်မသေးကြပါနဲ့။ လူထုရဲ့ အင်အားဆိုတာ အင်မတန်မှ ကြီးပါတယ်။ လူထုရဲ့အင်အားကို မလေးစားပဲ မနေနိုင်ပါဘူး။ ကျမတို့ကလည်း လေးစားတယ်၊ နောင်လည်း အစိုးရအဆက်ဆက်က လေးစားသင့်တယ်။ ပြည်သူလူထုကို လေးစားတဲ့အစိုးရမျိုးကို ကျမတို့က ဖြစ်စေချင်ပါတယ်။ ဒါမှ တိုင်းပြည်မှာလည်း အကျိုးဖြစ်မယ်၊ ပြည်သူလူထုလည်း စိတ်ချမ်းသာပါမယ်။

ဒေါ်အောင်ဆန်းစုကြည်နှင့်အဖွဲ့ သွားရာနောက်လိုက်ပြီး ဒီမိုကရေစီရေးအတွက် ထောက်ခံအားပေးကြသည့် ရာနှင့်ချီသော မအူပင်လူထုကို မအူပင်ဆိပ်ကမ်းမှ ပြန်အထွက်တွင်လည်း မြတ်မေတ္တာသင်္ဘောပေါ်မှ ယခုကဲ့သို့ မေတ္တာပို့ပါသည်။

ကျေးဇူးတင်ပါတယ်။ အားလည်း အားထားပါတယ်။ ဒီလို ပြည်သူလူထုရဲ့ ဇွဲသတ္တိပေါ်မှာ အခြေခံပြီးတော့ ကျမတို့ဟာ ပြည်ထောင်စုသစ်ကြီးကို တည်ထောင်ရမှာပါ။ အားလုံးကို အများကြီးပဲ ကျေးဇူးတင်ပါတယ်။ ပြည်သူလူထု အားလုံး အန္တရာယ်အမျိုးမျိုးက ကင်းဝေးနိုင်ကြပါစေ။ ကျမ်းမာချမ်းသာနိုင်ကြပါစေလို့ ဆုတောင်း မေတ္တာ ပို့ပါတယ်။

သံပုရာချောင်းရွာ

အစီအစဉ်မရှိသော်လည်း အများဆန္ဒအရ၊ အများတောင်းဆိုသည့်အတွက် ဒေါ်အောင်ဆန်းစုကြည်နှင့်အဖွဲ့သည် သံပုရာချောင်းရွာသို့ဝင်ပြီး ပြည်သူလူထုကို ယခုကဲ့သို့ နှုတ်ဆက်ပါသည်။

အများကြီး ကျေးဇူးတင်တယ်။ ဒီလိုပဲ ဆက်ပြီးတော့ ကိုယ်မှန်တယ်လို့ထင်တဲ့ကိစ္စကို အမှန်တရားအတိုင်း လုပ်သွားလို့ရရင် အောင်မြင်နိုင်

မှာပါ။ စိတ်မငယ်ကြပါနဲ့။ အားမငယ်ကြပါနဲ့။ အခုချိန်မှာ တွေ့နေရတဲ့ အခက်အခဲတွေဟာ ဒီမိုကရေစီခေတ်ကျရင် ပျောက်သွားရမှာပါ။ ဒီလို အခက်အခဲတွေ ပြည်သူလူထု ဆက်ပြီး မတွေ့ကြုံရအောင်လို့ ကျမတို့ ဒီလှုပ်ရှားမှုထဲမှာ ပါဝင်နေတာပဲ။ တကယ်ဆိုလို့ရရင် လူထုဆိုတာ ဘာမှ အများမပါတဲ့ကိစ္စကို လွတ်လွတ်လပ်လပ် စိတ်အေးအေးချမ်းချမ်းနဲ့ လုပ်ပိုင်ခွင့် ရှိရမယ်။ အခုဆိုလို့ရရင် ဘာမှ အများလည်းမပါပဲနဲ့ ကိုယ်ဖာသာကိုယ် လုပ်ချင်တဲ့ကိစ္စကို ကြောင့်ကြပြီးတော့၊ စိုးရိမ်ပြီးတော့ လုပ်နေရတဲ့ဘဝ ဖြစ်နေတယ်။ ဒီဘဝကနေပြီးတော့ ပြည်သူလူထု လွတ်မြောက်ရေးအတွက် ဖြစ်နေတယ်။ ဒီဘဝကနေပြီးတော့ နောင် ပြည်သူလူထုဟာ စိုးရိမ် ဒီမိုကရေစီလှုပ်ရှားမှုကို စတင်ရတာပဲ။ နောင် ပြည်သူလူထုဟာ စိုးရိမ် ကြောင့်ကြပြီးတော့ နေရတဲ့ဘဝကို မရောက်ရေးအတွက် ကျမတို့ ဆက်ပြီး တော့ ကြိုးပမ်းသွားပါမယ်။ လူထုကလည်း ကျမတို့ကို အားပေးကြပါ။ ထောက်ခံကြပါ။

ရွှေဒါးရွာ

မြတ်မေတ္တာသည် ကျွဲဒုံးသို့သွားရာချောင်းထဲသို့ မဝင်နိုင်သည့်အတွက် အကြိုလာသော စက်လှေများနှင့် ကျွဲဒုံးရှိရာကို သွားကြပါသည်။ ကျွဲဒုံး၌ မအူပင်စစ်တပ်သည် ဒေါ်အောင်ဆန်းစုကြည်နှင့်အဖွဲ့ကို ကြိုတင်စောင့်နေခဲ့ပါသည်။ ဇန်နဝါရီလ ၁၄ ရက်နေ့ ညနေ ၅ နာရီတွင် ကျွဲဒုံးမှလာကြိုသောစက်လှေများနှင့် မြတ်မေတ္တာ သင်္ဘောရှိရာသို့ ပြန်လာခဲ့ကြပြီး အချိန်ကြောင့်မဝင်နိုင်ခဲ့သော မြတ်မေတ္တာ ကျောက်ချရပ်နားရာ ရွှေဒါးရွာမှလူထုကို မြတ်မေတ္တာပေါ်မှ နှုတ်ဆက်စကား ပြောကြားပါသည်။

ခြိမ်းခြောက်ဖိနှိပ်မှု မျိုးစုံကြားကနေ ဒီမိုကရေစီလှုပ်ရှားမှုကို ထောက်ခံတဲ့အတွက် ပိုပြီးတော့ ဂုဏ်ယူတယ်။ ပိုပြီးတော့လည်း ကျမတို့ အားရတယ်။ ဧရာဝတီတိုင်းမှာ လူ ၁၀ ယောက်တွေ့လိုက်တာဟာ တခြားတိုင်းတွေမှာ လူတထောင် တွေ့လိုက်ရသလိုပဲ ကျမတို့စိတ်ထဲမှာရှိတယ်။ ဧရာဝတီတိုင်းမှာ ဒီလောက်တောင်မှ သတ္တိနဲ့ရင်းပြီးတော့ လုပ်ရတယ်ဆိုတာ ကျမတို့ နားလည်တယ်။ အမြဲပဲ ချီးမွမ်းတယ်။ ကျမ ဒီလမ်းတလမ်းလုံး လာတဲ့အခါမှာ ရွာကနေပြီးတော့ ရွာသူရွာသားတွေက ထွက်ပြီးတော့ အလံလေးတွေနဲ့ လက်ပြလိုရုံရင် ကျမ အင်မတန်မှ ဝမ်းသာတယ်။ တကယ် စေတနာနဲ့ မေတ္တာနဲ့ ဒီမိုကရေစီလှုပ်ရှားမှုကို ထောက်ခံချင်လို့ဆိုပြီးတော့ ဆက်ပြီးတော့ ရိုးရိုးသားသား လုပ်ခဲ့ကြတာဟာ ကျမတို့အတွက် အင်မတန်မှ တန်ဖိုးရှိပါတယ်။

ဒီမိုကရေစီလှုပ်ရှားမှု အောင်မြင်နိုင်ဖို့ဆိုတာ ပြည်သူလူထုနဲ့ ကျမတို့ အဖွဲ့ချုပ်က လက်တွဲပြီးသွားမှ အောင်မြင်နိုင်မှာပါဆိုတာ ကျမတို့ ယုံကြည်ပါတယ်။ ပြည်သူလူထုကို မေတ္တာရှိလို့၊ တိုင်းပြည်ပျက်စီးနေတာကို မကြည့်

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ရက်လို့၊ ပြည်ထောင်စုကြီးကို ပိုပြီးတော့ တိုးတက်စေချင်လို့ ဆိုပြီးတော့ ဒီမိုကရေစီလှုပ်ရှားမှုထဲမှာ ကျောင်းသားလူငယ်တွေကနေ စပြီးတော့ ပါဝင်ခဲ့တယ်။ ဒီလောက်တောင်မှ ကျောင်းသားလူငယ်များက သတ္တိနဲ့ မိမိတို့အသက်တွေကို စတေးပြီးတော့ စခဲတဲ့လှုပ်ရှားမှုကို အောင်မြင်သည့်တိုင် ဆက်ပြီးတော့လုပ်သွားဖို့ ကျမတို့မှာ တာဝန်ရှိပါတယ်။ မှန်ကန်တဲ့ကိစ္စကို လုပ်တဲ့နေရာမှာ အမြဲပဲအောင်မြင်ရမှာပါ။ အသက်ဆုံးရှုံးသွားတဲ့ ကျောင်းသားလေးများပင်လျှင် အောင်မြင်တယ်လို့ ကျမတို့က သတ်မှတ်ရမယ်။ ဘာဖြစ်လို့လဲဆိုတော့ သူတို့ဟာ မှန်ကန်တဲ့လမ်းကို လျှောက်ခဲ့တယ်။ အများအကျိုးအတွက် အသက်ကို စွန့်ခဲ့တယ်။ ဒီလိုလုပ်ခဲ့တဲ့အတွက် သူတို့ဟာ အမြဲအောင်မြင်ရမယ်။

ဒီအချိန်မှာ သတ္တိရှိရှိနဲ့ လုပ်လိုက်လို့ရှိရင် နောင်ကျရင် ကျမတို့ဟာ မကြောင့်ကြရတဲ့ခေတ်ကို ရောက်သွားနိုင်ပါတယ်။ ဒီအချိန်မှာ ကြောက်ပြီးတော့ လုပ်သင့်သလောက် မလုပ်ခဲ့လို့ရှိရင် နောင် ဆက်ပြီးတော့ ကြောက်နေရတဲ့စနစ်ကို ရှင်သန်အောင် လုပ်ပေးသလို ဖြစ်သွားပါမယ်။ လူတယောက်အနေနဲ့လည်း အများကြီး ဂုဏ်သိက္ခာကျပါတယ်။ အဲဒီတော့ အားလုံးက မှန်တာလုပ်လို့ရှိရင် ကြောက်နေလည်း လုပ်ရမှာပါ။ သတ္တိရှိရှိနဲ့ လာပြီးတော့ထောက်ခံတာ ကျမတို့မြင်လို့ရှိရင် အများကြီး ဂုဏ်ယူပါတယ်။ အများကြီး ကျေးဇူးတင်ပါတယ်။ ဆက်ပြီးတော့ ထောက်ခံကြပါလို့လည်း မေတ္တာရပ်ခံချင်ပါတယ်။ ပြည်သူလူထုအားလုံးလည်း ဘေးအန္တရာယ်အပေါင်းမှ ကင်းဝေးပါစေလို့ ကျမတို့ ဆုတောင်းမေတ္တာပို့ပါတယ်။

ရွှေလောင်း

ရွှေလောင်း 'မဝတ'က အခြိမ်းအခြောက် အဟန့်အတားမလုပ်သည့်အတွက် ဒေါ်အောင်ဆန်းစုကြည်နှင့်အဖွဲ့သည် ရွှေလောင်းလူထုနှင့် ၁၄-၁-၈၉ ၌ အေးအေးဆေးဆေး တွေ့ဆုံခွင့်ရပါသည်။

ဒီလောက်တောင် နောက်ကျတာကို စိတ်ရည်ရည်နဲ့စောင့်ပြီး ကျမတို့ လှုပ်ရှားမှုကို သတ္တိရှိရှိနဲ့ထောက်ခံတာ အများကြီးဂုဏ်ယူပါတယ်။ အားလည်း အားကိုးပါတယ်။ ဒီလိုပဲ ဆက်ပြီးတော့ ထောက်ခံကြပါ။ ကျမတို့အားလုံး သတ္တိရှိရှိနဲ့ လိုချင်တဲ့ပန်းတိုင်ကို ချီတက်သွားမယ်ဆိုရင် မုချ အောင်မြင်ရပါလိမ့်မယ်။ အခုလုပ်နေတဲ့ကိစ္စကလည်း အများအကျိုးအတွက် လုပ်နေတာပဲ။ အဲဒီတော့ မှန်တဲ့၊ ကန်တဲ့ကိစ္စကို လုပ်တဲ့သူဆိုတာ ဘယ်တော့မှ မရှုံးနိုင်ဘူး။ အောင်မြင်ခြင်းသာ ရှိစေရမယ်။ လူသာ ကျသွားရမယ်။ အောင်မြင်ခြင်းကတော့ အမြဲရှိမှာပဲ။ ဒါကြောင့် ကျမတို့ဟာ မှန်တဲ့ ကန်တဲ့ တိုင်းပြည်အကျိုးအတွက် ပြည်သူအကျိုးအတွက် ဒီမိုကရေစီ လှုပ်ရှားမှုကြီးထဲ ပါဝင်နေကြပါတယ်။ ဒီလိုပါဝင်နေကြတဲ့ လှုပ်ရှားမှုကြီး အောင်မြင်ဖို့ဆိုတာ

ပြည်သူလူထုရဲ့ ထောက်ခံမှုလိုပါတယ်။ အားလုံးပဲ ဝိုင်းပြီး ထောက်ခံကြပါ။ အားပေးကြပါ။ အားလုံး လက်တွဲပြီး ချီတက်သွားရင် အောင်မြင်မှာပါ။ အခုနေရတဲ့ဒုက္ခတွေ၊ အခုရင်ဆိုင်နေရတဲ့ အန္တရာယ်တွေဟာ အောင်မြင်တဲ့အခါကျရင် အားလုံး ပပျောက်သွားမှာပါ။ တိုင်းပြည်တပြည်လုံး၊ ပြည်သူလူထုအားလုံး ကျန်းမာ၊ ချမ်းသာပြီး ဘေးအန္တရာယ်အမျိုးမျိုးမှ ကင်းဝေးကြပါစေလို့ ကျမတို့ အဖွဲ့ချုပ်မှ အမြဲပဲဆုတောင်း မေတ္တာပို့ပါတယ်။

ကျမငေး

၁၅ ရက်နေ့ နံနက် ကျမငေးကမ်းတက်ရန် မြတ်မေတ္တာပေါ်မှ အသံချဲ့စက်နှင့် မေတ္တာရပ်ခံခဲရပြီး ကမ်းတက်ခွင့်ရ၍ တက်သောအခါ ဈေးရပ်ကွက် အ-မ-က ကျောင်းရှေ့၌ 'မဝတ' တပ်ကြပ်တဦး၏ ဥပဒေမဲ့ လက်နက်အားကိုး ဖြိမ်းခြောက်မှုကို ရင်ဆိုင်ရပါသည်။

ကျည်ထိုး

- နောက်ကအဖွဲ့တွေ ရပ်ထားဖို့ တောင်းပန်ပါတယ်။
- နောက်ကအဖွဲ့တွေ ရပ်ထားဖို့ တောင်းပန်ပါတယ်။
- နောက်ကအဖွဲ့တွေ တက်ဖို့အတွက် ကျနော်တို့မှာ အမိန့်ပေးထားတာ မရှိပါဘူး။
- မိမိရဲ့ နေရာဌာနကို ပြန်လည်ချီတက်ဖို့ မေတ္တာရပ်ခံပါတယ်။
- အဲဒီ ရေကချီတက်လာတဲ့သူ ခဏရပ်ထားပါ။
- ရပ်ထားပါ။
- ရပ်ထားပါ။
- ရပ်ထားဖို့ တောင်းပန်နေပါတယ်။

အစေ ညှိနှိုင်းပြီးသည့်အခါတွင် ဖြိမ်းခြောက်မှုများကြားမှ အားရဝမ်းသာနှုတ်ဆက်ကြိုဆို၍ ဒီမိုကရေစီလိုချင်သောဆန္ဒအမှန်ကိုပြနေသည့်လူထု၏ လက်ခုပ်သံများနှင့်အတူ စကြာမဟာသီရိဘုရားကိုဖူးမျှော်ပြီး ကျမငေးဖြို့ရှိ အမျိုးသားဒီမိုကရေစီအဖွဲ့ချုပ်ရုံးကို သွားရောက်ပါသည်။

အတွေ့အကြုံတွေ အမျိုးမျိုးနဲ့ တွေ့ကြုံခဲ့ရပါတယ်။ ဒီအတွေ့အကြုံတွေအားလုံးက အင်မတန်မှ စိတ်ဝင်စားစရာကောင်းပါတယ်။ အင်မတန်မှလည်း အားတက်စရာကောင်းပါတယ်။ ကျမငေးမှာဆိုရင် ဒီက အဖွဲ့ဝင်တွေကရော၊ ပြည်သူလူထုကရော ဒီမိုကရေစီလိုချင်လွန်းလို့ အင်မတန်မှ သတ္တိနဲ့

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

လှုပ်ရှားနေတာ မြင်ရပါတယ်။ ဒီလိုမြင်ရတဲ့အခါကျတော့ အင်မတန်မှ အားရတယ်။ မနက်က အဖြစ်အပျက်တွေနဲ့ ပတ်သက်လို့ စကားတစ်ခုကို သုံးခဲ့တဲ့အခါ အာဏာဆိုတဲ့စကားကို သုံးခဲ့တယ်လို့ ကျမ နားလည်တယ်။ ဒီအာဏာနဲ့ပတ်သက်လို့ ကျမ နည်းနည်းလေး ပြောချင်တယ်။ ကျမတို့ အခု ဒီမိုကရေစီ လှုပ်ရှားမှုထဲပါဝင်လာတာဟာ အာဏာလိုချင်လို့ ပါဝင်လာကြတာ မဟုတ်ဘူး။ တာဝန်ကို ထမ်းဆောင်ချင်လို့ ပါဝင်လာကြတာပဲ။ အဲဒီတော့ ကျမတို့အဖွဲ့ချုပ်အတွက်ရော၊ လှုပ်ရှားမှုထဲပါဝင်နေတဲ့ ပြည်သူလူထုအတွက် ရော၊ အဓိက စကားလုံးဟာ အာဏာမဟုတ်ပါဘူး။ တာဝန်ပါ။ ပြည်ထောင်စုနဲ့ ပြည်သူလူထုအပေါ်မှာရှိတဲ့ တာဝန်ပါ။ ပြည်ထောင်စုနဲ့ ပြည်သူလူထုအပေါ်မှာရှိတဲ့ တာဝန်အရ ဒီလှုပ်ရှားမှုထဲမှာ အားလုံးပါဝင် သင့်တယ်လို့ ကျမတို့ ယုံကြည်ပါတယ်။ ဘာဖြစ်လို့လဲဆိုတော့ အခုချိန်မှာ ဆိုရင် ကျမတို့ ပြည်ထောင်စုကြီးဟာ တိုးတက်သင့်သလောက် မတိုးတက်ဘူး။ မတိုးတက်ရုံတင် မကဘူး။ အင်မတန်မှ ကျဆင်းနေတယ်။ အင်မတန်မှ ဆင်းရဲနေတယ်။ ညီညွတ်သင့်သလောက် မညီညွတ်ဘူး။ ကွဲပြားနေတယ်။ လူတွေ စိတ်ဝမ်းကွဲနေတဲ့ အခြေအနေကို ရောက်နေတယ်။ အဲဒီတော့ ပြည်ထောင်စု နစ်နာတယ်။ ပြည်ထောင်စု နစ်နာရင် ပြည်သူလူထုနစ်နာတာပဲ။

ပြည်သူလူထုနစ်နာတာ မကြည့်ရက်လို့ ဆိုပြီးတော့ စေတနာနဲ့ ဝင်လာတဲ့ မေတ္တာနဲ့ ဝင်လာတဲ့သူတွေဟာ ဒီမိုကရေစီ လှုပ်ရှားမှုထဲ ပါဝင်နေတဲ့အခါကျရင် အဓိက တာဝန်ကိုရှေ့ထားပြီး လုပ်ရမှာပဲ။ ဒါ့ကြောင့် ကျမတို့ အဖွဲ့ချုပ်က အာဏာလိုချင်လို့ လုပ်နေတာမဟုတ်ဘူး။ တာဝန်ကို ထမ်းဆောင်ချင်လို့ လုပ်နေတယ်ဆိုတာ အများနားလည်ဖို့ လိုပါတယ်။ ကျမတို့ဟာ မှန်ကန်တဲ့နည်းနဲ့ ကိုယ်လိုချင်တာကို လုပ်နိုင်တဲ့ အရည်အချင်း တွေ ရှိအောင်လို့ ကိုယ့်ကိုကိုယ် ပြုစုပျိုးထောင်ရမယ်။ တခြားလူတွေကိုလည်း ဒီလို အရည်အချင်းတွေရှိအောင် ပြုစုပျိုးထောင်ပေးရမယ်။ ဒီလိုဆိုရင် ကျမတို့ဟာ အဆင့်မြင့်တဲ့နိုင်ငံရေး လုပ်နိုင်မယ်။ အဆင့်မြင့်တဲ့ နိုင်ငံရေး လုပ်နိုင်မှ အဆင့်အတန်းမြင့်တဲ့ နိုင်ငံတခု ဖြစ်လာမယ်။

ဒီမိုကရေစီစနစ်ဆိုတာ ပြည်သူလူထုရဲ့ အုပ်ချုပ်မှုပဲ။ ဒါလည်း ကျမ ပြောလေ့ရှိပါတယ်။ ပြည်သူလူထုအုပ်ချုပ်မှုဆိုတော့ အာဏာဟာ ပြည်သူလူထု လက်ထဲမှာပဲ ရှိပါတယ်။ ပြည်သူလူထုဟာ မိမိတို့ လက်ထဲမှာရှိနေတဲ့ အာဏာနဲ့ တိုင်းပြည်အကျိုးကို ဆောင်မယ့်သူများကို အစိုးရလုပ်စေဆိုပြီးတော့ ခန့်ပိုင်ခွင့်ဟာ ဒီမိုကရေစီ အခွင့်အရေးပါ။ ဒီမိုကရေစီတာဝန်ကတော့ ခန့်သင့်၊ ခန့်ထိုက်တဲ့သူကိုပဲ ခန့်ရမယ်။ ကိုယ့်မှာ ဒီလို ခန့်ပိုင်ခွင့်ရှိတဲ့အခွင့်အရေးကို အလွဲသုံးစားလုပ်ပြီးတော့ မခန့်သင့်တဲ့သူတွေကို အစိုးရအဖြစ် ခန့်လိုက်လို့ရင် ပြဿနာ တက်မှာပဲ။ အဲဒီတော့ ပြည်သူလူထုမှာ အခွင့်အရေးရှိသလို တာဝန်ရှိတယ်။ ဒီမိုကရေစီစနစ်အောက်မှာ ဆိုလိုရင် ဥပဒေဘောင်အတွင်းက လွတ်လပ်ပြီးတရားမျှတတဲ့ ရွေးကောက်ပွဲနည်းနဲ့ တိုင်းပြည်ကိုအကျိုးပြုမယ့် အစိုးရမျိုးကို တင်မြောက်ခွင့်ရှိပါတယ်။ ဒါ အခွင့်အရေးပဲ။ တချို့က ဒီမိုကရေစီဆိုတာ အားလုံးက ဗိုလ်ချည်းပဲလို့ထင်ကြတယ်။ တကယ်တော့

ဒီမိုကရေစီဆိုတာ အားလုံးတန်းတူရည်တူလို့ ပြောတာမဟုတ်ဘူး။ အားလုံးဟာ တန်းတူညီတူ အခွင့်အရေးရှိတယ်လို့ ပြောတာပဲဖြစ်တယ်။ အားလုံးမှာရှိတဲ့ တန်းတူညီတူအခွင့်အရေးနဲ့ အများအကျိုးဆောင်မယ့်သူတွေကို ရွေးထုတ်ပိုင်ခွင့် ဆိုတာ ရှိတယ်။ ဒါကို ပြောတာပဲ။ အစိုးရဟာ ပြည်သူလူထု ဆင်းရဲနေတဲ့ အခါမှာ ဖိနှိပ်နေဖို့ မစဉ်းစားသင့်ဘူး။ နောက်တက်မယ့်အစိုးရဟာ အင်မတန်မှရန်ကန်ရမယ့် အစိုးရပါ။ အဲဒီတော့ နောင်တက်မယ့် အစိုးရထဲမှာ ဝိုင်းဝန်းပြီး ပါဝင်ကူညီလိုတဲ့သူများဟာ နေရာလိုချင်လို့ မဟုတ်ပဲ၊ အာဏာ လိုချင်လို့ မဟုတ်ပဲ၊ ချမ်းသာချင်လို့ မဟုတ်ပဲ ပြည်သူ့အကျိုးအတွက် အနှစ်နာခံလိုတဲ့လူမျိုး ဖြစ်ဖို့လိုပါတယ်။

ကျမငေး: 'မဝတ'သည် ကြိုဆိုသူလူအုပ်ထဲသို့ တုတ်နှင့်ပစ်၍ တနည်း၊ ပြည်သူလူထု တဦးကို ပါးစိုက်၍တံပုံ၊ အဖွဲ့ချုပ်ဝင်များအတွက် ထမင်းအိုးသယ်သူကို ကြန့်ကြာ အောင် နှောင့်ယှက်ကာတမျိုး ပြုမူကြရုံနှင့် အားမရပဲ နှုတ်ဆက်သူများအကြားကို သေနတ် အတွဲလိုက်ပစ်ဖောက်ပြီး မြို့လုန့်၊ ရွာလုန့် လုန့်ခဲ့ပါသည်။ အပြန်၌ ခေါ်အောင်ဆန်းစုကြည်သည် ဆိပ်ကမ်းတွင် သင်္ဘောပေါ်မှနေ၍ လူထုကို ယခုကဲ့သို့ မေတ္တာပို့ပါသည်။

ဒီလို နှုတ်ဆက်အားပေးတဲ့ ကျမငေးပြည်သူလူထုကို အများကြီးပဲ ကျေးဇူးတင်ပါတယ်။ အားလုံး ပြည်သူလူထုအပေါင်း ကျန်းကျန်းမာမာ ချမ်းချမ်းသာသာနဲ့ အန္တရာယ်အမျိုးမျိုးမှ ကင်းဝေးပါစေလို့ ဆုတောင်း မေတ္တာပို့ပါတယ်။

ကန်ဘက်ရွာ

ကျမငေးမြို့နယ် ကန်ဘက်ကျေးရွာ 'မဝတ'က အထူးအထွေ ဟန့်တား နှောင့်ယှက်ခြင်း မပြုခဲ့သော်လည်း အချိန်မရှိတော့သည့်အတွက် ကန်ဘက်လူထုကို သင်္ဘောပေါ်မှပင် နှုတ်ဆက်ရပါသည်။

လှုပ်ရှားရဲအောင်လို့၊ လှုပ်ရှားနိုင်အောင်လို့ စည်းရုံးရေးခရီး ထွက်တာ ပါ။ အဲဒါကိုလည်း အားလုံးက သိစေချင်ပါတယ်။ စေတနာတွေနဲ့ လုပ်နေတဲ့ အလုပ်ပါ။ ဘယ်သူ့ကိုမှ မုန်းတီးလို့ လုပ်နေတဲ့ အလုပ်မဟုတ်ပါဘူး။ တိုင်းပြည်အတွက်၊ ပြည်သူလူထုအတွက် ဒီမိုကရေစီစနစ်အောက်မှာမှ အကျိုး ရှိနိုင်မယ်ဆိုတာ ယုံကြည်လို့ ဒီမိုကရေစီစနစ်အတွက် လှုပ်ရှားနေတာ ဖြစ်ပါတယ်။ ဒီမိုကရေစီစနစ်အောက်မှာဆိုလို့ရင် လူတိုင်းလူတိုင်းဟာ လူ့အခွင့် အရေးကို ပြည့်ပြည့်ဝဝ ခံစားနိုင်ရမယ်။ လူဖြစ်လာမှ လူ့အခွင့်အရေး ပြည့်ပြည့်ဝဝ ခံစားနိုင်ခွင့်ဆိုတာ လူတိုင်းမှာ ရှိသင့်ပါတယ်။ ဒီလို လူ့အခွင့် အရေး၊ လူများခံစားထိုက်တဲ့ အခွင့်အရေးများကို ပီတိပင်တဲ့ စနစ်များကို

Presented by n l d g e n e r a t i o n s . c o m

လှုပ်ရှားနေတာ မြင်ရပါတယ်။ ဒီလိုမြင်ရတဲ့အခါကျတော့ အင်မတန်မှ အားရတယ်။ မနက်က အဖြစ်အပျက်တွေနဲ့ ပတ်သက်လို့ စကားတစ်ခုကို သုံးခဲ့တဲ့အခါ အာဏာဆိုတဲ့စကားကို သုံးခဲ့တယ်လို့ ကျမ နားလည်တယ်။ ဒီအာဏာနဲ့ပတ်သက်လို့ ကျမ နည်းနည်းလေး ပြောချင်တယ်။ ကျမတို့ အခု ဒီမိုကရေစီ လှုပ်ရှားမှုထဲပါဝင်လာတာဟာ အာဏာလိုချင်လို့ ပါဝင်လာကြတာ မဟုတ်ဘူး။ တာဝန်ကို ထမ်းဆောင်ချင်လို့ ပါဝင်လာကြတာပဲ။ အဲဒီတော့ ကျမတို့အဖွဲ့ချုပ်အတွက်ရော၊ လှုပ်ရှားမှုထဲပါဝင်နေတဲ့ ပြည်သူလူထုအတွက် ရော၊ အဓိက စကားလုံးဟာ အာဏာမဟုတ်ပါဘူး။ တာဝန်ပါ။ ပြည်ထောင်စုနဲ့ ပြည်သူလူထုအပေါ်မှာရှိတဲ့ တာဝန်ပါ။ ပြည်ထောင်စုနဲ့ ပြည်သူလူထုအပေါ်မှာရှိတဲ့ တာဝန်အရ ဒီလှုပ်ရှားမှုထဲမှာ အားလုံးပါဝင် သင့်တယ်လို့ ကျမတို့ ယုံကြည်ပါတယ်။ ဘာဖြစ်လို့လဲဆိုတော့ အခုချိန်မှာ ဆိုရင် ကျမတို့ ပြည်ထောင်စုကြီးဟာ တိုးတက်သင့်သလောက် မတိုးတက်ဘူး။ မတိုးတက်ရုံတင် မကဘူး။ အင်မတန်မှ ကျဆင်းနေတယ်။ အင်မတန်မှ ဆင်းရဲနေတယ်။ ညီညွတ်သင့်သလောက် မညီညွတ်ဘူး။ ကွဲပြားနေတယ်။ လူတွေ စိတ်ဝမ်းကွဲနေတဲ့ အခြေအနေကို ရောက်နေတယ်။ အဲဒီတော့ ပြည်ထောင်စု နစ်နာတယ်။ ပြည်ထောင်စု နစ်နာရင် ပြည်သူလူထုနစ်နာတာပဲ။

ပြည်သူလူထုနစ်နာတာ မကြည့်ရက်လို့ ဆိုပြီးတော့ စေတနာနဲ့ ဝင်လာတဲ့ မေတ္တာနဲ့ ဝင်လာတဲ့သူတွေဟာ ဒီမိုကရေစီ လှုပ်ရှားမှုထဲ ပါဝင်နေတဲ့အခါကျရင် အဓိက တာဝန်ကိုရှေ့ထားပြီး လုပ်ရမှာပဲ။ ဒါ့ကြောင့် ကျမတို့ အဖွဲ့ချုပ်က အာဏာလိုချင်လို့ လုပ်နေတာမဟုတ်ဘူး။ တာဝန်ကို ထမ်းဆောင်ချင်လို့ လုပ်နေတယ်ဆိုတာ အများနားလည်ဖို့ လိုပါတယ်။ ကျမတို့ဟာ မှန်ကန်တဲ့နည်းနဲ့ ကိုယ်လိုချင်တာကို လုပ်နိုင်တဲ့ အရည်အချင်း တွေ ရှိအောင်လို့ ကိုယ့်ကိုကိုယ် ပြုစုပျိုးထောင်ရမယ်။ တခြားလူတွေကိုလည်း ဒီလို အရည်အချင်းတွေရှိအောင် ပြုစုပျိုးထောင်ပေးရမယ်။ ဒီလိုဆိုရင် ကျမတို့ဟာ အဆင့်မြင့်တဲ့နိုင်ငံရေး လုပ်နိုင်မယ်။ အဆင့်မြင့်တဲ့ နိုင်ငံရေး လုပ်နိုင်မှ အဆင့်အတန်းမြင့်တဲ့ နိုင်ငံတခု ဖြစ်လာမယ်။

ဒီမိုကရေစီစနစ်ဆိုတာ ပြည်သူလူထုရဲ့ အုပ်ချုပ်မှုပဲ။ ဒါလည်း ကျမ ပြောလေ့ရှိပါတယ်။ ပြည်သူလူထုအုပ်ချုပ်မှုဆိုတော့ အာဏာဟာ ပြည်သူလူထု လက်ထဲမှာပဲ ရှိပါတယ်။ ပြည်သူလူထုဟာ မိမိတို့ လက်ထဲမှာရှိနေတဲ့ အာဏာနဲ့ တိုင်းပြည်အကျိုးကို ဆောင်မယ့်သူများကို အစိုးရလုပ်စေဆိုပြီးတော့ ခန့်ပိုင်ခွင့်ဟာ ဒီမိုကရေစီ အခွင့်အရေးပါ။ ဒီမိုကရေစီတာဝန်ကတော့ ခန့်သင့်၊ ခန့်ထိုက်တဲ့သူကိုပဲ ခန့်ရမယ်။ ကိုယ့်မှာ ဒီလို ခန့်ပိုင်ခွင့်ရှိတဲ့အခွင့်အရေးကို အလွဲသုံးစားလုပ်ပြီးတော့ မခန့်သင့်တဲ့သူတွေကို အစိုးရအဖြစ် ခန့်လိုက်လို့ရင် ပြဿနာ တက်မှာပဲ။ အဲဒီတော့ ပြည်သူလူထုမှာ အခွင့်အရေးရှိသလို တာဝန်ရှိတယ်။ ဒီမိုကရေစီစနစ်အောက်မှာ ဆိုလိုရင် ဥပဒေဘောင်အတွင်းက လွတ်လပ်ပြီးတရားမျှတတဲ့ ရွေးကောက်ပွဲနည်းနဲ့ တိုင်းပြည်ကိုအကျိုးပြုမယ့် အစိုးရမျိုးကို တင်မြှောက်ခွင့်ရှိပါတယ်။ ဒါ အခွင့်အရေးပဲ။ တချို့က ဒီမိုကရေစီဆိုတာ အားလုံးက ဗိုလ်ချည်းပဲလို့ထင်ကြတယ်။ တကယ်တော့

ဒီမိုကရေစီဆိုတာ အားလုံးတန်းတူရည်တူလို့ ပြောတာမဟုတ်ဘူး။ အားလုံးဟာ တန်းတူညီတူ အခွင့်အရေးရှိတယ်လို့ ပြောတာပဲဖြစ်တယ်။ အားလုံးမှာရှိတဲ့ တန်းတူညီတူအခွင့်အရေးနဲ့ အများအကျိုးဆောင်မယ့်သူတွေကို ရွေးထုတ်ပိုင်ခွင့် ဆိုတာ ရှိတယ်။ ဒါကို ပြောတာပဲ။ အစိုးရဟာ ပြည်သူလူထု ဆင်းရဲနေတဲ့ အခါမှာ ဖိနှိပ်နေဖို့ မစဉ်းစားသင့်ဘူး။ နောက်တက်မယ့်အစိုးရဟာ အင်မတန်မှရန်ကန်ရမယ့် အစိုးရပါ။ အဲဒီတော့ နောင်တက်မယ့် အစိုးရထဲမှာ ဝိုင်းဝန်းပြီး ပါဝင်ကူညီလိုတဲ့သူများဟာ နေရာလိုချင်လို့ မဟုတ်ပဲ၊ အာဏာ လိုချင်လို့ မဟုတ်ပဲ၊ ချမ်းသာချင်လို့ မဟုတ်ပဲ ပြည်သူ့အကျိုးအတွက် အနှစ်နာခံလိုတဲ့လူမျိုး ဖြစ်ဖို့လိုပါတယ်။

ကျမင်း 'မဝတ'သည် ကြိုဆိုသူလူအုပ်ထဲသို့ တုတ်နှင့်ပစ်၍ တနည်း၊ ပြည်သူလူထု တဦးကို ပါးစိုက်၍တံပုံ၊ အဖွဲ့ချုပ်ဝင်များအတွက် ထမင်းအိုးသယ်သူကို ကြန့်ကြာ အောင် နှောင့်ယှက်ကာတမျိုး ပြုမူကြရုံနှင့် အားမရပဲ နှုတ်ဆက်သူများအကြားကို သေနတ် အတွဲလိုက်ပစ်ဖောက်ပြီး မြို့လုန့်၊ ရွာလုန့် လုန့်ခွဲပါသည်။ အပြန်၌ ဒေါ်အောင်ဆန်းစုကြည်သည် ဆိပ်ကမ်းတွင် သင်္ဘောပေါ်မှနေ၍ လူထုကို ယခုကဲ့သို့ မေတ္တာပို့ပါသည်။

ဒီလို နှုတ်ဆက်အားပေးတဲ့ ကျမင်းပြည်သူလူထုကို အများကြီးပဲ ကျေးဇူးတင်ပါတယ်။ အားလုံး ပြည်သူလူထုအပေါင်း ကျန်းကျန်းမာမာ ချမ်းချမ်းသာသာနဲ့ အန္တရာယ်အမျိုးမျိုးမှ ကင်းဝေးပါစေလို့ ဆုတောင်း မေတ္တာပို့ပါတယ်။

ကန်ဘက်ရွာ

ကျမင်းမြို့နယ် ကန်ဘက်ကျေးရွာ 'မဝတ'က အထူးအထွေ ဟန့်တား နှောင့်ယှက်ခြင်း မပြုခဲ့သော်လည်း အချိန်မရှိတော့သည်အတွက် ကန်ဘက်လူထုကို သင်္ဘောပေါ်မှပင် နှုတ်ဆက်ရပါသည်။

လှုပ်ရှားရဲအောင်လို့၊ လှုပ်ရှားနိုင်အောင်လို့ စည်းရုံးရေးခရီး ထွက်တာ ပါ။ အဲဒါကိုလည်း အားလုံးက သိစေချင်ပါတယ်။ စေတနာတွေနဲ့ လုပ်နေတဲ့ အလုပ်ပါ။ ဘယ်သူ့ကိုမှ မုန်းတီးလို့ လုပ်နေတဲ့ အလုပ်မဟုတ်ပါဘူး။ တိုင်းပြည်အတွက်၊ ပြည်သူလူထုအတွက် ဒီမိုကရေစီစနစ်အောက်မှာမှ အကျိုး ရှိနိုင်မယ့်ဆိုတာ ယုံကြည်လို့ ဒီမိုကရေစီစနစ်အတွက် လှုပ်ရှားနေတာ ဖြစ်ပါ တယ်။ ဒီမိုကရေစီစနစ်အောက်မှာဆိုလို့ရင် လူတိုင်းလူတိုင်းဟာ လူ့အခွင့် အရေးကို ပြည့်ပြည့်ဝဝ ခံစားနိုင်ရမယ်။ လူဖြစ်လာမှ လူ့အခွင့်အရေး ပြည့်ပြည့်ဝဝ ခံစားနိုင်ခွင့်ဆိုတာ လူတိုင်းမှာ ရှိသင့်ပါတယ်။ ဒီလို လူ့အခွင့် အရေး၊ လူများခံစားထိုက်တဲ့ အခွင့်အရေးများကို ပိတ်ပင်တဲ့ စနစ်များကို

Presented by n l d g e n e r a t i o n s . c o m

ကျမတို့ တော်လှန်ချင်တဲ့သဘောနဲ့ ဒီမိုကရေစီ လှုပ်ရှားမှုထဲ ပါဝင်နေတာ ဖြစ်ပါတယ်။ လူတိုင်း၊ လူတိုင်းအပေါ်မှာ စေတနာ၊ မေတ္တာရှိလို့ ပါဝင်နေတဲ့ ကိစ္စပါ။ ဒါ့ကြောင့် ပြည်သူလူထုအနေနဲ့ ဝိုင်းပြီးတော့ ထောက်ခံကြပါ။ ဘယ်လှုပ်ရှားမှုမဆို အောင်မြင်ဖို့ဆိုတာ အများပြည်သူရဲ့ ထောက်ခံမှုရှိမှ ဖြစ်ပါတယ်။ အများပြည်သူထောက်ခံမှုမရှိတဲ့ စနစ်ဟာ ဘယ်တော့မှ မအောင်မြင်နိုင်ဘူး။ (အထက်ပါမိန့်ခွန်းမှာ ကောက်နုတ်ချက်သာဖြစ်သည်။)

ဘီတွတ်ရွာ

'မဝတ'၏ အခြိမ်းအခြောက် အတားအဆီးများ မရှိသည့်အတွက် ဘီတွတ် ကျေးရွာ မှ လူထုနှင့် လွတ်လပ်ရေးကျောက်တိုင်ရှေ့တွင် အေးအေးချမ်းချမ်း၊ ရင်းရင်းနှီးနှီး တွေ့ဆုံ ဆွေးနွေးခွင့်ရပါသည်။

ကျမတို့ ဒီလို စည်းရုံးရေးခရီး ထွက်လာတာဟာ ပြည်သူလူထုနဲ့ နီးနီးကပ်ကပ်၊ ပြည်သူလူထုရဲ့ဆန္ဒကို သိချင်လို့၊ ကျမတို့ သဘောထားတွေ ကိုလည်း ပြည်သူလူထုကို သိစေချင်လို့ စည်းရုံးရေးခရီး ထွက်လာတာ ဖြစ်ပါတယ်။ ကျမတို့ သဘောထားတွေကလည်း သိပ်ပြီးတော့ ခက်ခက်ခဲခဲ ရင်းပြနေစရာ မလိုပါဘူး။ အများပြည်သူလိုချင်နေတဲ့ လူ့အခွင့်အရေး ပြည့်ပြည့်စုံစုံခံစားရမယ့် ဒီမိုကရေစီစနစ်ကို အားလုံးလိုလားပါတယ်။ ဒီစနစ် ရရှိရေးအတွက် အားလုံးဟာ ရုန်းကန်ကြိုးပမ်းနေတာ ဖြစ်ပါတယ်။ ဒီလို ရုန်းကန်ကြိုးပမ်းနေတဲ့အခါမှာ ကျမတို့ဟာ ငြိမ်းငြိမ်းချမ်းချမ်းနဲ့ စည်းကမ်းရှိရှိ လုပ်ချင်တဲ့ ဆန္ဒပဲရှိပါတယ်။ ဘာဖြစ်လို့လဲဆိုတော့ ကျမတို့အလုပ်ဟာ မေတ္တာအရင်းခံပြီး လုပ်တဲ့အလုပ်ပါ။ တိုင်းပြည်အကျိုး၊ ပြည်သူ့အကျိုး လုပ်တယ်ဆိုတာဟာ ငြိမ်းငြိမ်းချမ်းချမ်းလုပ်မှ ပြည်သူလူထုလည်း မနစ်နာဘူး။ ဒီတိုင်းပြည်၊ ဒီမြေကြီးဟာ အင်မတန်မှ ချမ်းသာတယ်။ ပြည်သူလူထုတွေဟာ အင်မတန်မှ ဆင်းရဲနေတယ်။ ဒါ မဖြစ်သင့်တဲ့ကိစ္စပဲ။ ဒီတိုင်းပြည်၊ ဒီမြေကြီး ဟာ ဒီလောက်တောင်မှချမ်းသာနေရင် မှန်မှန်ကန်ကန်လမ်းနဲ့ ပြည်သူလူထု အတွက် အကျိုးဆောင်သွားမယ့် အစိုးရများဟာ ပြည်သူလူထုကိုလည်း ချမ်းသာအောင် လုပ်ပေးနိုင်ရမယ်။

လပွတ္တာ 'မဝတ'က သင်္ဘောပေါ်မှဆင်းရမည့် လူဦးရေကို အတော်ပင် ဈေးဆစ် ခဲ့ပါသည်။ အကြိုမော်တော်နှင့် အဖွဲ့ချုပ်တာဝန်ရှိသူတိုင်းက အချိန်ကြာမြင့်စွာ ကြိုတင်မေတ္တာရပ်ခံဆွေးနွေးခဲ့ပြီးမှ သင်္ဘောပေါ်မှအဖွဲ့ဝင်အားလုံး နှစ်ယောက်တို့နှင့်၊ အယောက်နှစ်ဆယ် တစ်စုပြီး ဆင်းလျှောက်ခွင့်ရခဲ့ပါသည်။ အိမ်အပြင်မထွက်ရ အမိန့်ကြားမှပင် လူထုက ခြံဝင်းလေးများထဲမှနေ၍ လက်ခုပ်တီး အားပေးကြိုဆို ကြပါသည်။ လမ်းတချို့တွင် ဖြတ်သန်းသွားလာခွင့်မပြု စသော ဆိုင်းဘုတ်များနှင့် အတူ လက်နက်ကိုင်စစ်သားများ စောင့်ကြပ်ခဲ့ပြီး အဖွဲ့ချုပ်ရုံးရှေ့တွင် အလှည့်ကျ

ဆွေးနွေးရန်စောင့်နေသော ပရိသတ်ကိုလည်း တပ်သားနှစ်ယောက်က ခြိမ်းခြောက်၊ ခေါက်ငန်း၊ နှင်ထုတ်ခဲ့ပါသည်။ ထိုသို့ဆက်မလုပ်ရန် အဖွဲ့ချုပ်ဝင်နှစ်ဦးက ပြောသော အခါ မကျေမနပ်ဖြစ်ပြီး လူ့ဘောင်သစ်ဒီမိုကရက်တစ်ပါတီရုံးရှိရာထိ လိုက်လာကာ ၎င်းအဖွဲ့ချုပ်ဝင်နှစ်ဦးကို ဖမ်းရန် ကြိုးစားပါသည်။

ဝါးဓယ်မမြို့

၁၆ ရက်နေ့မနက် ၆:၄၅တွင် ဝါးဓယ်မသို့ရောက်သောအခါ သက်ဆိုင်ရာ 'မဝတ' နှင့် အရင်ကြိုတင်ညှိနှိုင်းမှုများ ပြုလုပ်ကြပါသည်။ 'မဝတ'က သတ်မှတ်ပေးထားသော လမ်းများကိုသာသွားကြပြီး 'မဝတ'အနေနှင့် နှုတ်ဆက်သောလူထုကို ကြီးကြီးမားမား ဟန့်တားမှုများ မလုပ်သည့်အတွက် အဆင်ပြေတန်သရွေ့ ပြောပါသည်။ သင်္ဘောပေါ်မှအဆင်းတွင် ဆိပ်ကမ်း၌ လာကြိုနေသော လူထုကို ယခုကဲ့သို့ နှုတ်ဆက်ပါသည်။

အခုလို ထောက်ခံအားပေးတဲ့အတွက် အများကြီး ကျေးဇူးတင် ပါတယ်။ ပြည်သူလူထုကိုလည်း အားကိုးပါတယ်။ အားလုံး ကျန်းကျန်းမာမာ ချမ်းချမ်းသာသာနဲ့ အန္တရာယ် အမျိုးမျိုးမှ ကင်းဝေးကြပါစေ။

ဝါးဓယ်မမြို့ ပြည်သူ့ဆေးရုံကြီးရှေ့၌ 'ဖြတ်သန်းသွားလာခွင့်မပြု'ဆိုသည့် ဆိုင်းဘုတ် ကြောင့် ဆိုင်းဘုတ်နောက်ထိသာ လာရောက်ကြိုဆိုနိုင်သော ပြည်သူလူထုကို တပ်သားများဘေးမှနေ၍သာ ယခုကဲ့သို့ မေတ္တာရပ်ခံပါသည်။

အခုလို လာပြီးထောက်ခံတာ အရမ်းကို အားရပါတယ်။ အားလုံးဟာ သတ္တိရှိရှိ၊ ဇွဲ၊ လုံ့လ၊ ဝီရိယနဲ့ မေတ္တာကိုအရင်းခံပြီး တိုင်းပြည်အကျိုးအတွက် ဝိုင်းဝန်း ဆောင်ရွက်ကြပါလို့ ကျမ မေတ္တာရပ်ခံချင်ပါတယ်။

ဝါးဓယ်မမြို့ အမျိုးသားဒီမိုကရေစီအဖွဲ့ချုပ်ရုံး၌ အဖွဲ့ဝင်များ၊ မြို့မိ မြို့ဖများနှင့် ရင်းနှီး၊ ပွင်းလင်းစွာ ဆွေးနွေးနိုင်ခဲ့ပါသည်။

ကျမတို့ ဝါးဓယ်မကိုမရောက်ခင်ကတည်းက၊ သင်္ဘောပေါ်မှာတုန်းက ဝါးဓယ်မမှာ ဘယ်လိုအခြေအနေရှိမလဲလို့ အားလုံးကနေပြီးတော့ စဉ်းစား ပြီးတော့ သုံးသပ်ကြပါတယ်။ ကျမတို့ထင်တဲ့အတိုင်းပဲ ဘယ်လိုပဲ အခက်အခဲ တွေရှိရှိ ကျမတို့ အဖွဲ့ချုပ်ဝင်တွေနဲ့ ပြည်သူလူထုက အင်မတန်မှ တက်တက်ကြွကြွနဲ့ အဖွဲ့ချုပ်ကို ထောက်ခံနေတယ်ဆိုတာ မြင်ရတော့ အများကြီး ဝမ်းသာပါတယ်။ အခက်အခဲကြားထဲက လုပ်ပေးလို့ကို ကျမတို့ ပိုပြီးတော့ အားတက်တယ်။ ပိုပြီးတော့ တန်ဖိုးထားပါတယ်။ ဘာလို့ တန်ဖိုးထားလဲဆိုတာဟာ ဒီလို အခက်အခဲကြားထဲက လုပ်နိုင်လို့ရှိရင် ကျမတို့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အဖွဲ့ချုပ်ရဲ့အလုပ်ဟာ အောင်မြင်ရမယ်။ ဒီလောက်တောင်မှ အခက်အခဲတွေကို သတ္တိနဲ့၊ ဇွဲနဲ့ ရင်ဆိုင်နိုင်တဲ့ အဖွဲ့ချုပ်ဟာ ဒီမိုကရေစီလှုပ်ရှားမှု အောင်မြင်ရေးအတွက် လုပ်နိုင်ရမယ်လို့ ယုံကြည်လို့ဖြစ်ပါတယ်။

ဘာဖြစ်လို့ ပြည်သူလူထုဟာ အဖွဲ့ချုပ်ကို ဒီလောက်တောင် ထောက်ခံ သလဲဆိုတာ အဖွဲ့ချုပ်ဝင်တွေက ပြန်ပြီးတော့ စဉ်းစားဖို့လိုပါတယ်။ ဘာဖြစ် လို့ အဖွဲ့ချုပ်ကို ထောက်ခံသလဲဆိုတာ ဒီအဖွဲ့ချုပ်ဟာ ပြည်သူလူထုအများက လိုလားနေတဲ့ စစ်မှန်တဲ့ဒီမိုကရေစီကို ရယူပေးနိုင်တဲ့ အဖွဲ့ချုပ်ဆိုပြီးတော့ ယုံကြည်အားထားမှုနဲ့ အားကိုးပြီးတော့ ထောက်ခံနေတာလို့ ကျမတော့ မြင်ပါတယ်။ အဲဒီတော့ ပြည်သူလူထုက ကိုယ့်ကို အားကိုးနေပြီ၊ ကိုယ့်ကို ယုံကြည်နေပြီ၊ ကိုယ်က ပြည်သူလူထု အားကိုးမှု၊ ယုံကြည်မှုနဲ့ ထိုက်တန် အောင်လို့ လုပ်ရမယ်၊ စဉ်းစားရမယ်။ ဒါ ကျမတို့မှာ တာဝန်ရှိပါတယ်။ ဒီအဖွဲ့ချုပ်ဟာ အများပြည်သူအတွက်၊ ပြည်ထောင်စုအတွက် တည်တောင်ထား တဲ့ အဖွဲ့ချုပ် ဖြစ်ပါတယ်။ အဓိကကတော့ ပြည်ထောင်စုကြီးမှာ စစ်မှန်တဲ့ ဒီမိုကရေစီ စိုးမိုးရေးအတွက် တည်ထောင်ထားတဲ့ အဖွဲ့ချုပ်ဖြစ်ပါတယ်။ ဒီဟာကို အောင်မြင်အောင်လုပ်ဖို့ဟာ အဖွဲ့ဝင်တိုင်းရဲ့ တာဝန်လည်း ဖြစ်ပါတယ်။ ဒီတော့ အများပြည်သူများရဲ့ လက်ထဲမှာသာ အာဏာရှိရမယ်။

အစိုးရဆိုတာ ပြည်သူ့ရဲ့အကျိုးကိုဆောင်မယ့် အဖွဲ့အစည်းတခုပဲ။ အမြဲပဲရှိမယ့် အဖွဲ့အစည်း မဟုတ်ဘူး။ ပြည်သူက မိမိတို့သဘောကျမယ့် သူတွေကို ရွေးပြီးတော့ ငါတို့ရဲ့ဝတ္တရားတွေကို မင်းတို့လုပ်တော့ဆိုပြီးတော့ ခန့်လိုက်တာဟာ အစိုးရပဲ။ ဒီတော့ အစိုးရများဟာ အများပြည်သူဆန္ဒနဲ့ ကိုက်ညီအောင်လို့ လုပ်နိုင်ရမယ်။ အများအကျိုးကို ဆောင်ရွက်နိုင်ရမယ်။ ဒီလို အများအကျိုးကို မဆောင်ရွက်နိုင်ဘူး၊ အများပြည်သူဆန္ဒနဲ့ ကိုက်ညီ အောင် မနေဘူးဆိုရင် ဒီမိုကရေစီစနစ်အောက်မှာ ပြည်သူလူထုဟာ ဥပဒေ ဘောင်အတွင်းက ဒီအစိုးရကို ဖြတ်ချပြီးတော့ နောက်အစိုးရကို တင်ရမှာပဲ။ တင်ဖို့ အခွင့်အရေးလည်း ရှိတယ်။ တာဝန်လည်း ရှိတယ်။ ကျမတို့ဟာ ဒီလို စနစ်မျိုးကို လိုချင်တယ်။ ဘာဖြစ်လို့လဲဆိုတော့ ဒီလိုစနစ်မျိုးအောက်မှာဆိုရင် ပြည်သူလူထု၊ နိုင်ငံသူ နိုင်ငံသားအချင်းချင်းမှာ ပဋိပက္ခ ဖြစ်ဖို့မလိုဘူး။ တချို့က ဒီလိုအစိုးရမျိုးကို လိုချင်တယ်။ တချို့က ဟိုအစိုးရ၊ ဒီအစိုးရ လိုချင်တယ် ဆိုလို့ရှိရင် ရွေးကောက်ပွဲမှာ အားလုံးကနေ ကြည်ကြည်ဖြူဖြူ ငြိမ်းငြိမ်းချမ်းချမ်းနဲ့ ဆုံးဖြတ်ချက် ပေးလိုက်မှာပဲ။ အများမထည့်ပြီး အများ ရွေးကောက်လိုက်တဲ့အဖွဲ့ဟာ အစိုးရ ဖြစ်လာမယ်။

ဒီမိုကရေစီရရင် မိမိတို့တာဝန် ဘာဆိုတာသိရမယ်။ တကယ် ဆိုလို့ရှိရင် လူ့အခွင့်အရေး လိုချင်တဲ့သူများဟာ၊ မိမိတို့ကိုယ်တိုင် လူ့အခွင့် အရေး ခံစားချင်တဲ့လူတိုင်းဟာ သူတပါးရဲ့လူ့အခွင့်အရေးကိုလည်း လေးစား ရမယ်။ သူတပါးရဲ့လူ့အခွင့်အရေးကိုလည်း ကာကွယ်ပေးရမယ်။ စောင့်ရှောက် ပေးရမယ်။ ငါ့ကိုမထိရင် ပြီးရောဆိုတဲ့စိတ်မျိုး ထားလို့ရှိရင် နောက်ဆုံး အားလုံးကို ထိလာမှာပဲ။ အဲဒီတော့ ကိုယ့်ရဲ့အသိ မိတ်ဆွေတွေ၊ အသိ မိတ်ဆွေမဟုတ်ရင်တောင်မှ တစ်စိမ်းတယောက်ကို မဟုတ်မမှန်လုပ်တာ။

မတရားလုပ်တာ မြင်လို့ရှိရင် ဝိုင်းပြီးတော့ ကာကွယ်ပေးဖို့ တာဝန်ဟာ လူတိုင်းမှာ ရှိပါတယ်။ ဘာဖြစ်လို့လဲဆိုတော့ တနေ့ကျလို့ရှိရင် ဒီမတရားမှု ဟာ ကိုယ့်ဖက် လှည့်လာတဲ့အခါကျရင် ကိုယ့်ကိုလည်း ကာကွယ်ပေးစေချင် ပါတယ်။ ဒါ လူတိုင်းစိတ်ထဲမှာရှိတယ်။ ကိုယ့်ကိုထိလာလို့ရှိရင်၊ ကိုယ့်ကို ရန်စွာလာလို့ရှိရင် ဘေးကနေ ဝိုင်းပြီးတော့ ကာကွယ်ပေးစေချင်တဲ့ စိတ်ရှိတယ်။ အဲဒီတော့ သူများကိုထိရင်လည်း ကိုယ်ကဝိုင်းပြီးတော့ ကာကွယ် ပေးရမယ်။ အများပြည်သူလူထု စိတ်ဒုက္ခရောက်နေတဲ့ တိုင်းပြည်မှာ စိတ်ချမ်းသာတဲ့လူဆိုတာ အင်မတန် ရှက်စရာကောင်းပါတယ်။ ဒီလောက် တောင်မှ ကိုယ့်ဘေးကလူအများ ဆင်းရဲဒုက္ခ ရောက်နေလျက်သားနဲ့ ကိုယ်က စိတ်ချမ်းချမ်းသာသာနဲ့ နေနိုင်တယ်ဆိုတာ ကိုယ့်မှာ လူ့နုလုံးသား မရှိလို့ပဲလို့ သတ်မှတ်ရပါမယ်။ ကိုယ်တယောက်တည်း၊ ကိုယ့်မိသားစု၊ ကိုယ့်အသိုင်း အဝိုင်းပဲ စိတ်ချမ်းသာရင် တော်ပြီလို့ ဆိုတဲ့သူများဟာ လူမဆန်ပါဘူး။

ထို့နောက် ဝါးခယ်မ စည်းရုံးရေးကော်မတီသည် စိတ်ရှည် ဇွဲမှန် ခွင့်လွှတ်ရန် သည်းခံ မေတ္တာထား၊ ဆိုသည့်အချက် ငါးချက်ကို နိုင်နိုင်မတ်မတ်ကိုင်းပြီး စည်းရုံးရေး လုပ်နေကြောင်း၊ ထိုသို့လုပ်ရာတွင် လုံ့လနှင့်ဇွဲ မလျော့ပဲ အမြဲ တင်းတင်းထားပြီး လုပ်နေကြောင်း၊ ထိုသို့လုပ်မှသာ အရာရာတွင်အသုံးဝင် အောင်မြင်ကြောင်းတရား ဖြစ်ကြောင်း ဝါးခယ်မ စည်းရုံးရေးအဖွဲ့ဝင်တဦးမှ ဝါးခယ်မ စည်းရုံးရေးကော်မတီ၏ ခံယူချက်ကို တင်ပြခဲ့ပါသည်။ လူထုထဲမှ မေးလာသောမေးခွန်းများကို ဒေါ်အောင်ဆန်းစု ကြည်က ယခုကဲ့သို့ ပြန်လည် ဖြေကြားပါသည်။

မေး။ ။ အဖွဲ့ချုပ်ဝင်တဲ့အိမ်မှာ မိသားစုရှိရင် ဖြစ်လာတဲ့ ပြဿနာပါ။ ကျနော် တင်ပြချင်တာကတော့ ကျနော်တို့ အမျိုးသားဒီမိုကရေစီအဖွဲ့ချုပ်ဝင် တဦးရဲ့မိသားစုထဲမှာ အမှုထမ်းတွေ ရှိကြပါတယ်။ အဲဒီအမှုထမ်းတွေကို ဘာတွေနဲ့ ခြိမ်းခြောက်နေသလဲဆိုရင် ဒီအမှုထမ်းတွေရှိတဲ့အိမ်မှာ အမျိုးသား ဒီမိုကရေစီ အဖွဲ့ချုပ်ဝင်တဲ့ပုဂ္ဂိုလ် လာမတည်းရဘူး။ နောက်ပြီး ကိုယ့်မှာရှိတဲ့ ခင်ပွန်းသော်လည်းကောင်း၊ ဇနီးသော်လည်းကောင်းတောင်မှ အိမ်မှာမထားရ သလိုလို၊ နောက်ပြီး ကျနော်တို့ အမျိုးသားဒီမိုကရေစီအဖွဲ့ချုပ်မှာဝင်နေတဲ့ ပုဂ္ဂိုလ်တွေကိုပဲ နှုတ်မဆက်ရတော့သလို၊ အဲဒီလိုဖြစ်နေတယ်။ အမှုထမ်းတွေကို ပြောင်းပစ်မယ်၊ ရာထူးချုပ်မယ်ဆိုပြီးတော့ ခြိမ်းခြောက်နေတာလေးတွေကို အထွေထွေအတွင်းရေးမှူးတို့ ဌာနချုပ်ကနေပြီးတော့ တတ်နိုင်သလောက် ကျနော်တို့အမှုထမ်းတွေရဲ့ မိသားစုတွေ ရဲရဲတင်းတင်းဖြစ်အောင် နိုင်ငံတော် ငြိမ်ဝပ်ပိပြားမှု တည်ဆောက်ရေးကော်မတီနဲ့ ညှိနှိုင်းပြီး လုပ်ပေးပါလို့။

ဖြေ။ ။ တခါတလေ နိုင်ငံတော် ငြိမ်ဝပ်ပိပြားမှု တည်ဆောက်ရေး ကော်မတီကို ဘယ်မှာဖြင့် ဘယ်အမှုထမ်းတွေကို ဘယ်လို ခြိမ်းခြောက် နေပါတယ်။ ဘယ်တိုင်းမှာဖြင့် ဘယ်တိုင်းမှူးကနေ အများကြီး မတရား

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

လုပ်နေပါတယ်လို့ ကန့်ကွက်လိုက်လို့ရှိရင် ဒီတိုင်းမှူးများ ရာထူးတက်သွား
မလားဆိုပြီး ကျမက နည်းနည်း စိုးရိမ်ရသေးတယ်။ ဟိုဖက်ဒီဖက်
စဉ်းစားရတယ်။ တော်ကြာ ကိုယ့်လူက ရာထူးမတက်ပဲနဲ့ သူ့လူက
ရာထူးတက်သွားလို့ရှိရင် ဒုက္ခပါပဲ။ အမှုထမ်းတွေကို ပြောချင်တာကတော့
သတ္တိရှိရှိနဲ့ လုပ်ကြပါ။ ဥပဒေအရတော့ အမှုထမ်း မိသားစုများဟာ
နိုင်ငံရေးပါတီ မဝင်ရဘူးဆိုတာတော့ မရှိပါဘူး။ ဒါတော့ ဝင်ခွင့်ရှိပါတယ်။
အဲဒီတော့ သတ္တိရှိရှိနဲ့ ဝင်ကြပါ။

ခြိမ်းခြောက်မှုများကြောင့် ပြားပြားဝတ်နေသော ပြည်သူလူထုကိုယ်စား မချင့်မရံ
ဖြစ်နေသည့် အမေအိုတဦးက ယခုကဲ့သို့ ထောက်ပြပါသည်။

အမေအို။ ။ ကြောက်လိုက်ကြတာ၊ ဝါးခယ်မကလူတွေ၊ ပြောမနေနဲ့တော့၊
ပြားပြားကို ဝတ်နေတာပဲ။ တကယ်ပဲ။ အဲဒါတွေကို ကြီးကြီးတို့က စိတ်ထဲမှာ
သိပ်ပြီး မနှစ်မြို့ဘူး။ အမှန်အတိုင်းပြောရရင်။
ဒေါ်အောင်ဆန်းစုကြည်။ ။ အဲဒါဆို ကြီးကြီးက လျှောက်ပြောပေါ့၊
မကြောက်ကြနဲ့လို့။

အဖွဲ့ဝင်တဦး။ ။ ပြောတယ်၊ ကြီးကြီးက ပြောတယ်။
ဒေါ်အောင်ဆန်းစုကြည်။ ။ ဟုတ်တယ်၊ ကျမကို ဆရာတော်တပါးက
မှာလိုက်တယ်။ ပြည်သူလူထုကို ပြောပါတဲ့။ ခြောက်တိုင်းလဲ မကြောက်ပါနဲ့။
မကြောက်ပဲတော့လည်း မနေပါနဲ့။ နည်းနည်းလေးတော့ ကြောက်ကြပါ။

မေး။ ။ ဒေါ်အောင်ဆန်းစုကြည်ဟာ ဗိုလ်ချုပ်အောင်ဆန်းရဲ့သမီး ဖြစ်တဲ့
အတွက် အဖေစိုက်သောစပါးကို သမီးကိုစားစေချင်ပါတယ်။ ဒေါ်အောင်ဆန်း
စုကြည် ဘယ်လို နားလည်ခံစားပါသလဲ၊ သိချင်လို့ပါ။

ဖြေ။ ။ အဲဒီဟာ အများက စေတနာနဲ့ပြောတာပေါ့လေ။ ဖေဖေလုပ်ခဲ့တဲ့
ကိစ္စအတွက် ကျမကို အကျိုးခံစားစေချင်လို့။ ကျမစိတ်ကတော့ ဒီလို
မဟုတ်ပါဘူး။ ဖေဖေထားခဲ့တဲ့တာဝန်ကို ထမ်းဆောင်သွားရမယ်လို့ ကျမ
စိတ်ထဲမှာ ရှိပါတယ်။ လူထုက စေတနာရှိလို့ ဖေဖေစိုက်သွားတဲ့စပါးကို
ကျမကိုကျွေးချင်တယ်ဆိုရင် ကျမကတော့ တိုင်းပြည်ကပြည်သူလူထုနဲ့ မှူးပြီး
စားရမယ်လို့ ပြောရမှာပဲ။

အရေးတော်ပုံတွင် ဘုံရန်သူဆန့်ကျင်ရေး၊ မျိုးဆက်သစ်သွေးလောင်း ဒီမိုကရေစီ
မြှောက်ပေးမှုနှင့် ပူးပေါင်းသည့်အနေဖြင့် ဝါးခယ်မမြို့နယ် လူ့ဘောင်သစ်
ဒီမိုကရက်တစ် ပါတီရုံးသို့လည်း ဝင်ကြပါသည်။

ကလေးများဟာ သဘာဝအားဖြင့် သတ္တိရှိကြပါတယ်။ ရိတ်သတ္တိကို
ကျမတို့က ချိုးဖဲ့မယ်ဆိုရင် ကျမတို့မှာ အများကြီးတာဝန်ရှိတယ်။ ကလေး

များကို ကြောက်အောင်မသင်ပါနဲ့။ ဖေဖေဆိုရင် ကျမအမေကို အမြဲပဲ
မှာခဲ့တယ်။ ကလေးတွေကို ဘာကိုမှ မကြောက်စေနဲ့။ သူတို့ကြောက်ဖို့ဟာ
နှစ်ခုပဲရှိတယ်။ မတရားတဲ့ကိစ္စကိုလုပ်ဖို့ ကြောက်ရမယ်။ မမှန်တဲ့ကိစ္စကိုလုပ်ဖို့
ကြောက်ရမယ်။ လောကမှာ ကြောက်ဖို့ဆိုတာ ဒီနှစ်ခုပဲရှိပါတယ်။ ကျမတို့ရဲ့
မိဘပြည်သူများကိုလည်း ဒီလိုပဲနားလည်စေချင်ပါတယ်။ ကလေးငယ်များကို
ကြောက်တဲ့စိတ်တွေ မသွင်းပေးပါနဲ့။ ကြောက်ဖို့ဆိုတာ လောကမှာ နှစ်ခုပဲ
ရှိပါတယ်။ မတရားတဲ့ကိစ္စကိုလုပ်ဖို့ ကြောက်ကြပါ။ မမှန်တဲ့ကိစ္စကို လုပ်ဖို့
ကြောက်ကြပါ။ အခြားကိစ္စတွေကို မကြောက်ကြပါနဲ့။

ကမ်းပေါ်မှလက်ပြန်တံဆိပ်သူများအပြင် မော်တော်ငယ်ပေါ်မှ အကအခန်များနှင့်
နှုတ်ဆက်ဟန်ကြောင့် ဝါးခယ်မမြစ်သည် လှပဆန်းသစ်သွားခဲ့ရပါပြီ။

အခုလို မေတ္တာစေတနာနဲ့ ဒုက္ခအမျိုးမျိုးကြားက ထောက်ခံတာ
ကျမတို့ အများကြီး လေးစားပါတယ်။ အများကြီး တန်ဖိုးထားပါတယ်။
ဝါးခယ်မ မြို့သူ၊ မြို့သားအပေါင်း ကျန်းကျန်းမာမာ ချမ်းချမ်းသာသာနဲ့
ဘေးအန္တရာယ်အမျိုးမျိုးမှ ကင်းရှင်းပါစေလို့ ကျမတို့ အမြဲပဲ ဆုတောင်း
မေတ္တာပို့ပါတယ်။

ပတ္တမြားရွာ

ပတ္တမြားရွာ၌လည်း လမ်းများသတ်မှတ်ပေးခြင်းမလွဲ၍ ထူးခြားသည့် အနှောင့်အယှက်
မရှိခဲ့သည့်အတွက် ပတ္တမြားရွာ အမျိုးသားဒီမိုကရေစီအဖွဲ့ချုပ်ရုံးတွင် ဆွေးနွေး
ဟောပြောနိုင်ပါသည်။

ဆရာတော်ပေးလိုက်တဲ့ မင်းဂွန်းဆရာတော်ရဲ့ မေတ္တာဘွဲ့ထဲမှာဆိုရင်
အမျိုးသား ဒီမိုကရေစီအဖွဲ့ချုပ်က အဖွဲ့ဝင်များရော၊ ပြည်သူလူထုအပေါင်းရော
နားလည်သင့်တဲ့ လိုက်နာသင့်တဲ့ သြဝါဒတွေက အားလုံးပြည့်စုံပြီးသားပါ။
အဲဒီတော့ ကျမ ဒါ ဖတ်ပြရုံနဲ့တောင် မိန့်ခွန်းတခုဖြစ်ပါတယ်။ ဒါပေမယ့်
ဒါလေးကို ဖတ်ပြပြီးတော့ ကျမတို့ ဒီမိုကရေစီလှုပ်ရှားမှုနဲ့ ဘယ်လို
ဆက်စပ်တယ်၊ ဘယ်လိုသင့်တော်တယ်ဆိုတာ ကျမ နည်းနည်း
ပြောချင်ပါတယ်။

နံပါတ် (၁) ကဆိုရင် ကူညီရိုင်းပင်းအချင်းချင်း၊ ချစ်ခြင်းမြဲပါစေတဲ့။
ဒါကတော့ ကျမတို့ အမြဲပြောနေတာပဲ။ ကူညီရိုင်းပင်းအချင်းချင်း ချစ်ခြင်း
မြဲပါစေ။ ဒါကျမတို့ ညီညွတ်မှုပဲ။ ညီညွတ်မှုရှိမှ အမျိုးသားဒီမိုကရေစီ
လှုပ်ရှားမှုကြီးဟာ အောင်မြင်နိုင်တယ်ဆိုတာ ကျမတို့ အမြဲပဲပြောတယ်။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ဒီမိုကရေစီလှုပ်ရှားမှု ဆိုကတည်းက လူထုကို အခြေခံထားတဲ့လှုပ်ရှားမှုပဲ။ လူထုက မပါဝင်ပဲနဲ့၊ အချင်းချင်း တယောက်နဲ့တယောက် မကူညီပဲနဲ့၊ မစောင့်မပဲနဲ့ ဘယ်လိုမှ အောင်မြင်နိုင်မှာမဟုတ်ပါဘူး။ အဲဒီတော့ အားလုံး တယောက်နဲ့တယောက် ကူညီကြပါ။ ညီညီညွတ်ညွတ် နေကြပါလို့ ကျမ ထပ်ပြီး ပြောချင်ပါတယ်။

နိုင်ထက်စီးနင်း အချင်းချင်း ကင်းရှင်းကြပါစေ။ ဒါတွေ ကင်းရှင်းစေချင်လို့ ပါလာတာပဲ။ အခု ဒီမှာ ကင်းရှင်းကြပါစေဆိုတဲ့အထဲမှာ ကျမတို့ ဒီမိုကရေစီလှုပ်ရှားမှုထဲမှာ ပြည်သူတွေ ဘာကြောင့် ပါဝင်လာကြသလဲ လို့ မေးလိုက်လို့ရှိရင် ဒါကို ဖတ်လိုက်လို့ရှိရင် ဘာဖြစ်လို့ ပါဝင်ခဲ့သလဲဆိုတာ ရှင်းနေပါတယ်။

အထင်သေးခြင်း အချင်းချင်း ကင်းရှင်းကြပါစေလို့ ပါတယ်။ အထင်သေးခြင်း အချင်းချင်း ဆိုတော့ ကျမ အမြဲပဲပြောတယ်။ အာဏာရှင် အစိုးရများဟာ ပြည်သူလူထုကို အများကြီး အထင်သေးတယ်။ ပြည်သူလူထုရဲ့ ဆန္ဒကို သိဖို့မလိုဘူးဆိုတဲ့ စိတ်တွေရှိတယ်။ အဲဒါကြောင့် အာဏာရှင် ဖြစ်လာတာပဲ။ အာဏာရှင်ဆိုတာ တခြားလူရဲ့ဆန္ဒကို ဂရုစိုက်စရာမလိုဘူး။ ကိုယ်လုပ်ချင်တာ လုပ်လို့ရတယ်။ ကိုယ်ပြုသမျှ အများကနုရမယ်။ ဒါ အာဏာရှင် သဘောထားတွေပဲ။ အဲဒီတော့ ကျမတို့ ဒီမိုကရေစီစနစ်ဆိုတာ ပြည်သူလူထုကို အထင်သေးလို့ မရဘူး။ ပြည်သူလူထုကို အထင်ကြီးရမယ်။ ပြည်သူလူထုကို အားကိုးရမယ်။ ပြည်သူလူထုရဲ့ အုပ်ချုပ်မှုကို၊ ဒီမိုကရေစီ ဆိုတဲ့ စကားလုံးက ဂရုစကားက လာတာပါ။ ပြည်သူလူထုရဲ့ အုပ်ချုပ်မှုလို့ အဓိပ္ပါယ်ရပါတယ်။ ပြည်သူလူထုကို အထင်သေးတဲ့စနစ်မျိုးကို မလိုလားလို့ ကျမတို့ဒီတိုက်ပွဲထဲ ဝင်လာတာဖြစ်ပါတယ်။

အပြစ်ဖို့ခြင်း အချင်းချင်း ကင်းရှင်းကြပါစေ။

မနာလိုခြင်း အချင်းချင်း ကင်းရှင်းကြပါစေ။

သဝန်တိုခြင်း အချင်းချင်း ကင်းရှင်းကြပါစေ။

ဒါတွေကတော့ အားလုံးဆက်စပ်နေပါတယ်။ တယောက်နဲ့တယောက် အပြစ် ရှာတာတို့၊ မနာလိုတာတို့။ ဒါက ကျမတို့ ဒီမိုကရေစီခေတ်မှာ အထူးအရေးကြီး ပါတယ်။

မြောင်းမြမြို့

မြောင်းမြဆိပ်ကမ်းအတက်မှစ၍ ဒေါ်အောင်ဆန်းစုကြည်နှင့်အဖွဲ့သွားရာ နေရာတိုင်း သို့ 'မဝတ' လက်နက်ကိုင်တပ်သားအချို့ပါသောကားများ လိုက်လံစောင့်ကြည့် ခြင်းမှလွဲ၍ မြောင်းမြတွင် အစစအရာရာ အဆင်ပြေပါသည်။

မင်းကျင့်တရားဆယ်ပါးနဲ့ ကိုက်ညီတဲ့ မင်းကောင်းမင်းမြတ်များဟာ ပြည်သူလူထုဆန္ဒကို ဘယ်လိုမှ အတိုက်အခံ လုပ်လို့မရဘူး။ ပြည်သူလူထုကို

ဆန့်ကျင်လို့ မရဘူး။ ငါးရာငါးဆယ်စာတော်တော်ကို ဖတ်လိုက်လို့ရှိရင် ဒါ အများကြီး သိသာပါတယ်။ ဘယ်လောက်ပဲ မြင့်မြတ်တဲ့မင်းပင်လျှင် ပြည်သူလူထုကို ဆန့်ကျင်လို့မရဘူးဆိုတာ ငါးရာငါးဆယ်ထဲက ပြထား ပါတယ်။ ဝေဿန္တရာဆိုလို့ရှိရင် အင်မတန်မှမြင့်မြတ်တဲ့ အလောင်းတော် မင်းတရားကြီးဖြစ်တယ်။ ဒါပေမယ့်လည်း ပြည်သူလူထုကို ဆန့်ကျင်ပြီး ဆင်ဖြူတော်ကို လူလိုက်တဲ့အခါကျတော့ ပြည်နှင့်ဒဏ်ခံရတယ်။ ဒါ ကျမတို့ ဗုဒ္ဓဘာသာတရား အရပါ။ အဲဒီတော့ မင်းများဆိုတာ ပြည်သူလူထုရဲ့ဆန္ဒကို လိုက်လျောရမယ်။ မလိုက်လျောတဲ့မင်းဆိုတာ မင်းကျင့်တရား ဆယ်ပါးနဲ့ လည်း မကိုက်ညီဘူး။ ပြည်သူလူထုကလည်း လက်မခံနိုင်ဘူးဆိုတာ ကျမတို့ ရေးရေးကတည်းက ဗုဒ္ဓဘာသာတရားအရ လက်ခံခဲ့ပါတယ်။ ခရစ်ယာန် တရားမှာလည်း မင်းကောင်းမင်းမြတ်များဟာ ခရာဇ်တော် သင်ကြားတဲ့အတိုင်း ပဲ ဂရုဏာနဲ့ မေတ္တာနဲ့ ဆက်ဆံရမယ်ဆိုတာ ပါပါတယ်။ ဒါကြောင့်မို့လို့ ဘယ်ဘာသာပဲဖြစ်ဖြစ်၊ ဘာသာမရွေး၊ လူမျိုးမရွေး မင်းကောင်းမှန်ရင် ပြည်သူလူထုကို မဆန့်ကျင်သင့်ပါဘူး။

မြောင်းမြကိုလာပြီးတော့ အားလုံးနဲ့တွေ့ဆုံနိုင်တာ အများကြီး ဝမ်းသာတယ်။ အများကြီး ကျေးဇူးတင်တယ်။ မြောင်းမြကဆိုရင် ကျမ အမျိုးချည်းပဲလို့ ကျမထင်တယ်။ မေမေက မြောင်းမြက လာတယ်ဆိုတော့။ အဲဒီလို ဆွေမျိုးတွေနဲ့တွေ့ရတာ ကျေးဇူးတင်တယ်။ ဒါပေမယ့် ပြီးရင် လူစုခွဲပေးကြပါ။ ဘာဖြစ်လို့လဲဆိုတော့ ကျမက လူထုကိုလည်း အန္တရာယ် မဖြစ်စေချင်ဘူး။ သက်ဆိုင်ရာတွေအတွက်လည်း တာဝန်မလေးစေချင်ဘူး။ ဒီလို တွေ့ခွင့်ရတာကိုပဲ အများကြီး ဝမ်းသာတယ်။ တွေ့ဆုံပြီးပြီ၊ နှုတ်ဆက်ပြီးပြီ။ အားလုံး ကျန်းကျန်းမာမာ ချမ်းချမ်းသာသာနဲ့ အန္တရာယ်ကင်း ဘေးရှင်းကြပါ စေ။ နောက်ပြီးတော့လည်း လူအုပ်ခွဲပေးကြပါလို့ ကျမ မေတ္တာရပ်ခံပါတယ်။

၁၆ ရက်နေ့ ညနေပိုင်းတွင် မြောင်းမြမြို့ လူ့ဘောင်သစ် ဒီမိုကရက်တစ်ပါတီရုံးသို့ သွားရောက်ပြီး လူငယ်ထုနှင့် တွေ့ဆုံပါသည်။

လူ့ဘောင်သစ်ရုံးမှာလာပြီး စကားပြောခွင့်ရတာ အများကြီး ကျေးဇူးတင်ပါတယ်။ စည်းရုံးရေးခရီးထွက်တယ်ဆိုလို့ရှိရင် နေရာတိုင်းမှာ အမြဲပဲ လူ့ဘောင်သစ်ရုံးမှာ ဝင်ပြီးတော့ ဆွေးနွေးပွဲတွေ၊ ဟောပြောပွဲတွေ လုပ်ပါတယ်။ ဒီလိုလုပ်ရခြင်း အကြောင်းကတော့ လူကြီး လူငယ်တွေအားလုံး လက်တွဲပြီးလုပ်မှ ဒီလှုပ်ရှားမှု အောင်မြင်မယ်ဆိုတာ ပြချင်လို့ဖြစ်တယ်။ လူကြီးချည်းပဲလည်း လုပ်လို့မဖြစ်ဘူး။ လူငယ်ချည်းပဲလုပ်လို့လည်း မဖြစ်ဘူး။ အားလုံးလက်တွဲပြီးတော့ ပြည်သူလူထုပါဝင်မှပဲ ဒီလှုပ်ရှားမှု အောင်မြင်နိုင်မယ် ဆိုတာ ယုံကြည်ပါတယ်။ ဒီယုံကြည်ချက်ကိုပြချင်လို့ ဒီလိုပဲ အမြဲ လူ့ဘောင်သစ်ရုံးတွဲပြီးတော့ စည်းရုံးရေး လုပ်တာဖြစ်ပါတယ်။ အရင် ဖန်ပြည်နယ် လူ့ဘောင်သစ်ရုံးရောက်တုန်းက ငယ်ငယ်တုန်းက ကျမတို့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ကျောင်းမှာသင်ခဲ့ရတဲ့ အင်္ဂလိပ် ကဗျာလေးရှိပါတယ်။ ဒီကဗျာကို မြန်မာလို ပြန်ထားတာရှိတယ်။ အဲဒီဟာက ကျောင်းသားလူငယ်များနဲ့ အများကြီး သင့်တော်တယ်ထင်လို့ မွန်ပြည်နယ် လူ့ဘောင်သစ်ရုံးတန်းက ဒီကဗျာကို ရွတ်ပြီးတော့ ပြောခဲ့ပါတယ်။ ဒီမှာလည်း ဒီကဗျာကို ပြန်ရွတ်ပြီးတော့ ပြောချင်ပါတယ်။ ဒီကဗျာကတော့ အင်မတန်မှ လွယ်ပါတယ်။ ဒါပေမယ့် လည်း စိတ်သဘောထားတွေက အင်မတန်မှ မြင့်မြတ်တယ်။ အင်မတန်မှ စိတ်ဝင်စားစရာ ကောင်းပါတယ်။

'ကျွန်ုပ်ကိုယ့်သောသူများကြောင့် ဖြောင့်မတ်မည်

ဂရုစိုက်သောသူများကြောင့် သန့်ရှင်းမည်

ဆောင်ရွက်ရန်များသောကြောင့် ခွန်အားနှင့်ပြည့်မည်

ပင်ပန်းခံရများသောကြောင့် ရဲရင့်မည်

မိတ်ဆွေမဲ့သူနှင့်ရန်သူကို မိတ်ဖွဲ့မည်

ပေးကမ်းကြောင်းမေ့လျက် စွန့်ကြဲပေးကမ်းမည်

ခွန်အားနဲ့ကြောင်းသိလျက် စိတ်နှိမ်ချမည်

ရွှင်လန်းချစ်ခင်မျှော်သိလျက် ထူးပင့်မည်' တဲ့

အဓိပ္ပါယ်တွေက အင်မတန်ရှင်းပါတယ်။ ကျွန်ုပ်ကို ယုံသောသူများ ကြောင့် ဖြောင့်မတ်မည်။ လူတိုင်းလူတိုင်းဟာ ဖြောင့်မတ်ရမယ်။ အထူးသဖြင့် လူငယ် ကျောင်းသားများဟာ ကောင်းတဲ့အကျင့်စာရိတ္တတွေ မွေးရမယ်။ ကိုယ့်ကိုယ့်တုံ့သုများရှိလို့ရှိရင် ကိုယ်က ဖြောင့်မတ်ဖို့တာဝန်ရှိတယ်။ တချို့က ကိုယ်ဟာ သူများကိုလှည့်ဖျားနိုင်ရင် လူတော်၊ လူလည်လို့ခေါ်တယ်။ သူတို့ကို သူတို့ လူတော်လို့ထင်တယ်။ ဒါဟာ မမှန်ဘူး။ တကယ်ဆိုလို့ရှိရင် ကိုယ့်ကို ယုံကြည်တဲ့သူရှိရင် ကိုယ်ကဖြောင့်မတ်ရမယ်။ ဖြောင့်ကိုဖြောင့်မတ်ရမယ်။ အယုံအကြည်သွင်းပြီးတော့ လူတယောက်ကို လှည့်ဖျားတာဟာ လုံးလုံး မမြင့်မြတ်ဘူး။ အင်မတန်မှ ရက်စရာကောင်းပါတယ်။ လူတိုင်း လူတိုင်းဟာ ကိုယ့်မှာယုံကြည်တဲ့သူ အနည်းဆုံး တယောက်တော့ ရှိမှာပဲ။ တယောက် ရှိရင်တောင် ဒီတယောက်အတွက် ဖြောင့်မတ်ရမယ်။ ကိုယ့်ကို အများက ယုံကြည် နေလို့ရှိရင် အများအတွက် ဖြောင့်မတ်ရမယ်။

ဂရုစိုက်သောသူများကြောင့် သန့်ရှင်းမည်တဲ့။ ဂရုစိုက်သောသူဆိုတာ ကိုယ့်ကို ဘယ်သူက ဂရုစိုက်ဆုံးလဲ။ လူငယ်များဆိုရင် သိပါတယ်။ ကိုယ့်မိဘများက ကိုယ့်ကို ဂရုစိုက်ဆုံးပဲ။ မိဘများက ကိုယ့်ကို ဂရုစိုက် ပြီးတော့ ကျွေးမွေးတယ်။ မွေးမြူတယ်။ သန့်ရှင်းစင်ကြယ်အောင်လို့ထားတယ်။ ရေချိုးပေးတယ်။ ငယ်ငယ်တုန်းက ဆိုလို့ရှိရင်။ အဝတ် လဲပေးတယ်။ အဝတ် သန့်သန့်ရှင်းရှင်း ဝတ်ပေးတယ်။ ထမင်းကျွေးတယ်။ အမျိုးမျိုး လုပ်ပေးတယ်။ ဒါပေမယ့် ကိုယ့်ရဲ့ ဝိညာဉ်၊ စိတ်ကို သန့်ရှင်းအောင်၊ ဖြူစင်အောင်လို့ အပြင်က မလုပ်ပေးနိုင်ဘူး။ အဲဒီတော့ ကိုယ့်ကို အပြင်ကနေ ဝိုင်းပြီးတော့

ဂရုစိုက်တဲ့လူတွေရှိရင် ကိုယ့်အတွင်းစိတ်နှလုံးသား ဖြူစင်အောင်၊ သန့်ရှင်း အောင်လို့ ကိုယ်က ဂရုစိုက်ဖို့လိုတယ်။ ဒါကြောင့်မို့လို့ ဂရုစိုက်သော သူများကြောင့် သန့်ရှင်းမည်လို့ ဆိုပါတယ်။

ဆောင်ရွက်ရန်များသောကြောင့် ခွန်အားနှင့်ပြည့်မည်။ အခုခေတ်မှာ ဆိုရင် ဒါကို ထူးထူးထွေထွေ ရှင်းပြနေစရာမလိုဘူး။ ကျမတို့အားလုံးဟာ ဆောင်ရွက်ရန် အများကြီးရှိတယ်။ ဒီ ဒီမိုကရေစီလမ်းဟာ ရှည်မယ့်လမ်း ဖြစ်တယ်။ အင်မတန်မှ အန္တရာယ်များမယ့် လမ်းဖြစ်တယ်။ ပင်ပန်းခံပြီးတော့ လျှောက်ရမယ့်လမ်းဖြစ်တယ်။ ဒါကြောင့် ဆောင်ရွက်ရန်များသောကြောင့် ခွန်အားနှင့်ပြည့်ရမယ်တဲ့။ ကိုယ့်ခွန်အားကို မွေးရမယ်။ ခံနိုင်ရည်ရှိအောင်လို့ ကြိုးစားရမယ်။

ပင်ပန်းခံရ များသောကြောင့် ရဲရင့်မည်တဲ့။ ဒီလမ်းဟာ အန္တရာယ်တွေ များတယ်။ ဒုက္ခတွေများတယ်။ ဒီဒုက္ခတွေ၊ အန္တရာယ်တွေကို ရင်ဆိုင်နိုင် အောင်လို့ ကိုယ်က ရဲစွမ်းသတ္တိရှိရမယ်။ ရဲစွမ်းသတ္တိဆိုတာ ကြောက်စိတ် မရှိတာကို ပြောတာမဟုတ်ဘူး။ သတ္တိအစစ်အမှန်ဆိုတာ ကြောက်လျက်နဲ့ မှန်တာကို လုပ်ရတာ သတ္တိအစစ်အမှန်ပဲ။ ဒီခေတ်မှာဆိုလို့ရှိရင် မှန်တာ လုပ်တဲ့သူတွေ အများကြီး အချုပ်အနှောင်ခံရတယ်။ အများကြီး ဒုက္ခ အပေးခံရတယ်။ ဒါပေမယ့်လည်း မှန်တာမို့လို့ဆိုပြီးတော့ လုပ်ရတဲ့ သတ္တိ ရှိရမယ်။ ပင်ပန်းခံရ များသောကြောင့် ရဲရင့်ရမယ်။

နောက် မိတ်ဆွေမဲ့သူနှင့်ရန်သူကို မိတ်ဖွဲ့မည်။ ဒါကတော့ အင်မတန် မှ သဘောထားကြီးတယ်ဆိုတာ ပြတာပဲ။ မိတ်ဆွေမရှိတဲ့သူများ၊ ရန်သူများကို ကိုယ်က မိတ်ဖွဲ့နိုင်တယ်ဆိုတာဟာ ကိုယ်က သဘောထားကြီးကြီးနဲ့ ထားတယ်။ အာယာတတရား မထားဘူး၊ တကယ်ဆိုလို့ရှိရင် ကိုယ်လုပ်တဲ့ အလုပ်ဟာ အမြဲပဲ အမှန်တရားကို အခြေခံပြီးလုပ်တာ ဖြစ်ရမယ်။ မေတ္တာတရားကို အခြေခံပြီးလုပ်တာ ဖြစ်ရမယ်။ အခု ဒီတိုက်ပွဲမှာဆိုရင်လည်း ပြည်သူလူထုအပေါ်မှာ မေတ္တာရှိလို့ တိုင်းပြည်အပေါ်မှာ မေတ္တာရှိလို့ လုပ်တဲ့ တိုက်ပွဲဆိုတာဖြစ်ရမယ်။ ဒါကြောင့် မိတ်ဆွေမဲ့သူမပြောနဲ့၊ ရန်သူပင်လျှင် မိတ်ဖွဲ့နိုင်တဲ့ သဘောထားကြီးတဲ့သူမျိုး ဖြစ်ရမယ်။ ဒီလို သဘောထားကြီးကြီး ထားရမယ်။

စွန့်ကြဲပေးကမ်းကြောင်းမေ့လျက် စွန့်ကြဲပေးကမ်းမည်ဆိုတာ လူတိုင်း တယောက်ဟာ ပေးလို့ရှိရင် တကယ်စေတနာနဲ့ပေးရင် ငါပေးတယ်၊ ငါပေးတယ်၊ ငါပေးတယ်လို့ ပြောနေစရာမလိုဘူး။ တချိန်လုံးလည်း စိတ်ထဲမှာ ဒီလူကို ငါပေးခဲ့တာပဲ၊ ငါပေးခဲ့တာပဲ၊ ငါပေးခဲ့တာပဲ ထားလို့ရှိရင် တကယ် စစ်မှန်တဲ့ စေတနာမဟုတ်ဘူး။ စစ်မှန်တဲ့စေတနာနဲ့ ပေးကမ်းစွန့်ကြဲတဲ့သူဟာ ဒီဟာကိုတချိန်လုံး စိတ်ထဲမှာ မမှတ်ထားဘူး။ ငါပေးပါလား၊ ငါပေးပါလား၊ ငါပေးပါလား။ ဒီအတိုင်းပဲ အခုတိုင်းပြည်အတွက်၊ လူမျိုးအတွက် လုပ်နေတဲ့ သူတွေဟာ ငါဟာတိုင်းပြည်အတွက် လုပ်နေပါလား၊ ငါဟာ လူမျိုးအတွက် လုပ်နေပါလားဆိုပြီး မာနကြီး မထားသင့်ဘူး။ တိုင်းပြည်အတွက်၊ လူမျိုးအတွက် လုပ်ခွင့်ရတာကို ကျေးဇူးတင်ရမယ်။ ဂုဏ်ယူရမယ်။ လုပ်ခွင့်

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ရတာကို ကိုယ်က ဝမ်းသာရမယ်၊ တချို့က အမြဲပဲပြောတယ်။ လူငယ် အချင်းချင်း ပြိုင်ပြိုင်ပြောတာ။ အဲဒါဆိုရင် အန်တီက မကြားချင်ဘူး။ နို့က မတ်လထဲက ပါလာတာ၊ သူက ဇွန်မှပါလာတာ၊ စသဖြင့် ပေါ့လေ။ တယောက်နဲ့တယောက် နှိုင်းပြီးပြောကြတယ်။ ဒီလို မပြောသင့်ဘူး။ အားလုံးလုပ်တဲ့သူများဟာ သူ့အချိန်နဲ့၊ သူ့အခါနဲ့၊ သူ့နေရာနဲ့ တကယ်ပဲ စိတ်ပါ လက်ပါနဲ့ သတ္တိနဲ့ လုပ်တယ်ဆိုရင် အားလုံးမှာ ဂုဏ်ရှိတာပဲ။ ကိုယ်က လုပ်ခဲ့တာကိုပဲ စဉ်းစားနေရင် ကိုယ်လုပ်ခဲ့တာတွေကိုပဲ ထပ်တလဲလဲ ပြောနေရင် ဒါဟာ စေတနာမမှန်ဘူး။ အဲဒီတော့ ပေးကမ်းစွန့်ကြဲတဲ့ အခါကျရင် စွန့်ကြဲကြောင်းကို မေ့ထားပြီးတော့ ပေးကမ်းသလို တိုင်းပြည် အတွက် လုပ်ပေးတဲ့အခါကျရင်လည်း လုပ်ပေးကြောင်းကိုမေ့ပြီး လုပ်ပေးကြပါ။ လုပ်ပေးနိုင်တဲ့ အခွင့်အရေးအတွက် ကျေးဇူးတင်ကြပါ။ ဂုဏ်ယူကြပါ။ ငါကလုပ်ပေးတယ် ဆိုပြီးတော့ မာန မကြီးကြပါနဲ့။

ခွန်အားနည်းကြောင်းသိလျက် စိတ်နှိမ့်ချမည်တဲ့။ လူတိုင်းလူတိုင်းဟာ စိတ်နှိမ့်ချတဲ့ အရည်အချင်းရှိရမယ်။ ကိုယ့်ကိုကိုယ် သိပ်ပြီးတော့ အထင်ကြီး လို့ရှိရင် နောင်တိုးတက်မှု မရှိနိုင်ဘူး။ တိုးတက်မှုရှိတဲ့လူဆိုတာ ကိုယ်မှာ ချို့ယွင်းချက်တွေ ရှိတယ်။ ကိုယ်မှာပြင်စရာ အများကြီးရှိသေးတယ်။ ကိုယ်မှာ အားနည်းချက်တွေ အများကြီး ရှိသေးတယ်လို့ နားလည်တဲ့သူများဟာ ကိုယ့်မှာ တိုးတက်ဖို့လမ်းတွေ အများကြီးရှိတယ်။ ငါကဖြင့် သိလှပြီ၊ တတ်လှပြီလို့ ထင်လို့ရှိရင် တိုးတက်ရေးလမ်းကြောင်း ပိတ်သွားလိမ့်မယ်။ အဲဒီတော့ လူကြီးတွေတင် မဟုတ်ဘူး။ လူငယ်တွေပင် ငယ်လျက်နဲ့ တိုးတက်ဖို့လမ်းကြောင်း ပိတ်သွားတယ်။ ဘာဖြစ်လို့လဲဆိုတော့ သူတို့ကိုယ် သူတို့ သိပ်တော်လှပြီ၊ သိလှပြီ၊ တတ်လှပြီလို့ ထင်သွားတယ်။ အဲဒီလို ထင်သွားရင် ပြီးပြီ။ ဒီလူရဲ့ ဘဝခရီးဟာ နောင်ထပ်ပြီးတော့ တိုးတက်စရာ မရှိတော့ဘူးလို့ ကျမ ယုံကြည်တယ်။ တိုးတက်ဖို့ဆိုတာဟာ ကိုယ့်ကိုကိုယ် တချိန်လုံး သုံးသပ်နေရမယ်။ ကိုယ့်ကိုကိုယ် စိတ်နှိမ့်ချရမယ်။ ဘာပဲလုပ်လုပ်၊ ဘယ်လောက် အသက်ရှည်ရှည် ပညာရှာစရာတွေ အများကြီး ရှိသေးတယ်။ ကိုယ့်ကိုကိုယ် ပြုပြင်စရာတွေ အများကြီးရှိသေးတယ်။ အသက်အရည်ဆုံး နေသွားတဲ့သူ၊ ပညာအရှိဆုံးလူတောင်မှ ပညာအကုန်လည်း မရှိနိုင်ဘူး။ အတွေ့အကြုံ အကုန်လည်း မရှိနိုင်ဘူး။ လူမှဖြင့် အပြစ်အနာအဆာ ကင်းတယ်လို့ မရှိနိုင်ဘူး။ အဲဒီတော့ ကိုယ့်မှာရှိတဲ့ အပြစ်အနာအဆာတွေကို ပြုပြင်ဖို့ဆိုတာ တသက်လုံး ကြိုးပမ်းသွားရမယ်။ အသက် (၉၀) ကျရင်လည်း ကြိုးပမ်းရမှာပဲ။ အသက် ၂၀၊ ၃၀ ဆိုရင်တော့ မပြောနဲ့တော့။ တချို့က ၃၀ လောက်ဆိုလို့ရှိရင် တတ်ပြီ၊ သိပြီ၊ ငါလည်း ဘွဲ့ရပြီလို့ ထင်ကြတယ်။ အထူးသဖြင့် နိုင်ငံခြားမှာ အန်တီ ခဏ ခဏ မြင်ခဲ့တယ်။ အသက် ၇၀၊ ၈၀ကျမှ တခုခု ထပ်ပြီးတော့သင်တယ်။ ကျောင်းပြန်ပြီးတော့ တက်တယ်။ သူတို့ကိုယ်သူတို့ ပြုပြင်ချင်တဲ့စိတ်ဟာ တသက်လုံးထားတယ်။ အားလုံးဟာ ဒီလိုပဲထားရမယ်။ ဒါကြောင့်မို့လို့ ကိုယ့်ကိုကိုယ် စိတ်နှိမ့်ချရမယ်။ ကိုယ်ဟာ သိပ်ပြီးတော့ တော်တယ်။ သိပ်ပြီးတော့ တတ်တယ်လို့ ဘယ်တော့မှ

စိတ်ထဲမှာ မထားပါနဲ့။ ဘယ်လောက်တော်တော်၊ ပိုပြီးတော့ တော်နိုင်သေး တယ်။ ဘယ်လောက် တတ်တတ်၊ ပိုပြီးတော့ တတ်နိုင်သေးတယ်။ ဘယ်လောက် ကောင်းကောင်း၊ ပိုပြီးတော့ ကောင်းနိုင်သေးတယ်။ ကိုယ်ဟာ အသက်ရှင်နေသမျှတော့ ကိုယ့်ကိုကိုယ် ပြုပြင်နိုင်စရာအကြောင်းတွေ အများကြီး ရှိပါသေးတယ်။

နောက်ဆုံးဟာကတော့ ရွှင်လန်းချစ်ခင်မော်ကြည့်လျက် ထူးပင့်မည်တဲ့။ ဒါဟာ အထူးသဖြင့် လူငယ်တွေနဲ့ ဆီလျော်ပါတယ်။ ရွှင်ရွှင်လန်းလန်း ချစ်ချစ်ခင်ခင်နဲ့ မော်ကြည့်ရမယ်။ အထက်ကို ကြည့်ရမယ်၊ အောက်ကို မကြည့်ရဘူးဆိုတာ အဆင့်မြင့်မြင့် စဉ်းစားရမယ်။ မြင့်မြတ်တဲ့ စိတ် မကြည့်ရဘူးဆိုတာ အဆင့်မြင့်မြင့် စဉ်းစားရမယ်။ ရွှင်ရွှင်လန်းလန်း ရှိရမယ်။ လူငယ်တို့သဘာဝဟာ သဘောထားတွေ မွေးရမယ်။ ရွှင်ရွှင်လန်းလန်း ရှိရမယ်။ လူငယ်တို့သဘာဝဟာ ရွှင်ရွှင်လန်းလန်းရှိရမယ်။ လူငယ်ဖြစ်လျက်နဲ့ ရှုံ့ရှုံ့မဲ့မဲ့ သုန်သုန်မှုန်မှုန်နဲ့ ဖြစ်နေလို့ရှိရင် လူကြီးဘဝကျ ဘယ်လောက်စိတ်ညစ်စရာကောင်းမလဲ၊ ဒါလည်း စဉ်းစားကြအုံး။ ကိုယ်ငယ်တုန်းမှာ ရွှင်ရွှင်လန်းလန်း နေကြပါ။ အလုပ်က ဘယ်လောက်ပဲ ခက်ခက်ခဲခဲ ကိုယ်ဖက်မှာ ဘာရှိသလဲ။ ကိုယ်ဖက်မှာ ကျန်းမာရေးရှိတယ်။ လူငယ်များဟာ ကျန်းမာတယ်။ ရှေ့မှာ နှစ်တွေ နှစ်ပေါင်းများစွာ ရှိတယ်။ လုပ်စရာအချိန် အများကြီးရှိတယ်။ အဲဒီတော့ ဘာပဲလုပ်ရလုပ်ရ ဘယ်လောက်ပဲ ပင်ပန်းပင်ပန်း၊ နောင်ကျလို့ရှိရင် အများကြီး ကောင်းနိုင်စရာတွေ ရှိတယ်ဆိုပြီးတော့ ရွှင်ရွှင်လန်းလန်းနဲ့ နေကြပါ။ အဲဒီလို ရွှင်ရွှင်လန်းလန်းနဲ့ နေကြတဲ့သူများဟာ အကယ်၍ ကံမကောင်းလို့ အသက် မရှည်နိုင်သော်လည်း ကိုယ်နေခဲ့ရတဲ့ သက်တန်းတို့အတွင်းမှာ ရွှင်ရွှင် လန်းလန်းနဲ့ ပြည့်ပြည့်ဝဝ နေသွားရမှာပါ။ အဲဒီတော့ ရွှင်လန်းချစ်ခင် မော်ကြည့်လျက်၊ ချစ်ခင်ရမယ်။ တယောက်နဲ့တယောက် မေတ္တာထားရမယ်။ လူငယ်များဟာ သံယောဇဉ်နည်းတယ်။ စွဲလမ်းချက်တွေနည်းတယ်။ အဲဒီတော့ အဲဒီအချိန်မှာ လူငယ်များရဲ့နှလုံးသားထဲမှာ မေတ္တာတွေဟာ အများကြီး ထားနိုင်တယ်။ ကိုယ့်မိတ်ဆွေတွေ၊ ကိုယ့်သူငယ်ချင်းတွေ၊ ကိုယ့်ရဲ့ မိဘဆွေမျိုးသားချင်းတွေကို ချစ်ချစ်ခင်ခင်ထားကြပါ။ ဒီချစ်ခင်တဲ့ စိတ်ကို မွေးကြပါ။ ဒါမှ ရင်းရင်းနှီးနှီး ချစ်ချစ်ခင်ခင်နဲ့ အလုပ်မှာလည်း အောင်မြင်နိုင် တယ်။ ကိုယ့်ရဲ့ ကိုယ်ရေးကိုယ်တာ ကိစ္စတွေမှာလည်း အောင်မြင်နိုင်မှာ ဖြစ်ပါတယ်။

ဇေယျမေဒနီတိုက်မှအပြန်

ကျမ ပြန်လာပါမယ်။ ဒီတခါတော့ ဒီလောက်နဲ့ပဲ နှုတ်ဆက်ရုံနဲ့ပဲ ကျမတို့ ကျေနပ်ရမှာပဲ။ အားလုံးအဖက်ဖက်ကနေ စိတ်ချမ်းသာရအောင်လို့ လူအုပ် စွဲပေးကြပါလို့ ကျမ မေတ္တာရပ်ခံပါတယ်။

ထို့နောက်ဒေါ်အောင်ဆန်းစုကြည်နှင့်အဖွဲ့သည် ဒေါ်အောင်ဆန်းစုကြည်၏မိခင် မဟာ သီရိသုဓမ္မဒေါ်ခင်ကြည် ကျောင်းဆရာမအဖြစ်အမှုထမ်းခဲ့သော မြောင်းမြမြို့၏ ကျက်သရေဆောင် နေရှင်နယ်ဟိုက်စကူးကျောင်းကို သွားရောက်ကြည့်ရှုပါသည်။



P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ရတာကို ကိုယ်က ဝမ်းသာရမယ်၊ တချို့က အမြဲပဲပြောတယ်။ လူငယ် အချင်းချင်း ပြိုင်ပြိုင်ပြောတာ။ အဲဒါဆိုရင် အန်တီက မကြားချင်ဘူး။ ဒီ့က မတ်လထဲက ပါလာတာ၊ သူက ဇွန်မှပါလာတာ၊ စသဖြင့် ပေါ့လေ။ တယောက်နဲ့တယောက် နှိုင်းပြီးပြောကြတယ်။ ဒီလို မပြောသင့်ဘူး။ အားလုံးလုပ်တဲ့သူများဟာ သူ့အချိန်နဲ့၊ သူ့အခါနဲ့၊ သူ့နေရာနဲ့ တကယ်ပဲ စိတ်ပါ လက်ပါနဲ့ သတ္တိနဲ့ လုပ်တယ်ဆိုရင် အားလုံးမှာ ဂုဏ်ရှိတာပဲ။ ကိုယ်က လုပ်ခဲ့တာကိုပဲ စဉ်းစားနေရင် ကိုယ်လုပ်ခဲ့တာတွေကိုပဲ ထပ်တလဲလဲ ပြောနေရင် ဒါဟာ စေတနာမမှန်ဘူး။ အဲဒီတော့ ပေးကမ်းစွန့်ကြဲတဲ့ အခါကျရင် စွန့်ကြဲကြောင်းကို မေ့ထားပြီးတော့ ပေးကမ်းသလို တိုင်းပြည် အတွက် လုပ်ပေးတဲ့အခါကျရင်လည်း လုပ်ပေးကြောင်းကိုမေ့ပြီး လုပ်ပေးကြပါ။ လုပ်ပေးနိုင်တဲ့ အခွင့်အရေးအတွက် ကျေးဇူးတင်ကြပါ။ ဂုဏ်ယူကြပါ။ ငါကလုပ်ပေးတယ် ဆိုပြီးတော့ မာန မကြီးကြပါနဲ့။

ခွန်အားနည်းကြောင်းသိလျက် စိတ်နှိမ့်ချမည်တဲ့။ လူတိုင်းလူတိုင်းဟာ စိတ်နှိမ့်ချတဲ့ အရည်အချင်းရှိရမယ်။ ကိုယ့်ကိုကိုယ် သိပ်ပြီးတော့ အထင်ကြီး လို့ရှိရင် နောင်တိုးတက်မှု မရှိနိုင်ဘူး။ တိုးတက်မှုရှိတဲ့လူဆိုတာ ကိုယ့်မှာ ချို့ယွင်းချက်တွေ ရှိတယ်၊ ကိုယ့်မှာပြင်စရာ အများကြီးရှိသေးတယ်၊ ကိုယ့်မှာ အားနည်းချက်တွေ အများကြီး ရှိသေးတယ်လို့ နားလည်တဲ့သူများဟာ ကိုယ့်မှာ တိုးတက်ဖို့လမ်းတွေ အများကြီးရှိတယ်။ ငါကဖြင့် သိလှပြီ၊ တတ်လှပြီလို့ ထင်လို့ရှိရင် တိုးတက်ရေးလမ်းကြောင်း ပိတ်သွားလိမ့်မယ်။ အဲဒီတော့ လူကြီးတွေတင် မဟုတ်ဘူး။ လူငယ်တွေပင် ငယ်လျက်နဲ့ တိုးတက်ဖို့လမ်းကြောင်း ပိတ်သွားတယ်။ ဘာဖြစ်လို့လဲဆိုတော့ သူတို့ကိုယ် သူတို့ သိပ်တော်လှပြီ၊ သိလှပြီ၊ တတ်လှပြီလို့ ထင်သွားတယ်။ အဲဒီလို ထင်သွားရင် ပြီးပြီ။ ဒီလူရဲ့ ဘဝခရီးဟာ နောင်ထပ်ပြီးတော့ တိုးတက်စရာ မရှိတော့ဘူးလို့ ကျမ ယုံကြည်တယ်။ တိုးတက်ဖို့ဆိုတာဟာ ကိုယ့်ကိုကိုယ် တချိန်လုံး သုံးသပ်နေရမယ်။ ကိုယ့်ကိုကိုယ် စိတ်နှိမ့်ချရမယ်။ ဘာပဲလုပ်လုပ်၊ ဘယ်လောက် အသက်ရှည်ရှည် ပညာရှာစရာတွေ အများကြီး ရှိသေးတယ်။ ကိုယ့်ကိုကိုယ် ပြုပြင်စရာတွေ အများကြီးရှိသေးတယ်။ အသက်အရည်ဆုံး နေသွားတဲ့သူ၊ ပညာအရှိဆုံးလူတောင်မှ ပညာအကုန်လည်း မရှိနိုင်ဘူး။ အတွေ့အကြုံ အကုန်လည်း မရှိနိုင်ဘူး။ လူမှဖြင့် အပြစ်အနာအဆာ ကင်းတယ်လို့ မရှိနိုင်ဘူး။ အဲဒီတော့ ကိုယ့်မှာရှိတဲ့ အပြစ်အနာအဆာတွေကို ပြုပြင်ဖို့ဆိုတာ တသက်လုံး ကြိုးပမ်းသွားရမယ်။ အသက် (၉၀) ကျရင်လည်း ကြိုးပမ်းရမှာပဲ။ အသက် ၂၀၊ ၃၀ ဆိုရင်တော့ မပြောနဲ့တော့။ တချို့က ၃၀ လောက်ဆိုလို့ရှိရင် တတ်ပြီ၊ သိပြီ၊ ငါလည်း ဘွဲ့ရပြီလို့ ထင်ကြတယ်။ အထူးသဖြင့် နိုင်ငံခြားမှာ အန်တီ ခဏ ခဏ မြင်ခဲ့တယ်။ အသက် ၇၀၊ ၈၀ကျမှ တခုခု ထပ်ပြီးတော့သင်တယ်၊ ကျောင်းပြန်ပြီးတော့ တက်တယ်။ သူတို့ကိုယ်သူတို့ ပြုပြင်ချင်တဲ့စိတ်ဟာ တသက်လုံးထားတယ်။ အားလုံးဟာ ဒီလိုပဲထားရမယ်။ ဒါကြောင့်မို့လို့ ကိုယ့်ကိုကိုယ် စိတ်နှိမ့်ချရမယ်။ ကိုယ်ဟာ သိပ်ပြီးတော့ တော်တယ်။ သိပ်ပြီးတော့ တတ်တယ်လို့ ဘယ်တော့မှ

စိတ်ထဲမှာ မထားပါနဲ့။ ဘယ်လောက်တော်တော်၊ ပိုပြီးတော့ တော်နိုင်သေး တယ်။ ဘယ်လောက် တတ်တတ်၊ ပိုပြီးတော့ တတ်နိုင်သေးတယ်။ ဘယ်လောက် ကောင်းကောင်း၊ ပိုပြီးတော့ ကောင်းနိုင်သေးတယ်။ ကိုယ်ဟာ အသက်ရှင်နေသမျှတော့ ကိုယ့်ကိုကိုယ် ပြုပြင်နိုင်စရာအကြောင်းတွေ အများကြီး ရှိပါသေးတယ်။

နောက်ဆုံးဟာကတော့ ရွှင်လန်းချစ်ခင်မော်ကြည့်လျှက် ထူးပင့်မည်တဲ့။ ဒါဟာ အထူးသဖြင့် လူငယ်တွေနဲ့ ဆီလျော်ပါတယ်။ ရွှင်ရွှင်လန်းလန်း ချစ်ချစ်ခင်ခင်နဲ့ မော်ကြည့်ရမယ်။ အထက်ကို ကြည့်ရမယ်၊ အောက်ကို မကြည့်ရဘူးဆိုတာ အဆင့်မြင့်မြင့် စဉ်းစားရမယ်၊ မြင့်မြတ်တဲ့ စိတ် မကြည့်ရဘူး ဆိုတာ အဆင့်မြင့်မြင့် စဉ်းစားရမယ်။ ရွှင်ရွှင်လန်းလန်း ရှိရမယ်။ လူငယ်တို့သဘာဝဟာ သဘောထားတွေ မွေးရမယ်။ ရွှင်ရွှင်လန်းလန်း ရှိရမယ်။ လူငယ်တို့သဘာဝဟာ ရွှင်ရွှင်လန်းလန်းရှိရမယ်။ လူငယ်ဖြစ်လျက်နဲ့ ရှုံ့ရှုံ့မဲ့မဲ့ သူနဲ့သူနဲ့မှန်မှန်နဲ့ ဖြစ်နေလို့ရှိရင် လူကြီးဘဝကျ ဘယ်လောက်စိတ်ညစ်စရာကောင်းမလဲ၊ ဒါလည်း စဉ်းစားကြအုံး။ ကိုယ်ငယ်တုန်းမှာ ရွှင်ရွှင်လန်းလန်း နေကြပါ။ အလုပ်က ဘယ်လောက်ပဲ ခက်ခက်ခဲခဲ ကိုယ်ဖက်မှာ ဘာရှိသလဲ။ ကိုယ်ဖက်မှာ ကျန်းမာရေးရှိတယ်။ လူငယ်များဟာ ကျန်းမာတယ်။ ရှေ့မှာ နှစ်တွေ နှစ်ပေါင်းများစွာ ရှိတယ်။ လုပ်စရာအချိန် အများကြီးရှိတယ်။ အဲဒီတော့ ဘာပဲလုပ်ရလုပ်ရ ဘယ်လောက်ပဲ ပင်ပန်းပင်ပန်း၊ နောင်ကျလို့ရှိရင် အများကြီး ကောင်းနိုင်စရာတွေ ရှိတယ်ဆိုပြီးတော့ ရွှင်ရွှင်လန်းလန်းနဲ့ နေကြပါ။ အဲဒီလို ရွှင်ရွှင်လန်းလန်းနဲ့ နေကြတဲ့သူများဟာ အကယ်၍ ကံမကောင်းလို့ အသက် မရှည်နိုင်သော်လည်း ကိုယ်နေခဲ့ရတဲ့ သက်တန်းတိုအတွင်းမှာ ရွှင်ရွှင် လန်းလန်းနဲ့ ပြည့်ပြည့်ဝဝ နေသွားရမှာပါ။ အဲဒီတော့ ရွှင်လန်းချစ်ခင် မော်ကြည့်လျက်၊ ချစ်ခင်ရမယ်။ တယောက်နဲ့တယောက် မေတ္တာထားရမယ်။ လူငယ်များဟာ သံယောဇဉ်နည်းတယ်။ စွဲလမ်းချက်တွေနည်းတယ်။ အဲဒီတော့ အဲဒီအချိန်မှာ လူငယ်များရဲ့နှလုံးသားထဲမှာ မေတ္တာတွေဟာ အများကြီး ထားနိုင်တယ်။ ကိုယ့်မိတ်ဆွေတွေ၊ ကိုယ့်သူငယ်ချင်းတွေ၊ ကိုယ့်ရဲ့ မိဘဆွေမျိုးသားချင်းတွေကို ချစ်ချစ်ခင်ခင်ထားကြပါ။ ဒီချစ်ခင်တဲ့ စိတ်ကို မွေးကြပါ။ ဒါမှ ရင်းရင်းနှီးနှီး ချစ်ချစ်ခင်ခင်နဲ့ အလုပ်မှာလည်း အောင်မြင်နိုင် တယ်။ ကိုယ့်ရဲ့ ကိုယ်ရေးကိုယ်တာ ကိစ္စတွေမှာလည်း အောင်မြင်နိုင်မှာ ဖြစ်ပါတယ်။

ဇေယျမေဒနီတိုက်မှအပြန်

ကျမ ပြန်လာပါမယ်။ ဒီတခါတော့ ဒီလောက်နဲ့ပဲ နှုတ်ဆက်ရုံနဲ့ပဲ ကျမတို့ ကျေနပ်ရမှာပဲ။ အားလုံးအဖက်ဖက်ကနေ စိတ်ချမ်းသာရအောင်လို့ လူအုပ် စွဲပေးကြပါလို့ ကျမ မေတ္တာရပ်ခံပါတယ်။

ထို့နောက်ဒေါ်အောင်ဆန်းစုကြည်နှင့်အဖွဲ့သည် ဒေါ်အောင်ဆန်းစုကြည်၏မိခင် မဟာ သီရိသုဓမ္မဒေါ်ခင်ကြည် ကျောင်းဆရာမအဖြစ်အမှုထမ်းခဲ့သော မြောင်းမြမြို့၏ ကျက်သရေဆောင် နေရှင်နယ်ဟိုက်စကူးကျောင်းကို သွားရောက်ကြည့်ရှုပါသည်။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ပုသိမ်မြို့

ဒေါ်အောင်ဆန်းစုကြည်နှင့်အဖွဲ့၏ ရေယာဉ်ဆိုက်ကပ်မည်ဆိုသည် တံတားကို ပုသိမ်မြို့နယ် ကံရွာကျေးရွာ 'ရဝတ'က ဇန်နဝါရီလ ၁၇ ရက်နေ့ မနက် ၃ နာရီတွင် ပြင်မည်ဟုဆိုကာ ကြမ်းများခွာ၍ ပျက်ဆီးခဲ့သည်အပြင် နေ့မထွက်ရအမိန့် ထုတ်ထားပါသည်။ ပုသိမ်လူထုမှာ လွန်ခဲ့သော နှစ်ရက်၊ သုံးရက်ကတည်းက ခြိမ်းခြောက်မှုများကို ခံခဲ့ရပါသည်။ ထိုနေ့တွင် ဈေးပိတ်၊ လမ်းပိတ်၊ ရေယာဉ်၊ မော်တော်ယာဉ်ပိတ်၊ ရုံးအစည်းအဝေးလုပ်၊ ကျောင်းဆရာ ဆရာမ လုပ်အားပေး ဟုဆိုကာ ပုသိမ်ကို ရှင်းထားပါသည်။ ထို့အပြင် ပုသိမ်အဝင် တံတားထိပ် ဆိပ်ကမ်း တခု 'ဝဝတ' ရုံးအပေါ်နှင့်အောက် တဖက်တချက်များတွင် လက်ဖြောင့်အသံတိတ် သေနတ်သမားများအား လျှို့ဝှက်စွာနေရာချထားပါသည်။ ပုသိမ်လမ်းများတွင် သံဆူးကြီး၊ လက်နက်ကိုင်စစ်သား၊ လက်နက်ကြီးတင်သည့်ကား၊ ၂/၈၈ အမိန့်အော်ရန် အသံချဲ့စက်တင်ထားသောကားများသာ လှုပ်ရှားနေသည်ဟု ကြားသိရသည်အတွက် ဒေါ်အောင်ဆန်းစုကြည်နှင့်အဖွဲ့သည် မြတ်မေတ္တာသဘောပေါ်မှာပင် အစည်းအဝေးတခု ပြုလုပ်ကြပါသည်။ ကမ်းကပ်လျှင် တဖွဲ့လုံး တညီငြိမ်တိတ်ဆိတ်စွာနေကြ၍မည်သည့် သီချင်းမှလည်းမဖွင့်ပဲ ညီညီညွတ်ညွတ်၊ စည်းကမ်းရှိရှိ၊ တိတ်တိတ်ဆိတ်ဆိတ် နေကြမည်ဟု ဆုံးဖြတ်ခဲ့ပြီး ပုသိမ်တွင် ကမ်းကပ်ခွင့်ရအောင် ကြိုးစားပါသည်။ 'အို --- မြစ်ကျွန်းပေါ်၊ တိုက်ပွဲခေါ်လေ၊ အရေးတော်ပုံ အောင်ရမည်' ဆိုသည့် အတွေးများနှင့် ပုသိမ်ရောက်ခင်၌ အားအင်များဖြည့်တင်းကာ ကမ္ဘာမကြေဘူး သီချင်းကို သံပြိုင်ဟစ်ကြွေးပြီး ကမ္ဘာမကြေစိတ်ဓါတ်နှင့် သတ္တိ မွေးမြူကြသည်။

အို---ဧရာဝတီ အောင်စည်ဆော်လော့ ပြည်တော်ဝင်ခန်းရောက်ချေပြီ။

ပုသိမ်၏ ကိုယ့်မင်းကိုယ့်ချင်းတံတားကို ၁၇ ရက်နေ့မနက် ၁၁:၀၃တွင် ရောက်ရှိ သည်။ ပုသိမ်ကိုရှင်းထားသည်ဆိုသည့် ကြားခဲ့ရသောသတင်း မှန်နေသော်လည်း ခြိမ်းခြောက်ခံထားရသော ပုသိမ်လူထုမှာ ပုသိမ်မြို့လမ်းများပေါ်တွင် မကြောက်မရွံ့ သတ္တိရှိစွာလှုပ်ရှားရင်း လိုက်လံစွာကြိုဆိုကြသည်။ လက်နက်ကိုင်စစ်သားများကို လမ်း တလျှောက်တွင် တွေ့မြင်ရသည်အတွက် လိုက်လံနှုတ်ဆက်ကြသော ဒေသခံ ပြည်သူ လူထုနှင့် လူငယ်ထုကို ဆက်မလိုက်ကြတော့ရန် မှာကြားထားရသည်။ သို့သော်လည်း လမ်းတလျှောက်၌ ဒေသခံများက အိမ်ပြုတင်းပေါက်၊ တံခါးပေါက်လေးများမှ ပြုထွက်ပြီးနှုတ်ဆက်ကြပါသည်။ ရွှေဝါလမ်းတွင် လက်ခုပ်တီးအားပေးသော အသက် ၁၂နှစ်အရွယ် ကလေးနှစ်ယောက်ကို ရဲဘော်များက ရိုက်နှက်ကြောင်း သိရသည်။ အမျိုးသားဒီမိုကရေစီအဖွဲ့ချုပ် ဧရာဝတီတိုင်းရုံးသို့ မွန်းလွဲ ၁၂:၁၅နာရီတွင် ရောက်ရှိသည်။

အမျိုးများရဲ့နယ်ကို လာတယ်လို့ ကျမစိတ်ထဲမှာ ထားပါတယ်။ တောင်တွင်းကြီး၊ နတ်မောက်၊ ရေနံချောင်းဟာ ဖေဖေနယ် ဖြစ်သလို ပုသိမ်၊ မြောင်းမြ၊ ဟင်္သာတဆိုတာ မေမေရဲ့နယ် ဖြစ်ပါတယ်။ ဖိုးဖိုးကဆိုရင် ဟင်္သာတက လာတယ်။ ဒါပေမယ့် မြောင်းမြမှာ နေသွားတယ်။ ကျမ အဖွားများရဲ့ အမျိုးများဟာ ပုသိမ်က ဖြစ်ပါတယ်။ ပုသိမ်၊ မြောင်းမြ၊ ဟင်္သာတဟာ ကျမတို့ရဲ့ ဆွေမျိုးများ နယ်မြေဖြစ်လို့၊ ကျမ ဒီကိုလာရတာ တခါမှမလာဘူးပေမယ့်လဲ ကိုယ့်အိမ် ပြန်လာရသလိုပဲ ကျမ စိတ်ထဲမှာ

ထားပါတယ်။ ဧရာဝတီတိုင်း ခရီးကိုလာတဲ့အခါကျတော့ လမ်းတလမ်းလုံးမှာ မြင်ခဲ့ရတာဟာ အဖွဲ့ချုပ်ဝင်များဟာ ဘယ်လောက် သတ္တိရှိရှိနဲ့ လုပ်နေတယ် ဆိုတာ မြင်ခဲ့ရလို့ အများကြီး အားတက်ပါတယ်။ အခက်အခဲရှိတယ်လို့ ပြောပေမယ့် တွေ့ရတာ မျက်နှာတွေကြည့်တော့ ပြုံးပြုံးရွှင်ရွှင်ပဲ၊ ဖမ်းဆီးတဲ့ အကြောင်းပြောရင်လည်း ပြုံးပြုံးရွှင်ရွှင်ပဲ။ ဒီလောက်တောင်မှ စိတ်အားတက်ကြ စွာနဲ့ လုပ်နေတဲ့ ပြည်သူလူထုကြီးဟာ မုချ အောင်မြင်ရမယ်လို့ ကျမ ယုံကြည်ပါတယ်။ အခု ဒီမိုကရေစီလိုချင်တဲ့ စိတ်ဆန္ဒများဟာ မြစ်ကြီး ယုံကြည်ပါတယ်။ အခု ဒီမိုကရေစီလိုချင်တဲ့ စိတ်ဆန္ဒများဟာ မြစ်ကြီး သဖွယ်ပဲ စီးဆင်းနေပါတယ်။ ဒီမြစ်ရေတွေကို ဘယ်သူမှ တားနိုင်မှာ မဟုတ်ပါဘူး။ အဲဒီတော့ ကျမတို့အဖွဲ့ချုပ်ဟာ ဒီမြစ်ရေတွေကို မှန်တဲ့ကန်တဲ့ လမ်းကနေပြီးတော့ သွားနိုင်အောင်လို့၊ မြစ်ရေတွေဟာ လျှံပြီးတော့ အန္တရာယ် မဖြစ်နိုင်အောင်ဆိုတဲ့ တာဝန်တွေရှိပါတယ်။

ပြည်သူလူထုရဲ့ အင်မတန်မှ တက်ကြွတဲ့စိတ်ဆန္ဒတွေကို ထိန်းထိန်း သိမ်းသိမ်း လုပ်ဖို့လိုပါတယ်။ ဒါကြောင့်မို့လို့ ဒီလှုပ်ရှားမှုထဲမှာ ညီညွတ်မှုနဲ့ ထပ်တူ အရေးကြီးတာကတော့ စည်းကမ်းရှိမှုပဲလို့ အတန်တန် ပြောနေတာ ဖြစ်ပါတယ်။ အလုပ်လုပ်တဲ့အခါ အများကြီး ချမ်းသာမှု ရနိုင်တယ်။ ဒီအတိုင်းပဲ ဒီမိုကရေစီလိုလားတဲ့ ပြည်သူများရဲ့ စိတ်ဓါတ်များဟာ ဧရာဝတီ မြစ်ကြီးသဖွယ် အများကိုအကျိုးပြုနိုင်တဲ့ စိတ်ဓါတ်များဖြစ်အောင် အားလုံးက ကြိုးစားရမယ်။ အဲဒီလိုကြိုးစားတဲ့နေရာမှာ မှန်တဲ့ကန်တဲ့လမ်းက ကြိုးစားပါလို့ ကျမ ပြောချင်ပါတယ်။ အခုချိန်မှာ ပါတီပေါင်း ၁၈၀ ကျော်နေပြီ။ ဒီလို ၁၈၀ ကျော်နေတဲ့ ပါတီများအတွင်းမှာ မှန်မှန်ကန်ကန်နဲ့ ပြည်သူလူထုများ လိုချင်တဲ့ ဒီမိုကရေစီ ရရေးအတွက်မဟုတ်ပဲ မိမိတို့ အာဏာရရေးဆိုပြီးတော့ ဦးတည်နေတဲ့ ပါတီများရှိတယ်ဆိုတာ မငြင်းနိုင်ပါဘူး။

၁၇ ရက်နေ့ ညနေဘက်တွင် ပုသိမ်မှကန်ကြီးထောင့်သို့ သွားရောက်သည်။ လမ်း တလျှောက်ရှိရွာများတွင် တပ်များအပြည်ချထားသည်အတွက် ရွာတရွာရှိ အဖွဲ့ချုပ် ရုံးတွင် ခေတ္တဝင်ရောက် နှုတ်ဆက်ရုံသာနှုတ်ဆက်နိုင်ပါသည်။ ကန်ကြီးထောင့်၌ မနက် ၁၀:၀၀ နာရီမှ ညနေ ၄:၀၀ နာရီအတွင်း မည်သူမျှ အိမ်ပြင်မထွက်ရ၊ ကား၊ ဆိုက္ကား၊ လှေ၊ မော်တော်မထွက်ရ အမိန့်များ ထုတ်ထားသည်အပြင် အဖွဲ့ချုပ်ရုံးတွင် စီစဉ်ထားသော 'ကြိုဆိုပါသည်' ဆိုင်းဘုတ်မှအစ ပန်းစည်းဆက်သော အစီအစဉ်များ အားလုံးကို ဟန့်တားထားသည်။ ဆွေးနွေးပွဲတက်နိုင်မည့် လူဦးရေကိုလည်း ကန်ကြီးထောင့် 'မဝတ'က ကန့်သတ်သည်။ ဒေါ်အောင်ဆန်းစုကြည်နှင့်အဖွဲ့သည် လောကမှန်ကူ ဘုရားကြီးအတွက် အုတ်သယ်လှူဒါန်း ဒါနပြုပြီး ကန်ကြီးထောင့် လူထုနှင့်ဆွေးနွေးကာ ပုသိမ်ကို ပြန်လည်ထွက်ခွာခဲ့ကြပါသည်။ ပုသိမ်ပြန်အဝင်၌ ဖေဖော်ဝါရီလ ၁၃ ရက်နေ့တွင် ပန်းခြံနှင့်အတူ ဖွင့်လှစ်မည်ဆိုသော ဗိုလ်ချုပ် အောင်ဆန်းကျောက်ရုပ် ထုလုပ်ရာနေရာကို 'မည်သူမဆို ဝင်ရောက်ကြည့်ရှုနိုင်သည်' ဆိုသည့်အတိုင်း ဝင်ရောက် လေ့လာကြပါသည်။

Presented by n l d g e n e r a t i o n s . c o m

ငပုတော

ပုသိမ်တွင် ရေယာဉ်အသွားအလာများ ပိတ်ထားသောကြောင့် ဒေါ်အောင်ဆန်းစုကြည်က ရေယာဉ်ငှားမရပါက ပုသိမ်မှာပင် ရက်ရှည်နေပြီး နီးရာမြို့၊ ရွာများဆီသို့ အဆင်ပြေသလို စည်းရုံးရေး ဆင်းမည်ဆိုသည်အတွက် ဧရာဝတီတိုင်း 'တဝတ' သည် ၁၈ ရက်နေ့ နံနက်တွင် ငပုတောနှင့် ဟိုင်းကြီးကျွန်းဖက်သွားရန် မော်တော်တော် ရွာပေးသည်။ ထို့ကြောင့် ဒေါ်အောင်ဆန်းစုကြည်နှင့်အဖွဲ့သည် 'တဝတ' အစီအစဉ်ဖြင့် ငပုတော ဆိပ်ကမ်းကို ၁၈ ရက်နေ့ နံနက် ၈:၃၀ နာရီ၌ ရောက်ရှိသွားသည်။ ငပုတောလူထုနှင့် တွေ့ဆုံရေးကိစ္စတွင် ငပုတော 'မဝတ' က ဖြတ်သန်းခြင်းမပြုလမ်းပေါ်မတက်ရ၊ အဖွဲ့ချုပ်ရုံးထံသို့ အဖွဲ့ဝင်များမှအပ မဝင်ရ စသည်ဖြင့် ဟန့်တားပါသည်။ ငပုတော အမျိုးသားဒီမိုကရေစီအဖွဲ့ချုပ်ရုံး၌ ယခုကဲ့သို့ ဆွေးနွေးပါသည်။

မေးကြတာကတော့ အဖွဲ့ချုပ်ထဲမှာဝင်နေတဲ့ တပ်မှူးဟောင်းကြီးတွေကို ဘယ်အတိုင်းအတာအထိ စိတ်ချလို့ ရမလဲဆိုတာ မေးပါတယ်။ ဒါလည်း မေးစရာ ဖြစ်ပါတယ်။ ဘာဖြစ်လို့လဲဆိုတော့ အရင် ၂၆နှစ်အတွင်းမှာ တပ်မတော်က အာဏာသိမ်းပြီးတဲ့အခါကျတော့ တိုင်းပြည်မှာ မဖြစ်သင့်၊ မဖြစ်ထိုက်တဲ့ကိစ္စတွေ အမျိုးမျိုးဖြစ်ခဲ့တယ်။ အဲဒီတော့ ပြည်သူလူထုက သံသယ ရှိနေတယ်။ တပ်မှူးဟောင်းကြီးတွေဟာ အဖွဲ့ချုပ်ထဲမှာပါဝင်ပြီး နောင် အဖွဲ့ချုပ်ကများ ဒီမိုကရေစီအစိုးရ ဆောက်တည်တဲ့အခါကျရင် ဒီ တပ်မှူးဟောင်းကြီးတွေက အရင်တပ်မတော်ရဲ့ ပုံစံအတိုင်း လုပ်မှာလားဆိုပြီး သံသယရှိနေတာ ကျမ နားလည်ပါတယ်။ တပ်မှူးဟောင်းကြီးဆိုတာ အဓိကကတော့ ဦးတင်ဦးပေါလေ။ ကျမတို့အဖွဲ့ချုပ်ရဲ့ ၂၀၀၅ အငြိမ်းစား ဗိုလ်ချုပ်ကြီး ဦးတင်ဦး ဖြစ်ပါတယ်။ အငြိမ်းစားဗိုလ်ချုပ်ကြီး ဦးတင်ဦးနဲ့ ပတ်သက်ပြီး ကျမကိုယ်တိုင် သံသယ လုံးလုံး မရှိပါဘူး။ ပြည်သူလူထုကို လည်း မရှိစေချင်ပါဘူး။ တပ်မတော်သားကောင်း တယောက်ဆိုတာ ပြည်သူလူထုကို ကာကွယ်ဖို့၊ ပြည်သူလူထု အကျိုးဆောင်ဖို့ ဖြစ်ပါတယ်။

ဖေဖေဟာ ဗမာ့တပ်မတော်ကို တည်ထောင်ခဲ့စဉ်အခါက ပြည်သူ့ တပ်မတော်ဆိုပြီး တည်ထောင်ခဲ့တာ ဖြစ်ပါတယ်။ တပ်မတော်ဟာ ပြည်သူ့ကို ကာကွယ်ဖို့၊ ပြည်သူ့ကို စောင့်ရှောက်ဖို့၊ တိုင်းပြည်ရဲ့ဂုဏ်သိက္ခာကို ထိန်းသိမ်းဖို့ဆိုပြီး တည်ထောင်ခဲ့တာ ဖြစ်ပါတယ်။ အဲဒီထဲမှာ တပ်မတော်သားကောင်း များဟာ ဖေဖေဖြစ်စေချင်သလို သူတို့လည်း ကြိုးစားခဲ့ပါတယ်။ ကျမ အမြင်ကတော့ ဒီမိုကရေစီလှုပ်ရှားမှုထဲ ပါဝင်နေတဲ့ တပ်မှူးဟောင်းများဟာ တပ်မတော်သားကောင်းများ ဖြစ်ပါတယ်။ ဒါကြောင့်လည်း စောစောစီးစီး အလုပ်ပြုတ်တာပေါ့။ ကျမအနေနဲ့ကတော့ ဒီတပ်မတော်သားဟောင်းများကို စိတ်ချစေချင်တယ်။ ဦးတင်ဦးဟာ ပြည်သူ့ရဲ့အကျိုးကို ထမ်းဆောင်ချင်ပါတယ်။ တိုင်းပြည်ကောင်းစားရေးကို လိုလားပါတယ်။ ဦးတင်ဦးအပြင် အခြားတပ်မှူးဟောင်းကြီးများကလည်း ထိုနည်းလည်းကောင်းပဲ။ အခုထိုင်နေတဲ့ ဦးကြည်မောင်ဆိုတာလည်း အရင်တုန်းက ဗိုလ်မှူးကြီးဟောင်း ဦးကြည်မောင်၊ ဧရာဝတီတိုင်း တိုင်းမှူးဖြစ်ခဲ့ပါတယ်။ အရင်တုန်းက တပ်မတော်ထဲမှာပါခဲ့တဲ့

တပ်မတော်ရဲ့ ဂုဏ်သိက္ခာကို စောင့်ရှောက်ချင်တဲ့ တပ်မှူးဟောင်းကြီးများ ဖြစ်ပါတယ်။

အခုတပ်မတော်နဲ့ ပတ်သက်လို့လည်း ကျမ တခုပြောချင်ပါတယ်။ ကျမက အရင်တုန်းက တပ်မှူးဟောင်းကြီးတွေက အင်မတန် ကောင်းပါတယ် ဆိုတော့ အခုတပ်မတော်ကို စော်ကားနေတဲ့ သဘောထားနဲ့ ပြောနေတာ မဟုတ်ပါဘူး။ ဒီတပ်မတော်ဟာ ဖေဖေတည်ထောင်ခဲ့တဲ့ တပ်မတော်မို့လို့ ကျမက အင်မတန်မှ ကောင်းစားစေချင်တယ်။ ဒီတပ်မတော်ကို ဂုဏ်သိက္ခာနဲ့ ပြည့်စုံစေချင်တယ်။ ပြည်သူလူထုရဲ့ တပ်မတော် ဖြစ်စေချင်တယ်။ ပြည်သူ လူထုနဲ့ လက်တွဲပြီးတော့ တိုင်းပြည်အကျိုးဆောင်တဲ့ တပ်မတော် ဖြစ်စေချင် တယ်။ အဲဒီတော့ ကျမမှာ တပ်မတော်ဟာ တနေ့နေ့တော့ ဒီအတိုင်းပဲ ဖြစ်ရမယ်ဆိုတဲ့ စိတ်ထားရှိပါတယ်။ လူတိုင်းလူတိုင်းလည်း ဒီလိုပဲ စိတ်ထားစေချင်တယ်။ ကျမတို့ အခု နိုင်ငံရေးလုပ်နေတယ်ဆိုတာ တချို့က ပြောတယ်။ ကျနော်တို့ ကျမတို့ နိုင်ငံရေး မလုပ်ဖူးဘူးတဲ့၊ ဘယ်လို လုပ်မှာလဲတဲ့၊ နိုင်ငံရေးဆိုတာ ဘယ်လိုလုပ်ရမှာလဲလို့ မေးတယ်။ အဲဒီတော့ ကျမ မြင်တာကတော့ နိုင်ငံရေးလုပ်တဲ့အခါ ပထမဆုံး အရေးကြီးတာကတော့ အခြေအနေကို မှန်တဲ့ကန်တဲ့အတိုင်း သုံးသပ်နိုင်ရမယ်။ ဘယ်လိုအခြေအနေ ဖြစ်နေလဲ။ ကျမတို့တိုင်းပြည်ဟာ ဘာဖြစ်လို့ အခု ဒီလိုပြဿနာတွေနဲ့ ရင်ဆိုင်နေရသလဲ၊ ဘာကြောင့် ပြည်သူလူထုဟာ အရင်တုန်းက စနစ်ကို နာကျည်းသွားသလဲ၊ ဒါတွေကို ကျမတို့ သုံးသပ်ဖို့ လိုပါတယ်။

ငပုတောကမ်းမှရွာခါနီးတွင် ဒေါ်အောင်ဆန်းစုကြည်တို့ မော်တော်ပေါ်မှ လွင့်နေသော နဂါးနီသီချင်းကို 'မဝတ'က ကမ်းနား၌ ကြိုတင်အသင့်ပြင်ထားသော လှေအသီးသီးပေါ်မှ နေ၍ အသံချဲ့စက်ပေါင်းများစွာဖြင့် ခေတ်ပေါ်စတူဒီယို တေးသံစုံ သံပြိုင်ဖွင့်ပြီး တုန်ပြန်ခဲ့ ပါသည်။ ထို့နောက်ငပုတောလူထုကို မော်တော်ပေါ်မှနေ၍ပင် ယခုကဲ့သို့နှုတ်ဆက်ပါသည်။

အခုလို နှုတ်ဆက်တာ အများကြီး ကျေးဇူးတင်ပါတယ်။ ငပုတော မြို့နယ်က ပြည်သူလူထုအပေါင်း ကျန်းကျန်းမာမာ ချမ်းချမ်းသာသာ ရှိကြပါစေလို့ ကျမတို့ မေတ္တာပို့ပါတယ်ရှင်။

ကြံကူးရွာ

မူလအစီအစဉ်၌ မပါသော်လည်း အကြံစက်လှေများနှင့် လာရောက်တောင်းဆိုသည့် အတွက် ရေကျချိန်တွင် ကြံကူးရွာရှိရာချောင်းထဲဝင်၍ ကြံကူးမှ ပျော်မြူးစွာ ကြံဆိုနေကြသော ပြည်သူလူထုအတွက် မော်တော်ပေါ်မှပင် နှုတ်ဆက်စကားပြောပြီး မေတ္တာတုန်ပြန်ပါသည်။ ၁၈ရက်နေ့၏ နောက်ဆုံးအစီအစဉ်ဖြစ်သော ချောင်းဝတွင် ကြံတင်ရောက်ရှိနေသည့်စစ်တပ်သည် ချောင်းဝလူထုကို ကြံတင်ခြိမ်းခြောက်ထား

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပါသည်။ သက်ဆိုင်ရာများက ထုံးစံအတိုင်းဆောင်ရွက်နိုင်ခဲ့ကြ၍သာ ဒေါ်အောင်ဆန်းစုကြည် လူထုနှင့် အေးအေးချမ်းချမ်း၊ တရင်းတနှီး တွေ့ဆုံဆွေးနွေးနိုင်ခြင်းဖြစ်သည်။

အခုတိုက်ပွဲဟာ မြန်မာနိုင်ငံသူ နိုင်ငံသားအချင်းချင်း တိုက်ပွဲ သဘောမျိုးဖြစ်လို့ အင်မတန်မှ ရင်နာစရာ ကောင်းပါတယ်။ ဒါပေမယ့်လည်း ဒီမိုကရေစီအတွက် လှုပ်ရှားတယ်ဆိုတာ အမှန်တရားကို အောင်မြင်စေချင်လို့ အများအကျိုးအတွက် ဖြစ်စေချင်လို့လှုပ်ရှားတာပဲ။ ကိုယ်ကျိုးအမြတ် ထွက်ချင်လို့လည်း မဟုတ်ဘူး။ ဘယ်သူ့ကိုမှလည်း မဆုံးရှုံး မနစ်နာစေချင်ဘူး။ အဲဒီတော့ အမှန်တရားကို အောင်မြင်စေချင်တဲ့ စိတ်စေတနာသန့်သန့်နဲ့ ကျမတို့အားလုံး ဆက်လုပ်သွားဖို့ လိုပါတယ်။

ပြင်စရိန်ဖြူ

မေး။ ။ ဒီလှုပ်ရှားမှုထဲပါလို့ရှိရင် သေနတ်နဲ့ပစ်သတ်မှာတို့၊ အဖမ်းခံရမှာတို့ ကျမတို့ တချို့အမျိုးသမီးတွေဆိုရင် ကြောက်လန့်ပြီး ရဲကုန်ကြတာတို့ အများကြီး ရှိပါတယ်။ အဲဒါကြောင့် အမျိုးသမီးတိုင်း၊ အမျိုးသမီးတိုင်း ဒေါ်အောင်ဆန်းစုကြည်ပြောသလို မကြောက်မရွံ့ပဲနဲ့ တက်တက်ကြွကြွ ဒီမိုကရေစီကို အားပေးကြပါလို့ ဒေါ်အောင်ဆန်းစုကြည်ရှေ့မှာ ကျမက အခုလို တိုက်တွန်း ချင်ပါတယ်။

ဖြေ။ ။ ကြောက်နေတယ်ဆိုတာ တခါတလေ အကျင့်လည်းဖြစ်တတ်တယ်။ သိပ်ကြောက်နေရင် အကျင့်ဖြစ်သွားတယ်။ အဲဒီတော့ မကြောက်တတ်တဲ့ အကျင့်လေးတွေမွေးရမယ်။ ကြောက်တတ်တဲ့ရောဂါက ကုလို့မရလို့ရှိရင် ရောဂါနဲ့ပဲ ဆက်ပြီးအလုပ်လုပ်ရမှာပဲ။ ကျမ အမြဲပဲပြောတယ်။ တကယ်ဆိုရင် သတ္တိရှိတယ်ဆိုတာ မကြောက်တတ်တာဟာ တကယ်သတ္တိ မဟုတ်ဘူး။ ကြောက်လျက်နဲ့ ကိုယ်လုပ်သင့်လုပ်ထိုက်တာကို လုပ်တာဟာ တကယ်သတ္တိ ပဲ။ အဲဒီတော့ ဒူးတုန်တုန်နဲ့လုပ်တဲ့သူဟာ တော်တော်သတ္တိရှိတယ်လို့ ခေါ်ရမှာပဲ။

မေး။ ။ လူထုကြီးက လိုလိုချင်ချင်နဲ့ ညီညီညာညာလုပ်မှ၊ ပြီးတော့ ဒေါ်အောင်ဆန်းစုကြည်တို့လို ရှေ့ကခေါင်းဆောင်ကလည်း ကောင်းမယ်၊ နောက်က လူထုကလည်း ကောင်းမယ်၊ နင်လားငါလား ညီညီညာညာနဲ့လုပ်ရင် ဒီလွတ်လပ်ရေး ဒီမိုကရေစီ မရပဲမနေဘူး။ ရမှာပါ။ ကျနော်တို့ကလည်း အဲဒီလောက် ကြိုးစားတာပဲ။ အဲဒီတော့ ဒေါ်အောင်ဆန်းစုကြည်တို့လည်း ရှေ့ကနေ ကြိုးစားပါလို့၊ ရှေ့ကလည်းကြိုးစား၊ နောက်ကလည်း ကြိုးစားမယ်။ ရှေ့ကတော့ မပျော့ပါနဲ့။ ကျနော်တို့ နောက်က အမြဲကြိုးစားမယ်။

ဖြေ။ ။ ကြိုးစားပါမယ်။ ပျော့လည်း မပျော့ပါဘူး။ ပျော့ရင် ကျမ စရာဝတီတိုင်း ဘယ်ထွက်ခဲ့ပါ့မလဲ။

ကျောက်ချောင်းရွာ

ကျောက်ချောင်းမှအပြန်တွင်မှ ဟိုင်းကြီးသို့ဝင်မည့် အစီအစဉ်ကြောင့် ဗမာ့လွတ်လပ်ရေးတိုက်ပွဲများအကြောင်းပြောလျှင် ချန်ထား၍မရသည့် ဟိုင်းကြီးကျွန်းကိုကျော်ဖြတ် ခဲ့ပြီး ကျောက်ချောင်းရွာကို ဦးတည်ထွက်ခွာခဲ့ကြပါသည်။ ကျောက်ချောင်းရွာ၌ ပြီးခဲ့သည့်ရက်က စစ်တပ်က သေနတ်ပစ်ဖောက် ခြောက်လုန့်နေခဲ့ကြောင်း သတင်းကြီးထွားပါသည်။ ကျောက်ချောင်း 'မဝတ'၏ စစ်ချီသီချင်းသံများ၊ ကျောက်ချောင်း လူထု၏ ထောက်ခံကြိုဆိုသံများနှင့်အတူ ကျောက်ချောင်း လယ်ကန်သင်းရိုးများကို ဖြတ်ကျော်ခဲ့ကြပါသည်။ အောက်ပါမိန့်ခွန်းကို ဒေါ်အောင်ဆန်းစုကြည် ကျောက်ချောင်း အမျိုးသား ဒီမိုကရေစီအဖွဲ့ချုပ်ရုံး၌ ပြောကြားနေစဉ်တွင် စစ်ကားပေါ်မှ အသံချဲ့စက်ဖြင့် အမိန့်အမှတ် ၂/၈၈ကို ကြေညာ၍တမျိုး၊ စစ်သီချင်းများ ကျယ်ကျယ်လောင်လောင်ဖွင့်၍တပုံ နှောင့်ယှက်ကြပါသည်။

စိတ်ဝမ်းမကွဲပဲနဲ့ ညီရင်းအကိုလို သွေးစည်းရမယ်။ ဒီလို အစိုးရနဲ့ ပြည်သူလူထုကြားမှာ သွေးစည်းမှု တိုင်းပြည်တပြည်ဟာ တိုးတက်နိုင်မှာ ဖြစ်ပါတယ်။ တတိုင်းပြည်လုံး တိုးတက်ဖို့၊ ပြည်တောင်စုကြီး တည်တံ့ခိုင်မြဲဖို့၊ ပြည်သူပြည်သားများ စိတ်ချမ်းသာဖို့ဆိုတာ တိုင်းပြည်ထဲမှာ အဓိက အစုကြီး သုံးစုဖြစ်တဲ့ ပြည်သူပြည်သားတွေရယ်၊ တပ်မတော်ရယ်၊ အစိုးရရယ် ဆိုတာ စည်းစည်းလုံးလုံး ဖြစ်ရမယ်။ အခုဆိုလို့ရှိရင် ခဏခဏပြောတယ်။ ကျမတို့ အဖွဲ့ကို တချို့က စောင်းပြီးတော့ပြောတယ်။ တချို့ကလည်း တဲ့တိုးပဲ စွပ်စွဲတယ်။ အဖွဲ့ချုပ်ကြီးက တပ်မတော်နဲ့ပြည်သူကြားထဲမှာ စိတ်ဝမ်းကွဲအောင် လုပ်တယ်တဲ့။ ဒါ လုံးလုံး မမှန်ပါဘူး။

တပ်မတော်ဟာ ကျမအဖေ တည်ထောင်ခဲ့တဲ့ တပ်မတော်ပါ။ ဖေဖေ တည်ထောင်ခဲ့တဲ့ တပ်မတော်ကိုပြိုကွဲမှာ ကျမ လုံးလုံး မလိုချင်ပါဘူး။ ကျမ ဖြစ်စေချင်တာကတော့ ဖေဖေတည်ထောင်ခဲ့တုန်းက ရည်ရွယ်ချက်အတိုင်း ပြည်သူလူထု အားကိုးနိုင်ရာ၊ ကိုးကွယ်နိုင်ရာ၊ လဲလျောင်းနိုင်ရာ တပ်မတော် ကြီး ဖြစ်စေချင်တယ်။ အဲဒီတော့ တပ်မတော်ဟာ ပြည်သူလူထုနဲ့ စည်းစည်းလုံးလုံးရှိမှ တိုင်းပြည်ဟာ တိုးတက်နိုင်ပါတယ်။ ဟိုးအရင် လက်ဝဲသုန္ဒရီ ဇေတိထိက ကဗျာရှိပါတယ်။ ဒီစကားကိုလည်း အများပြည်သူကသိပြီးသားပါ။ 'စစ်နည်းဗျူဟာ ဘယ်လိုသာလည်း၊ စွဲကိုင်လက်နက် ဘယ်လိုထက်လည်း ပြည်သူ့နှလုံးမသိမ်းကြီးလျှင်၊ ပြည်သူ့စွမ်းအား မကိုးစားလျှင် ခါးသွားလည်း ကြေ၊ လှလည်းခွေအံ့' တဲ့။ အဓိပ္ပာယ်ကတော့ အုပ်ချုပ်တဲ့သူများဟာ ဘယ်လောက်ပဲ အာဏာရှိရှိ၊ ဘယ်လောက်ပဲ အင်အားရှိရှိ ပြည်သူလူထုရဲ့ မေတ္တာကို မသိမ်းကြီးနိုင်လို့ရှိရင် အောင်အောင်မြင်မြင်နဲ့ မထမ်းဆောင်နိုင် ပါဘူး။ ဒါကို ကျမ လက်ခံတယ်။ ကျမ ယုံကြည်တယ်။ အဲဒီတော့ အစိုးရများ၊ တပ်မတော်များဟာ ပြည်သူလူထုရဲ့မေတ္တာကို သိမ်းကြီးနိုင်တဲ့ အဖွဲ့အစည်းများ ဖြစ်ရမယ်လို့ ကျမ ယုံကြည်ပါတယ်။ ဒီလိုအဖွဲ့အစည်းများ ဖြစ်ဖို့ ကျမတို့ ဦးတည်ပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြည်သူလူထုဟာ အခုချိန်မှာဆိုရင် အင်မတန်မှ ဒုက္ခများ၊ အန္တရာယ်များကြားကနေပြီးတော့ မိမိတို့လိုချင်တဲ့ ဒီမိုကရေစီအတွက် တိုက်ပွဲဝင်နေကြတယ်။ ဒါကလည်း နှလုံးရည်တိုက်ပွဲ ဖြစ်ပါတယ်။ ပြည်သူလူထုလက်ထဲမှာ ဘာအာဏာမှ မရှိဘူး။ ဘာလက်နက်မှ မရှိဘူး။ ရှိတာကလူတိုင်းလူတိုင်းဟာ လူ့အခွင့်အရေးကို ပြည်ပြည်ဝဝ ခံစားသင့်တယ်ဆိုတဲ့ ပြင်းထန်တဲ့ ယုံကြည်ချက်ရှိပါတယ်။ ဒီယုံကြည်ချက်လက်နက်နဲ့ ကျမတို့ဟာ တိုက်ပွဲဝင်နေတာပဲ။ လူတိုင်းလူတိုင်းဟာ မွေးလာမှ၊ အသက်တချောင်းနဲ့ လူဖြစ်လာမှ လူ့အခွင့်အရေးများ ခံစားသင့်၊ ခံစားထိုက်တယ်။ ဒီလိုခံစားသင့်ခံစားထိုက်လို့ ကျမတို့ တိုင်းပြည်ဟာ ဒီမိုကရေစီစနစ် မရမချင်း အားလုံးတိုက်ပွဲဝင်မယ် ဆိုပြီးတော့ ပြည်သူလူထုဟာ လက်ထဲမှာ လက်နက်မပါပဲနဲ့ ထွက်လာတာ ဖြစ်ပါတယ်။ ဒီတိုက်ပွဲဟာ မပြီးသေးပါဘူး။ တိုက်ပွဲဆိုလို့ အကြမ်းဖက်တဲ့သဘောမျိုးနဲ့ ပြောတာမဟုတ်ပါဘူး။ ရဲရဲရင့်ရင့်၊ ဇွဲသတ္တိနဲ့ လုပ်ရမယ်ဆိုတဲ့ သဘောမျိုးနဲ့ ပြောတာပါ။ စစ်တိုက်ပွဲဆိုရင် လက်နက်အင်အားနဲ့ စစ်ကွင်းပြင်ထဲကိုဆင်းပြီးတော့ ရန်သူများဟာ တယောက်နဲ့ တယောက် တိုက်ခိုက်ကြတယ်။ အခုဟာက နှလုံးရည်တိုက်ပွဲ။ နှလုံးရည်တိုက်ပွဲဆိုတာဟာ ကွင်းထဲကိုဆင်းပြီးမှ ရန်သူကိုရင်ဆိုင်ပြီး တိုက်ရတာမဟုတ်ဘူး။ တချိန်လုံးတိုက်နေရတာ။ နှလုံးရည်တိုက်ပွဲဆိုတာ ကိုယ့်နှလုံးသားထဲမှာ အမြဲပဲ တိုက်ခိုက်နေရမယ်။ ကိုယ့်နှလုံးသားထဲမှာ ကိုယ်လိုတဲ့ အောင်မြင်မှုကို မရမချင်း ရန်ကန်မယ်။ ကြိုးစားမယ်ဆိုတဲ့ အသိဟာရှိရမယ်။ ဒါဟာ နှလုံးရည်တိုက်ပွဲပဲ။ အင်မတန်မှ အခဲယဉ်းဆုံး တိုက်ပွဲလည်းဖြစ်တယ်။ အောင်မြင်လို့ရှိရင်လည်း အအောင်မြင်ဆုံး တိုက်ပွဲလည်း ဖြစ်တယ်။ နေ့ရောညရော တိုက်နေရတဲ့ တိုက်ပွဲပဲ။ နှလုံးရည်တိုက်ပွဲဝင်တဲ့ သူများဆိုတာ တချိန်လုံးပဲ ကိုယ့်နှလုံးသားထဲမှာ တိုက်ပွဲအောင်မြင်ရေးအတွက် ဘယ်လိုလုပ်ရမလဲဆိုတာ စွဲမြဲမြဲထားရမှာပဲ။

အဓိကကတော့ ကျမတို့ ပြည်သူလူထုများဟာ ညီညွတ်ရမယ်။ ညီညွတ်မှုမရှိပဲနဲ့ ကျမတို့ ဘယ်လိုမှ မအောင်မြင်နိုင်ဘူး။ စောစောက ပြောတဲ့အတိုင်းပဲ။ ကျမတို့ဟာ လက်ထဲမှာ ဘာလက်နက်မှ ရှိတာမဟုတ်ပါဘူး။ လိုလည်း မလိုချင်ပါဘူး။ လက်နက်ကိုင် တိုက်ပွဲထဲလည်း ကျမတို့ မဝင်ချင်ပါဘူး။ ဒီတော့ ကျမတို့ရဲ့အင်အားဟာ ပြည်သူလူထုရဲ့ ညီညွတ်မှုအင်အားပဲ။ ပြည်သူလူထုရဲ့ ညီညွတ်မှုအင်အားကို အားကိုးတယ်။ ပြည်သူလူထုရဲ့ ဉာဏဗလကို အားကိုးတယ်။ ဉာဏ်နဲ့၊ ညီညွတ်မှုနဲ့၊ စည်းကမ်းနဲ့ ကျမတို့ ချီတက်သွားဖို့ဖြစ်တယ်။ အဲဒီတော့ လူတိုင်းလူတိုင်းဟာ ဝိုင်းပြီးတော့ ကူညီကြပါ။ ထောက်ခံကြပါ။ ပံ့ပိုးကြပါလို့ ကျမ မေတ္တာရပ်ခံချင်ပါတယ်။

ဒီတိုက်ပွဲတွေကြားထဲမှာ နေရာလူတာလေးတွေ ရှိတယ်။ တယောက်နဲ့ တယောက် မနာလိုတာတွေရှိတယ်။ ဒါဟာ မဖြစ်သင့်ပါဘူး။ မနာလိုစရာ မလိုဘူး။ ကျမတို့စီက တယောက်တော်ရင် အားလုံးက ပိုပြီးတော့တော်အောင် ဝိုင်းပြီးတော့ ပံ့ပိုးပေးရမယ်။ ဒါမှ အားလုံးအတွက် အကျိုးဖြစ်မှာပဲ။

မတော်တဲ့လူတွေရှိရင်လည်း တော်တဲ့လူတွေက လက်တွဲပြီးတော့ ခေါ်သွားရမယ်။ နောက်ပြီးတော့ နေရာလူတယ်ဆိုတာ ဒီမိုကရေစီစနစ်အောက်မှာဆိုရင် နေရာလူဖို့ မလိုဘူး။ ကိုယ့်အရည်အချင်းကို အများသဘောကျမှ တင်မြှောက်နိုင်တာ ဖြစ်တယ်။ အဲဒီတော့ ဒီမိုကရေစီစနစ်မှာ နေရာယူဖို့ထက် နေရာပေးဖို့က အရေးကြီးပါတယ်။ ရသင့်ရထိုက်တဲ့သူကို ပေးရမယ်။ မရသင့်မရထိုက်တဲ့သူကို မပေးရဘူး။ အဲဒီတော့ နေရာပေးဖို့ဆိုတာ အင်မတန် အရေးကြီးတယ်။

အခု ကျမတို့အဖွဲ့ချုပ်ထဲမှာ ဆိုလိုရှိရင်လည်း ကျေးဇူးနဲ့ ရွပ်ကွက် ညီလာခံတွေ စပါတော့မယ်။ အဲဒီ ညီလာခံတွေကျရင် ကျမတို့ ကိုယ်စားလှယ်တွေ ရွေးထုတ်ရမယ်။ ဒီမိုကရေစီ နည်းကျကျနဲ့ ရွေးထုတ်မှာ ဖြစ်ပါတယ်။ ဒီညီလာခံတွေနဲ့ ပက်သက်လို့ ညွှန်ကြားချက်တွေလည်း ကျမတို့ များမကြာမီ ဗဟိုကနေ ပို့လိုက်ပါမယ်။ ဒီကိုယ်စားလှယ်တွေ ရွေးတဲ့အခါ ကျရင် အကျင့်စာရိတ္တကောင်းတဲ့ ကိုယ်စားလှယ်တွေကို ရွေးပါလို့ ကျမ မေတ္တာရပ်ခံချင်ပါတယ်။ ကျမတို့ဟာ အကျင့်စာရိတ္တကောင်းတဲ့ သူတွေကို ရွေးထုတ်လိုက်ခြင်းဖြစ် တဆင့်နဲ့တဆင့် ကျမတို့အဖွဲ့ချုပ်ထဲမှာ အကျင့်စာရိတ္တ ကောင်းပြီးတော့ ဉာဏ်ပညာရှိတဲ့ ခေါင်းဆောင်တွေ ပေါ်လာပါလိမ့်မယ်။ အကျင့်စာရိတ္တ မကောင်းပဲနဲ့ အရည်အချင်း ရှိတဲ့သူတော့ မရွေးကြပါနဲ့လို့ ကျမ တောင်းပန်ချင်ပါတယ်။ အကျင့်စာရိတ္တက ဆိုးပြီးတော့ အင်မတန်မှ လုပ်တတ်ကိုင်တတ်သူများဟာ အများအတွက် အန္တရာယ်အများကြီး ဖြစ်နိုင်ပါတယ်။ ဒီတော့ အဓိကက အကျင့်စာရိတ္တပဲ။ လူကောင်းတယောက်ဟာ အလုပ်ကို လုပ်တတ်အောင်လို့ ကျမတို့သင်နိုင်တယ်။ လူဆိုးတယောက်ကို အလုပ်သင်ပေးမယ်ဆိုလို့ရှိရင် အားလုံးအတွက် အန္တရာယ် ဖြစ်နိုင်ပါတယ်။ ဒီတော့ ရပ်ကွက်ညီလာခံတွေကနေစပြီးတော့ နောင် ကျမတို့လိုချင်တဲ့ ခေါင်းဆောင်မျိုးကို ဦးတည်ပြီးတော့ အကျင့်စာရိတ္တ ကောင်းကောင်းနဲ့ ဉာဏ်ပညာရှိရှိ ပုဂ္ဂိုလ်များကို ရွေးကြပါ။ အသက်ကို သိပ်ပြီးတော့ မကြည့်ပါနဲ့။ လူကြီး၊ လူငယ်ကြားထဲမှာလည်း စိတ်ဝမ်းမကွဲကြပါနဲ့။

သာပေါင်းမြို့

ထို့နောက် ဟိုင်းကြီးကျေးရွာမှလူထုကို သွားရောက်နှုတ်ဆက်ပါသည်။ သာပေါင်း အဝင်၌ စစ်တပ်သည် လမ်းများပိတ်ဆို့ထားပြီး စစ်သိချင်းများ အသံကုန်ဖွင့်ကာ စည်းရုံးရေးစရီးပျက်ပြားအောင် ပြုလုပ်ပါသည်။ သာပေါင်းမြို့ မြို့နယ်စည်းရုံးရေး အဖွဲ့ အမျိုးသား ဒီမိုကရေစီအဖွဲ့ချုပ်ရုံး၌ အဖွဲ့ချုပ်ဝင်များနှင့် ယခုကဲ့သို့ ဆွေးနွေးပါသည်။

သာပေါင်းမြို့နယ်က အမျိုးသား ဒီမိုကရေစီ အဖွဲ့ချုပ်ဝင်များက ကျမတို့ကို လှိုက်လှိုက်လဲ့လဲ့ ကြိုဆိုတာ အများကြီး ကျေးဇူးတင်တယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အစီအစဉ်တွေကလည်း အင်မတန်မှ ကောင်းလွန်းတဲ့အတွက်လည်း ကျေးဇူးတင်ပါတယ်။ ကျမတို့သဘောလည်းဝင်လာရော ကျမတို့ကို အောင်တပ်မတော်ကြီးနဲ့ ကြိုဆိုလိုက်တော့ နမိတ် အင်မတန်ကောင်းတယ်ဆိုပြီးတော့ အားတက်သွားပါတယ်။ သူတို့ကြိုဆိုတဲ့အတိုင်းပဲ ကျမတို့ရဲ့ ဒီမိုကရေစီအဖွဲ့ချုပ်ကြီးဟာ ဒီမိုကရေစီ အောင်တပ်မတော်ကြီး ဖြစ်မှာပဲလို့ ကျမ ယုံကြည်ပါတယ်။ ဒီအပေါ်မှာ ထပ်ဆင့်ပြီးတော့ ကျမ ငယ်ငယ်ကတည်းကကြိုက်တဲ့ သီချင်းတွေကိုမှ ရွေးပြီးဖွင့်တာ ကျမ သိပ်ပြီးတော့ ကျေးဇူးတင်ပါတယ်။ အဲဒီတော့ အမျိုးသားဒီမိုကရေစီအဖွဲ့ချုပ်က ဒီလောက်တောင်မှ ပီပီပြင်ပြင် အစီအစဉ်တွေ လုပ်နိုင်လို့ရရင် အောင်မြင်မှုဟာ မုချမြန်မြန်ရရမယ်လို့ ကျမ ယုံကြည်ပါတယ်။ ကျမတို့အဖွဲ့ချုပ်ဝင်တွေက အင်မတန်မှ လုပ်ရည်ကိုင်ရည် ရှိတယ်။ ဇွဲသတ္တိရှိတယ်။ လုံ့လဝီရိယ ရှိတယ်ဆိုတာ ကျမ ဧရာဝတီခရီးလားမကွက်ကွက်ကွင်းကွင်း မြင်ရပါတယ်။ အဲဒါကြောင့်မို့ ကျမ ဧရာဝတီတိုင်းက အဖွဲ့ဝင်တွေကို အများကြီး ချီးကျူးပါတယ်။ ဂုဏ်ယူပါတယ်။ နောင်လည်း ဒီလိုပဲ ဆက်ပြီးတော့ လုပ်သွားကြပါလို့ မေတ္တာရပ်ခံချင်ပါတယ်။

မေး။ ■ ပါတီစုံရွေးကောက်ပွဲဆိုတာ ပါတီစုံဖြစ်ပြီးတော့၊ အဖွဲ့အစည်းတွေများပြီးတော့ ဟိုပါတီ၊ ဒီပါတီ၊ နောက် လူမျိုးစုံကလည်း ပါတီတွေဖွဲ့ပြီးတော့ ဖြစ်လာလို့ရရင် သူတို့ရလာလို့ရရင် သူတို့ကို သီးခြားနယ်မြေတွေပေးရတာနဲ့ တိုင်းပြည် ပြိုကွဲမှာလို့ ပြောနေကြပါတယ်။ နောက်တချက်ကတော့ ဒေါ်အောင်ဆန်းစုကြည်ဟာ မြန်မာပြည်မှာမွေးပြီးတော့ နိုင်ငံခြားမှာနေပြီးတော့ နိုင်ငံခြားသား ဖြစ်နေပါတယ်။ သူ့ယောက်ျားဟာ နိုင်ငံခြားသားပါ။ အဲဒီတော့ သူ့အဖွဲ့များနိုင်ရင် နိုင်ငံခြားသားတွေလာပြီး အုပ်ချုပ်သွားမှာလားဆိုပြီး မေးနေကြပါတယ်။ ဒါကို ရှင်းပြပေးပါ။
ဖြေ။ ■ ပါတီတွေ သိပ် ပြီးများနေတဲ့ကိစ္စကို သိပ်ပြီးတော့ စိုးရိမ်မှုမရှိပါနဲ့။ ဘာဖြစ်လို့လဲဆိုတော့ အခုပါတီတွေဟာ ၁၈၀ ကျော်ရှိနေပြီ။ ဒါပေမဲ့ ဒီ ၁၈၀ ကျော် ပါတီတိုင်းဟာလည်း ရွေးကောက်ပွဲကို ဝင်မှာမဟုတ်ပါဘူး။ နောက်ပြီးတော့လည်း တကယ်ဆိုလို့ရရင် ပါတီတွေ ဘယ်လောက်များများ ပြည်သူလူထု ထောက်ခံတဲ့ပါတီများသာ နိုင်မှာပါ။ အများပြည်သူထောက်ခံတဲ့ ပါတီများသာ နိုင်မှာပါ။ တပါတီစနစ်အောက်မှာ ကျမတို့ ဘယ်လောက်တောင်မှ ခံထားရသလဲဆိုတော့ ပါတီတွေများလေ ကောင်းလေလားလို့တောင် စဉ်းစားစရာဖြစ်နေပါတယ်။ အဲဒီတော့ ဒါအတွက်တော့ စိုးရိမ်ပူပန်မှုမရှိပါနဲ့။ ကျမရဲ့ ကိုယ်ရေးကိုယ်တာ ကိစ္စတွေနဲ့ ပတ်သက်လို့တော့ ကျမဟာ မွေးကတည်းက မြန်မာနိုင်ငံသား ဖြစ်တယ်။ အခုလည်း မြန်မာနိုင်ငံသားပါ။ တခါမှ ကျမရဲ့နိုင်ငံသားကို စွန့်လွှတ်ဖို့ မစဉ်းစားခဲ့ဘူး။ နောင်လည်း စွန့်လွှတ်ဖို့ မစဉ်းစားပါဘူး။ ကျမရဲ့ခင်ပွန်းဟာ နိုင်ငံခြားသားဖြစ်လို့ နိုင်ငံခြားသားတွေက မြန်မာပြည်မှာ အုပ်စိုးမယ်ဆိုတာကတော့ ကျမခင်ပွန်းခင်များ ကျမလုပ်ရာ ခံနေရလို့ သနားစရာ ကောင်းနေပါတယ်။ အခုလည်း သူက လက်ခံပါတယ်။ ကိုယ့်တိုင်းပြည်အတွက် လုပ်တာဟာ အင်မတန် မြင့်မြတ်တယ်။ အဲဒီတော့

ဒီမိုကရေစီလှုပ်ရှားမှုထဲမှာ ကျောင်းသားလူငယ်တွေကနေ စပြီးတော့ ပါဝင်ခဲ့တယ်။ ဒီလောက်တောင်မှ ကျောင်းသားလူငယ်များက သတ္တိနဲ့ မိမိတို့ အသက်တွေကို စတေးပြီးတော့ စခွဲတဲ့လှုပ်ရှားမှုကို အောင်မြင်သည့်တိုင် ဆက်ပြီးတော့လုပ်သွားဖို့ ကျမတို့မှာ တာဝန်ရှိပါတယ်။

* * *

ကျမတို့ အခု ဒီမိုကရေစီ လှုပ်ရှားမှုထဲပါဝင်လာတာဟာ အာဏာလိုချင်လို့ ပါဝင်လာကြတာ မဟုတ်ဘူး။ တာဝန်ကို ထမ်းဆောင်ချင်လို့ ပါဝင်လာကြတာပဲ။

* * *

မတရားတဲ့ကိစ္စကိုလုပ်ဖို့ ကြောက်ရမယ်။
မမှန်တဲ့ကိစ္စကိုလုပ်ဖို့ ကြောက်ရမယ်။
လောကမှာ ကြောက်ဖို့ဆိုတာ ဒီနှစ်ခုပဲရှိပါတယ်။

* * *

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အစီအစဉ်တွေကလည်း အင်မတန်မှ ကောင်းလွန်းတဲ့အတွက်လည်း ကျေးဇူးတင်ပါတယ်။ ကျမတို့သင်္ဘောလည်းဝင်လာရော ကျမတို့ကို အောင်တပ်မတော်ကြီးနဲ့ ကြိုဆိုလိုက်တော့ နမိတ် အင်မတန်ကောင်းတယ်ဆိုပြီးတော့ အားတက်သွားပါတယ်။ သူတို့ကြိုဆိုတဲ့အတိုင်းပဲ ကျမတို့ရဲ့ ဒီမိုကရေစီအဖွဲ့ချုပ်ကြီးဟာ ဒီမိုကရေစီ အောင်တပ်မတော်ကြီး ဖြစ်မှာပဲလို့ ကျမ ယုံကြည်ပါတယ်။ ဒီအပေါ်မှာ ထပ်ဆင့်ပြီးတော့ ကျမ ငယ်ငယ်ကတည်းကကြိုက်တဲ့ သီချင်းတွေကိုမှ ရွေးပြီးဖွင့်တာ ကျမ သိပ်ပြီးတော့ ကျေးဇူးတင်ပါတယ်။ အဲ့ဒီတော့ အမျိုးသားဒီမိုကရေစီအဖွဲ့ချုပ်က ဒီလောက်တောင်မှ ပီပီပြင်ပြင် အစီအစဉ်တွေ လုပ်နိုင်လို့ရှိရင် အောင်မြင်မှုဟာ မုချမြန်မြန်ရမယ်လို့ ကျမ ယုံကြည်ပါတယ်။ ကျမတို့အဖွဲ့ချုပ်ဝင်တွေက အင်မတန်မှ လုပ်ရည်ကိုင်ရည် ရှိတယ်။ ဇွဲသတ္တိရှိတယ်။ လုံ့လဝီရိယ ရှိတယ်ဆိုတာ ကျမ ဧရာဝတီခရီးလာမကွက်ကွက်ကွင်းကွင်း မြင်ရပါတယ်။ အဲ့ဒါကြောင့်မို့ ကျမ ဧရာဝတီတိုင်းက အဖွဲ့ဝင်တွေကို အများကြီး ချီးကျူးပါတယ်။ ဂုဏ်ယူပါတယ်။ နောင်လည်း ဒီလိုပဲ ဆက်ပြီးတော့ လုပ်သွားကြပါလို့ မေတ္တာရပ်ခံချင်ပါတယ်။

မေး။ ။ ပါတီစုံရွေးကောက်ပွဲဆိုတာ ပါတီစုံဖြစ်ပြီးတော့၊ အဖွဲ့အစည်းတွေများပြီးတော့ ဟိုပါတီ၊ ဒီပါတီ၊ နောက် လူမျိုးစုံကလည်း ပါတီတွေဖွဲ့ပြီးတော့ ဖြစ်လာလို့ရှိရင် သူတို့ရလာလို့ရှိရင် သူတို့ကို သီးခြားနယ်မြေတွေပေးရတာနဲ့ တိုင်းပြည် ပြိုကွဲမှာလို့ ပြောနေကြပါတယ်။ နောက်တချက်ကတော့ ဒေါ်အောင်ဆန်းစုကြည်ဟာ မြန်မာပြည်မှာမွေးပြီးတော့ နိုင်ငံခြားမှာနေပြီးတော့ နိုင်ငံခြားသား ဖြစ်နေပါတယ်။ သူ့ယောက်ျားဟာ နိုင်ငံခြားသားပါ။ အဲ့ဒီတော့ သူ့အဖွဲ့များနိုင်ရင် နိုင်ငံခြားသားတွေလာပြီး အုပ်ချုပ်သွားမှာလားဆိုပြီး မေးနေကြပါတယ်။ ဒါကို ရှင်းပြပေးပါ။

ဖြေ။ ။ ပါတီတွေ သိပ် ပြီးများနေတဲ့ကိစ္စကို သိပ်ပြီးတော့ စိုးရိမ်မှုမရှိပါနဲ့။ ဘာဖြစ်လို့လဲဆိုတော့ အခုပါတီတွေဟာ ၁၈၀ ကျော်ရှိနေပြီ။ ဒါပေမဲ့ ဒီ ၁၈၀ ကျော် ပါတီတိုင်းဟာလည်း ရွေးကောက်ပွဲကို ဝင်မှာမဟုတ်ပါဘူး။ နောက်ပြီးတော့လည်း တကယ်ဆိုလို့ရှိရင် ပါတီတွေ ဘယ်လောက်များများ ပြည်သူလူထု ထောက်ခံတဲ့ပါတီများသာ နိုင်မှာပါ။ အများပြည်သူထောက်ခံတဲ့ ပါတီများသာ နိုင်မှာပါ။ တပါတီစနစ်အောက်မှာ ကျမတို့ ဘယ်လောက်တောင်မှ ခံထားရသလဲဆိုတော့ ပါတီတွေများလေ ကောင်းလေလားလို့တောင် စဉ်းစားစရာဖြစ်နေပါတယ်။ အဲ့ဒီတော့ ဒါအတွက်တော့ စိုးရိမ်ပူပန်မှုမရှိပါနဲ့။ ကျမရဲ့ ကိုယ်ရေးကိုယ်တာ ကိစ္စတွေနဲ့ ပတ်သက်လို့တော့ ကျမဟာ မွေးကတည်းက မြန်မာနိုင်ငံသား ဖြစ်တယ်။ အခုလည်း မြန်မာနိုင်ငံသားပါ။ တခါမှ ကျမရဲ့နိုင်ငံသားကို စွန့်လွှတ်ဖို့ မစဉ်းစားခဲ့ဘူး။ နောင်လည်း စွန့်လွှတ်ဖို့ မစဉ်းစားပါဘူး။ ကျမရဲ့ခင်ပွန်းဟာ နိုင်ငံခြားသားဖြစ်လို့ နိုင်ငံခြားသားတွေက မြန်မာပြည်မှာ အုပ်စိုးမယ်ဆိုတာကတော့ ကျမခင်ပွန်းခင်များ ကျမလုပ်ရာ ခံနေရလို့ သနားစရာ ကောင်းနေပါတယ်။ အခုလည်း သူက လက်ခံပါတယ်။ ကိုယ့်တိုင်းပြည်အတွက် လုပ်တာဟာ အင်မတန် မြင့်မြတ်တယ်။ အဲ့ဒီတော့

* * *

ကျမတို့ အခု ဒီမိုကရေစီ လှုပ်ရှားမှုထဲပါဝင်လာတာဟာ အာဏာလိုချင်လို့ ပါဝင်လာကြတာ မဟုတ်ဘူး။ တာဝန်ကို ထမ်းဆောင်ချင်လို့ ပါဝင်လာကြတာပဲ။

* * *

မတရားတဲ့ကိစ္စကိုလုပ်ဖို့ ကြောက်ရမယ်။
မမှန်တဲ့ကိစ္စကိုလုပ်ဖို့ ကြောက်ရမယ်။
လောကမှာ ကြောက်ဖို့ဆိုတာ ဒီနှစ်ခုပဲရှိပါတယ်။

* * *

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ဖေဖေတည်ထောင်ခဲ့တဲ့ တပ်မတော်ကို ပြည်သူ့တပ်မတော်ကြီး
ဖြစ်စေချင်တယ်။ ပြည်သူ့နောက်ကနေပြီး ပြည်သူ့ကို အကာအကွယ်ပေးမယ့်
တပ်မတော်၊ ပြည်သူ့ကို စောင့်ရှောက်ပေးမယ့်
တပ်မတော် ဖြစ်စေချင်ပါတယ်။

* * *

ကျည်ထိုး

နောက်ကအဖွဲ့တွေ ရပ်ထားဖို့ တောင်းပန်ပါတယ်။

နောက်ကအဖွဲ့တွေ ရပ်ထားဖို့ တောင်းပန်ပါတယ်။

နောက်ကအဖွဲ့တွေ တက်ဖို့အတွက် ကျနော်တို့မှာ

အမိန့်ပေးထားတာ မရှိပါဘူး။

မိမိရဲ့နေရာဌာနကို ပြန်လည်ချီတက်ဖို့ မေတ္တာရပ်ခံပါတယ်။

အဲဒီ ရှေ့ကချီတက်လာတဲ့သူ ခဏ ရပ်ထားပါ။

ရပ်ထားပါ။

ရပ်ထားပါ။

ရပ်ထားဖို့ တောင်းပန်နေပါတယ်။

မဝတ တပ်ကြပ်တန်း

* * *

ဒီမိုကရေစီ လှုပ်ရှားမှုဆိုတာ ပြည်သူ့လူထုကို အားကိုးပြီးလုပ်ရတဲ့လှုပ်ရှားမှုပါ။

ဘယ် အဖွဲ့အစည်းရဲ့ ကောင်းကျိုးအတွက်လည်း မဟုတ်ဘူး။

လူတစ်စုရဲ့ ကောင်းကျိုး အတွက်လည်း မဟုတ်ဘူး။

လူတယောက်ရဲ့ ကောင်းကျိုးအတွက်လည်း မဟုတ်ဘူး။

အများပြည်သူ ကောင်းကျိုးအတွက် လှုပ်ရှားနေတဲ့ လှုပ်ရှားမှုကြီးဖြစ်ပါတယ်။

သတ္တိရှိရှိနဲ့ ကိုယ်လိုချင်တဲ့ ပန်းတိုင်ကိုရောက်သည့်အထိ

အားလုံးဆက်ပြီးတော့ ချီတက်သွားနိုင်ပါစေလို့

* * *

ကျမဟာ ကျမရဲ့မိသားစုကို စွန့်လွှတ်ပြီးတော့ လုပ်ရပါမယ်ဆိုတာလည်း သူ
လက်ခံပါတယ်တဲ့။

ခြိမ်းခြောက်မှုမျိုးစုံကြားမှ အားမာန်အပြည့်နှင့် လာရောက်ကြိုဆို ထောက်ခံ အားပေး
သည် လူထုကို သာပေါင်းမြို့ အမျိုးသားဒီမိုကရေစီအဖွဲ့ချုပ်ရုံးမှ ပြန်အထွက်တွင်
ရုံးရှေ့ ယခုကဲ့သို့ နှုတ်ဆက်စကား ပြောကြားပါသည်။

ကျမတို့ကို လာပြီးတော့ကြိုဆိုတဲ့ ပြည်သူ့လူထုကြီးကို အများကြီး
ကျေးဇူးတင်ပါတယ်။ အားလုံး ကျန်းကျန်းမာမာ ချမ်းချမ်းသာသာနဲ့ လူ့အခွင့်
အရေးများ ပြည့်ပြည့်ဝဝ မြန်မြန်ခံစားနိုင်ကြပါစေလို့ ကျမတို့ ဆုတောင်း
မေတ္တာပို့ပါတယ်။

* * *

ပုသိမ်မြို့

ဟိုင်းကြီးမှအပြန် ပုသိမ်သို့ပြန်အောင် မှန်စက်ရုံအနီး၌ ပိန္နဲနှင့် ပန်းလောင်း
ရေယာဉ်များကို တွေ့ရသဖြင့် ပုသိမ်တွင် မည်သို့ဖြစ်နေသည်ဆိုသည်ကို စဉ်းစားစရာ
ဖြစ်ရပါသည်။ ပုသိမ်မရောက်မီ အကြိုစက်လှေများနှင့် တာဝန်ကျေခံကြသော
ဧရာဝတီစည်းရုံးရေး တာဝန်ခံများသည် ယခုအချိန်တွင် ရောက်လာသင့်ပြီဖြစ်သည်။
ယခင်ကကဲ့သို့ ကြိုတင်သတင်းများနှင့် ကြိုတင်ညှိနှိုင်းစဉ်းစားပြီး မည်သို့
ဆက်လုပ်မည်ဆိုသည်ကို ဆုံးဖြတ်နိုင်ကြရန် ပုသိမ်တွင်နေရစ်ခဲ့သော ဧရာဝတီ
ရဲဘော်များသည် ရောက်သင့်ချိန်၌ ရောက်မလာပါချေ။ ကမ်းနားမှ တယောက်စ၊
နှစ်ယောက်စရှိသော လူထုကို မောင်းထုတ်နေသည့် စစ်လှေငယ်လေးများ၊ ပိန္နဲနှင့်
ပန်းလောင်းဆီမှ ရံဖန်ရံခါ လွင့်ပြန်လာသော စစ်ချီတေးများကြောင့် ယခုတခေါက်
ပုသိမ်အဝင်တွင် အရင်တခေါက်ကထက် ပိုပြီးသတိရှိကြရန် ဒေါ်အောင်ဆန်းစုကြည်
နှင့်အဖွဲ့က ဆုံးဖြတ်ကြပါသည်။ ယခုတခေါက် ဧရာဝတီမြို့တော် ပုသိမ်အဝင်
ပြည်တော်ဝင်ခန်းကား အုံမခန်း ပြောင်းလဲခဲ့ရပါပြီ။ နေ့မထွက်ရအမိန့်ကို မြန်မာ
ပြည်တဝှမ်း ဧရာဝတီတိုင်း တတိုင်းထဲ၌ ထုတ်ပြန်ခဲ့သည်ဟု ဆိုရမည်ဖြစ်သည်။
ပုသိမ်ကမ်းသို့တက်တက်ချင်း တိုင်းစည်းရုံးရေးတာဝန်ခံ ဒေါက်တာသက်မင်း ဖမ်းဆီး
ခံရပြီး ပုသိမ်၌ကျန်ရစ်ခဲ့သော စည်းရုံးရေးတာဝန်ခံ ၁၃ ယောက်လည်း ဖမ်းဆီးခြင်း
ခံကြရပါသည်။ ထို့အပြင် နေ့မထွက်ရအမိန့်နှင့် အိမ်ပြုတင်းပေါက်က ခေါင်းပြုရုံ
နှင့် ပစ်သတ်မည်ဟု ခြိမ်းခြောက်မှုများလည်း ရှိနေပါသည်။ ဒေါ်အောင်ဆန်းစုကြည်
နှင့်အဖွဲ့၏ ရှေ့စရိုးများကို ထွက်ခွာခွင့်မပြုပဲ ပုသိမ်မှ ကားအားလုံးကိုလည်း
ဈေးကားအဖြစ်ယူသုံးပြီး ကားငှားမရအောင် ကြံဆောင်ထားပါသည်။ ထို့ကြောင့်
ဒေါ်အောင်ဆန်းစုကြည်က ပုသိမ်၌ပင် ရက်ရှည်နေပြီး စည်းရုံးရေး၊ လေ့လာရေးများ
လုပ်သွားမည်ဟုဆိုကာ၊ ဆုံးဖြတ်ခဲ့သည်အတိုင်း ဇန်နဝါရီလ ၂၁ ရက်နေ့ နံနက်တွင်
ဝေဠုဝန် ကျောင်းတိုက်ရှိရာသွားရန် တိုင်းရုံးမှ ထွက်ပါသည်။ သို့သော်
လက်နက်ကိုင်တပ်သားများက ကားနှင့်ပင်ဖြစ်စေ ခြေလျင်နှင့်ပင်ဖြစ်စေ မသွားရဟု
အဆင့်ဆင့် တားမြစ်ပြန်ပါသည်။ ဒေါ်အောင်ဆန်းစုကြည်က အကျဉ်းသားမှလွဲ၍
သွားချင်ရာကို သွားပိုင်ခွင့်ရှိသည်ဟုဆိုကာ လုံခြုံစွာသွားချင်ရာကိုဖောက်ထွက်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ဆက်လျှောက်တော့မှပင် ကားနှင့်သွားခွင့်ပြုခဲ့ပါသည်။ မြန်မာလူထုသည် ဘုရားပရိသတ်အတွင်း ဖိနှိပ်စီးခြင်းကို လုံးဝသည်းမခံနိုင်သဖြင့် ဘကြီးတော်ဘုရားလက်ထက် သံအမတ် မေဂျာဘားနှင့်တကြိမ်၊ ပဲခူး၌ ဘုရင်ခံ ဆရာကျန်နယ်ဂရက်ဒေါက်နှင့်တခါ ဖိနှိပ်ပြဿနာများ ဖြစ်ခဲ့ကြရသည့်သာဓကများ ရှိပါသည်။ ယခု မဟာဝေါတီစေတီဝင်း အတွင်း စခန်းချနေသည့် 'ရဝတ' (၈) နယ်မြေ၏ ဘုရားရှင်ပြင်တော်ပေါ်က စစ်ဖိနှိပ်၊ စစ်သေနတ်များကို မည်ကဲ့သို့ သဘောထားရမည်နည်း။ ဤကဲ့သို့ ဧရာဝတီတိုင်း တိုင်းမှူး၏ ဥပဒေမဲ့ ခြိမ်းခြောက်၊ ဖိနှိပ်မှုများကြားမှ ဒီမိုကရေစီရေးအတွက် တက်တက်ကြွကြွ လှုပ်ရှားနေကြသော လူထုအား ကျေးဇူးတင်၊ အားပေးစကားနှင့် ဒီမိုကရေစီရေးရာများကို ပုသိမ်မြို့ဒုတိယအကြိမ် ခရီးစဉ်၌ ယခုကဲ့သို့ ပြောကြားပါသည်။

ဒီခရီးကိုလာလိုက်တော့ ပြည်သူလူထုတွေ ဒီမိုကရေစီလှုပ်ရှားမှုထဲမှာ ဘယ်လိုပါဝင်နေရတယ်ဆိုတာ ကျမတို့ မျက်မြင်ကိုယ်တွေ့ ဖြစ်သွားပါတယ်။ ဒါကြောင့်မို့လို့လည်း ဒီ ဧရာဝတီတိုင်းက အမျိုးသားဒီမိုကရေစီ အဖွဲ့ချုပ်ဝင်တွေကို ကျမတို့ အများကြီး ဂုဏ်ယူပါတယ်။ ကျေးဇူးလည်း တင်ပါတယ်။ ကျမတို့ဟာ အခုလို လက်ညှိတက်ညှိနဲ့၊ ဇွဲသတ္တိနဲ့၊ လုံ့လ ဝီရိယနဲ့ ဆက်ပြီးတော့ လုပ်သွားတဲ့အတွက်ကြောင့် အခုလို စည်းဝေးဖို့တောင် အခွင့်အရေး ရတယ်ဆိုတာကို အားလုံးလည်း သဘောပေါက်စေချင်ပါတယ်။ ကျမတို့ အဖွဲ့ချုပ်အနေနဲ့ မှားတဲ့ကိစ္စကို ဘာမှမလုပ်ပါဘူး။ မှန်တဲ့အတိုင်းပဲ လုပ်သွားတာပါ။ ဥပဒေဘောင်အတွင်းကပဲ တရားမျှတတ ဖြစ်စေချင်ပါတယ်။ ကျမတို့အနေနဲ့ ဘယ်အဖွဲ့အစည်းကိုမှလည်း မတိုက်ခိုက်ချင်ပါဘူး။ ဘယ်အဖွဲ့အစည်းကိုမှလည်း မပုတ်ခတ်ချင်ပါဘူး။ ပြည်သူလူထုတွေရဲ့ ရသင့်ရထိုက်တဲ့ လူ့အခွင့်အရေးတွေကို ကာကွယ်ချင်တာ တခုပါပဲ။ ဒီဟာ ကျမတို့ လုပ်တဲ့ကိစ္စအဝဝမှာ ပြည်သူလူထုတွေရဲ့ လူ့အခွင့်အရေးတွေကို ကာကွယ်သွားရမယ်ဆိုတဲ့ စိတ်ထားနဲ့ ကျမတို့လုပ်တာ ဖြစ်ပါတယ်။ အဲဒီဟာကို အားလုံးက ဝိုင်းပြီးတော့ ကာကွယ်ပေးဖို့ လိုပါတယ်။ လူ့အခွင့်အရေးဆိုတာ လူတိုင်းလူတိုင်းနဲ့ဆိုင်တဲ့ ကိစ္စမို့လို့ အဖွဲ့အစည်းတခုတည်းကလည်း လုပ်လို့မရဘူး။ အဖွဲ့အစည်းအများကလည်း လုပ်လို့မရဘူး။ ပြည်သူလူထုအများက ဝိုင်းပြီးတော့ပါမှ ဒီလူ့အခွင့်အရေးတွေကို ကျမတို့ ကာကွယ်နိုင်မှာ ဖြစ်ပါတယ်။

လူ့အခွင့်အရေးဆိုတာ ကျမ စောစောက ပြောတဲ့အတိုင်းပဲ လူတိုင်းရဲ့ အခွင့်အရေးပါ။ ကျမတို့ကို အတိုက်အခံလုပ်နေတဲ့ လူတွေရဲ့ အခွင့်အရေးတောင်မှ ပါပါတယ်။ ကျမတို့ကို အတိုက်အခံလုပ်နေတဲ့ လူတွေပင်လျှင် လူ့အခွင့်အရေးကို ပြည့်ပြည့်ဝဝ ခံစားထိုက်ပါတယ်။ ဒီတော့ သူများကို အန္တရာယ်မပြုဘူး၊ မဟုတ်မမှန်တာ ဘာမှ မလုပ်ဘူးဆိုလို့ရုံဆိုရင် မိမိတို့လည်း အန္တရာယ် မကျရောက်ရဘူး။ မိမိတို့ကိုလည်း ဘယ်သူမှ မဟုတ်တာ၊ မမှန်တာ မလုပ်ရပါဘူး။ ဒီအတိုင်းပဲ ကျမတို့က ဆောင်ရွက်ချင်ပါတယ်။

အခုဆိုလို့ရှိရင် ခဏခဏ ပြောနေတဲ့ကိစ္စဟာ ကျမတို့ အဖွဲ့ချုပ်ဟာ တပ်မတော်နဲ့ပြည်သူကြားမှာ စိတ်ဝမ်းကွဲအောင်လို့ လုပ်နေတယ်။ တပ်မတော်ကို ပြိုကွဲအောင်လို့ ကြိုးစားတယ်လို့ ပြောကြပါတယ်။ ဒီဟာဟာ လုံးလုံး မမှန်ပါဘူး။ ကျမအနေနဲ့ ဖေဖေတည်ထောင်ခဲ့တဲ့ တပ်မတော်ကို ပြည်သူ့တပ်မတော်ကြီး ဖြစ်စေချင်တယ်။ ပြည်သူ့နောက်ကနေပြီး ပြည်သူ့ကို အကာအကွယ်ပေးမယ့် တပ်မတော်၊ ပြည်သူ့ကို စောင့်ရှောက်ပေးမယ့် တပ်မတော် ဖြစ်စေချင်ပါတယ်။ တပ်မတော်ကိုလည်း လုံးလုံးမပြိုကွဲစေချင်ဘူး။ တပ်မတော်ရဲ့ အပြုအမူတချို့ကို ကျမတို့မကြိုက်တာ-မကြိုက်တာသတ်သတ်။ တပ်မတော်အနေနဲ့ မဏ္ဍိုင်သဖွယ်ဖြစ်စေချင်တဲ့ စိတ်စေတနာဟာ သတ်သတ်ပဲ။ ဒါကို အားလုံးကလည်း နားလည်ဖို့လိုတယ်။ တပ်မတော်သားတွေအားလုံးလည်း နားလည်ဖို့လိုပါတယ်။ ဒါ ကျမတို့ အဖွဲ့ချုပ်အနေနဲ့ တပ်မတော်ကိုလည်း အန္တရာယ်မပြုချင်ဘူး။ မပြုချင်ဘူးဆိုတာ တပ်မတော်ဟာ ခိုင်ခိုင်ခန့်ခန့် ရှိမှ တိုင်းပြည်ဟာလည်း ခိုင်ခိုင်ခန့်ခန့် ရှိနိုင်မယ်ဆိုတာ ကျမတို့အားလုံး နားလည်ပါတယ်။ အဲဒီတော့ ကျမတို့က တပ်မတော် ပြိုကွဲအောင်လုပ်တယ်။ တပ်မတော်နဲ့ပြည်သူကြားမှာ စိတ်ဝမ်းကွဲအောင် လုပ်တယ်ဆိုတာဟာ သက်သက် ကျမတို့အဖွဲ့အစည်းကို တိုက်ခိုက်တာပဲဆိုတာ ကျမ ရှင်းရှင်းလင်းလင်း ပြောချင်ပါတယ်။ မဟုတ်မမှန်တဲ့စကား လုံးလုံးမပါဘူး။

အဲဒီတော့ ကျမတို့ပြည်သူလူထုများဟာ ကိုယ့်ရဲ့ လူ့အခွင့်အရေးများကို ကာကွယ်ချင်လို့ စောင့်ရှောက်ချင်လို့ ဒီတိုက်ပွဲကြီးထဲမှာ ပါဝင်နေတာကို အမျိုးမျိုး ပုတ်ခတ်ပြီး ပြောတဲ့သူများဟာ လူထုကို လူ့အခွင့်အရေးများ မခံစားစေချင်လို့ပြောတာလားလို့ စဉ်းစားစရာ ဖြစ်လာပါတယ်။ ဒါကြောင့်မို့လို့ ကျမတို့ဟာ ဒီလို အတိုက်အခံလုပ်တဲ့ သူများကို ခုခံရမယ်။ ကျမတို့ရဲ့ ပြည်သူလူထုကို ကာကွယ်ရမယ်။ အဖွဲ့ချုပ်အနေနဲ့ ရှေ့တန်းကနေပြီးတော့ ကာကွယ်စေချင်ပါတယ်။

ဧရာဝတီတိုင်းက ဆိုလို့ရှိရင် အခု ကျမ စည်းရုံးရေးခရီး ထွက်လာကတည်းက အဖွဲ့ချုပ်ဝင်များ၊ စည်းရုံးရေး တာဝန်ခံများ၊ တိုင်းတာဝန်ခံများကို ဖမ်းတာဟာ ၁၉ ယောက်ရှိသွားပါပြီ။ တပတ်အတွင်းမှာ ၁၉ ဦး ဖမ်းလိုက်ပါတယ်။ ဒီ ဖမ်းတဲ့ကိစ္စဟာလည်း ဘာမှ ဥပဒေမဲ့ လုပ်ခဲ့လို့ မဟုတ်ဘူး။ ပြည်သူလူထုဖက်က ရပ်တည်ခဲ့လို့။ ဒါမှမဟုတ် ပြည်သူလူထုက ကျမတို့ကို လှိုက်လှိုက်လှဲလှဲ ကြိုဆိုခဲ့လို့ဆိုပြီးတော့ ဖမ်းတဲ့ကိစ္စတွေ ဖြစ်ပါတယ်။ ဒါကြောင့်မို့လို့ ကျမကို ဒီနေ့ မွန်းမလွဲခင်လေးက နိုင်ငံခြားသတင်းထောက်တယောက် ဖုံးဆက်ပြီးမေးတဲ့အခါကျတော့ ကျမ ပွင့်ပွင့်လင်းလင်းပဲ ပြောလိုက်တယ်။ ဗိုလ်မှူးချုပ်မြင့်အောင် လုပ်နေတဲ့ပုံနဲ့ ဧရာဝတီတိုင်းမှာ လွတ်လပ်ပြီးတော့ တရားမျှတတဲ့ ရွေးကောက်ပွဲတွေ မဖြစ်နိုင်ဘူး။ အဲဒီတော့ နိုင်ငံတော် ငြိမ်ဝပ်ပိပြားမှု တည်ဆောက်ရေးအဖွဲ့ရက တကယ်စစ်မှန်တဲ့စေတနာနဲ့ လွတ်လပ်ပြီးတော့ တရားမျှတတဲ့ ရွေးကောက်ပွဲတွေ ဖြစ်စေချင်တယ်ဆိုလို့ရှိရင် ဗိုလ်မှူးချုပ်မြင့်အောင် လုပ်ပုံလုပ်နည်းတွေကို နှာစေးနေလို့ မဖြစ်ဘူး။ လစ်လျူရှုနေလို့ မဖြစ်ဘူး။ အရေးယူသင့်ပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ကျမဟာ လူတယောက်ကို နံမည်တပ်ပြီးတော့ ဒီလိုတိုက်ခိုက်ပြီးတော့ မပြောချင်ပါဘူး။ ဒါပေမယ့် ဧရာဝတီတိုင်းမှာ လုပ်ပုံကိုင်ပုံတွေက တရားလွန်လွန်းလို့ ပြောရတာ ဖြစ်ပါတယ်။ ဒါကြောင့်မို့လို့ နိုင်ငံတော် ငြိမ်ဝပ်ပိပြားမှု တည်ဆောက်ရေးအဖွဲ့ရဟာ စစ်မှန်တဲ့စေတနာ ပြည်သူလူထု အပေါ်မှာ ရှိတယ်ဆိုရင် မိုလ်မူးချုပ်မြင့်အောင်လို တိုင်းမူးမျိုးကိုတော့ အရေးယူရမှာပဲ။

ခရီးလမ်း တလျှောက်လုံးမှာ လုံခြုံရေး၊ ငြိမ်ဝပ်ပိပြားရေးဆိုတဲ့ ဆင်ခြေတွေပြပြီးတော့ ပြည်သူလူထုကို အမျိုးမျိုး ခြိမ်းခြောက်နေတယ်။ ဟန့်တားနေတယ်ဆိုတာ ကျမတို့ တွေ့ခဲ့ရပါတယ်။ ဒါတွေကို ကျမတို့ လက်မခံနိုင်ပါဘူး။ ကလေးလူငယ်များက ကျမကို လက်ပြလိုက်လို့၊ လက်ခုပ်တီးလိုက်လို့ ရိုက်တယ်။ နက်တယ်ဆိုတာဟာ ငြိမ်ဝပ်ပိပြားရေးနဲ့ ဘာမှ မဆိုင်ဘူး။ လုံခြုံရေးနဲ့လည်း ဘာမှမဆိုင်ဘူး။ ကျမတို့ အဖွဲ့ချုပ်ကို မထောက်ခံစေချင်လို့ သက်သက်လုပ်တဲ့ အပြုအမူတွေပဲ ဖြစ်ပါတယ်။ ဒီလိုအပြုအမူတွေ နောက်မဖြစ်နိုင်ဖို့ ကျမတို့အားလုံး ကာကွယ်ရမယ်။ အားလုံးကနေပြီးတော့ ဒီလိုမတရားတဲ့ ကိစ္စတွေကိုမခံဘူး။ ခုခံမယ်။ တိုက်ခိုက် မယ်။ တယောက်နဲ့တယောက် အကာအကွယ်ပေးမယ်ဆိုတဲ့ စိတ်ထားတွေ ထားဖို့လိုပါတယ်။ ဒါမှ ကျမတို့ ဆက်ပြီးတော့ ဒီမိုကရေစီနိုင်ငံ တည်ထောင် နိုင်မှာပါ။

ဒီမိုကရေစီနိုင်ငံတခု တည်ထောင်ဖို့ဆိုတာဟာ မလွယ်ပါဘူး။ ပြည်သူလူထုအုပ်ချုပ်ရေး ဖြစ်လာနိုင်ဖို့ဆိုတာဟာ မလွယ်ပါဘူး။ မလွယ်တာ ကတော့ ကျမတို့ တိုင်းပြည်မှာဆိုလို့ရုံရင် အကြောင်းနှစ်ခုရှိတယ်။ တကြောင်း ကတော့ တပါတီစနစ် ၂၆နှစ်လုံးလုံး ရှိခဲ့တဲ့တိုင်းပြည်တခုမှာ ဒီမိုကရေစီစနစ် ထူထောင်ဖို့ဆိုတော့ တပါတီ အာဏာရှင်စနစ်ကို ထောက်ခံခဲ့တဲ့လူတွေ၊ တပါတီ အာဏာရှင်စနစ်အောက်မှာ ချမ်းသာကြွယ်ဝခဲ့တဲ့လူတွေက အတိုက်အခံပြုပါတယ်။ ဒုတိယအချက်ကတော့ ပြည်သူလူထုရဲ့ အုပ်ချုပ်မှု ဆိုတော့ အများပြည်သူရဲ့ သဘောတူညီချက်ကို ယူရတယ်။ အများပြည်သူရဲ့ သဘောတူညီချက်ကို ယူတယ်ဆိုတာ မလွယ်ပါဘူး။ အဲဒီတော့ ဒီမိုကရေစီစနစ်မှာလည်း အန္တရာယ်တွေရှိတာပဲ။ အန္တရာယ်တွေ မရှိဘူးလို့ ကျမ မပြောပါဘူး။ ဒါပေမယ့် ဒီအန္တရာယ်တွေကို ကျမတို့ ရင်ဆိုင်ရဲတယ်။ ဘာဖြစ်လို့လဲဆိုတော့ ဒီမိုကရေစီစနစ် အောင်မြင်အောင်လုပ်နိုင်ရင် တိုင်းပြည် အတွက် အများကြီး တိုးတက်မှုရှိမယ်။ တိုင်းပြည်အတွက် အများကြီး အကျိုးရှိမယ်ဆိုတာ ကျမတို့ယုံကြည်လို့ ဒီမိုကရေစီမှာ ပေါ်လာနိုင်မယ့် အန္တရာယ်တွေကို ကျမတို့ လက်ခံတယ်။ ကျမတို့ ရင်ဆိုင်မယ်။ ဒီအန္တရာယ် တွေကို ကျော်လွှားသွားမယ်။

ဒီမိုကရေစီအောက်မှာ အန္တရာယ်တွေကို ကျော်လွှားဖို့၊ ဖယ်ရှားဖို့ ဆိုတာဟာ ပြည်သူလူထုက အများကြီး သဘောထားကြီးဖို့လိုတယ်။ တယောက်အပေါ်မှာတယောက် စေတနာရှိဖို့လိုတယ်။ ဒီမိုကရေစီရဲ့ အဓိက အန္တရာယ်ကတော့ အချင်းချင်း အပြိုင်အဆိုင် လုပ်နေမယ်။ အချင်းချင်း

မနာလို ဖြစ်နေမယ်။ တယောက်တိုးတက်တာကို တယောက်က မနာလို မရွံ့ဆိတ် ဖြစ်နေမယ်ဆိုရင် ဒီမိုကရေစီစနစ်ဟာ အောင်မြင်သင့်သလောက် အောင်မြင်မှာ မဟုတ်ပါဘူး။ အဲဒီတော့ ကျမတို့ ပြည်သူလူထုအားလုံးဟာ အများအကျိုးဆောင်မှ ကိုယ့်အကျိုး အောင်နိုင်တယ်ဆိုတဲ့ထုံးကို အမြဲ နှလုံးသွင်းထားဖို့ လိုပါတယ်။ ဒီမိုကရေစီစနစ်အောက်မှာဆိုလို့ရုံရင် နေရာ မလုပ်နဲ့ နေရာပေးတယ်ဆိုတာပဲ ဖြစ်ရမယ်။ ရသင့်ရထိုက်တဲ့သူတွေကို နေရာ ပေးရမယ်။ အများအကျိုးဆောင်နိုင်မယ့်သူတွေကို ကျမတို့က မြှောက်တင်ပေး ရမယ်။ ကိုယ်ကနေပြီးတော့ ကိုယ်နေရာရရေးအတွက်၊ ကိုယ်ရာထူးရရေး အတွက် ကိုယ်ချမ်းသာနိုင်ရေး အတွက်ဆိုပြီး နေရာလုတာတွေဟာ လုံးလုံး မဖြစ်စေရဘူး။

ဒီမိုကရေစီစနစ် အောက်မှာဆိုရင် အစိုးရလုပ်သူများဟာ မိမိနဲ့နေရာမှာ လည်း မဟုတ်ပါဘူး။ ဒီမိုကရေစီ စနစ်အောက်မှာဆိုရင် ပြည်သူလူထုအကြိုက် မလုပ်နိုင်တဲ့ အစိုးရများဟာ ဒုက္ခရောက်စမြဲပါပဲ။ ဒါတော့ ဒီမိုကရေစီစနစ် အောက်တင် မဟုတ်ဘူး။ ဘယ်စနစ်အောက်မှာမဆို ပြည်သူလူထုဆန္ဒကို မဖြည့်စွမ်းနိုင်တဲ့ အစိုးရများဟာ တနေ့မဟုတ်တနေ့တော့ ဒုက္ခရောက်ရတာပဲ။ ဒါပေမဲ့ ဒီမိုကရေစီစနစ် အောက်မှာဆိုရင် ပြည်သူလူထု မကြိုက်တဲ့အစိုးရကို ဥပဒေဘောင်အတွင်းကနေ ရွေးကောက်ပွဲနည်းနဲ့ မြန်မြန်ဆန်ဆန် ဖြုတ်ချ လိုက်နိုင်တယ်။ ဒါကြောင့် ဒီမိုကရေစီစနစ်အောက်မှာ ပြည်သူလူထုမှာ တာဝန်အများကြီး ရှိပါတယ်။ ဒီတာဝန်ကို ကျေပွန်အောင် အားလုံးက ထမ်းဆောင်ကြပါလို့ ကျမ မေတ္တာရပ်ခံ ချင်ပါတယ်။ ဒီတခါတော့ ကျမ ဒီလောက်တိုတိုပဲ ပြောချင်ပါတယ်။ ဘာဖြစ်လို့လဲဆိုတော့ ဒီရပ်ကွက်က စည်းရုံးရေးအခြေအနေလေးတွေကို ဆွေးနွေးချင်လို့ ဖြစ်ပါတယ်။ နိဂုံးချုပ် အားဖြင့်တော့ အားလုံးက ညီညီညွတ်ညွတ်၊ စည်းကမ်းရှိရှိ၊ ဇွဲသတ္တိနဲ့ ချီတက်သွားကြပါလို့ ကျမ မေတ္တာရပ်ခံချင်ပါတယ်။



၂၂ရက်နေ့၌ ခါတော်မှီကျောင်းတိုက်၊ ရာမညနယ်မြေ အဖွဲ့ချုပ်ရုံး၊ ဒီမိုကရေစီ လူမှုဝန်းကျင်သစ် တည်ဆောက်ရေးပါတီ၊ ရတနာအုဋ်ကျောင်းနှင့် လူ့ဘောင်သစ် ဒီမိုကရက်တစ်ပါတီရုံးများကိုလည်း သွားရောက်နိုင်ခဲ့ပါသည်။ ၂၂ရက်နေ့ ညနေပိုင်း တွင် ပုသိမ်တဖက်ကမ်း သဘောကျင်းရပ်ကွက်သို့သွားရန် မော်တော်ငှားမရခဲ့သည့် အတွက် အချိန်ကြန့်ကြာရပါသည်။ မော်တော်အဆင်ပြေ၍ တဖက်ကမ်း ရောက်သောအခါ ဒေါ်အောင်ဆန်းစုကြည်ကို ကြိုဆိုရန် ခွင့်ပြုချက်မရသေးသည့် အတွက် သိမ်းထားရသောဆိုင်းဘုတ်၌ 'လှိုက်လှဲစွာကြိုဆိုပါ၏'ဆိုသည့် စာသားရေး ပြီး လှည်းနံဘေးကပ်ချည်ရန် စီစဉ်ခဲ့ပါသည်။ ထိုအခါ လမ်းများဖွံ့ထွေးအောင် ရေဖြန်းကြစဉ်ကတည်းက ပြိုင်ပြိုင်ခွဲခွဲသည့် ရေတပ်ခိုလ်သည် စီစဉ်နေကြသော စည်းရုံးရေးတာဝန်ခံများကို ရိုက်နှက်၊ ဆဲဆိုပြီးနောက် ဆိုင်းဘုတ်ကိုပျက်ဆီး စေပါသည်။ ထို့နောက် စည်းရုံးရေးတာဝန်ခံနှစ်ယောက်ကို ဖမ်းဆီးသွားခဲ့ပြီး ကျန်စည်းရုံးရေးတာဝန်ခံများမှာလည်း နားအုံကွဲသွား၊ ဒူးများ၊ လက်များပြဲနှင့်

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

ဒဏ်ရာအနာတရ ဖြစ်ကျန်ခဲ့ကြပါသည်။ ဤကိစ္စနှင့်ပတ်သက်ပြီး သင်္ဘောကျွန်း ရပ်ကွက် အမျိုးသားဒီမိုကရေစီအဖွဲ့ချုပ်ရုံး၌ ဒေါ်အောင်ဆန်းစုကြည်က ယခုကဲ့သို့ သုံးသပ်တင်ပြခဲ့ပါသည်။

ဒီအပြုအမူဟာ နိုင်ငံတော် ငြိမ်ဝပ်ပိပြားမှု တည်ဆောက်ရေးအဖွဲ့ အနေနဲ့ လစ်လျူရှုထားထိုက်တဲ့ ကိစ္စမဟုတ်ဘူးဆိုတာ ကျမတို့ ဗဟို ရောက်တဲ့အခါကျရင် တင်ပြပါမယ်။

ကျောင်းကုန်းမြို့

၂၃ရက်နေ့မနက်၌ အခြေအနေအရပ်ရပ်ကြောင့် ပုသိမ်မှ ထွက်ခွာကြပါသည်။ ကျောင်းကုန်းမြို့ ရောက်သောအခါ မနေ့ကကဲ့သို့ပင် ဖုံမထသော ကတ္တရာလမ်း တလျှောက်ကို မီးသတ်ကားနှင့် ရေဖြန်းရန်ကြံသည်ကို ကြုံရပြန်ပါသည်။ ထို့ကြောင့် အမျိုးသားဒီမိုကရေစီအဖွဲ့ချုပ်အဖွဲ့ဝင်များအနေဖြင့် ကိုယ်ကာယအားဖြင့် ခံနိုင်ရည် သတ္တိနှင့် စိတ်ဒုက္ခအားဖြင့် ခံနိုင်ရည်သတ္တိတို့ကို မွေးမြူပြီး ဒီမိုကရေစီလှုပ်ရှားမှုတွင် အောင်မြင်သည်အထိ လုပ်ဆောင်ကြရန် ကျောင်းကုန်းမြို့၌ ဇန်နဝါရီလ ၂၃ရက်နေ့၌ ယခုကဲ့သို့ ပြောကြားပါသည်။

ဒီလိုပဲ တိုင်းရင်းသား လူမျိုးစုတွေအားလုံး ဝိုင်းပြီးတော့လုပ်မှ ကျမတို့ရဲ့ ဒီမိုကရေစီလှုပ်ရှားမှု အောင်မြင်မယ်ဆိုတာ ကျမ ယုံကြည်တယ်။ ကျမတို့ သွားလေရာနေရာမှာ အထူးသဖြင့် ဧရာဝတီတိုင်းမှာ အဖွဲ့ချုပ်ထဲမှာ ကရင် တိုင်းရင်းသားများ၊ အခြားတိုင်းရင်းသားများ ပါဝင်နေတာမြင်ရတော့ ဒီလှုပ်ရှားမှု အောင်မြင်နိုင်တဲ့လက္ခဏာ အများကြီးရိတယ်ဆိုတာ ကျမ မြင်ရပါတယ်။ ဒီတိုင်းရင်းသားအချင်းချင်း ညီညီညွတ်ညွတ်နဲ့ သဘောတူညီဖို့ အများကြီး လိုပါတယ်။ ဒီလှုပ်ရှားမှုမှာလိုတဲ့ သတ္တိမျိုးဟာ အင်္ဂလိပ်စကားနဲ့ ဆိုရင်တော့ သတ္တိကို physical courage နဲ့ moral courage ဆိုပြီး နှစ်မျိုး ခွဲပါတယ်။ Physical courage ဆိုတာ ကိုယ်ကာယအားဖြင့် ခံနိုင်ရည်သတ္တိလို့ ခေါ်ရမှာပေါ့။ ဥပမာအားဖြင့် ရိုက်တာ၊ နက်တာ ခံနိုင်တယ်။ အနာ ခံနိုင်တယ်။ ဒါကို physical courage လို့ ခေါ်ပါတယ်။ Moral courage ဆိုတာကတော့ တိုတိုပြောရရင် စိတ်ဒုက္ခခံနိုင်တဲ့ သတ္တိပဲ။ ကျမတို့အားလုံး အများစုကြီးဟာ စိတ်ဒုက္ခခံနိုင်တဲ့သတ္တိ မွေးရမယ်။ ဒီအချိန်မှာ ကျမတို့တွေ ဟာ အများကြီး စိတ်ဒုက္ခခံနေရတယ်။ ကိုယ်အားဖြင့် ဒုက္ခခံနေရတဲ့ သူတွေလည်း ရှိတယ်။

မနေ့က ပုသိမ်ဟိုဖက်ကမ်းမှာ အဖွဲ့ချုပ်က စည်းရုံးရေးလာမှာကို ကြိုဆိုဖို့ပြင်ဆင်နေတဲ့ လူငါးယောက်ကို ထိုးလား၊ ကြိတ်လား၊ ကန်လား လုပ်တဲ့အခါကျတော့ ကိုယ်အားဖြင့်လည်း ဒုက္ခအများကြီးခံလိုက်ရတယ်။ ကျမတို့ အများဆုံးခံနေရတာကတော့ စိတ်ဒုက္ခပဲ။ ဒီစိတ်ဒုက္ခကို ရင်ဆိုင်ပြီး

တော့ ကျော်လွှားနိုင်တဲ့သတ္တိမွေးရမယ်။ ဒီသတ္တိရှိရင် ကျမတို့ အောင်မြင်နိုင် မှာပဲ။

ထောက်ရှာရွာ

ထို့နောက် မြတ်ရှင်တော် ပြည်လုံးချမ်းသာဘုရားကြီးနှင့် မိုးကောင်းစေတီတော်ကို ပူးပျော်ခဲ့ပြီးနောက် အိမ်မဲမြို့သို့ ဆက်လက်ခရီးထွက်ကြပါသည်။ ဒေါ်အောင်ဆန်း စုကြည်တို့ ခရီးထွက်စဉ် စည်းရုံးရေးလုပ်ငန်း ပျက်ပြားအောင်ပြုလုပ်ရာတွင် 'နဝတ'၊ 'မဝတ'တို့ ဟန့်တားရသည့် အကြောင်းပြချက်တစ်ခုဖြစ်သော 'နဝတ' အမိန့်အမှတ် ၂/၈၈နှင့် ပတ်သက်၍ အမျိုးသားဒီမိုကရေစီအဖွဲ့ချုပ် ထောက်ရှာရွာ၌ ဒေါ်အောင်ဆန်းစုကြည်က ယခုကဲ့သို့ ပြောကြားပါသည်။

ပြည်သူလူထုကို အမျိုးမျိုးနှောင့်ယှက်တယ်၊ ခြိမ်းခြောက်တယ်။ အဲဒါဟာ ဒီတိုင်းမှာ အင်မတန်မှ တရားလွန်တယ်။ အဲဒါကို ကျမတို့ ဗဟိုက 'နဝတ'ကို ကန့်ကွက်ထားတယ်။ ဒီတိုင်းမူးလုပ်ပုံကိုပုံဟာ မိုလ်ချုပ်ကြီး စောမောင်က တပ်မတော်ဟာ ကြားနေရမယ်ဆိုတဲ့ ညွှန်ကြားချက်နဲ့ လုံးလုံး မကိုက်ညီဘူး။ နောက်ပြီးတော့ ပါတီစုံ ရွေးကောက်ပွဲကော်မရှင်မှာ မှတ်ပုံ တင်ပြီးသားပါတီတွေ ရသင့်ရထိုက်တဲ့ အခွင့်အရေးတွေကို ပိတ်ပင်နေသလို ဖြစ်နေတယ်။ ဒါဟာ ကျမတို့ ဒီလိုပဲ ကြည့်နေလို့ မဖြစ်ဘူး။ ကျမတို့ ကန့်ကွက်မယ်။ တခြားပါတီတွေကလည်း ဝိုင်းပြီးတော့ ကန့်ကွက်ပါ။ စည်းရုံးရေးခရီး တလျှောက်လုံးမှာ လုပ်နေတာတွေဟာ သက်သက် အဖွဲ့ချုပ် စည်းရုံးရေးလုပ်ငန်းပျက်စီးအောင်၊ အဖွဲ့ချုပ်ကို လူထုက မထောက်ခံအောင် လုပ်တာပဲ။ ဒါဟာ တပ်မတော် 'ကြား'နေမယ်ဆိုတဲ့စကားနဲ့ လုံးလုံး မကိုက်ညီဘူး။

သူတို့က ၂/၈၈ကို အမြဲပြောတယ်။ လူငါးယောက်ထက် ပိုပြီး မစုရဘူးတဲ့။ ကျမတို့ ထောက်ပြချင်တာက ဥပဒေတခုကိုလုပ်တဲ့အခါ ထိန်းသိမ်းတဲ့ အာဏာပိုင်အဖွဲ့အစည်းများဟာ ဥပဒေရဲ့ ရည်ရွယ်ချက်၊ အနှစ်သာရကို ပထမ ထားပြီး ကြည့်ရမယ်။ စာသားက အရေးကြီးတာ မဟုတ်ဘူး။ ဥပဒေထဲမှာ ငါးယောက်ထက်ပိုပြီး မစုရဘူးဆိုပေမယ့် ဒီဥပဒေထုတ်ထားတာဟာ ရုံးရင်းဆန်ခတ် မဖြစ်အောင်လို့၊ အကြမ်းဖက်မှုများ မဖြစ်အောင်လို့၊ ရုံးရင်းဆန်ခတ် မဖြစ်ဘူးဆိုရင် လူငါးသိန်းပဲစုနေ၊ စုနေ။ ဘာမှ ဒီဥပဒေအရ အရေးယူစရာ မလိုဘူး။ တကယ်ပဲ ပြည်သူလူထုနဲ့ တိုင်းပြည်ရဲ့အကျိုးကို လိုလားတဲ့ အာဏာပိုင်အဖွဲ့အစည်းများဟာ ရုံးရင်း ဆန်ခတ် မဖြစ်ဘူးဆိုရင် အရေးယူစရာ မလိုဘူး။ လူတယောက်တည်း သွားပြီး သောင်းကျန်းနေတယ်ဆိုရင်လည်း တယောက်တည်း ဖြစ်ပေမယ့်လည်း အရေး ယူရမှာပဲ။ ဒါဟာ အပြုအမူပေါ်မှာ တည်တာပေါ့။ ဘယ်လောက် ငြိမ်းငြိမ်းချမ်းချမ်း လုပ်လဲအပေါ်မှာ တည်တာပေါ့။ အခုဟာက ၂/၈၈ကို

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ဆင်ခြေအနေနဲ့ ပေးပြီးတော့ ကျမတို့အဖွဲ့ကို ထောက်ခံတဲ့သူတွေကို လိုက်ဆွဲနေတယ်။ နောက်ပြီးတော့ လက်ခုပ်တီးတဲ့ ကလေးတွေကို ပါးရိုက် တာတို့၊ ခေါင်းထွက်ပြီး ကြည့်တဲ့သူတွေကို သေနတ်နဲ့ပစ်မယ်ဆိုပြီး ပြောတာတို့။ ဒါတွေဟာ မဖြစ်သင့်၊ မဖြစ်ထိုက်တဲ့ ကိစ္စတွေပါ။ ဒါကြောင့် မိုလို့ ဒီဇွာမှာလည်း ဇွာသူ၊ ဇွာသားတွေကို ဘယ်လို ခြိမ်းခြောက်တယ်ဆိုတာ တိတိကျကျစာရေးပြီး တိုင်းကို တင်ပြပါ။ ဧရာဝတီတိုင်းက အဖြစ်အပျက် တွေကိုတော့ အင်မတန်မှ ပြင်းပြင်းထန်ထန် ကန့်ကွက်ရမယ်။ ကျမတို့တင် မကဘူး။ တခြားနိုင်ငံရေးအဖွဲ့အစည်းတွေကလည်း အင်မတန် မခံမရပ်နိုင် ဖြစ်နေတယ်။

အိမ်မဲ

အိမ်မဲသို့ရောက်သည့်အခါ၌ တိုက်ပွဲခေါ်ပါဟုမတောင်းဆိုရပဲ အိမ်မဲ 'မဝတ'က လမ်းရှင်းပြီး အသင့် ကြိုနေပါတော့သည်။ အိမ်မဲလူထုသည် အိမ်ထဲမှအိမ်ပြင် မထွက်ရဲလောက်အောင်ပင် ခြိမ်းခြောက်ခံထားရကြောင်း သိရပါသည်။ ထို့အပြင် ဒေါ်အောင်ဆန်းစုကြည်နှင့်အဖွဲ့ ဖြတ်သန်းရာလမ်းတလျှောက်၌ လုံခြုံရေးအတွက် တာဝန်ယူကြသော အဖွဲ့ချုပ်ဝင်များကို 'မဝတ'က ခေါ်သွားပြီး ဘောလုံးကွင်းထဲတွင် မိနစ်နှစ်ဆယ်ခန့် လေးဘက်ထောက်ခိုင်းပါသည်။ ပြန်လွှတ်လိုက်သည့် အခါတွင် လည်း ဒေါ်အောင်ဆန်းစုကြည်ရှိရာ အဖွဲ့ချုပ်ရုံးသို့ ဦးတည်သွားရမလားဟုဆိုကာ ရိုက်မောင်း။ ပုတ်မောင်း လုပ်ခဲ့ကြောင်း သိရပါသည်။ ယခုကဲ့သို့ ဧရာဝတီတိုင်းတွင် ဒီမိုကရေစီအခွင့်အရေးများ ဆိုးဝါးစွာ ချုပ်ချယ်ခံရမှုနှင့်ပတ်သက်ပြီး အရေးယူ ဆောင်ရွက်ရန် အဖွဲ့ချုပ်ဝင်များနှင့် အိမ်မဲမြို့၊ အမျိုးသားဒီမိုကရေစီအဖွဲ့ချုပ်ရုံး၌ ယခုကဲ့သို့ ဆွေးနွေးပါသည်။

မူလအတိုင်း စောစောမရောက်ပဲ အစီအစဉ်ပြောင်းပြီး သုံးရက်လောက် နောက်ကျသွားတာကို ခွင့်လွှတ်ပါလို့ ကျမပြောချင်ပါတယ်။ ဒီလို အစီအစဉ် ပြောင်းလိုက်ရတဲ့ အကြောင်းကတော့ ဧရာဝတီ စည်းရုံးရေးထွက်လာတဲ့အခါ ဧရာဝတီတိုင်းမှာ ရသင့်ရထိုက်တဲ့ အဖွဲ့ချုပ်ရုံးစည်းရုံးရေးကို လွတ်လွတ် လပ်လပ် လုပ်ပိုင်ခွင့် မရှိဘူးဆိုတာ မြင်ရပါတယ်။ အစကတည်းကလည်း ဧရာဝတီတိုင်းမှာ အင်မတန်မှ တင်းမာတယ်။ ဧရာဝတီတိုင်းမှာ ဒီမိုကရေစီ အခွင့်အရေးတွေကို အင်မတန်မှ အတိုက်အခံ လုပ်နေတယ်ဆိုတာ ကြားခဲ့ရ ပါတယ်။ စည်းရုံးရေးခရီးထွက်တော့မှပဲ မျက်ဝါးထင်ထင် မြင်ခဲ့ရပါတယ်။ နေရာတိုင်း၊ နေရာတိုင်းမှာ ကျမတို့ အဖွဲ့ချုပ်ဝင်များဟာ အင်မတန်မှ ကြီးစားပြီးတော့ အန္တရာယ်မျိုးစုံကို ရင်ဆိုင်ပြီးတော့ စည်းရုံးရေး လုပ်နေရ တယ်ဆိုတာ မြင်ရပါတယ်။ ဒီလိုမြင်ရတဲ့အခါကျတော့ နိုင်ငံတော် ခြိမ်းဝပ်ပိပြားမှု တည်ဆောက်ရေး အစိုးရက ပြောခဲ့တဲ့အတိုင်း လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်ဖို့ဆိုရင် ဧရာဝတီတိုင်းမှာတော့ ဒီလို ဆက်ပြီးသွားလို့ မရဘူးလို့ ကျမ ယုံကြည်ပါတယ်။ ဒါကြောင့်မိုလို့လည်း

ကျမတို့ ပုသိမ်မှာ နှစ်ရက်၊ သုံးရက် ပိုနေပြီးတော့ အခြေအနေတွေကို 'တဝတ' ကိုလည်း ကျမတို့ တင်ပြပါတယ်။ ကျမတို့ ဗဟိုကနေ 'နဝတ'ကိုလည်း တင်ပြနေ ပါတယ်။

အဓိကကတော့ ဧရာဝတီတိုင်းမှာ တိုင်းမှူးရဲ့ အစီအစဉ်အရ အပြုအမူ တွေဟာ ပြည်သူလူထု ရသင့်ရထိုက်တဲ့၊ ရှိသင့် ရှိထိုက်တဲ့ ဒီမိုကရေစီ အခွင့်အရေးတွေကို ပိတ်ပင်ရာလည်း ရောက်တယ်။ ဒီမိုကရေစီ လှုပ်ရှားမှုကို အတိုက်အခံပြုရာလည်း ရောက်တယ်။ ကျမတို့အဖွဲ့ချုပ်ရဲ့ အလုပ်တွေကို လည်း အင်မတန်မှ နှောင့်ယှက်နေရာ ရောက်ပါတယ်။ ဒါဟာ ဗိုလ်ချုပ်ကြီး စောမောင်မိန့်ထားတဲ့ တပ်မတော်ဟာ 'ကြား'နေရမယ်၊ တပ်မတော်ဟာ အရောင်ဆိုးထားခြင်း လုံးဝမရှိဆိုတဲ့ ပြောဆိုချက်နဲ့လည်း လုံးဝ မကိုက်ညီ ပါဘူး။ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်ဖို့ဆိုရင် နိုင်ငံရေး အဖွဲ့အစည်းတွေဟာ လွတ်လွတ်လပ်လပ်နဲ့ စည်းရုံးမှု လုပ်ပိုင်ခွင့် ရှိရပါမယ်။ လွတ်လွတ်လပ်လပ်နဲ့ စည်းရုံးပိုင်ခွင့်တွေ လုပ်ပိုင်ခွင့်တွေမရှိရင် ဘယ်လိုလုပ်ပြီး လွတ်လပ်ပြီးတရားမျှတတဲ့ ရွေးကောက်ပွဲတွေ ဖြစ်နိုင်မှာလဲ။

ဧရာဝတီတိုင်းမှာ အခုဖြစ်ပေါ်နေတဲ့ အခြေအနေတွေကို ကျမတို့ တင်မက တခြား နိုင်ငံရေးအဖွဲ့အစည်းတွေကလည်း အင်မတန်မှ မကျေမနပ် ဖြစ်ပြီးတော့ ကန့်ကွက်ထားပါတယ်။ 'နဝတ'ကိုလည်း တင်ပြထားပါတယ်။ ဒီလိုဆက်ပြီး လုပ်သွားမယ်ဆိုရင် ဧရာဝတီတိုင်းမှာ လွတ်လပ်ပြီး တရားမျှတ တဲ့ ရွေးကောက်ပွဲတွေ မဖြစ်နိုင်ဘူး။ ဒါကြောင့် ဧရာဝတီတိုင်း 'တဝတ'က သုံးနေတဲ့ မှုတွေ၊ လုပ်ငန်းတွေကို အရေးယူပေးပါဆိုပြီး ကျမတို့ 'နဝတ'ကို တင်ပြထားပါတယ်။ ဒီကိစ္စနဲ့ပတ်သက်လို့ ကျမတို့အဖွဲ့ချုပ် ဥက္ကဋ္ဌဖြစ်တဲ့ ဦးတင်ဦးဟာ ဒီနေ့ ရခိုင်စည်းရုံးရေးခရီးကနေ ရန်ကုန်ကိုပြန်ရောက်တဲ့အခါ တင်ပြပါဦးမယ်။ များမကြာမီ ၂၆ရက်နေ့ နောက်ဆုံးထားပြီး ဦးတင်ဦး ကိုယ်တိုင်လည်း ပုသိမ်ကို ရောက်လာပါလိမ့်မယ်။ ဒီလို ဦးတင်ဦးကိုယ်တိုင် ပုသိမ်ကိုရောက်လာရခြင်း အကြောင်းကတော့ ကျမတို့ စည်းရုံးရေးခရီး ထွက်ခဲ့ကတည်းကစပြီး အဖွဲ့ချုပ်ဝင်တွေကိုဖမ်းတာ (၃၀) ကျော်နေပါပြီ။ ဒီလိုဖမ်းတာဟာလည်း တရားဝင်ရဲ့လား။ ဒီမိုကရေစီ အခွင့်အရေးတွေ၊ တရားဝင်မှတ်ပုံတင်ထားတဲ့ အဖွဲ့အစည်းတခုရဲ့ ရသင့်ရထိုက်တဲ့ အခွင့်အရေး တွေကို တွန်းလှန်နေတာ မဖြစ်ဘူးလားဆိုတဲ့ မေးခွန်းကလည်း ရှိပါတယ်။ ဒီဟာကို လိုက်ပြီး စုံစမ်းဖို့အတွက်၊ ဒီကိစ္စကို ဆွေးနွေးဖို့အတွက် ဦးတင်ဦးကိုယ်တိုင် ပုသိမ်ကိုလိုက်လာမှာ ဖြစ်ပါတယ်။ ကျမအနေနဲ့တော့ နောက်စည်းရုံးရေးခရီးတွေ ဆက်စရာရှိသေးလို့ အခုထိပဲ ပုသိမ်မှာ နေနိုင်ပြီးတော့ ဆက်ပြီးတော့ ခရီးထွက်ရတာဖြစ်ပါတယ်။ ဒီထက်ကြာကြာ ကျမ ပုသိမ်မှာဆက်နေလို့ရှိရင် နောက်ထွက်ရမယ့် စည်းရုံးရေး ခရီးအစီအစဉ်တွေ အားလုံး ပြန်ပြီးတော့ ပြင်ရမှာမို့လို့ ကျမ စောစော ပြန်ထွက်ရတာ ဖြစ်ပါတယ်။

ဧရာဝတီတိုင်းမှာ နေရာအနှံ့ပဲ ပြည်သူလူထုကို 'တဝတ'က ဆန့်ကြားချက်နဲ့ အမျိုးမျိုး ခြိမ်းခြောက်နေတယ်ဆိုတာ နားလည်ရပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြည်သူလူထုကို ဟန့်တားနေတယ်။ အမျိုးသားဒီမိုကရေစီအဖွဲ့ချုပ်နှင့် တကွ
 တခြား ဒီမိုကရေစီ နိုင်ငံရေးအဖွဲ့အစည်းတွေကို အမျိုးမျိုး ခြိမ်းခြောက်
 နေတယ်ဆိုတာ သိရပါတယ်။ ဒါတွေဟာ မဖြစ်သင့် မဖြစ်လိုက်တဲ့
 ကိစ္စတွေပါ။ ဒီအတွက် အရေးယူဖို့ 'နဝတ'ကို ကျမတို့ ဆက်ပြီးတော့
 တင်ပြပါမယ်။ ကျမတို့ အဖွဲ့ချုပ်အဖွဲ့ဝင်တွေက ဒီလောက်တောင်
 ခြိမ်းခြောက်၊ ဒီလောက်တောင် ဟန့်တားပြီး ဒီလောက်တောင်
 နှောင့်ယှက်နေတဲ့ကြားက မိမိတို့အလုပ်ကို ဖြစ်မြောက်အောင်လုပ်တယ်ဆိုတာ
 မြင်ရလို့ ကျမ အများကြီး ဂုဏ်ယူတယ်။ အများကြီး အားတက်ပါတယ်။
 ဒီလို ခံနိုင်ရည်ရှိရင်၊ ဒီလောက်တောင် လုပ်နိုင်၊ ကိုင်နိုင်ရည်ရှိရင် ကျမတို့ မူချ
 အောင်ရမှာပါ။ မလျော့သော လုံ့လနဲ့၊ ဇွဲသတ္တိနဲ့ ဆက်ပြီးတော့
 လုပ်သွားကြပါ။ ကျမတို့အားလုံး ဒီလိုလုပ်သွားမှလည်း အောင်မြင်မှုရမှာပါ။
 လွယ်လွယ်နဲ့ မရလို့ကို အောင်မြင်မှုရတဲ့အခါကျ ပိုပြီးအဖိုးတန်ပါလိမ့်မယ်။
 ပိုပြီး တန်ဖိုးထားပါလိမ့်မယ်။ လူရဲ့ဘာသာဘာဝဟာ လွယ်လွယ်နဲ့ရတဲ့ဟာကို
 သိပ်ပြီးတော့ တန်ဖိုးမထားချင်ဘူး။ အခု ကျမတို့ဟာ ဒီမိုကရေစီ အခွင့်အရေး
 တွေအတွက်၊ လူ့အခွင့်အရေးတွေအတွက် အများကြီး ကြိုးစားရမယ်။
 အများကြီး ဒုက္ခခံရမယ်။ အများကြီး အန္တရာယ်တွေကို ရင်ဆိုင်ရမယ်။
 ဒါကြောင့်မို့လို့ ဒီမိုကရေစီအခွင့်အရေးတွေ ရလာတဲ့အခါကျရင် ကျမတို့
 ပြည်သူလူထုဟာလည်း ပိုပြီးတော့ တန်ဖိုးထားမယ်။ ပိုပြီးတော့
 ကာကွယ်ချင်တဲ့ စိတ်တွေရှိမယ်။

အရင်တုန်းက ကျမတို့ ဒီမိုကရေစီအခွင့်အရေးတွေ တခေါက်
 ရခဲ့ပြီးပြီ။ လွတ်လပ်ရေးရစေအခါက မြန်မာနိုင်ငံဟာ ဒီမိုကရေစီနိုင်ငံတခု
 ဖြစ်ခဲ့ပါတယ်။ ဒါပေမဲ့လည်း ဒီမိုကရေစီဟာ မတည်မြဲခဲ့ပါဘူး။ ဘာဖြစ်လို့
 မတည်မြဲခဲ့သလဲဆိုတာ လူတိုင်းလူတိုင်း သုံးသပ်ဖို့လိုပါတယ်။ ကျမရဲ့
 ထင်မြင်ချက်ကတော့ အဲဒီတုန်းက ဒီမိုကရေစီ မတည်မြဲခဲ့တာဟာ
 နိုင်ငံရေးဟာ ပါတီနိုင်ငံရေးသဘော ဖြစ်သွားတယ်။ နိုင်ငံရေးသမားများဟာ
 ပြည်သူလူထုကို မိမိတို့နဲ့အတူ လက်တွဲမခေါ်ပဲနဲ့ မိမိတို့အချင်းချင်းသာ
 နိုင်ငံရေးလုပ်နေလို့ ဒီမိုကရေစီအမြစ် မတွယ်သွားဘူးလို့ ကျမထင်ပါတယ်။
 အဲဒီတော့ အခု လှုပ်ရှားမှုဟာ ကျမတို့ အမျိုးသားဒီမိုကရေစီအဖွဲ့ချုပ်နဲ့တကွ
 တခြား ဒီမိုကရေစီ လိုလားတဲ့ အဖွဲ့အစည်းများဟာ ပြည်သူလူထုကို
 လက်တွဲပြီးတော့ ခေါ်သွားဖို့လိုပါတယ်။

ပြည်သူလူထုထဲမှာ အရေးအကြီးဆုံးကတော့ ကျေးလက်တောရွာနေ
 ပြည်သူလူထုကြီးပါပဲ။ မြန်မာနိုင်ငံမှာဆိုလို့ရှိရင် ကျေးလက်တောရွာနေ
 တောင်သူလယ်သမားများရဲ့ လူဦးရေဟာ တတိုင်းပြည်လုံးလူဦးရေရဲ့ ၈၀
 ရာခိုင်နှုန်းလောက် ရှိပါတယ်။ ဒီတော့ တောင်သူလယ်သမားများဟာ
 ကျမတို့တိုင်းပြည်ရဲ့ ကျောရိုးသဖွယ် ဖြစ်ပါတယ်။ ဒီလို ကျောရိုးသဖွယ်
 ဖြစ်တဲ့လူထုကြီးကို ကျမတို့နဲ့အတူ ခေါ်ဆောင်သွားနိုင်မှ ကျမတို့လိုချင်တဲ့
 စနစ်တွေတည်မြဲအောင် တည်ထောင်နိုင်မှာ ဖြစ်ပါတယ်။ အနည်းစုက

လှုပ်နေတဲ့ကိစ္စဟာ ဘယ်တော့မှ တည်တည်မြဲမြဲ၊ ခိုင်ခိုင်ခံ့ခံ့ မရှိနိုင်ပါဘူး။
 ဒါကြောင့် လူများစုကြီးက ပါဝင်ပြီးတော့ လှုပ်ရှားဖို့ လိုပါတယ်။

တံခွန်တိုင်

တံခွန်တိုင်၌မူကား ဒေါ်အောင်ဆန်းစုကြည် စကားပြောမည်ဖက်သို့လှည့်ပြီး ဖွင့်ထား
 သော ၂/၈၈ အမိန့်ကြေညာသံ၊ အသံကုန်ဖွင့်ထားသော စစ်သီချင်းသံများနှင့်အပြိုင်
 ဒီမိုကရေစီလိုလားသော အလွန်သတ္တိရှိကြသည့်လူထု၏ လက်ခုပ်သံများ သောသော
 ညံ့ခံ့ရပါသည်။

အများကြီး ဝမ်းသာပါတယ်။ ကျမတို့အခု ဒီမိုကရေစီလှုပ်ရှားမှု
 ဟာဆိုရင် အများပြည်သူကိုအားကိုးပြီး လှုပ်နေရတဲ့ ကိစ္စတခုဖြစ်ပါတယ်။
 အများပြည်သူရဲ့ ထောက်ခံမှုရှိမှ အောင်မြင်နိုင်မှာပါ။ ပြည်သူလူထုဟာ
 ဒီမိုကရေစီ အခွင့်အရေးများကို လိုချင်လို့ရှိရင် ဒီမိုကရေစီတာဝန်များကို
 တာဝန်သိသိနဲ့ ထမ်းဆောင်ရမှာ ဖြစ်ပါတယ်။ ကျမတို့နိုင်ငံရဲ့ ရှေ့ရေး
 ကောင်းကျိုးအတွက် ကျမတို့ အများကြီး အလုပ်လုပ်ဖို့ လိုပါသေးတယ်။
 ဒီမိုကရေစီ လိုချင်တယ်ဆိုတာဟာ လူတိုင်းလူတိုင်းဟာ မိမိရဲ့ နိုင်ငံအကျိုးကို
 လွတ်လွတ်လပ်လပ်နဲ့ လုပ်ပိုင်ခွင့်ရှိလို့ လိုချင်တာပဲ ဖြစ်ပါတယ်။
 ကိုယ်တယောက်အကျိုးအတွက် လုပ်ချင်တဲ့စိတ်နဲ့ ဒီလှုပ်ရှားမှုထဲမှာ
 ပါဝင်လာတယ် ဆိုလို့ရှိရင် ကျမတို့ရဲ့ လှုပ်ရှားမှုကို အထောက်အကူပေးနိုင်မှာ
 မဟုတ်ပါဘူး။ အဲဒီတော့ ပြည်သူလူထုတရပ်လုံးဟာ ဒီမိုကရေစီလှုပ်ရှားမှု
 အောင်မြင်ရေးအတွက်၊ နိုင်ငံအနာဂတ်ရေးအတွက် အများအကျိုးကို ဦးတည်
 ပြီးတော့ လုပ်ဆောင်ရမှာ ဖြစ်ပါတယ်။ မြန်မာနိုင်ငံကို ပြည်သူလူထုအားလုံး
 လူ့အခွင့်အရေး ပြည့်ပြည့်ဝဝ ခံစားနိုင်မယ့် တိုင်းပြည်တခု ဖြစ်အောင်
 ထူထောင်ဖို့ဆိုတာဟာ လွယ်တဲ့ကိစ္စ မဟုတ်ပါဘူး။ ကျမတို့တွေဟာ ၂၆နှစ်
 အတွင်း လူ့အခွင့်အရေးဆိုတာ ဘာဆိုတာတောင်မှ မသိတဲ့အခြေအနေ
 ရောက်သွားပါတယ်။

အခုဆိုလို့ရှိရင် ဒီမိုကရေစီစနစ် ပြန်ပြီးတော့ ထူထောင်တဲ့အခါ
 ပြည်သူလူထုအားလုံးဟာ မိမိတို့ရဲ့ နိုင်ငံရေးအသိအမြင်တွေကို ပြန်ပြီးတော့
 ထူထောင်ရပါမယ်။ နိုင်ငံကောင်းကျိုးအတွက် ဘာတွေလုပ်သင့်တယ်၊ နိုင်ငံ
 ကောင်းကျိုးအတွက် လူတိုင်း၊ လူတိုင်းက ဘာတွေ ဆောင်ရွက်ပေးနိုင်တယ်
 ဆိုတာ ကျမတို့ စဉ်းစားဖို့လိုပါတယ်။ အခုဆိုလို့ရှိရင် တချို့က
 မေးကြတယ်။ အမျိုးသားဒီမိုကရေစီအဖွဲ့ချုပ်ဟာ ဒီမိုကရေစီရအောင်လို့
 ဘာတွေ ဆောင်ရွက်ပေးနိုင်သလဲတဲ့။ ဒီလို မေးနေမယ့်အစား လူတိုင်း၊
 လူတိုင်းဟာ ဒီမိုကရေစီလှုပ်ရှားမှု အောင်မြင်ရေးအတွက် ဘယ်လို ဝင်ပြီးတော့
 ကူနိုင်မလဲ၊ ဘယ်လိုဝင်ပြီးတော့ ဆောင်ရွက်ပေးနိုင်မလဲဆိုတာ ကိုယ့်ကိုကိုယ်
 ပြန်မေး ကြပါ။ သူများကိုပဲ အားမကိုးကြပါနဲ့။ နိုင်ငံသူ၊ နိုင်ငံသားများဟာ

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

တည်တံ့ခိုင်မြဲပြီးတော့ တိုးတက်တိုးနိုင်ကြီးကို ထူထောင်ဖို့ဆိုရင် ကိုယ့်ကို ကိုယ်အားကိုးတဲ့ ပြည်သူလူထုကြီး ဖြစ်ရပါလိမ့်မယ်။ နိုင်ငံရေးအဖွဲ့အစည်း တခုကိုပဲလည်း အားမကိုးပါနဲ့။ နိုင်ငံရေးအဖွဲ့အစည်း အများကိုလည်း အားမကိုးကြပါနဲ့။ ပြည်သူလူထုကြီးဟာ မိမိတို့ရဲ့စွမ်းအားကို မိမိတို့ အားကိုးကြပါ။ အားလုံး ကိုယ့်စွမ်းအားကို ကိုယ့်ဘာသာ အားကိုးပြီး လက်ညှိတက်ညှိနဲ့ ဆက်ပြီးချိတက်သွားနိုင်မှ ကျမတို့နိုင်ငံဟာ သာယာဝပြော နိုင်မှာပါ။

ဒီမိုကရေစီရရုံနဲ့လည်း ဒီနိုင်ငံဟာ သာယာဝပြောသွားမှာ မဟုတ်ပါဘူး။ ပြည်သူလူထုရဲ့ လုပ်ရည်ကိုင်ရည်ပေါ်မှာ တည်ပါတယ်။ ပြည်သူလူထုဟာ မှန်မှန်ကန်ကန်နဲ့ ကြီးစားပမ်းစား လုပ်သွားနိုင်မှ ကျမတို့တိုင်းပြည်ဟာ တိုးတက်နိုင်မှာပါ။ အခုဆိုလို့ရှိရင် မြန်မာနိုင်ငံဟာ အင်မတန်မှ ဆင်းရဲနေတဲ့ နိုင်ငံတခု ဖြစ်ပါတယ်။ ကမ္ဘာပေါ်မှာဆိုရင် အဆင်းရဲဆုံးနိုင်ငံစာရင်းထဲမှာ ပါဝင်နေပါတယ်။ ဒီလို အဆင်းရဲဆုံးနိုင်ငံတခုကနေ ပြန်ပြီးထုတ်ဖို့ဆိုတာ နိုင်ငံသူ၊ နိုင်ငံသားအားလုံးရဲ့ တာဝန်ဖြစ်ပါတယ်။ အားလုံးကကြိုးစားမှ ဖြစ်မယ်ကိစ္စပါ။ ဒီမိုကရေစီလှုပ်ရှားမှုကြီး ပေါ်ပေါက်လာတာဟာ လူတိုင်း လူတိုင်းဟာ လူ့အခွင့်အရေးများကို ခံစားချင်တယ်။

ဒီလူ့အခွင့်အရေးထဲမှာ အရေးအကြီးဆုံး အခွင့်အရေးတခုကတော့ စိုးရိမ်ကြောင့်ကြခြင်းမှ လွတ်လပ်ပိုင်ခွင့်ပဲ။ လူတိုင်း၊ လူတိုင်းဟာ တခြားလူကို အန္တရာယ် မလုပ်ရင်၊ ဥပဒေဘောင်အတွင်းက နေလို့ရှိရင် စိုးရိမ်ကြောင့်ကြမှု ကနေ ကင်းလွတ်စွာနဲ့ မိမိတို့ဘဝမှာ မိမိတို့ ရပ်တည်ပိုင်ခွင့်ရှိရမယ်။ ဒီလို အခွင့်အရေးတွေကို ရချင်လို့ ပြည်သူလူထုဟာ ဒီမိုကရေစီ လှုပ်ရှားမှုကို ထောက်ခံခဲ့တယ်။ ဆက်ပြီး ထောက်ခံနေတယ်။

ကျမတို့ဟာ ပန်းတိုင်ကို မရောက်သေးပါဘူး။ ပန်းတိုင်ကို ရောက်ဖို့ဟာ ဉာဏ်နဲ့၊ ဝီရိယနဲ့၊ လုံ့လနဲ့ လိုပါတယ်။ ဒီတိုက်ပွဲကြီးဟာ နှလုံးရည်တိုက်ပွဲကြီးမို့လို့ ဉာဏ်ပညာကိုသုံးဖို့ အများကြီးလိုပါတယ်။ ကျမတို့ ပြည်သူလူထုဟာ လုပ်တဲ့အရာရာတိုင်းကို ဆင်ဆင်ခြင်ခြင်၊ စဉ်းစဉ်းစားစား လုပ်ရပါမယ်။ အများအကျိုးကို ဦးတည်ရပါမယ်။ ကျမတို့တွေဟာ အခု လတ်တလော ကောင်းကျိုးအတွက်တင် မဟုတ်ဘူး။ နိုင်ငံရဲ့ နောင် ကောင်းကျိုးအတွက်ပါ စဉ်းစားရပါမယ်။ မြန်မာနိုင်ငံရဲ့ ကျေးလက်တောဇွာ တွေမှာကြည့်ရင် ကလေးငယ်လေးတွေ အများကြီး တွေ့ရပါတယ်။ ဘယ်သွားသွား ကလေးငယ် အင်မတန်မှ များပါတယ်။ အင်မတန်များလှတဲ့ ကလေးငယ်တွေဟာ နောင်တခေတ်ကျလို့ရှိရင် လူကြီးများဖြစ်လာမယ်။ နိုင်ငံမှာ တန်ဖိုးရှိတဲ့ လူကြီးများဖြစ်လာအောင်လို့ ကျမတို့အားလုံးက ဝိုင်းပြီးတော့ ပြုစုပျိုးထောင်ပေးရမယ်။

အများပြည်သူက မေးနေတဲ့ မေးခွန်းဟာ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်မှာလား၊ ဒီရွေးကောက်ပွဲတွေဟာ ဘယ်တော့ ဖြစ်မှာလဲ လို့ မေးကြပါတယ်။ လွတ်လပ်ပြီးတရားမျှတတဲ့ ရွေးကောက်ပွဲတွေ ဖြစ်ဖို့ဟာ ပြည်သူလူထုက ကြိုးစားရမှာပါ။ အားလုံးက မဖြစ်မနေ လုပ်မယ်ဆိုတဲ့ ခွဲသတ္တိ

ရှိရမယ်။ နိုင်ငံရေးအဖွဲ့အစည်းတွေက လုပ်ပါစေဆိုပြီးတော့ ထားလိုက်လို့ရှိရင် ဖြစ်မှာမဟုတ်ပါဘူး။ နိုင်ငံရေးအဖွဲ့အစည်းများဟာ ပြည်သူလူထုကို အားကိုး နေရတဲ့ အဖွဲ့အစည်းများပါ။ ဒီမိုကရေစီစနစ်ဆိုတာ ပြည်သူလူထု အုပ်ချုပ်မှု။ ဒီတော့ ပြည်သူလူထုကပါဝင်မှ အောင်မြင်မယ့် အုပ်ချုပ်မှုစနစ်ဖြစ်ပါတယ်။ အခုကတည်းက ပြည်သူလူထုကပါဝင်မှ ဒီလှုပ်ရှားမှုကြီးဟာအောင်မြင်ပြီး အများလိုချင်နေတဲ့ လွတ်လပ်ပြီး တရားမျှတတဲ့ ရွေးကောက်ပွဲတွေ ရမှာပါ။ အဲဒီတော့ လွတ်လပ်ပြီး တရားမျှတတဲ့ ရွေးကောက်ပွဲတွေ ရမလား၊ မရဘူးလားဆိုတဲ့ မေးခွန်းကို မမေးကြပါနဲ့။ မရမနေလုပ်မယ်ဆိုတဲ့ ခွဲသတ္တိ ကိုသာ မွေးကြပါ။ ဒီလို ခွဲသတ္တိနဲ့လုပ်ရင် ရွေးကောက်ပွဲဟာ ရစေရမယ်။ ခွဲလဲလေ၊ ကြီးစားလေလေ၊ ပိုပြီးတော့ မြန်မြန်ရလေပဲ ဖြစ်ရပါလိမ့်မယ်။

ပြည်သူလူထုဟာ လူ့အခွင့်အရေးကို ပြည့်ပြည့်ဝဝခံစားနိုင်တဲ့စနစ်ကို အင်မတန်မှ လိုလားနေကြပြီ။ ဒီစနစ်ရရှိရေးအတွက်ကို အားလုံးကဝိုင်းပြီးတော့ ကူညီရမယ်။ ဝိုင်းပြီးတော့ကူညီတဲ့အခါမှာ တယောက်နဲ့တယောက်လည်း ကူညီရမယ်။ တယောက်နဲ့တယောက် လက်တွဲပြီးတော့ ခေါ်သွားရမယ်။ ဒီမိုကရေစီလမ်းဆိုတာ အင်မတန်မှ ကြမ်းတမ်းတဲ့လမ်းပါ။ ကျမတို့ ရှေ့လျှောက်လည်း အများကြီး သွားစရာရှိပါတယ်။ ဒီလမ်းကို ချီတက်သွားတဲ့ အခါကျရင် ကိုယ့်ရဲဘော်တွေ ခလုတ်တိုက်ရင် ကိုယ်က စောင့်ပြီးတော့ မ ထူသွားရမယ်။ ပစ်ထားခဲ့လို့ မဖြစ်ဘူး။ အချင်းချင်း စာနာရမယ်။ ဂရုဏာ၊ မေတ္တာထားရမယ်။ ဒီလှုပ်ရှားမှုကြီးဟာ စေတနာနဲ့မေတ္တာကို အခြေခံပြီးတော့ လုပ်တဲ့ လှုပ်ရှားမှုဖြစ်ရမယ်။ နိုင်ငံအပေါ်မှာ စေတနာရှိလို့၊ ပြည်သူလူထု အပေါ်မှာ မေတ္တာရှိလို့ ပါဝင်တယ်ဆိုတာ ဖြစ်ရမယ်။ ဘယ်အဖွဲ့အစည်းကိုမှ မုန်းလို့ မဟုတ်ဘူး။ ဘယ်ပုဂ္ဂိုလ်ကိုမှ ဖြုတ်ချချင်လို့ မဟုတ်ဘူး။ ဒီလိုစိတ်တွေနဲ့လုပ်ရင် ကျမတို့အောင်မြင်မှုဟာ တန်ဖိုး ရှိမှာ မဟုတ်ပါဘူး။ နိုင်ငံကို ကောင်းစေချင်လို့၊ ပြည်သူလူထုကို အကျိုးခံစားစေချင်လို့ဆိုတဲ့ စိတ်တွေနဲ့ လုပ်ရမယ်။ ဒီလိုစိတ်တွေနဲ့လုပ်မယ်ဆိုရင် အခုခေတ်တင် မဟုတ်ဘူး။ နောင်ခေတ်ကျလို့ရှိရင်လည်း ကျမတို့ရဲ့ပြည်သူလူထုဟာ အများကြီး တိုးတက်ပါလိမ့်မယ်။

ဒီလို ပြည်သူလူထုကို လွတ်လွတ်လပ်လပ်နဲ့ မနေစေချင်တဲ့စနစ်ကို ကျမတို့ဟာ ဥပဒေဘောင်အတွင်းကနေ ဖြုတ်ချရမှာပဲ။ ပြည်သူလူထု ရဲ့အခွင့်အရေးများကို မလေးစားတဲ့စနစ်ကိုလည်း ကျမတို့ဟာ ဥပဒေဘောင် အတွင်းကနေ တွန်းလှန်ရမှာပဲ။ ပြည်သူလူထုရဲ့ အခွင့်အရေးများကို မလေးစားတဲ့ အစိုးရဆိုတာ အာဏာရင်အစိုးရပဲ။ ဒီလို ပြည်သူလူထုရဲ့ အခွင့်အရေးများကို မလေးစားတဲ့ အစိုးရကို တွန်းလှန်ချင်တဲ့ စိတ်နဲ့ လုပ်တဲ့နေရာမှာ မုန်းတဲ့စိတ်နဲ့မဟုတ်ဘူး။ ပြည်သူလူထုရဲ့ အခွင့်အရေးကို ရိုသေ၊ လေးစားတဲ့စိတ်က အဓိက ဖြစ်ရပါလိမ့်မယ်။ အဲဒီတော့ အားလုံးဟာ မိမိတို့ ခွဲ၊ သတ္တိကို တနေတခြား ပိုအားရှိလာအောင် မွေးကြပါ။ အနားမှာ ခြိမ်းခြောက်မှုတွေရှိရင် ခြောက်တိုင်း မကြောက်ကြပါနဲ့။ လူတိုင်းလူတိုင်းဟာ ကိုယ့်သတ္တိနဲ့၊ ကိုယ့်လုံ့လ၊ ဝီရိယနဲ့ ဆက်ပြီးတော့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ချီတက်သွားမယ်ဆိုရင် အောင်မြင်ရမှာပါ။ ဒီလို အမျိုးမျိုး နှောင့်ယှက်နေတဲ့ ကြားထဲက ကျမတို့ဟာ အောင်မြင်မှုရအောင် ရှာရပါလိမ့်မယ်။ ဒီလို အောင်မြင်မှု ရှာနိုင်မှသာလျှင် ကျမတို့လိုချင်တဲ့ ပန်းတိုင်ကို ရောက်မှာ ဖြစ်ပါတယ်။

အခုဆိုရင် အများမြင်တဲ့အတိုင်း ဝိုင်းပြီးတော့ နှောင့်ယှက်ကြတယ်။ နှောင့်ယှက်တယ်ဆိုတာ ပြည်သူလူထုရဲ့အခွင့်အရေးတွေကို ချိုးဖောက်တဲ့ သဘောပါပဲ။ ပြည်သူလူထုရဲ့ အခွင့်အရေးတွေကို ဒီအချိန်မှာ ဒီလောက်တောင် မှ ချိုးဖောက်နေရင် နောင် ဘယ်လောက် ဆက်ပြီး ချိုးဖောက်မလဲဆိုတာ စဉ်းစားရမယ်။ ပြည်သူလူထုရဲ့ မေတ္တာကို ရအောင်မယူနိုင်တဲ့ အစိုးရဟာ ဘယ်လောက်ပဲအာဏာရှိရှိ အောင်မြင်မှုကို ဘယ်တော့မှ ရမှာမဟုတ်ပါဘူး။

အေးဆေးငြိမ်းချမ်းစွာ နားထောင်နေကြသော ပြည်သူလူထုကြီးနှင့် ဒေါ်အောင်ဆန်းစုကြည် ယခု မိန့်ခွန်းပြောနေသည့်ဘက်သို့ လှည့်ပြီး မရပ်မနားဖြင့်နေသော စစ်သိမ်းသံနှင့် အမိန့်အမှတ် ၂/၈၈ ကြေညာချက်များကြောင့် မိန့်ခွန်းမည်သို့မှ ဆက်မပြောနိုင်သည့် အခြေအနေသို့ ရောက်လာသည့်အတွက် ပြည်သူလူထု၏မေးခွန်းများကို ဒေါ်အောင်ဆန်းစုကြည်နှင့်အတူ လိုက်ပါသွားသော သုံးရောင်ဖြယ်အဖွဲ့ဝင် ကျောင်းသား တယောက်ကတဆင့် ပြန်ဖြေကြားရပါသည်။

မေး။ ။ ပြည်သူများထင်မှတ်ထားသလို ဆူပူဆန္ဒပြမှုများ မဖြစ်ပွားခြင်းမှာ ပြည်သူများအနေဖြင့် တပ်မတော်အား ကြောက်လန့်၍ စိုးစဉ်းမှမဟုတ်။ ဒေါ်စုကြည်၏ စွမ်းဆောင်မှုကြောင့်ဆိုသည်ကို ကျနော်တို့ ခရီးဝေးမှ ပြည်သူ လူထုများသိစေရန် ရင်းလင်းပေးပါရန် ပန်ကြားအပ်ပါသည်။ မှ - အမျိုးသား ဒီမိုကရေစီအဖွဲ့ချုပ်အဖွဲ့ဝင်များ။

ဖြေ။ ။ ကျေးဇူးပြု၍ နားထောင်ပေးပါခင်ဗျား။ ဒီမေးခွန်းအပေါ် ဒေါ်အောင်ဆန်းစုကြည်ရဲ့အဖြေကတော့ စစ်တပ်က ပြည်သူလူထုရဲ့ လိုအင် ဆန္ဒကို လိုက်လျော့တဲ့အတွက် ငြိမ်းငြိမ်းချမ်းချမ်း ဖြစ်သွားတာပါတဲ့။ စစ်တပ်က ပြည်သူလူထုရဲ့ လိုအင်ဆန္ဒကို ဒီထက် ပိုလိုက်လျော့မယ်ဆိုရင် ဒီထက် ငြိမ်းချမ်းမှုတွေ ရရှိမယ်ဆိုတဲ့ အပြေပဲ ဖြစ်ပါတယ်ခင်ဗျား။

ကျောင်းကုန်း

ပြည်သူများ၏အလင်းခေါ်တံနှင့် လွတ်လပ်မည်အမှတ်၏ ပဉ္စမ မဇာနည်တော်ကြီး တည်ထောင်နိုင်ရန်ကြိုးစားနေသော ဒေါ်အောင်ဆန်းစုကြည်နှင့်အဖွဲ့ အိမ်မိမိအပြန်တွင် ကျောင်းကုန်းသို့ဝင်မည်ကိုသိ၍ ကျောင်းကုန်းလူထုသည် ခွဲကြီးစွာနှင့် စောင့်ကြို နေကြပါသည်။

အသုတ်

အသုတ် 'မဝတ'က ဥပဒေ၏အနှစ်သာရကို နားလည်ပြီး အဟန့်အတား တစ်ခုတရာ မရှိလှုပ်ခတ်သည့်အတွက် အသုတ်ဖြို့ လမ်းတလျှောက်လုံးအပြင် ငှက်ပျော့တော့ကွင်း၊ ကွင်းသုံးဆင့်စွာများ၌ပါ အစစအရာရာ အဆင်ပြေခဲ့ရပါသည်။ ယခုမှပင် 'အို - ဧရာဝတီ အောင်စည်ဆော်ယွန်းရသည်' ဟု ဆိုရပါတော့သည်။ ဧရာဝတီတိုင်းတွင် ဒီမိုကရေစီ လှုပ်ရှားသူများ ရင်ဆိုင်ကြုံတွေ့နေရသော အခက်အခဲများနှင့်ပတ်သက်၍ အသုတ်ဖြို့ အမျိုးသားဒီမိုကရေစီအဖွဲ့ချုပ်ရုံး၌ ဆွေးနွေးချက်မှ ကောက်နှုတ် တင်ပြပါသည်။

နေ့မထွက်ရဘူးဆိုပြီး အမိန့်ထုတ်ထားတယ်။ ဘုန်းကြီးများတောင် ဆွမ်းခံ မထွက်ရဘူးဆိုတဲ့ အမိန့်ထုတ်ထားတယ်။ နောက်ပြီး လမ်းတွေကို သံဆူးကြိုးတွေနဲ့ ပိတ်ထားတယ်။ တချို့ဆို အသေပိတ်ထားတယ်။ အဲ့ဒီလို အသေပိတ်ပြီး စစ်သားတွေက လုံခြုံစွာပိတ်ပြီး သေနတ်တွေနဲ့စောင့်နေတယ်။ အရမ်းဆိုတာပဲ။ အဲ့ဒီတော့ ကျမတို့က စဉ်းစားတယ်။ ဒါကို လစ်လျူရှုနေလို့တော့ မဖြစ်တော့ဘူး။ ဧရာဝတီတိုင်း တိုင်းမူးဟာ အင်မတန်မှ လွန်နေပြီ။ ဧရာဝတီတိုင်းမှာ အင်မတန်မှ ကြမ်းတမ်းဆိုတာ အများကလည်း ပြောနေတယ်။ အဲ့ဒါကြောင့် ကျမတို့က ပုသိမ်ရောက်ရင် 'တဝတ'နဲ့ တွေ့ဆုံခွင့်တောင်းမယ်။ ဒီကိစ္စကို ပြေလည်အောင် ရင်းရမယ်ဆိုပြီး ချီးစားထားတယ်။

ကျမတို့ ပုသိမ်ကိုလည်းရောက်ရော၊ မူလအစီအစဉ်က ပုသိမ်မှာ ၁၅ မိနစ်လောက်ပဲ ရပ်မလို့။ ပုသိမ်မှာ သင်္ဘောဆိပ်မယ်၊ ကားပြောင်းစီးမယ်။ ထွက်မယ်။ ဒါပေမယ့် အစီအစဉ်က ပြောင်းလိုက်ရတယ်။ ကျမတို့ သင်္ဘောလည်း ဆိပ်ရော၊ ဒေါက်တာသက်မင်းကို ကျမ သင်္ဘောပေါ်က မဆင်းခင်လေးမှာတင် ဖမ်းသွားတယ်။ အမျိုးမျိုးလိုက်ပြီး ခြိမ်းခြောက်နေတယ်။ မတရား လိုက်ပြီးဖမ်းဆီးတယ်။ ဧရာဝတီတိုင်း တိုင်းမူးဟာ ဥပဒေဘောင် အတွင်းက မလုပ်ပဲနဲ့ အင်မတန်မှ ဥပဒေကို ဖောက်ချိုးပြီးတော့ ဒီမိုကရေစီ လှုပ်ရှားမှုကို အမျိုးမျိုး တိုက်ခိုက်နေတယ်။ ဒီကိစ္စကို ဥပက္ခာပြုထားလို့ မရဘူး။ ဒီကိစ္စကို ဆက်ပြီးတော့ တင်ပြဦးမယ်။ 'နဝတ'ကိုရော၊ ရွေးကောက်ပွဲ ကောက်မရင်ကိုရော။ ဒီလိုတိုင်းမူးမျိုးနဲ့တော့ ဘယ်လိုမှ လွတ်လပ်ပြီး တရားမျှတတဲ့ ရွေးကောက်ပွဲတွေ မဖြစ်နိုင်ဘူး။ အဲ့ဒီတော့ 'နဝတ'က အရေးယူပါ။ ဒီတိုင်းမူး လုပ်ပုံကိုပုံကို 'နဝတ'က လစ်လျူရှုထားလို့ မဖြစ်တော့ဘူးဆိုတာ 'နဝတ'ကို တင်ပြမယ်။ ဒါ သိပ်လွန်နေပြီပဲ။

ကျမတို့ ဧရာဝတီတိုင်း စည်းရုံးရေးခရီးထွက်ကတည်းက ဖမ်းတာ ၃၀ ကျော်နေပြီ။ ဘာအကြောင်းကြောင့်မှ မဟုတ်ဘူး။ ဘာမှလည်း ရုံးရင်းဆန်ခတ် မဖြစ်ခဲ့ဘူး။ စည်းရုံးရေး အောင်မြင်တာကို မရှုဆိတ်လို့ သက်သက် လိုက်ဖမ်းတာ။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

စကားပြောခွက် မရှိသော်လည်း ဒေါ်အောင်ဆန်းစုကြည်ကိုယ်တိုင် လာရောက် ကြိုဆိုနေကြသည့်လူထုက တောင်းဆိုလာသည့်အတွက် အမျိုးသား ဒီမိုကရေစီအဖွဲ့ချုပ်ရုံးရှေ့ ယခုကဲ့သို့ နှုတ်ခွန်းဆက်စကား ပြောကြားပါသည်။

ကျွန်ုပ်တို့ လာပြီတော့ ကြိုဆိုတာ ကျေးဇူးတင်ပါတယ်။ ဒီမိုကရေစီလှုပ်ရှားမှုကို ပြည်သူလူထုအပေါင်းက ညီညီညွတ်ညွတ်နဲ့ ဆက်ပြီး ထောက်ခံကြပါ။ ဒီလို ထောက်ခံမှုလည်း အောင်မြင်မှုရမှာပါ။ အားလုံးက စည်းကမ်းရှိရှိ၊ ညီညီညွတ်ညွတ် လုပ်မယ်ဆိုရင် အောင်မြင်နိုင်မှာ ဖြစ်ပါတယ်။ အခုလို ပြည်သူလူထုကနေ ဇွဲရှိရှိနဲ့ လှိုက်လှိုက်လှဲလှဲ ထောက်ခံတာကို မြင်ရတဲ့အခါ အင်မတန်မှ အားတက်ပါတယ်။ အင်မတန်မှ ဂုဏ်ယူပါတယ်။ ကျမတို့ဟာ မုချအောင်မြင်ရမယ်လို့ ယုံကြည်ပါတယ်။

ရေကြည်

ရေကြည်တွင်လည်း အသုတ်၌ကဲ့သို့ပင် 'မဝတ'က နားလည်မှုရှိသည့်အတွက် ပြည်သူလူထုကို အေးအေးချမ်းချမ်းနှုတ်ဆက်နိုင်ခဲ့ပါသည်။ သို့သော် ငဝန်မြစ် တဖက်ကမ်း၌ လွန်ခဲ့သောနှစ်ရက်ခန့်ကတည်းက လေ၊ စက်လှေများကိုပိတ်ပြီး လူထုကို ခြိမ်းခြောက်ထားသဖြင့် ငဝန်မြစ်တဖက်ကမ်းမှ အဖွဲ့ချုပ်ဝင်များသည် အဝတ်အစားများကို ရေအိုးထဲထည့်ပြီး ရေအိုးကိုဖက်ကာ၊ ငှက်ပျောတုံးကို ဖက်ကာနှင့် မျှောတခါ၊ ကူးတလှည့် မြစ်ပြင်ကိုဖြတ်ပြီး ငါးသိုင်းချောင်းအရောက် လာကြပါသည်။ ထိုကဲ့သို့ အဖွဲ့ဝင်များနှင့် ည ၁၁:၀၀နာရီကျော်သည်အထိ ဆွေးနွေးဖြစ်ခဲ့သောအချိန်များသည် ဧရာဝတီ၏ အောင်စည် ဆော်ယွန်းချိန်များပင် ဖြစ်ပါတော့သည်။

ငါးသိုင်းချောင်း

၂၄ ရက်နေ့နံနက် ငါးသိုင်းချောင်း ဆွေးနွေးပွဲ၌ စပါးအရောင်းအဝယ်၊ အလုပ်သမား အဖွဲ့အစည်း၊ ရွေးကောက်ပွဲ၊ တိုင်းရင်းသားရေးရာ၊ ကျောင်းသားလူငယ်ရေး၊ ပါတီအချို့၏ ထိုးနှက်မှု စသည်ကဏ္ဍပေါင်းစုံကို ဆွေးနွေးကြပါသည်။

မေး။ ကျနော်ဟာ ငါးသိုင်းချောင်းနဲ့ ငါးမိုင်ကွာတဲ့ ကျေးရွာက ဖြစ်ပါတယ်။ အခုလို ကျနော်ကို အမျိုးသားဒီမိုကရေစီအဖွဲ့ချုပ် အထွေထွေ အတွင်းရေးမှူး ဒေါ်အောင်ဆန်းစုကြည်နဲ့ အဖွဲ့ဝင်များအားလုံးရှေ့မှာ တောင်သူ လယ်သမားများကိုယ်စား စကားပြောခွင့် ပြုတဲ့အတွက် ကျေးဇူးတင်ရှိကြောင်း ပြောလိုပါတယ်။ အမျိုးသားဒီမိုကရေစီအဖွဲ့ချုပ်က နိုင်ငံတော်ကို ဦးဆောင်တဲ့ အဖွဲ့အစည်းများ ဖြစ်လာခဲ့လို့ရှိရင် တောင်သူတွေထံမှ စပါးဝယ်ယူတဲ့အခါ

နိုင်ငံတော်အစိုးရကပဲ ဦးဆောင်ဝယ်ယူမလား၊ သို့မဟုတ် ပုဂ္ဂလိကလုပ်ငန်းရှင် ကုန်သည်တွေကိုပဲ အဝယ် ခိုင်းမလား၊ သို့တည်းမဟုတ် နိုင်ငံတော်အစိုးရနဲ့ ပုဂ္ဂလိကလုပ်ငန်းရှင်တို့ ယှဉ်ပြိုင်ပြီးတော့ ဈေးပြိုင်စနစ်နဲ့ ဝယ်ယူမလားဆိုတာ တောင်သူလယ်သမားများကိုယ်စား ဒီကိစ္စကို တော်တော်လေး သိချင်နေကြလို့ တောင်သူလယ်သမားများက အပြောပေးပါလို့ မေးရတာ ဖြစ်ပါတယ်။ အဲဒီသုံးခုကို သေသေချာချာ အဖြေပေးပါလို့ မေတ္တာရပ်ခံရင်းနဲ့ နိဂုံးချုပ်ပါတယ်။

ဖြေ။ ကျမတို့ရဲ့ မူဝါဒသဘောထားကိုရေးဆွဲတဲ့အခါ ဒီကိစ္စကို ဆွေးနွေး တုန်းကတော့ အခုအချိန်မှာ ကျမတို့မြင်တာကတော့ တတိယက တောင်းတယ်လို့ ကျမတို့ ထင်ပါတယ်။ နိုင်ငံတော်အစိုးရကလည်း ဝယ်မယ်။ ပုဂ္ဂလိက ကလည်း ဝယ်မယ်။ လယ်သမားများဟာ မိမိတို့ရောင်းချင်တဲ့သူကို လွတ်လပ်စွာ ရောင်းနိုင်တယ်။ မဆလခေတ်တုန်းကလို အစိုးရသတ်မှတ်ထားတဲ့ ဈေးနှုန်းနဲ့ မဟုတ်ပဲနဲ့ ကမ္ဘာ့ဈေးနှုန်းပေါ်မှာ မူတည်ထားတဲ့ ဈေးနှုန်းမျိုးနဲ့ နိုင်ငံတော်အစိုးရက ဝယ်ရမယ်လို့ ကျမ ထင်ပါတယ်။ အခု ကျမတို့ အစိုးရမဟုတ်တဲ့အနေနဲ့ ပြောနေတာပါ။ အစိုးရ ဟုတ်သွားတော့လည်း အခြေအနေအရ နည်းနည်းပါးပါး ပြောင်းရင်လည်း ပြောင်းရမှာပေါ့လေ။ ပုဂ္ဂလိက ဝယ်တဲ့သူတွေကလည်း မိမိတို့ ကြိုက်တဲ့ဈေးနဲ့ ဝယ်မှာပဲ။ ဝယ်တဲ့အခါ တောင်သူလယ်သမားများဟာ ကြိုက်တဲ့ဖက်ကို ရောင်းမှာပဲ။ ဟိုအရင် မဆလခေတ်မတိုင်ခင်က ဒီလိုပဲလုပ်ခဲ့တာပဲ။ အဲဒီအချိန်က ပေါးတွေကို အစိုးရက ဝယ်နိုင်တာလည်း တော်တော်များပါတယ်။ နိုင်ငံခြား ပို့ကုန်တွေလည်း တော်တော်များများ ပို့နိုင်ခဲ့ပါတယ်။

'မဝတ'၏ ၂/၈၈ အမိန့်ကြေညာချက်အသံများကြောင့် ငါးသိုင်းချောင်း လူထုကို ယခုကဲ့သို့ နှုတ်ဆက်၍ လူစုခွဲလိုက်ရပါသည်။

ကျမ ခပ်တိုတိုပဲ နှုတ်ဆက်ချင်ပါတယ်။ ကျမတို့ကိုလာပြီတော့ ကြိုဆို ထောက်ခံတဲ့ ပြည်သူလူထုကို အများကြီး ကျေးဇူးတင်ပါတယ်။ အားလုံး စည်းကမ်းရှိရှိနဲ့ ငြိမ်ငြိမ်သက်သက်နေကြပါ။ ငါးသိုင်းချောင်းက ပြည်သူလူထုက ဒီမိုကရေစီကို ထောက်ခံတာမြင်ရတော့ ဝမ်းသာပါတယ်။ အားတက်ပါတယ်။ အားလုံးကနေ ဒီလိုပဲ ညီညီညွတ်ညွတ်နဲ့ ဆက်ပြီး ချီတက်သွားမယ်ဆိုရင် လိုချင်တဲ့ပန်းတိုင်ကို အမြန်ဆုံးရောက်ရမှာပါ။ အားလုံး ငြိမ်းငြိမ်းချမ်းချမ်းနဲ့ အေးအေးဆေးဆေး နေကြပါ။ နောက်မိုးဆိုရင် အပြင်က အနောင်အယုက်များ ရှိနိုင်ပါတယ်။ နောက်တခါကျမှ ကျမ ပြန်လာခဲ့ဦးမယ် လို့ ကတိပြုသွားပါတယ်။

ကျျပျော်

ထို့နောက် ကျျပျော်ကို ဆက်လက်ထွက်ခွာကြပါသည်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

စကားပြောခွက် မရှိသော်လည်း ဒေါ်အောင်ဆန်းစုကြည်ကိုယ်တိုင် လာရောက် ကြိုဆိုနေကြသည့်လူထုက တောင်းဆိုလာသည့်အတွက် အမျိုးသား ဒီမိုကရေစီအဖွဲ့ချုပ်ရုံး၅၅၅ ယခုကဲ့သို့ နှုတ်ခွန်းဆက်စကား ပြောကြားပါသည်။

ကျွန်ုပ်တို့ လာပြီတော့ ကြိုဆိုတာ ကျေးဇူးတင်ပါတယ်။ ဒီမိုကရေစီလှုပ်ရှားမှုကို ပြည်သူလူထုအပေါင်းက ညီညီညွတ်ညွတ်နဲ့ ဆက်ပြီး ထောက်ခံကြပါ။ ဒီလို ထောက်ခံမှုလည်း အောင်မြင်မှုရမှာပါ။ အားလုံးက စည်းကမ်းရှိရှိ၊ ညီညီညွတ်ညွတ် လုပ်မယ်ဆိုရင် အောင်မြင်နိုင်မှာ ဖြစ်ပါတယ်။ အခုလို ပြည်သူလူထုကနေ ဇွဲရှိရှိနဲ့ လှိုက်လှိုက်လှဲလှဲ ထောက်ခံတာကို မြင်ရတဲ့အခါ အင်မတန်မှ အားတက်ပါတယ်။ အင်မတန်မှ ဂုဏ်ယူပါတယ်။ ကျမတို့ဟာ မုချအောင်မြင်ရမယ်လို့ ယုံကြည်ပါတယ်။

ရေကြည်

ရေကြည်တွင်လည်း အသုတ်၌ကဲ့သို့ပင် 'မဝတ'က နားလည်မှုရှိသည့်အတွက် ပြည်သူလူထုကို အေးအေးချမ်းချမ်းနှုတ်ဆက်နိုင်ခဲ့ပါသည်။ သို့သော် ငဝန်မြစ် တဖက်ကမ်း၌ လွန်ခဲ့သောနှစ်ရက်ခန့်ကတည်းက လေ၊ စက်လှေများကိုပိတ်ပြီး လူထုကို ခြိမ်းခြောက်ထားသဖြင့် ငဝန်မြစ်တဖက်ကမ်းမှ အဖွဲ့ချုပ်ဝင်များသည် အဝတ်အစားများကို ရေအိုးထဲထည့်ပြီး ရေအိုးကိုဖက်ကာ၊ ငှက်ပျောတုံးကို ဖက်ကာနှင့် မျှောတခါ၊ ကူးတလှည့် မြစ်ပြင်ကိုဖြတ်ပြီး ငါးသိုင်းချောင်းအရောက် လာကြပါသည်။ ထိုကဲ့သို့ အဖွဲ့ဝင်များနှင့် ည ၁၁:၀၀နာရီကျော်သည်အထိ ဆွေးနွေးဖြစ်ခဲ့သောအချိန်များသည် ဧရာဝတီ၏ အောင်စည် ဆော်ယွန်းချိန်များပင် ဖြစ်ပါတော့သည်။

ငါးသိုင်းချောင်း

၂၄ ရက်နေ့နံနက် ငါးသိုင်းချောင်း ဆွေးနွေးပွဲ၌ စပါးအရောင်းအဝယ်၊ အလုပ်သမား အဖွဲ့အစည်း၊ ရွေးကောက်ပွဲ၊ တိုင်းရင်းသားရေးရာ၊ ကျောင်းသားလူငယ်ရေး၊ ပါတီအချို့၏ ထိုးနှက်မှု စသည်ကဏ္ဍပေါင်းစုံကို ဆွေးနွေးကြပါသည်။

မေး။ ကျနော်ဟာ ငါးသိုင်းချောင်းနဲ့ ငါးမိုင်ကွာတဲ့ ကျေးရွာက ဖြစ်ပါတယ်။ အခုလို ကျနော်ကို အမျိုးသားဒီမိုကရေစီအဖွဲ့ချုပ် အထွေထွေ အတွင်းရေးမှူး ဒေါ်အောင်ဆန်းစုကြည်နဲ့ အဖွဲ့ဝင်များအားလုံးရဲ့မှာ တောင်သူ လယ်သမားများကိုယ်စား စကားပြောခွင့် ပြုတဲ့အတွက် ကျေးဇူးတင်ရှိကြောင်း ပြောလိုပါတယ်။ အမျိုးသားဒီမိုကရေစီအဖွဲ့ချုပ်က နိုင်ငံတော်ကို ဦးဆောင်တဲ့ အဖွဲ့အစည်းများ ဖြစ်လာခဲ့လို့ရှိရင် တောင်သူတွေထံမှ စပါးဝယ်ယူတဲ့အခါ

နိုင်ငံတော်အစိုးရကပဲ ဦးဆောင်ဝယ်ယူမလား၊ သို့မဟုတ် ပုဂ္ဂလိကလုပ်ငန်းရှင် ကုန်သည်တွေကိုပဲ အဝယ် ခိုင်းမလား၊ သို့တည်းမဟုတ် နိုင်ငံတော်အစိုးရနဲ့ ပုဂ္ဂလိကလုပ်ငန်းရှင်တို့ ယှဉ်ပြိုင်ပြီးတော့ ဈေးပြိုင်စနစ်နဲ့ ဝယ်ယူမလားဆိုတာ တောင်သူလယ်သမားများကိုယ်စား ဒီမိုကရေစီတော်တော်လေး သိချင်နေကြလို့ တောင်သူလယ်သမားများက မေးရတာ ဖြစ်ပါတယ်။ အဲဒီသုံးခုကို သေသေချာချာ အဖြေပေးပါလို့ မေးရတာ ဖြစ်ပါတယ်။ နိဂုံးချုပ်ပါတယ်။
မေး။ ကျမတို့ရဲ့ မူဝါဒသဘောထားကိုရေးဆွဲတဲ့အခါ ဒီမိုကရေစီ ဆွေးနွေး တုန်းကတော့ အခုအချိန်မှာ ကျမတို့မြင်တာကတော့ တတိယက တောင်းတယ်လို့ ကျမတို့ ထင်ပါတယ်။ နိုင်ငံတော်အစိုးရကလည်း ဝယ်မယ်။ ပုဂ္ဂလိက ကလည်း ဝယ်မယ်။ လယ်သမားများဟာ မိမိတို့ရောင်းချင်တဲ့သူကို လွတ်လပ်စွာ ရောင်းနိုင်တယ်။ မဆလခေတ်တုန်းကလို အစိုးရသတ်မှတ်ထားတဲ့ ဈေးနှုန်းနဲ့ မဟုတ်ပဲနဲ့ ကမ္ဘာ့ဈေးနှုန်းပေါ်မှာ မူတည်ထားတဲ့ ဈေးနှုန်းမျိုးနဲ့ နိုင်ငံတော်အစိုးရက ဝယ်ရမယ်လို့ ကျမ ထင်ပါတယ်။ အခု ကျမတို့ အစိုးရမဟုတ်တဲ့အနေနဲ့ ပြောနေတာပါ။ အစိုးရ ဟုတ်သွားတော့လည်း အခြေအနေအရ နည်းနည်းပါးပါး ပြောင်းရင်လည်း ပြောင်းရမှာပေါ့လေ။ ပုဂ္ဂလိက ဝယ်တဲ့သူတွေကလည်း မိမိတို့ ကြိုက်တဲ့ဈေးနဲ့ ဝယ်မှာပဲ။ ဝယ်တဲ့အခါ တောင်သူလယ်သမားများဟာ ကြိုက်တဲ့ဖက်ကို ရောင်းမှာပဲ။ ဟိုအရင် မဆလခေတ်မတိုင်ခင်က ဒီလိုပဲလုပ်ခဲ့တာပဲ။ အဲဒီအချိန်က ပေါးတွေကို အစိုးရက ဝယ်နိုင်တာလည်း တော်တော်များပါတယ်။ နိုင်ငံခြား ပို့ကုန်တွေလည်း တော်တော်များများ ပို့နိုင်ခဲ့ပါတယ်။

'မဝတ'၏ ၂/၈၈ အမိန့်ကြေညာချက်အသံများကြောင့် ငါးသိုင်းချောင်း လူထုကို ယခုကဲ့သို့ နှုတ်ဆက်၍ လူစုခွဲလိုက်ရပါသည်။

ကျမ ခပ်တိုတိုပဲ နှုတ်ဆက်ချင်ပါတယ်။ ကျမတို့ကိုလာပြီတော့ ကြိုဆို ထောက်ခံတဲ့ ပြည်သူလူထုကို အများကြီး ကျေးဇူးတင်ပါတယ်။ အားလုံး စည်းကမ်းရှိရှိနဲ့ ငြိမ်ငြိမ်သက်သက်နေကြပါ။ ငါးသိုင်းချောင်းက ပြည်သူလူထုက ဒီမိုကရေစီကို ထောက်ခံတာမြင်ရတော့ ဝမ်းသာပါတယ်။ အားတက်ပါတယ်။ အားလုံးကနေ ဒီလိုပဲ ညီညီညွတ်ညွတ်နဲ့ ဆက်ပြီး ချီတက်သွားမယ်ဆိုရင် လိုချင်တဲ့ပန်းတိုင်ကို အမြန်ဆုံးရောက်ရမှာပါ။ အားလုံး ငြိမ်းငြိမ်းချမ်းချမ်းနဲ့ အေးအေးဆေးဆေး နေကြပါ။ နောက်မိုးဆိုရင် အပြင်က အနောင်အယုက်များ ရှိနိုင်ပါတယ်။ နောက်တခါကျမှ ကျမ ပြန်လာခဲ့ဦးမယ် လို့ ကတိပြုသွားပါတယ်။

ကျျပျော်

ထို့နောက် ကျျပျော်ကို ဆက်လက်ထွက်ခွာကြပါသည်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပန်းစည်းပေးမည်သူများအား စစ်သားများက ဟန်တားထားသော်လည်း ဒီမိုကရေစီ
မြတ်နိုးသော ပြည်သူလူထုသည် သေနတ်ကိုင်ဆောင်ထားသော စစ်သားများ၏
ခြိမ်းခြောက်မှုများကြားမှ ဒေါ်အောင်ဆန်းစုကြည်အား ပန်းစည်းများပေး၊ စစ်သား
များနောက်မှ လက်များငွေ့ရမ်းပြကာ ဒီမိုကရေစီလှုပ်ရှားမှုကို ထောက်ခံ
အားပေးကြောင်း ပြသကြပါသည်။ ကျွဲပျော်မြို့နယ်နှင့် ဟင်္သာတမြို့နယ်
နယ်ခြားဖြစ်သော ရွာခဲတွင် ဒေါ်အောင်ဆန်းစုကြည်တို့အဖွဲ့ မရောက်မီ
တနင်္ဂနွေနေ့ကြိုပြီး သေနတ်ပစ်ဖောက်ကာ 'မဝတ'က လူထုကိုခြိမ်းခြောက်ပါသည်။
ညနေ ၄:၀၀နာရီ၌ ဒေါ်အောင်ဆန်းစုကြည်နှင့် အဖွဲ့သည် ဟင်္သာတမြို့
အမျိုးသားဒီမိုကရေစီအဖွဲ့ချုပ်ရုံးသို့ ရောက်ရှိသည်။

ဟင်္သာတ

ဟင်္သာတကိုရောက်လာတာ အများကြီး နောက်ကျတာ တောင်းပန်ပါ
တယ်။ အစီအစဉ်ထဲမှာမပါတဲ့ လမ်းက ရွာလေးတွေမှာ ရပ်ရတဲ့အတွက်
နောက်ကျသွားတာ ဖြစ်ပါတယ်။ ကျမ အားလုံးကို တောင်းပန်ပါတယ်။
ဒါပေမယ့် ဘာပဲပြောပြော ဒီနေ့ ဟင်္သာတကိုရောက်လာတာ ဝမ်းသာရ
ပါတယ်။ ဒီနေ့မှ ရောက်ပါ့မလားဆိုပြီး တလမ်းလုံးစိတ်ပူလာတာ။
ရောက်တဲ့အခါကျတော့လည်း ဟင်္သာတ မြို့သူမြို့သားတွေ၊ ဟင်္သာတက
အမျိုးသားဒီမိုကရေစီအဖွဲ့ချုပ် အဖွဲ့ဝင်တွေနဲ့တွေ့ရလို့ ကျမ ဝမ်းသာပါတယ်။
ဟင်္သာတကတော့ ကျမ ငယ်ငယ်လေးကတည်းက သိခဲ့တာက ဖေဖေက
ပြောခဲ့တယ်။ ဟင်္သာတမြို့သူမြို့သားများဟာ လွတ်လပ်ရေးရပြီဆိုပြီးတော့
ဆေးခြောက်တွေကို လမ်းမှာ လှမ်းတယ်တဲ့။ အဲဒီကိစ္စဟာ အများသိပါတယ်။
လွတ်လပ်ရေးဆိုတာ ဒီလို ကိုယ်လုပ်ချင်သလို လုပ်ရတဲ့ကိစ္စ မဟုတ်ဘူး
ဆိုပြီးတော့ ဟင်္သာတမြို့ရဲ့ အဖြစ်အပျက်ကလေးကို ညွှန်းပြီးတော့ ဖေဖေက
ပြောခဲ့ပါတယ်။ အခု ဒီမိုကရေစီဟာလည်း ကိုယ်လုပ်ချင်တာ လုပ်ရတာ
မဟုတ်ဘူးဆိုတာ ကျမ ပြောချင်ပါတယ်။

အများက ဒီမိုကရေစီ အခွင့်အရေးတွေတော့ လိုချင်ကြတယ်။
နားလည်း နားလည်ကြတယ်။ တောင့်တကြတယ်။ တပြိုင်တည်းမှာပဲ
ဒီမိုကရေစီတာဝန်တွေရှိတယ်ဆိုတာ တချို့က သိပုံမရကြပါဘူး။ ကျမတို့ဟာ
ဒီမိုကရေစီ အခွင့်အရေးတွေ လိုချင်လို့ရရင် ဒီမိုကရေစီတာဝန်တွေလည်း
သိရမယ်။ အခုချိန်မှာ လွတ်လပ်စွာပြောပိုင်ခွင့်ကို အများကြီး လိုလားကြ
တယ်။ လွတ်လပ်စွာ ပြောပိုင်ခွင့်ကို လိုလားတဲ့သူများဟာ ပြောတဲ့အခါကျရင်
မိမိတို့ပြောတဲ့ စကားများဟာ မှန်ရ၊ ကန်ရမယ်။ နောက်ပြီးတော့ သူတပါးကို
ပုတ်ခတ်၊ ပြစ်မှားတဲ့ စကားမျိုး မဟုတ်ဘူးဆိုတာကို နားလည်ဖို့လိုပါတယ်။
လွတ်လွတ်လပ်လပ် ပြောပိုင်ခွင့်ရှိလို့ လွတ်လွတ်လပ်လပ် ဆဲရေးတိုင်းထွာ
နေမယ်ဆိုရင် ဒီလူ တယောက်ဟာ ဒီမိုကရေစီအခွင့်အရေးကို အလွဲသုံးစား
လုပ်ရာသာ ရောက်ပါလိမ့်မယ်။ ဒီမိုကရေစီအခွင့်အရေးကို ကာကွယ်ရာ
မရောက်ပါဘူး။ ထိုနည်းလည်းကောင်းပဲ လွတ်လပ်စွာ လုပ်ပိုင်ခွင့်ဆိုတာဟာ

တခြားလူကို အန္တရာယ်ပြုတာကို ဆိုလိုတာမဟုတ်ပါဘူး။ မိမိတို့ဘာသာမိမိတို့
တခြားလူကို အန္တရာယ်မပြုရင် ကိုယ်ကျိုးအတွက်၊ သူတပါးအကျိုးအတွက်
လွတ်လွတ်လပ်လပ် လုပ်ပိုင်ခွင့်ကို ဆိုလိုတာပါ။ ဒီလိုပိုင်ခွင့်ကို
မှန်မှန်ကန်ကန်နည်းနဲ့သုံးမှ ဒီမိုကရေစီသဘောထားနဲ့ ကိုက်ညီမှာ ဖြစ်ပါတယ်။
ထိုနည်းလည်းကောင်းပဲ လွတ်လပ်စွာရေးသားပိုင်ခွင့် စတဲ့ တခြား ဒီမိုကရေစီ
အခွင့်အရေးများဟာ မှန်မှန်ကန်ကန်သုံးမှ ဒီမိုကရေစီ သဘောထားနဲ့
ကိုက်ညီမှာဖြစ်ပါတယ်။ လွတ်လပ်တယ်၊ လွတ်လပ်တယ် ဆိုပြီးတော့
ဒီမိုကရေစီ အခွင့်အရေးတွေကို တာဝန်မသိပဲနဲ့ သုံးလိုက်လို့ရရင် ဒီမိုကရေစီ
မဟုတ်တော့ပဲ စည်းကမ်းမဲ့တဲ့ နိုင်ငံတစ်ခုသာ ဖြစ်သွားပါလိမ့်မယ်။

ဒီမိုကရေစီ စနစ်အောက်မှာဆိုရင် ပြည်သူလူထုဟာ မိမိတို့စည်းကို
မိမိတို့ ထိန်းရမယ်။ စည်းကမ်းရှိဖို့ လိုတယ်။ တခြားသူကလာပြီးတော့
စည်းတွေနဲ့ထိန်းရမှာ မဟုတ်ဘူး။ ကိုယ့်ကိုကိုယ် ထိန်းရမယ်။ ဒီလို
ကိုယ်ကိုကိုယ် ထိန်းနိုင်တဲ့လူမျိုးသာ တကယ့် လွတ်လပ်တဲ့လူမျိုးလို့
ခေါ်နိုင်တယ်။ နေရာလိုချင်တယ်ဆိုတာ ကိုယ့်တယောက်ထဲ အတွက်ပါ။
နေရာပေးချင်တယ်ဆိုတာ အများအကျိုးအတွက်ပါ။ အဲဒီတော့ နေရာ
မလိုချင်ကြပါနဲ့။ နေရာပေးချင်ကြပါ။ အရည်အချင်းရှိပြီး အကျင့်စာရိတ္တ
ကောင်းတဲ့သူတွေကို နေရာပေးကြပါ။

မြန်မာနိုင်ငံလို ဆင်းရဲတဲ့နိုင်ငံမှာ ချမ်းသာနေရတာ အင်မတန် ရှက်ဖို့
ကောင်းပါတယ်။ ကျမတို့ နိုင်ငံသူနိုင်ငံသားတွေဟာ မရှက်သင့်တဲ့နေရာမှာ
ရှက်နေကြပါတယ်။ တောင်သူလယ်သမား ကျေးလက်လူထုက ထမင်းနှစ်နပ်ကို
အနိုင်နိုင် စားနေချိန်မှာ တချို့က ငါးနပ်၊ ခြောက်နပ် စားနေတာ ရှက်စရာ
ပါ။ တကယ် အကျင့်စာရိတ္တကောင်းပြီး စိတ်သဘောထား မြင့်မြတ်တဲ့လူများ
အနေနဲ့တော့ မြန်မာနိုင်ငံမှာ မိမိချမ်းသာဖို့သာ ကြိုးစားတာဟာ ရှက်စရာ
ဘယ်လောက်ကောင်းမလဲလို့ တွေးထင်ကြမှာပါ။

• လွန်

ရဟန်းပြည်သူ လုပ်သားပြည်သူအပေါင်းတို့ ခင်ဗျား၊
ရဟန်းပြည်သူ လုပ်သားပြည်သူအပေါင်းတို့ခင်ဗျား
လမ်းများပေါ်သို့လုံးဝထွက်ခြင်းမပြုကြပဲ မိမိတို့အိမ်တွင် ငြိမ်သက်စွာ
နေရန်နှင့် အကယ်၍ လမ်းပေါ်သို့ထွက်ပြီး လူငါးယောက်ထက်ပိုပြီး
ရုန်းခြင်း၊ လမ်းထွက်ခြင်းပြုပါက နိုင်ငံတော် ငြိမ်ဝပ်ပိပြားမှု
တည်ဆောက်ရေးအဖွဲ့ အမိန့်အမှတ် ၂/၈၈ကို ကျူးလွန်ဖောက်ဖျက်
သူများအဖြစ် ဥပဒေအရ ထိရောက်စွာ အရေးယူမည် ဖြစ်ပါသည်။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

လွန်၍ ၂၅ ရက်နေ့ညက သေနတ် ဆယ်ချက်ပစ်ဖောက်၍ တကြိမ်၊ ၂၄ ရက်နေ့မနက် ၃:၀၀ နာရီတွင် သေနတ်တချက် ပစ်ဖောက်၍တခါ 'မဝတ' က လွန်လှထက် ခြိမ်းခြောက်ခဲ့ပါသည်။ ၂၅ ရက်နေ့မနက် လွန်၍ ပြည်တော်ပြန်ဘုရားဖူးအဖွဲ့ အဖွဲ့ချုပ်ရုံး၌ လူထုနှင့် တွေ့ဆုံပါသည်။

ဧရာဝတီတိုင်းမှာတင် မကဘူး။ ဗမာပြည် တပြည်လုံးမှာဆိုရင် လူများစုကြီးဟာ တောင်သူလယ်သမားများနဲ့ ကျေးလက်တောရွာ ပြည်သူ လူထုကြီး ဖြစ်ပါတယ်။ အထူးသဖြင့် တောင်သူလယ်သမားများ၊ ကျေးလက် တောရွာ ပြည်သူလူထုနဲ့ ရင်းရင်းနှီးနှီး နားလည်မှုရှိစွာလုပ်ကိုင်နိုင်တဲ့ စည်းရုံးရေးမှူးများ လိုပါတယ်။ ဒီလိုမပဲ ကျမတို့အဖွဲ့ချုပ်ဟာ အများပြည်သူ ကို ကိုယ်စားပြုတဲ့အဖွဲ့ချုပ် ဖြစ်နိုင်မယ်။ စည်းရုံးရေးလုပ်တဲ့အခါမှာ တောင်သူလယ်သမားများ အများစုပါစေချင်တယ်။ ကျမတို့ လှုပ်ရှားမှုထဲမှာ တောင်သူလယ်သမားများ၊ ကျေးလက်တောရွာ ပြည်သူလူထုပါမှ ကျမတို့ အောင်မြင်နိုင်မှာ ဖြစ်ပါတယ်။ လုပ်တဲ့အခါကျလို့ရင်လည်း မှန်တဲ့လမ်းက လုပ်ပါ။

ကျမကို တချို့က မေးတယ်။ တခြား အဖွဲ့အစည်းတွေက ကျမတို့ အဖွဲ့ချုပ်ကို ပုတ်ခတ်ပြီးတော့၊ ကျမတို့အဖွဲ့ချုပ် ခေါင်းဆောင်တွေကို ပုတ်ခတ်ပြီးတော့၊ အထူးသဖြင့် ကျမကို ပုတ်ခတ်ပြီးတော့ ပြောလာရင် ဘာလုပ်ရမလဲလို့ မေးပါတယ်။ ဒါဘာမှ ပြန်ပြီးလုပ်စရာ မလိုပါဘူး။ ကျမတို့အနေနဲ့ ဒီလို မလုပ်သင့်ဘူး။ ကျမတို့ဟာ ပုဂ္ဂိုလ်ရေးရာအရ ဘယ်သူ့ကိုမှ မပုတ်ခတ်ပါနဲ့။ ဒီလိုလုပ်လို့ မဖြစ်ဘူး။ ဒါ အင်မတန်မှ အောက်တန်းကျတဲ့ နိုင်ငံရေးလမ်းစဉ်ဖြစ်တယ်။ ကျမတို့ အဖွဲ့ချုပ်က နေပြီးတော့ အောက်တန်းကျတဲ့ နိုင်ငံရေးနည်းတွေသုံးလို့ မဖြစ်ပါဘူး။

ထို့နောက် ၁၉၄၆ခုနှစ်၌ ဧလွန်ညီလာခံကျင်းပခဲ့သော ဧလွန်မြို့ အင်္ဂပူဘုရားကို သွားရောက်ဖူးမြော်ခဲ့ပြီး၊ အင်္ဂလိပ်အစိုးရ၏ ဆုတော်ငွေငါးကျပ် ထုတ်ထားခံရချိန်တွင် ဗိုလ်ချုပ်အောင်ဆန်း၏ လွတ်လပ်ရေးတရားဟောပြောပွဲ ကျင်းပခဲ့ရာနေရာသို့လည်း သတိတရ အောင်းမေ့စွာ သွားရောက်ကြည့်ရှုလေ့လာပါသည်။ အောက်ပါမိန့်ခွန်းကို ဧရာဝတီတိုင်း စည်းရုံးရေးခရီးစဉ်၌ အမျိုးသားဒီမိုကရေစီ အဖွဲ့ချုပ်ရုံး တရုံးတွင် ပြောကြားသော်လည်း နေရာအတိအကျ မသိပါ။

ကျေးလက်တောရွာ ပြည်သူလူထုက ထောက်ခံမှု၊ ဝင်ပါမှု ကျမတို့ လှုပ်ရှားမှုဟာ အောင်မြင်နိုင်မှာပါ။ ကိုယ့်ကိုကိုယ် အထင်မသေးကြပါနဲ့။ တချို့တွေက ကိုယ့်ကိုကိုယ် ဒို့တွေက တောသားတွေပဲ။ ဘာလုပ်နိုင်မှာလဲလို့ ထင်ကြတယ်။ ဒီဟာက မဟုတ်ပါဘူး။ ဒီလို တွေးခေါ်နေလို့မဖြစ်ပါဘူး။ ကျမတို့ တောင်သူလယ်သမားများ စိုက်ပျိုးထားတဲ့စပါးကို တတိုင်းပြည်လုံးက စားရတယ်။ ဒီ တောင်သူလယ်သမားများကို ကျမတို့ အားကိုးနေရတာ ဖြစ်ပါတယ်။

မဲလီကုန်း

မြန်မာကျောင်းသားများ၏ မဟုတ်မခံတတ်သော စွမ်းရည်သတ္တိ၊ အသက်ကို ပစာနမထားပဲ အာဏာရှင်များကို တွန်းလှန်ခဲ့သော ခွဲသတ္တိအစဉ်အလာကို ရှိတောင်မြောက်ခဲ့သူဖြစ်သည့် ကျောင်းသားခေါင်းဆောင် ဗိုလ်အောင်ကျော်၏ စာတီရုပ်ရွာ မဲလီကုန်းသည်လည်း ဗမာ့အရေးတော်ပုံတိုင်း၌ သမိုင်းအရ အမြဲ အရေးပါသည်ဆိုသည့် မြစ်ဝကျွန်းပေါ်ရွာ တရွာပင် ဖြစ်ပါသည်။ မဲလီကုန်းရှိ ဗိုလ်အောင်ကျော်ကျောက်တိုင်သို့သွားရောက် အလေးပြုခဲ့ကြပြီး ထူးကြီးရှိ အမျိုးသား ဒီမိုကရေစီအဖွဲ့ချုပ်ရုံးသို့ သွားရောက်ကာ ယခုကဲ့သို့ ဆွေးနွေးပါသည်။

ထူးကြီးကို စည်းရုံးရေးခရီးလာတာ အင်မတန်မှ နောက်ကျသွားတဲ့ အတွက် တောင်းပန်ပါတယ်။ ကျမတို့လာတဲ့ လမ်းခရီးမှာဆိုရင် ကျေးလက် တောရွာလေးတွေ အများကြီးရှိပါတယ်။ ဒီရွာကလေးတွေမှာ အစီအစဉ် မရှိပေမယ့် ရွာသူရွာသားများက ထွက်ကြိုတာနဲ့ ကျမတို့ ရပ်တာကြောင့် အချိန်ကြာသွားတာ ဖြစ်ပါတယ်။ ဒီလို လမ်းမှာရပ်ရတာနဲ့ အချိန်ကြာသွားပြီး တော့ ထူးကြီးက ပြည်သူလူထုနဲ့ အမျိုးသားဒီမိုကရေစီအဖွဲ့ချုပ် အဖွဲ့ဝင်တွေ ကြာကြာစောင့်လိုက်ရလို့ ကျမ ဝမ်းနည်းပေမယ့်လို့ လမ်းမှာ ကျေးလက် တောရွာ ပြည်သူလူထုက လှိုက်လှိုက်လဲ့လဲ့ အမျိုးသားဒီမိုကရေစီအဖွဲ့ချုပ်ရဲ့ အလုပ်ကို ထောက်ခံနေတာတွေလို့ ကျမ အများကြီး ဝမ်းသာပါတယ်။ ကျမတို့ရဲ့ မြန်မာနိုင်ငံမှာ စဝ ရာခိုင်နှုန်း ကျော်ဟာ ကျေးလက်တောရွာမှာ နေတဲ့ တောင်သူလယ်သမားများ ဖြစ်ပါတယ်။ ဒါကြောင့်မို့လို့ လူများစုကနေ အဖွဲ့ချုပ်ကိုထောက်ခံမှ အဖွဲ့ချုပ်ရဲ့အလုပ် အောင်မြင်နိုင်မှာပါ။ ဧရာဝတီ စည်းရုံးရေးခရီး လမ်းတလျှောက်မှာဆိုလို့ရင် လူများစုကြီးဟာ ဒီမိုကရေစီ လုပ်ငန်းကို ဝင်ပြီးတော့ ထောက်ခံနေတယ်၊ တက်တက်ကြွကြွနဲ့ ပါဝင်နေတယ်ဆိုတာတွေရလို့ သိပ်ပြီးတော့ ဝမ်းသာပါတယ်။

ဒီလှုပ်ရှားမှု စကားစက တချို့က ပြောကြတယ်။ တောင်သူ လယ်သမားများ၊ ကျေးလက်တောရွာ ပြည်သူလူထုအများစုကြီးဟာ ဘာ နိုင်ငံရေး နားလည်လို့လဲ။ ဘာဖြစ်လို့ ဒီမိုကရေစီ လိုချင်နေကြတာလဲ ဆိုပြီးတော့ မေးကြပါတယ်။ ဒီကိစ္စနဲ့ပတ်သက်ပြီးတော့ ကျမ အစကတည်းက ပြောပါတယ်။ မြန်မာနိုင်ငံသူ၊ နိုင်ငံသားများဟာ နိုင်ငံရေးကို နိုင်ငံရေးသိပွဲ ကောင်းလုံးများနဲ့ မရင်းပြနိုင်ပေမယ့်လို့ နားလည်ပါတယ်။ မွေးရာပါအသိနဲ့ လူ့အခွင့်အရေးဆိုတာ ဘာလဲ၊ လူ့အခွင့်အရေးဆိုတာ လူတိုင်းလူတိုင်း ခံစားထိုက်တယ်။ လူတိုင်းလူတိုင်း လူ့အခွင့်အရေးခံစားနိုင်တဲ့စနစ်ဟာ လိုလား သင့်တယ်ဆိုတဲ့ နိုင်ငံရေးအသိအမြင်ဟာ အားလုံးမှာရှိကြပါတယ်။ ဒီအသိအမြင်ရှိလို့ပဲ ကျမတို့ရဲ့ ဒီမိုကရေစီလှုပ်ရှားမှုကြီးမှာ အများပြည်သူက ပါခဲ့ပါတယ်။ အခု ဧရာဝတီတိုင်းခရီးမှာ ကျမတို့ တွေ့ခဲ့တာဟာ တောင်သူလယ်သမားထူးကြီး၊ ကျေးလက်တောရွာ ပြည်သူလူထုကြီးကလည်း ဒီလှုပ်ရှားမှုထဲမှာ ပါဝင်နေတယ်ဆိုတာ တွေ့ရပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

(ဒေါ်အောင်ဆန်းစုကြည် ဤမိန့်ခွန်းပြောကြားနေချိန်တွင် 'နဝတ' အမိန့်အမှတ် ၂/၈၈ကို 'မဝတ'မှ စစ်ကားများဖြင့် လှည့်လည်ကြေညာမှုများကို ယခုကဲ့သို့ ကြားနေရပါသည်။

စုဝေးခြင်း၊ လမ်းလျှောက်ခြင်း၊ စီတန်းလှည့်လည်ခြင်း၊ ဟောပြောခြင်း၊ ဟစ်အော်ကြွေးကြော်ခြင်း၊ လှုံ့ဆော်ခြင်း၊ ရုန်းရင်းဆန်ခတ်ပြုခြင်း မည်သို့မှ မပြုလုပ်ရ။

(ဂ) မည်သည့်နေရာတွင်မှ ဆူပူလှုံ့ဆော်လိုသော ရည်ရွယ်ချက်ဖြင့် လူစုလူဝေးပြုလုပ်ခြင်း၊ စည်းရုံးခြင်း၊ မည်သို့မျှ မပြုလုပ်ရ။

(ဃ) လမ်းများပေါ်တွင် လူစုလူဝေးဖြင့် လမ်းပိတ်ဆို့ခြင်း မည်သို့မျှ မပြုလုပ်ရ။

'မဝတ'ကစစ်သိချင်းများကိုကျယ်လောင်စွာဖွင့်ပြီး ဤသို့နှောင့်ယှက်ခဲ့သည့်အတွက် ဒေါ်အောင်ဆန်းစုကြည်က ယခုကဲ့သို့ဆက်လက်ပြောကြားသည်။

အခုဆိုရင် အများမျက်မြင်ကိုယ်တွေ့ နားနဲ့ကြားတဲ့အတိုင်း ပြည်သူလူထုကြီးကို ငြိမ်းငြိမ်းချမ်းချမ်းနဲ့ စကားပြောပေးမယ့်လည်း မလိုလားတဲ့ အပိုင်းတွေက ရှိကြပါတယ်။ ဒီလို မလိုလားတဲ့အပိုင်းဟာ ဘာလို့လဲဆိုတော့ မြန်မာနိုင်ငံရဲ့ အများပြည်သူလူထုကြီးက နီးကြားပြီးတော့ ဒီမိုကရေစီအခွင့်အရေးကို လိုလားနေတယ်ဆိုတာ တချို့က မနာလိုမရှုဆိတ် ဖြစ်နေကြပါတယ်။ ဒီလို မနာလိုမရှုဆိတ် ဖြစ်နေရခြင်းအကြောင်းဟာ နိုင်ငံရဲ့အကျိုးကို မလိုလားလို့ပဲလို့ ကျမတို့က သတ်မှတ်ရမှာပဲ။ တကယ်ပဲ နိုင်ငံရဲ့အကျိုးကို လိုလားသူများဟာ ပြည်သူပြည်သားများ ဒီမိုကရေစီရရှိရေးအတွက်၊ လူ့အခွင့်အရေးများ ရရှိရေးအတွက် ကြိုးပမ်းနေတာကို စေတနာနဲ့၊ မေတ္တာနဲ့၊ ဝိုင်းပြီးတော့ ထောက်ခံဖို့၊ ဝိုင်းပြီးတော့ ကူညီဖို့ လိုပါတယ်။ တချို့က အထင်လွဲပြီးတော့ ဒီမိုကရေစီလိုလားတဲ့သူများဟာ အကြမ်းဖက်ချင်တယ်၊ ဆူပူရမ်းကားချင်တယ်ဆိုတာကတော့ သူတို့ဟာ နားလည်မှု မရှိလို့ပဲလို့ ကျမတို့ သတ်မှတ်ရမှာပဲ။

ပြည်သူလူထုကြီးဟာ ငြိမ်းချမ်းတဲ့နည်းနဲ့ ဒီမိုကရေစီကို လိုလားတယ်ဆိုတာဟာ အများအသိပဲ ဖြစ်ပါတယ်။ ဒီလို ငြိမ်းချမ်းတဲ့နည်းနဲ့လိုလားလို့ ကျမတို့ဘယ်ပဲသွားသွား အဖွဲ့ချုပ်ကိုထောက်ခံဖို့၊ ဝိုင်းပြီးတော့လာတဲ့ ပြည်သူလူထုဟာ ငြိမ်းငြိမ်းချမ်းချမ်းနဲ့ပဲ ကြိုဆိုကြပါတယ်။ ငြိမ်းငြိမ်းချမ်းချမ်းနဲ့ပဲ ထောက်ခံ၊ အားပေးကြပါတယ်။ အခုဆိုလို့ရှိရင် တချို့ အဖွဲ့အစည်းတွေက ကျမတို့အဖွဲ့ချုပ်ကို စောင်းပြီးတော့ ပြောကြတယ်။ တချို့ နိုင်ငံရေး

အဖွဲ့အစည်းများဟာ တပ်မတော်နဲ့ ပြည်သူလူထုကြားမှာ စိတ်ဝမ်းကွဲအောင် လုပ်နေတယ်လို့ဆိုကြပါတယ်။ ဒီဟာဟာ လုံးလုံး မမှန်ပါဘူး။

ကျမတို့ အဖွဲ့ချုပ်အနေနဲ့ တပ်မတော်နဲ့ ပြည်သူလူထုကြားမှာ စိတ်ဝမ်းကွဲအောင် ဘာမှ မလုပ်ပါဘူး။ ပြည်သူနဲ့တပ်မတော် ညီညီညွတ်ညွတ် ရှိမှ တိုင်းပြည်ဟာ တိုးတက်နိုင်တယ်ဆိုတာ ကျမတို့ နားလည်ပါတယ်။ တပ်မတော်နဲ့ ပြည်သူလူထုကြားမှာ စိတ်ဝမ်းကွဲအောင် လုပ်နေသူတွေကတော့ တပ်မတော်ကို ဒီမိုကရေစီအခွင့်အရေးတွေ ဖောက်ချိုးဖို့ အလွဲသုံးစားလုပ်နေတဲ့ သူတွေပါပဲ။ ဒီလို တပ်မတော်ကို အလွဲသုံးစား လုပ်နေတဲ့သူများဟာ တပ်မတော်နဲ့ ပြည်သူကြားမှာ စိတ်ဝမ်းကွဲအောင် လုပ်နေသူတွေလို့ သတ်မှတ်ရမှာပဲ။ နိုင်ငံတော် ငြိမ်ဝပ်ပိပြားမှု တည်ဆောက်ရေး အစိုးရက တပ်မတော်နဲ့ပြည်သူကြားမှာ စိတ်ဝမ်းကွဲအောင်လုပ်သူတွေကို အရေးယူပါမယ် ဆိုရင် ဒီလို တပ်မတော်ကို အလွဲသုံးစားလုပ်နေသူတွေကို အရေးယူဖို့ လိုတယ်လို့ ကျမ ထင်ပါတယ်။

ကျမတို့ရဲ့ ပြည်သူလူထုဟာ အင်မတန်မှ နိုင်ငံရေး အသိအမြင်လည်း ရှိတယ်။ ဒီနိုင်ငံရေးအသိအမြင်ရှိတဲ့အလျောက် ဒီမိုကရေစီကို မရမနေ လုပ်မယ်ဆိုတဲ့ ခွဲသတ္တိလည်းရှိတယ်လို့ ကျမ ယုံကြည်ပါတယ်။ ဒီမိုကရေစီ လှုပ်ရှားမှုကို နှောင့်ယှက်ဖို့ ကြိုးစားတဲ့သူများဟာ ကျမတို့ရဲ့ ဒီမိုကရေစီ ရဲဘော်များကို ပေးထားတဲ့ကတိဖြစ်တဲ့ လွတ်လပ်ပြီး တရားမျှတတဲ့ ရွေးကောက်ပွဲတွေဖြစ်အောင် လုပ်ပေးမယ်ဆိုတဲ့ စကားကိုလည်း စော်ကားရာ ရောက်ပါတယ်။ ဒီကိစ္စနဲ့ပတ်သက်လို့ ကျမတို့အဖွဲ့ချုပ်နဲ့ တခြား နိုင်ငံရေး အဖွဲ့အစည်းတွေဟာ နိုင်ငံတော်ငြိမ်ဝပ်ပိပြားမှု တည်ဆောက်ရေးအစိုးရနဲ့တကွ ပါတီစုံရွေးကောက်ပွဲ ကျင်းပရေးကော်မရှင်ကို တင်ပြပြီးတော့ အရေးယူဖို့ တောင်းဆိုပါမယ်။ ဒီလို ပြည်သူလူထုရဲ့ ရသင့်ရထိုက်တဲ့ အခွင့်အရေးတွေကို ဖောက်ချိုးဖို့ ကြိုးစားတာဟာ နိုင်ငံတော်ရဲ့အကျိုးကို မလိုလားတာပဲလို့ ကျမတို့ကတော့ သတ်မှတ်ပါတယ်။

ပြည်သူလူထုနဲ့ အမျိုးသားဒီမိုကရေစီအဖွဲ့ချုပ် အဖွဲ့ဝင်များဟာ လုံ့လ၊ ဝီရိယကို မလျော့ပဲနဲ့ ခွဲသတ္တိနဲ့ ကိုယ်လိုချင်တဲ့ ပန်းတိုင်ကို ရောက်တဲ့အထိ ဆက်ပြီးတော့ လုပ်သွားကြပါ။ ကျမတို့ကို ပိုပြီးတော့ နှောင့်ယှက်လေလေ ကျမတို့က ခွဲသတ္တိ ပိုပြီးတော့လိုလေလေဆိုတာ စိတ်ထဲမှာ မှတ်ထားကြပါ။ မှန်ကန်တဲ့အတွက် ဒုက္ခခံတယ်ဆိုတာ အများကြီး ဂုဏ်သိက္ခာရှိပါတယ်။ မှန်ကန်တဲ့အတွက် ဒုက္ခခံရတာဟာ မမှန်မကန်တဲ့ အလုပ်ကိုလုပ်ပြီးတော့ စည်းစိမ်နဲ့၊ နေရာနဲ့၊ ရာထူးနဲ့ နေရတာထက် အများကြီး ဂုဏ်သိက္ခာ ရှိပါတယ်။ ကျမတို့ရဲ့လုပ်ငန်းဟာ အင်မတန်မှ ဂုဏ်သိက္ခာရှိတဲ့ လုပ်ငန်း ဖြစ်ပါတယ်။ အများအကျိုးအတွက် ဦးတည်နေတဲ့လုပ်ငန်း ဖြစ်ပါတယ်။

ဒါကြောင့် ဘယ်တော့မှ စိတ်ဓါတ်မကျသင့်ပါဘူး။ လွတ်လပ်ပြီးတော့ တရားမျှတတဲ့ ရွေးကောက်ပွဲများ ရမလား၊ မရဘူးလားဆိုတာဟာ ပြည်သူလူထုကြီးပေါ်မှာ တည်ပါတယ်။ ပြည်သူလူထု တရပ်လုံးကနေပြီးတော့ ခွဲသတ္တိနဲ့ မရမနေ လုပ်မယ်ဆိုလို့ရှိရင် ကျမတို့ မုချ အောင်မြင်မှာပါ။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

ဒီမိုကရေစီ ရမလား။ မရဘူးလားဆိုတာဟာ ကျမတို့ကို မေးနေဖို့ မလိုပါဘူး။ ပြည်သူလူထုကြီး ဒီလောက်တောင်မှ လိုလားနေတဲ့ ကိစ္စတရပ်ဟာ မုချ ရရမယ့်ကိစ္စ ဖြစ်ပါတယ်။ ဘယ်တော့မှ အားမလျော့ပါနဲ့။ ဘယ်တော့မှ ဇွဲသတ္တိကို လက်မလွတ်စေပါနဲ့။ ကျမတို့ အမှန်တရားကို လက်ထဲမှာ ကိုင်သွားပြီးတော့ ဇွဲနဲ့ သတ္တိနဲ့ လုံ့လနဲ့ ဝီရိယနဲ့ လုပ်သွားမယ်ဆိုလို့ရှိရင် အများပြည်သူ လိုလားနေတဲ့စနစ်ကို များမကြာမီ ထူထောင်နိုင်မှာ ဖြစ်ပါတယ်။ နောက်ဆုံးအနေနဲ့ မှာချင်တာကတော့ ပြည်သူလူထုကြီးဟာ ညီညီညွတ်ညွတ်နဲ့ နေကြပါ။ သတ္တိရှိရှိနဲ့ လုပ်ကြပါ။ လုံ့လ ဝီရိယကို မလျော့ကြပါနဲ့။ ဘယ်လို အနှောင့်အယှက်တွေပဲရှိရှိ၊ ဒီအနှောင့်အယှက်တွေ ကြားက အောင်မြင်ခြင်းကို အမှန်တရားလက်ကိုင်ပြီး ရွာကြပါလို့ ကျမ မေတ္တာရပ်ခံချင်ပါတယ်။

ကနောင်မြို့

ပြည်သူပြည်သားများ၊ အထူးသဖြင့် ဆန်စပါးအများဆုံးထွက်ရာ ဧရာဝတီတိုင်းတွင် လူထု အလွန်ဆင်းရဲစွာ နေထိုင်ရမှုနှင့်ပတ်သက်၍ ကနောင်မြို့ အမျိုးသားဒီမိုကရေစီ အဖွဲ့ချုပ်ရုံး၌ ယခုကဲ့သို့ ဆွေးနွေးပါသည်။

နောက်ကျတာကို တောင်းပန်ပါတယ်။ ခရီးလမ်းတလျှောက်မှာ အစီအစဉ်မရှိပဲနဲ့ ဝင်ခဲ့တဲ့ဇွဲတွေကများလို့ နောက်ကျတာ ဖြစ်ပါတယ်။ ကနောင်ကို ကျမ တခါမှလည်း မရောက်ဖူးဘူး။ ဧရာဝတီတိုင်းကိုလည်း ကျမ ငယ်ငယ်ထဲက မရောက်တာ အခုမှပဲ ရောက်တော့တယ်။ ဧရာဝတီတိုင်း တလျှောက် လာခဲ့တဲ့လမ်းခရီးမှာ တိုင်းက ပြည်သူလူထုတွေ ဆင်းရဲတာ တွေ့နေရတယ်။ လူတွေဟာ ဆင်းရဲလှချည်လား၊ ဆင်းရဲလှချည်လားဆိုပြီး လမ်းမှာ တလမ်းလုံးပဲ ကျမ စဉ်းစားတယ်။ အထက်မြန်မာပြည်တို့ မွန်ပြည်နယ်တို့မှာ ကျမ တွေ့ရတာ ဒီလောက်ဆင်းရဲသလို ကျမ မမြင်ခဲ့ဘူး။ ဘာဖြစ်လို့ ဒီလောက်တောင်မှ ဧရာဝတီတိုင်းမှာ ဆင်းရဲပါသလဲလို့ ကျမ စဉ်းစားတယ်။ မြစ်ဝကျွန်းပေါ်ဒေသဆိုတာ တကယ်တော့ အချမ်းသာဆုံးဒေသ ဖြစ်ရမယ်။ ဒီမှာ စပါးတွေက အထွက်ဆုံးပဲ။ ကျမတို့ရဲ့နိုင်ငံဟာ ဆန်စပါး အပေါ်မှာ အခြေခံပြီးတော့ တည်ရှိနေတဲ့ နိုင်ငံတခုဖြစ်တယ်။ ဒီလို ဆန်စပါး ပေါများတဲ့ဒေသမှာ ဘာဖြစ်လို့ ပြည်သူလူထုဟာ ဒီလောက် ဆင်းရဲရဲသလဲ ဆိုတာ အားလုံးစဉ်းစားစရာတခု ဖြစ်ပါတယ်။

အမျိုးသား ဒီမိုကရေစီအဖွဲ့ချုပ်နဲ့ တခြားဒီမိုကရေစီလှုပ်ရှားမှုမှာ ပါဝင်နေတဲ့ အဖွဲ့အစည်းများဟာ ဒီလိုပြည်သူလူထုများ ဆင်းရဲနေတာကို မမြင်ရက်လို့ ဝင်ပြီးတော့ လှုပ်ရှားနေတာပါပဲ။ မြန်မာနိုင်ငံလုံး တိုင်းပြည် တခုဟာ အများကြီး ချမ်းသာနိုင်ပါတယ်။ တချို့အခုချမ်းသာနေတဲ့ တိုင်းပြည် တွေနဲ့ ယှဉ်လို့ရှိရင် မြန်မာပြည်မှာ သယံဇာတပစ္စည်းတွေလည်း ပေါများတယ်။

မြန်မာနိုင်ငံသူ၊ နိုင်ငံသားများဟာ ပညာ အရည်အချင်း ရှိပါတယ်။ လုပ်ရည် ကိုင်ရည် ရှိပါတယ်။ ဒီလို ပညာ အရည်အချင်းတွေ၊ လုပ်ရည်ကိုင်ရည်တွေ၊ သယံဇာတ ပစ္စည်းတွေရှိရက်နဲ့ ကျမတို့ နိုင်ငံဟာ တိုးတက်သင့်သလောက် မတိုးတက်ခဲ့ပါဘူး။

အခုဆိုရင် ဒီမိုကရေစီဘာလို့ လိုချင်သလဲဆိုရင် ကျမတို့နိုင်ငံကို တိုးတက်သင့်သလောက် တိုးတက်စေချင်လို့ပဲ။ ဒီလို တိုးတက်မှုအတွက် ကျမတို့အားလုံးဟာ လွတ်လွတ်လပ်လပ်နဲ့ ပါဝင်လုပ်ကိုင်ခွင့် ရချင်လို့ပဲ။ ဒီမိုကရေစီစနစ်ဆိုတာကတော့ အဓိပ္ပာယ်က ပြည်သူ့အုပ်ချုပ်မှုလို့ အဓိပ္ပာယ် သက်ရောက်ပါတယ်။ ပြည်သူ့အုပ်ချုပ်မှု စနစ်အောက်မှာ ဆိုလို့ရှိရင် အများပြည်သူအကျိုးအတွက် လုပ်ရမှာဖြစ်ပါတယ်။ အများပြည်သူအကျိုး အတွက် မလုပ်နိုင်တဲ့ ဒီမိုကရေစီအစိုးရဆိုလို့ရှိရင် ဥပဒေဘောင်အတွင်းက ဖြုတ်ချရမှာ ဖြစ်ပါတယ်။

ဒီမိုကရေစီစနစ်အောက်မှာဆိုလို့ရှိရင် လွတ်လပ်ပြီး တရားမျှတတဲ့ ရွေးကောက်ပွဲမှတဆင့် အများပြည်သူလိုလားတဲ့ အစိုးရများကို တင်မြောက် မယ်။ အာဏာဆိုတာကတော့ ပြည်သူလူထုလက်ထဲမှာပဲ ရှိရပါမယ်။ အစိုးရဆိုတာ အာဏာပိုင်ရယ်လို့ မဟုတ်ဘူး။ အာဏာပိုင်ဖြစ်တဲ့ ပြည်သူလူထု က ခိုင်းထားတဲ့ ဝန်ထမ်းများသာဖြစ်ရမယ်။ ဒီလို ပြည်သူလူထုကခိုင်းထားတဲ့ ဝန်ထမ်းများဟာ ပြည်သူလူထုအကျိုးနဲ့ ကိုက်ညီမယ့် လုပ်ငန်းများကို ဆောင်ရွက်ရမယ်။ မဆောင်ရွက်နိုင်ရင် ပြည်သူလူထုဟာ ဥပဒေဘောင် အတွင်းက ရွေးကောက်ပွဲတွေနဲ့ ပြန်ပြီးတော့ ဖြုတ်ချမှာပဲ။ ဒါကြောင့်မို့လို့ ကျမတို့ဟာ ဒီမိုကရေစီစနစ်ကို ဦးတည်တာပါ။

မြန်အောင်မြို့

မြန်အောင် 'မဝတ'၏ အငြိမ်းအခြောက် အဟန့်အတားများကြားမှ လူထုသည် 'ခါအောင်ဆန်းစုကြည်အား လိုက်လံ့စွာကြိုဆိုပါ၏'၊ 'သုံးရောင်ဖြယ် လူငယ်များအား လိုက်လံ့စွာကြိုဆိုပါ၏'ဟူသော ဆိုင်းဘုတ်များနှင့် ဝမ်းသာအားရ ကြိုဆိုကြပါသည်။

အမျိုးသားဒီမိုကရေစီအဖွဲ့ချုပ်၊ မြန်အောင်မြို့

အခုလို မြန်အောင်မြို့က ပြည်သူလူထုနဲ့တွေ့ရတာ အများကြီး ဝမ်းသာပါတယ်။ ကျမတို့ ဒီကိုရောက်လာတဲ့အခါ မြန်အောင်မှာ ထမင်း စားမလား၊ အိပ်မလားဆိုပြီး ဝိုင်းပြီးတော့ မေးကြပါတယ်။ ကျမ ဖွင့်ဖွင့်လင်းလင်း ပြောရရင်တော့ ကျမတို့အစီအစဉ်အရ ဒီညတော့ မြန်အောင် မှာ ထမင်းလည်းမစားပါဘူး၊ အိပ်လည်း မအိပ်ပါဘူး၊ အဲဒီတော့ ဒါနဲ့ ပတ်သက်ပြီး မကျေမနပ်ဖြစ်နေမယ်ဆိုရင် ကျမ ဒီလို ရှင်းပြချင်ပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ကျမတို့ စည်းရုံးရေးခရီးတွေမှာဆိုရင် ပြည်သူလူထုအားလုံးဟာ အဖွဲ့ချုပ်ကို ထောက်ခံချင်တယ်။ အဖွဲ့ချုပ်စည်းရုံးရေးမှာ ဝိုင်းပြီးတော့ ပါဝင်ချင်ကြတယ်။ သူတို့ရဲ့ကျေးလက်တောရွာမှာ ရပ်စေချင်ကြတယ်။ အဲဒီလို အဆင့်ဆင့် ရပ်ကွက်၊ ကျေးရွာတွေမှာ ရပ်နေရလို့ရှိရင် ခရီးဟာ အင်မတန်မှ နှောင့်နှေးသွားပါတယ်။ အဲဒီလို နှောင့်နှေးသွားတဲ့အတွက် မြန်အောင်မှာလည်း အချိန်ကြာကြာ မနေနိုင်တာ ဖြစ်ပါတယ်။ ကျမတို့ တခါတည်း ပြောချင်တာက မြန်အောင် အမျိုးသားဒီမိုကရေစီအဖွဲ့ချုပ်ဟာ ကျမတို့ စည်းရုံးရေးဆင်းလာတဲ့အဖွဲ့ကို အင်မတန်မှ စေတနာရှိတယ်။ အိပ်စေချင်တယ်။ ကျေးမွေးချင်တယ်ဆိုတာ ကျမ နားလည်ပါတယ်။

ကျမတို့ အဖွဲ့ချုပ်အပေါ်မှာ စေတနာရှိတယ်။ ကျမ အပေါ်မှာ စေတနာရှိတယ်ဆိုတာ ပြချင်လို့ရှိရင်တော့ အင်မတန်မှ ဆင်းရဲနေတဲ့ ပြည်သူလူထုကို ပြုစုကြပါ။ အဲဒီ ပြည်သူလူထုကို ကျွေးကြ၊ မွေးကြပါ။ တတ်နိုင်သမျှ စောင့်ရှောက်ကြပါ။ မှန်မှန်ပြောရလို့ရှိရင် ကျမကို ထမင်းတနပ် ကျွေးတာထက် ဆင်းရဲနွမ်းပါးနေတဲ့ ပြည်သူလူထုထဲက တယောက်ကို ကူညီလိုက်တယ်ဆိုတာ ကြားရရင် ကျမက ပိုပြီးတော့ ကျေးဇူးတင်တယ်။ ပိုပြီးတော့ ဝမ်းသာတယ်။ ကျမဟာ ကံကောင်းလို့ ထမင်းကို နပ်မှန်အောင် စားနေရပါတယ်။ ဝတ်နိုင်တယ်။ စားနိုင်တယ်။ သွားနိုင်၊ လာနိုင်ပါတယ်။ ဒါပေမယ့် ကျမတို့ရဲ့ ပြည်သူလူထု အများစုကြီးဟာ ဒီလို အခြေအနေ မရှိပါဘူး။

ဧရာဝတီ စည်းရုံးရေးတလျှောက်မှာဆိုလို့ရှိရင် အင်မတန်မှ ဆင်းရဲနေတဲ့ ကျေးလက်တောရွာ ပြည်သူလူထုကို ကျမ တွေ့ခဲ့ရပါတယ်။ တချို့ တောင်သူလယ်သမားများဟာ စပါးစိုက်ပြီးတော့ ဆန်ကို ဝအောင်မစားနိုင်တဲ့ အခြေအနေမှာ ရောက်နေပါတယ်။ အဲဒီတော့ ကျမတို့ အဖွဲ့ချုပ်ဝင်များဟာ ဒီလို ချို့တဲ့နေတဲ့ တောင်သူလယ်သမားများ၊ ကျေးလက်တောရွာ ပြည်သူလူထုများကို ကြည့်ရှုတယ်။ ကာကွယ်ပေးတယ်။ ကျွေးမွေးတယ်။ ကူညီတယ် ဆိုတာ ကြားရလို့ရှိရင် ကျမ သိပ်ပြီးတော့ ဂုဏ်ယူတာပဲ။ ကျမတို့ကို ထမင်းဆယ်နပ်ကျွေးတာထက် ဒီလို တောင်သူလယ်သမားထဲက ကျေးလက် တောရွာ ပြည်သူလူထုထဲက ချို့တဲ့နေတဲ့ သူတယောက်ကို ထမင်းတနပ် ဝအောင် ကျွေးလိုက်တယ်ဆိုရင် ကျမ ပိုပြီးတော့ ကျေးဇူးတင်တယ်။ ပိုပြီးတော့ ဂုဏ်ယူတယ်။ ပိုပြီးတော့ ဝမ်းသာပါတယ်။ အဲဒီတော့ ကျမတို့ မြန်အောင်မှာ ရပ်ပြီးတော့ ထမင်းမစားနိုင်တာ၊ ညမအိပ်နိုင်တာ စိတ်ထဲမှာ ဘယ်လိုမှ မရှိပါနဲ့။ ကျမအစား ပြည်သူလူထုကြီးကို ပြုစုပါ။ ကျမကို ပြုစုတာထက် ပိုပြီးတော့ ဂုဏ်ရှိပါတယ်။ ပိုပြီးတော့လည်း ကုသိုလ် ရပါလိမ့်မယ်။

ဒီတိုင်းပြည်ကို ချမ်းသာလာအောင် ဘယ်လိုလုပ်ရမလဲ၊ ဒီလောက် တောင်မှ ဆင်းရဲနေတဲ့ ပြည်သူလူထုကြီးကို ကြာရှည်မဆင်းရဲအောင်လို့ ဘယ်လို လုပ်ရမလဲဆိုတာ ကျမရယ်၊ အန်ကယ်ဒီးကြည့်မောင်ရယ် လမ်းတလျှောက်လုံးမှာ ဆွေးနွေးခဲ့ပါတယ်။ အရေးကြီးတာက လူတိုင်း လူတိုင်းဟာ ဒီလိုစိတ်ထားရှိရမယ်။ ငါတို့တိုင်းပြည်ကို ချမ်းသာလာအောင်

ဘယ်လိုလုပ်မလဲ၊ ဒုက္ခရောက်နေတဲ့ ငါတို့ပြည်သူလူထုကြီးကို ငါတို့ ဘယ်လို ကာကွယ်ရမလဲဆိုတာ အားလုံး စဉ်းစားကြပါ။ စဉ်းစားပြီးတော့ ကိုယ်တတ်နိုင်သလောက် လုပ်ကြပါ။ ကိုယ်တတ်နိုင်သလောက်၊ လက်လှမ်း မှီသလောက် လုပ်ကြပါ။ ကိုယ်မလုပ်နိုင်တဲ့ ကိစ္စတွေကို စဉ်းစားနေလို့ အလကားပဲ။

အဲဒီတော့ တောင်သူလယ်သမားတွေ၊ ကျေးလက်တောရွာ ပြည်သူလူထုတွေဟာ ဆင်းရဲနေလို့ အဖွဲ့ချုပ်အနေနဲ့ နည်းနည်းလေးပဲ ကူညီနိုင်မယ် ဆိုရင်လည်း ဒီ နည်းနည်းလေးပဲ ကူညီလိုက်ပါ။ နည်းနည်းလေးပဲကူညီနိုင်လို့ နောက်တော့မှ အများကြီးကူညီမယ်ဆိုပြီးတော့ စိတ်ထဲမှာမထားပါနဲ့။ ကိုယ်တတ်နိုင်သလောက် ကိုယ်လုပ်ပေးပါ။

အချင်းချင်း တတ်နိုင်သလောက် အချင်းချင်း လုပ်နိုင်တာတွေကို လုပ်ပေးပါ။ ဒါအတွက် ကုသိုလ်အကြွေး မထားပါနဲ့။ ဗုဒ္ဓဘာသာအရ ဆိုရင်လည်း ဒါဟာ ကုသိုလ်ရပါတယ်။ နိုင်ငံရေး သဘောထားအရဆိုရင်လည်း အင်မတန်မှ နိုင်ငံရေးသဘောထား ရင့်ကျက် ကြွယ်ဝပါတယ်။ ကိုယ့်အချင်းချင်းကူညီတာ၊ ကိုယ့်တိုင်းပြည်မှာ ဆင်းရဲနေတဲ့ ပြည်သူလူထုကို ထောက်ပံ့တာဟာ အင်မတန်မှ ဂုဏ်သိက္ခာရှိပါတယ်။ ဝိုင်းပြီးတော့ စောင့်ရှောက်ကြပါ။ နောင်လည်း ဒီလိုပဲ ဆက်ပြီးတော့ အနစ်နာခံရမယ့်သူတွေ ရှိဦးမှာပဲ။ အကာအကွယ်ပေးကြပါ။ အကာအကွယ် ပေးတဲ့နေရာမှာ ရဲရဲဝဲဝဲ ပေးကြပါ။

ကိုယ့်ကိုမထိလိုရှိရင် ဖာသိဖာသာ နေမယ်၊ ကိုယ်ဝိုင်းပြီးကူညီလိုက်လို့ ကိုယ့်ဖက်လှည့်လာမယ်ဆိုတဲ့ စိတ်ထားမျိုး မထားပါနဲ့။ လူများရဲ့ အခွင့်အရေး တွေ ထိခိုက်တာကို ကိုယ်ကကြည့်နေရင် တနေ့ကျရင် ကိုယ့်ဖက် လှည့်လာမှာပဲ။ ကိုယ့်ဖက်လှည့်လာတဲ့အခါကျ သူများက ကိုယ့်ကိုမကူလို့ရှိရင် ကိုယ် ဘယ်လောက် စိတ်အားငယ်မလဲ။ ဒါကိုစဉ်းစားပြီးတော့ ကိုယ်ချင်းစာကြပါ။ အားလုံး တယောက်နဲ့တယောက် ကူညီပါ။ ဧရာဝတီတိုင်းမှာ အထူးသဖြင့် လိုပါတယ်။

ဧရာဝတီတိုင်းမှာဆိုရင် အခြားတိုင်းတွေမှာနဲ့ မတူအောင်လို့ ဒီမိုကရေစီရဲဘော်များဟာ အနှောင့်အယှက်တွေ ခံနေရပါတယ်။ အခြိမ်းအခြောက်တွေ ခံနေရပါတယ်။ ပြည်သူလူထုအပေါင်းဟာလည်း ဒီ အခြိမ်းအခြောက်တွေ ခံနေရပါတယ်။

အဲဒီတော့ အဖွဲ့ချုပ်ဝင်များဟာ စံနမူနာအနေနဲ့ အရှေ့ကနေ နေပေးရမယ်။ အရှေ့ကနေ ပြုရမယ်။ ကျနော်တို့ လုပ်ရဲ ကိုင်ရဲလို့၊ သတ္တိရှိလို့ လုပ်နေတာပဲ။ ကျနော်တို့ မှန်တယ်ထင်တဲ့ကိစ္စကို လုပ်နေတာ၊ ဒီကိစ္စအတွက် ကျနော်တို့ စွန့်စားရဲတယ်ဆိုတာကို အဖွဲ့ဝင်တွေ ကနေ ထိပ်တန်းကနေ ပြရမယ်။ ဒါမှ ကျမတို့ရဲ့ ဒီမိုကရေစီတာဝန်တွေ ကျေပွန်မှာပဲ။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

ကြမ်းဖြူ

ကြမ်းဖြူအမျိုးသားဒီမိုကရေစီအဖွဲ့ချုပ်ရုံး၌ပြောကြားသောမိန့်ခွန်းမှကောက်နုတ်ချက်

ကိုယ်အခွင့်အရေးတွေကို ရဲရဲရင့်ရင့်နဲ့ကာကွယ်နိုင်မှ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်လာနိုင်မှာပါ။ ကျမတို့ဟာ သူတို့လုပ်တိုင်းကို ကြောက်ပြီးတော့ ခံနေလို့ရှိရင် ဒီ ရွေးကောက်ပွဲတွေ ဖြစ်လာနိုင်မှာ မဟုတ်ပါဘူး။ ရွေးကောက်ပွဲတွေ မဖြစ်လာနိုင်ရင် ကျမတို့ လိုချင်တဲ့ ဒီမိုကရေစီ ရနိုင်မှာ မဟုတ်ပါဘူး။

ကျမတို့လုပ်နေတဲ့ကိစ္စဟာ ဘာမှ အမှားမဟုတ်ပါဘူး။ မှန်တဲ့အတိုင်း လုပ်နေတယ်။ ဥပဒေဘောင်အတွင်းက လုပ်နေတယ်။ ဒီလို ဥပဒေဘောင် အတွင်းက မှန်တဲ့အတိုင်း လုပ်နေတာကို တိုက်ခိုက်ပြီးတော့ လုပ်နေတဲ့သူများ ကသာ မှားနေတယ်။ ဒီအတိုင်းပဲ အစိုးရကို တင်ပြရမှာပဲ။

ကျမတို့ဟာ အခုချိန်မှာ လွတ်လပ်ပြီး တရားမျှတတဲ့ ရွေးကောက်ပွဲ တွေဖြစ်လာဖို့ ဝိုင်းပြီးတော့ ကူညီနေတယ် ဆိုတာဟာ နိုင်ငံတော် ငြိမ်ဝပ် ပီပြားမှုတည်ဆောက်ရေး အစိုးရကို တောင်းဆိုခဲ့တာပဲ။ ဟိုအရင် တပါတ်တုန်းကလည်း ဗိုလ်မှူးချုပ်ခင်ညွန့်က ပြောခဲ့တာပဲ။ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်ဖို့ဆိုလို့ရှိရင် အစိုးရနဲ့ ပြည်သူနဲ့ နိုင်ငံရေးအဖွဲ့အစည်းတွေနဲ့ ဝိုင်းပြီးတော့၊ ကူညီပြီးတော့ လုပ်ရမယ်လို့ ဆိုခဲ့ပါတယ်။ ဒီအတိုင်းပဲ ကျမတို့ဖြစ်စေချင်လို့ ဒီလှုပ်ရှားမှုထဲမှာ ပါဝင်နေတာပဲ။

ဒီတော့ ဗိုလ်မှူးချုပ်ခင်ညွန့်ပြောတဲ့အတိုင်းပဲ ပြည်သူလူထုနဲ့ နိုင်ငံရေး အဖွဲ့အစည်းတွေဟာ လွတ်လပ်ပြီးတော့ တရားမျှတတဲ့ ရွေးကောက်ပွဲတွေ လုပ်ဖို့ ကြိုးစားနေတယ်။ ဒီအထဲမှာ အစိုးရကလည်း ဝိုင်းပြီးတော့ ကူညီပြီးတော့ ကြိုးစားရမှာ ဖြစ်ပါတယ်။ ဒီဟာကိုပဲ ကျမတို့ တောင်းဆိုပါ မယ်။ လွတ်လပ်ချင်တဲ့ သူများဟာ၊ အခွင့်အရေး ခံချင်တဲ့သူများဟာ စွန့်စားရဲရမယ်၊ လုပ်ရဲရင်ရဲရမယ်။ ကိုယ်မစွန့်စားရဲလို့ရှိရင်၊ ကိုယ် မလုပ်မကိုင်ရဲလို့ရှိရင် ဒီအခွင့်အရေးတွေကို ခံစားပိုင်ခွင့်ရှိမှာ မဟုတ်ပါဘူး။

ကျမတို့ဟာ သတ္တိမရှိလို့ရှိရင် ဒီလှုပ်ရှားမှုထဲမှာပါဝင်လို့ မရဘူး။ သတ္တိရှိတဲ့ သူများသာ ပါဝင်လို့ရတယ်။ အခုဆိုရင် တချို့ကပြောတယ်၊ ပြည်သူလူထုဟာ နိုင်ငံရေးအကြောင်း ဘာနားလည်လို့လဲတဲ့။ ဒီမိုကရေစီ အကြောင်း ဘာနားလည်လို့ ဒီမိုကရေစီလိုချင်တာလဲလို့ မေးတယ်။ အဲ့ဒီတော့ ကျမက ပြန်ပြီးတော့ ဖြေချင်တယ်။ ပြည်သူလူထုဟာ နိုင်ငံရေးအကြောင်း အများကြီး နားလည်တယ်။ ဒီမိုကရေစီအကြောင်း အများကြီး နားလည်တယ်။ နားလည်လို့သာ ဒီမိုကရေစီလှုပ်ရှားမှုကြီးထဲမှာ ဒီလောက်တောင် စွန့်စွန့်စားစား နဲ့ ပါဝင်နေတာပဲ။

လူတိုင်းလူတိုင်းဟာ မွေးလာမှတော့ လူဆိုတာ လူ့အခွင့်အရေး ရှိသင့်တယ်၊ ရသင့်တယ်ဆိုတာ အများကြီးနားလည်ပါတယ်။ လူ့အခွင့်အရေး

မရှိတဲ့သူဟာ လူဖြစ်ရကျိုး မနပ်ပါဘူး။ ကျမတို့ဟာ ကျမတို့ နိုင်ငံသူ၊ နိုင်ငံသားများ လူဖြစ်ရကျိုး နပ်အောင်လို့၊ လူ့အခွင့်အရေးများ ပြည့်ပြည့်စုံစုံ ရရှိနိုင်အောင်လို့ ဒီမိုကရေစီ လှုပ်ရှားမှုထဲမှာ ပါဝင်နေတာ ဖြစ်ပါတယ်။ ဒီမိုကရေစီလှုပ်ရှားမှု အောင်မြင်ရေးအတွက်ဆိုရင် ပြည်သူလူထုအားလုံးဟာ မိမိတို့ရဲ့ လူ့အခွင့်အရေးများ၊ အပေါင်းအဖော်များရဲ့ လူ့အခွင့်အရေးများကို ဝိုင်းပြီးတော့ ကာကွယ်ပေးရပါမယ်။ ဝိုင်းပြီးတော့ စောင့်ရှောက်ပေးရပါမယ်။ ဒီလို ကိုယ့်အခွင့်အရေးများကို ကာကွယ်နိုင်မှ၊ စောင့်ရှောက်နိုင်မှ နောက် တဆင့်တက်ပြီးတော့ ဒီမိုကရေစီ အခွင့်အရေးတွေ ရနိုင်မှာဖြစ်ပါတယ်။

လူ့အခွင့်အရေးထဲမှာ အရေးအကြီးဆုံး အခွင့်အရေး တခုကတော့ မိမိ ဟာ တခြားသူတွေကို အန္တရာယ်မပြုလို့ရှိရင် မိမိဘာသာမိမိ လွတ်လွတ်လပ် လပ်နဲ့ စိုးရိမ်ကြောင့်ကြမှုက ကင်းကင်းလင်းလင်းနဲ့ နေနိုင်ပိုင်ခွင့်ရှိရမယ်။ ကိုယ်က ဘယ်သူ့ကိုမှ အန္တရာယ်မပြုပဲနဲ့၊ ဘာမဟုတ်တာမှ မလုပ်ပဲနဲ့ စိုးရိမ် ကြောင့်ကြနေရတဲ့ဘဝဆိုတာ လူ့အခွင့်အရေး လုံးလုံးကင်းကွာနေတဲ့ဘဝ ဖြစ် ပါတယ်။ အဲ့ဒီတော့ ပြည်သူလူထုဟာ ဒီလို လူ့အခွင့်အရေး ကင်းကွာနေတဲ့ ဘဝကနေ လွတ်မြောက်ဖို့အတွက် အမျိုးသားဒီမိုကရေစီအဖွဲ့ချုပ်ကို တည် ထောင်လိုက်တာ ဖြစ်ပါတယ်။ အမျိုးသားဒီမိုကရေစီအဖွဲ့ချုပ်ရဲ့ ရည်ရွယ်ချက် က ရွေးကောက်ပွဲဝင်ပြီးတော့ ရွေးကောက်ပွဲနိုင်ပြီးတော့ အစိုးရ ထောင်ဖို့ မဟုတ်ပါဘူး။ ပြည်သူလူထုလိုချင်နေတဲ့ လူ့အခွင့်အရေးများ ပြည့်ပြည့်ဝဝ ခံစားနိုင်မယ့် ဒီမိုကရေစီစနစ် တည်ထောင်ဖို့ပါပဲ။ ဒီလို ဒီမိုကရေစီစနစ် တည်ထောင်ဖို့ဆိုတာ နိုင်ငံရေးပါတီတခုတည်းက လုပ်လို့မဖြစ်ပါဘူး။ နိုင်ငံရေး ပါတီ ၁၈၀ ကျော်ကနေလည်း လုပ်လို့မဖြစ်ပါဘူး။ ပြည်သူလူထုအားလုံးက ဝိုင်းပြီးတော့ ပါဝင်မှဖြစ်ပါမယ်။ ဒီအထဲမှာ ကျောင်းသားလူငယ်များဟာ အဓကတည်းက ပါဝင်ခဲ့တယ်။ ဆုံးခန်းတိုင်အောင်လည်း ဆက်ပြီးတော့ ပါဝင် မယ်လို့ ကျမ ယုံကြည်ပါတယ်။ အဲ့ဒီတော့ လူကြီးများဟာ လူငယ်များနဲ့ လက်တွဲပြီးတော့ ဒီမိုကရေစီရေးအတွက်ကို ဇွဲသတ္တိနဲ့ လုံ့လ ဝီရိယနဲ့ လုပ်ဖို့ လိုပါတယ်။ ကျမတို့ဟာ ထားတဲ့အတိုင်းနေမယ်ဆိုရင် ဘယ်တော့မှ တိုးတက် မှုရှိမှာ မဟုတ်ပါဘူး။ ကိုယ်မှန်တယ်ထင်တဲ့ကိစ္စအတွက် စွန့်စားရဲရမယ်၊ ဒုက္ခ ခံရဲရမယ်။

ဒေါ်အောင်ဆန်းစုကြည်၏ ဧရာဝတီတိုင်း စည်းရုံးရေးခရီးစဉ်သည် ကြမ်းဖြူ၌ပင် အောင်မြင်စွာ ပြီးဆုံးပါသည်။

ကြည့်လိုက်စမ်း၊ ကြည့်ကြစမ်းဟော၊ လေဆန်မှာ မြားတန်းလန်းနဲ့ ပျံသန်းရတဲ့ ငှက်သာ မနက်ဖြန်အတွက်ဖြစ်သည်ဆိုသည်အတိုင်း မြားတန်းလန်းဖြစ်ခဲ့ရသော ဧရာဝတီတိုင်း၏ အဖမ်းဆီးခံ စည်းရုံးရေးတာဝန်ခံ စုစုပေါင်း ၃၂ ယောက် ရှိခဲ့ပါသည်။

Presented by . com

ဧရာဝတီတိုင်း စည်းရုံးရေးခရီးစဉ်နှင့် ပတ်သက်၍ သတင်းစာရှင်းလင်းပွဲ

ဒီမိုကရေစီအခွင့်အရေးများ ဆိုးဆိုးဝါးဝါး ပိတ်ပင်ခံနေရသော ဧရာဝတီတိုင်းတွင်း စည်းရုံးရေးခရီးစဉ်နှင့်ပတ်သက်၍ ရန်ကုန်မြို့ တက္ကသိုလ်ရိပ်သာလမ်း၌ ပြုလုပ်သော သတင်းစာရှင်းလင်းပွဲတွင် ဒေါ်အောင်ဆန်းစုကြည်က အဖွင့်အမှာစကား ဤသို့ ပြောကြားပါသည်။

စည်းရုံးရေးခရီးစဉ်မှာ မြင်ခဲ့ရတာဟာ ဧရာဝတီတိုင်းမှာတော့ တရားမျှတပြီး လွတ်လပ်တဲ့ ရွေးကောက်ပွဲတွေ ကျင်းပနိုင်တဲ့အခြေအနေ မရှိဘူးလို့ ကျွန်ုပ်တို့ မြင်ခဲ့ရပါတယ်။ ဒီလိုမရှိတာကတော့ တိုင်းမှူးအနေနဲ့အင်မတန်မ ဒီမိုကရေစီ အခွင့်အရေးများကို တိုက်ဖျက်နေတယ်။ ဗိုလ်ချုပ်ကြီး စောမောင်ကနေပြီးတော့ တပ်မတော်ဟာ 'ကြား'နေရမယ်။ အရောင်ဆိုးထားခြင်းမရှိဘူးဆိုတဲ့ ညွှန်ကြားချက်နဲ့ ပြောင်းပြန်ပဲ။ လုပ်နေတာဟာ တပ်မတော်ကို ဒီမိုကရေစီဖက်က အင်အားစုတွေကိုတိုက်ဖျက်ဖို့ သုံးစွဲနေတာ တွေ့ရပါတယ်။ အဲဒီလို သုံးစွဲနေခြင်းအားဖြင့် ဒီမိုကရေစီအခွင့်အရေးတွေကို ပိတ်ပင်နေတာတင် မဟုတ်ဘူး။ တပ်မတော်နဲ့ ပြည်သူ့လူထုကြားမှာလည်း ပဋိပက္ခဖြစ်အောင်၊ စိတ်ဝမ်းကွဲအောင် လုပ်နေတဲ့အသွင် ဆောင်ပါတယ်။

ဧရာဝတီတိုင်း အခြေအနေနဲ့ပတ်သက်လို့ ရွေးကောက်ပွဲကော်မရှင်ကိုလည်း တင်ပြပြီးပါပြီ။ နောက်ပြီးတော့ 'နဝတ'ကိုလည်း တရားဝင် တင်ပြပါမယ်။ ဒီလို အခြေအနေအတိုင်း ဆက်သွားမယ်ဆိုရင် ဧရာဝတီတိုင်းမှာ လွတ်လပ်ပြီး တရားမျှတတဲ့ ရွေးကောက်ပွဲတွေ မဖြစ်နိုင်ဘူး။ ဒါ့ကြောင့်မို့လို့ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်စေချင်တယ်ဆိုရင် ဒီကိစ္စကို အရေးယူသင့်ပါတယ်ဆိုတာ ကျွန်ုပ်တို့ 'နဝတ'ကို တရားဝင်တင်ပြဖို့ အစီအစဉ် ရှိပါတယ်။ ဧရာဝတီတိုင်းခရီးနဲ့ ပတ်သက်လို့ သတင်းထုတ်ပြန်ချက်တွေ ထုတ်ထားတာ ရှိပါတယ်။ အများလည်း သိပြီးဖြစ်ပါလိမ့်မယ်။ ထပ်ပြီး မေးချင်တာတွေရှိရင်၊ သိချင်တာတွေရှိရင် မေးကြပါ။ ကျွန်ုပ်တို့ အဆင်သင့်ပါပဲ။

ထို့နောက် သတင်းစာရှင်းလင်းပွဲသို့ တက်ရောက်လာသော သတင်းထောက်များ၏ မေးခွန်းများကို ဆက်လက်၍ ဖြေကြားပါသည်။

- မေး။** ■ ကျနော်တို့မေးချင်တဲ့မေးခွန်းလေးကတော့ အခုလောလောဆယ် What is your assessment of the political climate at this point?
- ဖြေ။** ■ ဒီမေးခွန်းဖြေရမယ်ဆိုရင် political climate ဆိုတာ ဟိုဖက်ဒီဖက် ရှိတယ်။ political climate ဆိုတာ ပြည်သူ့လူထုကြားထဲက climate လည်း ရှိတယ်။ အစိုးရဖက်က climate လည်းရှိတယ်။ ပြည်သူ့လူထုကြားက

climate ကတော့ သူတို့ဟာ ဒီမိုကရေစီကို အမြန်ဆုံးလိုချင်တာပဲ။ ပြည်သူ့လူထုဖက်က ကြည့်လိုက်မယ်ဆိုလို့ရှိရင်၊ ဒီမိုကရေစီ အဖွဲ့အစည်းတွေဖက်က ကြည့်လိုက်မယ် ဆိုလို့ရှိရင် ရွေးကောက်ပွဲများ အမြန်ဆုံးဖြစ်သင့်တယ်လို့ ထင်ပါတယ်။ ဒီလို ဖြစ်သင့်တယ်ဆိုတဲ့စိတ်ရှိပါတယ်။ တဖက်က ရွေးကောက်ပွဲတွေ အမြန်ဆုံး ဖြစ်စေချင်တယ်။ နောက်တဖက်ကတော့ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်နိုင်ပါ့မလားဆိုတဲ့ သံသယတွေ အများကြီးရှိပါတယ်။

ဒီသံသယတွေ ရှိတာကတော့ ဟိုဖက်ကနေပြီးတော့ တီထွင်လိုက်တဲ့ political climate ခေါ်ရမှာပဲ။ အထူးသဖြင့် ဧရာဝတီတိုင်းမှာ တိုင်းမှူးကနေပြီးတော့ ဒီလောက်တောင်မှ ဒီမိုကရေစီ အခွင့်အရေးတွေကို ဆန့်ကျင်ဖက် လုပ်နေလို့ရှိရင် လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်နိုင်ပါ့မလား။ ဒီတိုင်းမှူးလုပ်တာတွေကို 'နဝတ'က လစ်လျူရှုထားလို့ရှိရင် 'နဝတ'ကိုယ်တိုင်က လွတ်လပ်ပြီး တရားမျှတတဲ့ ရွေးကောက်ပွဲတွေ လုပ်ပေးချင်တဲ့ ဆန္ဒ ရှိရဲ့လားဆိုတဲ့ သံသယတွေ အများကြီး တွေ့ရပါတယ်။ အဲဒီတော့ မြို့ပြီပြောရမယ်ဆိုရင် နိုင်ငံရေးအခြေအနေပေါ့လေ။ နိုင်ငံရေး မိုးလေဝသကတော့ အံ့မှိုင်းမှိုင်းပဲလို့ ဆိုရမှာပဲ။ ပြည်သူ့လူထုဖက်ကလည်း 'နဝတ'ကို ယုံကြည်မှု မရှိဘူး။

'နဝတ'ဖက်ကလည်း လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်ပေါ်ရေးအတွက် ဘာတွေ လုပ်ပေးနေသလဲဆိုတာကို ကျမတို့ ပွင့်ပွင့်လင်းလင်း တိတိကျကျကို မသိရသေးပါဘူး။ ဒါတွေကို သိဖို့လိုတယ်လို့ ကျွန်ုပ်တို့ ထင်ပါတယ်။ ဧရာဝတီတိုင်းဟာ တနည်းအားဖြင့် Test case တခုအနေနဲ့ ဖြစ်နိုင်တယ်။ ဒီတိုင်းက အဖြစ်အပျက်တွေကို ကျမတို့ တင်ပြမယ်။ တင်ပြလည်း တင်ပြထားပြီးပါပြီ။ ဒီဟာတွေအပေါ်မှာ 'နဝတ'က ဘယ်လို အရေးယူတယ်ဆိုတာကိုကြည့်ပြီးတော့ 'နဝတ'အနေနဲ့ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်စေချင်တဲ့ဆန္ဒ ဘယ်လောက်ရှိတယ်ဆိုတာ ခန့်မှန်းရမယ်လို့ ကျွန်ုပ်တို့ထင်ပါတယ်။

- မေး။** ■ အဖမ်းခံရတဲ့လူတွေ အခြေအနေကရာ ဘယ်လိုလဲ လွတ်ပြီလား။
- ဖြေ။** ■ ကျမတို့ သိသလောက်တော့ မလွတ်သေးပါဘူး။ ၃၄ ယောက် ရှိသွားပြီ။ အခု နည်းနည်း ပိုများရင် များနေမယ်။ ကြိုခင်းမှာ ထပ်ဖမ်းတယ်။ ကြိုခင်းက အခြေအနေကတော့ အတော်ဆိုးတာပဲ။ ကိုယ့်ရဲ့ ရုံးထဲမှာတောင် လက်ခုပ်မတီးရဘူး ပြောထားတယ်။ လက်ခုပ်မတီးရဘူး ပြောထားတော့ ကျမတို့ စည်းရုံးရေးမှူးတွေက လက်ခုပ် မတီးရဲဘူး။ အဲဒီတော့ စည်းစားကြည့်တော့ပေါ့။ လက်ခုပ်တီးတာနဲ့ အဖမ်းခံရတယ်ဆိုတာ အဓိပ္ပာယ်မရှိပါဘူး။ ဒီလောက်တောင်မှ ဒီမိုကရေစီအခွင့်အရေးတွေကို တိုက်ဖျက်နေတာကို 'နဝတ'က လစ်လျူရှု မထားသင့်ဘူးလို့ ကျွန်ုပ်တို့ ထင်ပါတယ်။ ဗုဒ္ဓိဓိမှားလည်း ထပ်ဖမ်းတယ်။ လပတ္တိ၊ ဘီတွတ်မှာလည်း ၂၃ ရက်နေမှာ ၄ယောက် ထပ်ဖမ်းတယ်။ ဒေါက်တာ ကျော်သိန်းနိုင်၊ ကိုဝင်းမြင့်၊ ကိုတင်ဦးနဲ့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ကိုသန်းညွန့်တို့ကို ရဲက လာခေါ်သွားတယ်။ ဘီတွတ်မှာက ဆေးဆေးပါဘဲ။ ကျမလည်း လွတ်လပ်ရေးကျောက်တိုင်မှာ ပြည်သူလူထုနဲ့ စကားပြောလိုက်တယ်။

အဲဒီတော့ ဒီကိစ္စနဲ့ ပတ်သက်လို့ ကျမတို့ကို ငြိမ်ဝပ်ပိပြားမှုတည်ဆောက်ရေးဖက်ကနေ ပြန်ပြောတာက ၂/၈၈ ဆိုပြီး ပြန်ပြောပါတယ်။ ကျမတို့အနေနဲ့ သုံးသပ်တာကတော့ ၂/၈၈ ကိုအကြောင်းပြတဲ့အခါ ၂/၈၈ရဲ့ အဓိကရည်ရွယ်ချက်နဲ့ အနှစ်သာရကို ကြည့်ရပါမယ်။ အခုဟာက They rule

by the letter of the law. Spirit of the law ဆိုတာကို လုံးလုံး မကြည့်ဘူး။ တကယ်ဆိုရင် အရေးကြီးတာက Spirit of the law ၂/၈၈ရဲ့ အဓိကရည်ရွယ်ချက်က ဆူပူသောင်းကျန်းမှု မဖြစ်ဖို့၊ ရုန်းရင်းဆန်ခတ် မဖြစ်ဖို့။

ဧရာဝတီတိုင်းတင် မဟုတ်ပါဘူး။ တခြားတိုင်း ၄ တိုင်းလည်း ရောက်ခဲ့ပြီးပြီ။ မွန်ပြည်နယ်လည်း ရောက်ခဲ့ပြီးပြီ။ အဲဒီအချိန်မှာဆိုရင် လူစုလူဝေးနဲ့ လာကြိုဆိုကြတာပဲ။ အမြဲပဲ ငြိမ်းငြိမ်းချမ်းချမ်းပဲ။ ဘာမှ ရုန်းရင်းဆန်ခတ် ဆိုတာလည်း မရှိခဲ့ဘူး။ ဆူပူသောင်းကျန်းမှုဆိုတာတော့ ဝေးရော၊ အဲဒီတော့ ဘာမှမဖြစ်ပဲနဲ့ ပြီးမှလိုက်ဖမ်းတယ်ဆိုတာဟာ အတိုက်အခံလုပ်တဲ့ သဘောမျိုးရှိပါတယ်။ ဒီဟာ စတာဟာ ကျမ မွန်ပြည်နယ် စည်းရုံးရေးခရီးက ပြန်လာတဲ့နေ့က စပြီးတော့ ဖမ်းပါတယ်။ ဖမ်းပါတယ်ဆိုတာ နေရာတိုင်းမှာ တော့ မဟုတ်ပါဘူး။ မော်လမြိုင်တို့ ဘာတို့ဖက်မှာပါ။ မော်လမြိုင်မှာဆိုရင် လူဟာ သောင်းနဲ့ချီပြီး လာတာပဲ။ ဒီသောင်းနဲ့ချီပြီးလာတဲ့ ပရိသတ်ဟာ ငြိမ်းငြိမ်းချမ်းချမ်းပဲ။ သူတို့မှာ ကျန်းမာပါစေ အော်တာကလွဲလို့၊ လက်ခုပ်တီးတာကလွဲလို့ ဘာမှ ဆူဆူပူပူ မရှိပါဘူး။ မွန်ပြည်နယ်မှာ ၁၃ ယောက်ကို ဖမ်းတယ်။ ၂/၈၈ ကို ချိုးဖောက်တယ်လို့ ပြောပါတယ်။ ၂/၈၈ကို ချိုးဖောက်လို့ဆိုတာ လူတွေကို လာကြပါလို့လည်း ကျမတို့ ခေါ်တာ မဟုတ်ဘူး။ ပြည်သူလူထုက သူတို့ဘာသာသူတို့ လာပြီးတော့ ထောက်ခံတယ်။ အားပေးတယ်။ အဲဒီအချိန်မှာ အားလုံးပဲ ငြိမ်းငြိမ်းချမ်းချမ်းနဲ့ ပြီးသွားတဲ့ အခါကျရင် ဘာမှ အရေးမယူဘူး။

ခရီးတလျှောက်မှာ ရုံးရင်းဆန်ခတ် ဖြစ်နိုင်ဖွယ်အခြေအနေ သုံးလေးခါ ဖြစ်ခဲ့တယ်။ အဲဒီဟာတွေဟာဆိုရင် ငြိမ်ဝပ်ပိပြားမှုဖက်က စတဲ့ ကိစ္စပဲ။ ဥပမာဆိုရင် ကျုံမငေးမှာဆိုရင် စောင့်နေတဲ့ တပ်သားတဦးက လူထုထဲကို ဝါးတုတ်နဲ့ထိအောင်ပစ်ပြီးတော့ ခြိမ်းခြောက်တယ်။ အဲဒီဟာဆိုရင် ရုံးရင်းဆန်ခတ် ဖြစ်သွားနိုင်တယ်။ တခြားနေရာတွေမှာဆိုရင်လည်း ပြည်သူလူထုကို ကြမ်းကြမ်းတမ်းတမ်း ပြောတာတို့၊ နောက် လပတ္တိမှာဆိုရင်လည်း လူတယောက်ကို ခါတ်တိုင်မှာချည်ပြီး ရိုက်တယ်လို့ပြောတယ်။ အနောက်မှာပဲ နေရမယ်။ အရှေ့မသွားရဘူး ပြောတဲ့အခါမှာ လူတယောက်က အရှေ့နည်းနည်း ရောက်လာလို့တဲ့။ အဲဒီလိုကိစ္စမျိုးတွေမှာ ရုံးရင်းဆန်ခတ် ဖြစ်သွားနိုင်တယ်။

၂/၈၈ ရဲ့ ရည်ရွယ်ချက်ကို ကြည့်လိုက်မယ်ဆိုရင် ကျမတို့ ပြည်သူလူထုဖက်က ၂/၈၈ရဲ့ ရည်ရွယ်ချက်ကို ချိုးဖောက်တယ်ဆိုတာ လုံးလုံး

မရှိခဲ့ဘူး။ ဒါပေမဲ့လည်း ဧရာဝတီတိုင်းမှာဆိုရင် 'တဝတ' အစီအစဉ်အရ လုံခြုံရေးလို အကြောင်းပြပြီး လုပ်လိုက်တဲ့ကိစ္စများဟာ ရုံးရင်းဆန်ခတ်ဖြစ်ဖို့ရာ အကြောင်းအများကြီး ဖြစ်နိုင်ပါတယ်။ ဒါ မဖြစ်ခဲ့တာ ကျမတို့ဖက်က တော်တော် ထိန်းထိန်းသိမ်းသိမ်း လုပ်လို့ပါ။ ကျမတို့ဖက်ချည်းပဲလည်း ကျမအကောင်းချည်းပဲတော့ မပြောပါဘူး။ တချို့နေရာတွေမှာလည်း တပ်ဖက်ကလည်း အဆင်ပြေအောင်လုပ်တဲ့ ပုဂ္ဂိုလ်များလည်း ပါပါတယ်။ အေးအေးချမ်းချမ်း ဖြစ်သွားအောင်လုပ်တဲ့ ပုဂ္ဂိုလ်များလည်း ပါပါတယ်။

မေး။ ■ လွတ်လပ်တဲ့ ရွေးကောက်ပွဲတွေ ဖြစ်ပါမလားလို့ သံသယဝင်တယ် ဆိုတော့ အဲဒီလို သံသယဝင်တဲ့အကြောင်း သက်ဆိုင်ရာကို ရေးပြီးပြီလား။

ဖြေ။ ■ ကျမတို့ သက်ဆိုင်ရာကို တချိန်လုံး အသိပေးနေတာပဲ။ ဒါပေမဲ့ ဒီတခါ ဧရာဝတီတိုင်းကိစ္စနဲ့ ပတ်သက်ပြီးတော့ တိတိကျကျ ရေးလိုက်ပါမယ်။ စိစဉ်ပြီးပါပြီ။ ဒီလို 'တဝတ'က ဆက်ပြီးလုပ်မယ်ဆိုရင် ဗိုလ်မှူးချုပ် မြင့်အောင် ဒီအတိုင်း ဆက်ပြီးတော့သွားနေသမျှ ဧရာဝတီတိုင်းမှာ လွတ်လပ်ပြီး တရားမျှတတဲ့ ရွေးကောက်ပွဲတွေ မဖြစ်နိုင်ဘူးလို့ ကျမတို့ ယုံကြည်တယ်ဆိုတာ ကျမတို့ တင်ပြမယ်။ ကြံခင်းမှာ တပ်က ထိန်းထားတော့၊ လူလည်း သိပ်မများပါဘူး။ သေနတ်နဲ့ စောင့်နေတာဆိုတော့ လူထုကလည်း မလာရပါဘူး။ ဒီကြံခင်းမှာပဲ 'မဝတ'ကနေပြီးတော့ ခါတ်ပုံဆရာ တယောက် လွတ်လိုက်တယ်။ ဘယ်သူတွေ လာလဲဆိုတာ ရုံးခန်းထဲလာပြီး ခါတ်ပုံရိုက်ဖို့၊ လာတဲ့လူတွေကို ဖမ်းမယ်ဆိုပြီး ပြောထားတယ်။ အဲဒီတော့ ကျမတို့က ဒီခါတ်ပုံဆရာကို အဝင်မခံဘူး။ အပြင်မှာပဲ သွားနေပါ။ ဝင်ပိုင်ခွင့်မရှိဘူးဆိုတာ ပြောလိုက်ပါတယ်။ ဒီဟာက မြောင်သလင်းကို ဒီမိုကရေစီ လှုပ်ရှားမှုကို တိုက်ခိုက်နေတာပဲ။ အစည်းအဝေး တက်လို့ဆိုပြီး 'မဝတ'ကပြောတာဟာ ၂/၈၈နဲ့ လုံးဝ မသက်ဆိုင်ဘူး။ ရုံးခန်းထဲမှာပဲ။ လူ ၄၀ ထက်လည်း မကျော်ဘူး။ မကျော်တဲ့လူများကို ခါတ်ပုံရိုက်ပြီး တက်တဲ့ သူများကို ဖမ်းမယ်ဆိုတာဟာ သက်သက် ခြိမ်းခြောက်တာပဲ။ ဖမ်းမယ် ပြောရုံတင် မကဘူး။ အခုလည်း ဖမ်းပြီနဲ့ တူပါတယ်။

မေး။ ■ ဘယ်နေရာမှာလဲ။

ဖြေ။ ■ ကြံခင်းမှာပါ။

မေး။ ■ ဘယ်နေ့လောက်ကလဲ။

ဖြေ။ ■ ၂၅ ရက်နေ့မှာပါ။ အဲဒီက ဗိုလ်မှူးက ဖုန်းမြင့်ပါ။

မေး။ ■ လူ ၄၀ ကို ဖမ်းတာလား။

ဖြေ။ ■ မဟုတ်ပါဘူး။ ဒီလိုပါ။ သူတို့က အမိန့်တွေထုတ်တယ် မဟုတ်လား။ လူ ၄၀ ထက်ပိုပြီး မစုဝေးရဘူးလို့။ ကြံခင်းမှာ လူ ၄၀ တောင်မရှိပါဘူး။ ရုံးခန်းထဲမှာ တော်တော်နည်းပါတယ်။ အဲဒီတော့ လူ ၄၀

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ထက်ပိုပြီး မစုဝေးရဘူးဆိုပြီး အမိန့်ထုတ်ထားပြီ။ ဟုတ်ပြီ။ လူ့ ၄၀
လာတက်တယ်။ အဲဒီတော့ တက်တဲ့လူ ၄၀ကို ဘာဖြစ်လို့ ခါတ်ပုံရိုက်ပြီး
တက်တဲ့သူတွေကို ဖမ်းမယ်ဆိုပြီးတော့ ခြိမ်းခြောက်ရတာလဲ။ ခါတ်ပုံ
ရိုက်ဖို့လည်း ခါတ်ပုံဆရာကို ပို့လိုက်ပါတယ်။ ကျမတို့က ဝင်ခွင့်မပြုလို့။

မေး။ ။ ခုနက ကျနော် မရှင်းတာက ဒါကို election ကော်မရှင်ကို
တင်ပြပြီးပြီလား။

ဖြေ။ ။ election ကော်မရှင်ကိုတော့ ဧရာဝတီတိုင်းနဲ့ ပတ်သက်ပြီးတော့
တော်တော်တန်တန် တင်ပြပြီးပါပြီ။ ဒါပေမယ့် ရေးထားတဲ့စာကိုတော့ မဖို့ရ
သေးပါဘူး။ နိုင်ငံတော်ငြိမ်ဝပ်ပိပြားမှုတည်ဆောက်ရေးအဖွဲ့ကို ဧရာဝတီတိုင်း
စည်းရုံးရေးခရီးတခုလုံး အတွေ့အကြုံနဲ့ ပတ်သက်ပြီးတော့ တင်ပြမယ်။
မိတ္တူကို ကော်မရှင်ကို ပို့ပါမယ်။ ကျမတို့ ခရီးထွက်နေတုန်း အပြစ်အပျက်
တွေကို ဦးချစ်ခိုင်နဲ့ ဦးဝင်းတင်က ကောက်မရှင်ကို ၂ခေါက်သွားပြီးတော့
တွေ့ပြီးတော့ တင်ပြပြီးပါပြီ။

မေး။ ။ တင်ပြပြီးပြီလား။

ဖြေ။ ။ တင်ပြပြီးပါပြီ။ ကျမရဲ့ နိုင်ငံတော်ငြိမ်ဝပ်ပိပြားမှု တည်ဆောက်ရေး
ဥက္ကဋ္ဌကို ရေးတဲ့စာကတော့ ကော်မရှင်ဆီ မရောက်သေးပါဘူး။ ကျမ
ဥက္ကဋ္ဌဆီ စာမပို့ရသေးပါဘူး။ ပို့တဲ့အခါမှ တခါတည်း မိတ္တူကူးပါမယ်။

မေး။ ။ ဘယ်နေ့လောက် ပို့မလဲ။

ဖြေ။ ။ ဒီနေ့ ဆိုင်းထိုးရမယ်ဆိုတော့၊ မနက်ဖြန်ပို့ပါမယ်။

ကျမတို့ မသွားခင်ကတည်းက လူထုကို ပြောထားတာကိုး။
သွားမကြိုရဘူး။ အိမ်ထဲက အိမ်ပြင်မထွက်ရဘူး။ လက်မပြရဘူး။ လက်ခုပ်
မတီးရဘူး။ ကျန်းမာပါစေ မပြောရဘူး။ တချို့နေရာတွေမှာ ဘယ်လောက်များ
သေးသိမ်သလဲဆိုရင် ပြုံးမပြရဘူးတောင် အမိန့်ထုတ်ထားတယ်။ အဲဒါကတော့
တကယ်ကို ကလေးကလား ဆန်ပါတယ်။ ဒါဟာ ၂/၈၈နဲ့ လုံးလုံး
မဆိုင်ပါဘူး။ လူစုလူဝေး မလုပ်ရဘူးဆိုတာတော့ ဟုတ်ပါပြီ။ မပြုံးပြရဘူး
ဆိုတာကတော့ ၂/၈၈ ထဲမှာ မပါဘူးလို့ ကျမ ထင်ပါတယ်။ အိမ်ထဲက
ထွက်တာ၊ ကောင်းပြီ။ အိမ်ထဲက မထွက်စေနဲ့တော့၊ ၂/၈၈မို့လို့။
ပြုတင်ပေါက်က ခေါင်းထွက်ကြည့်သူတွေကို ပစ်သတ်မယ်လို့ ခြိမ်းခြောက်
တယ်။ ဒါတွေက အင်မတန် တရားလွန်ပါတယ်။ တခြားရွာတွေမှာဆို
ခြံထဲက မထွက်ရဘူးဆိုလို့ မထွက်ပါဘူး။ ပလ္လတ္တာမှာ ခြံထဲက မထွက်ရဘူး
ဆိုလို့ လူတွေက သူတို့ခြံဝင်းလေးတွေထဲကနေ မတ်တပ်ရပ်ပြီး လက်ခုပ်
တီးတယ်။ အဲဒီဟာကို 'တဝတ'ကနေပြီးတော့ ဖုံးဆက်တယ်။ ဖုံးဆက်
တာကလည်း ဒီဖက်ကလူတွေက ကြားနေရတယ်။ လက်ခုပ်တီးတဲ့
အိမ်နံပါတ်တွေကို မှတ်ရမယ်။ လက်ခုပ်တီးတဲ့လူတွေရဲ့ နံမည်တွေ မှတ်ရမယ်။

လို့ ပြောပါတယ်။ ကျမတို့ စဉ်းစားကြည့်တယ်။ လက်ခုပ်တီးတဲ့သူတွေက
ရာနဲ့ချီပြီး တီးတာပဲ။ ဒီဖက်ကလည်း ဟုတ်ကဲ့၊ ဟုတ်ကဲ့ချည်း ပြောနေတာပဲ။
ဘယ်လိုလုပ် နံမည်တွေမှတ်ပြီး၊ အိမ်နံပါတ်တွေမှတ်ပြီး ဘယ်လို
စာရင်းတင်မယ် ဆိုတာတော့ ကျမ စဉ်းစားလို့ကို မရဘူး။

မေး။ ။ ပုသိမ်မှာလား၊ ခေါင်းပြုထွက်ရင် ပစ်သတ်မယ်ပြောတာ။

ဖြေ။ ။ ဟုတ်တယ်။ ပုသိမ်မှာ။ ပြတင်းပေါက်ကနေ ခေါင်းထွက်ကြည့်ရင်
ပစ်သတ်မယ်ပြောတယ်။ နောက်ပြီး ရွှေဝါလမ်းမှာ ကလေးလေးတွေ ကျမ
မြတ်သွားတုန်းက လက်ခုပ်တီးလို့ဆိုပြီး ကျမ ထွက်သွားတော့ ရဲဘော်တွေက
ရိုက်သွားတယ်တဲ့။ ကျောင်းသားလေးတွေပေါ့။ ခပ်ငယ်ငယ်လေးတွေ။ ၁၁နှစ်၊
၁၂နှစ် အရွယ်လေးတွေ ရှိမှာပေါ့။

မေး။ ။ နိုင်ငံရေးပါတီ ၁၄ ခုရယ်၊ နောက်သမဂ္ဂ ၄ ဖွဲ့ရယ် ကျနော်တို့နဲ့
တွေ့တယ်။ အဲဒီမှာ သူတို့က တောင်းဆိုချက် ၂ခု တင်ထားတယ်။
ဖမ်းဆီးတဲ့ကိစ္စတွေနဲ့ပတ်သက်ပြီး အရေးယူဖို့ရယ်၊ နိုင်ငံရေးပါတီတွေကို
ကာကွယ်ပေးတဲ့ ဥပဒေတရပ် ပေးပါဆိုပြီး တောင်းဆိုတယ်။ ဒေါ်အောင်ဆန်း
ရဲကြည်ရဲ့ သဘောထားလေးသိပါရစေ။

ဖြေ။ ။ ကျမ ဒါကို သဘောတူတယ်။ သူတို့ ဒါကို ထုတ်သင့်တယ်။
နိုင်ငံရေးပါတီတွေကို ထူထောင်ခွင့်ပေးပြီးမှ အကာအကွယ်တော့ ပေးရမှာပဲ။
လွတ်လပ်စွာစည်းရုံးခွင့် ပေးရမှာပေါ့။ နိုင်ငံရေးပါတီ ထောင်ခွင့်ပေးပြီးမှ
လွတ်လွတ်လပ်လပ် မစည်းရုံးရရင် ဘာဖြစ်လို့ ထောင်ခွင့်ပေးသေးလဲ။ အခု
ကျမတို့ လုပ်နေတဲ့ကိစ္စက စည်းရုံးရေးကိစ္စ။ စည်းရုံးရေးဆိုတာ ပြည်သူလူထု
ကြားမှာ စည်းရုံးရတာ။ စည်းရုံးရေးလုပ်ခွင့် မပေးဘူး။ လူစုလူဝေး မလုပ်ရဘူး
ဆိုကတည်းက လွတ်လပ်စွာ စည်းရုံးပိုင်ခွင့် မရှိတော့ဘူး။ ကျမဆိုရင်
သူတို့ဥပဒေကို လိုက်နာနိုင်သလောက် လိုက်နာပါတယ်။ ဟောပြောပွဲများ
မလုပ်ရဘူးဆိုတဲ့ ဥပဒေ၊ ဟောပြောပွဲများ မလုပ်ဘူး။ အထဲမှာ ပြောတယ်။
အထဲမှာပြောတဲ့အခါကျတော့ တခါတလေ စပီကာကကျယ်တော့ အပြင်က
လည်း ကြားရတယ်ပေါ့လေ။ တခါတလေတော့လည်း မကြားရပါဘူး။
မကြားရတဲ့အခါကျတော့ လာတဲ့လူထုက သွားကိုမသွားပါဘူး။ အပြင်မှာ
လူအုပ်ကြီးက သိပ်များတယ်။ စုနေတယ်။ တခါတလေ မြို့တခုကို
တော်တော်ကိုနောက်ကျပြီး မှောင်စပြုချိန် ငါးနာရီ၊ ခြောက်နာရီ ရောက်သွား
တယ်။ အဲဒီလို မှောင်စပြုပြီးတော့ လူစုကြီးက မခွဲဘူးဆိုလို့ရှိရင် ပြဿနာ
တက်မှာစိုးလို့၊ အန္တရာယ်ဖြစ်မှာစိုးလို့ ကျမ အမြဲ အပြင်ထွက်ပြီးတော့
နှစ်ခွန်း၊ သုံးခွန်းပဲ နှုတ်ဆက်ပါတယ်။ လာကြိုဆိုတာ ကျေးဇူးတင်ပါတယ်။
လိုချင်တဲ့ ဒီမိုကရေစီ မြန်မြန်ရပါစေ၊ လူစုတော့ ခွဲပေးကြပါ။ အခုလည်း
နည်းနည်းမှောင်လာပြီ။ ကျမ ပြောပေးပါတယ်။ အနည်းဆုံးတော့ လာပြီး
ကြိုဆိုတာ ကျေးဇူးတင်ပါတယ်။ လှိုက်လှိုက်လဲ့လဲ့ ကြိုဆိုတဲ့အတွက်
အားတက်ပါတယ်။ ဝမ်းသာပါတယ်။ ကျမ ဒီလောက် မပြောရင်လည်း

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

လူအုပ်က မကွဲဘူး။ ဒီလောက်ပြောတာကို သူတို့အနေနဲ့ ဟောပြောပွဲ လုပ်တယ်လို့ မပြောနိုင်ဘူးလို့ ကျမ ထင်ပါတယ်။ ကျမတို့အနေနဲ့ တတ်နိုင်သမျှတော့ ဥပဒေဘောင်အတွင်းက လုပ်ပါတယ်။ ဒါပေမယ့် အမှန်ချမှတ်ထားတဲ့ ဥပဒေတွေဟာ နိုင်ငံရေးပါတီများ၊ နိုင်ငံရေးအဖွဲ့အစည်းများ စည်းရုံးရေး မလုပ်နိုင်လောက်အောင် ဖြစ်နေတော့ အဲဒါကိုတော့ သူတို့ ပြန်ပြီး ဆင်ခြင်သင့်တယ်လို့ ကျမ ထင်ပါတယ်။ လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်ဖို့ဆိုတာဟာ ကျမတို့ လွတ်လပ်စွာ စည်းရုံးပိုင်ခွင့် ရှိရမှာပေါ့။ လွတ်လပ်စွာ မစည်းရုံးနိုင်ရင် နိုင်ငံရေး အဖွဲ့အစည်းတွေရဲ့ အလုပ်ဟာ ဘာလဲ။ အဓိကအလုပ်က စည်းရုံးရေးပဲ။ အထူးသဖြင့် ရွေးကောက်ပွဲ လုပ်မယ်ဆိုတဲ့ ရည်ရွယ်ချက်ရှိရင် ကျမတို့ စည်းရုံးရေးတော့ လုပ်ပိုင်ခွင့် ရှိရမှာပေါ့။

၃
ပင်လုံမြေမှ ပြည်သစ်ဒီမိုကရေစီ

ရှမ်းပြည်နယ်စည်းရုံးရေးခရီးစဉ်

ဒေါ်အောင်ဆန်းစုကြည်နှင့်အဖွဲ့သည် ၁၉၈၉ခုနှစ် ဖေဖော်ဝါရီလ ၁၀ရက်နေ့မှ ၁၆ ရက်နေ့ထိ ရှမ်းပြည်နယ်နှင့် ကယားပြည်နယ်ကို စည်းရုံးရေးခရီးထွက်သည်။ ရှမ်းပြည်နယ်ခရီးစဉ်များတွင် ပထမနေ့ဖြစ်သော ဖေဖော်ဝါရီလ ၁၀ ရက်နေ့၌ ပဲခူး၊ တောင်ငူ၊ ရေတာရှည်၊ ပျဉ်းမနား၊ ပျော်ဘွယ်၊ ဘုရားသုံးဆူ၊ ယင်းမာပင်၊ ထိုမှတဆင့် ကလေးမြို့သို့ တောက်လျှောက် သွားရောက်ပါသည်။ ကလေးမြို့ရောက်ချိန်မှာ ည ၄ နာရီ ၅၀ ကျော်နေပြီ ဖြစ်သည့်အတွက် ဆွေးနွေးဟောပြောပွဲများ မပြုလုပ်တော့ပဲ နောက်နေ့ခရီးစဉ်အတွက် ညှိနှိုင်းပါသည်။ ဖေဖော်ဝါရီလ ၁၁ရက်နေ့ နံနက်၌ ကလေးမြို့မှ ခရီးဆက်ထွက်ခဲ့ပြီး တောင်ကြီးမြို့ အမျိုးသားဒီမိုကရေစီအဖွဲ့ချုပ်ရုံးသို့ ခေတ္တဝင်ရောက်ပါသည်။ လွိုင်လင်သို့ နံနက် ၁၀:၀၀မှာရီ၌ရောက်ပြီး ၁၁ ရက်နေ့နှင့် ၁၂ ရက်နေ့ ခရီးစဉ်များအတွက် လွိုင်လင်၊ ပင်လုံ၊ ဟိုပုံး၊ မိုင်းပွန် စသောမြို့များမှ အဖွဲ့ချုပ်ရုံး တာဝန်ရှိသူများနှင့် ကြိုတင်ညှိနှိုင်း ဆွေးနွေးပါသည်။

လွိုင်လင်မြို့

နိုင်ငံရေးပြဿနာများကို နှလုံးရည်ဖြင့် နိုင်ငံရေးနည်းအရပြောင်းလဲရေး၊ ပြည်ထောင်စု စိတ်ဓါတ်များ ပြန်လည်ရှင်သန်လာစေရေးအတွက်၊ အမျိုးသားဒီမိုကရေစီအဖွဲ့ချုပ် လွိုင်လင်မြို့၌ ယခုကဲ့သို့ ဟောပြောပါသည်။

အမျိုးသားဒီမိုကရေစီအဖွဲ့ချုပ် အဖွဲ့ဝင်များနဲ့ အခုလို တွေ့ဆုံရလို့ အများကြီး ဝမ်းသာပါတယ်။ အခု ကျမတို့ ရှမ်းပြည်နယ် စည်းရုံးရေးခရီးဟာ အင်မတန်မှ ထူးခြားပါတယ်။ မနက်ဖြန်ဟာ ပြည်ထောင်စုနေ့ဖြစ်တာကြောင့် ပင်လုံကို မနက်ဖြန်အရောက်ဆိုပြီး ချီတက်ခဲ့တာ ဖြစ်ပါတယ်။ ဘာဖြစ်လို့ ပင်လုံကို ပြည်ထောင်စုနေ့မှာ ရောက်ချင်လဲဆိုတော့ ကျမတို့ရဲ့ ပြည်ထောင်စု စိတ်ထားများကို ပြန်လည် ရှင်သန်စေချင်လို့ပါ။ အခု အမျိုးသားဒီမိုကရေစီ အဖွဲ့ချုပ်နဲ့ တခြားဒီမိုကရေစီကိုလိုလားနေတဲ့ အဖွဲ့အစည်းများဟာ ဒီမိုကရေစီ ရှိရေးအတွက် လှုပ်ရှားနေကြပါတယ်။ ဒီမိုကရေစီဆိုတာ ဘယ်လိုဒီမိုကရေစီ မျိုးကို လိုချင်တာလဲလို့ တချို့က မေးကြပါတယ်။ ကျမတို့လိုချင်တဲ့ ဒီမိုကရေစီကတော့ လူ့အခွင့်အရေးများကို ပြည့်ပြည့်ဝဝ ခံစားနိုင်တဲ့စနစ်ကို

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ရှမ်းပြည်နယ်



၁၉၈၄ ခုနှစ် ဧပြီလတွင် မြေတိုင်းဦးစီးဌာနမှ ရိုက်နှိုက်ထုတ်ဝေသည့် တိုင်းနှင့်ပြည်နယ်မြေပုံ

လိုချင်တာပါ။ ဒီမိုကရေစီဆိုတာ အမျိုးမျိုး ရှိပါတယ်။ ကမ္ဘာပေါ်မှာ တိုင်းပြည်တွေရှိသလို ဒီမိုကရေစီ အမျိုးမျိုး ရှိနိုင်ပါတယ်။ ဒါပေမဲ့ စစ်မှန်တဲ့ နေ့စဉ်ကတော့ ပြည်သူလူထုဟာ လူ့အခွင့်အရေးများကို ပြည့်ပြည့်စုံစုံ ခံစားနိုင် တဲ့စနစ် ဖြစ်ရမယ်။ ပြည်သူလူထုက လူ့အခွင့်အရေးများကို ပြည့်ပြည့်စုံစုံ ခံစားနိုင်မယ်ဆိုတော့ တိုင်းရင်းသားလူမျိုးအားလုံးလည်း လူ့အခွင့်အရေးများကို ပြည့်ပြည့်စုံစုံ ခံစားနိုင်ရမယ်။ ခံစားပိုင်ခွင့်ရှိကြောင်းကိုလည်း ကျေကျေနပ်နပ် သဘောပေါက်ရမယ်။ လက်ခံနိုင်ရမယ်။ ဒီလိုအခြေအနေမျိုး ရှိမှသာ ကျွန်တို့ရဲ့ပြည်ထောင်စုဟာ တည်တံ့ခိုင်မြဲနိုင်မှာ ဖြစ်ပါတယ်။

ပြည်ထောင်စုကြီး တည်တံ့ခိုင်မြဲဖို့ဆိုရင် ပြည်တွင်းငြိမ်းချမ်းရေး လိုတယ်။ တိုင်းရင်းသားအားလုံး စည်းလုံးညီညွတ်မှုလိုပါတယ်။ ပြည်တွင်း ငြိမ်းချမ်းရေးဆိုတာကို အဖွဲ့ချုပ်အနေနဲ့ နိုင်ငံရေးနည်းလမ်းအရ ရှာရမယ်လို့ ယုံကြည်ပါတယ်။ နိုင်ငံရေးနည်းအရ ပြည်တွင်းငြိမ်းချမ်းရေးလည်း ရှာရမယ်။ တိုင်းရင်းသားလူမျိုးများ အချင်းချင်းကြားထဲမှာ နားလည်မှုလည်း ရှာရမယ်။ အခု ကျွန်တို့ ဒီမိုကရေစီတိုက်ပွဲကိုတောင်မှ နိုင်ငံရေးနည်းအရပဲ တိုက်နေတာ ပါ။ နိုင်ငံရေးနည်းအရဆိုတာ နှလုံးရည်တိုက်ပွဲကို ပြောတာဖြစ်ပါတယ်။ ကျွန်တို့တိုင်းပြည်ရဲ့ အစဉ်အလာမှာ လက်နက်အားကိုးပြီးတော့ နိုင်ငံရေး နေ့စဉ်ကိုပြောင်းခဲ့တာ သုံးခါရှိပါပြီ။ နောင် ထပ်ပြီးတော့ လက်နက်အားကိုးနဲ့ နိုင်ငံရေးစနစ်ကို ပြောင်းလဲတယ်ဆိုတာ မဖြစ်အောင်လို့ ကျွန်တို့ပြည်သူလူထု အနေနဲ့ နှလုံးရည်တိုက်ပွဲအရ ပြည်သူလူထုလိုချင်တဲ့စနစ်မျိုးကို ပြောင်းနိုင်တဲ့ သတ္တိ ရှိတယ်ဆိုတာ ပြရပါလိမ့်မယ်။ ဒီလိုသတ္တိရှိမှ ကိုယ်လိုချင်တဲ့ အခွင့် အရေးတွေကို ရမှာပဲ။ အခွင့်အရေးတွေကိုတော့ လိုချင်တယ်။ လုပ်ရဲကိုင်ရဲတော့ မရှိဘူးဆိုရင် ဒီအခွင့်အရေးတွေရဖို့ အင်မတန် ခဲယဉ်းပါလိမ့်မယ်။

ပင်လုံမြို့

ညနေ ၄:၀၀ နာရီ၌ ပင်လုံမြို့ကိုရောက်ရှိလာသည့် ဒေါ်အောင်ဆန်းစုကြည်နှင့် အဖွဲ့သည် အမျိုးသားဒီမိုကရေစီအဖွဲ့ချုပ် ဆိုင်းဘုတ်ဖြတ်ချစ်ထူးရသော အဖွဲ့ချုပ်ရုံး ရှိရာ အသိုင်းအဝိုင်းစာပေကို ခေတ္တဝင်ရောက် နှုတ်ဆက်ခဲ့ပြီး ပင်လုံတွင်ရှိသော ဘုန်းတော်ကြီးကျောင်းများကို သွားရောက်ဂါရဝပြု၊ သြဝါဒခံယူပါသည်။ ထို့နောက် ရှမ်းပြည်နယ်တိုင်းရင်းသားလူမျိုးစုများအမျိုးသားဒီမိုကရေစီအဖွဲ့ချုပ်မှ နာယကတဦး ဖြစ်သည့် ဦးစွန်ထီး၏နေအိမ်တွင် ပြည်ထောင်စုရေးရာများကို ဆွေးနွေးကြပါသည်။

တိုင်းရင်းသား လူမျိုးပေါင်းစုံ ကိုယ်စားလှယ်များနှင့် ဖခင်ဗိုလ်ချုပ်အောင်ဆန်းတို့ ၁၉၄၇ ခုနှစ် ဖေဖော်ဝါရီလ ၁၂ရက်နေ့၌ ပြည်မတောင်တန်း ပူးပေါင်းရေးစာချုပ်နှင့် လွတ်လပ်ရေး အုတ်မြစ်ချခဲ့သည့်နေ့ရာကို ဒေါ်အောင်ဆန်းစုကြည်နှင့်အဖွဲ့ ၄၂နှစ် ခြောက် ပြည်ထောင်စုနေ့ ဖြစ်သည့် ၁၉၈၉ခုနှစ် ဖေဖော်ဝါရီလ ၁၂ ရက်နေ့တွင်

Presented by nldgencom

သွားရောက်ခဲ့ပြီး ပင်လုံမှအခြေတည်သော ပြည်ထောင်စုစိတ်ဓါတ်များ အမြဲရှင်သန် ဖွံ့ဖြိုးရေးအတွက် ပြည်ထောင်စုနေ့အခမ်းအနားကို ကျင်းပပါသည်။ ထိုအခမ်းအနား အတွက် အမျိုးသားဒီမိုကရေစီအဖွဲ့ချုပ် ပြန်ကြားရေးဌာန မှတ်တမ်းလွှာ အဖွဲ့သား များနှင့် ပင်လုံရှိ အဖွဲ့ချုပ်ဝင်အချို့မှ ကြိုတင်ပြင်ဆင်မှုများ လုပ်ဆောင်ကြပါသည်။ ဖွံ့ဖြိုးရေးအသီးသီးမှ အမျိုးသားဒီမိုကရေစီအဖွဲ့ချုပ်ဝင်များသည်လည်း အခမ်းအနားအစီ အစဉ်အတိုင်း အမျိုးသား ဒီမိုကရေစီအဖွဲ့ချုပ် ကြေညာချက် (၉) ဖြစ်သည့် ဒီမိုကရေစီပြည်ထောင်စုသစ် ကြေညာစာတမ်းကို ထုတ်ပြန်ခဲ့ပြီး ၎င်း ကြေညာ စာတမ်းကို ဒေါ်အောင်ဆန်းစုကြည်ကိုယ်တိုင် ဖတ်ကြားပါသည်။

အမျိုးသား ဒီမိုကရေစီ အဖွဲ့ချုပ်၏ မူဝါဒသဘောထားနှင့် ယေဘုယျ လုပ်ငန်းစဉ်များကို ကြေညာခြင်း။

ဒီမိုကရေစီပြည်ထောင်စုသစ်

ပြည်ထောင်စုတစ်ခုလုံး၏ နိုင်ငံရေး၊ စီးပွားရေး၊ လူမှုရေးကဏ္ဍနယ်ပယ် အားလုံး၌ အပြည့်ဝဆုံးသော ဒီမိုကရေစီအခြေအနေများဖော်ထုတ်ရေးနှင့် အစစ် မှန်ဆုံးသော ဒီမိုကရေစီနိုင်ငံတော်သစ် တည်ဆောက်ရေးကို ဦးတည်ရှေ့ရှုခြင်း။

တိုင်းရင်းသား လူမျိုးအားလုံး လက်တွဲမဖြတ်စတမ်း သွေးစည်း ညီညွတ်မှုဖြင့် ပြည်ထောင်စုကြီး တည်တံ့ခိုင်မြဲရေး၊ ပြည်ထောင်စုကြီး ဖွံ့ဖြိုး တိုးတက်ရေးနှင့် ပြည်ထောင်စုကြီး ငြိမ်းချမ်းသာယာရေးကို ဦးတည်ရှေ့ရှုခြင်း။

ပြည်ထောင်စုဖွားတိုင်းရင်းသားလူမျိုးအားလုံး၏ အခွင့်အရေး တန်းတူ ညီတူမှုကို လက်ခံလျက် မည်သည့်လူမျိုးကိုမျှ အထူးအခွင့်အရေး မပေးရေးနှင့် လူမျိုးနွယ်၊ လူမျိုးစုအားလုံး၏ ခံစားထိုက်၊ ခံစားအပ်သော မည်သည့် အခွင့်အရေးကိုမျှ ချုပ်ချယ်ကန့်သတ်မှု မပြုရေးကို ဦးတည်ရှေ့ရှုခြင်း။

တိုင်းရင်းသားလူမျိုးအားလုံးကို နိုင်ငံရေး၊ စီးပွားရေး၊ လူမှုရေး ကဏ္ဍနယ်ပယ် အသီးသီး၌ ကိုယ်ပိုင်ပြဌာန်းခွင့်ရှိရေးကို ဦးတည်ရှေ့ရှုခြင်း။

နယ်ပယ်ဒေသ အသီးသီးမှ တိုင်းရင်းသားလူမျိုးအချင်းချင်း ပူးပေါင်း ဆောင်ရွက်မှု၊ ကူညီရိုင်းပင်းမှု၊ ဝိုင်းဝန်းပံ့ပိုးမှုဖြင့် ပြည်ထောင်စုကြီးတစ်ခုလုံးနှင့် ပြည်ထောင်စုကြီး၏ ပြည်နယ်ဒေသ အစိတ်အပိုင်းအသီးသီး၏ ကြီးပွား ဖွံ့ဖြိုး တိုးတက်ရေးကို ဦးတည်ရှေ့ရှုခြင်း။

အမျိုးသား ဒီမိုကရေစီ အဖွဲ့ချုပ်သည် အထက်ပါ မူဝါဒသဘောထားများကို အခြေခံလျက် တိုင်းရင်းသားလူမျိုးများ၏ အရေးနှင့်စပ်လျဉ်းသော ယေဘုယျ လုပ်ငန်းစဉ်များကို အောက်ပါအတိုင်း ချမှတ်ဆောင်ရွက်သွားမည်ဖြစ်သည်။

(၁) တိုင်းရင်းသားလူမျိုးပေါင်းစုံပါဝင်သော ပြည်သူ့လူထုကြီးတစ်ရပ်လုံးနှင့် အတူ တသွေး တသားတည်း လက်တွဲလျက် ဒီမိုကရေစီစနစ်တည်ဆောက်မှု အရေးတော်ပုံကြီးကို အောင်ပွဲခံသည်အထိ တိုက်ပွဲဝင်သွားမည်။

(၂) ဒီမိုကရေစီစနစ် အောင်မြင်စွာတည်ဆောက်နိုင်လျှင် ပြည်ထောင်စုကြီး တည်တံ့ခိုင်မြဲရေး၊ ဖွံ့ဖြိုးတိုးတက်ရေး၊ ငြိမ်းချမ်းသာယာရေး၊ တိုင်းရင်းသား လူမျိုးအားလုံး သွေးစည်းညီညွတ်ရေး တည်းဟူသော ဒီမိုကရေစီ လူ့ဘောင်သစ် ၏ အခြေခံအုတ်မြစ်များကို အခိုင်အမာချနိုင်စေရန်အလို့ငှာ ပင်လုံညီလာခံကြီး ကဲ့သို့သော ပြည်ထောင်စုကြီး၏ အနာဂတ်ခရီးလမ်းညွှန်များကို ချမှတ်နိုင်မည့် တိုင်းရင်းသား လူမျိုးပေါင်းစုံ အမျိုးသားညှိနှိုင်းမှု ညီလာခံတစ်ရပ်ကို ခေါ်ယူ ကျင်းပမည်။

(၃) တိုင်းရင်းသား လူမျိုးပေါင်းစုံ အမျိုးသားညှိနှိုင်းမှု ညီလာခံကြီးတွင် တိုင်းရင်းသားလူမျိုး အားလုံး၏ ကိုယ်ပိုင်ပြဌာန်းခွင့်၊ တိုင်းရင်းသားလူမျိုး အားလုံး၏ အခွင့်အရေး တန်းတူရည်တူခွင့်၊ လူမျိုးစုကြီးတစ်ခု၏ နယ်ပယ် ဒေသအတွင်း မှီတင်းနေထိုင်လျက် ကိုယ်ပိုင်စကား၊ ကိုယ်ပိုင်ယဉ်ကျေးမှု၊ ကိုယ်ပိုင်နယ်မြေဒေသရှိသော လူမျိုးစုငယ်များ၏ သီးခြားနယ်မြေဆိုင်ရာ ကိုယ်ပိုင်အုပ်ချုပ်မှု စသည်အရေးကိစ္စများနှင့် စပ်လျဉ်း၍ အများသဘောတူ ညီညွတ်သော ပြဌာန်းချက်များကို ချမှတ်မည်။

(၄) တိုင်းရင်းသားလူမျိုးပေါင်းစုံ အမျိုးသားညှိနှိုင်းမှု ညီလာခံကြီးတွင် ပြည်ထောင်စုဖွား တိုင်းရင်းသားအားလုံး၏ သွေးစည်းခိုင်မာမှုကို ယိမ်းယိုင်ပြိုကွဲ နေစေခြင်း၊ နိုင်ငံရေး၊ စီးပွားရေး၊ လူမှုရေး ဘက်ပေါင်းစုံတွင် ဒုက္ခပင်လယ် ဝေနေလျက်ရှိသည့် ပြည်ထောင်စုအတွင်း ဆက်လက်ဖြစ်ပေါ်မှုများ အပြီးတိုင် ချေပျောက် ချုပ်ငြိမ်းစေရေးအတွက် နိုင်ငံရေးနည်းလမ်းများနှင့် ဖြေရှင်းနိုင်ရန် ညှိနှိုင်းမည်။

(၅) တိုင်းရင်းသားလူမျိုးပေါင်းစုံ အမျိုးသားညှိနှိုင်းမှု ညီလာခံကြီးတွင် တိုင်းရင်းသားလူမျိုးအားလုံးနှင့် ပြည်နယ်အားလုံး၏ စီးပွားဖွံ့ဖြိုးတိုးတက်ရေး၊ ကိုယ်ပိုင်စာပေ၊ ထုံးတမ်းယဉ်ကျေးမှုနှင့် ဘာသာစကားများ စည်ပင်ထွန်းကား

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ရေးနှင့် အပြန်အလှန် ။ အတွက် ခိုင်မာတိကျသော ဝိုင်းဝန်းပံ့ပိုးမှု၊ အာမခံမှု၊ လေးစားစောင့်ထိမ်းမှု၊ ရင်းနှီးမြှုပ်နှံမှု၊ လုပ်ငန်းစဉ်ချမှတ်မှုများကို ဖော်ထုတ်မည်။

(၆) တိုင်းရင်းသား လူမျိုးပေါင်းစုံ အမျိုးသားညှိနှိုင်းမှု ညီလာခံကြီး၏ ပြဋ္ဌာန်းချက်များအား အခြေခံလမ်းညွှန် ဇယားများအဖြစ် လက်ကိုင်ပြုလုပ်ကာ ပြည်ထောင်စုဖွား တိုင်းရင်းသား အားလုံးအတွက် လူမှုရေးရာ၌ လည်းကောင်း၊ စီးပွားရေးရာ၌ လည်းကောင်း၊ နိုင်ငံရေးရာ၌လည်းကောင်း၊ တရားမျှတမှု ဖြစ်ထွန်းစေကာ အဆင့်အတန်းအခွင့်အရေးနှင့် ဥပဒေသက်ရောက်မှုတို့တွင် ပကတိ တူညီစေသည့်အပြင် လူ့အခွင့်အရေးနှင့် လူမှုလွတ်လပ်မှုများကို အပြည့်အဝ ခံစားစေနိုင်သည့် ပြဋ္ဌာန်းချက်များ၊ အာမခံချက်များ၊ တာဝန်နှင့် လုပ်ပိုင်ခွင့်များ စသော နိုင်ငံတော်၏ ပုံသဏ္ဍန်နှင့် ရည်မှန်းချက်များအား အခိုင်အမာ အတိအကျ သတ်မှတ်ဖော်ထုတ်သော နိုင်ငံတော်ဖွဲ့စည်းပုံ အခြေခံ ဥပဒေသစ်တရပ်ကို ဒီမိုကရေစီတိုင်းပြည်ပြုလွှတ်တော်တွင် ညှိနှိုင်းရေးဆွဲမည်။

(၇) အခြေခံဥပဒေသစ်သည် တိုင်းရင်းသားလူမျိုးများအားလုံး သွေးစည်း ညီညွတ်ရေး၊ တန်းတူရည်တူ အခွင့်အရေးခံစားရရှိရေး၊ အပြန်အလှန် ဝိုင်းဝန်း ကူညီပူးပေါင်းရေးစိတ်ဓါတ်တို့ဖြင့် ဒီမိုကရေစီပြည်ထောင်စုကြီး အဓိကရည်ကြာ တည်တံ့ခိုင်မြဲရေးအတွက် တိုင်းရင်းသားလူမျိုးအားလုံး တသွေး တသံ တစိတ် တဝမ်း လက်တွဲမဖြတ်စတမ်း ပူးပေါင်း ရပ်တည်နိုင်ရေးကို အာမခံရန် ကြိုးပမ်းမည်။

၁၂-၂-၈၉တွင် ရှမ်းပြည်ထောင်စုပိုင်း ပင်လုံမြို့၊ ပင်လုံကျောက်တိုင်ရှေ့၌ (၄၂)နှစ် မြောက် ပြည်ထောင်စုနေ့အခမ်းအနားကျင်းပပါသည်။ ထိုအခမ်းအနားတွင် တိုင်းရင်း သား အဖွဲ့အစည်းများဖြစ်သော ပြည်ထောင်စု နေ့အမျိုးသားများ ဒီမိုကရေစီအဖွဲ့ချုပ် (အောင်ပန်း)၊ ပလောင် အမျိုးသားဒီမိုကရေစီအဖွဲ့ချုပ်၊ ဂေါ်ရခါးစည်းရုံးရေးအဖွဲ့၊ ရှမ်းပြည်တိုင်းရင်းသားများ ဒီမိုကရေစီအဖွဲ့ချုပ်၊ နမ့်ဆမ်မြို့နယ် အမျိုးသားဒီမိုကရေစီ အဖွဲ့ချုပ်၊ မောက်မယ်မြို့နယ်အမျိုးသားဒီမိုကရေစီအဖွဲ့ချုပ်၊ ဟိုပုံးမြို့နယ် အမျိုးသား ဒီမိုကရေစီအဖွဲ့ချုပ်၊ မိုးနဲမြို့ အမျိုးသားဒီမိုကရေစီအဖွဲ့ချုပ်မှ ကိုယ်စားလှယ်များ တက်ရောက်ကြပါသည်။ အစီအစဉ် နံပါတ်(၃)အရ အနာဂတ် ဒီမိုကရေစီနိုင်ငံသစ် အတွက်(၄၂)နှစ်မြောက်ပြည်ထောင်စုနေ့အဓိဋ္ဌာန်ကို ဦးအောင်လွင်ကတိုင်ပေးပါသည်။

ကျွန်ုပ်တို့သည် ဗိုလ်ချုပ်အောင်ဆန်းနှင့်တကွ နိုင်ငံခေါင်းဆောင်ကြီး များ ပြုစု ပျိုးထောင်ခဲ့သော ပြည်ထောင်စု မြန်မာနိုင်ငံတော်ကြီး ထွန်းကားရန် အခြေခံ အုတ်မြစ်ဖြစ်သည့် ပင်လုံစိတ်ဓါတ် ရှင်သန်ဖွံ့ဖြိုးရေးအတွက် လည်းကောင်း၊ ဒီမိုကရေစီအရေးအခင်းတွင် သွေးမြေကျခဲ့ရသော ကျောင်းသား လူငယ် ရဟန်းရှင် လူများ၏သစ္စာကို စောင့်သိသောအားဖြင့် လူ့အခွင့်အရေး

၁ စာအုပ်တွင်ပါသော များမှာ စာတည်းများ သံကွဲစွာ မကြားရ၊ မမြင်ရသော အပိုင်းများဖြစ်သည်။

များကို အာမခံသည့် စစ်မှန်သောဒီမိုကရေစီ ရရှိလာသည်အထိ လည်းကောင်း၊ နှစ်၊ သတ္တိတို့ဖြင့် ညီညီညွတ်ညွတ် ကြိုးပမ်းသွားကြမည်ဟု အလေးအနက် အဓိဋ္ဌာန်ပြုပါ၏။

ရှမ်းပြည်ထောင်စုပိုင်း ပင်လုံမြို့၊ ပင်လုံကျောက်တိုင်ရှေ့၌ ကျင်းပခဲ့သော (၄၂)နှစ် မြောက် ပြည်ထောင်စုနေ့အထိမ်းအမှတ် အခမ်းအနားတွင် ဒေါ်အောင်ဆန်းစုကြည်က ယခုကဲ့သို့ အမှာစကား ပြောကြားပါသည်။

ညီအကိုမောင်နှမများနဲ့အတူ ပင်လုံမှာလာပြီးတော့ ပြည်ထောင်စုကြီး ဖွံ့ဖြိုးတိုးတက်ရေးအတွက်၊ ပင်လုံစိတ်ဓါတ် ရှင်သန်ရေးအတွက် အဓိဋ္ဌာန်ပြုနိုင် တဲ့အတွက် အများကြီး ဝမ်းသာပါတယ်။ ကျမတို့ဟာ ဒီအဓိဋ္ဌာန်ပြုချက် အတိုင်းပဲ ဒီမိုကရေစီပြည်ထောင်စုသစ်သို့ အမြန်ဆုံး ဆက်ပြီးတော့ ချီတက် သွားနိုင်မယ်လို့ မျှော်လင့်ပါတယ်။ ဒီလိုချီတက်သွားနိုင်ရေးအတွက် အားလုံး ကနေ ရုပ်ရည်ချဲ့ချဲ့နဲ့ ကြိုးစားကြပါလို့လည်း ကျမ တောင်းပန်ပါတယ်။ အားလုံးကနေ ကြိုးစားမယ်ဆိုရင် ကျမတို့လိုချင်တဲ့ပန်းတိုင်ကို အမြန်ဆုံး ရောက်နိုင်မှာပါ။ ဒါ့ကြောင့်မို့လို့ ပြည်ထောင်စုဖွား တိုင်းရင်းသားအားလုံးဟာ ညီညီညွတ်ညွတ်နဲ့ ဒီနေ့ကနေစပြီးတော့ ကိုယ်တတ်နိုင်တဲ့နည်းနဲ့ ပြည်ထောင်စု ကြီး ရှင်သန်ဖွံ့ဖြိုးရေးအတွက်၊ ဒီမိုကရေစီအခွင့်အရေးများ ရရှိရေးအတွက် ကြိုးပမ်းသွားကြပါလို့ ကျမ မေတ္တာရပ်ခံပါတယ်။

နိုင်ငံရေးနည်းဖြင့် ပြည်တွင်းငြိမ်းချမ်းရေးကိုရှာပြီး ဒီမိုကရေစီ ပြည်ထောင်စုသစ် ထူထောင်ရေးအတွက် တိုင်းရင်းသားလူမျိုးစုများပါဝင်သော ညီလာခံတခုခေါ်ရန် လိုအပ်ကြောင်း ပင်လုံမြို့၊ ငွေတောင်ကျောင်းတိုက်၌ ဤသို့ ဟောပြောပါသည်။

ခုနကဖတ်သွားတဲ့ ကြေညာချက်က ကျမတို့ အမျိုးသားဒီမိုကရေစီ အဖွဲ့ချုပ်ရဲ့ ပြည်ထောင်စုအပေါ်မှာထားတဲ့ သဘောထားဖြစ်ပါတယ်။ ကြေညာ ချက်က နည်းနည်းလေးတော့ ရည်တယ်ပေါ့လေ။ အဓိက သဘောထားတွေကို ကြည့်လိုက်မယ်ဆိုလို့ရိုရင် ကျမတို့ဟာ နောင် ဒီမိုကရေစီ ပြည်ထောင်စုသစ် တခုအဖြစ် ထူထောင်ရေးအတွက် ပင်လုံလို တိုင်းရင်းသားလူမျိုးစုများ အားလုံး ပါဝင်တဲ့ ညီလာခံကြီးတခု ခေါ်ဖို့လိုတယ်လို့ ယုံကြည်ပါတယ်။ ဒီလို ညီလာခံ ကြီးကနေပြီးတော့ ပြည်ထောင်စုတည်တံ့ခိုင်မြဲရေးအတွက်၊ တိုင်းရင်းသား လူမျိုးစုများရဲ့ ရသင့်ရထိုက်တဲ့ အခွင့်အရေးများ၊ ကိုယ်ပိုင်ပြဋ္ဌာန်းမှု စတဲ့ ကိစ္စ တွေကို သေသေချာချာ ဆွေးနွေးပြီးတော့ အားလုံးရဲ့ သဘောတူညီချက်အရ အကောင်းဆုံးအဖြေကို ရှာမယ်ဆိုတဲ့ ရည်ရွယ်ချက်ရှိပါတယ်။

နောက်ပြီးတော့ ကျမတို့အတွက် အင်မတန်မှ အရေးကြီးနေတဲ့ ကိစ္စ တခုကတော့ ပြည်တွင်း ငြိမ်းချမ်းရေးကိစ္စပါပဲ။ ပြည်ထောင်စုကြီးတခုလုံး တည်တံ့ခိုင်မြဲဖို့၊ တိုးတက်ဖို့၊ သာယာဝပြောဖို့ဆိုတာဟာ ပြည်တွင်း ငြိမ်းချမ်းရေး လိုပါတယ်။ ပြည်တွင်းငြိမ်းချမ်းရေးကို နိုင်ငံရေးနည်းလမ်းနဲ့ ရှာရမယ်ဆိုတာ ကျမတို့ အမျိုးသား ဒီမိုကရေစီ အဖွဲ့ချုပ်ရဲ့ ယုံကြည်ချက်

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ဖြစ်ပါတယ်။ နှစ်ပေါင်း ၄၀ ကျော် ပြည်တွင်းငြိမ်းချမ်းရေးကို လက်နက်နည်းနဲ့ ရှာခဲ့ပါတယ်။ အခုထက်ထိ မရသေးပါဘူး။ ဒါကြောင့်မို့လို့ ကျမတို့အနေနဲ့ ပြည်တွင်းငြိမ်းချမ်းရေး ရရှိဆိုတာဟာ နိုင်ငံရေးနည်းနဲ့ ရှာရမယ်လို့ ယုံကြည်ပါတယ်။ ဒီဟာကိုလည်း ကျမတို့ အမျိုးသား ဒီမိုကရေစီ အဖွဲ့ချုပ်အနေနဲ့ အလေးထားပြီးလုပ်ဖို့ ရည်ရွယ်ချက်ရှိပါတယ်။ နောက်တခုကတော့ တိုင်းရင်းသားလူမျိုးအားလုံးရဲ့ အခွင့်အရေးများ၊ ယဉ်ကျေးမှုများ၊ ဘာသာစကားများ၊ စသဖြင့်ပေါ့လေ။ ကာကွယ်ပေးတဲ့၊ ဒီအခွင့်အရေးများကို အာမခံတဲ့၊ တိုင်းပြည်ပြု လွှတ်တော်ကနေ အတည်ပြုတဲ့ အခြေခံစည်းမျဉ်း ဥပဒေသစ်တရပ်ဆိုလို့တယ်လို့ ကျမတို့ ယုံကြည်ပါတယ်။

အခုဆိုလို့ရှိရင် ၁၉၄၇ခုနှစ်ကဆွဲခဲ့တဲ့ အခြေခံစည်းမျဉ်းဥပဒေကလည်း အကျိုးမဝင်တော့ပါဘူး။ နောက်ပြီးတော့ ၁၉၇၄ခုနှစ်ကဆွဲတဲ့ အခြေခံစည်းမျဉ်း ဥပဒေဆိုတာလည်း အစိတ်အပိုင်း တချို့ကိုတော့ ပယ်ဖျက်လိုက်ပြီးပါပြီ။ ကျန်တဲ့ အစိတ်အပိုင်းကိုလည်း တိုင်းပြည်အနေနဲ့ လက်ခံနိုင်၊ လက်မခံနိုင် ဆိုတာ ကျမတို့ မသိပါဘူး။ ဒါကြောင့် ကျမတို့ပြည်ထောင်စုနိုင်ငံအတွက် အခြေခံဥပဒေ စည်းမျဉ်းသစ်တရပ် ဆွဲဖို့လိုတယ်လို့ ယုံကြည်ပါတယ်။ ဒီလို အခြေခံဥပဒေ စည်းမျဉ်းဆွဲတဲ့နေရာမှာ ပြည်ထောင်စုသား အားလုံးရဲ့ သဘောတူညီမှုလိုတယ်လို့ ကျမတို့ ယုံကြည်ပါတယ်။ အဓိကကတော့ ဒီမိုကရေစီပြည်ထောင်စုသစ် ထူထောင်သွားဖို့ဆိုလို့ရှိရင် ပထမအားဖြင့် ဒီမိုကရေစီ မရခင်အချိန်မှာ ကျမတို့ တိုင်းရင်းသားလူမျိုးစုများဟာ အားလုံးလက်တွဲပြီး ညီညီညွတ်ညွတ်နဲ့ ဒီမိုကရေစီရရေးအတွက် လုပ်ကြရမယ်။ ဒီမိုကရေစီရပြီး တော့ ဒီမိုကရေစီအုပ်ချုပ်မှုစနစ် အောက်ကိုရောက်မှ အားလုံးအတွက် ပြည်ထောင်စုအတွက် အကျိုးရှိနိုင်မယ်။ တည်တံ့ခိုင်မြဲရေးအတွက် ဦးတည်နိုင် မယ့် အခြေခံစည်းမျဉ်းဥပဒေတခု ထပ်ပြီးတော့ ဆွဲရပါလိမ့်မယ်။ ဒီ ဥပဒေ ဆွဲရေးအတွက် ပင်လုံလို့ ညီလာခံကြီးတခု ပြန်ပြီးတော့ ခေါ်ရမယ်လို့ ကျမတို့ ယုံကြည်ပါတယ်။ အားလုံးရဲ့အကျိုးအတွက် ဦးတည်မယ်။ အားလုံးက ညီညီညွတ်ညွတ်နဲ့ တတ်နိုင်သမျှလုပ်မယ်။ တယောက်နဲ့တယောက် ညီရင်း အကိုလို စေတနာ၊ မေတ္တာ ထားမယ်ဆိုပြီးတော့ အများက သဘောတူညီချက် ရှာမယ်ဆိုရင် အဖြေဟာ ပေါ်နိုင်ပါတယ်လို့ ကျမတို့ ယုံကြည်ပါတယ်။

ဒီကိစ္စနဲ့ ပတ်သက်လို့ အရေးကြီးတာကတော့ ကျမတို့လို လူမျိုး ပေါင်းစုံနေထိုင်တဲ့ နိုင်ငံတခုမှာဆိုလို့ရှိရင် လူတိုင်းလူတိုင်းရဲ့ အခွင့်အရေးများကို အာမခံရမယ်။ လေးစားရမယ်။ အခွင့်အရေးတွေကို လူများစုလိုက်၊ လူနည်းစုလိုက် ကန့်သတ်လို့ မဖြစ်ပါဘူး။ လူတိုင်းလူတိုင်းမှာ အခြေခံ လူ့အခွင့်အရေးများဆိုတာ ရှိရပါမယ်။ ဒီလို အခြေခံလူ့အခွင့်အရေးတွေကနေ တဆင့်တိုးပြီးတော့ လူမျိုးစုတိုင်းဟာ မိမိတို့ရဲ့ယဉ်ကျေးမှု၊ မိမိတို့ရဲ့ ယုံကြည်ချက်၊ မိမိတို့ရဲ့ ဘာသာစကားများကို ကာကွယ်နိုင်အောင်လို့၊ အခွင့်အရေး ပိုပြီးတော့ ရှင်သန်အောင်လုပ်နိုင်မယ့် အခွင့်အရေးများကိုပေးဖို့ လိုပါတယ်။ ကျမတို့ ပြည်ထောင်စုအတွင်းမှာ တယောက်နဲ့တယောက် ယဉ်ကျေးမှု

ယုံကြည်ချက်၊ အတွေးအခေါ်များကို နီးနှောဖလှယ်ဖို့လိုတယ်လို့ ကျမ ယုံကြည်ပါတယ်။

အခုဆိုလို့ရှိရင် ပြည်ထောင်စုတခုလုံးမှာ၊ တနိုင်ငံလုံးမှာ ပြည်သူလူထု အများစုကြီးဟာ ဗမာစကားကိုတော့ နားလည်ကြတယ်။ ပြောတတ်ကြတယ်။ စိတ်တတ်ကြတယ်။ တိုင်းရင်းသား လူမျိုးများရဲ့ စကားများဆိုရင် မိမိတို့ ပြည်နယ်အပြင်ဖက်မှာ တတ်တဲ့သူ၊ သိတဲ့သူ အင်မတန်မှ နည်းပါတယ်။ ပြည်ထောင်စုသားများကြားထဲမှာ ပိုပြီးတော့ သွေးစည်းရေးအတွက် တယောက် နဲ့စာ၊ တယောက်ရဲ့ ယဉ်ကျေးမှုကို လေ့လာသင့်တယ်။ လေးစားသင့်တယ်။ ဒီလို လေ့လာခြင်း၊ နီးနှောဖလှယ်ခြင်းဆိုတဲ့ အချိန်ရောက်အောင် ကြိုးစားဖို့ လိုတယ်လို့ ယုံကြည်ပါတယ်။ ဒီလိုကြိုးစားချင်တဲ့စိတ်ကတော့ စည်းလုံး ညီညွတ်ရေးအတွက်တင် မဟုတ်ပါဘူး။ စည်းလုံးညီညွတ်ရေးထက် တဆင့် တက်ပြီးတော့ ကျမတို့အားလုံးဟာ ပိုပြီးတော့ပြည့်ဝတဲ့ နိုင်ငံသူ၊ နိုင်ငံသားများ ဖြစ်လာဖို့ဆိုလို့ရှိရင် တယောက်ရဲ့စာ၊ တယောက်ရဲ့ယဉ်ကျေးမှုကို နားလည် ရမယ်။ ပြည်ထောင်စုနိုင်ငံတဝှမ်းလုံးမှာရှိတဲ့ အလေ့အထ၊ ယုံကြည်ချက်များကို ပြည့်စုံနိုင်သလောက် ပြည်ပြည်စုံစုံ နားလည်ဖို့၊ လေးစားဖို့ လိုပါတယ်။

အားလုံးခြုံပြီးပြောလိုက်မယ်ဆိုရင် ဒီမိုကရေစီစနစ်တခု တည်တံ့ခိုင်မြဲ ရေးအတွက်၊ ပြည်ထောင်စုတခု တိုးတက် စည်ပင်သာယာရေးအတွက် တယောက်နဲ့တယောက် လေးစားဖို့ လိုပါတယ်။ လူလူချင်း လေးစားရမယ်။ တိုင်းရင်းသားအချင်းချင်း လေးစားရမယ်။ ဥပဒေစိုးမိုးရေးမှာ လူတိုင်းလူတိုင်း ဟာ ညီတူညီမျှ ဖြစ်ရမယ်။ အခုဆိုလို့ရှိရင် ကျမ နိုင်ငံတဝှမ်းမှာ စည်းရုံးရေး စရီးထွက်တဲ့အခါ ဘယ်လို မြင်ခဲ့သလဲဆိုတော့ တိုင်းသူပြည်သားများရဲ့ အခြေ အနေဟာ ဒေသမှာ၊ ရပ်ရွာမှာရှိတဲ့ အာဏာပိုင်များရဲ့ စိတ်သဘောထား အပေါ်မှာ အများကြီး တည်ရှိနေတယ်ဆိုတာ မြင်ရပါတယ်။ အချုပ်အခြာ အာဏာပိုင်ဖြစ်နေတဲ့ ပုဂ္ဂိုလ်များက သဘောကောင်းရင် သဘောကောင်းသလို ပြည်သူလူထုဟာ သက်သာတာ တွေ့ရပါတယ်။ သဘောမကောင်းရင် သဘော မကောင်းသလို ပြည်သူလူထုဟာ နစ်နာပြီးတော့ ဒုက္ခခံရပါတယ်။ ဒီလို အခြေအနေမျိုးဆိုတာ မဖြစ်သင့်ပါဘူး။ တတိုင်းပြည်လုံးမှာ ပြည်သူလူထု အားလုံးဟာ ဥပဒေအရ တန်းတူ၊ ညီတူ ဖြစ်ရမယ်။ ဥပဒေကို မချိုးဖောက်ပဲနဲ့ မိမိစာသမိမိ မှန်မှန်ကန်ကန် နေသွားတဲ့သူများဟာ စိုးရိမ်ကြောက်ရွံ့မှုက ကင်းဝေးတဲ့ဘဝမှာ ရပ်တည်နိုင်ခွင့်ရှိရမယ်။

အချုပ်အခြာအာဏာပိုင်ဖြစ်နေတဲ့ ပုဂ္ဂိုလ်များကို ကြောက်ရွံ့နေရတဲ့ ဘဝဆိုတာ ဒီမိုကရေစီစနစ်နဲ့ လုံးလုံးမကိုက်ညီပါဘူး။ ဒီမိုကရေစီစနစ် အောက်မှာဆိုလို့ရှိရင် အစိုးရများဟာ ပြည်သူလူထု အများစုရဲ့ ဆန္ဒအရ၊ သဘောတူညီချက်အရ လွတ်လပ်ပြီးတော့ တရားမျှတတဲ့ ရွေးကောက်ပွဲများက တဆင့် တင်မြောက်ထားတဲ့ အစိုးရများ ဖြစ်ရမယ်။ ဒီအစိုးရများရဲ့ အဓိက တာဝန်ကတော့ ပြည်သူလူထုအားလုံးရဲ့အကျိုးကို ဆောင်ဖို့ပဲ။ ပြည်သူလူထု အားလုံးရဲ့အကျိုးကို မဆောင်နိုင်တဲ့ အစိုးရဟာ ဒီမိုကရေစီသဘောအရ တာဝန်ကို ကျေကျေပွန်ပွန် ထမ်းဆောင်နိုင်တဲ့အစိုးရ မဟုတ်ပါဘူး။ အများ

n l d g e n e r a t i o n s . c o m
P r e s e n t e d b y

အကျိုးကို မဆောင်နိုင်တဲ့ အစိုးရများဆိုရင် ဒီမိုကရေစီ ကျင့်ထုံးကျင့်နည်းအရ ရွေးကောက်ပွဲနည်းနဲ့ ပြန်ပြီးတော့ ဖြတ်ပိုင်ခွင့်ရှိပါတယ်။ ဒီလိုအခွင့်အရေးများကို လိုချင်လို့ ကျမတို့ ဒီမိုကရေစီတိုက်ပွဲထဲ ဝင်နေတာဖြစ်ပါတယ်။

အခွင့်အရေးတွေကို လိုချင်လို့ရရင် ကျမတို့ဟာ တာဝန်ကိုသိရမယ်။ တာဝန်ကိုသိပြီး ရဲရဲဝံ့ဝံ့နဲ့ ကာကွယ်သွားနိုင်မှ၊ ထမ်းဆောင်နိုင်မှ အခွင့်အရေးတွေ ရနိုင်မှာပါ။ အခုဆိုလို့ရရင် ကျမတို့ဟာ ဒီမိုကရေစီ မရသေးပါဘူး။ ဒီမိုကရေစီရဖို့ ဘာလိုလဲလို့ ကျမတို့ ကြည့်လိုက်လို့ရရင် ဒီမိုကရေစီလမ်းဆိုတာကတော့ နောက်ဆုံးတော့ ရွေးကောက်ပွဲလမ်းပါပဲ။ လွတ်လပ်ပြီး တရားမျှတတဲ့ ရွေးကောက်ပွဲတွေမှတစ်ဆင့် ပြည်သူလူထုအကျိုးဆောင်မယ့် ဒီမိုကရေစီအစိုးရတစ်ခုကို တင်မြှောက်နိုင်မယ်။

လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်နိုင်မယ့် အခြေအနေကို ကျမတို့အားလုံး ဝိုင်းပြီးတော့ ဖန်တီးဖို့လိုပါတယ်။ ဒီအခြေအနေဆိုတာ လူတယောက်တည်း ဖန်တီးပေးလို့လည်း မရဘူး။ အဖွဲ့အစည်း တခုတည်းက ဖန်တီးပေးလို့လည်း မရဘူး။ အများပြည်သူရဲ့ ညီညွတ်မှုအင်အားနဲ့ ဖန်တီးမှ ရမှာဖြစ်ပါတယ်။ ဒါ့ကြောင့် ကျမတို့ ဦးတည်ရမှာကတော့ လွတ်လပ်ပြီး တရားမျှတမယ့် ရွေးကောက်ပွဲများ ဖြစ်နိုင်မယ့် အခြေအနေ။ ဒီလို အခြေအနေမျိုးမှာဆိုရင် ပြည်သူလူထုဟာ အခြေခံ ရသင့်ရထိုက်တဲ့ အခွင့်အရေးများ ရရမယ်။ ရှိရမယ်။ နိုင်ငံရေး အဖွဲ့အစည်းများကလည်း ရသင့်ရထိုက်တဲ့ လွတ်လပ်စွာ စည်းရုံးပိုင်ခွင့်ရှိရမယ်။ ဒီလိုအခွင့်အရေးတွေမရှိပဲနဲ့ ဘယ်နည်းနဲ့မှ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်ပေါ်လာနိုင်မှာ မဟုတ်ပါဘူး။

ရွေးကောက်ပွဲတခု ကျင်းပတယ်ဆိုတာ တကယ်တော့ သိပ်ပြီးတော့ မခက်လှပါဘူး။ ရွေးကောက်ပွဲစည်းမျဉ်းများကို ဆွဲမယ်။ မဲရုံများ ထောင်မယ်။ မဲပုံးများ ထောင်မယ်။ ဒါနဲ့ပဲ လွတ်လပ်ပြီး တရားမျှတတဲ့ ရွေးကောက်ပွဲ ဖြစ်နိုင်မှာမဟုတ်ပါဘူး။ ဒီလို မဲရုံများ၊ မဲပုံးများထောင်တဲ့အခါကျရင် ပြည်သူလူထုဟာ လွတ်လွတ်လပ်လပ်နဲ့ မိမိတို့ ကြိုက်နှစ်သက်တဲ့အဖွဲ့အတွက် မဲပေးနိုင်ခွင့် ရှိရမယ်။ မကြောက်မရွံ့၊ စိုးရိမ်မှု မရှိစွာနဲ့ မဲပေးနိုင်ခွင့်ရှိရမယ်။ ဒီအပြင် ပြည်သူလူထုက ဘယ်အဖွဲ့အစည်းကို ကြိုက်တယ်၊ ဘယ်ပုဂ္ဂိုလ်များကို မဲပေးသင့်တယ်ဆိုတာကို လေ့လာသုံးသပ်နိုင်တဲ့ အခြေအနေလည်း ရှိရမယ်။

ဒါ့ကြောင့်မို့လို့ လွတ်လပ်ပြီး တရားမျှတတဲ့ ရွေးကောက်ပွဲများဖြစ်ဖို့ အတွက်ဆိုရင် ကျမတို့ဟာ လွတ်လပ်စွာ ပြောဆိုပိုင်ခွင့်၊ လွတ်လပ်စွာ ရေးသားပိုင်ခွင့်၊ လွတ်လပ်စွာ စုပေးပိုင်ခွင့်၊ လွတ်လပ်စွာ မှန်ကန်တဲ့သတင်းကို ဖြန့်ဝေပိုင်ခွင့် စသဖြင့် ဒီအခွင့်အရေးတွေ ရှိဖို့လိုပါတယ်။

ခုနကချလိုက်တဲ့ အမျိုးသားဒီမိုကရေစီအဖွဲ့ချုပ်ရဲ့ တိုင်းရင်းသားများ၊ ပြည်ထောင်စုအပေါ်မှာထားတဲ့ သဘောထားများနဲ့ ပတ်သက်လို့ ဆွေးနွေးစရာ ရှိရင် ဆွေးနွေးပါလို့ မေတ္တာရပ်ခံပါတယ်။

နမူနာမိဖြူ

ဝင်လုံမှအထွက် ပေဖော်ဝါရီလ ၁၂ရက်နေ့ နံနက် ၁၀နာရီခွဲကျော်တွင် နမူနာမိအဝင် နမူနာမိဖြူ ဦးဘုန်းကြီးကျောင်းကို ဦးတိုက်ဂါရဝပြုကြပါသည်။ နမူနာမိဖြူ ဟောပြောဆွေးနွေးပွဲများကို ဝင်သီကီ တည်းခိုရိပ်သာ၊ သီတာလမ်းထိပ်ရှိ အဖွဲ့ချုပ်ရုံးနှင့် သီတာလမ်းအတွင်းရှိ အဖွဲ့ချုပ်ဝင်တဦး၏ အိမ်များ၌ စွဲပြီးကျင်းပပါသည်။

သိပ်ပြီး အထူးအထွေတော့ မပြောချင်ပါဘူး။ ရှမ်းပြည် စည်းရုံးရေး ခရီးထွက်တုန်းမှာ ဒီက တိုင်းရင်းသား လူမျိုးစုများရဲ့ စိတ်သဘောထား ဘယ်လိုရှိလဲ။ ကျမတို့ အမျိုးသားဒီမိုကရေစီအဖွဲ့ချုပ်နဲ့ ဘာတွေများ ဆွေးနွေး စရာရှိလဲ၊ မေးမြန်းစရာရှိလဲ၊ အကြံပြုချင်စရာရှိလဲဆိုတာ သိချင်ပါတယ်။

အောက်ပါမိန့်ခွန်းကောက်နှုတ်ချက်သည် ရှမ်းပြည်နယ် စည်းရုံးရေးစဉ်တခု၌ ပြောကြားခဲ့ခြင်းဖြစ်သော်လည်း နေရာနှင့်နေ့စွဲအတိအကျ မသိပါ။

ကိုလိုနီခေတ်က နိုင်ငံရေးပုဒ်မနဲ့ စွဲထားတဲ့သူဆိုရင် ထောင်ထဲမှာ ပေါင်မုန့်မီးကင်နဲ့ ကြက်ဥနဲ့ ကျွေးပြီးတော့ ကောင်းကောင်းထားတယ်။ ထောင်ထဲမှာလည်း နိုင်ငံရေးသင်တန်းတွေ လုပ်လို့လုပ်နဲ့ ဘာမှ ဒုက္ခရောက်တာ မဟုတ်ဘူး။ ဒါတောင်မှ အဲဒီအချိန်တုန်းက ထောင်ကျခံပြီး လုပ်တဲ့သူများကို လူမိုက်ဆိုပြီး သတ်မှတ်တယ်။ လူမိုက်ဆိုပြီးသတ်မှတ်တော့ လူလိမ္မာဆိုတာဟာ ပါးပါးနပ်နပ်နဲ့ ကိုယ့်အကျိုးအတွက် လုပ်တတ်တဲ့သူများကို လူလိမ္မာဆိုပြီး သတ်မှတ်တယ်။ ဒီဟာကိုက မှားနေပြီ။ ဒီစိတ်သဘောထားတွေကို ကျမတို့ လူငယ်တွေထဲ သွင်းပေးလို့မဖြစ်ဘူး။

လူလိမ္မာဆိုတာဟာ သတိ၊ ဝီရိယနဲ့နေပြီးတော့ ကိုယ့်အကျိုးအတွက်ပဲ လုပ်နေတဲ့သူကို လူလိမ္မာလို့ မခေါ်နိုင်ဘူး။ လူမိုက်ဆိုတာကလည်း ရဲရဲဝံ့ဝံ့နဲ့၊ ခံယူချက်နဲ့ အများအကျိုးအတွက် လုပ်တဲ့သူတွေကို လူမိုက်လို့ခေါ်တာ မသင့်တော်ပါဘူး။ အခုလည်း ဒီအတိုင်းပဲ ပြောနေတာပဲ။ တချို့ဆိုရင် မိဘတွေကိုပစ်၊ စီးပွားရေးကိစ္စတွေပစ်ပြီး နိုင်ငံရေးထဲ ဝင်လုပ်နေတဲ့သူတွေကို မိုက်တယ်လို့ပြောပါတယ်။ ကျမတို့ ဒီလိုအတွေးအခေါ်တွေကို ပြောင်းရမယ်။ လိမ္မာတာက ဘာလဲ။ မိုက်တာက ဘာလဲ။ တကယ် လုပ်သင့်တာက အားလုံးက သတ္တိရှိရမယ်။ ဒါကို လူကြီးတွေက အားပေးရမယ်။ ဟုတ်တာ မှန်တာအတွက် လုပ်ရတဲ့ သတ္တိရှိရမယ်။ ဒီလို သတ္တိမျိုး ကျမတို့လူမျိုးထဲမှာ မဖွေးထုတ်ဘူးဆိုရင် ဘယ်လိုလုပ် ခေါင်းဆောင်ကောင်းတွေ ပေါ်လာနိုင်မလဲ။

အိန္ဒိယမှာဆိုရင် နောက်လိုက်တွေက မကောင်းဘူး၊ ခေါင်းဆောင်တွေ က ကောင်းတယ်လို့ ပြောကြတယ်။ ဗမာပြည်မှာဆိုရင် ခေါင်းဆောင်တွေက မကောင်းဘူး၊ နောက်လိုက်တွေက ကောင်းတယ်။ အဲဒီတော့ အိန္ဒိယမှာ ခေါင်းဆောင်တွေက ကောင်းတယ်လို့ပြောတော့ အိန္ဒိယကခေါင်းဆောင်တွေကို သေချာကြည့်လိုက်။ သူတို့ဘာလုပ်သလဲ။ နေရူးနဲ့ တခြားနိုင်ငံရေးသမားတွေက

n l d g e n e r a t i o n s . c o m
P r e s e n t e d b y

ဘယ်လိုပြောလဲဆိုတော့ ဂန္ဓိကြီးဟာ အိန္ဒိယလူမျိုးတွေကို သတ္တိရှိအောင် သင်ခဲ့ပေးတယ်တဲ့။ မှန်ကန်တဲ့သတ္တိဟာ အင်မတန်မှ အရေးကြီးပါတယ်။

ပညာဝိရိယနဲ့ ထိန်းထားတဲ့ သတ္တိမျိုး၊ ဒီလိုသတ္တိမျိုး ကျမတို့နိုင်ငံမှာ မမွေးနိုင်လို့ရင်တော့ ဘယ်နိုင်ငံရေးစနစ်မှ တည်တံ့ခိုင်မြဲနိုင်မှာ မဟုတ်ဘူး။ ဒီမိုကရေစီရင်လည်း အလကားပဲ။ ဒီမိုကရေစီရပြီး ဒီအခွင့်အရေးတွေကို ဆက်ပြီး ထိန်းသိမ်းသွားနိုင်ဖို့၊ ကာကွယ်သွားနိုင်ဖို့ သတ္တိတွေ အများကြီး လိုတယ်။ ကျောင်းသားလူငယ်များဟာ ဒီသတ္တိကို မွေးကြပါ။ တယောက်နဲ့ တယောက် မနာလိုတဲ့စိတ်ကို မမွေးကြပါနဲ့။ ဒါလည်း ကျမ ခဏခဏ ဆွေးနွေးတယ်။ မြန်မာနိုင်ငံသူ၊ နိုင်ငံသားများဟာ ဘာဖြစ်လို့ မနာလို ဝန်တိုစိတ်တွေ ရှိတာလဲ။ တယောက်တော်လိုရှိရင် မခံနိုင်ဘူး။ ဆွဲချတယ်။ ဘာဖြစ်လို့ ဒီလိုစိတ်တွေ ရှိတာလဲ။ ဒီလိုစိတ်တွေ ပျောက်အောင်လုပ်ရမယ်။ လူငယ်တွေ ကြားထဲမှာတောင် တခါတလေ ဒီလိုစိတ်တွေ မြင်ရတော့ ကျမ စိတ်မကောင်းဘူး။ ဒီလိုစိတ်တွေနဲ့ မျိုးဆက်အလိုက် ဆက်သွားဦးမှာလား၊ အာဇာတ တရားတို့၊ မနာလိုတာတို့။ နောက်ဆုံးတော့ မနာလိုတာပဲ။ လူတယောက်က ကိုယ့်ထက်တော်တယ်ဆိုရင် မကြိုက်ချင်ဘူး။ ဒါကတော့ သူတော်တာ သူကြီးစားလို့လည်း ဖြစ်နိုင်တယ်။ မွေးကတည်းက ပါရမီ ပါလာ လို့လည်း ဖြစ်နိုင်တယ်။ ကိုယ့်ဖက်ကတော်အောင်လို့ ကြိုးစားပေါ့။ ကိုယ် တတ်နိုင်သမျှ၊ ကိုယ်လုပ်နိုင်သမျှ ကိုယ်တိုးတက်အောင် ကြိုးစားပေါ့။ ကိုယ် မလုပ်နိုင်လို့ တခြားလူတယောက်ကို ဆွဲချလို့ ကိုယ် တိုးတက်သွားတာမှ မဟုတ်ပဲ။ ဒီလို စိတ်သဘောထားတွေမမှန်လို့ နိုင်ငံရေးဘက်မှာ ဆုံးရှုံးရတာပဲ။

လွတ်လပ်ရေးရပြီးတော့ နိုင်ငံရေးသမားများဟာ ပါတီနိုင်ငံရေးသဘော မျိုး လုပ်တယ်။ ပါတီနိုင်ငံရေးသဘောဆိုတာ ဘာလဲ။ ပါတီနိုင်ငံရေးသဘော ဆိုတာ နောက်ဆုံးတော့ မိမိပါတီ အာဏာရရှိရေး၊ မိမိပါတီ အာဏာရရှိရေး ဆိုတာ မိမိဝန်ကြီးဖြစ်ရေး၊ ဝန်ကြီးချုပ်ဖြစ်ရေးပဲ။ ဒါတွေကို ဦးတည်ပြီး မလုပ်ကြပါနဲ့။ တိုင်းပြည်အတွက် ကိုယ်ကျိုးစွန့်ပြီးလုပ်တာဟာ ဂုဏ်သိက္ခာ အများကြီး ရှိတယ်ဆိုတာ နားလည်ကြပါ။ ပြည်သူလူထုကတော့ နားလည်ပါ တယ်။ နားလည်လို့သာ ဖေဖေကိုလက်ခံကြတာပေါ့။ ဖေဖေလိုလူတယောက်ကို ခေါင်းဆောင်အနေနဲ့ တင်မြှောက်ပြီးတော့ လက်ခံခဲ့တဲ့ ပြည်သူလူထုဟာ ခေါင်းဆောင်ကောင်းရဲ့အရည်အချင်းတွေဟာ ဘာလဲဆိုတာ နားလည်ပြီးသားပဲ။ ဒီလိုနားလည်မှုကိုအခြေခံပြီးတော့ ကျမတို့ဟာ နောက်ခေါင်းဆောင်ကောင်းတွေ ကို မွေးထုတ်ရမယ်။ ဖေဖေကိုတော့ ချီးမွမ်းတယ်၊ လေးစားတယ်၊ ကြည်ညို တယ်။ ကိုယ့်သား၊ ကိုယ့်သမီးတွေကိုတော့ ဒီလို ရွပ်ရွပ်ချုံ့ချုံ့ မှန်တဲ့ကိစ္စကို လုပ်ဖို့ ဟန့်တားနေတယ်။ ခြိမ်းခြောက်နေတယ်ဆိုလို့ရှိရင် ဒါဟာ ဘယ်လို အဓိပ္ပာယ်လဲ။ ကောင်းတယ်၊ မှန်တယ်ဆိုတာ မြင်လို့ရှိရင် ကောင်းတဲ့အတိုင်း၊ မှန်တဲ့အတိုင်း လုပ်ရမယ်။

ကျမတို့ရဲ့ နိုင်ငံသူနိုင်ငံသားများကို တကယ်ပဲ အထက်တန်းကျတဲ့ နိုင်ငံသူနိုင်ငံသားများ ဖြစ်လာအောင်လို့ ကြိုးစားနိုင်တယ်။ ဖြစ်လာနိုင်တယ်လို့



အပေါ်-ရန်ကုန်မြို့မရမ်းကုန်းမြို့နယ် အမျိုးသားဒီမိုကရေစီအဖွဲ့ချုပ်မြို့နယ်ရုံးဖွင့်ပွဲ အခမ်းအနား၌ အဖွဲ့ချုပ်ဥက္ကဋ္ဌ ဦးတင်ဦးနှင့်အတူ ဖဲကြိုးဖြတ်၍ဖွင့်လှစ်ပေးနေစဉ်
အောက်-ရန်ကုန်မြို့ အမှတ်၄၄ တက္ကသိုလ်ရိပ်သာလမ်းရှိ အမျိုးသားဒီမိုကရေစီ အဖွဲ့ချုပ် ရုံးချုပ်ဖွင့်ပွဲအခမ်းအနား၌ ဦးတင်ဦးနှင့်အတူတွေ့ရစဉ်

n l d g e n e r a t i o n s . c o m
P r e s e n t e d b y




အပေါ်-အမျိုးသားဒီမိုကရေစီအဖွဲ့ချုပ် ရုံးချုပ်ဖွင့်ပွဲ အခမ်းအနား၌ ဦးတင်ဦး၊
ဦးအောင်ရွှေ၊ ဦးချစ်လှိုင်(ကွယ်လွန်)တို့နှင့်အတူ တွေ့ရစဉ်

အောက်-အမျိုးသားဒီမိုကရေစီအဖွဲ့ချုပ်ရုံးချုပ်၌ ဦးကြည်ဟန်(အလယ်)၊
ဦးဝင်းတင်(ယာစွန်) တို့နှင့်အတူ အလုပ်လုပ်နေစဉ်



ရန်ကုန်မြို့ မြို့နယ်အဖွဲ့ချုပ်ရုံး တစ်ခုတွင်တွေ့ရစဉ်

n l d g e n e r a t i o n s . c o m
 P r e s e n t e d b y



ရန်ကုန်မြို့အဖွဲ့ချုပ်ရုံးတစ်ခု၌ ဦးဝင်းတင်(ဝဲစွန့်)နှင့်အတူ တွေ့ရစဉ်



အပေါ်-ပန်းဘဲတန်းမြို့နယ်အဖွဲ့ချုပ်ရုံး ဆိုင်းဘုတ်တင်ပွဲအခမ်းအနား၌တွေ့ရစဉ်
အောက်-၁၉၈၉ခုနှစ် ဧပြီလ ၁၃ရက်နေ့တွင် တက္ကသိုလ်ရိပ်သာလမ်းမပေါ်၌ အဖမ်းခံရ
သည့်ကျောင်းသားများကိုပြန်လွှတ်ပေးရန် ဒေါ်အောင်ဆန်းစုကြည်က တောင်းဆိုနေစဉ်

n l d g e n e r a t i o n s . c o m
 P r e s e n t e d b y



ရောဝတီတိုင်း ဘိတွတ်ကျေးရွာ၌ မိန့်ခွန်းပြောကြားစဉ်



အပေါ်-ရောဝတီတိုင်းကန်ဘက်ကျေးရွာ၌ ပြည်သူများအား နှုတ်ခွန်းဆက်စကား ပြောကြားစဉ်

အောက်-ဦးကြည်မောင်(ဝဲစွန်)နှင့်အတူ ရောဝတီတိုင်း လပွတ္တာမြို့နယ်တွင် လှည့်လည်ကြည့်ရှုစဉ်

n l d g e n e r a t i o n s . c o m
 P r e s e n t e d b y



အပေါ်-၁၉၈၈ခုနှစ် နိုဝင်ဘာလ ၆ရက်၊ ရွှေဘိုမြို့၌
အောက်-မော်လမြိုင်မြို့ရွှေတောင်ရပ်အမျိုးသားဒီမိုကရေစီအဖွဲ့ချုပ်စည်းရုံးရေးရုံး၌



အပေါ်-ပုသိမ်မြို့ရတနာအဖွဲ့ကျောင်း၌ ဦးကြည်မောင်(ဝဲဘက်၊ ဦးထုပ်နှင့်)
ဦးဝင်းထိန်(ယာဖက်)တို့နှင့်အတူ
အောက်-၁၉၈၈ခုနှစ်နိုဝင်ဘာလ ၅ရက် စစ်ကိုင်းမြို့ အမျိုးသားဒီမိုကရေစီအဖွဲ့ချုပ်ရုံး၌
ဆွေးနွေးနေစဉ် စာရေးဆရာမောင်သော်က(ဦးဘသော်၊ကွယ်လွန်)နှင့်အတူ

n
l
d
g
e
n
e
r
a
t
i
o
n
s
.
c
o
m

 P
r
e
s
e
n
t
e
d

 b
y



အပေါ်-အမျိုးသားဒီမိုကရေစီအဖွဲ့ချုပ် မြင်းမူမြို့နယ်ရုံး၌ တွေ့ရစဉ်
(ဒေါ်အောင်ဆန်းစုကြည်၏ လက်ဝဲဘက်၌ စာရေးနေသူမှာ မသိတာ-စမ်းချောင်း)

အောက်-၁၉၈၈ခုနှစ် နိုဝင်ဘာ ၆ရက်၊ ရွာသစ်ကြီး၌ မိန့်ခွန်းပြောကြားစဉ်




ရှမ်းပြည်နယ်စည်းရုံးရေးခရီးစဉ်အတွင်း ပန်းများလက်ခံယူနေစဉ်။

*P
r
e
s
e
n
t
e
d

b
y*

*n
l
d
g
e
n
e
r
a
t
i
o
n
s
.
c
o
m*



အပေါ်-မြစ်ကြီးနားမြို့၌

အောက်-၁၉၈၉ခုနှစ် ဖေဖော်ဝါရီလ ၁၂ရက် ရှမ်းပြည်နယ်ပင်လုံမြို့၊
ပြည်ထောင်စုနေ့အခမ်းအနားတွင် တွေ့ရစဉ်

ယုံကြည်တယ်။ မျှော်လင့်ချက် ရှိပါတယ်။ ဒါကို လူကြီး၊ လူငယ်မရွေး
အားလုံးက ဝိုင်းပြီး ကြီးစားရမယ်။

ပြီးတော့ ငါကတော့ အသက် (၆၀) ရှိပြီ။ (၇၀) ရှိပြီ။ ဘာမှပြင်ဖို့
မလိုတော့ဘူးဆိုတဲ့စိတ်တွေ မထားသင့်ပါဘူး။ အသက်ဘယ်လောက်ပဲရှိရုံ
ကိုယ့်ကိုကိုယ်လည်း ပြောင်းလဲနိုင်တယ်။ ပိုပြီးတော့လည်း ပညာရှာနိုင်တယ်။
လူငယ်တွေဆိုတာတော့ မပြောနဲ့။ ကိုယ့်ကိုကိုယ် ပြုပြင်ဖို့၊ ပညာရှာဖို့
ထသက်လုံးရှိတာပဲ။ ဒီတော့ ဂုဏ်သိက္ခာဆိုတာကို သေချာနားလည်ဖို့လိုတယ်။
ကျမတို့ နိုင်ငံသူ၊ နိုင်ငံသားများဟာ ဂုဏ်သိက္ခာရှိတယ်ဆိုတာ
ပိုက်ဆံရှိတာ၊ ရာထူးရှိတာ၊ လယ်ယာရှိတာ၊ အားလုံးကနေ ဝိုင်းပြီးတော့
ဟုတ်ကဲ့၊ ဟုတ်ကဲ့ လုပ်တာကို ဂုဏ်သိက္ခာရှိတယ်လို့ ထင်နေတယ်။ ဒါဟာ
အမှားတွေပဲ။ ဂုဏ်သိက္ခာရှိတယ်ဆိုတာဟာ ကိုယ့်ကိုကိုယ် ပြန်ပြီးတော့
သုံးသပ်ကြည့်လို့ရရင် ငါဟာ ဘာမှ မဟုတ်မတရားလုပ်ခဲ့တဲ့သူ မဟုတ်ဘူး
ဆိုတဲ့အဖြေကို အမှန်အတိုင်းပြောနိုင်ရင် ဂုဏ်သိက္ခာ ရှိတာပဲ။ ဒီလို ရှင်ရိုသေ၊
လူရိုသေလူဆိုတာ လူတိုင်းက သိတာပဲ။ လက်ခံတာပဲ။ ဒီလိုလူမျိုးဖြစ်ဖို့
ကြိုးစားရမယ်။ ပိုက်ဆံ သိပ်မမက်ပါနဲ့။ မြန်မာနိုင်ငံသူ၊ နိုင်ငံသားများဟာ
ပိုက်ဆံတို့၊ ပစ္စည်းတို့ ပကာသနတွေကို သိပ်ပြီး မက်တယ်။

ကျမ စည်းရုံးရေးထွက်တဲ့အခါ ဘာမြင်သလဲဆိုတော့ ပြည်သူ
လူထုကြီးဟာ ကျမအပေါ်မှာ မေတ္တာထားတာတော့ ထားပါတယ်။ ဒီလို
မေတ္တာထားလို့လည်း ကျမ ကျေးဇူးတင်ပါတယ်။ ဒါပေမယ့် တချို့က
မေတ္တာကို ပကာသနနည်းတွေနဲ့ အရမ်းပြချင်တယ်။ ဒါလည်း ကျမ
မကြိုက်ဘူး။ ကျမတို့ ပြည်သူပြည်သားတွေဟာ ဆင်းရဲနေတယ်။ ကျမတို့
အဖွဲ့ချုပ်ဆိုရင်လည်း ပိုက်ဆံတပြားမှ မရှိသလောက်ပဲ။ တလနဲ့တလ ဘယ်လို
ဆက်ပြီးတော့ ရုံပုံငွေရှာရမလဲလို့ စဉ်းစားနေရတဲ့ အခြေအနေ ရှိတယ်။
တခါတလေကျ ကျမတို့ကို ဧည့်ခံတဲ့နေရာမှာ သိပ်လွန်တာပဲ။ ကျမကလည်း
မေတ္တာနဲ့၊ စေတနာနဲ့လုပ်ပေးလို့ မပြောရက်ဘူး။ ပြောလိုက်လို့ရှိရင် လုပ်ပေးတဲ့
သူတွေ စိတ်ထိခိုက်သွားမှာစိုးလို့။ တကယ်တော့ ဒါဟာ မဖြစ်သင့်တဲ့
ကိစ္စတွေပဲ။

နမ့်ဆမ်ဖြို အမျိုးသားဒီမိုကရေစီအဖွဲ့ချုပ်၌ ပြောကြားချက်မှ ဖော်ပြသည်။

ရွေးကောက်ပွဲကျရင် မဲထည့်ပေးမယ် ပြောတာတော့ ဟုတ်ပါပြီ။
ရွေးကောက်ပွဲဖြစ်ဖို့ ကျမတို့ ကြိုးစားရဦးမယ်။ ရွေးကောက်ပွဲဖြစ်ဖို့ဆိုတာ
နိုင်ငံရေးအဖွဲ့အစည်းတွေက အင်အားတောင့်မှ ဖြစ်နိုင်မယ်။ တတိုင်းပြည်လုံး
မှာရှိတဲ့ ပြည်သူလူထုကြီးက သတ္တိရှိရှိနဲ့ ပါဝင်နိုင်တယ်ဆိုတာပြမှ ရွေးကောက်
ပွဲတွေဟာ မြန်မြန်ဖြစ်နိုင်မှာပါ။ အဲ့ဒီတော့ မဲပုံးထောင်မှ မဲပေးမယ်
ဆိုတာကတော့ ဟုတ်ပါပြီ။ မဲပုံးထောင်ဖို့အခြေအနေ ရောက်ဖို့အတွက်
ဝိုင်းပြီးတော့ကူညီကြပါ။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြည်ထောင်စုကြီးတစ်ခုလုံး တည်တံ့ခိုင်မြဲဖို့၊ တိုးတက်ဖို့၊ သာယာဝပြောဖို့ ဆိုတာဟာ ပြည်တွင်းငြိမ်းချမ်းရေး လိုပါတယ်။ ပြည်တွင်းငြိမ်းချမ်းရေးကို နိုင်ငံရေးနည်းလမ်းနဲ့ ရှာရမယ်ဆိုတာ ကျမတို့ အမျိုးသား ဒီမိုကရေစီအဖွဲ့ချုပ်ရဲ့ ယုံကြည်ချက် ဖြစ်ပါတယ်။

* * *

ဒီမိုကရေစီ အစိုးရတစ်ခု တက်လာတဲ့အခါကျရင် ကျမတို့ ပင်လုံလို ညီလာခံကြီး ထပ်ပြီးတော့ခေါ်ရမယ်လို့ ကျမတို့ ယုံကြည်ပါတယ်။ ဒီလို ပင်လုံကဲ့သို့သော ညီလာခံကြီး ထပ်ပြီးတော့ ခေါ်ပြီးတော့ ကျမတို့ ပြည်ထောင်စုသစ်ကို ဘယ်ပုံ၊ ဘယ်နည်းနဲ့ ထူထောင်မယ်ဆိုတာ ကျမတို့ တိုင်းရင်းသားလူမျိုးစုတွေ အားလုံးနဲ့ ဆွေးနွေးပြီးတော့ ကျမတို့ ဆုံးဖြတ်ရမှာ ဖြစ်ပါတယ်။

* * *

ဒီလိုညီလာခံမျိုးဆိုတာဟာ ပြည်သူလူထုတင်မြောက်တဲ့ အစိုးရမျိုးကမှသာ ခေါ်ယူပိုင်ခွင့်ရှိပါတယ်။ ဒီညီလာခံကနေပြီးတော့ ဒီမိုကရေစီနိုင်ငံ၊ ပြည်ထောင်စုသစ် ဖော်ထုတ်ရေးအတွက် ဆွေးနွေးရမှာ ဖြစ်ပါတယ်။ ဒီလိုကိစ္စများဟာ အများပြည်သူလူထုကနေပြီးတော့၊ လွတ်လပ်ပြီး တရားမျှတတဲ့ ရွေးကောက်ပွဲများမှတစ်ဆင့် တင်မြောက်လိုက်တဲ့ အစိုးရများ ကသာ လုပ်ပိုင်ခွင့်ရှိတယ်လို့ ကျမတို့ ယုံကြည်ပါတယ်။ အများပြည်သူက မတင်မြောက်ထားတဲ့ အဖွဲ့အစည်းမျိုးက၊ ဒီလိုညီလာခံမျိုးကို ဘာမှ ထိထိ ရောက်ရောက် လုပ်နိုင်မှာ မဟုတ်ပါဘူး။

* * *

မိုင်းပွန်မြို့

မိုင်းပွန်မြို့နယ်အတွက်လာပြီး ပင်လယ်ရေပြင်မှ အမြင့်ပေ ၃၄၁၂ ရှိသော မိုင်းပွန်မြို့သို့ မိုင်းလှ ၂၄၁၅ မိနစ်တွင် ရောက်ရှိသည်။

စစ်မှန်တဲ့ဒီမိုကရေစီဆိုတာကတော့ လူ့အခွင့်အရေးများကို ပြည့်ပြည့် ဝဝ ခံစားပိုင်ခွင့် ရှိရမယ်၊ လူ့အခွင့်အရေးများကို ပြည့်ပြည့်ဝဝ ခံစားပိုင်ခွင့် ဆိုတာဟာ အခြေခံစည်းမျဉ်း ဥပဒေကိုက ပါရမယ်။ ဒါဟာ ပထမ အရေးအကြီးဆုံးပဲ။ အဲဒီတော့ ဥပဒေဘောင်အတွင်းမှာ တရားမျှတမှုဆိုတာမှာ လူတိုင်းလူတိုင်းဟာ တန်းတူအခွင့်အရေး ရှိရမယ်။ ဒါဟာ ကျမတို့ အခြေခံ လိုလားနေတဲ့အရာ ဖြစ်ပါတယ်။

ဖိုဖန်းမြို့

နိုင်းနိုင်းကြောက်ရွံ့ခြင်းကို ရင်ဆိုင်နိုင်မိနင်း၍ ပန်းတိုင်အရောက် ဆက်လက် ချီတက် သွားကြရန် ဟိုပုန်းမြို့ ပြည်ထောင်စု ပအိုဝ်းအမျိုးသားများ အဖွဲ့ချုပ်၌ ယခုကဲ့သို့ ချီးမြှားပါသည်။

အခုလည်း ဆက်ပြီးတော့ ကြောက်နေမယ်ဆိုရင် ပိုပိုပြီးတော့ ဆိုးလာ မှာပဲ။ ကိုယ် လုပ်သင့်လုပ်ထိုက်တဲ့ကိစ္စအတွက်တော့ ရဲရဲဝဲဝဲ လုပ်ကြပါ။ ဒီလို လုပ်ရဲမှ အောင်မြင်မှာ ဖြစ်ပါတယ်။ ၂၆နှစ်ရဲ့ ဖြစ်စဉ်တွေကို ကြည့်ပါ။ အရင်တုန်းက မဆလ တက်ခါစက ဒီလောက် ဟန့်တားခဲ့သလား၊ ဒီလောက် ဆိုးသလားဆိုတာကို ပြန်စဉ်းစားကြပါ။ ဒီနေ့ဟာ (၄၂) ကြိမ်မြောက် ပြည်ထောင်စုနေ့ ဖြစ်တယ်။ ဒီ (၄၂) ကြိမ်မြောက် ပြည်ထောင်စုနေ့မှာ ဒီမိုကရေစီ ပြည်ထောင်စုနိုင်ငံသစ်တစ်ခု ထူထောင်ရေးအတွက် အားလုံးကနေ ဝိုင်းပြီးတော့ ကူညီမယ်ဆိုတဲ့ စိတ်ထားတွေ ထားဖို့လိုပါတယ်။ ဒီလိုစိတ်ထား တွေနဲ့ ဆက်ပြီးတော့ ဆောင်ရွက်သွားနိုင်မှ လူ့အခွင့်အရေးများ ပြည့်ပြည့်စုံစုံ ခံစားနိုင်တဲ့ ပြည်ထောင်စုသစ်ကြီးကို ထူထောင်နိုင်မှာ ဖြစ်ပါတယ်။

ဒီတော့ လူ့အခွင့်အရေးများကို ပြည့်ပြည့်စုံစုံခံစားချင်တဲ့ ပြည်သူလူထု ကြီးဟာ အားလုံး သတ္တိရှိရှိနဲ့ ကိုယ်လိုချင်တဲ့ အခွင့်အရေးတွေအတွက် ဝန်ပေးကြပါ။ လုပ်ရဲကိုင်ရဲကြပါ။ ကျမ ရှမ်းပြည်နယ်တောင်ပိုင်းကို စည်းရုံး ရေးခရီးထွက်တဲ့အခါမှာ လူထုက ဒီမိုကရေစီလှုပ်ရှားမှုကို စိတ်ဝင်စားတယ်။ အားပေးချင်တယ်။ ဒါပေမယ့် ဝင်ပြီးတော့ပါရမှာ ကြောက်နေကြတယ်ဆိုတာ သိရပါတယ်။ ကျမအနေနဲ့ မေတ္တာရပ်ခံချင်တာကတော့ မကြောက်ပါနဲ့။ ဟုတ်တုံး မှန်တုံးကိစ္စလုပ်ဖို့ဆိုတာ သတ္တိရှိဖို့ လိုပါတယ်။ ကိုယ်မှန်ကန်တယ် ထင်လို့၊ ကောင်းတယ်ထင်လို့လုပ်တဲ့အခါ အကြောက်စိတ်က လွှမ်းမိုးသွားမယ် ဆိုရင် ကိုယ့်အတွက် အများကြီးနစ်နာပါတယ်။ ဒါ့ကြောင့် ကြောက်စိတ်

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

တွေကို နိုင်နင်းအောင်နှိမ်နင်းကြပါ။ သတ္တိရှိရှိနဲ့ ဆက်ပြီးတော့ ဒီမိုကရေစီ ပန်းတိုင်ရောက်သည်အထိ ချီတက်သွားကြပါလို့ ကျမ မေတ္တာ ပါတယ်။



တောင်ကြီးမြို့

ဖေဖော်ဝါရီလ ၁၃ရက်နေ့၌ တောင်ကြီးမြို့၊ သစ္စာလမ်း အမျိုးသားဒီမိုကရေစီ အဖွဲ့ချုပ်ရုံး၌ မြို့ပေါ်ရှိလူငယ်အဖွဲ့အစည်းအသီးသီးမှ လူငယ်များနှင့် တွေ့ဆုံဆွေးနွေး ချက်မှ ကောက်နုတ်သည်။

ကျမ မနေ့က ရန်ကုန်က သတင်းရပါတယ်။ လူ့ဘောင်သစ်က မနေ့က စာတမ်းတခု ထုတ်ပါတယ်တဲ့။ ဒီစာတမ်းရဲ့ အဓိက ရည်ရွယ်ချက် ကတော့ အခုချိန်မှာ အမျိုးသားဒီမိုကရေစီအဖွဲ့ချုပ်ကလုပ်နေတဲ့ လုပ်ငန်းတွေ ကို အားမရဘူးဆိုတဲ့ သဘောမျိုး ပါပါတယ်။ အားမရဘူးဆိုတဲ့ သဘောမျိုး မှာ ကျမက စည်းရုံးရေးချည်းပဲ ထွက်နေတယ်ပေါ့လေ။ စည်းရုံးရေးချည်းပဲ ထွက်နေတဲ့အခါကျတော့ ရန်ကုန်မှာကျန်ခဲ့တဲ့ အမျိုးသားဒီမိုကရေစီအဖွဲ့ချုပ် ဗဟိုကလည်း တိုက်ပွဲ ဝင်နေတယ်ရယ်လို့ မရှိဘူးလို့ ဝေဖန်ထားတယ်လို့ ပြောပါတယ်။ အဲဒီလို ပွင့်ပွင့်လင်းလင်းဝေဖန်တာကို ကျမတို့က လက်ခံပါ တယ်။ ဝမ်းသာပါတယ်။ ဘာဖြစ်လို့လဲဆိုတော့ အခုအချိန်မှာဆိုလို့ရှိရင် ကိုယ့်စိတ်ထဲမှာ မကျေနပ်တာတွေကို ပွင့်ပွင့်လင်းလင်းပြောပြီးတော့ ရင်းလိုက် တာက အကောင်းဆုံးပဲ။ ဒီကိစ္စနဲ့ပတ်သက်ပြီး ကျမ ရင်းပြချင်တာကတော့ တိုက်ပွဲဆိုတာ ပုံသဏ္ဍန်အမျိုးမျိုး ရှိပါတယ်။ တိုက်ပွဲဆိုတာ လမ်းပေါ်ထွက်ပြီး ဆန္ဒပြမှ တိုက်ပွဲမဟုတ်ပါဘူး။ ဒါက တိုက်ပွဲနည်းတမျိုးပါ။ ဒီတနည်းပဲရှိတာ မဟုတ်ပါဘူး။ ကျမတို့ဟာ ၁၈ ရက်နေ့ စက်တင်ဘာမှာ စစ်အစိုးရကနေ အာဏာအရပ်ရပ်ကိုသိမ်းပြီးနောက် တိုက်ပွဲပုံစံ ပြောင်းရမယ်ဆိုတာယုံကြည်လို့ အမျိုးသားဒီမိုကရေစီအဖွဲ့ချုပ်ကို ဖွဲ့ခဲ့တာပဲ။ နိုင်ငံရေးပြဿနာတွေကို နိုင်ငံရေး နည်းနဲ့ ဖြေရှင်းတဲ့ အလေ့အထကို ကျမတို့ စပြီးတော့ ထူထောင်ရမယ်။ နိုင်ငံရေးနည်းနဲ့မဟုတ်ပဲနဲ့ လက်နက်နည်း၊ အကြမ်းဖက်တဲ့နည်းနဲ့ နိုင်ငံရေး ပြဿနာတွေကိုဖြေရှင်းတဲ့ အလေ့အထဆိုတာ နိုင်ငံတခုအတွက် ကောင်းတဲ့ အလေ့အထ မဟုတ်ပါဘူး။ ဒီလို အလေ့အထတွေ မဖြစ်အောင်ဆိုပြီးတော့ အမျိုးသားဒီမိုကရေစီအဖွဲ့ချုပ်ကို ဖွဲ့ခဲ့တာပဲ။

ရှမ်းပြည် တိုင်းရင်းသားလူမျိုးစုများ ဒီမိုကရေစီအဖွဲ့ချုပ်၌ ပြည်ထောင်စုအပေါ်တွင် ထားရှိသည့် အမျိုးသားဒီမိုကရေစီအဖွဲ့ချုပ်၏ မူဝါဒနှင့်ပတ်သက်ပြီး ဖြေကြားချက်။

အမျိုးသားဒီမိုကရေစီအဖွဲ့ချုပ်အနေနဲ့ ပြည်ထောင်စုအပေါ်မှာ ဘယ်လို စိတ်ထားတယ်ဆိုတာ သိချင်ပါတယ်လို့ ပြောသွားပါတယ်။ ဒီကိစ္စနဲ့ပတ်သက်

လို့ ၁၁ရက်နေ့ နေ့စွဲနဲ့ ကြေညာစာတမ်းတခု ထုတ်ပါတယ်။ ဒီကြေညာ စာတမ်းမှာတော့ ဒီမိုကရေစီပြည်ထောင်စုသစ်လို့ ရေးထားပါတယ်။ ဒီမိုကရေစီ ပြည်ထောင်စုသစ်လို့ ရေးထားပြီးတော့ ကျမတို့ဟာ ဒီမိုကရေစီ စနစ်အောက် မှာ ပြည်ထောင်စုကြီး ပြန်လည်တည်ထောင်ရေးအတွက် ဘယ်လို လုပ်ရမလဲလို့ ယုံကြည်သလဲဆိုတာ ရေးထားတာ ဖြစ်ပါတယ်။ အဓိကကတော့ ဒီမိုကရေစီ ရရေးအတွက် ပထမ ကျမတို့ တိုင်းရင်းသားလူမျိုးစုအားလုံးဟာ လက်တွဲပြီး ဆောင်ရွက်သွားရမယ်။ ဒီမိုကရေစီရတဲ့အခါကျရင် ပင်လုံကဲ့သို့သော ညီလာခံ ကြီးတခုပေါ်တော့ တိုင်းရင်းသား လူမျိုးစုအားလုံးရဲ့ သဘောတူညီချက်အရ ပြည်ထောင်စုရဲ့ ပုံသဏ္ဍန်အသစ်တခုဖော်ဖို့ ကြိုးစားရမယ်။ ဒီပုံသဏ္ဍန်ပေါ်မှာ မူတည်ပြီးတော့ နိုင်ငံရဲ့ အခြေခံစည်းမျဉ်း ဥပဒေအသစ်တခု ဆွဲဖို့လိုတယ်လို့ ကျမတို့ ရေးထားပါတယ်။ ဒီအပြင် ပြည်တွင်းငြိမ်းချမ်းရေးရဖို့အတွက် နိုင်ငံ ရေးနည်းများ ရှာရမယ်။ နိုင်ငံရေးဆိုတာ လူတိုင်းတယောက်က လည်ရင်လည် သလို သူ့အတွက် သူ့အဖွဲ့နေရာရရေး၊ သူ့ကိုယ်တိုင် အာဏာရရေး၊ အခွင့် အရေးရရေးအတွက် လုပ်တာမဟုတ်ရဘူးဆိုတာ အားလုံး နားလည်ရမယ်။ လက်ခံရမယ်။ ဒီလို ကိုယ် တဦးတယောက် အာဏာရရေး၊ ဂုဏ်ရှိရေးအတွက် လုပ်တာဟာ တကယ်တော့ ဂုဏ်မရှိနိုင်ဘူးဆိုတာ ကျမတို့ အားလုံး နားလည် ရမယ်။ အများအကျိုး ထမ်းဆောင်မှသာ ဂုဏ်ရှိနိုင်မယ်။ နောက်ပြီးတော့လည်း ပြည်သူလူထုကို တသက်လုံး လိမ်လည်လို့ရမယ်လို့ထင်ရင် လုံးဝမှားပါတယ်။

ဆိုနောက် တောင်ကြီးမြို့သစ္စာလမ်းရှိ အမျိုးသားဒီမိုကရေစီအဖွဲ့ချုပ်ရုံးသို့ ပြန်ထွက် နှိပြီး တောင်ကြီးမြို့ရှိ မြို့မ၊ မြို့ဖများနှင့် ရင်းနှီးလှိုက်လှိုစွာ ဆွေးနွေးပါသည်။

ကျမတို့ နောက်ကျတာ တောင်းပန်ပါတယ်။ မနေ့က ပြည်ထောင်စု နေ့မှာ ပင်လုံကိုသွားရောက်ပြီးတော့ ပြည်ထောင်စုစိတ်ဓါတ်များ ရှင်သန်ဖွံ့ဖြိုး ရေးအတွက် အဓိဋ္ဌာန် ပြုခဲ့ပါတယ်။ ဒီမိုကရေစီလှုပ်ရှားမှု အောင်မြင်ရေး အတွက်ဆိုတာ တိုင်းရင်းသားလူမျိုးစုများ အားလုံးကနေပြီးတော့ တက်တက် ကြံကြံ ညီညီညွတ်ညွတ် ပါဝင်မှ ဖြစ်နိုင်မှာပါ။ ဒါ့ကြောင့်မို့လို့ ကျမတို့ ပြည်နယ်တွေမှာ စည်းရုံးရေးဆင်းတဲ့အခါကျရင် ပြည်ထောင်စုကိစ္စကို အမြဲပဲ အဓိကထားပြီး ပြောပါတယ်။ ဒီလိုပြောခြင်းအားဖြင့် ပြည်မအတွင်းမှာလည်း ပြည်ထောင်စုကိစ္စကို မပြောဘူးရယ်လို့တော့ မဟုတ်ပါဘူး။ ပြည်မအတွင်းမှာ လည်း အမြဲပဲ ရှင်းပြပါတယ်။ ဒီမိုကရေစီလှုပ်ရှားမှု အောင်မြင်ရေးအတွက် ဆိုတာဟာ ပြည်ထောင်စုသား အားလုံးကနေ ဝိုင်းဝန်းပြီး ကူညီမှဖြစ်မယ်။ ပြည်မ၊ ပြည်နယ်မရွေး အားလုံးက လက်တွဲပြီးတော့ ဒီမိုကရေစီအတွက် ထမ်းဆောင်မယ်ဆိုတဲ့ ရည်ရွက်ချက်တွေရှိမှ အောင်မြင်မှာ ဖြစ်ပါတယ်။ လုပ်သင့်လုပ်ထိုက်တဲ့ကိစ္စကို နိုင်ငံသူ၊ နိုင်ငံသား အများစုကြီးက လက်ခံရေး အတွက် ကြိုးပမ်းဖို့ ဖြစ်ပါတယ်။ နိုင်ငံရေးလုပ်တဲ့အခါမှာ နှိုးနှောဖလှယ်ဖို့

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

အများကြီး လိုတယ်။ ဆွေးနွေးတိုင်ပင်ဖို့ လိုတယ်။ ၃၉သန်းကျော် ပြည်သူ လူထုဟာ စိတ်ဟာ တခုတည်း မဟုတ်နိုင်ဘူး။ တသဘောတည်း မဖြစ်နိုင်ဘူး။ လူတိုင်းလူတိုင်းဟာ ကိုယ့်အတွေးနဲ့ကိုယ်၊ လူတိုင်းလူတိုင်းဟာ အကောင်းဆုံး အဖြေဟာ ဘာလဲဆိုတာ သိတယ်လို့ထင်ကြတယ်။ အဲဒီတော့ အားလုံး ဆွေးနွေးရမယ်။ လူတယောက်ရဲ့တန်ဖိုးကို ဒီလူရဲ့အသက်ကိုကြည့်ပြီးတော့ မဆုံးဖြတ်နိုင်ပါဘူး။ ဒါကြောင့် ကျမတို့ဟာ လူတိုင်းလူတိုင်းရဲ့တန်ဖိုးကို မှန်မှန်ကန်ကန် ဝေဖန်ပြီးတော့ ပေးသင့်ပေးထိုက်တဲ့ နေရာကိုပေးကြပါ။ ဘယ်စနစ်မျိုးမဆို အောင်မြင်ဖို့ဆိုတာ ခေါင်းဆောင်ကောင်းလည်း ရှိရမယ်။ နောက်လိုက်ကောင်းလည်းရှိရမယ်။ အဲဒီတော့ နောက်လိုက်ကောင်း တယောက်ရဲ့ အရည်အချင်းဟာ ဘာလဲဆိုရင် အရေးအကြီးဆုံးကတော့ ခေါင်းဆောင် ကောင်းများ ဖော်ထုတ်နိုင်တဲ့ အရည်အချင်း ရှိရမယ်။

မေး။ ။ လူတိုင်းက ဗိုလ်ချုပ်အောင်ဆန်းလမ်းစဉ်၊ ဗိုလ်ချုပ်အောင်ဆန်း လမ်းစဉ်ဆိုပြီး ပြောပေမယ့် တကယ်တော့ ဗိုလ်ချုပ်အောင်ဆန်း လမ်းစဉ်ဟာ ဘာလဲဆိုတာ မပြောနိုင်ကြဘူး။ ဗိုလ်ချုပ်အောင်ဆန်းလမ်းစဉ်အကြောင်း ရှင်းပြ စေချင်ပါတယ်။

ဖြေ။ ။ ဗိုလ်ချုပ်အောင်ဆန်းလမ်းစဉ်၊ ဗိုလ်ချုပ်အောင်ဆန်းလမ်းစဉ် ဆိုပြီး တော့ ကျမတို့မြန်မာနိုင်ငံမှာ လွတ်လပ်ရေးရပြီးတဲ့အခါကစပြီး နိုင်ငံရေးသမား မြောက်များစွာက ပြောသွားပါတယ်။ တခုခုလုပ်ချင်လို့ရှိရင် ကျနော်တို့ဟာ ဗိုလ်ချုပ်အောင်ဆန်းလမ်းစဉ်အတိုင်း လုပ်ပါတယ်ဆိုပြီးတော့ လုပ်သွားတဲ့ နိုင်ငံ ရေး အဖွဲ့အစည်းပေါင်း များစွာရှိပါတယ်။ အဲဒီတော့ ဗိုလ်ချုပ်အောင်ဆန်း လမ်းစဉ်ဆိုတာ ဘာလဲဆိုတာ ပြန်သုံးသပ်ဖို့ လိုပါတယ်။ ဒီနေ့ဟာဆိုရင် ဖေဖေမွေးနေ့ ဖြစ်ပါတယ်။ ၁၃ရက်နေ့ ဖေဖော်ဝါရီဟာဆိုရင် ဖေဖေဟာ အသက်ရှင်နေဦးမယ်ဆိုရင် ဒီနေ့ (၇၄)နှစ် ပြည့်ပါလိမ့်မယ်။ အဲဒီတော့ ဖေဖေမွေးနေ့လည်း ဖြစ်တယ်။ စောစောက ဦးလေးကလည်း မေးလိုက်တယ် ဆိုတော့ ဗိုလ်ချုပ်အောင်ဆန်းလမ်းစဉ်ဟာ ဘာလဲဆိုတာ ပြန်ပြီးတော့ စဉ်းစားဖို့လိုပါတယ်။

စဉ်းစားတဲ့အခါကျတော့ ကျမခေါင်းထဲမှာ ဘာပေါ်လာသလဲဆိုတော့ ဖေဖေ ဂျပန်သွားပြီး စစ်ပညာသင်တန်းက ဖေဖေရဲ့ဆရာများ ရှိပါတယ်။ ဒီဆရာများကို တခါတုန်းက ကျမ မေးကြည့်ဖူးပါတယ်။ ဖေဖေဟာ မြန်မာနိုင်ငံကသွားတဲ့ တခြား ရဲဘော်သုံးကျိပ်ဝင်တွေနဲ့ ဘယ်လိုကွာခြားလဲလို့ ကျမ မေးကြည့်ပါတယ်။ အဲဒီတော့ ဆရာတယောက်က ဘယ်လိုပြောသလဲ ဆိုတော့ ဖေဖေဟာ တခြား ရဲဘော်သုံးကျိပ်ဝင်တွေနဲ့ ကွာခြားတဲ့အချက် နှစ်ချက်၊ သုံးချက် ရှိတယ်တဲ့။ တခုကတော့ ဖေဖေဟာ သူများပြောတိုင်းကို လက်မခံဘူးတဲ့။ ပြောတဲ့ဟာကို မှန်လား၊ အခြေအနေနဲ့ သင့်တော်လား ဆိုတာကို သေသေချာချာ စဉ်းစားတယ်။ စဉ်းစားပြီးမှ လက်ခံတယ်တဲ့။ ပြောတိုင်းလက်ခံတဲ့စိတ်၊ ပြောတိုင်းခေါင်းငြိမ်တဲ့စိတ် မရှိဘူးတဲ့။ စစ်သင်တန်း ပေးတဲ့အခါကျတော့ တခြားရဲဘော်သုံးကျိပ်ဝင်များက ဆရာများ ပြောတဲ့

အတိုင်း ရေးချသွားတယ်။ ရေးချသွားပြီးတော့ နောက်တခါပြန်ပြီးတော့ တင်ပြခိုင်းတဲ့အခါကျတော့ ဆရာများပြောတဲ့အတိုင်း ပြန်ပြီးတော့ တင်ပြသွား တယ်။ ဖေဖေကတော့ ဒီအတိုင်း ပြန်ပြီးတော့မတင်ပြဘူးတဲ့။

ဥပမာတခုကဆိုရင် အဲဒီတုန်းက ဂျပန်ဆရာများက ပြောလိုက်တယ် တဲ့။ တပ်မတော်တခုရဲ့ တပ်စိတ်တစိတ်မှာ ရဲဘော် ၁၅ယောက်ရှိရမယ် ဆိုပြီးတော့ သင်ပေးလိုက်တယ်တဲ့။ နောက်နေ့ ပြန်ပြီးတော့ စစ်ဆေးလိုက်တဲ့ အခါကျတော့ ကျန်တဲ့ရဲဘော်သုံးကျိပ်ဝင်များက တပ်စိတ်တစိတ်မှာ ရဲဘော် ၁၅ ယောက်ရှိရပါမယ်ဆိုပြီးတော့ တင်ပြတယ်။ ဖေဖေကတော့ တပ်စိတ် တစိတ်မှာ ရဲဘော် ၁၀ ယောက်ရှိရမယ်ဆိုပြီးတော့ တင်ပြတယ်တဲ့။ အဲဒီအခါ ဆရာက ပြန်မေးတယ်တဲ့။ ဆရာပြောတုန်းက ၁၅ ယောက်လို့ပြောတယ်။ အခြားကျောင်းသားတွေက အားလုံး ၁၅ ယောက်လို့ ပြန်ပြောတယ်။ ဘာဖြစ်လို့ အောင်ဆန်းတယောက်တည်းကနေ ၁၀ ယောက် ပြောတာလဲလို့ မေးလိုက်တဲ့အခါကျတော့ ဖေဖေက - ၁၅ ယောက်ဆိုတာ ဂျပန်တွေအတွက် သတ်မှတ်ထားတာ၊ ဗမာတွေက ဂျပန်တွေလောက် စည်းကမ်းမရှိဘူး၊ ၁၀ ယောက်နဲ့ပဲ တော်ပြီလို့ပြောတယ်တဲ့။

ဒီအပြင်လည်း တိုက်ရည်၊ ခိုက်ရည်နဲ့ပတ်သက်လို့ သင်ပေးတဲ့အခါကျ တော့ ဖေဖေက ခဏခဏ ထောက်ပြတယ်တဲ့။ ဒီလို တိုက်နည်းခိုက်နည်းများ ဟာ ဂျပန်နိုင်ငံရဲ့ပထဝီကို အခြေခံပြီးလုပ်ထားတဲ့ တိုက်နည်း၊ ခိုက်နည်းများ ဖြစ်တယ်။ တချို့ဟာ မြန်မာနိုင်ငံနဲ့ မသင့်တော်ဘူးဆိုပြီး ထောက်ပြတယ်တဲ့။ အဲဒီတော့ အောင်ဆန်းလမ်းစဉ်ဆိုတာ ဘာလဲဆိုတာ စဉ်းစားလို့ရှိရင် အခြေအနေတခုအရ စဉ်းစားစားနဲ့ လုပ်ကိုင်ခြင်းပဲ။ မှန်ကန်တဲ့နည်းကို စုခြင်းပဲ။ အဲဒီတော့ အောင်ဆန်းလမ်းစဉ်ဆိုတာ တခုတည်း မဖြစ်နိုင်ဘူး။

၁၉၄၇ခုနှစ်တုန်းက အောင်ဆန်းလမ်းစဉ်ဆိုတာ အခု ၁၉၈၉ခုနှစ်မှာ အောင်ဆန်းရဲ့နေဦးမယ်ဆိုရင် အဲဒီလမ်းစဉ် တူချင်မှတူမယ်။ ဘာဖြစ်လို့လဲ ဆိုတော့ လမ်းကို ပြောင်းသင့်ရင်ပြောင်းနိုင်တဲ့ အရည်အချင်းဟာ ဖေဖေရဲ့ အရည်အချင်းတခု ဖြစ်ပါတယ်။ ဒီကိစ္စနဲ့ပတ်သက်လို့လည်း ဂျပန်ဆရာ တယောက်က ဒီအတိုင်းပဲ ပြောခဲ့ပါတယ်။ သူကတော့ အင်္ဂလိပ်လို သုံးခဲ့တယ်ပေါ့လေ။ ညရေယ နံလေခဲလေ တဲ့။ ဖေဖေဟာ အခြေအနေအရ ပြောင်းသင့်တဲ့နေရာမှာ ပြောင်းရမယ်ဆိုတာကို လက်ခံတယ်တဲ့။

အဲဒီတော့ အခြေအနေအရ လမ်းပြောင်းသင့်တဲ့နေရာမှာ ပြောင်းရမှာ ကို လက်ခံခြင်းဟာ အောင်ဆန်းလမ်းစဉ် တခုပါပဲ။ အဲဒီတော့ အောင်ဆန်း လမ်းစဉ်ဆိုတာ နိုင်ငံအတွက် အကောင်းဆုံးလမ်းစဉ်ပဲ။ လမ်းစဉ်တခုရယ်လို့ မဟုတ်ဘူး။ နိုင်ငံအတွက် အကောင်းဆုံးလမ်းစဉ်ကို တချိန်လုံး ရှာနေရမယ်။

ဒီနှစ်အတွက် ကောင်းတဲ့လမ်းစဉ်ဟာ နောင်နှစ်အတွက် ကောင်းတဲ့ လမ်းစဉ် ဖြစ်ချင်မှဖြစ်မယ်။ နောင်နှစ်အတွက် ကောင်းတဲ့လမ်းစဉ်ဟာ နောင် ၁၀နှစ် ကြာရင် ကောင်းမယ့်လမ်းစဉ် ဖြစ်ချင်မှဖြစ်မယ်။ ဒါပေမယ့် ဒီလမ်းစဉ်တွေအားလုံးမှာ တူညီတဲ့သဘော တခုရှိတယ်။ ဘာလဲဆိုတော့ လမ်းစဉ်တိုင်း၊ လမ်းစဉ်တိုင်းဟာ နိုင်ငံအကျိုးအတွက်၊ အများပြည်သူ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အကျိုးအတွက် ဖြစ်ရမယ်။ နိုင်ငံအကျိုးအတွက်၊ အများပြည်သူအကျိုးအတွက် ဦးတည်ပြီး ခင်းလိုက်တဲ့လမ်းစဉ်ဟာ အောင်ဆန်းလမ်းစဉ်လို့ ယုံကြည်ပါတယ်။ လူတိုင်းလူတိုင်းဟာ မှားနိုင်တာပဲ။ မှားရင်လည်း မှားတယ်ဆိုတာ ဝန်ခံရဲရမယ်။ ကျနော်တို့တော့ မှားသွားပြီ၊ လမ်းပြောင်းသင့်ပြီလို့ ဝန်ခံရဲတဲ့ သတ္တိတွေ မွေးရမယ်။

ထို့နောက် တောင်ကြီးမြို့ရှိ လမ်းမတော်၊ အမှတ် ၁၅၁ မြောက်ကျောင်းလမ်း၊ မြို့မချမ်းသာရပ်၊ အမှတ် ၇/၃၂ ၅လမ်း၊ ရတနာသီရိရပ်၊ နယ်မြေ (၇) စပ်စံထွန်းရပ်များရှိ အမျိုးသားဒီမိုကရေစီအဖွဲ့ချုပ်ရုံးများသို့ သွားရောက်ပါသည်။

ဒီမိုကရေစီလှုပ်ရှားမှု အောင်မြင်စေချင်လို့ရှိရင် အားလုံးကနေပြီးတော့ ဝိုင်းဝန်း ကူညီကြပါလို့ မေတ္တာရပ်ခံချင်ပါတယ်။ ဒီမိုကရေစီစနစ်ဆိုတာဟာ ပြည်သူလူထုရဲ့ အုပ်ချုပ်မှုစနစ် ဖြစ်ပါတယ်။ ဒါ့ကြောင့် ပြည်သူလူထုရဲ့ အုပ်ချုပ်မှုစနစ်ကို ထူထောင်ချင်တဲ့ နိုင်ငံမှာဆိုလို့ရှိရင် ပြည်သူလူထုဟာ တက်တက်ကြွကြွ ပါဝင်ဖို့လိုပါတယ်။

အခုအချိန်မှာ တော်တော်များများဟာ စိုးရိမ်ကြောင့်ကြနေကြတယ်။ ခြိမ်းခြောက်မှုတွေကြောင့် ဒီမိုကရေစီ လှုပ်ရှားမှုထဲမှာ မပါဝင်ရဲကြဘူးဆိုတာ ကျမ နားလည်ပါတယ်။ ဒါ့ကြောင့် ရဲရဲဝံ့ဝံ့နဲ့ ပါဝင်ကြပါလို့ ကျမ တိုက်တွန်းချင်ပါတယ်။ ကျမတို့ဟာ လှုပ်ရှားမှုထဲမှာ ရဲရဲဝံ့ဝံ့ ပါဝင်နိုင်မှ သာလျှင် ကိုယ်လိုချင်တဲ့ အခွင့်အရေးများကို မြန်မြန်ရနိုင်မှာ ဖြစ်ပါတယ်။

ကျမတို့လိုချင်တဲ့ အခွင့်အရေးများဟာ လူတိုင်း၊ လူတိုင်းရသင့်ရထိုက်တဲ့ အခြေခံ လူ့အခွင့်အရေးများ ဖြစ်ပါတယ်။ ဘယ်သူ့ကိုမှ မတော်မတရားလုပ်ချင်လို့ အခွင့်အရေးများ တောင်းနေတာ မဟုတ်ပါဘူး။ နိုင်ငံသူ၊ နိုင်ငံသားများအားလုံး လူဖြစ်ကျိုးနပ်အောင်လို့၊ လူ့အခွင့်အရေးများ ရစေချင်လို့ တောင်းခံနေတာ ဖြစ်ပါတယ်။

ဒါ့ကြောင့် အားလုံးကနေပြီးတော့ ကိုယ် တတ်နိုင်တဲ့ဖက်ကနေ ပြီးတော့ ဒီအခွင့်အရေးများ ရရှိရေးအတွက် ကာကွယ်ပေးကြပါ။ တွန်းအားပေးကြပါ။ အားလုံးက လုပ်ရဲ၊ ကိုင်ရဲမှ ကျမတို့ လိုချင်နေတဲ့ပန်းတိုင်ကို အမြန်ဆုံးရောက်နိုင်မှာ ဖြစ်ပါတယ်။ အများက ကြောက်ရွံ့နေမယ်၊ လုပ်ရမှာမရွံ့မရဲ ဖြစ်နေမယ်ဆိုရင် ကျမတို့ အဖွဲ့ချုပ်အနေနဲ့ သော်လည်းကောင်း၊ တခြားနိုင်ငံရေး အဖွဲ့အစည်းအနေနဲ့ သော်လည်းကောင်း ဒီမိုကရေစီပန်းတိုင်ကို မြန်မြန်ရောက်ရှိရေးအတွက် ထမ်းဆောင်ပေးနိုင်မှာ မဟုတ်ပါဘူး။

၁၉၈၈ခုနှစ် ဒီမိုကရေစီ အရေးအခင်း ကာလအတွင်း ကျည်ဆံသင့်ခဲ့ထားရသည့် တောင်ကြီးမြို့အဝင်ရှိအိမ်ကို ဝင်ရောက်ကြည့်ရှုခဲ့ပြီး ညနေ လေးနာရီခွဲတွင် ရေအေးကွင်းရပ်ရှိ မိဘမဲ့ကလေးများ ဂေဟာသို့သွားရောက် အလှူဒါနပြုပါသည်။

မိဘမဲ့ကလေးများဂေဟာမှ အပြစ်ကင်းစင်သော ချစ်စဖွယ်ကလေးများ၏ ကဗျာ ရတနာတို့သည် သီချင်းသံများကလည်း စိတ်နှလုံးကို ရွှင်မြူးချမ်းမြေ့စေပါသည်။

ဘုရားမြေကို လာရောက်ပြီးတော့ အင်မတန်မှ အဖိုးတန်လှတဲ့ စေတနာ့ဝန်ထမ်းတစ်ဦးကို တွေ့ရလို့ အင်မတန်မှ ဝမ်းသာပါတယ်။ ကျမရဲ့ မိခင်ကြီးဟာဆိုလို့ရှိရင် လူမှုဝန်ထမ်းလုပ်ငန်းခွင်ထဲမှာ အကြာကြီးပဲ လုပ်ဆောင်ခဲ့ပါတယ်။ ဒါ့ကြောင့်မို့လို့ ဒီလိုလုပ်ငန်းများကို အင်မတန်မှ အားပေးခဲ့ပါတယ်။ ဂုဏ်လည်း ဂုဏ်ပြုခဲ့ပါတယ်။ ကျမတို့အနေနဲ့ မိဘမဲ့ကလေးများ၊ ဘုရားမြေကို ကူညီစောင့်မတ်လုပ်ငန်းဟာ အင်မတန်မှ မြင့်မြတ်တဲ့လုပ်ငန်းလို့ ယုံကြည်ပါတယ်။

မင်းကျောင်း ဘုန်းကြီးကျောင်းကို သွားရောက်ပြီး သြဝါဒ ခံယူခဲ့ရာတွင် ကျောင်းပရိဝုဏ်ထံ၌ စောင့်ကြိုနေသည့် လူထုပရိသတ် များလွန်းသည့်အတွက် နှုတ်ဆက်စကား ပြောကြားရသည်။

ပြည်သူလူထုကနေပြီးတော့ တက်တက်ကြွကြွ ရဲရဲဝံ့ဝံ့နဲ့ လုပ်ဖို့ လိုပါတယ်။ ဒီနေ့ ကျမ သွားခဲ့တဲ့နေရာမှာ တော်တော်များများက ပြောကြတယ်။ ပြည်သူလူထုဟာ လုပ်ရမှာ ကြောက်နေကြတယ်တဲ့။ ခြိမ်းခြောက်မှုတွေများလို့ ကြောက်နေကြပါတယ်တဲ့။ တချို့ကလည်း ပြည်သူလူထုအနေနဲ့ ဘာလုပ်နိုင်မှာလဲ ဆိုပြီးတော့ မေးကြပါတယ်တဲ့။ ကျမ ပြောချင်တာကတော့ အဖြေဆိုတာကတော့ ရှာရင်ပေါ့မှာပဲ။ လူတိုင်းလူတိုင်းဟာ တနည်းမဟုတ် တနည်းနဲ့ ကူညီနိုင်ပါတယ်။ ဒီလှုပ်ရှားမှုအောင်မြင်ရေးအတွက် ဝိုင်းပြီးတော့ လုပ်ကိုင်ကြရမှာ ဖြစ်ပါတယ်။ အမျိုးသားရေးဟာ လူတိုင်းနဲ့ဆိုင်တဲ့ ကိစ္စဖြစ်ပါတယ်။ နိုင်ငံရေးဟာ ပြည်သူလူထု အားလုံးနဲ့ဆိုင်တဲ့ ကိစ္စဖြစ်ပါတယ်။ နိုင်ငံရေးဟာ ငါတို့နဲ့မဆိုင်ဘူးလို့ အတွေးအခေါ်ရိတ် ပြည်သူလူထုဟာ တိုးတက်တဲ့နိုင်ငံတစ်ခုကို တည်ထောင်နိုင်မှာ မဟုတ်ပါဘူး။ ပြည်သူလူထု အများစုကြီးဟာ နိုင်ငံရေးဟာ ငါတို့ကိစ္စ၊ ငါတို့ တိုင်းပြည်ရဲ့ ကံကြမ္မာကို မနီးဖို့ဟာ ငါတို့တာဝန်ဖြစ်တယ်လို့ စိတ်ထဲမှာထားမှ ကျမတို့နိုင်ငံဟာ တိုးတက်နိုင်မှာပါ။ အဲဒီတော့ အားလုံးက ဝိုင်းပြီးတော့ ဒီမိုကရေစီလှုပ်ရှားမှု အောင်မြင်ရေးအတွက်၊ ဒီမိုကရေစီပြည်ထောင်စုကြီးသစ် ထူထောင်ရေးအတွက် ဝိုင်းပြီးတော့ ကူညီကြပါလို့ ကျမ မေတ္တာရပ်ခံရင်း နိဂုံးချုပ်ပါတယ်။

ညောင်ရွှေမြို့

၁၄-၂-၈၉ နံနက်၌ တောင်ကြီးမြို့မှ ရွှေညောင်သို့ထွက်ခွာသည်။ ရွှေညောင်တွင် မိမိတို့၏ဟန့်တားမှုကြောင့် မူလက စီစဉ်ထားသော ဒေါ်အောင်ဆန်းစုကြည် ကိုယ်တိုင်တင်မည့် အဖွဲ့ချုပ် ဆိုင်းဘုတ်တင်ရေးအစီအစဉ် မလုပ်နိုင်ခဲ့ပါချေ။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ဆက်လက်၍ ရွှေညောင်မှညောင်ရွှေသို့ ခရီးဆက်ခဲ့ပြီးနောက် ညောင်ရွှေမြို့ အမျိုးသား ဒီမိုကရေစီ အဖွဲ့ချုပ်ရုံး၌ အဖွဲ့ချုပ်ဝင်များနှင့် ရင်းနှီးစွာ ဆွေးနွေးပါသည်။

ကျမတို့အနေနဲ့ကတော့ ဦးအောင်ကြီး အဖွဲ့ချုပ်ထဲကနေထွက်သွားတာ ဘာမှ အကျိုးမယူဘူးလို့ ယုံကြည်တယ်။ ဦးတင်ဦးလို အင်မတန်မှ သမာသမတ်ရှိတဲ့ပုဂ္ဂိုလ်ကြီးတယောက် ဥက္ကဋ္ဌဖြစ်လာတဲ့အချိန်မှာ ကျမတို့အဖွဲ့ချုပ်ရဲ့ ဂုဏ်သိက္ခာကလည်း တက်လာတယ်။ စည်းရုံးရေးဟာလည်း များစွာ ပိုပြီးတော့ အောင်မြင်လာပါတယ်။ ဒါ့ကြောင့်မို့လို့ ဒီက အမျိုးသား ဒီမိုကရေစီ အဖွဲ့ချုပ်ဝင်တွေအနေနဲ့ အင်တိုက်အားတိုက် ဆက်ပြီးတော့ စည်းရုံးရေးကို လုပ်ကြပါ။ စိတ်ဓါတ်မကျကြပါနဲ့။ လူတိုင်းတယောက်ရဲ့ အာဏာရရှိရေး၊ နေရာ ရရေးအတွက် လုပ်တာဟာ ဒီမိုကရေစီရရှိရေးအတွက် လုပ်တာ မဟုတ်ပါဘူး။

အင်းလေး

အင်းလေး၊ ဟံသာစွာမရှိ နန်ပန်ကျောင်းတွင် စောင့်ကြိုနေသော အင်းသူ၊ အင်းသားများကိုလည်း နှုတ်ဆက်ပါသည်။

အခု ကျမ စည်းရုံးရေးခရီးထွက်တဲ့အခါမှာ စည်းရုံးရေးခရီးဆိုတာ ဘာလဲဆိုပြီးတော့ မေးကြပါတယ်။ တချို့က ကျမတို့အဖွဲ့ချုပ်ထဲမှာ အဖွဲ့ဝင်များများ စုဆောင်းနိုင်ရေးအတွက် ထွက်တာလို့ ထင်နေကြပါတယ်။ ဒီဟာ မဟုတ်ပါဘူး။ ကျမတို့ စည်းရုံးရေးထွက်တယ်ဆိုတာ ဒီမိုကရေစီလှုပ်ရှားမှုရဲ့ အခြေအနေကို သုံးသပ်ချင်လို့၊ ဒီလှုပ်ရှားမှုရဲ့ အရှိန်အဟုန်ကို မြှင့်တင်ချင်လို့ ထွက်တာ ဖြစ်ပါတယ်။



ဟံဟိုး

၁၅ ရက်နေ့နံနက်တွင် အင်းလေးမှ ထွက်ခွာခဲ့ပြီး ဟံဟိုးရှိ အမျိုးသား ဒီမိုကရေစီ အဖွဲ့ချုပ်ရုံးသို့ ခေတ္တ ဝင်ရောက်နှုတ်ဆက်ပါသည်။

ကျမတို့ ဟံဟိုးမှာ ခဏပဲဝင်နိုင်တာ တောင်းပန်ပါတယ်။ ဒါပေမဲ့လည်း ကြိုတုန်းတော့ ခဏတွေ့ရတာလည်း အမြတ်ပဲဆိုပြီးတော့ ဝင်လာတာ ဖြစ်ပါတယ်။ ခုနက စည်းရုံးရေးအခြေအနေကို တင်ပြသွားတဲ့နေရာမှာ ဟံဟိုးမှာ အခုထိတော့ အဖွဲ့ဝင် (၆၅) ယောက်ပဲရှိတယ်ဆိုတာ သိရတော့ စိတ်မကောင်းပါဘူး။ စိတ်မကောင်းပါဘူးဆိုတာ ကျမတို့အဖွဲ့ထဲမှာ လူနည်းနေလို့ စိတ်မကောင်းတာ မဟုတ်ပါဘူး။ ကျမ နားလည်သလောက်တော့ အခုချိန်မှာဆိုရင် အဖွဲ့တွေထဲကို လူတွေက မဝင်ရဲဘူးလို့ ကြားရပါတယ်။

ပြည်သူလူထုအနေနဲ့ လုပ်သင့်လုပ်ထိုက်တာကို မလုပ်ရဲတဲ့ အခြေအနေရောက်နေလို့ ကျမ စိတ်မကောင်းဘူးလို့ ပြောရတာပါ။ ဟံဟိုးမှာဆိုရင် တောင်သူလယ်သမားတွေ များတယ်လို့ ပြောပါတယ်။ ကျမတို့တိုင်းပြည်ရဲ့ အခြေအနေဟာ တောင်သူလယ်သမားများရဲ့ အခြေအနေအပေါ် အများကြီးမှီတည်နေပါတယ်။ ဘာဖြစ်လို့လဲဆိုတော့ မြန်မာနိုင်ငံရဲ့ အများစုကြီးဟာ တောင်သူလယ်သမားများ ဖြစ်ပါတယ်။

ပင်းတယ

ဟံဟိုးမှ နံနက် ၁၀:၀၀ နာရီတွင် ထွက်ခွာခဲ့သော ဒေါ်အောင်ဆန်းစုကြည်နှင့်အဖွဲ့သည် ပင်းတယသို့ ၁၁:၃၀နာရီတွင်ရောက်ရှိခဲ့ပြီး လူထုနှင့် ဆွေးနွေးပါသည်။

ကျမတို့ဟာ တယောက်ရဲ့ယဉ်ကျေးမှုကို တယောက်ကလေးစားမယ်၊ စိတ်ဝင်စားမယ်၊ နီးနှောဖလှယ်ပြီးတော့ တယောက်ဆီကတယောက် သင်ယူချင်တဲ့စိတ် ရှိမယ်ဆိုလို့ရိရင် လူမျိုးတမျိုးတည်း နေထိုင်တဲ့နိုင်ငံထက် ပိုပြီးတော့ ပြည့်ပြည့်ဝဝ ရှိနိုင်မယ်၊ ပိုပြီးတော့ စိတ်ဝင်စားစရာ ရှိနိုင်မယ်၊ ပိုပြီးတော့ တိုးတက်နိုင်မယ်။ ဒီလို တိုးတက်တဲ့အခြေအနေ ဖြစ်ဖို့ဆိုတာကတော့ အဓိက ညီညွတ်မှုပဲ။ တိုင်းရင်းသားလူမျိုးများဟာ ဘယ်လောက်ပဲ များနေများနေ ညီညွတ်မှုကိုဦးတည်ပြီး လုပ်မယ်ဆိုရင် အောင်မြင်မှာပါ။

အောင်ပန်း

ပွေးလမြို့သို့ မွန်းလွဲ ၂:၃၀နာရီတွင် ရောက်ရှိပြီး အမျိုးသားဒီမိုကရေစီအဖွဲ့ချုပ် ဆိုင်းဘုတ်ကို အောင်မြင်စွာ တင်နိုင်ခဲ့ပါသည်။ ထို့နောက် ပွေးလလူထုနှင့် ရင်းနှီးစွာ ဆွေးနွေးပြီး အောင်ပန်းသို့ ဆက်လက်ထွက်ခွာခဲ့ရာ အောင်ပန်းလူထုက လှိုက်လှဲဝမ်းသာစွာ ကြိုဆိုကြပါသည်။ အောင်ပန်း အမျိုးသားဒီမိုကရေစီအဖွဲ့ချုပ်ရုံးနှင့် ပြည်ထောင်စုခန အမျိုးသားဒီမိုကရေစီအဖွဲ့ချုပ်ရုံးများသို့ ခေတ္တဝင်ရောက်ပြီး ပြင်သာဘုန်းတော်ကြီးကျောင်း၌ လူထုကို အားပေးစကား ပြောကြားပါသည်။

အခုလို တက်တက်ကြွကြွရှိတာကို မြင်ရလို့ ကျမတို့ အများကြီးပဲဝမ်းသာ အားရပါတယ်။ ဒီမိုကရေစီလှုပ်ရှားမှု ထောက်ခံရေးနဲ့ပတ်သက်လို့ ကျမ အများကြီးပဲ စဉ်းစားပါတယ်။ ပြည်သူလူထုဟာ အလုပ်တခုလုပ်ရင်၊ ထိထိရောက်ရောက် လုပ်ဖို့ဆိုတာဟာ ခံယူချက်ရှိရမယ်။ အတွေးအခေါ်နဲ့ အလုပ်ဟာ ဆက်စပ်မှု ရှိရမယ်။ အတွေးအခေါ်မပါဘဲ အလုပ်အကိုင်ဆိုရင် ပီပီပြင်ပြင် မရှိနိုင်ဘူး။ မြန်မာပြည်သူလူထုဟာ ၂၆နှစ်လုံးလုံး တပါတီ အာဏာရင်စနစ်အောက်မှာ နေခဲ့ရတယ်။ ဒီလို တပါတီအာဏာရင်စနစ်အောက်မှာ နေခဲ့ရတဲ့အခါကျတော့ ပြည်သူလူထုရဲ့ အခွင့်အရေးများဟာ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ဘယ်လို ဆုံးရှုံးသလဲ။ အရေးအကြီးဆုံးကတော့ ပြည်သူလူထုဟာ တပါးတံ့ အာဏာရှင်စနစ်အောက်မှာ အာဏာရှိတဲ့ အဖွဲ့အစည်းတွေကို တချိန်လုံး ကြောက်နေရပါတယ်။ ကိုယ်လုပ်တာ မှားမှား၊ မှန်မှန် အာဏာရှိတဲ့သူတွေကို တချိန်လုံး ကြောက်နေရပါတယ်။ ဒါဟာ အင်မတန်မှ မနှစ်သက်စရာ ကောင်းတဲ့စနစ် ဖြစ်ပါတယ်။



၁၆-၂-၈၉ နံနက်တွင် ပင်လောင်းသို့ စရီးထွက်ပါသည်။ ဒေါ်အောင်ဆန်းစုကြည် နှင့်အဖွဲ့မရောက်မီ ပင်လောင်း၌ အမျိုးသားဒီမိုကရေစီအဖွဲ့ချုပ် အဖွဲ့ဝင်ဦးရေ ၂ ယောက်သာရှိခဲ့သည်။ ထို့နောက် ပင်လောင်းတွင် ဆွေးနွေးပွဲလုပ်ပြီး ကယားပြည်နယ် စရီးစဉ်မှအပြန် ပင်လောင်းကိုဖြတ်ချိန်တွင်မူ အမျိုးသားဒီမိုကရေစီအဖွဲ့ချုပ် အဖွဲ့ဝင် ဦးရေ (၁၀၀)ကျော်နေပြီ ဖြစ်ပါသည်။ ရှမ်းပြည်နယ်နှင့် ကယားပြည်နယ် နယ်စပ်ဖြင့် ဖြစ်သည် ဖယ်ခုံမြို့တွင် ရှမ်း၊ ကယား၊ ကယန်းတိုင်းရင်းသားများမှ အတီးအမှုတ်၊ အက၊ အခုန် စုံလင်စွာဖြင့် လှိုက်လှိုက်လဲ့လဲ့ ကြိုဆိုကြပုံမှာလည်း အနာဂတ် ပြည်ထောင်စုအတွက် ချမ်းမြေ့စရာ တိုင်းရင်းသား စည်းလုံးညီညွတ်ရေး အောင်နမိတ်ပင်။

ဖယ်ခုံ

ဖယ်ခုံ အမျိုးသားဒီမိုကရေစီအဖွဲ့ချုပ်ရုံး၌ ပြောကြားချက်မှ ကောက်နုတ်ချက်။

ကျမတို့ကို အခုလို လှိုက်လှိုက်လဲ့လဲ့ ဆိုင်းတွေ၊ ဗုံတွေနဲ့ကြိုဆိုတာ သိပ်ပြီး ဝမ်းသာတာပဲ။ ကျမတို့ဝင်လာတယ်ဆိုကတည်းက ဆိုင်းသံ၊ ဗုံသံ ကြားတဲ့အခါကျတော့ အင်မတန်မှပျော်သွားပါတယ်။ ကျမတို့ တိုင်းရင်းသား လူမျိုးစုတွေက အခုလို နွေးနွေးထွေးထွေးကြိုဆိုတယ်ဆိုတော့ ကျမတို့ ပြည်ထောင်စုသစ်ကြီးအတွက် အင်မတန်မှကောင်းတဲ့လက္ခဏာလို့ ကျမစိတ်ထဲ မှာ ဖြစ်မိပါတယ်။ ကျမတို့ အခုလုပ်နေတဲ့ကိစ္စဟာ အမျိုးသားရေး ဖြစ်ပါတယ်။ ဒီမိုကရေစီ ပြည်ထောင်စုသစ် ထူထောင်ချင်လို့ အားလုံးဝင်ပါနေတာ ဖြစ်ပါတယ်။ ဒီလို ဒီမိုကရေစီ ပြည်ထောင်စုသစ် ထူထောင်ဖို့ဆိုတာဟာ တိုင်းရင်းသား လူမျိုးစုတွေအားလုံးက ညီညီညွတ်ညွတ်နဲ့ လက်တွဲသွားမှ ဖြစ်နိုင်တယ်ဆိုတာ အများက သိပါတယ်။ ဒီတော့ ကျမတို့ကို တိုင်းရင်းသား လူမျိုးစုများက လှိုက်လှိုက်လဲ့လဲ့ ကြိုဆိုတယ်ဆိုရင် နောင်ပြည်ထောင်စုအတွက်၊ ဒီမိုကရေစီလှုပ်ရှားမှု အောင်မြင်ရေးအတွက် အင်မတန်မှ အားရ၊ ဝမ်းသာစရာ ပါ။ အရင် ၂၆ နှစ်တာမှာ ပြည်ထောင်စုစိတ်ဓါတ်တွေ တော်တော်လေး ခေါင်းပါးသွားရပါတယ်။ ဒီလို ခေါင်းပါးသွားတဲ့ ပြည်ထောင်စုစိတ်ဓါတ်တွေ ပြန်ပြီးတော့ ရှင်သန်ဖို့၊ ပြန်ပြီးတော့ ဖွံ့ဖြိုးဖို့ဆိုပြီးတော့ ကျမတို့ဟာ ပြည်ထောင်စုနေ့မှာ ပင်လုံကိုသွားပြီးတော့ ပင်လုံကျောက်တိုင်မှာ အဓိဋ္ဌာန်

ပြုခဲ့ပါတယ်။ အဲဒီလို အဓိဋ္ဌာန်ပြုရာမှာ ပင်လုံကျောက်တိုင်ကိုသွားပြီး အဓိဋ္ဌာန် ပြုခဲ့တဲ့ လူနည်းစုလေးကသာ မဟုတ်ပဲနဲ့ ပြည်ထောင်စုတိုင်းရင်းသားအားလုံးက ပြည်ထောင်စုကြီး တည်တံ့ခိုင်မြဲရေးအတွက်၊ သာယာဝပြောရေးအတွက် ငါတို့ တတိန်တိုက်က လုပ်မယ်ဆိုတဲ့ အဓိဋ္ဌာန်ပြုမှု အောင်မြင်နိုင်မှာဖြစ်ပါတယ်။

ကျမတို့အနေနဲ့ ဒီမိုကရေစီလှုပ်ရှားမှု အောင်မြင်ရေးအတွက် တိုင်းသူ ပြည်သားအားလုံးကို အားကိုးပါတယ်။ ပြည်ထောင်စုသားအားလုံးကို အားကိုး ပါတယ်။ ဒီမိုကရေစီစနစ်ဆိုတာ ပြည်သူရဲ့စနစ် ဖြစ်ပါတယ်။ ဒီတိုင်းပြည်မှာ ထောင်သူလယ်သမား ကျေးလက်ပြည်သူလူထုဟာ တိုင်းပြည်ရဲ့ အများစုကြီးပဲ ဖြစ်ပါတယ်။ ဒီတော့ ကျေးလက်ပြည်သူတွေဟာ ကိုယ့်ကိုကိုယ် အထင်မသေး ကြပါနဲ့။ အားလုံးက ဒီမိုကရေစီ လှုပ်ရှားမှုထဲ ပါဝင်လှုပ်ရှားဖို့ လိုပါတယ်။ ကျမတို့ကလည်း ကျေးလက်လူထုကြီးကို အားကိုးနေရတာပါ။

ဖယ်ခုံမြို့မှ ရှမ်း၊ ကယား၊ ကယန်းတိုင်းရင်းသားများ၏ အတီးအမှုတ်၊ အက၊ အခုန် စုံလင်စွာဖြင့် လှိုက်လှိုက်လဲ့လဲ့ ကြိုဆိုကြခြင်းသည် နှစ်ပေါင်း(၄၀) အတွင်း ဖယ်ခုံသို့ လာခဲ့ကြသည့် နိုင်ငံခြားဆောင်ပုဂ္ဂိုလ်များအနက် ဒေါ်အောင်ဆန်းစုကြည် တဦးတည်းကိုသာ ပထမဦးဆုံးအကြိမ် ကြိုဆိုခြင်းဖြစ်ကြောင်း သိရှိရပါသည်။

ကလော

ဖယ်ခုံမှ ထွက်ခွာလာခဲ့ပြီးနောက်တွင် ကယားပြည်နယ် နယ်နမိတ်သို့ ရောက်ရှိလာ ပါသည်။ ကယားပြည်နယ် စည်းရုံးရေးလုပ်ငန်းများ အဆင်ပြေစွာ ပြုလုပ်ပြီးနောက် ကလောမြို့သို့ပြန်လည်ရောက်ရှိပြီး ကလောလူထုနှင့် ဆွေးနွေးပါသည်။

မေး။ ။ 'မဝတ'နဲ့ မပြေလည်မှုရှိခဲ့သော် အဖွဲ့ချုပ်ကို တိုက်ရိုက် ထိခိုက်မှု ရှိနိုင်ပါသလား။

ဖြေ။ ။ 'မဝတ'၊ 'ရဝတ'များနဲ့ မပြေလည်တာဆိုတာ တတိုင်းပြည်လုံးမှာ ဖြစ်တတ်ပါတယ်။ အဲဒီတော့ 'မဝတ'တို့၊ 'ရဝတ'တို့နဲ့ မပြေလည်လို့ စိတ်ဓါတ်ကျတာတို့၊ စိုးရိမ်ကြောင့်ကြတာတို့ မဖြစ်ပါနဲ့။ ကျမတို့အဖွဲ့ချုပ် အနေနဲ့ 'မဝတ'တို့၊ 'ရဝတ'တို့နဲ့ အဆင်မပြေဖြစ်လို့ရှိရင်၊ ပြဿနာဖြစ်လို့ရှိရင် တတ်နိုင်သမျှ ကူညီပေးပါတယ်။ အဲဒီတော့ ကျမတို့ကို အကြောင်းကြား ကြပါ။ အဆင်မပြေတာကတော့ ဖြစ်ရိုးဖြစ်စဉ်ပါ။ ရှမ်းပြည်တောင်ပိုင်းတင် မဟုတ်ပါဘူး။

မေး။ ။ 'တစည'သည် တခြားပါတီကို တိုက်ခိုက်ပြောဆို ပုတ်ခတ်နေခြင်း ဖြင့် ကော်မရှင်၏စည်းကမ်းကို ဖောက်ဖျက်နေပါသည်။ 'တစည'အတွက် အားကိုး၊ အားထားပြုနေသည့်အဖွဲ့အစည်း၊ သို့မဟုတ် ပုဂ္ဂိုလ် တဦးတယောက် ရှိနေ၍ဖြစ်သည်ဟု ယူဆနိုင်ပါသလား၊ ယူဆနိုင်သည်ဆိုပါက ကန့်ကွက်မှုကိစ္စ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အတွက် မြို့နယ်အလိုက် ဆောင်ရွက်ခွင့် ရှိပါသလား။ အဖွဲ့ချုပ်သို့ တင်ပြရမည်လား။

ဖြေ။ 'တစည'အနေနဲ့ပဲဖြစ်ဖြစ်၊ တခြားအဖွဲ့အစည်းတွေ အနေနဲ့ပဲဖြစ်ဖြစ် ကော်မရှင်ရဲ့ ဥပဒေတွေကို ဖောက်ချိုးနေတယ်ဆိုရင် ဘယ်နေရာကပဲဖြစ်ဖြစ် ကန့်ကွက်စာများ တင်နိုင်ပါတယ်။ မြို့နယ်အဆင့်ကနေလည်း တိုက်ရိုက် ကော်မရှင်ကို တင်နိုင်ပါတယ်။ ဒါပေမယ့် အကောင်းဆုံးကတော့ ဒီလို ကန့်ကွက်စာများတင်ရင် ဗဟိုကို မိတ္တူများပေးပါ။ အဲ့ဒီတော့မှ ကျမတို့ ဗဟိုကလည်း ဝိုင်းဝန်းပြီးတော့ ကူညီပေးနိုင်မှာ ဖြစ်ပါတယ်။

၁၉၈၉ခုနှစ် ဖေဖော်ဝါရီလ ၁၀ရက်နေ့တွင် စတင်ခဲ့သော အမျိုးသားဒီမိုကရေစီ အဖွဲ့ချုပ် အထွေထွေအတွင်းရေးမှူး ဒေါ်အောင်ဆန်းစုကြည်၏ ရှမ်းပြည်နယ် စည်းရုံးရေး ခရီးစဉ်သည် ကလောလူထုနှင့် ဟောပြောဆွေးနွေးမှုများ ပြုလုပ်အပြီး ဖေဖော်ဝါရီလ ၁၆ရက်နေ့တွင် အောင်မြင်စွာ ပြီးဆုံးပါသည်။

သတင်းစာရှင်းလင်းပွဲ(၁)

အမျိုးသားဒီမိုကရေစီအဖွဲ့ချုပ် အထွေထွေအတွင်းရေးမှူး ဒေါ်အောင်ဆန်းစုကြည်၏ ယခု သတင်းစာရှင်းလင်းပွဲကို ရန်ကုန်မြို့ တက္ကသိုလ်ရိပ်သာလမ်း အမှတ် ၅၄၊ ၅၆ရှိ အမျိုးသားဒီမိုကရေစီအဖွဲ့ချုပ်အစည်းအဝေးခန်းမတွင် ၁၉၈၉ ခု ဖေဖော်ဝါရီလ ၂၀ရက်နေ့က ပြုလုပ်သည်။ ထိုသတင်းစာရှင်းလင်းပွဲ၌ပြောကြားသော ဒေါ်အောင်ဆန်းစုကြည်၏ အဖွင့်အမှာစကားမှာ အောက်ပါအတိုင်းဖြစ်သည်။

ကျမတို့ အဓိကထားပြီး ပြောချင်တဲ့ ကိစ္စကတော့ ကျမတို့ အဖွဲ့ချုပ်အနေနဲ့ ရွေးကောက်ပွဲကော်မရှင်က ထုတ်လိုက်တဲ့ အချိန်ဇယားနဲ့ ပတ်သက်ပြီး ပြောချင်လို့ပါပဲ။ ဒီအချိန်ဇယားဟာ ပြန်ပြီးတော့ ကြည့်မယ် ဆိုရင် နောက် ဆယ့်လေးငါးလမှာမှ ရွေးကောက်ပွဲများ ဖြစ်မယ်ဆိုတဲ့သဘော သက်ရောက်နေပါတယ်။ တိုတိုပြောရမယ်ဆိုလို့ရုံရင် ပထမဦးဆုံးတော့ ဒီ ဆယ့်လေးငါးလဟာ အင်မတန် ကြာလွန်းတယ်လို့ ကျမတော့ ထင်ပါတယ်။ ဒီအချိန်ဇယားမှာ လုပ်မယ့်လုပ်ငန်းတွေ တကယ်ပဲ မြန်မြန်လုပ်ချင်တယ်ဆိုရင် ဒီအချိန်ကို ကိုးလ၊ ဆယ်လလောက်အထိ ကျုံ့လိုက်လို့ရမယ်လို့ ကျမတို့ ယုံကြည်ပါတယ်။ ဒါက နံပါတ်တစ်။ နံပါတ်နှစ်အချက်ကတော့ တကယ် အရေးကြီးနေတာဟာ ရွေးကောက်ပွဲများ လုပ်ပေးမယ်ဆိုတာ ပြောတာတော့ ဟုတ်ပါပြီ။ ရွေးကောက်ပွဲများ ဘယ်တော့ လုပ်ပေးမယ်ဆိုတာ အချိန် သတ်မှတ်တာဟုတ်ပါပြီ။ ဒါပေမယ့် လွတ်လပ်ပြီးတရားမျှတတဲ့ ရွေးကောက်ပွဲ များ ဖြစ်ရေးအတွက် ဘယ်လိုအခြေအနေတွေ ဖန်တီးနေတယ်ဆိုတာကို ကျမတို့ မေးခွန်းထုတ်ဖို့ လိုမယ်ထင်ပါတယ်။

ကျမ ဒီလိုပြောရခြင်းအကြောင်းဟာ ကျမတို့စည်းရုံးရေးခရီးထွက်ခဲ့တဲ့ အခါမှာ ဘာတွေတွေ့ခဲ့သလဲဆိုတော့ ပြည်သူလူထုရဲ့ အခြေခံ လူ့အခွင့်အရေး များဆိုတာ မရှိသလောက် ဖြစ်နေပါတယ်။ ဒီမိုကရေစီ အခွင့်အရေးများ ဆိုတာလည်း မရှိသလောက် ဖြစ်နေပါတယ်။ အဲ့ဒီတော့ ဒီလို လူ့အခွင့်အရေး များ၊ ဒီမိုကရေစီ အခွင့်အရေးများ မရှိတဲ့အခြေအနေမှာ လွတ်လပ်ပြီး တရားမျှ တတဲ့ ရွေးကောက်ပွဲများ ဘယ်လိုဖန်တီးမလဲဆိုတာ မေးစရာ ဖြစ်နေပါတယ်။ အဲ့ဒီတော့ အခုအချိန်မှာ ကျမတို့အဖွဲ့ချုပ်အနေနဲ့ အရေးအကြီးဆုံး ထင်တာကတော့ လူ့အခွင့်အရေးများ၊ ဒီမိုကရေစီအခွင့်အရေးများကို ဖော်ထုတ် ရမယ်။ 'နဝတ'အနေနဲ့ လွတ်လပ်ပြီး တရားမျှတတဲ့ ရွေးကောက်ပွဲများ တကယ်ပဲ လုပ်ပေးမယ်ဆိုလို့ရုံရင် ဒီရွေးကောက်ပွဲတွေ ဖြစ်ရေးအတွက်

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

အခြေအနေတွေ စပြီး ဖန်တီးရပါမယ်။ ရွေးကောက်ပွဲဟာ ၄လမှ လုပ်လုပ်၊ ၁၄လ အကြာမှပဲလုပ်လုပ်၊ ဘယ်အချိန်လုပ်လုပ် အခြေခံ လူ့အခွင့်အရေးများနဲ့ ဒီမိုကရေစီလွတ်လပ်ခွင့်များဆိုတာတော့ အခုအချိန်ကစပြီး ဖော်ထုတ်သင့်ပြီလို့ ကျမတို့ထင်ပါတယ်။

အခုနယ်တွေ၊ တချို့နေရာတွေမှာ ဘာတွေတွေ့ရသလဲဆိုတော့ လူ့အခွင့်အရေးများ၊ ဒီမိုကရေစီ အခွင့်အရေးများဟာ တနေ့ထက်တနေ့ ပိုပြီးတော့ မတိုးတက်တဲ့အပြင် တနေ့ထက်တနေ့ ပိုပြီးတော့ ဆုတ်ယုတ်နေတာ တွေ့ရပါတယ်။ နယ်က ပြည်သူလူထုဆိုလို့ရှိရင် အခြိမ်းအခြောက် အမျိုးမျိုး ခံနေရတယ်။ နောက်ပြီးတော့ အထူးသဖြင့် ဝန်ထမ်းတွေဟာ အမျိုးမျိုး အာမ ခံချက်တွေ လက်မှတ်ရေးထိုး နေရပါတယ်။ ဒီလို လက်မှတ်ထိုးခိုင်းတာလည်း တရားဝင်မဟုတ်ဘူးလို့ ကျမတို့ ယူဆပါတယ်။ အထူးသဖြင့် ဆိုလို့ရှိရင် ကျမတို့ တနင်္သာရီတိုင်း သွားတုန်းကဆိုရင် ဒါ ကျမ ကြားခဲ့တာပါ။ မြိတ်မှာ ဆရာမများဟာ လစာသွားထုတ်တဲ့အခါကျတော့ ကျမကိုသွားပြီး မတွေ့ပါဘူး၊ လက်မပြပါဘူး၊ ပန်းမပေးပါဘူး၊ နှုတ်ဆက်ပါဘူး ဆိုတဲ့ ခံဝန်ချက်တွေကို လက်မှတ်ထိုးပြီးတော့မှ လစထုတ်ပေးတယ်လို့ ကြားသိ ရပါတယ်။ ဒီဟာကတော့ အင်မတန်မှ အဓိပ္ပါယ်မရှိတဲ့ ချုပ်ချယ်မှုတစ်ခုပါ။ ကျမကိုလာပြီး မကြိုရဘူးပြောလို့ စိတ်ဆိုးပြီးပြောနေတာ မဟုတ်ပါဘူး။ ကျမ ပြောနေတာဟာ ဒီဟာဟာ အင်မတန်မှ လူ့အခွင့်အရေးကို ချိုးဖောက်နေရာ ရောက်ပါတယ်။ ကျမကိုလာပြီးတော့ စကားပြောခြင်းအားဖြင့်၊ ကျမကိုလာပြီး နှုတ်ဆက်ခြင်းအားဖြင့် ဘာမှဖြစ်တာ မဟုတ်ပါဘူး။ ဘယ်သူ့ကိုမှလည်း ထိခိုက်တာမဟုတ်ပါဘူး။ ကန့်ကွက်ခြင်းကန့်ကွက်ရင် ကျမကသာကန့်ကွက်နဲ့ ရှိပါတယ်။ ဒါပေမယ့် အခုလို ဒီဟာတွေမလုပ်မှ လစထုတ်ပေးမယ် ဆိုတဲ့ ထိအောင်၊ လက်မှတ်ထိုးမှ လစထုတ်ပေးတယ်ဆိုတော့ လူ့အခွင့်အရေးတွေကို ဘယ်လောက် ချိုးဖောက်နေတယ်ဆိုတာ သိသာပါတယ်။ ဒါဟာ ကျမ ဥပမာတခုအနေနဲ့ ဖော်ပြတာပါ။

နောက်ပြီးတော့လည်း တနင်္သာရီတိုင်းမှာလည်း မွန်ပြည်နယ်မှာကဲ့သို့ပဲ ကျမတို့ စည်းရုံးရေးခရီးပြီးတဲ့အခါကျတော့ စည်းရုံးရေးခရီးနဲ့ ပတ်သက်လို့ ဆိုပြီးတော့ ကျမတို့အဖွဲ့ချုပ်တာဝန်ခံများ(၁၃)ယောက်ကို ဖမ်းထားပါတယ်။ ဒီ(၁၃)ယောက်ကို ဖမ်းတာ မလွတ်သေးပါ။ မွန်ပြည်နယ်တုန်းက ဖမ်းတဲ့(၁၃) ယောက်လည်း မလွတ်သေးပါဘူး။ ဧရာဝတီတိုင်းက (၁၄)ယောက် ဖမ်းတာ ကိုတော့ ပြန်လွှတ်ပြီ။ ဒါပေမယ့်လည်း ဖမ်းထားတဲ့လူတွေကို အခုကျတော့ ၁/၈၈နဲ့ စွဲချက်တင်မယ်လို့ သတင်းထွက်နေပါတယ်။ ဒီလို လုပ်လိုက်ခြင်း အားဖြင့် နောင်ရွေးကောက်ပွဲများ ဝင်ချင်ရင် မဝင်နိုင်အောင်လို့ဆိုတဲ့ သဘော မျိုးလည်း သက်ရောက်နိုင်ပါတယ်။ ဒါကြောင့်မို့လို့ ကျမတို့ရဲ့ အခွင့်အရေး များ၊ ဒီမိုကရေစီအခွင့်အရေးများဟာ တနေ့ထက်တနေ့ မတိုးတက်တဲ့အပြင် ဆုတ်ယုတ်နေတယ်လို့ ကျမထင်ပါတယ်။

ကျမတို့ စည်းရုံးရေးခရီး ရှမ်းပြည်တောင်ပိုင်းရောက်တဲ့အခါကျတော့ ဘာမြင်ရသလဲဆိုတော့ အဲဒီက ပြည်သူလူထုဟာ သိပ်ပြီးတော့

ကြောက်နေတယ်။ ကြောက်နေအောင်လို့ ဘယ်လိုကို ခြောက်ထားမှန်း မသိဘူး။ မလုပ်ရဲအောင်ကို ဖြစ်နေတယ်။ အဖွဲ့ချုပ်ထဲဖြစ်ဖြစ်၊ တခြား ဒီမိုကရေစီ အဖွဲ့အစည်းတွေထဲဖြစ်ဖြစ် ဝင်လို့ရှိရင် ပေါ်တာဆွဲမယ်ဆိုပြီးတော့ ခြောက်ထားတာလည်း ရှိပါတယ်။ ဒါဟာ အင်မတန် ဆိုးပါတယ်။ ဘာဖြစ် လို့လဲဆိုတော့ ရှမ်းပြည်တောင်ပိုင်းလို စစ်မြေပြင်နဲ့နီးတဲ့ နေရာမျိုးမှာ ပေါ်တာ ဆွဲမယ်ဆိုတာဟာ ရိုးရိုးသာမန် ရန်ကုန်မြို့မှာ ခြောက်တာလို မဟုတ်ပါဘူး။ အင်မတန်မှ နေ့ချင်း၊ ညချင်းဖြစ်နိုင်တဲ့ကိစ္စမို့လို့ ပြည်သူလူထုဟာ အင်မတန်မှ ကြောက်နေရပါတယ်။ နောက်ပြီးတော့လည်း တနင်္သာရီမှာဆိုရင် ပုလော မြို့နယ်မှာဆိုလို့ရှိရင်လည်း ပေါ်တာကြေး ပေးနေရပါတယ်။ 'ရဝတ'တို့၊ 'မဝတ'တို့ကို ပုလောမြို့နယ်မှာ လစဉ်၊ လစဉ် ပေါ်တာကြေးဆိုတာ ပေး နေရပါတယ်။ ဒီလိုမပေးလို့ရှိရင် ပေါ်တာဆွဲမယ်ဆိုပြီးတော့ ခြိမ်းခြောက် နေပါတယ်။ ဒီလိုကိစ္စတွေ တတိုင်းလုံး၊ တပြည်လုံးမှာ ဖြစ်နေတာဟာ လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်မြောက်ရေးအခြေအနေကို ဖန်တီးနေတယ်လို့ ကျမတို့ မဆိုနိုင်ပါဘူး။

အဲဒီတော့ အခုအချိန်မှာ ကျမတို့အဖွဲ့ချုပ်အနေနဲ့ အဓိက အရေးကြီးတဲ့အချက်က လူ့အခွင့်အရေးများ၊ အခြေခံလူ့အခွင့်အရေးများ၊ ဒီမို ကရေစီအခွင့်အရေးများ ဖော်ထုတ်ရေးပဲ။ ရွေးကောက်ပွဲအချိန်ဇယားဟာတော့ လျော့သင့်တယ်လို့ ကျမတို့ထင်တယ်။ ပိုပြီးအရေးကြီးတာကတော့ ချက်ချင်း လက်ငင်း ရသင့်ရထိုက်တဲ့ အခွင့်အရေးတွေ ပေးသင့်တယ်လို့ ထင်ပါတယ်။ ဒီအထဲမှာ ၂/၈၈ကို ပြုပြီးတော့ ကျမတို့အဖွဲ့ချုပ်ဝင်တွေကို ဆွဲနေပါတယ်။ ဒီလိုဆွဲနေတဲ့အခါကျတော့လည်း (၅)ယောက်ထက်ပိုလို့ရှိရင် ၂/၈၈က ပေါက်ကျိုးသွားပြီ။ ကျမ စည်းရုံးရေးခရီးထွက်ရင် ၅ယောက်ထက်တော့ နည်းနည်း ပိုတတ်ပါတယ်။ အဲဒီတော့ ဒီလို ၅ယောက်ထက်ပိုတာနဲ့ပဲ ဆွဲလိုက်မယ်ဆိုရင်တော့ ကျမတို့အဖွဲ့ချုပ်ရဲ့လူတွေကို ဆွဲချင်သလောက်ဆွဲတဲ့ အခြေအနေကို ရောက်နေပါတယ်။

ကျမ ဥပမာတခုပေးချင်တာက တပ်ကုန်း။ တပ်ကုန်းမြို့မှာဆိုလို့ရှိရင် ကျမတို့ အရင် အောက်တိုဘာလတုန်းက စည်းရုံးရေးခရီးထွက်ပြီး အပြန်မှာ တပ်ကုန်းကို ဝင်မယ်ဆိုတဲ့ အစီအစဉ်လုပ်ခဲ့ပါတယ်။ တပ်ကုန်းမှာ ဝင်မယ် ဆိုတော့ တပ်ကုန်းမြို့ပြင်လည်းရောက်ရော ကားတစ်စီးနဲ့စစ်သားများ ရောက်လာ ပါတယ်။ ရောက်လာပြီးတော့ 'မဝတ'ရဲ့ ဥက္ကဋ္ဌ ဗိုလ်မှူးလှထွန်းကိုယ်တိုင် ရောက်လာပါတယ်။ မြို့ထဲမှာ မရပ်ပါနဲ့လို့ ပြောပါတယ်။ အဲဒီတော့ ကျမက ပြောပါတယ်။ မြို့ထဲမှာရပ်ချင်ပါတယ်။ မြို့ထဲမှလူထုက ကြောက်နေတယ် ဆိုလို့ ကျမက တမင်ရပ်ချင်ပါတယ်လို့ ရိုးရိုးသာသာပဲ ရင်းပြပါတယ်။ ရင်းပြတဲ့အခါကျတော့ ဗိုလ်မှူးလှထွန်းက ဘယ်လိုပြောသလဲဆိုတော့ ဘယ်သွား ချင်သလဲတဲ့။ ဘယ်မှသွားဖို့ နေရာလည်းမရှိဘူးတဲ့။ ဒီဆိုင်းဘုတ်တင်ဖို့ ဆိုတာလည်း ဆိုင်းဘုတ်တင်မယ့်သူတွေက တိုင်းမှာ အခွင့်မတောင်းသေးလို့၊ အခုထက်ထိ အခွင့်မကျသေးလို့၊ ဒါကြောင့်မို့ ဘယ်မှသွားစရာ နေရာမရှိဘူး ဆိုတော့၊ ကျမတို့ကလည်း တပ်ကုန်းမှာ ကျမတို့ရဲ့အဖွဲ့ချုပ်အနေနဲ့ ဘယ်မှာ

n l d g e n e r a t i o n s . c o m
P r e s e n t e d b y

ရိုတယ်ဆိုတာ မသိတော့ဘူး။ ဘယ်သွားရမှန်းလည်း မသိတော့ ကျမတို့လည်း မရပ်ပါဘူး။ သူတို့ပြောတဲ့အတိုင်းပဲ၊ ရပ်လို့မရအောင်လည်း သူတို့စစ်ကား တွေနဲ့ ရှေ့နောက်ပိတ်ပြီး ခေါ်သွားပါတယ်။ လမ်းမှာတော့ ကျမတို့ပါတီက ပြန်ကြားရေးအဖွဲ့ကလည်း ရှိတဲ့တာဝန်အတိုင်းပဲ စာရွက်စာတမ်းတွေ ကျမတို့ ပါတယ်။ နောက် ကြားရတာကတော့ ကျမတို့ကို ဧည့်ခံဖို့ စီစဉ်နေတဲ့ ပြင်ဆင်နေတဲ့အိမ်ကို သေနတ်တွေနဲ့ ခြိမ်းခြောက်ပြီးတော့ ဧည့်ခံရတာ ဆိုပြီးတော့ ကြိုဆိုဖို့လုပ်ထားတဲ့ အစီအစဉ်တွေကို ဖျက်ခိုင်းတယ်။ နောက်ပြီး တော့ ကျမတို့ ပြန်ကြားရေးကဖြန့်ခွဲတဲ့ စာရွက်စာတမ်းတွေကို ကောက်ပြီး ဖတ်တဲ့ ပြည်သူလူထုကိုလည်း ခြိမ်းခြောက်ပြီး မဖတ်ရဘူး၊ ပြန်အပ်ရမယ် ဆိုပြီးတော့ ပြောပါတယ်။

ဒီဟာကို ပြန်ပြီးတော့ကြည့်မယ်ဆိုရင် ဒါဟာ ၂/၈၈နဲ့ ဘယ်လိုမှ မဆိုင်ပါဘူး။ သက်သက် ကျမတို့အဖွဲ့ချုပ်ရဲ့လုပ်ငန်း၊ ဒီမိုကရေစီလုပ်ငန်းကို တိုက်ဖျက်နေရာကျတယ်လို့ ကျမတို့ သတ်မှတ်ပါတယ်။ ဒါနဲ့ ရှမ်းပြည် တောင်ပိုင်းက ပြန်လာခဲ့တဲ့ အခါမှာကျတော့ လမ်းမှာ တပ်ကုန်းမှာဝင်မယ်လို့ ဆုံးဖြတ်ပြီး ဝင်ခဲ့ပါတယ်။ တပ်ကုန်းမှာ ကျမတို့ မရောက်ခင်က လျှော်ဖြူ ကုန်းရွာမှာ ကျမတို့ မရောက်ခင်လေးမှာ သေနတ် သုံးချက် ဖောက်ပါတယ်။ သေနတ် သုံးချက် ဖောက်တဲ့အခါကျတော့ ကျမတို့အဖွဲ့ဝင်တယောက်က သေနတ်ဖောက်တာ ကြားတယ်၊ ဘာကြောင့်ပါလဲလို့မေးတော့ ရဲအရာရှိက ရှင်းပြတာတော့ သေနတ်အသစ်တွေ ရောက်လာလို့ စမ်းတာပါလို့ ရှင်းပြ ပါတယ်။ အဲဒီနောက် သေနတ်အသစ်တွေက ဘာသေနတ်တွေလဲလို့ မေးလိုက် တဲ့အခါကျတော့ ပွိုင့် 38 ဆိုတော့ ဒီသေနတ်အသစ်တွေက ရောက်တာ အင်မတန် နောက်ကျပါလားလို့ စဉ်းစားမိပါတယ်။ အဲဒီလိုကိစ္စတွေကလည်း ဖြစ်ပါတယ်။ ဖြစ်ပြီးတော့လည်း တပ်ကုန်းကို ကျမတို့မလာခင် တရက်မှာ လည်း ပြည်သူလူထုကို အမျိုးမျိုး ခြိမ်းခြောက်နေတယ်ဆိုတာ ကြားရတယ်။

ကျမတို့သွားတဲ့ မနက်မှာဆိုရင်လည်း တပ်ကုန်းက လမ်းတွေထဲမှာ သေနတ်ကိုင်ထားတဲ့ ရဲဘော်တွေ ချထားပါတယ်။ ချထားပြီးတော့ တချို့လမ်း တွေမှာလည်း မဖြတ်ရဆိုတဲ့ ဆိုင်းဘုတ်တွေ တပ်ထားပါတယ်။ တပ်ထားတဲ့ အခါကျတော့ ကျမတို့အနေနဲ့ကတော့ ဆင်းပြီးတော့ ဒီဆိုင်းဘုတ်နောက်မှာ ရပ်ပြီးစောင့်နေတဲ့ ပြည်သူလူထုကိုသွားပြီး နှုတ်ဆက်ပါတယ်။ နှုတ်ဆက်တော့ ဒီပြည်သူလူထုက ကျမ နှုတ်ဆက်ပြီးတော့ လက်ခုပ်တီးချင်တယ်နဲ့တူပါတယ်။ တယောက်၊ နှစ်ယောက်ကတော့ စပြီးတီးကြည့်တယ်။ တီးကြည့်ပေးမယ့် မတီး ရဘူးလို့ ပြောထားလားမသိဘူး။ သိပ်မတီးရဲကြဘူး။ ကျမကလည်း ပြောလိုက် တယ်။ လက်ခုပ်တီးချင်တဲ့လူတွေရှိရင်လည်း တီးကြပါ။ လက်ခုပ်မတီးရဘူး ဆိုတဲ့ ဥပဒေ မရှိပါဘူးဆိုတော့ အားလုံးက ဝိုင်းတီးပါတယ်။ အဲဒါနဲ့ တဖြည်းဖြည်း ပြည်သူလူထုကလည်း တဖြည်းဖြည်း ထွက်လာပါတယ်။ ထွက်လာ တော့ ကျမတို့လည်း ပြောစရာရှိတာ ပြောပြီးတော့ ထွက်ခဲ့တာပေါ့လေ။ အခြေအနေကို ကြည့်ပြီးတော့ ကျမတို့ တပ်ကုန်းက ဒီမိုကရေစီရဲဘော်များကို

၂/၈၈ဆိုပြီးတော့ ဖမ်းချင်လည်း ဖမ်းနိုင်ပါတယ်။ ဘာဖြစ်လို့လဲဆိုတော့ တို့လို့ဆိုတော့လည်း ငါးယောက်ထက်လည်း များရင်များမှာပေါ့လေ။ ဒီကိစ္စတွေနဲ့ပတ်သက်ပြီး ဒီ ၂/၈၈ ချိုးဖောက်တယ်လို့ ဖြစ်ရခြင်းဟာ ကျမတို့ဟာ ချိုးဖောက်ချင်လို့လည်း မဟုတ်ပါဘူး။ ပြည်သူလူထုရဲ့ အခွင့်အရေးများကို ကာကွယ်ရင်းနဲ့ ဖြစ်လာတဲ့ကိစ္စပါ။ ပြည်သူလူထုရဲ့ ရသင့် ရထိုက်တဲ့ အခွင့်အရေးများကို ကာကွယ်ရင်းနဲ့ ဖြစ်လာတဲ့ကိစ္စပါ။ တပ်ကုန်း မှာဆိုရင် ပြည်သူလူထုကို ကြောက်အောင်လို့ ခြောက်ထားလွန်းလို့။ နောက်ပြီး တော့ 'မဝတ' ဥက္ကဋ္ဌရဲ့ လုပ်ဆောင်ချက်များကိုလည်း 'နဝတ'ကို တင်ပြပြီး ပါပြီး ကန့်ကွက်ပြီးပါပြီ။ ကန့်ကွက်လျက်နဲ့လည်း ဘာမှ မဖြစ်ဘူးဆိုတာ ကျမတို့ မြင်ရပါတယ်။ တချိန်တုန်းကဆိုလို့ရှိရင် တပ်ကုန်းမှာရှိတဲ့ ကျမတို့ အမျိုးသားဒီမိုကရေစီအဖွဲ့ချုပ် တာဝန်ခံအားလုံးကို ဖမ်းထားလို့ ရုံးတောင်မှ တံခါးပိတ်ထားရတဲ့အထိ ရောက်ပါတယ်။ နောက်ပြီး လူငယ်များကို ပုဒ်မ အမျိုးမျိုးတပ်လို့မရတဲ့အခါကျတော့ နွားခိုးမှုနဲ့ ဖမ်းတာလည်းရှိပါတယ်။ ဒီလို အခြေအနေ ပြန်ဖြစ်နေတာကို သက်ဆိုင်ရာက အရေးယူမပေးဘူးဆိုလို့ရှိရင် လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်မြောက်ရေးအတွက် ဘာ မျှော်လင့်ချက်တွေရှိမလဲဆိုတာ အင်မတန်မှ မေးစရာဖြစ်နေပါတယ်။ ဒါကြောင့်မို့လို့ ဒီသတင်းစာရှင်းလင်းပွဲ ခေါ်ရခြင်းအကြောင်းဟာ ကျမတို့ အနေနဲ့ ရွေးကောက်ပွဲ အချိန်ဇယားအပေါ်မှာ ဘယ်လိုစိတ်ထားသလဲဆိုရင် ထေမအားဖြင့် သိပ်ကြာလွန်းပါတယ်။ ဒုတိယအားဖြင့် ရွေးကောက်ပွဲ လုပ်ပေး မယ်လို့ပြောတာနဲ့ မဖြစ်ပါဘူး။ ရွေးကောက်ပွဲများ ဖြစ်နိုင်မယ့် အခြေအနေကို စတင်ဖန်တီးဖို့လိုလို့ ကျမတို့ ထင်ပါတယ်။ ကျမတို့အဖွဲ့ချုပ်အနေနဲ့ တတိုင်းတပြည်လုံးမှာ မြင်ရတဲ့အခြေအနေမှာ ပြည်သူလူထုဟာ တနေ့တခြား အခွင့်ရေးများ ပိုဆုံးရှုံးလာတယ်လို့ ကျမတို့မြင်ရပါတယ်။ ဒီဆုံးရှုံးလာတဲ့ အခွင့်အရေးများကို မဆုံးရှုံးရအောင်လို့ ပိုပြီးရအောင်လို့ လုပ်ပေးဖို့ လိုတယ်လို့ အဖွဲ့ချုပ်အနေနဲ့ သဘောထားပါတယ်။ ကျမတို့ စည်းရုံးရေးခရီးနဲ့ပတ်သက်လို့ ကျမတို့အဖွဲ့ချုပ်ရဲ့လုပ်ငန်းတွေနဲ့ပတ်သက်လို့နောက်ဆုံးအခြေအနေ မေးချင်တာ ရှိရင်တော့ မေးကြပါ။ ကျမ ပြောပါမယ်။

ဆက်လက်၍ သတင်းစာဆရာများ၏ မေးမြန်းချက်များကို ဒေါ်အောင်ဆန်းစုကြည်က အောက်ပါအတိုင်း ပြေကြားပါသည်။

မေး။ ။ လာမယ့် မတ်လ (၁) ရက်နေ့မှာ သက်ဆိုင်ရာက ပါတီများနဲ့ တွေ့ဆုံပြီးတော့ ရွေးကောက်ပွဲအတွက် ဆွေးနွေးမယ်ကြားပါတယ်။ ဒီလို တွေ့ဆုံရာမှာ ဒေါ်အောင်ဆန်းစုကြည်တို့ တက်ရောက်ဆွေးနွေးမလားဆိုတာ သိပါရစေ။

ဖြေ။ ။ ဆွေးနွေးပါမယ်။ ကျမတို့က ဆွေးနွေးဖို့ အဆင်သင့်ပဲ။ တကယ်ဆိုလို့ရှိရင် ဆွေးနွေးတိုင်ပင်ပြီး လုပ်မယ်ဆိုလို့ရှိရင် ပြေလည်ရာ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

ပြေလည်ကြောင်း ဖြစ်မယ်ထင်ပါတယ်။ ဒီကိစ္စနဲ့ပတ်သက်လို့ တခါတည်း ပြောရမယ်ဆိုရင် ကျမတို့ဟာ 'နဝတ'ကို စာတွေအစောင်စောင် ရေးရပါတယ်။ စာတွေအစောင်စောင် ရေးတယ်ဆိုတာ ဒီလိုပြည်သူလူထုရဲ့ ဒီမိုကရေစီ အခွင့်အရေးတွေနဲ့ပတ်သက်လို့၊ ကျမတို့ အဖွဲ့ချုပ် အခွင့်အရေးတွေနဲ့ ပတ်သက်လို့ဖြစ်ဖြစ်၊ မတော်မတရားကိစ္စတွေနဲ့ ပတ်သက်လို့ ရေးရခြင်း ဖြစ်ပါတယ်။ ပြန်စာဆိုတာ မလာတတ်ပါဘူး။ အဲဒီတော့ ကျမတို့အနေနဲ့ ဆွေးနွေးသင့်တယ်။ တိုင်ပင်သင့်တယ်ဆိုတာ ယုံကြည်ပါတယ်။ ပြန်စာဆိုတာ လည်း လာသင့်တယ်လို့ ယုံကြည်ပါတယ်။ ဥပမာအားဖြင့် ဆိုလို့ရုံရင် ဒီနေရာမှာဖြင့် ရသင့်ရထိုက်တဲ့ ဒီမိုကရေစီအခွင့်အရေးတွေကို ချိုးဖောက် နေပါတယ်လို့ ကန့်ကွက်စာ တင်ပြလိုက်တဲ့အခါကျရင် 'နဝတ'ဘက်က ဒီလို အရေးယူထားပါတယ်။ ဒါမှမဟုတ် ဒီလို သုံးသပ်ပါတယ်ဆိုတဲ့ အဖြေများ ပြန်ရောက်မယ်ဆိုရင် နှစ်ဦးနှစ်ဖက်စလုံးအတွက် လုပ်ရတာ ပိုပြီးလွယ်မယ်လို့ ကျမတို့ ယုံကြည်ပါတယ်။ Dialogue ဆိုတာ ရှိသင့်ပါတယ်။ ဒီလို ရွေးကောက်ပွဲ စည်းကမ်းများကို ဆွေးနွေးဖို့ ခေါ်မယ်ဆိုရင် ကျမတို့ သွားပါမယ်။ ဒါဟာလည်း ဆွေးနွေးသင့်တဲ့ ကိစ္စပါ။

မေး။ ။ အရင်တခါ သတင်းစာရှင်းလင်းပွဲမှာ လက်ရှိနိုင်ငံရေးအခြေအနေကို Overcast လို့ဆိုခဲ့ပါတယ်။ အခုအချိန်ကိုရော ဘယ်လိုဆိုပါမလဲ။

ဖြေ။ ။ Overcast, threatening rain လို့ပြောရမလားမသိဘူး။ ဘာဖြစ် လို့လဲဆိုတော့ အခုအချိန်မှာဆိုလို့ရုံရင် မကျေနပ်မှုတွေကလည်း များလာ ပါတယ်။ မကျေနပ်မှုတွေ များလာတယ်ဆိုရာမှာ ဒီလိုအခွင့်အရေးတွေ ချိုးဖောက်နေလို့ပါ။ နောက်ပြီးတော့လည်း မတ်လမှာဆိုလို့ရုံရင်လည်း အရေး အခင်းများရဲ့ နှစ်ပတ်လည်လည်းဖြစ်တယ်။ နှစ်ပတ်လည်ဖြစ်တဲ့အခါကျတော့ ကျောင်းသားလူငယ်များရဲ့ စိတ်ထဲမှာတော့ လှုပ်လှုပ်ရှားရှား ဖြစ်နေတယ် ဆိုတာကတော့ ဒါလည်း သဘာဝကျပါတယ်။ ဒီလိုပဲ ဖြစ်နေမှာပဲလို့ ယုံကြည် ပါတယ်။ ဖြစ်နေတယ်လို့လည်း ကြားရပါတယ်။ နောက်ပြီးတော့လည်း အခုအချိန်မှာ ရွေးကောက်ပွဲဇယားကို ကြေညာလိုက်တဲ့ အခါကျတော့ တချို့ ကလည်း ဒီဟာကို ရှည်လွန်းတယ်၊ ဆွဲလွန်းတယ်ဆိုပြီးတော့ မကျေနပ်တဲ့ အသံတွေ ထွက်လာပါတယ်။ အဲဒီတော့ ကျမတို့အနေနဲ့ ဒီ overcast, threatening rain ဆိုတာ မိုးလေဝသကို ပိုမိုကောင်းမွန်ရေးအတွက် လူ့အခွင့်အရေးများကို ချက်ခြင်း စပြီးတော့ စဉ်းစားသင့်ပြီလို့ ကျမ ထင်ပါတယ်။

မေး။ ။ လူ့အခွင့်အရေးနဲ့ ပတ်သက်ပြီး ကန့်ကွက်စာပေးတဲ့အခါ သက်ဆိုင်ရာက အမေရိကန်နိုင်ငံကိုပြန်လည်ဖြေကြားခဲ့ပါတယ်။ အမျိုးသားရေး ကို ဦးစားပေးနေတဲ့အချိန်မှာ လူ့အခွင့်အရေးကို ဦးစားမပေးနိုင်ဘူးဆိုပြီးတော့ ဖြေတာကို ဘယ်လိုသဘောရပါသလဲ။

ဖြေ။ ။ ကျမတို့ National Cause ဟာ ဘာလဲဆိုတာ မေးစရာပဲ။ အမျိုးသားရေးဆိုတာ ဘာလဲ။ အခု ကျမပြောနေတဲ့ အမျိုးသားရေးဆိုတာ

ဒီမိုကရေစီရေးပဲ။ ဒီမိုကရေစီရရှိရေးအတွက် ဘာလို့သလဲ။ လူ့အခွင့်အရေးများ လိုတယ်။ ကျမ စဉ်းစားရေးခရီး ထွက်တဲ့အခါတိုင်းမှာ အတော်များများက မေးကြတယ်။ စစ်မှန်တဲ့ ဒီမိုကရေစီဆိုတာ အခြေခံလူ့အခွင့်အရေးများကို အာမခံတဲ့စနစ်လို့ ယုံကြည်တယ်လို့ ကျမ ဖြေပါတယ်။ ဒါဟာလည်း ကျမ ယုံကြည်ချက် အမှန်ပါဘဲ။ ဒီမိုကရေစီဆိုတာဟာ ဘယ်နိုင်ငံမဆို သူတို့ရဲ့ နိုင်ငံရေးစနစ်ကို ဒီမိုကရေစီဆိုပြီး၊ နာမည်တပ်ထားလို့တော့ ရပါတယ်။ ဒါပေမယ့် စစ်မှန်တဲ့ဒီမိုကရေစီဟုတ်လား၊ မဟုတ်လားဆိုတာဟာ လူ့အခွင့် အရေးများ ပြည့်ပြည့်စုံစုံ ခံစားနိုင်သလား၊ မခံစားနိုင်သလား ဆိုတာအပေါ် တည်ပါတယ်။ အဲဒီတော့ National Cause မို့လို့ လူ့အခွင့်အရေး၊ အခြေခံ လူ့အခွင့်အရေးများကို မစဉ်းစားနိုင်ဘူးဆိုတာဟာ National Cause ဟာ ဘာလဲဆိုတာ စဉ်းစားစရာဖြစ်သွားပြီ။ အမျိုးသားရေးဟာ ဘာအမျိုးသားရေးကို ပြောနေတာလဲ။ အဲဒီတော့ ဒီတိုင်းပြည်ကို တည်တံ့ခိုင်မြဲအောင်လုပ်ဖို့ တာဝန် ရှိရင် ပထမဦးဆုံးအားဖြင့် ဒီ Disturbances ဘာကြောင့် ဖြစ်လာတယ်ဆိုတာ နှစ်ဖက်ရမှာဘဲ။ ဒါ ဘာကြောင့် ဖြစ်လာသလဲဆိုတာ ကျမတို့ အမြင်တော့ အခြေခံလူ့အခွင့်အရေးနဲ့ဆိုင်တာပဲ။ အခြေခံလူ့အခွင့်အရေး မရခဲ့လို့၊ ပြည်သူ လူထုက မကျေနပ်ဖြစ်ပြီးတော့ အုံကြွခဲ့လို့ ဒီလိုပြဿနာတွေ ဖြစ်ခဲ့တယ်။ ဒီတော့ ဒီပြဿနာတွေ ပြေလည်ဖို့အတွက် ပြည်သူလူထုအုံကြွခဲ့တဲ့ အကြောင်း ရင်းကို ရှာရမယ်။ ဒီအကြောင်းရင်းက အခြေခံ လူ့အခွင့်အရေး မရှိခဲ့လို့။ မရှိခဲ့တဲ့ လူ့အခွင့်အရေးကို အပြီးပေးရမှာပဲ။ ဒီလို ပေးရပြီဆိုလို့ရုံရင် အခြေ အနေကို ထိန်းသွားဖို့ အများကြီး လွယ်ပါလိမ့်မယ်။

မေး။ ။ နိုင်ငံခြား အကူအညီတွေနဲ့ ပတ်သက်လို့ မကြာခင်က ဂျပန်နိုင်ငံက ဖြတ်ထားရာက ပြန်ပေးဖို့ရှိတယ် ကြားပါတယ်။ ဒီကိစ္စနဲ့ ပတ်သက်ပြီး ဘယ်လို မြင်ပါသလဲ။

ဖြေ။ ။ Aid ကို ပြန်ပြီးတော့ ပေးတာဟာ ဘယ်လိုအကြောင်းကြောင့် ပေးတာလဲဆိုတာ၊ ပထမတန်းက ဘယ်လို အကြောင်းကြောင်းကြောင့် ရပ်ထား တယ်ဆိုတာ ပြန်ပြီးတော့ မေးဖို့လိုပါတယ်။ တချို့တိုင်းပြည်များက ရပ်ထား တာဟာ ရည်ရွယ်ချက်ကတော့ ဒီပြည်သူလူထုရဲ့ အခွင့်အရေးများကို တိုက်ခိုက်နေလို့၊ ဒီမိုကရေစီ အခွင့်အရေးမရလို့၊ ဒီမိုကရေစီ လှုပ်ရှားမှုမှာ ပြည်သူလူထုကို ဖိနှိပ်ချုပ်ချယ်ခဲ့လို့ ရပ်ထားတယ်လို့ ကျမတို့ နားလည် ပါတယ်။ အဲဒီတော့ အခု Aid များ ပြန်ပြီးတော့ပေးမယ်ဆိုတာ ရွေးကောက်ပွဲ လုပ်ပေးမယ်ပြောရုံနဲ့ ရွေးကောက်ပွဲအချိန် သတ်မှတ်ရုံနဲ့ ပေးတယ်ဆိုတာဟာ ဒီလိုအချိန်သတ်မှတ်ရုံနဲ့ ဒီမိုကရေစီပေးမယ်ဆိုတာ လက်ခံတဲ့ သဘောထား ရောက်ပါတယ်။ ကျမ စောစောက ပြောခဲ့တဲ့အတိုင်းပဲ ကျမတို့အနေနဲ့ ဒီမိုကရေစီပေးမယ်ဆိုတာဟာ ရွေးကောက်ပွဲအချိန် သတ်မှတ်တာနဲ့မဆိုင်ပါဘူး။ ဘာအခွင့်အရေးပေးတယ်ဆိုတာနဲ့ ဆိုင်ပါတယ်။ ဒီအခွင့်အရေးတွေကိုပေးမှ တကယ်ပဲ ဒီမိုကရေစီပေးဖို့ ရည်ရွယ်ချက်ရှိတယ်။ တကယ်ပဲ လွတ်လပ်ပြီး တရားမျှတတဲ့ ရွေးကောက်ပွဲများ လုပ်ပေးဖို့ ရည်ရွယ်ချက်ရှိတယ်လို့ ထင်ရား

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

နိုင်ငံတော်လို့ ထင်ပါတယ်။ ကျမအနေနဲ့တော့ Aid ပေးတဲ့နိုင်ငံများဟာ Aid ပေးတာဟာ ပြည်သူလူထုကို ဒီမိုကရေစီ အခွင့်အရေးတွေ ပေးမှာဆိုတာ သေချာလို့ပေးတယ်လို့ ပြောလို့ရှိရင်တော့ ဒီအခွင့်အရေးတွေ မပေးမမြင်တော့ သေချာတယ်လို့ မတွက်နိုင်သေးဘူးလို့ ထင်ပါတယ်။ ကျမတို့အနေနဲ့ နောက်တက်တဲ့အစိုးရက ဒီလို Aid ပေးတဲ့နိုင်ငံတွေအပေါ် ဘယ်လို သဘောထားသလဲလို့ ပြောဖို့ဆိုရင်တော့ နောက်တက်တဲ့အစိုးရဟာ ဘယ်လို အစိုးရလဲဆိုတာ ကျမတို့ မသိပါဘူး။ အဲဒီတော့ နောက်တက်တဲ့ အစိုးရ အတွက်တော့ မပြောနိုင်ပါဘူး။ သူတို့ ဘယ်လိုသဘောထားလဲဆိုတာကို မသိနိုင်ပါဘူး။ ကျမတို့အနေနဲ့ကတော့ အခြေခံလူ့အခွင့်အရေးများကို စီးပွားရေးအမြတ်ထက် ပိုပြီး အရေးထားသင့်ပါတယ်လို့။ "Human rights should be more important than economic considerations" လို့။ ကျမ ဒီအတိုင်းပဲ ရပ်တည်ပါတယ်။

မေး။ ။ တခြားပါတီခေါင်းဆောင်တွေ ခရီးထွက်ရင်ရော အခက်အခဲ ရှိတယ်လို့ သိရပါသလား။

ဖြေ။ ။ တခြားပါတီခေါင်းဆောင်တွေက ကျမတို့လောက် ကျယ်ကျယ် ပြန့်ပြန့် ရောက်တယ်လို့မထင်ပါဘူး။ တခြားပါတီခေါင်းဆောင်တွေ စည်းရုံး ရေးသွားရင် အနှောင့်အယှက်ပေးတယ်လို့ မကြားဘူးဆိုတာမှာ တခြား ပါတီ ခေါင်းဆောင်တွေ ဘယ်စည်းရုံးရေးခရီးထွက်တယ်ဆိုတာလဲ မသိရပါဘူး။ ကျမ ထင်တာကတော့ စည်းရုံးရေးခရီး ထွက်တဲ့အခါကျရင် ပြည်သူလူထုက ထောက်ခံမှု အားများတယ်ဆိုလို့ရှိရင် နှောင့်ယှက်မှာပဲလို့ ကျမ ထင်တယ်။ 'တစည'က လွဲလို့ပေါ့လေ။ 'တစည' စည်းရုံးရေး ခရီးထွက်ရင်တော့ ငါးယောက်နဲ့ ပြီးနိုင်ပါတယ်။ ငါးယောက်နဲ့ ပြီးနိုင်တဲ့ ကိစ္စဆိုတော့ ၂/၈နဲ့ ကလည်း အကျိုးမဝင်ဘူး ဖြစ်သွားပါမယ်။

မေး။ ။ ရွေးကောက်ပွဲဇယားမှာ မဲဆွယ်ခွင့်ကာလ သုံးလဆိုတာ နည်းသလား။ များပါသလား။

ဖြေ။ ။ မဲဆွယ်ခွင့်ကာလ သုံးလဆိုတာ နည်းတာပေါ့။ ဘာအဓိပ္ပါယ်နဲ့ မဲဆွယ်ခွင့်ကာလဆိုတာ ဘယ်လိုသဘောထားနဲ့ ပြောတာလဲဆိုတာ နားမလည် ဘူး။ မဲဆွယ်ခွင့်ကာလဆိုတာ ဘယ်နှယ် သုံးလတည်းနဲ့ ဖြစ်နိုင်မလဲ။ တကယ် ဆိုလို့ရှိရင် လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်ဖို့ဆိုတာ၊ မဲဆွယ်တယ်ဆိုတာ နှစ်ဖက်ရှိပါတယ်။ တချို့က မဲဆွယ်တယ်ဆိုတာဟာ အဖွဲ့အစည်းများက ရွေးကောက်ပွဲ အောင်မြင်ရေးအတွက် Campaign လုပ်တယ်လို့ မြင်ပါတယ်။ တကယ်အရေးကြီးတာက Campaign လုပ်တယ် ဆိုတာက ပြည်သူလူထုအနေနဲ့ ရွေးကောက်ပွဲဝင်မယ့် အဖွဲ့အစည်းတွေကို သုံးသပ်ဖို့ ရွေးကောက်ပွဲဝင်မယ့် ပုဂ္ဂိုလ်တွေဟာ ဘယ်လိုလူမျိုး၊ လူစားမျိုးလဲ ဆိုတာ သုံးသပ်ဖို့ဆိုတာ သုံးလနဲ့တော့ မဖြစ်နိုင်ဘူး ထင်ပါတယ်။ အဲဒီတော့ နှစ်ဖက်စလုံးကနေ ကြည့်လို့ရှိရင် သုံးလဆိုတာဟာ ဒီလိုအရေးကြီးတဲ့

ရွေးကောက်ပွဲတခုအတွက် လုံလောက်တဲ့ အချိန်ကာလ မဟုတ်ပါဘူး။ အင်မတန်မှ တိုတောင်းပါတယ်။ မဲဆွယ်ခွင့် အခွင့်အရေးပေးပေးလို့ရှိရင်တောင်မှ (၁၄)လဆိုတော့ လောက်တယ် ပြောရမလားမသိဘူး။ ဒီမိုကရေစီနိုင်ငံတွေမှာ ဆိုလို့ရှိရင် Campaign ဆိုတာ ရွေးကောက်ပွဲအတွက် Election Campaign သပ်သပ် မဟုတ်လို့ရှိရင်တော့ Political Campaign သဘောမျိုးတော့ တချိန်လုံးရှိနေတာပဲ။ ဘာဖြစ်လို့လဲဆိုတော့ ပါတီများဟာ နိုင်ငံရေးပါတီများ ဟာ မိမိတို့ရဲ့ သဘောထားပေါ်လစီများ၊ လုပ်ကိုင်ချက်များကို တတိုင်းပြည်လုံး သိအောင် လွတ်လွတ်လပ်လပ် လုပ်နေနိုင်တယ်။ အဲဒီတော့ ဒီပါတီထဲမှာပါတဲ့ ခေါင်းဆောင်များ၊ ပုဂ္ဂိုလ်များရဲ့ လုပ်ပုံကိုင်ပုံ လုပ်ရည်ကိုင်ရည်ကို တတိုင်း မြည်လုံးက တချိန်လုံး သုံးသပ်နေ နိုင်တာပဲ။ ဥပမာအားဖြင့် ရွေးကောက်ပွဲကြားထဲမှ ငါးနှစ်ဆိုပါတော့၊ ဒီငါးနှစ်လုံးလုံးလည်း သုံးသပ် နိုင်ပါတယ်။ ဒီပါတီတွေဟာ အခြေအနေ ဘယ်လိုရှိတယ်၊ အခြေအနေက ဘယ်လိုပြောင်းနေတယ်။ Election Campaign ဆိုတာဟာ ရွေးကောက်ပွဲ ဖြစ်ခါနီးမှ ဘယ်သူတွေ အရွေးခံမလဲဆိုတာ သတ်မှတ်ပြီးတော့ ဒီလူတွေ အတွက် လိုက်လုပ်တာပါ။ အဲဒီလို လုပ်လိုက်တဲ့အခါကျတော့ ပြည်သူလူထု ဟာ ဒီလူတွေကို သုံးသပ်ဖို့ အခြေခံက ရှိပြီးသား၊ ကျမတို့မှာ အခြေခံက လုံးလုံးမရှိဘူး။ အခြေခံက လုံးလုံးမရှိလို့ ရနိုင်သလောက်အချိန်လိုပါတယ်။ ကျမတို့အတွက် အချိန်ဆိုတာ ၁၅လဆိုတာလည်း မများလွန်းပါဘူး။ အဲဒီတော့ ၁၄လတို့၊ ၂လတို့ဆိုတာ မပြောနဲ့၊ အခု ၁၄-၅လစလုံး စေးမယ်ဆိုတာတောင် ဒီအချိန်ဟာ မများလွန်းပါဘူး။ ကျမတို့ဟာ Election အတွက် ၁၄လဆိုတာ များလွန်းလှပါတယ်ဆိုတာ ရွေးကောက်ပွဲ လုပ်ဖို့ဆိုရင် ကြာလွန်းလှပါတယ်။ Campaign လုပ်ဖို့အတွက်ဆို တိုလွန်းတယ်။ ဒါပေမယ့် Campaign ပြဿနာဟာ ကျမတို့ပြဿနာပါ။ ဒါ ကျမတို့ ရင်ဆိုင်မှာပါ။ ဒီရွေးကောက်ပွဲကို ခြောက်လနဲ့လုပ်ပေးမယ်ဆိုရင်လည်း ခြောက်လအတွင်း ကျမတို့ဖက်က ခြောက်လနဲ့ အဆင်သင့်ဖြစ်အောင်လုပ်ရမှာပါ။ ကျမ ပြောချင် တာကတော့ Campaign လုပ်ဖို့အတွက် ချက်ခြင်းလက်ငင်း ခွင့်ပြုချက် ပေးရမယ်၊ ရနိုင်သလောက် အချိန်ရရမယ်၊ အဲဒီတော့ တဖက်မှာလည်း ရွေးကောက်ပွဲများကို ရှေ့ကိုရွှေ့ပေးရမယ်၊ တချိန်တည်းမှာလည်း ကျမတို့ရဲ့ လွတ်လပ်စွာလုပ်ပိုင်ခွင့်ကို ချက်ခြင်းပေးရမယ်။

သတင်းစာဆရာတွေရှိတုန်း ကျမပြောချင်တာက ကျမတို့ သတင်း လွတ်လပ်ခွင့် လိုပါတယ်။ ကျမတို့ အဖွဲ့ချုပ်အနေနဲ့ဆိုရင် သတင်း လွတ်လပ်ခွင့်လိုတယ်။ လွတ်လပ်စွာ ရေးသားပိုင်ခွင့်လိုတယ်။ ကျမတို့အဖွဲ့ချုပ် အနေနဲ့ သတင်းစာထုတ်ခွင့်တောင်းပါတယ်။ မရပါဘူး။ 'တစည'တောင်မှ မပေးဆိုတာ ကြားရပါတယ်။ ဒါပေမယ့် 'တစည'က လုပ်သားပြည်သူ့နေ့စဉ် ရှိနေတော့ သတင်းစာသပ်သပ် လိုသလားဆိုတာလည်း မေးခွန်းထုတ်စရာ ရှိနေ ပါတယ်။ ကျမတို့အနေနဲ့တော့ သတင်းစာတခု သပ်သပ်ဟာ လိုနေပါတယ်။ လုပ်သားပြည်သူ့နေ့စဉ်တို့၊ မြန်မာ့အသံတို့ကနေပြီးတော့ သတင်းဆောင်းပါး တွေ ဘာတွေဆိုလို့ရှိရင် သတင်းလွှင့်ပုံတွေဟာ တဖက်သတ်နိုင်တယ်လို့

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

ကျမတို့မြင်ပါတယ်။ အဲဒီလို တဖက်သတ်နိုင်လို့ရိရင် လွတ်လပ်ပြီး တရားမျှ တတဲ့ ရွေးကောက်ပွဲများဆိုတာ ဘယ်လိုဖြစ်နိုင်မလဲဆိုတာ မေးစရာ ဖြစ်နေပါတယ်။ အဲဒီတော့ သတင်းလွတ်လပ်ခွင့်ကိုတော့ အမြန်ဆုံး ပေးစရာ လိုတယ်။ သတင်းစာထုတ်ဝေခွင့်တော့ အမြန်ဆုံးပေးဖို့ လိုတယ်လို့ ကျမတို့ ထင်ပါတယ်။ ၂/၈၈တို့၊ ၈/၈၈တို့ ပြောလိုက်တဲ့အခါကျလို့ရိရင် ကျမတို့ သောင်းကျန်းမှု ဖြစ်မှာစိုးလို့၊ ရုန်းရင်းဆန်ခတ် ဖြစ်မှာစိုးလို့ဆိုပြီးတော့ ပြောပါတယ်။ သတင်းစာတခုခု ထုတ်ခြင်းအားဖြင့်တော့ ဆူပူသောင်းကျန်း မှုတို့၊ ရုန်းရင်းဆန်ခတ်ဖြစ်မှုတို့ မဖြစ်နိုင်ဘူးလို့ ထင်ပါတယ်။ ကျမတို့ အဖွဲ့ချုပ်က ထုတ်လိုက်တဲ့သတင်းစာကို စိတ်ဝင်စားလွန်းလို့ လူငါးထောင် လောက် စုစုပြီး ဝယ်မယ်ဆိုရင်တော့ မပြောနိုင်ဘူးပေါ့လေ။ ဒါပေမယ့် ဒီလောက်ထိအောင်လည်း မဖြစ်နိုင်ဘူးတော့ ထင်ပါတယ်။ ချက်ခြင်း အမြန်ဆုံးတော့ သတင်းလွတ်လပ်ခွင့်၊ လွတ်လပ်စွာ ရေးသားပိုင်ခွင့်တော့ ပေးသင့်ပြီလို့ ကျမတို့ထင်ပါတယ်။ တရား မျှမျှတတ လုပ်ဖို့ဆိုတာ နှစ်ဦး နှစ်ဖက်ရဲ့အမြင်ကို ပြည့်သူလူထုကနေပြီးတော့ တန်းတူညီတူကြည့်ဖို့ အခွင့် အရေးရှိဖို့ လိုပါတယ်။ အခုကျတော့ ကျမတို့ရဲ့အမြင်ကို ကျမတို့ရဲ့ စည်းရုံးရေးတာဝန်ခံတွေဟာ ကျမတို့ရောက်မှာ၊ တွေ့မှာ၊ ပြောနိုင်မှ ကျမတို့ရဲ့ လက်ကမ်းစာစောင်တွေ ပြည့်သူလူထုလက်ထဲရောက်မှ သူတို့ သိရပါတယ်။ ဒီကိစ္စနဲ့ပတ်သက်လို့လည်း ကျမတို့ရဲ့ လက်ကမ်းစာစောင်တို့၊ ဗွီဒီယိုတို့ ထုတ်ဝေခွင့်တွေကိုလည်း ပိုပြီး ချုပ်ချယ်လာပါတယ်။ ဒါကြောင့် ကျမတို့ ပြောတာပါ။ ဒီအခွင့်အရေးများဟာ တနေ့ထက်တနေ့ ပိုပြီးတော့ မရတဲ့အပြင် ပိုပြီးတော့ ဆုတ်ယုတ်လာတဲ့ သဘောမျိုးရှိပါတယ်။ ဒါကြောင့်မို့လို့ ဒီကိစ္စကို အင်မတန်မှ အလေးထားပြီးတော့ စဉ်းစားနေရပါတယ်။ ရွေးကောက်ပွဲများ လုပ်ပေးမယ်ပြောတဲ့ကတိကို ယုံဖို့ဆိုရင် ဒီအခွင့်အရေးများကိုပေးပါ။ ချက်ခြင်း လက်ငင်းပဲပေးပါ။ ကျမတို့အတွက် အရေးကြီးဆုံးဟာ ဒီအခွင့်အရေးများပါပဲ။

မေး။ ။ အရင်တခါ သတင်းစာရှင်းလင်းပွဲ၊ ဧရာဝတီတိုင်းခရီး အပြီးတုန်းက ရှင်းလင်းပွဲမှာ ရွေးကောက်ပွဲ မဖြစ်နိုင်ဘူးလို့ သုံးသပ်ခဲ့ပါတယ်။ အခုရော ဘယ်လို သုံးသပ်ပါသလဲ။

ဖြေ။ ။ ဒီအတိုင်း လုပ်မယ်ဆိုရင်တော့ မဖြစ်နိုင်ပါဘူး။ ဒါကြောင့် ကျမ ပြောနေတာပါ။ အခွင့်အရေးများဟာ တနေ့ထက်တနေ့ ပိုပြီးမရတဲ့အပြင် ပိုပြီးတော့ ဆုတ်ယုတ်သွားနေမယ်ဆိုရင်၊ ဒီအတိုင်းပဲ ဆက်လုပ်နေမယ်ဆိုရင် ဘယ်လိုလုပ်ပြီး လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်နိုင်ပါ့မလဲ။ ရွေးကောက်ပွဲဆိုတာတော့ ကျမ အမြဲပဲပြောပါတယ်။ မဲရဲ့ထောင်ပြီး၊ မဲပုံး ထောင်လိုက်ရင်တော့ ရွေးကောက်ပွဲ ဖြစ်လာတာပေါ့။ ဒါပေမယ့် ကျမတို့ လိုချင်တာက လွတ်လပ်ပြီး တရားမျှတတဲ့ ရွေးကောက်ပွဲပါ။ ဖြစ်ကတတ်ဆန်း ရွေးကောက်ပွဲ မဟုတ်ပါဘူး။

မေး။ ။ မတ်လ (၁) ရက်နေ့နောက်ပိုင်းမှာ ပါတီတွေနဲ့ အစိုးရ တွေဆုံပွဲ လုပ်ဖြစ်ရင် အခြေအနေများ ထူးလာနိုင်မလား။

ဖြေ။ ။ ပြောင်းသွားလာနိုင်မလားလို့တော့ ကျမ အတိအကျ မပြောနိုင် ဘူးလေ။ ကြားရမှာပေါ့လေ။ ကျမတို့ ဘယ်လိုဆွေးနွေးမှာလဲ၊ ဆွေးနွေးမှာက ရွေးကောက်ပွဲ စည်းမျဉ်းတွေထဲမှာ ဘယ်လိုပါလဲဆိုတာ ဆွေးနွေးမယ်။ စည်းမျဉ်းတွေထဲမှာ Campaign ကိစ္စနဲ့ပတ်သက်လို့၊ ဒီမိုကရေစီ အခွင့်အရေး တွေနဲ့ပတ်သက်လို့ ပါချင်မှလည်းပါမယ်။ ကျမ မသိဘူး။ စည်းမျဉ်းတွေဟာ၊ ဘယ်လိုလူမျိုးဟာ ရွေးကောက်ပွဲဝင်နိုင်တယ်၊ ဘယ်လိုလူမျိုးဟာ မဲထည့် နိုင်တယ်၊ ဒါတွေနဲ့ ပတ်သက်လို့လား၊ ဒီမဲကို ရွေးတဲ့အခါကျ ဘယ်လို ရွေးမလဲ၊ မဲပုံးကို ဘယ်နေရာထောင်မယ် စသည်ဖြင့် ဒီဟာတွေနဲ့ပတ်သက်လို့ပဲ ဖြစ်မှာလား၊ ရွေးကောက်ပွဲ ဖြစ်မြောက်ဖို့အတွက် ရသင့်ရထိုက်တဲ့ အခွင့်အရေး တွေပါထည့်ပြီး ဆွေးနွေးမှာလားဆိုတာ ကျမတို့ မတ်လ ၁ ရက်မှ သိရမှာပါ။

မေး။ ။ အဖမ်းခံရသူများစာရင်း ရနိုင်ပါမလား။

ဖြေ။ ။ ရပါမယ်။ စာရင်းပြုစုပေးပါမယ်။ မွန်ပြည်နယ်မှာ ၁၃ ယောက်၊ တနင်္သာရီတိုင်းမှာ ၁၃ ယောက်တော့ မလွတ်သေးပါဘူး။ ဧရာဝတီက ၃၄ ယောက်တော့ လွတ်ပါပြီ။ ဒါပေမယ့် ပုဒ်မ ၁/၈၈နဲ့ ရုံးတင်မယ် ကြားပါ တယ်။ ဒါ့အပြင် မအူပင် လူ့ဘောင်သစ်က လူငယ်တွေ မလွတ်သေးဘူး ထင်ပါတယ်။ မအူပင်မြို့က အဖမ်းခံထားရတဲ့လူတွေကို မလွတ်ပေးတဲ့အပြင် အာမခံ ရမယ့် အမှုဖြစ်လျက်နဲ့ 'မဝတ'က ကန့်ကွက်တဲ့အတွက် အာမခံ မရကြောင်း သိရပါတယ်။

မေး။ ။ ခရီးထွက်ဖို့ ရှိပါသေးသလား။

ဖြေ။ ။ နောက်တလလောက်တော့ ဘယ်မှ အစီအစဉ် မရှိသေးပါဘူး။

မေး။ ။ ဧရာဝတီလောက် အခြေအနေတော့ ဘယ်မှာမှ မဆိုးသေးဘူး ထင်ပါတယ်။

ဖြေ။ ။ ဧရာဝတီလောက် အခြေအနေ ဘယ်မှာမှ မဆိုးပါဘူး။ တပ်ကုန်းမှာ တော့ ဧရာဝတီမှာလိုပဲ၊ ရဲဘော်တွေ သေနတ်ကိုင်ပြီးတော့တွေ့ရတာ တပ်ကုန်း တနေရာမှာပါပဲ။ ရှမ်းပြည်တောင်ပိုင်းမှာတော့၊ ဒါ ကောလဟာလလားတော့ မသိပါဘူး။ ဧရာဝတီနဲ့ ပြောင်းပြန်ဖြစ်နေပါတယ်။ ဧရာဝတီမှာ ပြည်သူလူထု တယောက်မှ မထွက်ရဘူး။ တပ်ကပဲ ထွက်ရတယ်။ ရှမ်းပြည်တောင်ပိုင်း မှာတော့ ကျမကြားတာပဲ၊ ကျမသွားတုန်းက တပ်ကသူ တယောက်မှ မထွက်ရဘူးဆိုတဲ့ အမိန့်ထုတ်ထားတယ် ပြောတာပဲ။ ဟုတ်လားတော့ မသိဘူး။ အားလုံးရေလိုက်မှ တပ်သား ၂၀၊ ၃၀လောက်ပဲ ကားတစ်နဲ့ တခါပဲ တွေ့လိုက်ရတယ်။ မတွေ့သလောက်ပါပဲ။ ဒါပေမယ့် ရှမ်းပြည်က၊ ဧရာဝတီ ထက် ကြောက်နေတယ် ဆိုရမှာပါပဲ။ စစ်မြေပြင်နဲ့ နီးတဲ့နယ်ဆိုတော့ နဂို ကလည်း ခြိမ်းခြောက်ထားတာတွေရှိလို့ ကြောက်နေတာလည်း ဖြစ်နိုင်တယ်။ တနေရာမှာဆိုလို့ရိရင် အဖွဲ့ချုပ်ရုံးမှ အဖွဲ့ချုပ်ဝင် နှစ်ယောက်ပဲရှိတယ်။ ရောက်သွားတော့ မြို့ကလူတွေကို တနေရာမှာစုပြီးတော့ ဆွေးနွေးပွဲလေး

Presented by S.C.O.M

လုပ်ပေးပါတယ်။ လုပ်ပြီးတော့ ဒီနှစ်ယောက်ထဲက တယောက်ကပြောပါတယ်။ ကျနော်တို့ ဆွေးနွေးပွဲလုပ်ရင်တော့ ပြဿနာတက်မယ်လို့ ပြောထားပါတယ်တဲ့။ အဲဒါ ပြန်သွားရင်တော့ ဒုက္ခပဲပေါ့လေလို့ ပြောလာပါတယ်။ ကျမကလည်း စိတ်တော့မပူပါနဲ့။ အပြန်ကျရင်ဒီလမ်းကပြန်မှာပဲ။ ဝင်ပြီးတော့ ပြန်ကြည့်မယ်ဆိုတော့၊ ဝင်ပြီးကြည့်တဲ့အခါကျတော့ ဘာမှတော့ မထူးပါဘူး။ ဒါပေမယ့်လို့လည်း အဖွဲ့ဝင်ဦးရေကတော့ ၁၀၀ လောက်အထိ တိုးသွားပါတယ်။ ဒီနှစ်ရက်အတွင်းမှာပါပဲ။ အဲဒီတော့ ဒါဟာ လူထု ဘယ်လောက် ကြောက်နေသလဲဆိုတာ သိသာပါတယ်။ မလူမရူးရဲလောက်အောင် ကြောက်နေပါတယ်။ ကျမကတော့ ရှင်းပြပါတယ်။ ကြောက်နေလို့ရှိရင် တိုးတက်မှာမဟုတ်ဘူး။ ဒီလို နိုင်ငံရေးအဖွဲ့အစည်းထဲဝင်လို့ ဖမ်းမယ်ဆိုတဲ့ ဥပဒေမရှိပါဘူး။ ဝင်လို့ရှိရင် ဖမ်းတယ်၊ ပေါ်တာဆိုတယ်။ ခြောက်ထားတော့ ဝင်ချင်တာတောင်မှ အဖွဲ့အစည်းတွေထဲ ဝင်ရဲတဲ့သူ မရှိဘူးဖြစ်နေပါတယ်။ ရှမ်းပြည်မှာတော့ ပေါ်တာဆိုမှာ ကြောက်ကြပါတယ်။ ဧရာဝတီကတော့ ပေါ်တာဆိုတာ မရှိဘူးပေါ့လေ။ ဒါပေမယ့် ဖမ်းမှာ၊ ဆီးမှာ၊ ရိုက်မှာ၊ နက်မှာ ကြောက်နေကြပါတယ်။

မေး။ ။ နယ်တွေမှာ ပါတီထဲဝင်တဲ့ကိစ္စတွေနဲ့ပတ်သက်လို့ တားတဲ့ဆီးတဲ့အထဲမှာ 'တစည'ထဲဝင်တဲ့သူတွေကိုရော တားပါသလား။

ဖြေ။ ။ အဲဒီဟာက ပါတီထဲ မဝင်ရဘူးဆိုတာဟာ 'တစည'ကို ပြောတာမဟုတ်ပါဘူး။ တကယ်တော့ အဲဒီလို မဝင်ရဘူးပြောတာ အမျိုးသား ဒီမိုကရေစီအဖွဲ့ချုပ်နဲ့ အခြား ဒီမိုကရေစီပါတီတွေကို ပြောတာပါ။ အဲဒီလို တွေ့ရတာဟာ အာဏာပိုင်အဖွဲ့အစည်းတွေ 'ကြား'နေတယ်ဆိုတာ မတွေ့ရပါဘူး။ နေရာ တော်တော်များများမှာ 'ကြား'မနေပါဘူး။ တစညဘက်က လိုက်နေတဲ့ သဘောမျိုးဖြစ်နေပါတယ်။ တချို့နေရာတွေမှာဆိုလို့ရှိရင် 'တစည'က စည်းရုံးရေးဆင်းနိုင်တယ်။ ရွာတွေကို ဆင်းနိုင်တယ်။ ကျမတို့အဖွဲ့ချုပ်က ဆင်းမယ်ဆိုရင် အဟန့်အတားတွေ အမျိုးမျိုးတွေ့ရတယ်။ တော်ကြာနေ၊ အခွင့်တောင်းဦး၊ အခွင့်မပေးတာနဲ့။ လူစာရင်း ပေးတဲ့အခါကျ ပယ်တာနဲ့၊ ဘာနဲ့။ ကျမတို့ စည်းရုံးရေးမဖြစ်အောင်လို့ လုပ်နေတာတွေက အင်မတန်များပါတယ်။ 'တစည' ဘက်က လုပ်နိုင်ပြီးတော့ ကျမတို့ဘက်ကမလုပ်နိုင်တဲ့ အခြေအနေ ရောက်နေတဲ့အခါကျတော့ အာဏာပိုင်အဖွဲ့အစည်းများဟာ ဗိုလ်ချုပ်ကြီးစောမောင်ပြောသလို 'ကြား'နေမှု မရှိဘူးလို့ မြင်ရပါတယ်။ အဲဒီကိစ္စကိုလည်း 'နဝတ'အနေနဲ့ အမြန်ဆုံး အရေးယူပေးဖို့လိုမယ်လို့ ထင်ပါတယ်။ တပ်မတော်ရဲ့ ဂုဏ်သိက္ခာကို ထိန်းသိမ်းနိုင်အောင်လို့၊ 'နဝတ'ရဲ့ ဂုဏ်သိက္ခာကို ထိန်းသိမ်းနိုင်အောင်လို့ တတိုင်းပြည်လုံးမှာ ငြိမ်ဝပ်ပိပြားမှု တည်ဆောက်ရေးအဖွဲ့များဟာ 'ကြား'နေတယ်ဆိုတာ ထင်ရှားဖို့ လိုတယ်လို့ ကျမတို့ ထင်ပါတယ်။

မေး။ ။ ပါတီအတော်များများက ဗိုလ်ချုပ်ကြီးစောမောင် ကျင်းပပေးမယ့် ရွေးကောက်ပွဲကို တရားမျှတမှာ မဟုတ်ဘူးလို့ ထင်နေကြပါတယ်။ ကြားဖြတ်

အစိုးရ လိုမယ်လို့လည်း ဆိုကြပါတယ်။ သူကလည်း သူဟာ အကောင်းဆုံး ကြားဖြတ်အစိုးရပါလို့ ဆိုပါတယ်။ အဲဒါ ဘယ်လို မြင်ပါလဲ။
ဖြေ။ ။ ကျမတို့အဖွဲ့ချုပ်အနေနဲ့ တကယ်အရေးကြီးတာဟာ ဒီရွေးကောက်ပွဲမဟုတ်ပါဘူး။ အရေးကြီးတာဟာ လူ့အခွင့်အရေးများအတွက် တိုက်ရမှာ၊ အခြေခံ လူ့အခွင့်အရေးများအတွက် တိုက်ရမှာ။ ကျမတို့ဟာ ဗိုလ်ချုပ်ကြီးစောမောင် အစိုးရပဲဖြစ်ဖြစ်၊ ဘယ်အစိုးရပဲဖြစ်ဖြစ် ရွေးကောက်ပွဲ လုပ်ပေးရေးဆိုတာကို ဦးတည်နေတာ မဟုတ်ပါဘူး။ အခွင့်အရေးများ ရရှိရေးအတွက်ပါ။ ဒီရွေးကောက်ပွဲများ ဆိုတာ ဒီမိုကရေစီအခွင့်အရေးထဲက အခွင့်အရေးတခုပါ။ ကျမတို့လိုချင်တာဟာ အခြေခံလူ့အခွင့်အရေးများနဲ့ ဒီမိုကရေစီအရေးများကို ပြည့်ပြည့်စုံစုံ လိုချင်ပါတယ်။ လွတ်လပ်ပြီး တရားမျှတတဲ့ ရွေးကောက်ပွဲများ ရရှိရေးဆိုတာ ဒီအခွင့်အရေးများထဲက တခုသာ ဖြစ်ပါတယ်။ ကျမတို့ဟာ ရွေးကောက်ပွဲများကို ဦးတည်ပြီးတော့ ရွေးကောက်ပွဲများ လုပ်ပေးဘို့ဆိုတဲ့ ဆန္ဒနဲ့ ဒီလို ဒီမိုကရေစီလှုပ်ရှားမှုထဲမှာ ပါဝင်နေတာ မဟုတ်ပါဘူး။ ဒီမိုကရေစီ ရရှိရေးအတွက်ကို ရွေးကောက်ပွဲများလိုလို၊ ရွေးကောက်ပွဲများ ရရမယ်ဆိုတဲ့ ဦးတည်ချက်နဲ့ ပါဝင်နေပါတယ်။ ကျမတို့အနေနဲ့ ဗိုလ်ချုပ်ကြီးစောမောင် အစိုးရဟာ လွတ်လပ်ပြီး တရားမျှတတဲ့ ရွေးကောက်ပွဲများ လုပ်ပေးမလား ဆိုတာကို မမေးပဲနဲ့၊ အခု ပြည်သူလူထု ရသင့်ရထိုက်တဲ့ အခွင့်အရေးတွေ ပေးမှာလားဆိုတာကို မေးပါ။ ဒီဟာဟာ အရေးကြီးတဲ့ မေးခွန်းပါ။ ပေးမှာပါ ဆိုတာတင် မဟုတ်ဘူး။ ပေးပါလို့ တောင်းဆိုပါတယ်။ ပေးဖို့အချိန်လည်း ရောက်ပြီလို့ ကျမတို့ ထင်ပါတယ်။

မေး။ ။ တနိုင်ငံလုံး တိုင်းရင်းသားစည်းလုံးညီညွတ်ရေးအတွက် ညီလာခံများ ခေါ်ဘို့ အစီအစဉ်များရှိပါသလား။

ဖြေ။ ။ ကျမတို့ ဒီမိုကရေစီစနစ် တည်ထောင်ပြီးမှလို ပြောပါတယ်။ အာပြစ်လို့လဲဆိုတော့ ဒီလိုညီလာခံမျိုးဆိုတာဟာ ပြည်သူလူထုတင်မြောက်တဲ့ အစိုးရမျိုးကမှသာ ခေါ်ယူပိုင်ခွင့်ရှိပါတယ်။ အဲဒီညီလာခံရဲ့ ရည်ရွယ်ချက်ကတော့ ကျမတို့ ကြေညာချက်ထဲမှာ ပါပါတယ်။ ဒီညီလာခံကနေပြီးတော့ ဒီမိုကရေစီနိုင်ငံ၊ ပြည်ထောင်စုသစ် ဖော်ထုတ်ရေးအတွက် ဆွေးနွေးရမှာ ဖြစ်ပါတယ်။ ဒီလိုကိစ္စများဟာ အများပြည်သူလူထုကနေပြီးတော့၊ လွတ်လပ်ပြီး တရားမျှတတဲ့ ရွေးကောက်ပွဲများမှတစ်ဆင့် တင်မြောက်လိုက်တဲ့ အစိုးရများကသာ လုပ်ပိုင်ခွင့်ရှိတယ်လို့ ကျမတို့ ယုံကြည်ပါတယ်။ အများပြည်သူက မတင်မြောက်ထားတဲ့ အဖွဲ့အစည်းမျိုးက၊ ဒီလိုညီလာခံမျိုးကို ဘာမှ ထိထိ ရောက်ရောက် လုပ်နိုင်မှာ မဟုတ်ပါဘူး။

မေး။ ။ အဖွဲ့ဝင်ဦးရေ ဘယ်လောက်ရှိနေပါပြီလဲ။

ဖြေ။ ။ အဖွဲ့ဝင်ဦးရေ အခြေအနေက အဲဒါ ကျမတို့ကို တချိန်လုံး မေးနေကြပါတယ်။ ကျမတို့အနေနဲ့လည်း အဖွဲ့ဝင်ဦးရေ အခြေအနေ ဘယ်လို ရှိသလဲဆိုတော့၊ ပြန်လာတဲ့ အဖွဲ့ဝင်ပုံစံအပေါ်မှာ ကြည့်လိုက်မယ်ဆိုရင်တော့၊

Presented by nldgenerations.com

အဖွဲ့ချုပ်ကိုဝင်တာတော့ ၇ သိန်း၊ တခြား ဝင်တာတွေက ဘယ်လောက်ဆိုတာ မသိနိုင်သေးပါဘူး။ ဗဟိုနဲ့ တိုင်းနဲ့ ခွဲထားလို့ပါ။ လုပ်ငန်းမခိုင်လို့ အဖွဲ့ဝင်ကပ်ပြားတွေ နိုင်အောင်ထုတ်မပေးနိုင်လို့ ဗဟိုနဲ့တိုင်း ခွဲလိုက်တာပါ။ မွန်ပြည်နယ်၊ စစ်ကိုင်းတိုင်း၊ မန္တလေးတိုင်း၊ ဧရာဝတီတိုင်း၊ တနင်္သာရီတိုင်း၊ မကွေးတိုင်းတွေမှာ ခွဲပြီး ပုံစံ ထုတ်ပေးနေပါတယ်။ တိုင်းအားလုံးမှာ လုပ်နိုင်ဖို့ ဆောင်ရွက်ဆဲပါ။

မေး။ ။ အဖမ်းခံရသူများကိုစွဲ ကြေညာမှု မပြုဘူးလား။
(အဖမ်းခံရသူများကိုစွဲမေးသော်လည်း ဒေါ်အောင်ဆန်းစုကြည်က အဖွဲ့ဝင်စာရှင်းမေးသည်ထင်၍ ဖြေခြင်းဖြစ်သည်။)

ဖြေ။ ။ ကျမတို့ ကြေညာရဲ့ပါတယ်။ မကြေညာရဲ့တဲ့အကြောင်း တခုတည်း ရှိပါတယ်။ အဖွဲ့ချုပ်ကို မိမိမှာစိုးလို့မဟုတ်ပါဘူး။ မမှန်ကန်မှာ စိုးလို့ပါ။ မတိကျတဲ့ နံပါတ်ကို ပြောမိမှာစိုးလို့ မဟုတ်ပါဘူး။ ဘာဖြစ်လို့လဲဆိုတော့ ဒီကိစ္စနဲ့ ပတ်သက်လို့ရှိရင်၊ ကျမတို့ပြောတာ အများကြီးရှိပါတယ်။ အဖွဲ့ဝင် တယောက် ရှိလို့ရှိရင် အဖွဲ့မဝင်တဲ့ ၉၉ ယောက်ဟာ အဖွဲ့တော့ မဝင် ပါရစေနဲ့၊ ဖမ်းမှာစိုးလို့ပါ။ ကျမတို့ရဲ့ယောက်ျား အလုပ်ပြုတ်မှာစိုးလို့ဆိုပြီး ပြောကြပါတယ်။ အဖွဲ့ချုပ်တော့ မဝင်ပါရစေနဲ့၊ ဒါပေမယ့် ရွေးကောက်ပွဲ လုပ်လို့ရှိရင်တော့ မဲထည့်မှာတော့ သေချာပါတယ်။ အဖွဲ့ချုပ်အတွက်ပဲ ထည့်မှာပါဆိုပြီးတော့ ပြောတဲ့သူတွေပါပဲ။ အဲဒါကြောင့် ကျမတို့အနေနဲ့ အဖွဲ့ချုပ်ဝင် အတိုင်းအတာကို ပြောလို့ရှိရင် ပြောရဲ့ပါတယ်။ အဖွဲ့ချုပ်ဝင် အရေအတွက်ဟာ လူဦးရေ ၃၉ သန်းနဲ့စာလို့ရှိရင် နည်းတယ်လို့။ လူထုရဲ့ ထောက်ခံမှုမရှိဘူးလို့ တခြားသူတွေ လက်ညှိုးထိုးပြီး ပြောမှာကိုလည်း မစိုးရိမ် ပါဘူး။ အဖွဲ့ချုပ်အနေနဲ့လည်း ဒီမိုကရေစီစနစ်အောက်မှာဆိုလို့ရှိရင် ၃၉ သန်းရှိလို့ ၃၉ သန်းက ထောက်ခံတယ်လို့ မယူဆပါဘူး။ ကျမ နားလည် သလောက်တော့ အဲဒီအထဲက၊ ၃၉ သန်းထဲကဆိုလို့ရှိရင်၊ တဝက်လောက် နီးပါးကလည်း အသက် ၁၈ နှစ်အောက်လို့ နားလည်ပါတယ်။ ဒီ ၁၈ နှစ်အောက်ကလည်း ကျမတို့အဖွဲ့ချုပ်ကို ဝင်နိုင်မှာမဟုတ်ပါဘူး။ အဲဒီတော့ ဒီလိုပြောတဲ့အခါကျရင်၊ ကျမတို့ကလည်း မေးနိုင်စရာကတော့ ရှိပါတယ်။ ဒီလို ဆောင်းပါးကိုရေးလိုက်တဲ့ ဗိုလ်သံမဏိက တယောက်တည်းဆိုတော့ ပြည်သူလူထုရဲ့ သဘောထားတွေကို သူက ဘယ်လောက်များ နားလည်လို့ ရေးတာလဲလို့၊ ကျမ ပြန်ပြီးတော့လည်း မေးနိုင်ပါတယ်။

မေး။ ။ ဒီနေ့ သတင်းစာထဲက ဗိုလ်သံမဏိဆောင်းပါးကို ဘယ်လို မြင်ပါသလဲ။

ဖြေ။ ။ ကျမ ပြောချင်ပါတယ်။ တပ်မတော်ဟာ အဖွဲ့အစည်းများရဲ့ သဘောထားတွေ၊ ပြောဆိုတာတွေ၊ ဝေဖန်တာတွေကို စိတ်လည်းမဝင်စားဘူး။ ဂရုလည်း မစိုက်ဘူးလို့ပြောပါတယ်။ အဲဒါကတော့ ဗိုလ်သံမဏိတယောက်ရဲ့ အဘော်ပဲလား။ တပ်မတော်ရဲ့ စိတ်သဘောထား အမှန်ပဲလားလို့တော့

မသိပါဘူး။ ဒါပေမယ့် အဲဒီလို ဗိုလ်သံမဏိ ပြောခြင်းအားဖြင့်တော့ တပ်မတော်ကို စော်ကားတယ်လို့ ကျမ ထင်ပါတယ်။ ဘာဖြစ်လို့လဲဆိုတော့ တပ်မတော်အနေနဲ့ ပြည်သူလူထုအားလုံးရဲ့ စိတ်ထားတွေကို စိတ်ဝင်စား သလိုပါတယ်။ အထူးသဖြင့် သူပြောထားတာကတော့ ပြည်သူလူထုအတွက် အကျိုးဆောင်နေတဲ့ တပ်မတော်ဆိုရင် ပြည်သူလူထုအားလုံးရဲ့ စိတ်သဘော ထားတွေကို စိတ်ဝင်စားသင့်ပါတယ်။ အရေးထားသင့်ပါတယ်။ အထူးသဖြင့် ဒီလိုအဖွဲ့အစည်းတွေရဲ့ စိတ်သဘောထားတွေကိုလည်း စိတ်ဝင်စား သင့်ပါ တယ်။ အရေးထားသင့်ပါတယ်။ အဲဒီတော့ ဗိုလ်သံမဏိတယောက်အနေနဲ့ စိတ်မဝင်စားလို့၊ အရေးမထားလို့၊ တပ်မတော်တခုလုံးက အရေးမထားဘူး။ စိတ်မဝင်စားဘူးလို့တော့ ပြောပိုင်ခွင့်ရှိလားလို့ ကျမတို့ဘက်ကလည်း ပြန်ပြီးတော့ မေးရမှာပါပဲ။

မေး။ ။ 'တစည'ကတော့ စည်းရုံးရေးလုပ်တဲ့နေရာမှာပေါ့လေ၊ သူလုပ်လို့တော့ ရတယ်၊ အမျိုးသားဒီမိုကရေစီအဖွဲ့ချုပ်ကတော့ လုပ်လို့မရဘူးပေါ့လေ၊ အဲဒါကို တိတိကျကျပေါ့လေ၊ ဘယ်လိုနေမှာပေါ့လေ၊ ဘယ်နယ်မြေမှာပေါ့။ 'တစည'က လုပ်လို့ရတယ်၊ ဘယ်မြို့၊ ဘယ်နယ် ဆိုတာများ ပြောနိုင်သလား။

ဖြေ။ ။ ဘယ်မြို့၊ ဘယ်နေရာမှာ ဆိုလို့ရှိရင်တော့ အားလုံးတော့ ပြောဖို့ဆိုရင် စက်ပါတယ်။ ဥပမာဆိုရင်တော့ ဧရာဝတီတိုင်းမှာ တောမြို့နယ်အများမှာ ဖြစ်နေပါတယ်။ ကျမတို့သွားတဲ့အထိ၊ တပ်ကုန်းမှာဆိုရင်လည်း သေချာ ပါတယ်။ တပ်ကုန်းမှာဆိုလို့ရှိရင် 'တစည'က စည်းရုံးရေးဆင်းလို့ရတယ်။ ကျေးရွာတွေကို စည်းရုံးရေးလုပ်လို့ရတယ်။ အမျိုးသားဒီမိုကရေစီအဖွဲ့ချုပ် လုပ်လို့ရှိရင်တော့၊ အမျိုးမျိုး အဟန့်အထားတွေလုပ်တယ်ဆိုတာတော့ သေချာ ပါတယ်။ တခြားမြို့တွေ ကိုတော့ သေသေချာချာ မပြောနိုင်ပါဘူး။ ဒါပေမယ့် ရေတာရည်မြို့နယ်မှာဆိုရင်၊ ရေတာရည်မြို့နယ်စုငြိမ်ဝပ်ပိပြားမှုတည်ဆောက်ရေး အဖွဲ့ကနေပြီးတော့ ထုတ်ထားတဲ့ စည်းမျဉ်းတွေက တော်တော်မှပဲ ချုပ်ချယ်ရာ ရောက်ပါတယ်။ ဟိုဟာမလုပ်ရ၊ ဒီဟာ မလုပ်ရဘူး။ အဲဒီအထဲမှာဆိုလို့ရှိရင် ငြိမ်ဝပ်ပိပြားမှုအဖွဲ့ထဲကကို ပုဂ္ဂိုလ်အရသော်လည်းကောင်း၊ မဝေဖန်ရဘူး ဆိုတာလည်း ပါပါတယ်။ ကျမအနေနဲ့ ပြောချင်တာကတော့ ကျမတို့အနေနဲ့ ငြိမ်ဝပ်ပိပြားမှုတည်ဆောက်ရေးအဖွဲ့ကို ဝေဖန်ချင်တယ်ဆိုတဲ့စိတ်က မရှိပါဘူး။ မဝေဖန်ချင်ပါဘူး။ အဲဒါကြောင့် မဝေဖန်ရအောင် နေပါလို့ မေတ္တာရပ်ခံ ချင်ပါတယ်။ ဝေဖန်နေရတယ်ဆိုတာလည်း မကောင်းပါဘူး။ ဒါပေမဲ့လဲ ဒီလို တရားမျှတမှု မရှိတဲ့အခါကျလို့ရှိရင်၊ ဒီလို 'ကြား'နေတယ်ဆိုတာမှာ 'ကြား' မနေတဲ့ အခါကျလို့ရှိရင် ကျမတို့အနေနဲ့တော့ ပြောပိုင်ခွင့်ရှိတယ်လို့ ထင်ပါ တယ်။ ဒီလို အခွင့်အရေးမှ မရှိဘူးဆိုလို့ရှိရင်တော့ ဘယ်လိုလုပ် ပါတိစုံ စနစ်ဟာ ရှင်သန်နိုင်မှာလဲ။

မေး။ ။ အဖွဲ့ချုပ်အနေနဲ့ ရွေးကောက်ပွဲ ဘယ်အချိန်လောက် လုပ်သင့်တယ် ဆိုတာ ဘယ်လို မှန်းထားပါသလဲ။

P
r
e
s
e
n
t
e
d
.
b
y
n
l
d
g
e
n
e
r
a
t
i
o
n
s
.
c
o
m

ဖြေ။ ။ ကျမတို့ အဖွဲ့ချုပ်အနေနဲ့တော့ ရွေးကောက်ပွဲကိုလုပ်ရင်၊ ဆယ်လ လောက်အတွင်း လုပ်လို့ဖြစ်တယ်လို့ ယုံကြည်ပါတယ်။ ဒါကြောင့်မို့ ဆယ်လ စောစောက ပြောပါတယ်။ ဒီရွေးကောက်ပွဲ အချိန်ဇယားကိုတော့ ကိုးလ၊ ဆယ်လ လောက်အထိ ကျုံ့လို့ရမယ်ထင်ပါတယ်။

မေး။ ။ လက်ရှိတပ်မတော်အပေါ် ဘယ်လိုသဘောထားပါသလဲ။

ဖြေ။ ။ ဒီ Present Armed Forces နဲ့ ပတ်သက်လို့ ကျမတို့ စိတ်ထဲမှာ ဘယ်လိုရှိသလဲဆိုတာဟာ ပြောရရင်၊ ကျမ တယောက်တည်းရဲ့ စိတ်ထဲမှာ ဘယ်လို ရှိသလဲဆိုတာ ပြောရရင်၊ တပ်မတော်ဆိုရင် ပြည်သူလူထု တော်တော် များများက အယုံအကြည် ပျက်နေပါတယ်။ တပ်မတော်ကို မေတ္တာပျက် နေပါတယ်။ တပ်မတော်၊ တပ်မတော်ဆိုပြီးတော့ လက်ညှိုးထိုးပြီးတော့ တခါထဲ အားလုံးကို တစုတစည်းထဲအနေနဲ့ လက်ညှိုးထိုးပြီးတော့ ပြည်သူလူထု အပေါ်မှာ မကောင်းဘူး ဆိုပြီးတော့ စွပ်စွဲနေကြပါတယ်။ ကျမအနေနဲ့ ယုံကြည်တာကတော့ တပ်မတော်ထဲမှာ ပြည်သူလူထုအပေါ်မှာ မေတ္တာရှိတဲ့ အပိုင်းလည်း ရှိပါတယ်။ လွတ်လပ်ပြီးတော့ တရားမျှတတဲ့ ရွေးကောက်ပွဲများ ပြည်သူလူထုဆန္ဒအတိုင်း ကျင်းပပေးပြီးတော့ တပ်မတော်ဟာ ဂုဏ်သိက္ခာ ရှိစွာနဲ့ နိုင်ငံရေးထဲကနေပြီးတော့ ထွက်သွားချင်တဲ့ အစိတ်အပိုင်းလည်း ရှိတယ်လို့ ယုံကြည်ပါတယ်။ ဒါပေမယ့် တချိန်တည်းမှာပဲ ရွေးကောက်ပွဲများ ဟာ တရားမမျှတပေမယ့် 'တစည' နိုင်ငံရေးအတွက် ဦးတည်ချင်တယ်ဆိုတဲ့ တပ်မတော် အစိတ်အပိုင်းလည်းရှိတယ်လို့ ကျမ ယုံကြည်ပါတယ်။ ဒီအပြင် လည်း 'တစည' ရော၊ တခြားပါတီတွေရောပဲ သိပ်ပြီးဂရုမစိုက်ဘူး။ တပ်မတော် အနေနဲ့ နိုင်ငံရေးအာဏာတည်မြဲရေးအတွက် လုပ်ချင်တဲ့ အစိတ်အပိုင်းလည်း ရှိတယ်လို့ ယုံကြည်ပါတယ်။ အဲဒီတော့ ကျမတို့အနေနဲ့ တပ်မတော် တခုလုံးနဲ့ ဘယ်လို Relationship ရှိမလဲ၊ ဆက်ဆံရေးရှိမလဲဆိုရင်၊ ကျမတို့ ဖြစ်စေချင်တာကတော့ မှန်မှန်ကန်ကန်နဲ့ ညီညီညွတ်ညွတ် ပြည်သူလူထု နောက်မှာရပ်တည်တဲ့ တပ်မတော် ဖြစ်စေချင်ပါတယ်။ ခဏခဏ ကျမ ပြောရ ပါတယ်။ ကျမတို့ အဖွဲ့ချုပ်ကို စောင်းပြီးတော့ ပြောသလားတော့ မသိပါဘူး။ တချို့အဖွဲ့အစည်းများဟာ တပ်မတော်နဲ့ပြည်သူ့အကြားမှာ ဆက်ဆံရေး မကောင်းအောင် လုပ်နေတယ်။ တပ်မတော် ပြိုကွဲအောင် လုပ်နေတယ်ဆိုတာ ဟာ၊ ကျမတို့အဖွဲ့အစည်းတော့ မဟုတ်ပါဘူးဆိုတာ။ ဒါ ခဏခဏ ပြောရပါ တယ်။ ကျမတို့ဟာ တပ်မတော်နဲ့ ပြည်သူလူထုကြားမှာလည်း စိတ်ဝမ်းမကွဲစေ ချင်ပါဘူး။ ကွဲအောင်လုပ်နေတဲ့ တချို့တပ်မတော်တာဝန်ခံများရဲ့ အပြုအမူ များကို ဆင်ခြင်ပါဆိုတာ၊ တချိန်လုံး ပြောနေပါတယ်။ တပ်မတော်ကိုလည်း မပြိုကွဲစေချင်ပါဘူး။ တပ်မတော်ပြိုကွဲလို့ရှိရင် တိုင်းပြည်ဟာ ပြဿနာဖြစ်မယ် လို့ ယုံကြည်ပါတယ်။ တခါထဲမှာ တပ်မတော်အတွင်းမှာ ဒီမိုကရေစီ ဘက်တော်သားတွေကို တိုက်ဖို့၊ မုန်းဖို့၊ ဝါဒဖြန့်ချိရေးတွေ လုပ်နေတယ် ဆိုတာလည်း ကျမတို့ လုံးလုံး မလိုလားပါဘူး။ ဒီလို ဝါဒဖြန့်ချိရေးတွေ ရှိနေတယ်လို့လည်း သိရပါတယ်။ ဒီတော့ တပ်မတော်ဟာ တကယ်ပဲ

ကြားနေမယ်၊ အရောင်အသွေးဆိုးထားခြင်း မရှိဘူးဆိုလို့ရှိရင်၊ တပ်မတော် အတွင်းမှာ လှုပ်ရှားနေတဲ့ ဒီမိုကရေစီအဖွဲ့တွေကို မုန်းဖို့၊ ထိုးဖောက်ပစ်ဖို့၊ ချီးနှိမ်ပစ်ဖို့စိတ်တွေဟာ မသွင်းပေးသင့်ဘူးလို့ ကျမ ထင်ပါတယ်။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

မြန်မာနိုင်ငံလူ့အခွင့်အရေးနေ့

အာဇာနည်ကိုဖုန်းမော်ကျဆုံးခြင်း နှစ်ပတ်လည်နေ့နှင့် မြန်မာနိုင်ငံ လူ့အခွင့်အရေးနေ့ အခမ်းအနားကို ၁၃-၃-၈၉နေ့က အမျိုးသားဒီမိုကရေစီအဖွဲ့ချုပ် အစည်းအဝေးခမ်းမ ဌာန ကျင်းပရာ အဖွဲ့ချုပ်ရန်ကုန်တိုင်းနှင့်တကွ မြို့နယ်အသီးသီးမှ အဖွဲ့ချုပ်ဝင် အင်အား (၂၀၀)ကျော် တက်ရောက်ကြသည်။ ယင်းအခမ်းအနားတွင် သဘာပတိ အဖြစ် ဒေါ်အောင်ဆန်းစုကြည်က အမှာစကားပြောကြားပြီး နာယကအဖွဲ့ဝင်များ အဖြစ် အမျိုးသားဒီမိုကရေစီအဖွဲ့ချုပ် ဥက္ကဋ္ဌ ဦးတင်ဦး၊ အတွင်းရေးမှူးအဖွဲ့ဝင် ဦးဝင်းတင်နှင့် ဘဏ္ဍာရေးမှူး ဦးလွင်တို့က ဆောင်ရွက်ကြပါသည်။ ထိုအခမ်းအနား တွင် ဒေါ်အောင်ဆန်း စုကြည်က အောက်ပါအတိုင်း အမှာစကားပြောကြားပါသည်။

ဒီနေ့ဟာ မောင်ဖုန်းမော်ကျဆုံးသွားတာ တနှစ်ပြည့်တဲ့နေ့ဖြစ်ပါတယ်။ မောင်ဖုန်းမော်ဟာဆိုရင် ကျဆုံးတဲ့အချိန်တုန်းက လူငယ်တယောက် ဖြစ်ပါတယ်။ ဒီလို လူငယ်တယောက် ကျဆုံးရတယ်ဆိုတာ အင်မတန်မှ နှမြောစရာ ကောင်းပါတယ်။ ဘာဖြစ်လို့လဲဆိုတော့ ဒီလူငယ်ရဲ့ဘဝမှာ အများကြီး လုပ်စရာ ကိုင်စရာတွေ ရှိသေးတယ်။ ဒီလုပ်စရာ၊ ကိုင်စရာတွေကို မလုပ်လိုက်ရဲပဲနဲ့ ဆုံးရှုံးသွားရတယ်ဆိုတာ အင်မတန်မှ နှမြောစရာဖြစ်ပါတယ်။ မောင်ဖုန်းမော် ဆုံးရှုံးခြင်းကိစ္စဟာ အတ္ထုပ္ပတ္တိကို ဖတ်ကြည့်လို့ရိရင် အသက်ပင် ဆုံးရှုံးသွားရတာ မဟုတ်ဘူး။ ဆုံးသွားတဲ့အခါကျတော့လည်း ဂုဏ်သိက္ခာနဲ့တောင် မဆုံးရှုံးသွားရဘူး။ သူ့မိသားစုများဟာ အေးအေးဆေးဆေး၊ ငြိမ်းငြိမ်းချမ်းချမ်းနဲ့ လုပ်သင့်လုပ်ထိုက်တဲ့ ကိုယ့်ထုံးတမ်းစဉ်လာ အရ ကျဆုံးသွားတဲ့ လူတယောက်အတွက် ကောင်းကောင်းမွန်မွန် လုပ်ချင်တာတွေတောင်မှ အေးအေးဆေးဆေး မလုပ်လိုက်ရဘူးဆိုတာ အားလုံးအသိပဲ ဖြစ်ပါတယ်။ ဒီလို မလုပ်လိုက်ရခြင်းဟာ ဘာဖြစ်လို့လဲဆိုတော့ မြန်မာနိုင်ငံမှာ လူ့အခွင့်အရေးတွေ ဆုံးရှုံးနေလို့ပဲ။

ဒါ့ကြောင့်မို့လို့ အမျိုးသားဒီမိုကရေစီအဖွဲ့ချုပ်အနေနဲ့ မောင်ဖုန်းမော် ကျဆုံးသွားတဲ့ နှစ်ပတ်လည်အချိန်ဟာ အခြေခံ လူ့အခွင့်အရေးများနဲ့ ပတ်သက်လို့ ပြန်ပြီးတော့ စဉ်းစားရချိန်၊ ဒီအခွင့်အရေးများ ရရှိဖို့အတွက် ပြန်ပြီးတော့ ကြိုးစားရချိန်ဆိုပြီးတော့ သတ်မှတ်လိုက်ခြင်း ဖြစ်ပါတယ်။ လူ့အခွင့်အရေးများဆိုတာ ဘာဖြစ်လို့ရှိသလဲ။ ဘာဖြစ်လို့ လူ့အခွင့်အရေးများ ကို လိုချင်သလဲဆိုရင် အစီအစဉ်(၈)မှာ လူ့အခွင့်အရေးများ ကြေညာစာတမ်း မှာ ဖတ်ကြည့်လို့ရိရင် တွေ့ပါလိမ့်မယ်။ ဒီကြေညာစာတမ်းမှာ အရေးကြီးတဲ့

အချက်ကလေးတွေတချို့ကို ကျမ ထောက်ပြချင်ပါတယ်။ ဒီကြေညာစာတမ်း ထဲမှာဆိုလို့ရိရင် လူ့အခွင့်အရေးများဟာ ဘာတွေလဲဆိုတာတော့ ရှင်းပြ ထားတယ်။ နိဒါန်းထဲမှာ ဘာဖြစ်လို့ ဒီလူ့အခွင့်အရေးတွေ လိုချင်တယ် ဆိုတာကိုလည်း ရှင်းပြထားပါတယ်။ အဲဒီဟာက ပိုပြီးတော့ အရေးကြီး တယ်လို့ ကျမ ထင်ပါတယ်။ ဘာဖြစ်လို့လဲဆိုတော့ လူတိုင်းလူတိုင်းဟာ အခွင့်အရေးတွေတော့ လိုချင်တာပဲ။ ဒီအခွင့်အရေးတွေကို ဘာဖြစ်လို့ လိုချင် သလဲ။ ဘာဖြစ်လို့ ရသင့်ရထိုက်သလဲဆိုတာကို တခါတလေ သိပ်ပြီးတော့ မစဉ်းစားကြဘူး။ အဲဒီတော့ ဒီကြေညာချက်ကို ဖတ်ပြတဲ့အခါကျရင် နိဒါန်း ကို နည်းနည်း သေသေချာချာ နားထောင်စေချင်ပါတယ်။ ဥပမာ ဆိုလို့ရိရင် နိဒါန်းထဲမှာ ပါပါတယ်။

လူ့ခပ်သိမ်းတို့၏ ဇာတိဂုဏ်သိက္ခာနှင့်တကွ လူတိုင်း အညီအမျှ ခံစားခွင့်ရှိသည့် အခွင့်အရေးများကို အသိအမှတ်ပြုခြင်းသည် လူ့ခပ်သိမ်းတို့၏ လွတ်လပ်မှု၊ တရားမျှတမှု၊ ငြိမ်းချမ်းမှုတို့၏ အခြေခံအုတ်မြစ်ဖြစ်သောကြောင့် တည်း”တဲ့။ ဒီလို ဂုဏ်သိက္ခာနဲ့ လူတိုင်းဟာနေနိုင်မှပဲ ငြိမ်းငြိမ်းချမ်းချမ်း နေနိုင်တယ်။ တရားမျှမျှတတ နေနိုင်တယ်လို့ ဆိုလိုတာပါ။ ဒါ့ကြောင့် ကျမတို့ဟာ အခွင့်အရေးတွေ လိုချင်တယ်ဆိုတာ ဒီ အခွင့်အရေးတွေကို ခံစားချင်လို့ချည်း မဟုတ်ဘူး။ ဒီအခွင့်အရေးတွေရှိမှသာလျှင် တိုင်းပြည်ကြီး ရော၊ ကမ္ဘာကြီးရောဟာ ငြိမ်းငြိမ်းချမ်းချမ်း၊ တရားမျှမျှတတ ရှိနိုင်မယ်ဆိုတာ ယုံကြည်ရမှာ ဖြစ်ပါတယ်။

ထိုနည်းလည်းကောင်းပဲ “လူ့အခွင့်အရေးများကို ပမာမထား၊ မထိ လေးစားပြုခြင်းသည် လူ့ခပ်သိမ်းတို့၏ အကျင့်သိက္ခာကို ချိုးဖောက်ဖျက်ဆီး တတ်သည်။ ရက်စက်ကြမ်းကြုတ်သော အပြုအမူများကို ဖြစ်ပေါ်စေသော ကြောင့်”တဲ့။ ဒါလည်း ဟုတ်ပါတယ်။ အခွင့်အရေးများ မရှိတဲ့အခါကျတော့ လူများရဲ့ အကျင့်စာရိတ္တကလည်း ဖောက်ပြားလာတတ်တယ်။ အခု မြန်မာနိုင်ငံမှာဆိုလို့ရိရင် အရင် ၂၆ နှစ်အတွင်း ဘယ်လောက် အကျင့်စာရိတ္တ တွေ ကျဆင်းလာတယ်ဆိုတာ အများအသိပဲ။ ဘာဖြစ်လို့ ဒီအကျင့် စာရိတ္တတွေ ကျဆင်းလာရလဲ။ အခြေခံ လူ့အခွင့်အရေးတွေမရှိလို့ပဲ။

အားလုံးသိနေတဲ့ လာဘ်စားတဲ့ကိစ္စကြီးပဲ ကြည့်လိုက်ပါ။ လူတိုင်း လူတိုင်းဟာ မိမိရဲ့အသက်မွေးဝမ်းကြောင်း ဖူလုံနိုင်လောက်အောင် မလုပ်နိုင်တဲ့ အခါကျတော့ မဟုတ်မမှန်ကန်တဲ့နည်းတွေနဲ့ ပိုက်ဆံရှာရတယ်။ အသက်မွေး ဝမ်းကြောင်း ဖူလုံအောင် လုပ်ရတယ်။ အဲဒီလို လုပ်ရင်းလုပ်ရင်းနဲ့ လာဘ်ပေး လာဘ်ယူဆိုတဲ့ စနစ်ဆိုကြီးဟာ တနေ့ထက်တနေ့ ပိုပြီးကြီးထွားလာတယ်။ ဒါဟာ ဥပမာ သေးသေးလေးတခုထဲပါ။

တခါတည်း မြန်မာနိုင်ငံရဲ့အခြေအနေကို သုံးသပ်လိုက်မယ်ဆိုလို့ရိရင် အရင်(၂၆)နှစ် အတွင်းက အခွင့်အရေးများ ဆုံးရှုံးလေ ဆုံးရှုံးလေ၊ လူထုရဲ့ အကျင့်စာရိတ္တများဟာ ပိုပြီးတော့ ပိုပြီးတော့ ပျက်ဆီးလေဆိုတာ ထင်ရား လာပါလိမ့်မယ်။ ဒါ့ကြောင့်မို့ ကျမတို့ ပြန်ပြီးတော့ လူ့အခွင့်အရေးအတွက်

n l d g e n e r a t i o n s . c o m
P r e s e n t e d b y

လိုချင်တာဟာ တိုင်းသူပြည်သားတွေရဲ့ အကျင့်စာရိတ္တကိုလည်း ပြန်လည် ထူထောင်ချင်လို့ပဲ ဖြစ်ပါတယ်။

အဲဒီတော့ အခွင့်အရေးတွေတော့ လိုချင်တယ်။ အကျင့်စာရိတ္တ ကိုတော့ကောင်းအောင် ပြန်မလုပ်ဘူးဆိုလို့ရိရင်တော့ ကျမတို့ရဲ့ အမိက ရည်ရွယ်ချက်ဟာ ရနိုင်မှာ မဟုတ်ပါဘူး။ ဒါကြောင့်မို့လို့ အကျင့်စာရိတ္တကို လည်း တခါတည်း ပြုပြင်ရမယ်။ အခွင့်အရေးတွေကိုလည်း ရအောင် လုပ်ရမယ်။ အခွင့်အရေးတွေရမှသာလျှင် ဒီအကျင့်စာရိတ္တကို ပြုပြင်ဖို့လည်း လွယ်လာမှာဖြစ်ပါတယ်။

နောက်တခါ ပါပါသေးတယ်။ “လူ့ခပ်သိမ်းတို့သည် တရား လက်လွတ် နှိပ်စက်ကလူပြုမှု၊ အုပ်စိုးမှုနှင့်ဖိစီးညှဉ်းဆဲမှုတို့ကို နောက်ဆုံး မလွှဲသာ၊ မရောင်သာ လက်နက်စွဲကိုင်ကာ တော်လှန်ခြင်း၊ ပုန်ကန်ခြင်း မပြုစေရန် လူ့အခွင့်အရေးများကို ဥပဒေဖြင့် ထိန်းသိမ်းကာကွယ်ပေးရမည် ဖြစ်သောကြောင့်” တဲ့။ ဒါလည်း ကျမတို့က ဒီဟာကို တချိန်လုံး ပြောနေ တာပဲ။ အခြေခံ လူ့အခွင့်အရေးများကိုပေးပါ။ အခြေခံ လူ့အခွင့်အရေးများကို ပေးလို့ရိရင် ဒီမိုကရေစီလှုပ်ရှားမှု အောင်မြင်ရေးအတွက် ပြည်သူလူထုက ငြိမ်းငြိမ်းချမ်းချမ်းနဲ့ လုပ်သွားပါလိမ့်မယ်။ ဒီအခွင့်အရေးတွေ မရှိလို့သာ တချို့က လက်နက်ကိုင်ချင်တယ်။ ဒီစနစ်ကြီးကိုမျက်ဖို့ဟာ အကြမ်းကိုင်မ ဖြစ်မယ်ဆိုတဲ့စိတ်တွေ ပေါ်ပေါက်နေတာပဲ။ ဒါလည်း လူ့အခွင့်အရေးတွေ မရှိလို့ပဲ။

တရားဥပဒေအရ အခြေခံ လူ့အခွင့်အရေးတွေကို အာမခံတယ် ဆိုလို့ရိရင် လူထုကလည်း ဒီလို ဆူပူသောင်းကျန်းမှုလုပ်ဖို့ မလိုဘူး။ လုပ်လည်း မလုပ်ချင်ပါဘူး။ ဘယ်သူမှ ဆူပူသောင်းကျန်းမှုကို လိုချင်တာမဟုတ်ပါဘူး။ လူတိုင်းလူတိုင်းဟာ အေးအေးဆေးဆေးနဲ့ ကိုယ့်ဘဝမှာကိုယ် ရပ်တည်ပိုင်ခွင့် ကို လိုချင်ကြပါတယ်။ ဒီအခွင့်အရေးကို မရဘူးဆိုတော့မှ နောက်ဆုံး မခံနိုင်တော့မှပဲ ဆူပူသောင်းကျန်းမှုများဟာ ဖြစ်လာတတ်ပါတယ်။ ဒါကြောင့် ဒီဆူပူသောင်းကျန်းမှုများ မဖြစ်ပဲနဲ့ ဒီမိုကရေစီလှုပ်ရှားမှု အောင်မြင်ရေးအတွက် ကျမတို့ အမျိုးသားဒီမိုကရေစီအဖွဲ့ချုပ်က အခြေခံ လူ့အခွင့်အရေးများကို ပေးပါဆိုပြီးတော့ တောင်းဆိုနေတာဖြစ်ပါတယ်။

နောက်တခါ “လူတိုင်းသည် တူညီလွတ်လပ်သော လူ့ဘဝ၏ မြင့်မြတ်ခြင်းဖြင့်လည်းကောင်း၊ တူညီလွတ်လပ်သော လူ့ဘဝ၏ အခွင့်အရေး များဖြင့်လည်းကောင်း ဖွားမြင်လာသူများဖြစ်သည်။ ထိုသူတို့၌ ပိုင်းခြားသော ဝေဖန်တတ်သော ပညာဉာဏ်နှင့် ကျင့်ဝတ်သိတတ်သောစိတ်တို့ ရှိကြသည်။ ထိုသူတို့သည် အချင်းချင်း မေတ္တာထား၍ ဆက်ဆံကျင့်သုံးသင့်၏။” အဲဒီတော့ လူ့အခွင့်အရေးများကို ပေးမယ်လို့ပြောကတည်းက၊ အခြေခံလူ့အခွင့်အရေးများ ဟာ လူတိုင်းလူတိုင်း ရသင့်ရထိုက်တဲ့ အခွင့်အရေးတွေလို့ ဆိုကတည်းက၊ ဒီလူတွေဟာ ပိုင်းခြားဝေဖန်တတ်တဲ့ ဉာဏ်တွေရှိတယ်။ ကျင့်ဝတ်သိတတ်တဲ့ စိတ်တွေရှိတယ်လို့ လက်ခံထားပြီးသားဖြစ်ပါတယ်။ အဲဒီတော့ အခြေခံ လူ့အခွင့်အရေးများကို ဟန့်တားပိုင်ခွင့်ရှိတဲ့သူများဟာ တကယ်ပဲ ဒီလို

ကျင့်ဝတ်တွေကို သိတတ်ရမယ်။ တကယ်ပဲ ဒီလို ပိုင်းခြားတတ်တဲ့ဉာဏ် ရှိရမယ်။ ရှိအောင်လို့ ကြိုးစားရမယ်။ အချင်းချင်းလည်း မေတ္တာထားရမယ်လို့ ပြောထားပါတယ်။ အချင်းချင်း မေတ္တာထားမှသာလျှင် တခြားလူတွေရဲ့ အခွင့်အရေးတွေကို ကိုယ့်အခွင့်အရေးလိုပဲ လေးစားနိုင်မှာ ဖြစ်ပါတယ်။ ဒါကြောင့် အခွင့်အရေးများတော့ လိုချင်တယ်။ တာဝန်များတော့ မထမ်းဆောင် မှုတ်ဘူးဆိုရင် ဒီမိုကရေစီလှုပ်ရှားမှု အောင်မြင်နိုင်မှာ မဟုတ်ဘူးဆိုတာ ကျမတို့ အတန်တန် ပြောရပါတယ်။ အဲဒီတော့ ဒီအချိန်မှာ ကျမတို့ အခြေခံ လူ့အခွင့်အရေးများဟာ အရေးကြီးပါတယ်။

အမျိုးသားဒီမိုကရေစီ အဖွဲ့ချုပ်အနေနဲ့ လူ့အခွင့်အရေးများ ရရှိရေး အတွက် ထမ်းဆောင်နေပါတယ်ဆိုတာဟာ ကျမတို့ရဲ့ တာဝန်များကိုလည်း ပိုပြီးတော့ ပိုပြင်ပြင် ထမ်းဆောင်နိုင်အောင်လို့ပါပဲ။ လူ့အခွင့်အရေးများ နဲ့တယ်ဆိုလို့ရိရင် အကျင့်စာရိတ္တကို ပြုပြင်လာလို့လွယ်မယ်။ နောက်ပြီးတော့ အကြမ်းဖက်တဲ့နည်းကို မသုံးပဲနဲ့ ဒီမိုကရေစီရရေးအတွက် လုပ်ကိုင်နိုင်တယ် ဆိုတဲ့ အသိဟာလည်း အများရဲ့စိတ်ထဲမှာ ပေါ်ပေါက်လာမှာ ဖြစ်ပါတယ်။ ဒါကြောင့် အခြေခံ လူ့အခွင့်အရေးများဟာ အရေးကြီးပါတယ်။ အရေးကြီး ပါတယ်ဆိုတာ ကျမတို့ အမျိုးသားဒီမိုကရေစီအဖွဲ့ချုပ်အနေနဲ့ အတန်တန် ပြောနေရတာဖြစ်ပါတယ်။

အခု မောင်ဖုန်းမော်လေးဆိုရင် ဆုံးသွားတာ တနစ်ပြည့်သွားပြီ။ ဒီလို တနစ်ပြည့်သွားတဲ့အချိန်အတွင်းမှာ ကျမတို့နိုင်ငံမှာလည်း အပြောင်းအလဲ တွေဟာ တော်တော်များများ ပေါ်ပေါက်လာခဲ့ပါတယ်။ ဒီအပြောင်းအလဲတွေ ပေါ်ပေါက်လာခြင်းဟာလည်း လူတိုင်းလူတိုင်းဟာ လူ့အခွင့်အရေးများကို ခံစား ချင်လို့၊ ရုန်းကန်ခဲ့လို့ ပေါ်ပေါက်လာရတာ ဖြစ်ပါတယ်။ လူ့အခွင့်အရေးများ ရရှိရေးအတွက် ဆက်ပြီးတော့ ဇွဲသတ္တိနဲ့လှုပ်သွားမယ်ဆိုလို့ရိရင် တဖြည်းဖြည်း နဲ့ ဒီကမ္ဘာ့ကုလသမဂ္ဂ ကြေညာစာတမ်းထဲမှာပါတဲ့ အခွင့်အရေးတွေကို တနိုင်ငံလုံးမှာ ထာဝရခံစားနိုင်ခွင့် ရရှိလာမှာပါ။ လွယ်လွယ်နဲ့ မရနိုင်တာ ကိုလည်း စိတ်ဓါတ်မကျပါနဲ့။ ဒီအခွင့်အရေးတွေကို ဖတ်ကြည့်လိုက်လို့ရိရင် ကျမတို့ မြန်မာနိုင်ငံမှာ တခုလောက်မှ မရှိသလို ဖြစ်နေတယ်ဆိုတာ တွေ့ရပါလိမ့်မယ်။

ကျမတို့ဟာ သူညကနေပြီးတော့ စနေရတဲ့အခြေအနေပါ။ သူညကနေ နေရတဲ့ အခြေအနေမို့လို့ မြန်မြန်ဆန်ဆန် ပန်းတိုင်ကိုတော့ရောက်နိုင်မှာ မဟုတ်ပါဘူး။ မြန်မြန်ဆန်ဆန် ပန်းတိုင်ကိုမရောက်နိုင်လို့ စိတ်တိုတာတို့၊ စိတ်ဓါတ်ကျတာတို့ မဖြစ်သင့်ပါဘူး။ မောင်ဖုန်းမော်တို့လို အာဇာနည်လေး များဟာ အသက်ဆုံးရှုံးခံသွားကြပြီ။ ဒီကလေးသူငယ်များဟာ ဘယ်တော့မှ လူ့အခွင့်အရေးခံစားနိုင်မယ့် မြန်မာနိုင်ငံကို မြင်တွေ့ရမှာမဟုတ်တော့ဘူး။ အဲဒီတော့ ကိုယ့်အနေနဲ့ ဆုံးသွားတဲ့လူတွေအတွက် ဒီ အခြေခံ လူ့အခွင့်အရေးများကိုရအောင် လုပ်ရုံတင်မက ဒီအခြေခံ လူ့အခွင့်အရေးများ ရသင့်ရထိုက်တဲ့လူများပဲပဲ နေမယ်ဆိုတဲ့ သန့်ဋ္ဌာန်ကို ချဖို့ လိုပါတယ်။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s

.
c
o
m

ကိုယ့်အခွင့်အရေးများနဲ့ ရသင့်ရထိုက်အောင် မနေလို့ရှိရင်တော့ ဒီအခွင့်အရေးတွေလည်း ကြာကြာခံနိုင်မှာ မဟုတ်ပါဘူး။ လူငယ်များဟာ ဒီနိုင်ငံရဲ့အနာဂတ်ကို ပုခုံးပေါ်မှာ ထမ်းသွားရမယ့်လူတွေ ဖြစ်တယ်။ နိုင်ငံရဲ့ အနာဂတ်ကို ပုခုံးပေါ်မှာ ထမ်းသွားဖို့ဆိုတာဟာ အားရှိဖို့လည်း လိုတယ်။ အကျင့်စာရိတ္တလည်း ကောင်းဖို့လိုတယ်။ နောက်ပြီးတော့လည်း သမိုင်း အဆက်ဆက်မှာ ကောင်းတဲ့အကျင့်တွေက ဘာလဲ၊ ဒီကောင်းတဲ့အကျင့်တွေ ကောင်းတဲ့ထုံးစံတွေကို ဆက်ပြီးတော့ ထိန်းသိမ်းထားမယ်။ မကောင်းတာတွေက ဘာလဲ၊ မကောင်းတာတွေကို ပြုပြင်သွားမယ်ဆိုတဲ့ စိတ်တွေလည်း ထားဖို့လိုပါတယ်။ ကောင်းတာကို ဆက်ပြီးလုပ်သွားပြီးတော့ မကောင်းတာကို ပြုပြင်နိုင်တဲ့စိတ် ရှိမှသာလျှင် အခုခေတ် လူငယ်များဟာ နောင် အနာဂတ် မြန်မာနိုင်ငံအတွက် အကျိုးပြုနိုင်မှာဖြစ်ပါတယ်။

အဲဒီတော့ တခေတ်နဲ့တခေတ် သင်္ခန်းစာယူစရာတွေ အများကြီး ရှိပါတယ်။ ကျမတို့ခေတ်ကဆိုလို့ရှိရင် ဟိုအရင် လွတ်လပ်ရေးခေတ်က အဖြစ်အပျက်တွေ အပေါ်မှာလည်း သင်္ခန်းစာ ယူရမယ်။ အရင် ၁၉၈၈ခုနှစ်က အဖြစ်အပျက်တွေအပေါ်မှာလည်း သင်္ခန်းစာယူရမယ်။ မနေ့က အဖြစ်အပျက် တွေ အပေါ်မှာလည်း သင်္ခန်းစာ ယူရမယ်။ မနက်က အဖြစ်အပျက်တွေ အပေါ်မှာလည်း သင်္ခန်းစာ ယူရမယ်။ တချိန်လုံး ကိုယ့်ကိုကိုယ် ပြုပြင်သွားဖို့ ဆိုတာ သင်္ခန်းစာ ရှာနေရမှာ ဖြစ်ပါတယ်။ ဒီလို ပညာလိုလားတဲ့ စိတ်ရှိမှသာ ကျောင်းသားလူငယ်များဟာ နောင်အနာဂတ်မြန်မာနိုင်ငံကြီး တိုးတက်စည်ပင် သွားအောင် လုပ်နိုင်မှာ ဖြစ်ပါတယ်။

အခု ဒီနေ့ မောင်ဖုန်းမော်ကို သတိရသောအားဖြင့် မောင်ဖုန်းမော် မလုပ်လိုက်ရတဲ့၊ မထမ်းဆောင်လိုက်ရတဲ့ တိုင်းပြည်တာဝန်တွေကို အားလုံးက ဝိုင်းဝန်း ထမ်းဆောင်သွားမယ်ဆိုတဲ့ သန္နိဋ္ဌာန်ချပြီးတော့ ဒီမိုကရေစီ အောင်မြင်ဖို့အတွက် ချီတက်သွားကြပါစို့လို့ ဆန္ဒပြုရင်းနဲ့ နိဂုံးချုပ်ပါတယ်။

သတင်းစာရှင်းလင်းပွဲ(၂)

ဤသတင်းစာရှင်းလင်းပွဲကို ၁၉၈၉ခုနှစ် မတ်လ ၂၆ရက်နေ့၌ ရန်ကုန်မြို့တွင် ကျင်းပသည်။

ဒီသတင်းစာရှင်းလင်းပွဲ လုပ်ရတဲ့အကြောင်းကတော့ အခုတလော လုပ်သားပြည်သူ့နေ့စဉ်နဲ့ မြန်မာ့အသံမှာကြေညာနေတဲ့ သတင်းတွေနဲ့ပတ်သက် လို့ပဲ ဖြစ်ပါတယ်။ တနင်္လာနေ့က လှည်းတန်း၊ ကမာရွတ်မှာဖြစ်တဲ့ကိစ္စနဲ့ ပတ်သက်လို့ လုပ်သားပြည်သူ့နေ့စဉ်နဲ့ မြန်မာ့အသံက သတင်းအရဆိုလို့ရှိရင် ကလေးများက သွားပြီးတော့ ဆူပူအောင်လို့ တချို့နိုင်ငံရေးအဖွဲ့အစည်းတွေက လုပ်ဆောင်တယ်လို့ဆိုတဲ့ သဘောမျိုးနဲ့ ရေးလိုက်ပါတယ်။ နောက်ပြီးတော့ လည်း ကျမတို့ရဲ့အဖွဲ့ချုပ်နာမည်ကိုသိပ်ပြီး ထင်ထင်ရှားရှားကြီးရေးထားတယ်။ စောင်းပြီးတော့ အင်အယ်လ်ဒီကနေပြီးတော့ လှုံ့ဆော်လို့ ကလေးများက သွားပြီးတော့ ဆူပူတယ်လို့၊ ဒီသဘောမျိုးနဲ့ရေးသွားတာကို မြင်ရပါတယ်။

ဒါနဲ့ပတ်သက်လို့ ကျမ ဘယ်လိုမြင်လဲဆိုတော့ အဲဒီနေ့က အဖြစ် အပျက်ကို ကျမ တချိန်လုံးသိပါတယ်။ စဖြစ်ကတည်းက ကျမ ဒီကနေ ကြားနေတယ်။ ကလေးတွေ ဟိုမှာ နည်းနည်းဆူဆူပူပူဖြစ်တယ်ဆိုတာနဲ့ ကျမတို့အဖွဲ့ချုပ်က ငြိမ်းငြိမ်းချမ်းချမ်း ပြီးသွားအောင်လို့ လိုက်ပြီးတော့ လုပ်တာပဲ။ ကလေးတွေကို ကျမတို့ကိုယ်တိုင်လည်း လိုက်ထိန်းတယ်။ လူငယ် အချင်းချင်းလည်း လိုက်ထိန်းတယ်။ နောက်ပြီးတော့ ငြိမ်းငြိမ်းချမ်းချမ်းနဲ့ လူစုခွဲဘို့ဆိုတာ အဲဒီမှာလာပြီးတော့ တာဝန်ယူတဲ့ တပ်မတော်အရာရှိကို အမျိုးသားဒီမိုကရေစီအဖွဲ့ချုပ်ထဲက တာဝန်ရှိတဲ့ပုဂ္ဂိုလ်များက သွားရောက်ပြီး တော့ အေးအေးချမ်းချမ်းဖြစ်ရေးအတွက် ဆွေးနွေးခဲ့တယ်။ အဲဒီလိုလုပ်တာကို တာဝန်ရှိတဲ့ တပ်မတော်ပုဂ္ဂိုလ်များက သိရှိလျက်သားနဲ့ ဘာဖြစ်လို့ လုပ်သား ပြည်သူ့နေ့စဉ်နဲ့မြန်မာ့အသံကနေပြီးတော့ လှုံ့ဆော်တယ်ဆိုတဲ့သဘောနဲ့ ရေးလဲ ဆိုတာ အများကြီးမေးစရာကို ဖြစ်နေပါတယ်။

တပ်မတော်က တာဝန်ရှိတဲ့ပုဂ္ဂိုလ်နဲ့ ကျမတို့အဖွဲ့ချုပ်က တာဝန်ရှိတဲ့ ပုဂ္ဂိုလ်ကနေ သွားပြီးတော့ ငြိမ်းငြိမ်းချမ်းချမ်းနဲ့ လူစုခွဲရေးအတွက် ကြီးစားတာ ဟာ အများအသိပဲ။ အဲဒီတော့ တမင်သက်သက် ကျမတို့အဖွဲ့ချုပ်ကို အပြစ်ရှာချင်တဲ့သဘောဟာ အင်မတန်ကိုထင်ရှားနေပါတယ်။ ဒါတင်မကသေး သွား။ မနေ့ကဖြစ်တဲ့ ကိစ္စတွေမှာလည်း ထိုနည်းလည်းကောင်းပါပဲ။ မနေ့က ဖြစ်တဲ့ကိစ္စဟာ ကျမတို့အဖွဲ့ချုပ်ဝင်းထဲမှာ ကျောင်းသားလူငယ်များ အစည်း အဝေး လုပ်နေတယ်။ အစည်းအဝေးလုပ်နေတုန်းမှာ ပြင်ပကလူငယ်များ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

လာရောက်ပြီး ဆန္ဒပြဖို့ရည်ရွယ်တယ်ဆိုတဲ့ သတင်းကြားတယ်။ ကြားတာနဲ့ ကျမတို့အဖွဲ့ချုပ်ရုံးကလည်း ဂိတ်ဝကို ပိတ်ထားတယ်။ ကျမတို့အိမ်ကလည်း ဂိတ်ဝကို ပိတ်ထားတယ်။ ဒါပေမယ့်လည်း ဝုန်း၊ ဝုန်း ဆိုပြီးတော့ လူစုလူဝေး ရောက်လာတယ်။ အပြင်ကလူငယ်ချည်းပဲ၊ လူစိမ်းတွေချည်းပဲ။ ဒီလိုဖြစ်လည်း ဖြစ်ရော တပ်ကလည်း တဝုန်းဝုန်းနဲ့ရောက်လာတာပဲ။

တပ်သားများက ဝါးရင်းတုတ်များကို သံဆူးကြီးများပတ်ပြီးတော့ ကိုင်ထားတယ်။ အဲ့ဒါလည်း အများကြီးမေးစရာပဲ။ ပြည်သူလူထုကို ဝါးရင်း တုတ် သံဆူးကြီးပတ်ပြီးတော့ နှိမ်နင်းချင်တဲ့စိတ်တွေ ဘာဖြစ်လို့ ရှိသလဲ ဆိုတာကို ကျမတို့ မေးစရာမေးခွန်းတခု ဖြစ်နေပါတယ်။

သတင်းစာထဲမှာ ဘယ်လိုရေးလိုက်သလဲဆိုတော့ (၄၄) တက္ကသိုလ် ရိပ်သာလမ်း အမျိုးသားဒီမိုကရေစီအဖွဲ့ချုပ်ရုံးရှေ့မှာဖြစ်တယ်။ နောက်ပြီးတော့ လည်း ဒေါ်အောင်ဆန်းစုကြည်အိမ်ဝင်းထံ ဝင်ပြေးတယ်လို့ပြောပါတယ်။ အမှန် အားဖြင့်တော့ ဒီနားမှာရှိတဲ့ အိမ်ဝင်းတွေအားလုံးအထဲကို ဝင်ပြေးကြတာ ချည်းပဲ။ ကျမတို့ အိမ်ဝင်းအထဲဝင် ဝင်ပြေးတာမဟုတ်ပါဘူး။ ဟိုဘက်အိမ်ထဲ လည်း ဝင်ပြေးပါတယ်။ အဖွဲ့ချုပ်ထဲလည်း ဝင်နိုင်တဲ့လူတွေကဝင်ဖို့ ကြိုးစား ကြပါတယ်။ ဒါကို ကျမတို့ အိမ်တအိမ်ထဲကိုပဲ ကွက်ပြီးတော့ ဝင်ပြေးတယ် ဆိုတာ ဘယ်လိုအဓိပ္ပာယ်နဲ့၊ ဘယ်လိုရည်ရွယ်ချက်နဲ့ပြောတာလဲ။ ကျမတို့လဲ အများကြီး မေးစရာဖြစ်ပါတယ်။

ကျမရဲ့အိမ်ဝင်းထဲမှာ ကျောင်းသားလူငယ်များ အစည်းအဝေး လုပ်နေ တယ်ဆိုတာ မှန်တယ်။ ကျောင်းသားများဟာ ကျမရဲ့အိမ်ဝင်းထဲ ဝင်ပြေး လာတယ်ဆိုတာလဲ မှန်တယ်။ ဒါလဲ ကျမတို့ဝန်ခံပါတယ်။ ဒါပေမယ့် ကျမတို့အိမ်ဝင်းထဲဝင် မဟုတ်ဘူး။ အခြား အိမ်ဝင်းထဲတွေလဲဝင်ပြေးတယ်။

ကျမတို့အဖွဲ့ချုပ်က လူကြီးများက ထွက်ပြီးတော့ ပြေပြေလည်လည် ဖြစ်အောင် ကြိုးစားတယ်။ ဒါကိုလည်း တပ်မတော်က အရာရှိတွေသိနေတာပဲ။ သိပေမယ့်လည်း ဘာမှ အသိအမှတ်မပြုဘူး။ ဒါကို ဘာမှမပြောပဲနဲ့ ဒီဆူပူမှု ဖြစ်အောင် ကျမတို့အဖွဲ့ချုပ်ကလုပ်တယ်ဆိုတဲ့ သဘောထားနဲ့ရေးတာဟာ အင်မတန်မှ မရှင်းတဲ့ကိစ္စလို့ပဲ ကျမတို့ယူဆရမှာပဲ။ ဒါ တမင်သက်သက် အဖွဲ့ချုပ်ကို ရမယ်ရှာပြီးတော့ အပြစ်ယူချင်လို့ လုပ်နေသလို သဘော သက်ရောက်တယ်လို့ ကျမ မြင်ပါတယ်။ ဒီလာပြီးတော့ ဆန္ဒပြတဲ့ ကလေးများဟာ ကျမတို့နဲ့ မဆိုင်ပါဘူး။ အဖွဲ့ချုပ်လူငယ်ထဲမှာပါတဲ့ လူငယ် တွေ လုံးလုံး မဟုတ်ပါဘူး။

ဒီကိစ္စနဲ့ပတ်သက်လို့ ကျမတို့အဖွဲ့ချုပ်က ဦးအောင်ရွှေနဲ့ဦးချစ်နိုင်တို့ မနေ့က 'တဝတ' ရုံးကိုသွားခဲ့ပါတယ်။ 'တဝတ' ရုံးမှာတွေ့ခဲ့တဲ့ ဗိုလ်မှူး တင်မောင်ဝင်းကို စုံစမ်းချင်တာရှိရင် စုံစမ်းပါ။ မေးစရာရှိရင် မေးပါ။ ဆွေးနွေး စရာရှိရင် ဆွေးနွေးပါ။ အဖွဲ့ချုပ်နဲ့ လုံးလုံးသက်ဆိုင်တဲ့ ဆန္ဒပြမှု မဟုတ်ပါ ဘူးဆိုတာ ပြောခဲ့ပါတယ်။ ဒါကိုလည်း ဘာမှစုံစမ်းခြင်း မရှိဘူး။ ဘာမှ မေးမြန်းခြင်းမရှိဘူး။ ဘာမှ ဆွေးနွေးခြင်း မရှိဘူး။ သူတို့ သတင်းစာနဲ့

ရေးဖို့မှာ ပြောချင်တာကို ပြောသွားတယ်။ ဒါဟာ သိပ်ပြီးတော့ မှန်ကန်တဲ့ လမ်းမဟုတ်ဘူးလို့ ကျမထင်ပါတယ်။

ကျမတို့ကနေပြီး ဆူပူစေချင်လို့ လုပ်တယ်လို့ပြောတယ်။ မှန်မှန် ကန်ကန် ငြိမ်းငြိမ်းချမ်းချမ်း လုပ်ချင်တဲ့အဖွဲ့အစည်းကို ဆူပူအောင် လှုံ့ဆော် လေးပါတယ်လို့ ပြောတာကိုက ငြိမ်းငြိမ်းချမ်းချမ်းနဲ့ မဖြစ်စေချင်တဲ့ စိတ် ဒါကို ပြင်းပြင်းထန်ထန် ကန့်ကွက်ပါတယ်။ ဒါကြောင့် ကျမတို့အဖွဲ့ချုပ်အနေနဲ့ နောက်ပြီးတော့ မောင်ဖုန်းမော်ကိစ္စ။ မောင်ဖုန်းမော်နေ့ ရက်သတ္တပတ် တောပြောပွဲတွေနဲ့ပတ်သက်လို့ သတင်းစာတွေထဲမှာ ပါပါတယ်။ ဘယ်နေရာ တွေမှာ ဘယ်သူတွေက ဟောပြောသွားတယ်၊ တပ်မတော်ဆန့်ကျင်ရေးတွေ တောပြောသွားပါတယ် ပေါ့လေ။ ဟောပြောသွားတဲ့နေရာတွေထဲမှာ ကျမတို့ အဖွဲ့ချုပ်ရုံးတွေပါတယ်ဆိုတာ မှန်ပါတယ်။ ကျမတို့ ဝန်ခံပါတယ်။ ဒါ မငြင်းပါဘူး။ ကျမတို့ရဲ့ အင်အားလုံးဒီလူငယ်ထဲက ဟောပြောသွားတယ် ဆိုတာလဲ မှန်တယ်။ ကျမတို့ မငြင်းပါဘူး။ ဒီလိုလူငယ်များကို ကျမတို့ အဖွဲ့ချုပ်ရုံးတွေမှာ ဟောပြောခွင့်ပေးတာဟာ ရုန်းရင်းဆန်ခတ် မဖြစ်သွား အောင်လို့ဆိုတဲ့ ဆန္ဒနဲ့ ကျမတို့ လုပ်သွားတာပါ။ ကျမတို့နဲ့ ဆွေးနွေးမယ် ဆိုရင် အပြေဟာ ပေါ်မှာပါ။

မောင်ဖုန်းမော်ကိစ္စနဲ့ပတ်သက်လို့ ကျောင်းသားလူငယ်များဟာ အထိမ်း အမှတ် အခမ်းအနားများ လုပ်ချင်တယ်ဆိုကတည်းက ကျမတို့ကို တိုင်ပင်ပါ တယ်။ ကျောင်းသားလူငယ်များကို ထိန်းထိန်းသိမ်းသိမ်း လုပ်ကြပါ။ တတ်နိုင် သမျှ အေးအေးချမ်းချမ်းဖြစ်အောင် လုပ်ကြပါ။ ပြင်ပမှာ ဆန္ဒပြမှုတွေ လုပ်လို့ရှိရင် ရုန်းရင်းဆန်ခတ်ဖြစ်မှာစိုးလို့၊ ဟောပြောပွဲတွေ သူတို့က သိပ်လုပ် ချင်တယ်၊ ဒီတော့ ကဲ ဒီလိုဆိုရင်တော့ အဆောက်အဦတွေအတွင်းမှာလုပ်ပါ။ ကျမတို့ ထိန်းထိန်းသိမ်းသိမ်းဖြစ်အောင် အမျိုးမျိုးကြိုးစားခဲ့ပါတယ်။ ဒါကို လည်း တကယ်ပဲ သိချင်တယ်ဆိုလို့ရှိရင် သိဖို့ရာ မခဲယဉ်းပါဘူး။ ဘယ်ကားနဲ့ ဘယ်သူတွေ ဘယ်အချိန်မှာသွားတယ်ဆိုတာ သိနိုင်တဲ့သူများဟာ ကျမတို့ ဘယ်လိုထိန်းသိမ်းတယ်ဆိုတာ တကယ်ပဲ သိချင်တယ်ဆိုရင် သိနိုင်ဖို့ အကြောင်း အများကြီးရှိပါတယ်။ တိတိကျကျ သိချင်တယ်ဆိုရင် ကျမတို့ကို လာပြီးတော့ မေးလို့ရပါတယ်။ ကျမတို့ ပြောဖို့အဆင်သင့်ပါဘဲ။ လူငယ်တွေ ကို ကျမတို့ထိန်းဖို့ ကြိုးစားတယ်ဆိုတာ ကျမတို့ကို ဘယ်အချိန် မေးမေး ပြောနိုင်ပါတယ်။

နောက်ပြီးတော့ တရားမဝင်တဲ့အဖွဲ့အစည်း 'ဗကသ'က မင်းကိုနိုင် ကျမတို့ အဖွဲ့ချုပ်ရုံးထဲမှာ ဟောပြောသွားတယ်လို့ ပြောပါတယ်။ ဒီတော့ ကျမက မေးချင်တယ်။ 'ဗကသ'ကို ဒီလိုပြောတော့ 'မကသ'ကရော တရား မဝင်တဲ့ အဖွဲ့အစည်းလား။ မြန်မာနိုင်ငံလုံးဆိုင်ရာ ကျောင်းသားများအဖွဲ့ချုပ် ဆိုတဲ့ 'မကသ'လည်း တရားဝင်တဲ့ အဖွဲ့အစည်းမဟုတ်ဘူး။ မဟုတ်ပဲနဲ့ ဗိုလ်မှူးချုပ်ခင်ညွန့်ကိုယ်တိုင် ခေါ်ပြီးတော့ တွေ့ဆုံဆွေးနွေးတယ်။ စာတွေ ဘာတွေရေးတယ်။ ဒီဟာကျတော့ ဖြစ်နိုင်သလား။ ကျောင်းသားလူငယ်များ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ထိန်းထိန်းသိမ်းသိမ်းဖြစ်ရေး၊ ပြီးတော့ အဖွဲ့ချုပ်ရုံးတွေထဲမှာ ဟောပြောခွင့်ပေးတာကျတော့ အပြစ်ကြီးဖြစ်သွားရောလား။ ဒီဟာ နည်း မဟုတ်ဘူးလို့ ကျမတို့ထင်ပါတယ်။ ကျမတို့လို တရားဝင် တခုထဲမှာ တခုခုဖြစ်နေလို့ မကျေနပ်ဘူးဆိုရင် ခေါ်ပြီးတော့ ဆွေးနွေးတိုင်ပင်ပါလား။ ဘာဖြစ်လို့ 'မကသ'လို့ တရားဝင် မှတ်ပုံတင်ထားတဲ့ မဟုတ်တဲ့ အဖွဲ့အစည်းကြတော့ ဆွေးနွေးလဲ။

တကယ်ပဲ တိုင်းပြည်ထဲမှာ ငြိမ်းငြိမ်းချမ်းချမ်းဖြစ်စေချင်တယ်။ နိုင်ငံရေးအဖွဲ့အစည်းတွေနဲ့ 'နဝတ'အကြား ဘာမှပဋိပက္ခ မဖြစ်စေချင်ဘူး ဆိုရင် အချိန်မရွေး ကျမတို့ကို ခေါ်ပြီးတော့ ဆွေးနွေးလို့ရပါတယ်။ ညှိနှိုင်း တိုင်ပင်လို့ ရပါတယ်။ ကျမတို့ အစကတည်းကလည်း ပြောထားပြီးသားပါ။ ဆွေးနွေးဖို့ ကျမတို့ အဆင်သင့်ပါ။ စကားပြောဖို့ အဆင်သင့်ပါ။ ကျမတို့မှာ ဘာမှ ပုန်းလျှိုးကွယ်လျှိုး လုပ်စရာအကြောင်း မရှိပါဘူး။ ကျမတို့အနေနဲ့ အစကတည်းက ပြောထားပြီးသားပါ။ တရားဝင် ပွင့်ပွင့်လင်းလင်း ပြောထား ပြီးသားပါ။

အမျိုးသားဒီမိုကရေစီအဖွဲ့ချုပ်ဟာ ကျောင်းသား လူငယ်များကို ဘယ်တော့မှ မပစ်ပယ်ဘူးဆိုတာလည်း ကျမတို့ ပြောထားပြီးသားပါ။ ဒါကြောင့် 'မကသ'က ကျမတို့ဆီမှာလာပြီးတော့တွေ့ချင်တယ်ဆိုရင် ကျမတို့ အတွေ့ခံတယ်။ 'မကသ'က လာပြီးတော့ တွေ့ချင်တယ်ဆိုရင်လည်း ကျမတို့ အတွေ့ခံတာပဲ။ ကျမ အတွေ့ မခံဘူးဆိုတဲ့ ကျောင်းသားလူငယ်အဖွဲ့ရယ်လို့ မရှိသလောက်ပါဘဲ။ ကျမ အချိန်ရှိလို့ရှိရင် အမြဲပဲ အတွေ့ခံပါတယ်။ ညှိနှိုင်း တယ်၊ တိုင်ပင်တယ်၊ အေးအေးချမ်းချမ်းနဲ့ ထိန်းထိန်းသိမ်းသိမ်း လုပ်သွားဖို့ ကျမ အမြဲအားပေးပါတယ်။ ဒါ ကျမတင် မဟုတ်ပါဘူး။ ကျမတို့အဖွဲ့ချုပ်ရဲ့ မူအရ အဖွဲ့ချုပ်က လူကြီးအားလုံး ဒီအတိုင်းပဲ လုပ်ပါတယ်။ ဒါကို ခုတင်က ပြောသလို ဘယ်သူဘယ်ကားနဲ့ ဘယ်နံပါတ်နဲ့ ဘယ်အချိန် ဘယ်ကို သွားတယ်ဆိုတာ ခရေစုတွင်းကျ သိတဲ့လူတွေ သိမယ်လို့ ကျမထင်ပါတယ်။ သိလျက်သားနဲ့ ဒီဟာတွေကြတော့ ဖော်မပြပဲနဲ့ အဖွဲ့ချုပ်ကို ထိခိုက်နိုင်မယ် ကိစ္စတွေကိုသာ ကွက်ပြီးတော့ ဖော်ပြတာဟာ အင်မတန်မှပဲ တရားမမျှတတဲ့ ကိစ္စလို့ ကျမ ယူဆပါတယ်။

အဲဒီတော့ ဒါဟာ ဘာသဘောလဲ။ ဒါဟာ ဘာလုပ်ချင်လို့လဲ၊ ဘာဖြစ် စေချင်လို့လဲ။ ဒီလ(၂၅)ရက်နေ့က သတင်းစာထဲမှာ ရေးထားတာဆိုလို့ရှိရင် အချို့သော နိုင်ငံရေးပါတီများဟာ နိုင်ငံတော်အေးချမ်းသာယာ ရှိနေမှုကို မလိုလားကြဘူးတဲ့။ ကျမတို့တော့ မဟုတ်ပါဘူး။

ကျမတို့ဟာ နိုင်ငံတော်မှာ အေးချမ်းသာယာရှိစေချင်လို့ တတ်နိုင်သမျှ ကျောင်းသားလူငယ်များကို ထိန်းထိန်းသိမ်းသိမ်းလုပ်နေပါတယ်။ ဒါကို သိလျက်နဲ့ တမင်သက်သက် ဆူပူအောင်လှုံ့ဆော်နေတယ်လို့ ပြောနေတဲ့ လူများဟာ အေးချမ်းခြင်းကို မလိုလားလို့ ပြောနေတာလားလို့၊ ကျမတို့က အများကြီး ပြန်မေးစရာတွေ ဖြစ်နေပါတယ်။

နောင်တော်ကိုဆန့်ကျင် တပ်မတော်ကိုဆန့်ကျင် ဟောပြော မှုတယ်၊ ဆူပူမှုဖြစ်စေရန် ဖန်တီးနေတယ်တဲ့။ ကျမတို့ မဖန်တီးပါဘူး။ ကျမ တပ်မတော်အကြောင်းနဲ့ပတ်သက်လို့ ဘယ်တော့မှ တနေရာတမျိုး၊ တနေရာ တမျိုး မပြောပါဘူး။ အမိန့်အမှတ် ၈/၈၈ အရ တပ်မတော်ပြိုကွဲရေး၊ တပ်မတော်နဲ့ပြည်သူ့ စိတ်ဝမ်းကွဲရေးအတွက်ဆိုတာ ကျမ တခါမှမလုပ်ခဲ့ဘူး။ ကျမ အမြဲပဲပြောတယ်။ တပ်မတော်နဲ့ပြည်သူ့ကြားထဲမှာ စိတ်ဝမ်းကွဲရေးဆိုတာ နိုင်ငံရေးပါတီတွေဘက်ကသာ လုပ်နိုင်တာမဟုတ်ဘူး။ ပြည်သူ့ဘက်၊ လုပ်နိုင်တယ်။ တပ်မတော်ဘက်က လုပ်ပုံ၊ ကိုင်ပုံ တပ်မတော်ဘက်ကလည်း လုပ်နိုင်တယ်။ တပ်မတော်ဘက်က လုပ်ပုံ၊ ကိုင်ပုံ မမှန်ကန်လို့ရှိရင်၊ ပြောပုံ၊ ဆိုပုံ၊ နေပုံ၊ ထိုင်ပုံ မမှန်လို့ရှိရင်လည်း ပြည်သူလူထု နဲ့တပ်မတော်ကြားမှာ သိပ် စိတ်ဝမ်းကွဲနိုင်ပါတယ်။

ကျမ အတန်တန်ပြောပါတယ်။ တပ်မတော်ပြိုကွဲရေးကို မလိုလား ပါဘူး။ တပ်မတော်တည်တဲ့ခိုင်မြဲမှသာ နိုင်ငံတော်တည်တဲ့ခိုင်မြဲမယ်ဆိုတာ ကျမတို့ လက်ခံထားပြီးသားပါ။ တပ်မတော်နဲ့ပြည်သူ့ကြားထဲမှာ စိတ်ဝမ်း ကွဲရေးကိုလည်း မလိုလားပါဘူး။ တပ်မတော်နဲ့ပြည်သူ့ကြားမှာ စိတ်ဝမ်းကွဲနေ လို့သာ ကျမတို့တိုင်းပြည် ဒီလောက်တောင် ဒုက္ခရောက်နေတာပါ။ ဒါကြောင့် နို့လို့ ကျမအတန်တန် ပြောပါတယ်။ တပ်မတော်ရဲ့အာဏာကို အလွဲသုံးစား လုပ်တဲ့သူများသာလျှင် ပြည်သူ့နဲ့တပ်မတော်ကြားမှာ စိတ်ဝမ်းကွဲအောင် လုပ်နေသူတွေပဲ။ ကျမတို့အနေနဲ့တခါမှ တပ်မတော်နဲ့ပြည်သူ့ကြားမှာ စိတ်ဝမ်း ကွဲအောင် မလုပ်ခဲ့ပါဘူး။

အခုဆိုလို့ရှိရင် တပ်မတော်ထဲမှာ ကျမတို့အဖွဲ့ချုပ်နဲ့ ပတ်သက်လို့ ဝါဒဖြန့်ချိရေးတွေ အမျိုးမျိုးလုပ်နေတယ်ဆိုတာ ကျမတို့ ကြားရပါတယ်။ ဒါတွေက လျှို့ဝှက်တဲ့ကိစ္စမဟုတ်ပါဘူး။ 'နဝတ' အတွင်းရေးမှူး(၂)ဖြစ်တဲ့ ဝိသုဒ္ဓိလှိုင်နဲ့ချုပ်တင်ဦးဟာ စည်းဝေးပွဲတွေမှာ ကျမတို့ကို ရဲ့ချနေတယ်ဆိုတာ ကြားရပါတယ်။ ဒီဟာ 'နဝတ' အရာရှိတဦးအနေနဲ့ လုပ်သင့်တဲ့ ကိစ္စ မဟုတ်ပါဘူး။ 'နဝတ' တည်ထောင်ကတည်းက 'ကြား'နေပါ့မယ်၊ အရောင် ဆိုးထားခြင်း မရှိပါဘူး။ ဘယ်နိုင်ငံရေးပါတီဘက်ကမှ မပါပါဘူးလို့ ပြောခဲ့ပြီးတော့ 'နဝတ'အတွင်းရေးမှူး(၂)က ဒီလိုကျမတို့ကို ထိပါး ပြောဆိုနေ တာဟာ အင်မတန်မှ အပြောနဲ့အလုပ်မညီတဲ့ ကိစ္စတခုဖြစ်ပါတယ်။

ကျမတို့အဖွဲ့ချုပ်ကို ဘာဖြစ်လို့ တိုက်နေတာလဲ။ ဒါမေးစရာပဲ။ မနေ့တုန်းက ကိစ္စဆိုလို့ရှိရင် ဆင်ကွက်နဲ့အများကြီးတူပါတယ်။ ကျမတို့ အဖွဲ့ချုပ်နဲ့ ဘာမှ မသက်ဆိုင်တဲ့ ကျောင်းသားတွေကို ဘယ်သူကသွားပြီးတော့ လှုံ့ဆော်သလဲ။ တနင်္လာနေ့တုန်းကလည်း ဒီအတိုင်းပဲ။ ကျောင်းသားတွေ ဆူပူနေတယ်၊ လာကြပါ၊ လာကြပါလို့ တယ်လီဖုန်းတွေဆက်တယ်။ ကျမတို့ အဖွဲ့ချုပ်ထဲက မဟုတ်ဘူး။ ကျမတို့အဖွဲ့မှာမည်ကိုသုံးပြီးတော့ လုပ်တာလည်း ရှိတယ်။ ဒါဟာ ဆူပူအောင် လှုံ့ဆော်နေတာ ဘယ်သူတွေလဲဆိုတာ တကယ် ပဲ သိချင်လို့ရှိရင် ကျမတို့နဲ့ တိုင်ပင်ပါ။ ကျမတို့လည်း သိချင်တယ်။ ကျမတို့အဖွဲ့ချုပ်ရဲ့နာမည်ကို ဘယ်သူတွေက အလွဲသုံးစားလုပ်နေသလဲဆိုတာ ကျမတို့ သိချင်တာပါ။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

မနေ့ကကိစ္စလည်း ထိုနည်းပင်။ အဖွဲ့ချုပ်ရှေ့မှာ ဘာဖြစ်လို့ ဆန္ဒ
လာပြသလဲ။ ကျမတို့အဖွဲ့ချုပ်ကို အမှုပတ်စေချင်လို့ လုပ်တာလား၊ ဒါမေးစရာ
ဖြစ်နေပြီ။ နောက်ပြီးတော့လည်း အကွက်ကသိပ်ပြီးတော့ သေသပ်လွန်းတယ်။
အကွက်ဆင်ထားတာ ကြနေတာပဲ။ တခုပြီးတခု တဆက်တည်း ဖြစ်သွား
လိုက်တာ အားလုံး အဖွဲ့ချုပ်ရှေ့မှာချည်းပဲ။ စစ်ကားတွေက ရောက်လာတယ်။
စစ်သားတွေက ဆန္ဒပြနေတဲ့ ကလေးတွေကိုလိုက်ပြီးတော့ လုပ်တာ ထားပါ
တော့။ ကျမတို့အဖွဲ့ချုပ်ဝင်းထဲကိုဝင်လာပြီးတော့ ရိုက်ဖို့ကြိုးစားတယ်။ ဒါက
ဘယ်လို အဓိပ္ပာယ်လဲ။ ကျမတို့ အဖွဲ့ချုပ်တံခါးတွေကို ပိတ်ထားတယ်။
အထဲကလူလည်း အပြင်မထွက်ရ၊ အပြင်ကလူလည်း အထဲမဝင်ရ ဆိုပြီးတော့
ထားထားတယ်။ ကျမတို့နဲ့ ဘာမှမဆိုင်ဘူးဆိုတာ ရှင်းရှင်းလင်းလင်းပြောထား
တယ်။ ပြောထားတဲ့အထဲက အဖွဲ့ချုပ်ဝင်းထဲဝင်ပြီးတော့ ရိုက်ဖို့ကြိုးစား
ကြတယ်။ နောက်ပြီးတော့ ကောလဟာလသတင်း လွှင့်လိုက်သေးတယ်။
ရဲဘော်များကို မကြားနိုင်၊ မခံနိုင်လောက်အောင် ဆဲရေးတိုင်းထွာနေတယ်တဲ့။
ဘယ်သူက ဆဲရေးတိုင်းထွာနေတာလဲ။ ကျမတို့ဖက်က ဘယ်သူမှ ဆဲရေး
တိုင်းထွာမလုပ်ဘူး။ အပြင်ကလာတဲ့ ကျောင်းသားများဟာ သူ့ဖာသာ
ကြွေးကြော်ခဲ့ကြတာပဲ။ ဆဲတယ်၊ ဘာတယ်ဆိုတာ တခုမှမရှိခဲ့ဘူး။ စကား
ကားပြီးတော့ တပ်မတော်နဲ့ပြည်သူကြားမှာ တမင်သက်သက်စိတ်ဝမ်းကွဲအောင်
လုပ်နေတာဟာ ဘယ်သူတွေရဲ့လက်ချက်လဲဆိုတာ ကျမတို့လည်း သိချင်ပါ
တယ်။ 'နဝတ'ကလည်း အမှန်အတိုင်းသိချင်တယ်ဆိုရင် ကျမတို့နဲ့ ဆွေးနွေး
တိုင်ပင်ပေါ့။ တကယ့် တရားခံတွေကိုရှာဖို့ ကျမတို့နဲ့အတူတူ ကြိုးစားပေါ့။
ကျမတို့က ဖြေဖို့အဆင်သင့်ပဲ။ ဘာမှ ကျမတို့ ဝှက်ထားစရာ ပုံထားစရာ
မရှိပါဘူး။ အခုလုပ်ပုံကိုင်ပုံဟာ အကြံတခုခုနဲ့ လုပ်နေသလိုလို ဖြစ်နေတယ်။

အဖွဲ့ချုပ်နဲ့တပ်မတော်ကြားထဲမှာ စိတ်ဝမ်းကွဲအောင်လို့ တပ်မတော်ထံ
မှာ ဝါဒ ဖြန့်ချိနေတယ်ဆိုတာလည်း ကျမတို့ကြားရတယ်။ အစည်းအဝေးတွေ
ခေါ်ပြီးတော့ တပ်သားတွေကို ကျမတို့အဖွဲ့ချုပ်က ဘယ်သို့ဘယ်ညာဆိုပြီး
တော့ လုပ်နေတာဟာ စောစောကပြောသလို 'နဝတ' အတွင်းရေးမှူး(၂)
ဗိုလ်မှူးချုပ်တင်ဦး ပြောနေတာ၊ ဆိုနေတာနဲ့ တသဘောထဲပဲ။ ဒါဟာ တမင်
သက်သက် အဖွဲ့ချုပ်နဲ့တပ်မတော်ကြားမှာ စိတ်ဝမ်းကွဲအောင်လုပ်တာပဲ။
တပ်မတော်သားများက အဖွဲ့ချုပ်ကို ရန်သူအနေနဲ့မြင်အောင် လုပ်တာပဲ။
တပ်မတော်သားများက ဒီမိုကရေစီလိုလားတဲ့ ပြည်သူလူထုကို ရန်သူအနေနဲ့
မြင်အောင် လုပ်တာပဲ။ ဒီလိုပဲ ကျမတို့ မြင်ပါတယ်။ ဒီတော့ ကျမတို့
ကိုချည်းပဲ လက်ညှိုးထိုးပြီးတော့ ဆူပူမှုဖြစ်အောင် လှုံ့ဆော်တယ်လို့ ပြောနေ
တာဟာ တကယ်တော့ သူ့ခိုးကလူဟာစတာနဲ့ အများကြီးတူနေတယ်။
နောက်ပြီးတော့လည်း တပ်မတော်နေ့ကို ၂/၈နဲ့ ငြိတယ်ဆိုပြီးတော့ တချို့
နိုင်ငံရေးသမားတွေက ပြောနေတယ်လို့ ဆိုပါတယ်။

မတ်လ(၂၅)ရက်နေ့ သတင်းစာထဲမှာ ပါပါတယ်။ အမိန့်အမှတ်
၂/၈၊ အပုဒ် ၁၊ အပုဒ်ခွဲ ခ တွင်ပါရှိသည်မှာ - ဆူပူလှုံ့ဆော်လိုသော
ရည်ရွယ်ချက်ဖြင့်ဖြစ်စေ၊ လူ(၅)ယောက်နှင့် လူ(၅)ယောက်ထက်ပို၍ လမ်းများ

ပေါ်တွင် စုဝေးခြင်း၊ လမ်းလျှောက်ခြင်း၊ စီတန်းလှည့်ခြင်း၊ အော်ဟစ်
ကြွေးကြော်ခြင်း၊ လှုံ့ဆော်ခြင်း၊ ရုန်းရင်းဆန်ခတ်ပြုခြင်း၊ မည်သူမျှ မပြုလုပ်ရ
တော့မည်ဖြစ်ကြောင်း။ သို့သော်လည်း မြို့ထဲတွင် နေ့စဉ်နှင့်အမျှ ထောင်၊ သောင်း
များသွားလာနေသူများအားလုံး အမြင်ပင်ဖြစ်ကြောင်း၊ ၎င်းတို့သည် ဆူပူ
လှုံ့ဆော် ရည်ရွယ်ချက်၊ ပြစ်မှုတစ်ခုတရာ ကျူးလွန်လိုသော ရည်ရွယ်ချက်
မရှိကြောင်း၊ ထို့အပြင် ထိုသူများ သွားလာနေကြခြင်းကို အရေးယူမှု မရှိ
ကြောင်း-တဲ့။

ကျမတို့လည်း ဒီအတိုင်းပဲပြောခဲ့တာပါ။ ကျမတို့ အဖွဲ့အစည်း
အတွက် စည်းရုံးရေး ဆင်းတဲ့အခါကျရင် လူထုကတော့ ငါးယောက်ထက်
များတာချည်းပေါ့။ အဲဒီတော့ ငါးယောက်ထက်များသွားလို့ဆိုပြီး အရေးယူ
တယ်။ မွန်ပြည်နယ်တို့၊ တနင်္သာရီတိုင်းတို့မှာဆိုရင် ကျမတို့ပြန်သွားတာနဲ့
ငါးယောက်ထက်များလို့ဆိုပြီး စည်းရုံးရေးတာဝန်ခံတွေကို ၂/၈အရ ဆွဲပါ
တယ်။ ကျမ အဲဒီတုန်းကလည်း ရှင်းပြခဲ့ပါတယ်။ ၂/၈ရဲ့ ရည်ရွယ်ချက်က
ဆူပူခြင်းမဖြစ်ဖို့၊ ရုန်းရင်းဆန်ခတ်မဖြစ်ဖို့၊ ပြစ်မှုတစ်ခုတရာ ကျူးလွန်လိုသော
ရည်ရွယ်ချက်မရှိဖို့၊ ဒါအတွက် ထုတ်ထားတာပဲ။ ကျမတို့ရဲ့ စည်းရုံးရေး
အစည်းအဝေးများဟာ လူစုလူဝေးကြီးမားပေမယ့် အားလုံး အေးအေးဆေးဆေး
နဲ့ ပြီးသွားတာပါ။ ရုန်းရင်းဆန်ခတ်လည်း မဖြစ်ခဲ့ပါဘူး။ ဘာဖြစ်မှုမှလည်း
မကျူးလွန်ခဲ့ပါဘူး။ ဒီတော့ ဘာဖြစ်လို့ဒါတွေကို အရေးယူဖို့လိုသလဲ။ ဒါကို
ကျမ တင်ပြခဲ့ပါတယ်။ ကျမတို့ရဲ့ စည်းရုံးရေးခရီးတွေမှာ တခါမှ ၂/၈ရဲ့
အနှစ်သာရကို မချိုးဖောက်ခဲ့ပါဘူးဆိုတာ ကျမတို့အကြိမ်ကြိမ် တင်ပြခဲ့ပါ
တယ်။ ဒါပေမယ့်လည်း မွန်ပြည်နယ်မှာစည်းရုံးရေးမှူးတွေကို အခုထက်ထိ
ဖမ်းထားသေးတယ်။ အကြောင်းပြချက်ကတော့ ကျမတို့သွားတုန်းက လူ
ငါးယောက်ထက်များလို့ ၂/၈နဲ့ ဆွဲတာတဲ့။ ဆွဲပြီးတော့ မပြီးသေးဘူး။ ပုဒ်မ
တခုပြီးတခု ထပ်တပ်တယ်။ တခုတပ်လို့မရ တခုပြောင်းတပ်၊ တခုတပ်လို့မရ
တခု ပြောင်းတပ်တယ်။

ဒီဟာ တယောက်ပုံစံတမျိုး လုပ်သလိုမျိုး ဖြစ်နေတယ်။ ကျမတို့
ကြံတော့ ၂/၈ ဆိုပြီးတော့ အမျိုးမျိုးဟန်တားနေတယ်။ အခုကျတော့
ရုန်းရင်းဆန်ခတ်မဖြစ်ဘူး၊ ပြစ်မှု မကျူးလွန်လို့ရှိရင် ၂/၈ဆိုတာ ကိစ္စမရှိဘူး
လို့ ပြောတာနဲ့ အတူတူလို ဖြစ်နေတယ်။ ဒါကို ကျမ လက်ခံပါတယ်။
ကျမတို့က အရင် စပြောခဲ့တာပါ။ ကျမတို့ ဧရာဝတီတိုင်းတုန်းက တခရီးလုံး
ဒီအတိုင်းပဲ ပြောခဲ့တာပါ။ ရုန်းရင်းဆန်ခတ်မဖြစ်ဘူး၊ ပြစ်မှု မကျူးလွန်ဘူး
ဆိုလို့ရှိရင် ၂/၈ဆိုတာကို ဘာမှ ချိုးဖောက်ခြင်းမရှိပါဘူး။ ဒါကြောင့်မို့လို့
လူ ငါးယောက်ထက်ပိုရုံနဲ့ ဆွဲမယ်၊ အရေးယူမယ်ဆိုတာတော့ ၂/၈ကို အလွဲ
သုံးစားလုပ်တာပါလို့ ကျမတို့ကိုယ်တိုင် ပြောခဲ့တာပါ။ အဲဒီတော့ အခု
သတင်းစာမှာပြောတာကို ကျမတို့ ထောက်ခံပါတယ်။ ဒါပေမယ့်လည်း
ပြောတဲ့အတိုင်းပဲ လုပ်ကြပါလို့ ကျမက မေတ္တာရပ်ခံချင်ပါတယ်။ တပ်မတော်
ကျတော့တမျိုး၊ ပြည်သူလူထုကျတော့တမျိုး ဆိုပြီးတော့၊ တရားဥပဒေကို
သုံးတယ်ဆိုလို့ရှိရင်တော့ တပ်မတော်နဲ့ပြည်သူကြားမှာ စိတ်ဝမ်းကွဲမှာပေါ့။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

ဒီတော့ ဘယ်သူက စိတ်ဝမ်းကွဲအောင်လုပ်နေတာလဲ။ ကျမတို့ မဟုတ်ပါဘူး။ တပ်မတော်ထဲမှာ အေးအေးချမ်းချမ်း ချီတက်တယ်ဆိုရင် ချီတက်ပါစေ။ ဆူပူသောင်းကျန်းမှု မဖြစ်ဘူးဆိုရင် ကျမတို့ ဘာမှမပြောလိုပါဘူး။ ကျမတို့ အဖွဲ့အစည်းတွေကလည်း ဒီအတိုင်းပဲ စည်းရုံးရေးခရီးထွက်တဲ့အခါ ငါးယောက်ထက် များလို့ရှိရင်များပါစေ။ ဆူပူသောင်းကျန်းမှု မရှိရင် ပြီးရောပေါ့။ ဒါကို ကျမတို့ လက်ခံပါတယ်။ တယောက်တမျိုးစီထားလို့တော့ ဘယ်ဖြစ်မလဲ။

မောင်ဖုန်းမော်နေ့နဲ့ပတ်သက်လို့ တပတ်အတွင်းမှာ တော်တော်များများ ဖမ်းဆီးမှုတွေရှိပါတယ်။ ကျမတို့ရဲ့အဖွဲ့ချုပ်နဲ့ဆိုင်တဲ့ ကလေးတွေကို ဖမ်းသွားတာရှိပါတယ်။ ကလေးနှစ်ယောက် ဖမ်းသွားတာဆိုရင် ကျောင်းသားလူငယ်များ ထုတ်ဝေတဲ့ မောင်ဖုန်းမော်နေ့ အစီအစဉ်စာရွက်တွေ လက်ထဲမှာ ပါလို့ဆိုပြီး ဖမ်းသွားတာပါ။ ဒါဟာ အင်မတန်မှလွန်တယ်လို့ ကျမတို့ ထင်ပါတယ်။ ဒီအချိန်မှာ ဒီစာရွက်တွေဟာ တဖြည်းဖြည်းမှာ ပလူပျံနေတာပဲ။ တယောက်ကို ငါးရွက်ဆယ်ရွက်လောက် ဝေလိုက်တာပဲ။ ကြိုက်တဲ့လူ ဝေကွာဆိုပြီး ဝေသွားတာပဲ။ ဒီတော့ ဒီကလေးတွေလက်ထဲမှာ ဒီစာရွက်တွေ အများကြီးရှိတာပေါ့။ ရှိရုံနဲ့ ဖမ်းရသလား။ အပြစ်နဲ့ အပြစ်ပေးပုံ အင်မတန်မှ ကွာခြားနေပါတယ်။ လုပ်တဲ့အမှုလေးက သေးသေးလေးလေး၊ ပေးလိုက်တဲ့အပြစ်က အကြီးကြီးလို ဖြစ်နေပါတယ်။ တောင်ကြီးမှာဆိုလို့ရှိရင် ကျမတို့ အဖွဲ့ဝင် တယောက်ကို တဘောင်စာရွက်တွေ လက်ထဲမှာရှိလို့ဆိုပြီး ဖမ်းပါတယ်။ နမ့်ဆမ်မှာဆိုလို့ရှိရင် ဒီတဘောင်စာရွက်နဲ့ပတ်သက်ပြီးတော့ ကျမတို့ အဖွဲ့ဝင် တယောက်ရဲ့ဇနီးကို 'မဝတ'က ခေါ်စစ်တယ်။ နိပ်စက်ပါတယ်။ ပါးစပ်ထဲကို မျက်နှာသုတ်ပုဝါတွေ သွတ်ထည့်ပြီးတော့ တဘောင်စာရွက်တွေ ဖြန့်ဝေတယ် ဆိုတာကို အတင်းဝန်ခံခိုင်းပါတယ်။ ဘာ အထောက်အထားမှမရှိပဲနဲ့ ဝန်ခံခိုင်းပါတယ်။

အဲဒီလိုလုပ်တာဟာ ဘယ်လိုအဓိပ္ပာယ်နဲ့ လုပ်တာလဲ။ ကျမတို့ အများကြီး မေးစရာပဲ။ တပ်မတော်နဲ့ ပြည်သူ့ကြားမှာ စိတ်ဝမ်းမကွဲစေချင်ဘူး ဆိုလို့ရှိရင် ဘာဖြစ်လို့ ဒီလိုကိစ္စတွေ လုပ်နေသလဲ။ မန္တလေးတိုင်း ပုသိမ်ကြီး မြို့မှာဆိုရင်လည်း တပ်မတော်သားများက ကျမတို့ အဖွဲ့ချုပ်ဆိုင်းဘုတ်ကို ဖျက်ဆီးနင်းချေခဲ့ပါတယ်။ စည်းရုံးရေးမှူးအိမ်ကို ဝင်ရမ်းခဲ့တယ်။ တော်တော်ပဲ ရိုင်းရိုင်းစိုင်းစိုင်း လုပ်ခဲ့ပါတယ်။ ဒါတွေဟာ မလိုလားအပ်တဲ့ကိစ္စတွေပဲ။ သက်သက်ရန်ရာနေတဲ့ သဘောမျိုးတွေ ဖြစ်ပါတယ်။

တောင်သူလယ်သမားများကိစ္စနဲ့ပတ်သက်လို့ နိုင်ငံရေးအဖွဲ့အစည်းများက ဆူပူစေချင်တဲ့ဆန္ဒနဲ့ တမင်သက်သက်ရမယ်ရှာပြီး ပြောနေတယ်ဆိုတဲ့ သဘောမျိုး သတင်းစာထဲမှာ ပါပါတယ်။ ဒီကိစ္စနဲ့ပတ်သက်လို့ ကျမတို့ ဖေဖော်ဝါရီလကတည်းက ကျမတို့ ဥက္ကဋ္ဌကြီးဦးတင်ဦးက 'နဝတ'ကို အရေးဆိုခဲ့ပါတယ်။ တောင်သူလယ်သမားများ ဘယ်လိုဒုက္ခရောက်နေကြကြောင်း၊ နောက်ပြီးတော့ ပင်လယ်ပိုင်နက်များ ရောင်းလိုက်တဲ့အကြောင်းကြောင့် ရေအလုပ်သမားများ ဘယ်လို ဒုက္ခရောက်နေတယ်ဆိုတဲ့အကြောင်းများကို စာရေး

ခဲ့ပါတယ်။ သတင်းကြေညာချက် တခုလည်း ထုတ်ခဲ့ပါတယ်။ အဲဒီလိုပဲ ကျမတို့ လုပ်ခဲ့ပါတယ်။ ဘာမှ ဒါထက်ပိုပြီးတော့ မလှုံ့ဆော်ခဲ့ပါဘူး။ သတင်းစာထဲမှာ ရေးသလို ကျမတို့အဖွဲ့ချုပ်က ပြောတာမဟုတ်ပါဘူး။ မြောက်တယ်လို့ဆိုပါတယ်။ မဟုတ်ပါဘူး။ ဘယ်အဖွဲ့အစည်းထဲကိုမှ မဝင်ရဲတဲ့ တောင်သူလယ်သမားများက ထပ်ခါထပ်ခါ ဒီကိစ္စကို ပြောနေတာပါ။ ကျမတို့ အဖွဲ့ချုပ်ထဲကိုလည်း တောင်သူလယ်သမား အများစုကြီးလည်း မဝင်ရဲပါဘူး။ ဝင်လို့ရှိရင် ဖမ်းမယ်၊ ဆီးမယ်ဆိုပြီးတော့ ခြိမ်းခြောက်မှုတွေ အများကြီး ရှိနေတာကြောင့် မဝင်ရဲကြတာပါ။ အဲဒီတော့ ကျမတို့အဖွဲ့ချုပ်ထဲက တောင်သူလယ်သမားများက ပြောတယ်ဆိုတာ လုံးလုံးမဟုတ်ပါဘူး။ အဖွဲ့ချုပ် အပြင်ဘက်က တောင်သူလယ်သမားများက တချိန်လုံး ပြောနေတာပါ။ ကျမတို့ တကယ်ပဲ ဆူပူသောင်းကျန်းမှု ဖြစ်စေချင်တယ်ဆိုလို့ရှိရင် 'နဝတ'ကို ဘာဖြစ်လို့ အကြောင်းကြားမလဲ။ အကြောင်းမကြားပါဘူး။ အရေးမယူစေနဲ့။ အရေးမယူတာ သာတောင်မှ ကောင်းသေးတယ်။ ပိုပြီးတော့ ပြည်သူလူထု နဲ့ကြုံမှာပဲဆိုပြီး ကျမတို့ သွေးထိုးပေးမှာပေါ့။ ပြည်သူလူထု ဒုက္ခရောက်နေတာကို မမြင်ချင်လို့ 'နဝတ'ကို တင်ပြပါတယ်။ ဒီလိုပဲ ဒုက္ခရောက်နေပါတယ်။ ဒီလိုပဲ ပြဿနာတွေဖြစ်နေပါတယ်။ ကြည့်ပြီးတော့ လုပ်ပေးပါဆိုပြီးတော့ ကျမတို့ တင်ပြပါတယ်။

ပြည်သူလူထုသိအောင်လို့ ဒီလိုတောင်သူလယ်သမားများ ဒုက္ခရောက်နေတယ်ဆိုတာ ကျမတို့ပြောပါတယ်။ ဒီလိုပြောရခြင်းမှာ ကျမတို့ ပြည်သူ လူထုဟာ ကိုယ့်ရဲ့ အခွင့်အရေးတွေကို ကိုယ်ကာကွယ်ရမယ်ဆိုတာ ကျမတို့ ယုံကြည်လို့ ပြောခဲ့တာပဲ။ အဖွဲ့ချုပ်အနေနဲ့ ညွှန်ကြားချက်တခု ထုတ်ထား ပါတယ်။ တောင်သူလယ်သမားများ ဒုက္ခရောက်နေလို့ရှိရင် ကျမတို့ အဖွဲ့ချုပ်က တတ်နိုင်သမျှကူညီရမယ်။ ဒါဟာ လူမှုရေးအရပဲ။ ဒါ နိုင်ငံရေး ပရိယာယ် မဟုတ်ပါဘူး။ ကျမ နိုင်ငံရေးပရိယာယ်ဆိုတာကို အယုံအကြည် မရှိဘူးဆိုတာ ကျမ ပြောပြီးသားပဲ။ ကျမလုံးလုံး အယုံအကြည်မရှိဘူး။ ကျမ ဒီကိစ္စလုပ်တာ မှန်တယ်ထင်လို့လုပ်တယ်။ တောင်သူလယ်သမားများ ဒုက္ခရောက်နေတာကို ကျမတို့အဖွဲ့ချုပ်က ကူညီချင်လို့ လုပ်တဲ့ကိစ္စပဲ ဖြစ်ပါတယ်။ ကျမ ခြံပြီးတော့ပြောရမယ်ဆိုလို့ရှိရင် ခုတလောမှာ ကျမတို့အဖွဲ့ချုပ် နဲ့ ဒီမိုကရေစီလိုလားတဲ့ အဖွဲ့အစည်းများကို သက်သက် အပြစ်ရှာနေတယ် ဆိုတာ ကျမ မြင်ရပါတယ်။ သက်သက် တိုက်ခိုက်လာတယ်။ ကျမတို့က ဆူပူမှုဖြစ်အောင်လို့ လှုံ့ဆော်နေတယ်ဆိုပြီးတော့ ထပ်တလဲလဲပြောနေပါတယ်။ ဒီလိုပြောနေတာဟာ ဘယ်လိုရည်ရွယ်ချက်နဲ့ ပြောနေသလဲဆိုတာ ကျမ အများကြီး စဉ်းစားရပါတယ်။

မနေ့ကဖြစ်တဲ့ ကိစ္စတွေကလည်း တမင်သက်သက် အကွက်ဆင်ပြီး တော့ ကျမတို့ကို လက်ညှိုးထိုးတာလားဆိုတာ ကျမတို့ မေးစရာ ဖြစ်လာပါ တယ်။ တပ်မတော်နေ့အတွက် စိုးရိမ်လို့လား။ တပ်မတော်နေ့အတွက် စိုးရိမ် တယ်ဆိုရင် ကျမတို့နဲ့ ဆွေးနွေးနိုင်ပါတယ်။ တပ်မတော်နေ့ ပျက်စီးရာ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

ပျက်စီးကြောင်း ဘယ်လို မလုပ်စေချင်ဘူးဆိုတာပြောပါ။ ကျမတို့ ဆွေးနွေးနေတဲ့ အဆင်သင့်ပဲ။ ကျမတို့အနေနဲ့ ကျောင်းသားလူငယ်များကို အများကြီး ထိန်းပေးတာတို့၊ ဆန္ဒပြတာတို့ မလုပ်ရဘူးဆိုတာ ကျမတို့ ပြောပြီးသားပါ။ ဒီတပ်မတော်နေ့ကို တပ်မတော်နေ့အနေနဲ့ လက်မခံဘူးဆိုရင် ဘယ်သူမှ မသွားကြနဲ့။ ဘယ်သူမှ ထွက်မကြည့်ကြနဲ့။ အဲဒီလိုနည်းနဲ့ သပိတ်မှောက်ပေး မှောက်ကြပေါ့။ ကျမတို့ ပြောပြီးသားပါ။ ကျမတို့အနေနဲ့ မတ်လ(၂၇)ရက် နေ့ကို တော်လှန်ရေးနေ့အနေနဲ့ လက်ခံတယ်ဆိုတာ ကျမတို့ ပြောပြီးသားပါ။ ဒါ ပြည်သူလူထုရဲ့ တော်လှန်ရေးနေ့ပါ။ ၁၉၄၅ ခုနှစ်တုန်းက မြန်မာနိုင်ငံဟာ ပြည်သူလူထုက အားလုံးအုံကြွလာပြီးတော့ ဖက်ဆစ်ဝါဒကို မလိုချင်လို့ တော်လှန်ရေးကို စတင်ခဲ့တဲ့ နေ့ဖြစ်ပါတယ်။

ကျမတို့အဖွဲ့ချုပ်အနေနဲ့တော့ (၂၇)ရက် မတ်လဟာ တော်လှန်ရေးနေ့ လို့ လက်ခံပါတယ်။ တော်လှန်ရေးနေ့အနေနဲ့လည်း ဖေဖေက အသိအမှတ်ပြုခဲ့ တယ်။ ကျမလည်း တော်လှန်ရေးနေ့အနေနဲ့ပဲ ဆက်ပြီးတော့ အသိအမှတ် ပြုပါတယ်။ ကျမတို့ အဖွဲ့ချုပ်ကလည်း ဒီအတိုင်းပဲ။ ပြည်သူလူထုကလည်း ပြည်သူလူထုကိုနှိပ်စက်တဲ့ ဖက်ဆစ်ဝါဒကို တော်လှန်တဲ့နေ့အဖြစ် အသိအမှတ် ပြုပါတယ်။

ကျမတို့အနေနဲ့ အားလုံးကို ပြေပြေလည်လည် ဖြစ်စေချင်တယ်။ ငြိမ်းငြိမ်းချမ်းချမ်း ဖြစ်စေချင်တယ်။ နဝတ'နဲ့ ညှိနှိုင်းတိုင်ပင်ရမလား။ ညှိနှိုင်း တိုင်ပင်မယ်။ တပ်မတော်နဲ့ ဆွေးနွေးရမလား။ ဆွေးနွေးမယ်။ အဆင်သင့် ပဲဆိုတာ ကျမ ထပ်တလဲလဲ ပြောပါတယ်။ ဒီလိုပြောနေတဲ့အထဲက ဘာမှ ဆွေးနွေးတိုင်ပင်မှုမရှိပဲနဲ့ အဖွဲ့ချုပ်ကို သက်သက် လက်ညှိုးထိုးလာတာကတော့ ကျမတို့ကို ပြည်သူလူထုက ထောက်ခံတာကို မရှု့ဆိတ်လို့လားဆိုပြီးတော့ ကျမတို့ မေးရတော့မှာဖြစ်ပါတယ်။ ဒီအချိန်မှာ ကျမတို့ အမျိုးသား ဒီမိုကရေစီအဖွဲ့ချုပ်ကို တိုက်ခိုက်တယ်ဆိုတာဟာ ပြည်သူလူထုရဲ့ ဒီမိုကရေစီ လှုပ်ရှားမှုကိုလည်း တိုက်ခိုက်တာနဲ့အတူတူပါပဲ။ တကယ်ပဲ စစ်မှန်တဲ့ တရားမျှတတဲ့ ရွေးကောက်ပွဲတွေ ဖြစ်စေချင်တယ်ဆိုလို့ရှိရင်တော့ ဒီလိုမတော် မတရား တိုက်ခိုက်မှုတွေကို ရုပ်တန်းကရုပ်ဖို့လိုမယ်လို့ ကျမ ထင်ပါတယ်။ ကျမ အနေနဲ့ ပြောချင်တာကတော့ ဒါပါပဲ။ မေးစရာရှိလို့ရှိရင် မေးကြပါ။

မေး။ ။ မနေ့က ဆန္ဒပြပွဲနဲ့ပတ်သက်ပြီး နောက်ထပ် ဖမ်းတာ ဆီးတာတွေ ရှိသေးလား။

ဖြေ။ ။ ဖမ်းဆီးခံရတဲ့ လူစာရှင်းတွေ လိုချင်တယ်ဆိုယင် ကျမတို့ ပေးနိုင် ပါတယ်။

မေး။ ။ ကျနော်တို့သတင်းစာ(လုပ်သားပြည်သူ့နေ့စဉ်)ထဲမှာ ပါတဲ့ကိစ္စနဲ့ ပတ်သက်ပြီးတော့ အဖွဲ့ချုပ်ကနေ ဖြေရှင်းချက်တွေများ ပို့ထားပြီးပြီလား။ မဟုတ်ဘူးဆိုတဲ့ ဟာကိုပေါ့လေ။

ဖြေ။ ။ တနင်္လာနေ့ကိစ္စဟာတော့ ကျမတို့ ဖြေရှင်းချက်ထုတ်ပါတယ်။ အဲဒီဟာ မရသေးဘူးလား။ (မရသေးပါဘူး။)

မနေ့ကကိစ္စနဲ့ပတ်သက်ပြီးလို့ လောလောဆယ် အားလုံး အမြန်သိ သွားအောင်လို့ ဆိုပြီးတော့ သတင်းစာရှင်းလင်းပွဲခေါ်ရတာ ဖြစ်ပါတယ်။ အဖွဲ့ချုပ်ကိုတိုက်လာတာ တခါလည်း မဟုတ်ပါဘူး။ နှစ်ခါလည်း မဟုတ်ပါ ဘူး။ ထပ်တလဲလဲ တိုက်လာပြီဆိုတော့ ကျမတို့ဟာ ဒီလိုရှင်းလင်းပြီးတော့ အများသိအောင်လို့ ပြောမှပဲ ဖြစ်တော့မယ်လို့ ကျမထင်ပါတယ်။ အဖွဲ့ချုပ်ကို ခိုခိုတိုက်လာတာ မဟုတ်တော့ဘူး။ အဖွဲ့ချုပ်နဲ့တပ်မတော်ကြားထဲမှာ စိတ်ဝမ်းကွဲအောင် အမျိုးမျိုး ဖန်တီးနေတာပဲ။ အဖွဲ့ချုပ်နဲ့တပ်မတော် ကြားထဲ တင် မဟုတ်ဘူး။ ပြည်သူလူထုနဲ့ တပ်မတော်ကြားမှာလဲ စိတ်ဝမ်းကွဲအောင် အမျိုးမျိုး ဖန်တီးနေတာပဲ။ ဒီဟာတွေဟာ အင်မတန်ဆိုးပါတယ်။ မနေ့က ကိစ္စဆိုလို့ရှိရင် အန်ကယ်ဦးအောင်ရွှေတို့၊ အန်ကယ်ဦးချစ်ခိုင်တို့ ကိုယ်တိုင် မှားနဲ့ကြားခဲ့ရတာဖြစ်တယ်။ ရဲဘော်တွေကို ဆဲနေတယ်ဆိုပြီးတော့ မမှန် သတင်းလွှင့်နေတာ။ တစ်ယောက်ကမူလည်း မဆဲပါဘူး။ ဆဲဘို့ အချိန်တောင် မရှိဘူး။ ပြေးနေရတာကိုး။ သံဆူးကြိုးတွေ ပတ်ထားတဲ့တုတ်တွေနဲ့ လိုက်ရိုက် နေတယ်ဆိုတော့ ကလေးတွေပြေးရတာပေါ့။ အဲဒီတော့ ဘယ်သူကများ ဆဲချိန် ရှိမှာလဲ။ ဒီလို မဟုတ်မဟုတ်တာပြောပြီးတော့ သွေးခွဲနေတာကတော့ အင်မတန်မှ အန္တယ်ရယ်ကြီးတဲ့လုပ်ငန်းပဲ။ အင်မတန်မှ တိုင်းပြည်အပေါ် စေတနာမဲ့တဲ့ လုပ်ငန်းပဲလို့ ကျမမြင်ပါတယ်။

မေး။ ။ အစိုးရကြေညာချက်များမှာ အဖွဲ့ချုပ်က ကိုစိုးသိန်းတို့ ပါတယ်လို့။

ဖြေ။ ။ ပါပါတယ်။ ကိုစိုးသိန်းဆိုတာ အဖွဲ့ချုပ်လူငယ်ကပါ။ ကျမ ဖောဖောက ပြောပြီးသားပဲ။ ဟောပြောပွဲထဲမှာ ကျမတို့ လူငယ်တွေလည်း ပါပါတယ်။ ကျမ မငြင်းပါဘူး။ လူငယ်ထဲက ကိုစိုးသိန်းပါတယ်။ ဒါပေမယ့် အဖွဲ့ချုပ်လူကြီးတွေထဲက တယောက်မှ မပါပါဘူး။ လူကြီးတွေထဲက အမြဲပဲ ထိန်းသိမ်းဘို့ ကြိုးစားခဲ့ပါတယ်။ မနေ့တုန်းကဆိုလို့ရှိယင် ဦးဝင်းတင်နဲ့ဦးလွင် ကိုယ်တိုင်ထွက်ပြီး ထိန်းသိမ်းဘို့ ကြိုးစားပါတယ်။ ကြိုးစားယင် အရိုက်မခံ ရတာ ကံကောင်းလို့ပဲ။

မေး။ ။ မနေ့က အဖြစ်အပျက်ကို ပြန်ပြောပါ။ ဝင်းထဲကိုဝင်ပြီးတော့ ရိုက်ဖို့ ကြိုးစားတယ်ဆိုတာ။

ဖြေ။ ။ ကျမတို့ အဖွဲ့ချုပ်ဝင်းထဲကိုဝင်ဖို့လည်း ကြိုးစားပါတယ်။ အဖွဲ့ချုပ် ဝင်းထဲကို လှမ်းပြီးတော့လည်း ရိုက်ပါတယ်။ အဖွဲ့ချုပ်က ဝင်းတံခါးကို သော့စိတ်ထားတာ။ အဲဒီဟာကို ခြေထောက်နဲ့ကန်ပြီးတော့ ဖွင့်ဖို့ကြိုးစားတယ်။ အထဲဝင်ရိုက်ဖို့ ကြိုးစားတယ်ဆိုကတည်းက အင်မတန်မှ အန္တယ်ရိုတယ်ဆိုတဲ့ အဓိပ္ပာယ် ပေါ်နေပါတယ်။ ကျမတို့ အိမ်ဝင်းထဲကိုလည်း တချို့က ဝင်ဖို့

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

ကြီးစားပါတယ်။ ဒါပေမယ့် သူတို့အရာရှိက ပြန်ခေါ်သွားပါတယ်။ အဖွဲ့ချုပ်ထံမှာ ဝင်ပြီးတော့ ရိုက်ဘိုကြီးစားတဲ့အထဲမှာ အရာရှိပါတယ်တဲ့။ ဗိုလ်ကြီးနဲ့ တူပါတယ်။ တံခါးမှာ ကျိုးပဲ့နေတာ သက်သေအနေနဲ့ ပြနိုင်ပါတယ်။ သွားပြီးကြည့်ချင်ရင် ကြည့်ပါ။ သိပ်မဝေးပါဘူး။

တဆက်တည်း မင်းကိုနိုင်ကို ဖမ်းတဲ့ကိစ္စနဲ့ ပြောချင်တယ်။ တပ်မတော်ကိုထိပါးလို့၊ ဘာလို့ဆိုပြီး ၂/၈၈၊ ၈/၈၈အရ မင်းကိုနိုင်ကို ဖမ်းတယ်လို့ ပြောတယ်။ နောက်ပိုင်း တခြားဟောပြောတဲ့လူငယ်များကလည်း တပ်မတော်ကိုထိပါးပြီး ပြောသွားတယ်လို့ ဆိုပါတယ်။ ဖြစ်ကောင်း ဖြစ်နိုင်ပါတယ်။ ကျမတို့ မငြင်းပါဘူး။ ဒါပေမယ့် ကျမ ပြောချင်တာက၊ ကျမတို့ အဖွဲ့ချုပ်လူငယ်များကို ကျမတို့ထိန်းနိုင်ပါတယ်။ ကျမတို့ အဖွဲ့ချုပ်ထဲကလူငယ်များ မပြောသင့်တာတွေ ပြောတယ်ထင်ယင် ကျမတို့ကို ခေါ်ပြီးတော့ ဆွေးနွေးပါ။

၇

မြန်မာပြည်မြောက်ပိုင်း

ကချင်ပြည်နယ်စည်းရုံးရေးခရီးစဉ်

ကချင်ပြည်နယ် စည်းရုံးရေးခရီးစဉ်အတွက် ၁၉၈၉ ခုနှစ် ဧပြီလ ၂၄ ရက်နေ့တွင် ရန်ကင်းမြို့မှ မော်တော်ယာဉ်များနှင့်ထွက်ခွာ၍ မန္တလေးမြို့သို့ ရောက်ရှိလာကြသော ဒေါ်အောင်ဆန်းစုကြည်နှင့်အဖွဲ့သည် ဧပြီလ ၂၅ ရက်နေ့၊ နေ့လည် ၃ နာရီတွင် မန္တလေးမြို့မှ ကချင်ပြည်နယ်သို့ ထွက်ခွာကြသည်။ မန္တလေးမှ မြစ်ကြီးနားသို့ မီးရထားနှင့်သွားရာတွင် မီးရထားလမ်းတလျှောက်ရှိ မြို့နယ်များမှ အမျိုးသား ဒီမိုကရေစီအဖွဲ့ချုပ် အဖွဲ့ဝင်များနှင့် ပြည်သူများက မီးရထားဆိုင်ရောက်ရာ ဘူတာများ၌ဝမ်းပန်းတသာနှင့်ကြိုဆိုကြပါသည်။ ထိုသို့ကြိုဆိုသောလူထုအား ဒေါ်အောင်ဆန်းစုကြည်က ရသည့်အချိန်တိုအတွင်း၌ပင် ရထားပေါ်မှ နှုတ်ခွန်းဆက်ပါသည်။

အခုဆိုလို့ရိရင် ဒီမိုကရေစီဆိုပြီး ကြွေးကြော်နေကြတယ်။ ဒီမိုကရေစီအတွက် လုပ်တဲ့ကိုင်တဲ့နေရာမှာကျတော့ လူထုကနေပြီးတော့ နှောင့်နှေးနေတာကို ကျမ မြင်ရပါတယ်။ ဒီလိုနှောင့်နှေးလို့ ကျမ အပြစ်ပြောနေတာမဟုတ်ပါဘူး။ ဒါပေမယ့် ကိုယ်ဟာ အခွင့်အရေးတွေ လိုချင်ရင်တော့ ကိုယ်တိုင်ပါဝင်ပြီးတော့ လှုပ်ရှားမှုဖြစ်ပါလိမ့်မယ်။ ကျမတို့လိုချင်တဲ့စနစ်ဆိုတာ နိုင်ငံသူ၊ နိုင်ငံသားအားလုံး တိုးတက်စေချင်တဲ့စနစ်ပဲ ဖြစ်ပါတယ်။ တောနေလူထုဟာ ကျမတို့ အင်မတန်မှ အားကိုးနေရတဲ့လူထု ဖြစ်ပါတယ်။ ပထမအစတုန်းကဆိုလို့ရိရင် မြို့နေလူထုက ပိုပြီး တက်ကြွကြပါတယ်။ တဖြည်းဖြည်းနယ်က ပိုပြီးတော့တက်ကြွတယ်။ ကျေးလက်တောရွာတွေက ပိုပြီးတော့ အားရှိတယ်ဆိုတာ ကျမတို့ မြင်ရပါတယ်။ ဒီလိုမြင်ရတဲ့အတွက် ကျမတို့ ဝမ်းသာပါတယ်။ မြန်မာနိုင်ငံမှာ ကျေးလက်တောရွာ ပြည်သူလူထုဟာ လူများစုကြီးဖြစ်လို့ ဒီလူများစုကြီး သာယာနိုင်မှသာလျှင် ကျမတို့ တိုင်းပြည်ဟာ တိုးတက်မှာပဲ။ ကိုယ့်တိုင်းပြည် တိုးတက်မှ ကိုယ်လည်း တိုးတက်နိုင်ပါတယ်။ အားလုံးတိုင်းပြီးတော့ တတ်နိုင်သမျှ ဒီမိုကရေစီလှုပ်ရှားမှုအောင်မြင်ရေးအတွက်၊ ကိုယ့်လူမျိုး တိုးတက်ရေးအတွက်၊ ကိုယ့်တိုင်းပြည်မျှမ်းသာရေးအတွက် ကူညီကြပါလို့ ကျမ မေတ္တာရပ်ခံရင်းနဲ့ နိဂုံးချုပ်ပါတယ်။


မန္တလေး-မြစ်ကြီးနားရထားလမ်းတလျှောက်ရှိ စစ်ကိုင်း၊ ရထားခင်း၊ ရွှေဘို၊ ဝက်လက်၊ ခင်ဦး၊ ကန့်ဘလူ၊ ဝင်းသို၊ ကောလင်း၊ ကာဒူ၊ မောဟန်၊ မိုးညှင်း၊ နန်းမား၊ ဟိုပင်၊ မိုးကောင်း အစရှိသည့်ဒေသများမှ စည်ကားများပြားစွာ လာရောက်ကြိုဆို နှုတ်ဆက်

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

ကချင်ပြည်နယ်



၁၉၈၄ ခုနှစ် ဧပြီလတွင် မြေတိုင်းဦးစီးဌာနမှ ရိုက်နှိုက်ထုတ်ဝေသည့် တိုင်းနှင့်ပြည်နယ်မြေပုံ

ကြွသော အမျိုးသားဒီမိုကရေစီအဖွဲ့ချုပ်အဖွဲ့ဝင်များ၊ ပြည်သူများနှင့် ကျောင်းသားကျောင်းသူများကို ဒေါ်အောင်ဆန်းစုကြည်က ဝမ်းပန်းတသာနှုတ်ခွန်းဆက်၊ ကျေးဇူးတင်စကားများ ပြောကြားပါသည်။ ဒေါ်အောင်ဆန်းစုကြည် ကျန်းမာချမ်းသာစေရန် ဆုမွန်ကောင်းများတောင်းဆိုပြီး မေတ္တာပို့ခဲ့ကြသော လူထု၏မေတ္တာသံသည် ရှေးရထားဆိုက်ရောက်ရာ နေရာတိုင်းတွင် လွှမ်းခြုံသွားတော့သည်။

ဒေါ်အောင်ဆန်းစုကြည်။ ။ ဒါ မီးရထားခဏရပ်လို့ ဝင်တာပါ။ တစ်ရက်နေ့ ကျရင် ပြန်လာပါမယ်။ အဲဒီအခါကျလို့ရှိရင် မိုးညှင်းမှာပဲ အိပ်ပါမယ်။

မြစ်ကြီးနား

ဒေါ်အောင်ဆန်းစုကြည်နှင့်အဖွဲ့သည် ၁၉၈၉ ခုနှစ် ဧပြီလ ၂၆ ရက်နေ့ မွန်းလွဲ ၂:၀၀ မှာရီတွင် မြစ်ကြီးနားမြို့သို့ရောက်ရှိသည်။ ထိုနောက် မြစ်ကြီးနားမြို့ကို တပတ်ပတ်၍ မိဘပြည်သူများကိုနှုတ်ဆက်ပြီး မြစ်ကြီးနားမြို့ အမျိုးသားဒီမိုကရေစီအဖွဲ့ချုပ်ရုံးကိုခေတ္တဝင်ရောက်ကာ အဖွဲ့ချုပ်အဖွဲ့ဝင်များနှင့် ကချင်ပြည်နယ်ပြည်သူလူထုကို တွေ့ဆုံနှုတ်ခွန်းဆက်စကား ပြောကြားသည်။

ကျမတို့ကို အခုလို လာရောက်ကြိုဆိုတဲ့ ပြည်သူလူထုကို အထူးပဲ ကျေးဇူးတင်မိပါတယ်။ ကျမ မြစ်ကြီးနားကို ဒုတိယအကြိမ်ရောက်ခြင်း ဖြစ်ပါတယ်။ ပထမအကြိမ် မေမေနဲ့ ငယ်ငယ်တုန်းက ရောက်ဖူးပါတယ်။ ဒါပေမယ့် မြစ်ကြီးနားမရောက်ခင် ကျမငယ်ငယ်ကတည်းက အိမ်ကထမင်းစားခန်းထဲမှာ ဖေဖေ ကချင်ဝတ်စုံနဲ့ရိုက်ထားတဲ့ ဓါတ်ပုံကို အမြဲပဲ မြင်နေရပါတယ်။ ဒါကြောင့်မို့လို့ ကချင်အမျိုးသားများဟာ ကျမတို့ရဲ့ ညီရင်းအကိုများလို့ ငယ်ငယ်ကတည်းကပဲ စိတ်ထဲမှာထားခဲ့ပါတယ်။ ဒီလို ကချင်ပြည်နယ်ကိုရောက်နိုင်တဲ့အတွက် ပိုပြီးတော့ဝမ်းသာတယ်။ ကျမတို့ တိုင်းရင်းသားလူမျိုးစုအချင်းချင်း ဆက်ဆံမှုဟာ တနေ့ထက်တခြား ပိုပြီးတော့ ညီညွတ်လာမယ်၊ တောင့်တင်းလာမယ်၊ ချစ်ခင်လာမယ်၊ ယုံကြည်လာမယ်လို့လည်း ကျမ မျှော်လင့်ပါတယ်။ ဒီတခါတော့ ပဏာမအားဖြင့် နှုတ်ဆက်ခြင်း ဖြစ်ပါတယ်။ မြစ်ကြီးနားမှာတော့ ၃၀ ရက်နေ့အထိ နေပါမယ်။

ဧပြီလ ၂၇ ရက်နေ့တွင် ဒေါ်အောင်ဆန်းစုကြည်သည် အဖွဲ့ချုပ်ရုံးသို့သွားရောက်ပြီး အဖွဲ့ဝင်များ၊ မိဘပြည်သူများကို အမှာစကား ပြောကြားသည်။

စီးပွားရေးကို နိုင်ငံရေးထက် အရေးထားလို့ မဖြစ်ပါဘူး။ နောက်ဆုံး စီးပွားရေးစနစ်တခု အောင်မြင်ဖို့ဆိုတာဟာ နိုင်ငံရေးစနစ်ခိုင်မာမှု ဖြစ်ပါလိမ့်မယ်။ နိုင်ငံရေးစနစ်က မမှန်ကန်ဘူးဆိုရင် မခိုင်မာဘူးဆိုရင် ဘယ်သူမှ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

စီးပွားရေးအရ ကြီးပွားနိုင်မှာ မဟုတ်ပါဘူး။ ဒါကြောင့်မို့လို့ အားလုံးက ဝိုင်းဝန်းပြီးတော့ ကူညီကြပါ။ မှန်ကန်တဲ့နိုင်ငံရေးစနစ် ထူထောင်ရေးအတွက် ကူညီကြပါ။ ပြည်သူလူထုလိုချင်တဲ့ အခွင့်အရေးတွေအတွက်၊ ပြည်သူလူထု လိုချင်တဲ့ အုပ်ချုပ်မှုစနစ်အတွက် ဝိုင်းပြီးတော့ ကူညီကြပါလို့ ကျမ မေတ္တာရပ်ခံလိုပါတယ်။

ထို့နောက် ဒေါ်အောင်ဆန်းစုကြည်နှင့်အဖွဲ့သည် အတော်ရှင်ဘုရားသို့သွားရောက်ပြီး စောင့်ကြိုနေကြသည့် လူထုကြီးနှင့် ဒေါ်အောင်ဆန်းစုကြည် ယခုကဲ့သို့ တွေ့ဆုံ ဆွေးနွေးပါသည်။

အားပေးတဲ့အတွက် ကျေးဇူးတင်ပါတယ်။ ကျမတို့ အမျိုးသား ဒီမိုကရေစီ အဖွဲ့ချုပ်အနေနဲ့ ဒီမိုကရေစီလှုပ်ရှားမှုအတွက် လုပ်တဲ့နေရာမှာ ကျမတို့နိုင်ငံမှာရှိတဲ့ တိုင်းရင်းသားလူမျိုးစုတွေ ပါဝင်ပြီးတော့ အားလုံးကနေ ညီညီညွတ်ညွတ်လုပ်ဖို့ လိုမယ်ဆိုတာကို ကျမတို့ လက်ခံထားပါတယ်။ ဒီလို တိုင်းရင်းသားလူမျိုးအားလုံးရဲ့ ညီညွတ်မှုကိုလိုလို့ပဲ ကျမတို့ဟာ ပြည်နယ်တွေ ကို ရောက်အောင်လို့ ကြိုးစားပြီးတော့ စည်းရုံးရေးခရီး ထွက်ပါတယ်။ ကချင်ပြည်နယ်မှာဆိုလို့ ရှိရင် တိုင်းရင်းသားလူမျိုးပေါင်းစုံ ရှိပါတယ်။ တိုင်းရင်းသားပေါင်းစုံ ရှိတာကြောင့်မို့လို့ ပြည်ထောင်စုတစ်ခုကို ထူထောင်တဲ့ နေရာမှာ ဘယ်လိုပြဿနာတွေရှိတယ်၊ ဘယ်လို ပြဿနာတွေကို ကျော်လွှား ရမယ်ဆိုတာဟာ ကချင်ပြည်နယ်မှာရှိတဲ့ ပြည်သူလူထုက သိပြီးသားလို့ ကျမ ထင်ပါတယ်။ တိုင်းရင်းသားလူမျိုးစုပေါင်းများစွာဟာ ညီညီညွတ်ညွတ်နဲ့ အဆင်ပြေအောင်လို့ နေ့ဖို့ဆိုတာဟာ အားလုံးက ဝိုင်းပြီးတော့ကြိုးစားမှ ဖြစ်မယ်။ အားလုံးက ဝိုင်းပြီးတော့ သဘောထား ကြီးကြီးနဲ့ နိုင်ငံရေး အသိအမြင် မှန်မှန်ကန်ကန်ထားမှ ဖြစ်မယ်ဆိုတာတော့ ကချင်ပြည်နယ်က ပြည်သူလူထုကို ကျမ ထူးထူးထွေထွေပြောနေဖို့ လိုမယ်လို့ မထင်ပါဘူး။ ဒီလို တိုင်းရင်းသားလူမျိုးပေါင်းစုံကနေ ညီညွတ်မှုရဖို့ဆိုတာဟာ ခံယူချက်တစ်ခုတော့ ရှိဖို့လိုပါတယ်။

ကျမတို့မှာ ရှိရမယ့်ခံယူချက်ကတော့ တည်တံ့ခိုင်မြဲပြီးတော့ မှန်ကန် တဲ့ ပြည်ထောင်စုကြီးကို တည်ထောင်ဖို့ပဲ။ ဒီလို ပြည်ထောင်စုကြီးမှာမှ လူတိုင်းလူတိုင်းဟာ ချမ်းချမ်းသာသာ လုံလုံခြုံခြုံနဲ့ နေနိုင်မယ် ဆိုတဲ့ခံယူချက် ရှိဖို့လိုပါတယ်။ ပြည်ထောင်စုတစ်ခုလုံး ကောင်းကျိုးအတွက် တိုင်းရင်းသား လူမျိုးစုများကနေ တတ်နိုင်တဲ့ဘက်ကနေ စွန့်စားရမယ်။ တတ်နိုင်တဲ့ဘက်က နေ ကိုယ်ကျိုးစွန့်ပြီး အများအကျိုးအတွက် လုပ်ရမယ်ဆိုတဲ့ ခံယူချက်တွေ ရှိဖို့ လိုပါတယ်။ ဒီလိုခံယူချက်မရှိလို့ရှိရင်တော့ ကိုယ်လိုချင်တဲ့ ပြည်ထောင်စု ကို ထူထောင်နိုင်မှာ မဟုတ်ပါဘူး။

အခု ကချင်ပြည်နယ်ဖက်ကိုလာတဲ့အခါမှာ စောစောက ဒေါ်ကြူကြူ သန်း ပြောသွားတဲ့အတိုင်းပဲ ပြည်သူလူထုဟာ နိုင်ငံရေးလှုပ်ရှားမှုထဲမှာ ပါဝင်ဖို့

ကြောက်နေတယ်ဆိုတာတော့ ကျမတို့ အများကြီးကြားရပါတယ်။ ဒါပေမယ့် လည်း ဒါဟာ ကချင်ပြည်နယ်တစ်ခုလုံးမှာ မဟုတ်ပါဘူး။ တချို့ဒေသတွေမှာ အင်မတန်မှ သတ္တိရှိရှိနဲ့ ရဲရဲဝဲဝဲ၊ တက်တက်ကြွကြွနဲ့ လုပ်နေတာကို ကျမတို့ တွေ့ရပါတယ်။ အဲဒီလို သတ္တိရှိရှိနဲ့ လုပ်တဲ့နေရာတွေမှာ လူထုဟာ အခွင့်အရေးပိုပြီးတော့ ရပါတယ်။

ကျမတို့ စည်းရုံးရေးခရီးထွက်ရင် ဘယ်လိုတွေ့ရသလဲဆိုတော့ ပြည်သူလူထုဟာ သတ္တိရှိရှိနဲ့ လုပ်မယ်ဆိုလို့ရှိရင် လုပ်တဲ့အတိုင်းအတာထိ ပိုပြီးတော့ အခွင့်အရေးတွေရတယ်။ လူထုက ကြောက်နေမယ်ဆိုလို့ရှိရင် ကြောက်သလိုပဲ ပိုပြီးတော့ဖိကြတယ်။ ကြောက်သလိုပဲ ပိုပြီးတော့ ဖိတဲ့ အခါကျတော့ အခွင့်အရေးတွေဟာ ပိုပြီးတော့ နည်းပါးသွားကြတယ်။ ဒါကြောင့် ဒီမိုကရေစီလိုချင်တယ်ဆိုလို့ရှိရင် သတ္တိရှိရှိဖို့လိုတယ်ဆိုတာ ဒါကို ပြောတာပဲ။ သတ္တိရှိရှိဖို့လိုတယ်ဆိုတာဟာ မိုက်ရူးရဲဆန်ဆန် လုပ်နိုင်တဲ့သတ္တိမျိုး ကို ပြောတာမဟုတ်ပါဘူး။ ဒါလည်း ကျမ ခဏခဏ ပြောပါတယ်။ သတ္တိရှိတယ်ဆိုတာဟာ မှန်တဲ့၊ ကန်တဲ့ကိစ္စကို လုပ်ရဲရမယ့်သတ္တိပဲ။ ကိုယ် ကြောက်မေမယ့်လည်း လုပ်ရမယ်။ ကြောက်လို့ မလုပ်ဘူးရယ်လို့မရှိဘူး။ ကြောက်တာတော့လည်း မတတ်နိုင်ဘူးပေါ့လေ။ တခါတလေ ကိုယ်မွေး ကတည်းက ကြောက်တတ်တဲ့စိတ်တွေ ပါလာတယ်ဆိုလို့ရှိရင်လည်း ဒီစိတ်တွေကို နိုင်အောင်လို့ ထိန်းရမယ်။

နောက်ပြီးတော့ ကျမတို့ရဲ့ နိုင်ငံသူ၊ နိုင်ငံသားများဟာ ကလေးတွေ ကို ခြိမ်းခြောက်တဲ့ အလေ့အကျင့်တွေလည်းရှိတယ်လို့ ကျမ မြင်ပါတယ်။ လူကြီးတွေကို ဒီလိုဟာတွေတော့ မလုပ်ကြပါနဲ့လို့ ကျမ မေတ္တာရပ်ခံလို ပါတယ်။ ကျမတို့နိုင်ငံမှာဆိုလို့ရှိရင် ကလေးတွေကို ခြိမ်းခြောက်ပြီးတော့ ထိန်းတယ်။ ကလေးတွေကို နားလည်အောင်ပြောပြီးတော့ မထိန်းဘူး။ ဒီဟာဟာ ဘယ်လောက် အကျင့်ပါသွားသလဲဆိုတော့ နိုင်ငံကို မင်းလုပ်ပြီး အုပ်ချုပ်တဲ့သူများကတောင်မှ နိုင်ငံသူ၊ နိုင်ငံသားတွေကို နားလည်မှု ရှာပြီးတော့ မထိန်းပဲနဲ့ ခြိမ်းခြောက်ပြီးတော့ ထိန်းတယ်ဆိုတဲ့ အလေ့အကျင့် တွေ ပါသွားတယ်။ ဒါဟာ ကျမတို့ရဲ့ လူမှုရေးစနစ်နဲ့လည်း အများကြီးတော့ ဆိုင်ပါတယ်။ အဲဒီတော့ ကလေးတယောက်ဟာ မလုပ်သင့် မလုပ်ထိုက်တာကို လုပ်လို့ရှိရင် ဘာဖြစ်လို့ မလုပ်သင့်ဘူးလဲဆိုတာကိုတော့ နားလည်အောင်တော့ ရှင်းပြရမယ်။ ကလေးတယောက်ဟာ စကား နားလည်နိုင်ပြီဆိုရင် နားလည်နိုင် အောင်လို့ ရှင်းပြဖို့တာဝန်ဟာ လူကြီးတွေမှာရှိပါတယ်။ ဒီလို ကျမတို့ရဲ့ ကလေးများကို ငယ်ငယ်ကတည်းက မှန်ကန်တဲ့အတိုင်း ပြုစု ပျိုးထောင်သွား ရမယ်။ ငယ်ငယ်ကတည်းက ခြိမ်းခြောက်ပြီး မထိန်းသိမ်းပဲနဲ့ နားလည်မှု ရှာအောင်လို့ ထိန်းသိမ်းရမယ်။ ကိုယ်ဖြစ်ချင်တဲ့ပုံသဏ္ဍန်ကို သွင်းတဲ့နေရာမှာ မှန်မှန်ကန်ကန်နဲ့ သွင်းဖို့လိုပါတယ်။ ကလေးများဟာ မွေးတဲ့အခါကျတော့ စိတ်သဘောထားဟာ ပြုစင်ပါတယ်။ ဒီပြုစင်တဲ့ စိတ်သဘောထားကို သက်ပြီးတော့ ထိန်းသိမ်းသွားဖို့ဆိုတာဟာ လူကြီးများရဲ့ တာဝန်ဖြစ်ပါတယ်။ ဘာမှ မရေးထားတဲ့ စာမျက်နှာလိုပဲ။ မှန်တဲ့ကန်တဲ့ကိစ္စတွေ ရေးလိုက်လို့ရှိရင်

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

မုန်ကန်တဲ့အတိုင်း ဖြစ်သွားမယ်။ မမုန်မကန်တဲ့ကိစ္စတွေ ရေးလိုက်လို့ရှိရင် မမုန်မကန်တဲ့အတိုင်း ဖြစ်သွားမယ်။ ဒါကြောင့် လူငယ်တွေကို ပြုစုပျိုးထောင်ဖို့ဆိုတာ ကျမတို့မှာ အများကြီး တာဝန်ရှိပါတယ်။ ဒါကြောင့် ပြည်နယ်တွေမှာဆိုလို့ရှိရင် ပြည်ထောင်စုစိတ်ဓါတ်တွေဝင်ဖို့ လူငယ်တွေထဲမှာ သွင်းပေးရမယ်။ လူငယ်တွေကို အချင်းချင်းသွေးကွဲစေမယ့် စိတ်ဓါတ်တွေ သွင်းပေးမဖြစ်ပါဘူး။ ကချင်ပြည်နယ်မှာဆိုလို့ရှိရင် ဂျိမ်းဖော့တွေရှိတယ်၊ ကချင်တွေရှိတယ်၊ လီဆူးတွေရှိတယ်၊ ရှမ်းတွေရှိတယ်၊ ဗမာတွေရှိတယ်၊ တခြား လူမျိုးတွေရှိတယ်။ ဒီလူမျိုးစုတွေအားလုံး အဆင်ပြေပြေနဲ့ နေထိုင်ဖို့ဆိုတာဟာ ကလေးငယ်ငယ်ဘဝကတည်းက ပြည်ထောင်စု စိတ်ဓါတ်တွေ သွင်းပေးရမယ်။

ကျမတို့ဆိုလို့ရှိရင် ငယ်ငယ်ကတည်းက ပြည်ထောင်စုစိတ်ဓါတ်တွေ မေမေက သွင်းပေးပါတယ်။ ဖေဖေကတော့ ကျမ ငယ်ငယ်ကတည်းက ဆုံးသွားတဲ့အခါကျတော့ ဖေဖေကိုယ်တိုင် သွင်းပေးတယ်လို့တော့ မဆိုနိုင်ဘူးပေါ့လေ။ ဒါပေမယ့် ဖေဖေရဲ့ ခံယူချက်အရ မေမေက ပြည်ထောင်စုစိတ်ဓါတ်တွေ ထားရမယ်ဆိုတာ ဘယ်လိုသွင်းပေးသလဲဆိုတော့ ပါးစပ်နဲ့တင် ပြောရမကဘူး။ လုပ်ငန်းအရပါ စိတ်ဓါတ်တွေ သွင်းပေးတယ်။ ကျမတို့အိမ်မှာ ဆိုလို့ရှိရင် ငယ်ငယ်ကတည်းက တိုင်းရင်းသားလူမျိုးစုတွေ အများကြီး လာပြီး နေပါတယ်။ ဘာဖြစ်လို့လဲဆိုတော့ မေမေက သူနာပြုဆရာမများနဲ့တွဲပြီးတော့ အလုပ်လုပ်ပါတယ်။ မိခင်နဲ့ကလေးစောင့်ရှောက်ရေးနဲ့ ပတ်သက်လို့။ သူနာပြုဆရာမများဆိုတာဟာ တနိုင်ငံလုံးကနေ လာပြီးတော့ ရန်ကုန်မှာ သင်တန်းတက်ကြတာ။ တက်တဲ့အခါကျတော့ရင် တိုင်းရင်းသားလူမျိုးစုထဲက ဆရာမများဆိုရင် မေမေက အိမ်မှာထားတယ်။ ဗမာဆရာမတွေဆိုလို့ရှိရင်တော့ ဆေးရုံမှာပဲဖြစ်ဖြစ်၊ တခြားမှာပဲဖြစ်ဖြစ် နေရာရှာပြီးတော့ နေရတယ်။ ဒီလိုလုပ်ခြင်းအားဖြင့် တိုင်းရင်းသားလူမျိုးစုများကိုလည်း နေရာပေးရာရောက်တယ်။ ကျမတို့ကိုလည်း ငယ်ငယ်ကတည်းက တိုင်းရင်းသားလူမျိုးစုများနဲ့ ရင်းရင်းနှီးနှီးနေအောင်လို့ဆိုပြီးတော့ သင်ပေးရာရောက်ပါတယ်။

ဒီအတိုင်းပဲ ကျမတို့ဟာ ကိုယ့်ရဲ့လူမျိုးစုထဲကမဟုတ်တဲ့ ပြည်ထောင်စုသားတွေကို ပိုပြီးတော့ အရေးပေးရမယ်။ ကိုယ့်ရဲ့လူမျိုးစုထဲကမဟုတ်လို့ ပိုပြီးတော့ မေတ္တာရှိရမယ်။ ပိုပြီးတော့ စေတနာရှိရမယ်။ ပိုပြီးတော့ အဆင်ပြေဖို့ကြိုးစားရမယ်။ ဥပမာအားဖြင့်ဆိုလို့ရှိရင် ကိုယ့်သားအရင်းနဲ့ တခြားသူရဲ့ သားနဲ့ နှစ်ယောက် ကိုယ့်အိမ်မှာ နေလို့ရှိရင် ကိုယ့်သားအရင်းထက်ပိုပြီးတော့ တခြားသူရဲ့သားကို အရေးပေးရမယ်။ ဒါဟာ ကျမတို့ လုပ်သင့်လုပ်ထိုက်တဲ့ လူတွေရဲ့တာဝန်ပဲလို့ ကျမ ထင်ပါတယ်။ ကိုယ့်နဲ့ရင်းနှီးတဲ့သူမှ အရေးပေးမယ်။ ကိုယ့်နဲ့ရင်းနှီးတဲ့သူမှ ပိုပြီးတော့ချစ်မယ်ဆိုတာ နောက်ဆုံးကျတော့ တကိုယ်ကောင်းဆန်တဲ့စိတ်ပဲ။ ဒီလို တကိုယ်ကောင်းဆန်တဲ့စိတ်တွေ ကျမတို့ မွေးမယ်ဆိုရင်တော့ တိုင်းပြည်ရဲ့တိုးတက်ရေးဟာ မဖြစ်နိုင်ပါဘူး။

တကိုယ်ကောင်းဆန်တဲ့စိတ်တွေနဲ့ ဘာနဲ့ဆိုင်သွားသလဲဆိုတော့ ကျမ တဆက်ထဲ ပြောချင်တာကတော့ စီးပွားရေးလုပ်ငန်းတွေပါပဲ။ ကချင်ပြည်နယ်မှာတင် မဟုတ်ပါဘူး။ တနိုင်ငံလုံးမှာပါပဲ။ ကိုယ့်ရဲ့ စီးပွားရေးလုပ်ငန်းတွေကို

နိုင်ငံရေးထက် ပိုပြီး အလေးထားတဲ့လူတွေ အမြောက်အများတွေ့ရပါတယ်။ စီးပွားရေးကို နိုင်ငံရေးထက် အလေးထားတယ်ဆိုတာဟာ ကိုယ့်အကျိုးကို အများအကျိုးထက် အလေးထားတယ်ဆိုတာနဲ့ အတူတူပါပဲ။ တကယ်စဉ်းစားကြည့်လို့ရှိရင် တိုင်းပြည်တပြည်မှာ စီးပွားရေးအောင်မြင်မှု ရဖို့ဆိုတာဟာ အုပ်ချုပ်မှုစနစ် မုန်ကန်မှုဖြစ်မယ်။ နိုင်ငံရေးစနစ် မုန်ကန်မှုဖြစ်မယ်။ ဘယ်လိုပဲ စီးပွားရေးအားဖြင့် တိုးတက်နေ၊ တိုးတက်နေ အုပ်ချုပ်မှုစနစ်က မမုန်ကန်ဘူး။ နိုင်ငံရေးစနစ်က မမုန်ကန်ဘူး ဆိုလို့ရှိရင် ရေရှည်မှာတော့ ကိုယ်တိုင်လည်း ဘယ်နည်းနဲ့မှ စိတ်ချမ်းချမ်းသာသာနဲ့ နေနိုင်မှာ မဟုတ်ပါဘူး။ ဥပမာအားဖြင့် ဆိုလို့ရှိရင် ကျမတို့မြန်မာနိုင်ငံမှာ မဆလခေတ်တုန်းက အင်မတန်မှ စီးပွားဖြစ်တဲ့ ပုဂ္ဂိုလ်များရှိပါတယ်။ စီးပွားဖြစ်တဲ့ မိသားစုများ ရှိပါတယ်။ ဒီတော့ ဒီပိုက်ဆံတွေနဲ့ ဘာလုပ်နိုင်ကြသလဲ။ မြန်မာနိုင်ငံလို့ အခြေအနေအရပ်ရပ်မှာ ကျဆင်းနေတဲ့နိုင်ငံမှာ ဒီပိုက်ဆံတွေနဲ့ ဘယ်လိုချမ်းသာမှု ရှာနိုင်သလဲဆိုတာ မြန်ပြီးတော့ တွက်ကြည့်ကြပါ။ တော်တော်များများဟာ သူတို့ရဲ့ သားသမီးများကို နိုင်ငံခြားလွှတ်ကြတယ်။ ပိုက်ဆံတတ်နိုင်လို့ရှိရင် ပိုပြီးတော့ ကောင်းစားအောင်ဆိုပြီးတော့ နိုင်ငံခြားလွှတ်ကြတယ်။ အဲ့ဒီတော့ ကိုယ့်သားတွေ ကိုယ်သမီးတွေကောင်းစားရေးအတွက် နိုင်ငံခြားလွှတ်ရတယ်ဆိုကတည်းက ကိုယ့်တိုင်းပြည်ဟာ ဘယ်လောက်ဆုံးရှုံးနေပြီလဲဆိုတာ အများက သိပြီးဖြစ်မှာပါ။

ဒီတော့ ဒီပိုက်ဆံတွေကို ကိုယ့်တိုင်းပြည်အတွက် သုံးဖို့က ပိုပြီးတော့ အရေးကြီးပါတယ်။ ကိုယ်တယောက်အတွက်ပဲ သုံးမယ်၊ ကိုယ့်ရဲ့မိသားစုအတွက်ပဲသုံးမယ်ဆိုလို့ရှိရင် ဒီပိုက်ဆံတွေဟာ ရှာရကျိုးလည်း မနပ်ပါဘူး။ ကိုယ့်အတွက်လည်း စိတ်ချမ်းသာမှုကို ပေးမှာမဟုတ်ပါဘူး။ ဒီတော့ စီးပွားရေးကို နိုင်ငံရေးရှေ့မှာ မထားကြပါနဲ့။ တကယ်ပဲ စီးပွားရေးအားဖြင့် တိုးတက်တဲ့နိုင်ငံများဟာ နိုင်ငံရေးစနစ်အားဖြင့်လည်း မုန်ကန်တဲ့ နိုင်ငံများ ဖြစ်ပါတယ်။ ဒီကိစ္စနဲ့ပတ်သက်လို့ရှိရင် ကျမအမြဲပဲ အနောက်ဂျာမဏီနဲ့ဂျပန်ကို ဥပမာအားဖြင့် ပြရပါတယ်။ ဒီနိုင်ငံတွေဟာ ဒုတိယကမ္ဘာစစ်မဖြစ်ခင်က ဖက်ဆစ်နိုင်ငံရေးစနစ်ကို ကျင့်သုံးခဲ့တဲ့ နိုင်ငံတွေပါ။ ဒီလို နိုင်ငံရေးအရ မမုန်ကန်တဲ့အခါကျတော့ ဘယ်လိုမှ မတိုးတက်နိုင်ဘူး။ ဂျာမဏီရော၊ ဂျပန်ရော။ သူတို့ဘယ်လောက်ပဲ သတ္တိရှိရှိ၊ ဘယ်လောက်ပဲ ကြိုးစားခဲ့၊ ကြိုးစားခဲ့ စစ်ကိုအရှုံးကြီး ရှုံးသွားရတာပဲ။ နောက် စစ်ပြီးတဲ့အခါကျတော့ အနောက်ဂျာမဏီနဲ့ဂျပန်ဟာ ဒီမိုကရေစီနိုင်ငံရေးစနစ်ကို ကျင့်သုံးခဲ့တယ်။ ဒီမိုကရေစီနိုင်ငံရေးစနစ်သုံးပြီးတော့ မုန်မုန်ကန်ကန်နဲ့ လုပ်ခဲ့တဲ့အခါကျတော့ အခုဆိုလို့ရှိရင် ကမ္ဘာ့အချမ်းသာဆုံးစာရင်းထဲမှာ အပါအဝင် ဖြစ်နေတယ်။ ဒီတော့ အုပ်ချုပ်မှုစနစ်၊ နိုင်ငံရေးစနစ်မုန်မု တိုင်းပြည်တပြည်ဟာ တိုးတက်နိုင်တယ်ဆိုတာ အင်မတန်မှ ထင်ရှားပါတယ်။

ကျမတို့ နိုင်ငံသူ၊ နိုင်ငံသားတွေဆိုရင် စည်းကမ်းရှိဖို့လည်း လိုသေးတယ်။ သတ္တိရှိဖို့လည်း လိုသေးတယ်။ ဒီအပြင်လည်း အုပ်ချုပ်မှုစနစ် မုန်ကန်ဖို့လည်း လိုသေးတယ်။ ကျမတို့ တိုင်းပြည်ဟာ အခုချိန်မှာ သုညတောင်မှ

n
l
d
g
e
n
e
r
a
t
i
o
n
s
.
c
o
m

 P
r
e
s
e
n
t
e
d

 b
y

မရသေးပါဘူး။ ဒီတော့ ဒီမိုကရေစီ လိုချင်တယ်ဆိုတာဟာ ရောက်ချင်လို့ပဲ။ သူညဆိုတဲ့ အခြေအနေရောက်မှ ကျမတို့ သူညကို ကြီးစားနိုင်မှာပါ။

အခုအချိန်မှာဆိုလို့ရုံရင် ပြည်သူလူထုဟာ ဘယ်လိုပဲ စိတ်ပါစိတ်ပါ ကိုယ့်တိုင်းပြည်အတွက် လွတ်လွတ်လပ်လပ်နဲ့ ကြီးစားပိုင်ခွင့်မရှိပါဘူး။ ဒီလို ကိုယ့်တိုင်းပြည်အတွက် လွတ်လွတ်လပ်လပ်နဲ့ ကြီးစားပိုင်ခွင့်ကို လိုချင်လို့သာ ကျမတို့ ဒီမိုကရေစီလှုပ်ရှားမှုထဲမှာ ပါဝင်နေတာပဲ။ တချို့က ပြောကြပါ တယ်။ အခုတော့ မပါပါရစေနဲ့။ ရွေးကောက်ပွဲကျလို့ရုံရင် ဒီမိုကရေစီ ဘက်ကိုတော့ မဲထည့်ပေးပါမယ်လို့ ပြောကြပါတယ်။ ဒီလိုပြောရုံနဲ့ မရပါဘူး။ ဒီ ရွေးကောက်ပွဲများမှာ ကိုယ်လွတ်လွတ်လပ်လပ်နဲ့ မဲထည့်ခွင့်ရဖို့ကို ကြိုးစား ရပါအုံးမယ်။ ကိုယ့်ရဲ့လွတ်လပ်မှု အခွင့်အရေးတွေရအောင်လို့ ကြိုးစားတဲ့ အကျင့်တွေ ကျမတို့ကျင့်ရမယ်။ ဒီလိုအကျင့်တွေကျင့်နိုင်မှ ဒီမိုကရေစီ ရလို့ရုံရင်လည်း ဆက်ပြီးတော့ ကျမတို့ တိုးတက်နိုင်မှာပဲ။ အခုအချိန်မှာ နိုင်ငံရေးလှုပ်ရှားမှုထဲမှာတော့ မပါပါရစေနဲ့။ ရွေးကောက်ပွဲကျမှ မဲထည့်ပါရစေ လို့ပြောတဲ့သူများဟာ ဒီမိုကရေစီရတဲ့အခါကျလည်း ကိုယ်ဖာသာထိုင်ပြီးတော့၊ နေပြီးတော့ နိုင်ငံရေးအဖွဲ့အစည်းတွေပဲ နိုင်ငံရေးလုပ်ပါစေဆိုပြီး ပြောအုံးမှာ လား။ ဒီလိုပဲဆက်ပြီးတော့ ပြောမယ်ဆိုရင်တော့ ဒီမိုကရေစီလှုပ်ရှားမှုဟာ ဘယ်တော့မှ ရှင်သန်မှာ မဟုတ်ပါဘူး။ ရွေးကောက်ပွဲတွေ လုပ်ပြီးတော့ ဒီမိုကရေစီအစိုးရတက်ရင်တောင်မှ ပြည်သူလူထုအနေနဲ့ နိုင်ငံရေးထဲမှာ တက်တက်ကြွကြွ မပါဝင်လို့ရုံရင် ဒီမိုကရေစီစနစ်ဟာ တည်တံ့ခိုင်မြဲနိုင်မှာ မဟုတ်ပါဘူး။

ကချင်ပြည်နယ်ဖက်မှာ ပညာရှိတွေများပါတယ်။ ဒါကြောင့်မို့လို့ ဒီမိုကရေစီဆိုတာ ပြည်သူလူထုအုပ်ချုပ်မှုဆိုတဲ့ အဓိပ္ပါယ် သက်ရောက်တယ် ဆိုတာကတော့ သိပြီးသားလို့ ကျမတို့ထင်ပါတယ်။ ဒါပေမယ့် ဒီအဓိပ္ပါယ်ရဲ့ အနှစ်သာရကိုကော စဉ်းစားမိကြသလားလို့ ကျမ မေးချင်ပါတယ်။ ပြည်သူ လူထုအုပ်ချုပ်မှု လိုချင်တဲ့လူများဟာ ကိုယ်တိုင် နိုင်ငံရေးထဲမှာ ပါရမယ်။ ကိုယ်တိုင် နိုင်ငံရေးသဘောထားတွေ ရှိရမယ်။ နိုင်ငံရေး သဘောထားတွေအရ စွန့်လွှတ်ချင်တဲ့ စိတ်ဓါတ်တွေရှိရမယ်။ ကျမတို့ဟာ မှန်ကန်တဲ့ စိတ်ဓါတ်တွေ မရှိလို့ရုံရင် ဘယ်နည်းနဲ့မှ အောင်မြင်နိုင်မှာ မဟုတ်ပါဘူး။ အခု မြန်မာနိုင်ငံ ဟာ လွတ်လပ်ရေးရတာ အနှစ် ၄၀ ကျော်ခဲ့ပြီ။ အနှစ် ၄၀ ကျော်အတွင်းမှာ ဘာများတိုးတက်မှုရှိသလဲလို့ မေးလိုက်လို့ရုံရင် အင်မတန်မှ စိတ်ဓါတ်ကျစရာ အဖြေတွေပဲ ထွက်လာမှာပဲ။ အခု အနှစ် ၃၀ အတွင်းမှာ တိုးတက်မှုမရှိပဲနဲ့ ဆုတ်ယုတ်သွားတယ်ဆိုတာကို ကျမတို့ တွေ့ရပါတယ်။ ဒီတော့ ဒီလို ဆုတ်ယုတ်သွားရတာဟာ ဘာကြောင့်လဲလို့ မေးစရာရှိပါတယ်။ အများက တော့ လွယ်လွယ်ကူကူနဲ့ပဲ မဆလ စနစ်ဆိုးကြောင့်လို့ ဖြေမှာပါပဲ။ ဒါလည်း ကျမ မငြင်းပါဘူး။ မှန်ပါတယ်။ မဆလ စနစ်ဆိုးကြောင့်မို့လို့ ကျမတို့ တိုင်းပြည်ဟာ အများကြီးဆုတ်ယုတ်သွားရတာ။ ဒါပေမယ့် ဘာဖြစ်လို့ မဆလ စနစ်ဆိုးဟာ ကျမတို့တိုင်းပြည်မှာ ဒီလောက်ကြာကြာ တည်တံ့ခိုင်မြဲသွားလဲ

ဆိုတာ ကျမတို့ပြန်ပြီးတော့ မေးရပါမယ်။ အဲဒီအဖြေကတော့ ပြည်သူလူထုနဲ့ ဆိုင်တယ်လို့ ကျမထင်ပါတယ်။ ကျမတို့ နိုင်ငံသူ၊ နိုင်ငံသားများဟာ ရပ်ကြည့်နေလို့သာ ဒီ မဆလစနစ်ဟာ ဒီလောက်အထိ တည်တံ့ခိုင်မြဲ သွားတာ ပဲ။ လွတ်လပ်ရေးရပြီးတဲ့အခါကျတော့ ကျမတို့ နိုင်ငံသူနိုင်ငံသားများဟာ ကိုယ့်ရဲ့ နိုင်ငံသူနိုင်ငံသားများအရ ရှိတဲ့တာဝန်တွေကို မကျေပွန်ခဲ့လို့ မဆလ စနစ်ဟာ လွှမ်းမိုးသွားတယ်လို့ ကျမ ထင်ပါတယ်။

ဒါကြောင့် နောင် ဒီမိုကရေစီစနစ်ကို ပြန်ပြီးတော့လိုချင်တယ်။ ဒီစနစ်ကို တည်တံ့ခိုင်မြဲစေချင်တယ်ဆိုရင်တော့ လူတိုင်းလူတိုင်းဟာ ကိုယ့်ရဲ့ တာဝန်ကို သိရမယ်။ ဒီတာဝန်ကို ကျေကျေပွန်ပွန်နဲ့ ထမ်းဆောင်ရမယ်။ စွန့်စားချင်တယ်ဆိုတဲ့ စိတ်ဓါတ်မျိုး ရှိရမယ်။ စွန့်စားတယ်ဆိုတာ အင်မတန် မှ ဂုဏ်သိက္ခာရှိတယ်။ အင်မတန်မှ လူဖြစ်ရကျိုးနပ်တဲ့ ကိစ္စတခုပဲဆိုတာ ကျမတို့အားလုံး နားလည်ရမယ်။ လူဖြစ်တယ်ဆိုတာ အသက် ၉၀၊ ၁၀၀ နေမှ လူဖြစ်ရကျိုး နပ်တာမဟုတ်ပါဘူး။ တချို့တွေဟာ အသက် ၉၀၊ ၁၀၀ အထိ ချမ်းချမ်းသာသာနေပြီးတော့ ဘယ်သူ့အတွက်မှ၊ ဘာမှ အကျိုးမပြုခဲ့တဲ့ အခါကျတော့ ဒီလူဟာ ဒီကမ္ဘာကြီးမှာဝင်လာပြီးတော့ အသက်ရင်ပြီးတော့ သေသာ သေသွားတယ်။ ဘာမှလည်း ဒီကမ္ဘာအတွက် အကျိုးမပြုခဲ့ဘူးဆိုရင် လူဖြစ်ရကျိုးဟာ နပ်တော့မလား။ မနပ်ဘူးလို့ ကျမ ထင်တယ်။ လူတယောက် လူဖြစ်လာပြီးမှ တခြားလူရဲ့အကျိုးကို ထမ်းဆောင်နိုင်တဲ့ သတ္တိရှိရမယ်။ ထမ်းဆောင်ချင်တဲ့ စိတ်ဓါတ်ရှိရမယ်။ လူတိုင်းလူတိုင်းဟာ ဒီလိုစိတ်ဓါတ် ရှိရမယ်။ ကျမတို့ လူငယ်တွေမှာ မွေးပေးရမယ်။ ဂုဏ်သိက္ခာရှိတယ်ဆိုတာ မှန်ကန်တာကိုလုပ်ခြင်းမသာ ဂုဏ်သိက္ခာရှိတယ်ဆိုတာကို ကျမတို့လူငယ်များ မှားလည်အောင် ကျမတို့ ပြုစုပျိုးထောင်ပေးရမယ်။ တပ်မတော်နဲ့ ပြည်သူလူထု ကြားထဲမှာ အဆင်ပြေစေချင်လို့ ကျမတို့ ဒီမိုကရေစီလှုပ်ရှားမှုဟာ စ လာတာပဲ။

တပ်မတော်ကို ဖေဖေက ထူထောင်ခဲ့တုန်းက ပြည်သူ့တပ်မတော် ဆိုပြီးတော့ ထူထောင်ခဲ့တာ။ ပြည်သူလူထုကို ကာကွယ်ဖို့၊ ပြည်သူလူထုကို စောင့်ရှောက်ဖို့၊ တိုင်းပြည်ကို ကာကွယ်ဖို့ဆိုပြီးတော့ ဒီတပ်မတော်ကြီးကို ထူထောင်ခဲ့တယ်။ ဒီတပ်မတော်ကိုလည်း ပြည်သူလူထုက အဲဒီအချိန်တုန်းက အများကြီး ချစ်ခင်ခဲ့တယ်။ မေတ္တာရှိတယ်။ ဒီလို ပြည်သူလူထုရဲ့ မေတ္တာနဲ့ စေတနာကို အားကိုးပြီးတော့ ဂျပန်တော်လှန်ရေးကို အနိုင်ယူခဲ့ရတာပဲ။ ဒီအတိုင်းပဲ ကျမတို့က ဖြစ်စေချင်တယ်။ တပ်မတော်နဲ့ ပြည်သူလူထုဟာ စည်းစည်းရုံးရုံးဖြစ်ရမယ်။ တပ်မတော်ဆိုတာ ပြည်သူလူထုရဲ့အနောက်ကနေပြီး ပြည်သူလူထုကို မေတ္တာနဲ့ ဂရုဏာနဲ့ စောင့်ရှောက်တဲ့ အဖွဲ့အစည်းဖြစ်ရမယ်။ ဒီလိုအဖွဲ့အစည်းမျိုး ဖြစ်ရေးအတွက်ပဲ ကျမတို့ ကြိုးစားနေရတာပဲ။ နိုင်ငံရေး အဖွဲ့အစည်းကို လက်ညှိုးထိုးပြီးတော့ တပ်မတော်နဲ့စိတ်ဝမ်းကွဲအောင်လုပ်တယ် ဆိုတာဟာ သက်သက် ဒီမိုကရေစီလှုပ်ရှားမှုကို ထိုးနှက်ချင်လို့ပြောတဲ့ အပြော အဆိုမျိုးတွေပဲ။ ဒါတွေကို ကျမတို့ အများကြီး သတိထားဖို့လိုပါတယ်။ ကျမတို့အနေနဲ့ မှန်မှန်ကန်ကန်နဲ့ လုပ်နေတယ်ဆိုတာလည်း အများသိအောင် လည်း အသိပေးဖို့ လိုပါတယ်။ ပြည်သူလူထုဟာ သတ္တိကိုလည်း မွေးရမယ်။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ဒီသတ္တိကို မှန်ကန်တဲ့စိတ်ထားတွေနဲ့ ထိန်းသွားဖို့လည်း ကြိုးစားရမယ်။ အမှန်တရားနဲ့သတ္တိကို မထိန်းနိုင်ရင် ကိုယ့်အတွက်လည်း အန္တရာယ် ဖြစ်နိုင်တယ်။ အများအတွက်လည်း အန္တရာယ် ဖြစ်နိုင်တယ်။

ကျမတို့ရဲ့ တိုင်းရင်းသားလူမျိုးစုများဟာလည်း အခုချိန်မှာ အင်မတန် စည်ရုံးဖို့လည်း လိုပါတယ်။ ငါက ကချင်၊ ငါက ဗမာ၊ ငါက ရှမ်းဆိုတဲ့ စိတ်ဓါတ်တွေ အခုထားလို့ မဖြစ်ပါဘူး။ ငါတို့အားလုံးဟာ ရှမ်းဆိုတဲ့ လူ့အခွင့်အရေးတွေကိုလိုချင်လို့ ရုန်းကန်နေတဲ့ ရဲဘော်တွေဆိုတဲ့ စိတ်ဓါတ်မျိုး ထားဖို့ပဲ လိုပါတယ်။ အားလုံးဟာ ညီရင်းအကိုလို တစ်စိတ်ထဲ၊ တသဘောထဲ လုပ်ရမယ်။ ဒါမှလည်း ကျမတို့ အောင်မြင်နိုင်မှာပါ။ အခုအချိန်မှာ ငါကရှမ်း၊ ငါက ကရင်၊ ငါက ကချင်လို့ လုပ်နေလို့ရုံရင် ကိုယ်လိုချင်တဲ့ ဒီမိုကရေစီကို တော်တော်နဲ့ရမှာ မဟုတ်ပါဘူး။ လွတ်လပ်ရေးရခဲ့တယ်ဆိုတာကလည်း ကျမတို့ တိုင်းရင်းသားလူမျိုးစုတွေ ညီညွတ်မှုအပေါ်မှာ မူတည်ပြီးတော့ ရခဲ့တာပါ။ ဒီတော့ ရခဲ့တဲ့လွတ်လပ်ရေးကို ဆက်ပြီးတော့ တည်တံ့ခိုင်မြဲဖို့အတွက်၊ ဒီလွတ်လပ်ရေးဟာ တကယ်ပဲ ပြည်သူလူထုကို အကျိုးပြုနိုင်တဲ့ လွတ်လပ်ရေးဖြစ်ဖို့ အတွက်ဆိုတာ ကျမတို့ တိုင်းရင်းသားလူမျိုးစုတွေက ဆက်ပြီးတော့ ညီညွတ်ညွတ်နဲ့ လုပ်သွားဖို့လိုတယ်ဆိုတာ ကျမ ပြောရင်းနဲ့ နိဂုံးချုပ်ပါတယ်။

အခုပရိသတ်ထဲက မေးစရာရှိရင်မေးပါ။ စောစောက ဒေါ်ကြူကြူသန်း ပြောသလိုပဲ သတ္တိရှိရုံနဲ့မေးပါ။ မမေးရဲဘူး။ မမေးဝံ့ဘူးဆိုတာတွေ မရှိကြပါနဲ့။ မေးတာဟာ ဒီမိုကရေစီအခွင့်အရေးလည်း ဖြစ်ပါတယ်။ တာဝန်လည်း ဖြစ်တယ်။ ဒီလိုမေးရမဲ့ ပြည်သူလူထုက နောင်ကျလို့ရှိရင် တက်တဲ့အစိုးရတွေကို ထိန်းသွားနိုင်မှာပဲ။ လူကြီးပြောတိုင်း နားထောင်၊ ခေါင်းညိတ်မယ်ဆိုရင် မဆလစနစ်အတိုင်းပြန်ဖြစ်မှာပဲ။ အဲဒီတော့ မေးစရာရှိတာ၊ မကျေနပ်တာ၊ စိတ်ထဲမှာ မရှင်းတာတွေကို သတ္တိရှိရှိ၊ ရဲရဲဝံ့ဝံ့နဲ့ မေးကြပါလို့ ကျမ မေတ္တာရပ်ခံပါတယ်။

မေး။ ။ အမျိုးသား ဒီမိုကရေစီ အဖွဲ့ချုပ်အနေနဲ့ ရွေးကောက်ပွဲမှာ ဝင်ပြိုင်ဖို့ ရည်ရွယ်ပါသလား။

ဖြေ။ ။ တရားမျှတပြီးတော့ ဖြစ်နိုင်တဲ့ ရွေးကောက်ပွဲတွေ ကျမတို့ ဖန်တီးရပါအုံးမယ်။ ဒီအခြေအနေတွေကဘာလဲဆိုတော့ ပြည်သူလူထုဟာ လွတ်လွတ်လပ်လပ်နဲ့ ပြောဆိုပိုင်ခွင့် ရှိရမယ်။ လွတ်လွတ်လပ်လပ်နဲ့ စည်းရုံးပိုင်ခွင့် ရှိရမယ်။ လွတ်လွတ်လပ်လပ်နဲ့ ရေးသားပိုင်ခွင့်ရှိရမယ်။ မှန်ကန်တဲ့ သတင်းဖြန့်ချိပိုင်ခွင့် ရှိရမယ်။ ဒီလို အခွင့်အရေးတွေရှိမှသာ လွတ်လပ်ပြီး တရားမျှတတဲ့ ရွေးကောက်ပွဲတွေ ဖြစ်နိုင်မယ်ဆိုတာ ယုံကြည်နိုင်မှာပဲ။ အဲဒီအချိန်ကျမှပဲ ရွေးကောက်ပွဲတွေ ဝင်မလား၊ မဝင်မလားဆိုတာ ကျမတို့ ဆုံးဖြတ်ရမယ်။ နောက်တခုရှိတဲ့အကြောင်းကတော့ ရွေးကောက်ပွဲစည်းမျဉ်းတွေပဲ။ ရွေးကောက်ပွဲ စည်းမျဉ်းဥပဒေအရလည်း မှန်ကန်ရမယ်။ မူကြမ်းဆိုပြီး ထုတ်ထားတဲ့ စည်းမျဉ်းဥပဒေဟာ ယေဘုယျအားဖြင့်ဆိုရင်တော့ ကျမတို့ လက်ခံနိုင်တဲ့ စည်းမျဉ်းဥပဒေဖြစ်ပါတယ်။ ဒါပေမဲ့ တချို့ကိစ္စလေးတွေကတော့ ပြောင်းလဲဖို့ လိုတယ်ဆိုပြီးတော့ ကျမတို့ တင်ပြထားပါတယ်။ ဒီတော့ အခြေအနေ

ကလည်း မှန်ကန်ရမယ်။ စည်းမျဉ်းဥပဒေတွေကလည်း မှန်ကန်ရမယ်။ ဒီလို မှန်ကန်မှုရှိတယ်ဆိုရင်တော့ ကျမတို့အဖွဲ့ချုပ်ဟာ ရွေးကောက်ပွဲကို ဝင်မှာ ဖြစ်ပါတယ်။

မေး။ ။ ကျနော်တို့ သတင်းစာထဲမှာ ကြားနေရတယ်။ 'နဝတ'က ကျောင်း ဖွင့်ရေးအတွက် ကူညီဆောင်ရွက်နေတယ်တဲ့။ ဒါပေမယ့် တချို့အဖွဲ့အစည်း တွေက ကတ်ဖဲယတ်ဖဲ လုပ်နေတယ်လို့ ဆိုပါတယ်။

ဖြေ။ ။ အဖွဲ့အစည်းအချို့က ကတ်ဖဲယတ်ဖဲလုပ်နေတယ်ဆိုတာ ဘယ်အဖွဲ့အစည်းကို ပြောတာလဲတော့မသိဘူး။ ကျမတို့ အဖွဲ့အစည်းတော့ မဟုတ်ပါဘူး။ ဒါပေမယ့် ကျောင်းဖွင့်ရေးကိစ္စနဲ့ပတ်သက်လို့ ကျမတို့ပြောချင်တာက 'နဝတ'ဟာ ပထမဦးဆုံး အာဏာသိမ်းတဲ့အချိန်တုန်းက ကျန်းမာရေးနဲ့ ပညာရေးကို မကိုင်တွယ်ဘူးလို့ ပြောခဲ့ပါတယ်။ နောက် အခုအချိန်ကျတော့ ကျောင်းတွေဖွင့်မယ်လို့ ပြောပါတယ်။ ကျောင်းတွေပိတ်တုန်းကလည်း ကျမတို့ အဖွဲ့အစည်းတွေကို တိုင်ပင်ပြီးတော့ပိတ်တာမဟုတ်ပါဘူး။ အခု ကျောင်းတွေ ဖွင့်တဲ့ ကိစ္စကျတော့လည်း ကျမတို့ အဖွဲ့အစည်းတွေကို တိုင်ပင်တာ မဟုတ်ပါဘူး။ အဲဒီတော့ ကျောင်းပိတ်တဲ့ ဖွင့်တဲ့ကိစ္စတွေဟာ ကျမတို့အဖွဲ့ လက်ထဲမှာရှိတဲ့ ကိစ္စမဟုတ်ပါဘူး။ ဒါပေမယ့်လည်း အစိုးရတခုဟာ ပြောတဲ့စကား အတိုင်းတော့ တည်သင့်တယ်လို့ ထင်ပါတယ်။ ပေးတဲ့ကတိအတိုင်းလည်း တည်သင့်တယ်လို့ ထင်ပါတယ်။ အဲဒီတော့ အရင်တုန်းကတော့ ပညာရေးလည်းမကိုင်ဘူး၊ ကျန်းမာရေးလည်း မကိုင်ဘူးလို့ပြောပြီးတော့ အခုတော့ ကျောင်းဖွင့်တဲ့ကိစ္စတွေလုပ်မယ်ဆိုတော့ ဘာရည်ရွယ်ချက်နဲ့ လုပ်မယ်ဆိုတာ တော့ ကျမတို့ နည်းနည်းတော့ စဉ်းစားပြီး သုံးသပ်ဖို့လိုပါတယ်။

မေး။ ။ အမျိုးသား ဒီမိုကရေစီ အဖွဲ့ချုပ်က ဦးဆောင်ပြီးတော့ အခု မြန်မာနိုင်ငံမှာ ပါတီပေါင်းစုံများနေတာတွေကို တတ်နိုင်သမျှပေါ့လေ တစည်းတလုံး တည်း ဖြစ်အောင် ဆောင်ရွက်ပေးပါလားလို့ မေးချင်ပါတယ်။

ဖြေ။ ။ အမေပြောတာကတော့ ဒီမှာ ပါတီတွေက အင်မတန်များများနေပါတယ်တဲ့။ အဲဒါ တတ်နိုင်သမျှ စည်းလုံးညီညွတ်အောင်လို့ ဦးဆောင်ပေးပါလားလို့ ပြောနေပါတယ်။ ကျမတို့လည်း ဒီလို စည်းလုံးညီညွတ်မှုကို လိုလားပါတယ်။ ဒါပေမယ့် မှန်မှန်ပြောရမယ်ဆိုရင် ပါတီပေါင်း ၂၀၀ ကျော်ကို တစည်းတလုံးတည်းဖြစ်ဖို့ဆိုတာ လွယ်ကူတဲ့ကိစ္စ မဟုတ်ပါဘူး။ ကျမတို့ အများကြီးပဲ ကြိုးစားယူရမှာပါ။ ဘာဖြစ်လို့လဲဆိုတော့ ပါတီပေါင်း ၂၀၀ ကျော်ရှိတယ်ဆိုတာဟာလည်း ကျမတို့ အရင်ဖြစ်ပျက်ခဲ့တဲ့ နိုင်ငံရေးစနစ်နဲ့လည်း ဆိုင်ပါတယ်။ ၂၆ နှစ်လုံးလုံး လွတ်လွတ်လပ်လပ် ပါတီတွေ၊ ဘာတွေ ဖွဲ့ပိုင်ခွင့် မရှိဘူးဆိုတော့ အခွင့်အရေး ပေးလိုက်တဲ့အခါကျတော့ ပါတီတွေ အများကြီး ပေါ်ပေါက်လာတယ်ဆိုတာ မထူးဆန်းပါဘူး။ တခြားနိုင်ငံတွေမှာလည်း ဒီလို ဖြစ်ဘူးပါတယ်။ ဂျပန်နိုင်ငံမှာဆို စစ်ပြီးခါစခေတ်က ပါတီ ၂၅၀ ကျော်ရှိပါတယ်။ အဲဒီတော့ မြန်မာနိုင်ငံမှာ ပါတီ ၂၃၁ ပါတီရှိလို့ စိတ်ဓါတ်

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ကျနေတဲ့ ပြည်သူလူထုကို ကျမ ပြောချင်တာက ဂျပန်နိုင်ငံမှာ ပါတီ ကျော်ရှိလို့ ဘာမှပြဿနာ မတက်နိုင်ခဲ့ပါဘူး။ နောက်ဆုံးကျတော့ ဂျပန်နိုင်ငံ ဟာ အင်မတန်မှ တိုးတက်ခဲ့ပါတယ်။ အဲဒီတော့ ပါတီတွေများနေလို့ စိတ်ဓါတ်မကျကြပါနဲ့။ စည်းလုံးညီညွတ်မှုတော့ ကျမတို့ရှာပါမယ်။ အဲဒီဟာ တော့ စိတ်ချပါလို့ ကျမ ပြောချင်ပါတယ်။

အမေ့လို အမျိုးသမီးကြီး တယောက်ကတောင်မှ ထပြီးတော့ မေးရတာပဲ။ အမျိုးသားတွေကလည်း နဲနဲပါးပါး တက်တက်ကြွကြွ ရှိကြပါအုံး။

မေး။ ။ နယ်စပ်ရောက်နေတဲ့ လူငယ်တွေအပေါ် ဘယ်လို သဘောထားပါလဲ။
ဖြေ။ ။ ကျမတို့အဖွဲ့ချုပ်ရဲ့သဘောထားကို ကြေညာထားပြီးသားပါ။ ကျမတို့ ပြောပါတယ်။ ကျောင်းသားလူငယ်တွေ နယ်စပ်ရောက်သွားတာဟာ ၁၉၈၈ အတွင်းက အရေးအခင်းတွေကို အင်မတန်မှ ယုတ်ယုတ်မာမာ၊ ရက်ရက် စက်စက် လုပ်လိုက်လို့ပဲ ဖြစ်တယ်။ ဒါကြောင့်မို့လို့ ကျောင်းသားလူငယ်များ နယ်ခြားရောက်သွားရတာဟာ မဆလစနစ်ရဲ့၊ အာဏာရှင်စနစ်ရဲ့ အကျိုးဆက် တွေပဲ ဖြစ်ပါတယ်။ ဒါကြောင့် ဒီကျောင်းသားလူငယ်တွေကို ဘယ်တော့မှ မပစ်ပယ်ဘူးဆိုတာကို ကျမတို့ ပြောထားပြီးသားပါ။ ဒီ ကျောင်းသားလူငယ် တွေဟာ ကျမတို့နိုင်ငံရဲ့ရင်သွေးတွေ ဖြစ်ပါတယ်။ ကျမတို့နိုင်ငံရဲ့ရင်သွေးတွေ ကို ကျမတို့အဖွဲ့ချုပ်က ဘယ်တော့မှ မပစ်ပယ်ပါဘူး။ ကျမတို့ဟာ တရားဝင်လမ်းကြောင်းကနေ လှုပ်ရှားနေပေမယ့်လည်း ဒီ ကျောင်းသားလူငယ် များဟာ မိမိတို့ခံယူချက်၊ ယုံကြည်ချက်အရ မိမိတို့နည်းနဲ့ မိမိတို့ဟန် လှုပ်ရှားနေတာ ကျမတို့နဲ့ ဒီမိုကရေစီရဲဘော်ချင်း အတူတူချင်းပဲဆိုပြီးတော့ ဘယ်တော့မှ မပစ်ပယ်ဘူးဆိုတာ ပြောထားပြီးသားဖြစ်ပါတယ်။

မေး။ ။ အမျိုးသား ဒီမိုကရေစီ အဖွဲ့ချုပ်အနေနဲ့ နိုင်ငံရေးအရ ဖမ်းဆီးမှုတွေ ရပ်စဲအောင် ဘယ်လို ထိရောက်တဲ့တောင်းဆိုမှုတွေ လုပ်နေပါသလဲ။
ဖြေ။ ။ ကျမတို့တောင်းဆိုချက် ထိရောက်ဖို့ဆိုတာဟာ ပြည်သူလူထုရဲ့ ထောက်ခံမှု အများကြီး လိုပါတယ်။ ကျမတို့အနောက်ကနေ ပြည်သူလူထုရဲ့ ညီညွတ်မှုအင်အားရှိမယ်ဆိုရင် ဒီလိုတောင်းဆိုမှုတွေဟာ အများကြီး ပိုပြီးတော့ အောင်မြင်နိုင်ပါတယ်။ ဒီတော့ မတရားသဖြင့် နိုင်ငံရေးအရ ဖမ်းဆီးမှုတွေကို ရပ်စဲစေချင်ရင်၊ ဖမ်းထားတဲ့လူတွေကို လွှတ်ပေးစေချင်ရင် အားလုံးကနေ ဝိုင်းဝန်းပြီးတော့ လှုပ်ရှားမှုကို ထောက်ခံရမယ်။ ပြည်သူလူထုရဲ့ ညီညွတ်မှု အင်အားနဲ့ နောက်ကနေ တွန်းအားပေးရမယ်။ အဲဒီတော့ အဖွဲ့ချုပ်ကိုပဲ အဖွဲ့ချုပ်က ဘာလုပ်နေသလဲလို့ မမေးပါနဲ့၊ ကိုယ့်ကိုကိုယ် ပြန်မေးပါ။ ကိုယ်ကရော ဘာလုပ်နေလဲ။ လူတိုင်းလူတိုင်းဟာ ဒီအရေးအခင်းနဲ့ပတ်သက်လို့ မတရားသဖြင့် နိုင်ငံရေးအရ ဖမ်းဆီးခံရသူတွေအတွက် ဘာလုပ်ပေးနေသလဲ ဆိုတာ ကိုယ့်ကိုလည်း ပြန်မေးကြပါလို့ ကျမ မေတ္တာရပ်ခံလိုပါတယ်။

မေး။ ။ ဒေါ်အောင်ဆန်းစုကြည်အနေနဲ့ မြန်မာနိုင်ငံမှာပဲ ရာသက်ပန် နေထိုင် သွားမှာလားလို့ ကျနော် သိချင်ပါတယ်။
ဖြေ။ ။ ကျမကို မြန်မာနိုင်ငံမှာ ရာသက်ပန် နေထိုင်သွားမှာလားတဲ့။ ပြည်သူ လူထုက ကျမကို လိုလားတယ်ဆိုရင် ကျမ ရာသက်ပန် နေထိုင်သွားမှာပါ။

မေး။ ။ ကျင်းပမယ့် ရွေးကောက်ပွဲဟာ တရားမျှတပါ့မလား၊ ရွေးကောက်ပွဲ ရော ဝင်မှာလား။
ဖြေ။ ။ ကျင်းပမယ့်ရွေးကောက်ပွဲဟာ တရားမျှတပါ့မလားတဲ့။ အခုအခြေ အနေအရဆိုရင်တော့ သိပ်ပြီးတော့လည်း တရားမျှတမယ့် လက္ခဏာ မရသေး ပါဘူး။ ဒါပေမယ့်လည်း ရွေးကောက်ပွဲဖြစ်ရေးအတွက် ကျမတို့ ဆက်ပြီးတော့ လှုပ်သွားမှာပါ။ ကျမတို့အနေနဲ့ ရွေးကောက်ပွဲဝင်မလားဆိုတာတော့ ကျမတို့ အဖွဲ့ချုပ်ရဲ့ ဆုံးဖြတ်ချက်ပေါ်မှာ မူတည်မှာ ဖြစ်ပါတယ်။

မေး။ ။ ကျနော်သိသလောက်တော့ အမျိုးသား ဒီမိုကရေစီ အဖွဲ့ချုပ်မှာ ဦးအောင်ကြီးက သူပဲ ဥက္ကဋ္ဌလို့ ပြောနေပါတယ်။ အဲဒီ ပြောဆိုနေမှုဟာ အခု အချိန်မှာ ရုတ်သိမ်းသွားပြီလားဆိုတာ သိချင်ပါတယ်။
ဖြေ။ ။ ဦးအောင်ကြီးကတော့ မရုတ်သိမ်းပါဘူး။ ဒါပေမယ့် သူ ရုတ်သိမ်းတာ၊ မရုတ်သိမ်းတာဟာ အဓိက မဟုတ်ပါဘူး။ တကယ် အဓိက အချက်ကတော့ ကျမတို့ အဖွဲ့ချုပ်ကနေပြီးတော့ ဦးအောင်ကြီးကို တရားဝင် ထုတ်ပစ်လိုက်ပြီးပါပြီ။ ထုတ်ပစ်လိုက်ပြီးတဲ့သူကို ဘယ်တော့မှလည်း ပြန်ပြီး တော့ လက်ခံမှာ မဟုတ်ပါဘူး။ အဲဒီတော့ ဦးအောင်ကြီးအနေနဲ့ မိမိရဲ့ ဂုဏ်သိက္ခာကို မထိန်းသိမ်းပဲ ငါသာဥက္ကဋ္ဌလို့ ပြောနေတာတော့ မတတ်နိုင် ပါဘူး။ ကျမတို့အဖွဲ့ချုပ်အနေနဲ့တော့ ရှင်းရှင်းပါပဲ။

မေး။ ။ နောက်တခုက ဒေါ်အောင်ဆန်းစုကြည်ကို လုပ်ကြံဖို့အတွက် အယောက် ၃၀ ပါတဲ့ အဖွဲ့တဖွဲ့ တပ်မတော်က ဖွဲ့ထားတယ်လို့ဆိုပါတယ်။ ဒေါ်အောင်ဆန်းစုကြည်အနေနဲ့ ဘယ်လိုယူဆပါလဲခင်ဗျား။
ဖြေ။ ။ ကျမကိုလုပ်ကြံဖို့အတွက် အယောက် ၃၀ နဲ့ အဖွဲ့တဖွဲ့ ဖွဲ့ထား တယ်ဆိုတာ ဘယ်လိုယူဆပါလဲတဲ့။ ကျမကတော့ ဒါတွေ သိပ်ပြီးမစဉ်းစား ပါဘူး။ ဘာဖြစ်လို့လဲဆိုတော့ နိုင်ငံရေးလုပ်တယ်ဆိုတာဟာ လုပ်ကတည်းက ကိုယ်ကျိုးစွန့်ပြီး လုပ်ရမယ်ဆိုတာ ကျမ လက်ခံပါတယ်။ အဲဒီတော့ လုပ်ကြံ တာ၊ မလုပ်ကြံတာကို ကျမ စဉ်းစားနေဖို့ အချိန်လည်းမရှိပါဘူး။ သတိတော့ ထားသင့်သလောက် ထားပါတယ်။ ဒါပေမဲ့ ကိုယ်လုပ်သင့်တဲ့ အလုပ်ကတော့ ဆက်ပြီးတော့ လုပ်သွားမှာပဲ။ လုပ်ကြံဖို့အလုပ်က သူတို့အလုပ်မို့လို့ သူတို့ စိတ်ထဲမှာထားရင်တော့ ကျမ မတတ်နိုင်ဘူးပေါ့လေ။

မေး။ ။ ပုဂ္ဂိုလ် တော်တော်များများက ပြောနေကြပါတယ်။ ဒေါ်အောင်ဆန်း စုကြည်ရဲ့ခင်ပွန်းဟာ အင်္ဂလိပ်လူမျိုးလို့ဆိုပါတယ်။ သူ အာဏာရရှိလာတဲ့အခါ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ကျရင် တိုင်းပြည်ကို တပါးကျွန်ဘဝအောက် ပြန်ရောက်သွားမယ်လို့ ပြောနေပါတယ်။ ဒီလိုပြောနေတာကို ဘယ်လို ဖြေရှင်းရမလဲ။

ဖြေ။ ။ ကျမရဲ့ ခင်ပွန်းဟာ အင်္ဂလိပ်လူမျိုးဖြစ်လို့ ကျမတို့ပါတီသာ အာဏာရလိုရီရင် ဒီတိုင်းပြည်ဟာ တခြားပြည်အောက်ရောက်သွားမယ်ဆိုတာ ဘယ်လို သဘောထားပါသလဲတဲ့။ အခု ကျမ နိုင်ငံရေးလုပ်ကတည်းက ကျမမိသားစုကို လုံးလုံး ပစ်ထားပါတယ်။ တိုင်းပြည်အတွက်ဆိုလို့ရီရင် ကျမ ဆက်ပြီးတော့ ပစ်ထားမှာပါပဲ။

မေး။ ။ ဦးအောင်ကြီးပေးတဲ့ အိပ်ဖွင့်ပေးစာအပေါ်မှာ ဘယ်လိုသဘောထားပါသလဲ။

ဖြေ။ ။ ဦးအောင်ကြီးပေးတဲ့ အိပ်ဖွင့်ပေးစာအားလုံးအပေါ်မှာ ကျမ သဘောထားက တခုပဲရှိပါတယ်။ ဦးအောင်ကြီးဆိုတာ အမှန်တရားကို သိပ်ပြီးတော့ နားလည်တဲ့သူ မဟုတ်ပါဘူး။ အဲ့တော့ ဒီအတိုင်းပဲ ကျမ စဉ်းစားပါတယ်။

မေး။ ။

ဖြေ။ ။ ကျမ ထင်တာတော့ ကျောင်းတွေပြန်ပြီး ဖွင့်နိုင်ဖို့ဆိုတာဟာ ကျောင်းသားများနဲ့အစိုးရ အဆင်ပြေပြေဖြစ်နိုင်ဖို့ လိုတယ်။ အစိုးရနဲ့ ကျောင်းသားများဆက်ဆံရေး အဆင်ပြေပြေ ဖြစ်နိုင်တဲ့အခါကျမှ ကျောင်းတွေ ဖွင့်တဲ့အခါကျရင် အောင်အောင်မြင်မြင် ဖြစ်နိုင်မှာပေါ့။ ဒီဟာကို ကျမတို့ ဦးတည်ရမှာပဲ။ ကျောင်းသားများနဲ့အစိုးရကြား ဆက်ဆံရေးအဆင်ပြေဖို့ဆိုတာ ကျောင်းသားများရဲ့ တရားဥပဒေတွေနဲ့ ကိုက်ညီတဲ့ တောင်းဆိုချက်တွေကို ပထမ ပေးဖို့လိုတယ်လို့ ကျမထင်ပါတယ်။ တရားဥပဒေဆိုတာ ကျမ နည်းနည်း ရှင်းသွားလိုပါတယ်။ တရားဥပဒေနဲ့ အမိန့်အာဏာဆိုတာ မတူဘူး ဆိုတာ အားလုံး နည်းနည်းနားလည်ဖို့တော့ လိုပါတယ်။ တရားဥပဒေဆိုတာ ပြည်သူလူထုကောင်းကျိုးအတွက် တရားမျှမျှတတနဲ့ ထုတ်တဲ့ ဥပဒေများ ကိုသာ တရားဥပဒေလို့ ခေါ်ပါတယ်။ အမိန့်အာဏာဆိုတာ ပြည်သူလူထုကို ခြိမ်းခြောက်ပြီးတော့ ထိန်းသိမ်းချင်လို့ ထုတ်ထားတဲ့အမိန့်မျိုးကို ခေါ်ပါတယ်။

မေး။ ။ တိုင်းရင်းသားလူမျိုးစုတွေထဲ ကချင်၊ ကရင်၊ ရှမ်း၊ မြန်မာများပဲ ပါပါတယ်။ ကျမတို့ကုလားလူမျိုးများလည်း ပါဝင်လှုပ်ရှားလို့ မရဘူးလားရှင်။

ဖြေ။ ။ ကချင်၊ ကရင်ဆိုတာ အားလုံးမှမဟုတ်ပဲ၊ ဥပမာအားဖြင့် ပြောတာပဲ။ အဲ့ဒီတော့ ကုလားလူမျိုးများဟာ မြန်မာနိုင်ငံအတွက် စေတနာမှန်မှန်နဲ့ လှုပ်ရှားချင်တယ်ဆိုရင် လှုပ်ရှားကြပါ။

မေး။ ။ စောစောက အကိုပြောသွားတဲ့ မြန်မာ့ဆိုရှယ်လစ်စနစ်ဟာ ကောင်းတယ်ဆိုတာ ကျနော် ထောက်ခံပါတယ်။ လူတွေက မကောင်းတာပါ။ အဲ့ဒီတော့ ဒီမိုကရေစီစနစ်မှာ ဒီလူတွေသာ မကောင်းလို့ရီရင် ဒီမိုကရေစီရော မကောင်းမှာလားလို့ လူထုကို နည်းနည်း ကြေညာပေးစေလိုပါတယ်။

ဖြေ။ ။ မြန်မာ့ဆိုရှယ်လစ် လမ်းစဉ်ပါတီနဲ့ ဒီမိုကရေစီစနစ် ကွာဟချက်က အာဏာပိုင်အားလုံးက လက်ခံရတယ်။ လမ်းစဉ်ပါတီရဲ့ အာဏာဟာ အကန့်အသတ်မရှိဘူး။ ဒါကြောင့်မို့ ကျမတို့ ဒီမိုကရေစီစနစ်ကို လိုလားတာ။ ဒီမိုကရေစီစနစ်အောက်မှာဆိုလို့ရီရင် အာဏာကို အကန့်အသတ်နဲ့ ထိန်းကွပ်ထားတယ်။ ဒီလို ထိန်းကွပ်ခြင်းအားဖြင့် အစိုးရများဟာ အာဏာကို အလွဲသုံးစားမလုပ်နိုင်ဘူး။ မြန်မာ့ဆိုရှယ်လစ် လမ်းစဉ်ပါတီစနစ်အောက်မှာ အာဏာကို အသွယ်အသွယ် ထိန်းကွပ်ထားခြင်းမရှိဘူး။ ဆိုရှယ်လစ်လမ်းစဉ်ပါတီလူကြီးများဟာ လုပ်ချင်သလို လုပ်ပိုင်ခွင့်ရှိတယ်။ ဒီမိုကရေစီစနစ်အောက်မှာဆိုလို့ရီရင် အာဏာကို အလွဲသုံးစား မလုပ်နိုင်ဘူး။ တိုင်းပြည်မှာ အထွဋ်အထိပ် အာဏာရတဲ့သူများပင်လျှင် တရားဥပဒေအောက်မှာ မှန်မှန်ကန်ကန်လုပ်မှ ဆက်ပြီးတော့လုပ်နိုင်တယ်။ မှန်မှန်ကန်ကန် မလုပ်ဘူးဆိုရင် ဒီအစိုးရကို ဒီမိုကရေစီနည်းအရ တရားဥပဒေအရ ဖြုတ်ချပိုင်ခွင့်ရှိရမယ်။ ဒါကြောင့်မို့လို့ မြန်မာ့ဆိုရှယ်လစ်လမ်းစဉ်ပါတီကို စနစ်အားဖြင့် ဝါဒအားဖြင့် တောင်းဆို လက်မခံနိုင်ဘူးဆိုတာ ဒါကိုပြောတာပဲ။ အာဏာကို အကန့်အသတ်မရှိ သုံးစွဲနိုင်တဲ့စနစ်ပဲ။ ဒီမိုကရေစီဆိုတာကတော့ အာဏာကို အကန့်အသတ်မရှိ သုံးစွဲနိုင်တာတော့ မဖြစ်နိုင်ဘူး။ အထိန်းအကွပ်တွေ ရှိတယ်။ ဘယ်လို အထိန်းအကွပ်တွေရှိလဲဆိုတော့ ပြည်သူလူထုအနေနဲ့ ထိန်းနိုင်တယ်။ ဘယ်လိုထိန်းနိုင်လဲ၊ လွတ်လပ်စွာဝေဖန်ပိုင်ခွင့်နဲ့ ထိန်းနိုင်တယ်။ လွတ်လပ်စွာ သတင်းဖြန့်ချိပိုင်ခွင့်နဲ့ ထိန်းနိုင်တယ်။ ဒီလို အခွင့်အရေးတွေ ကျမတို့ဟာ မြန်မာ့ဆိုရှယ်လစ်လမ်းစဉ်ပါတီစနစ်အောက်မှာ မရခဲ့ဘူး။ နောက်ပြီးတော့လည်း ဒီမိုကရေစီစနစ်အောက်မှာ အတိုက်အခံ အဖွဲ့အစည်းများဟာ တရားဝင် ရပ်တည်ပိုင်ခွင့် ရှိတယ်။ အတိုက်အခံ အဖွဲ့အစည်းများဟာလည်း အာဏာရီနေတဲ့အစိုးရကို ထိန်းကွပ်ထားနိုင်တယ်။ နောက်ပြီးတော့ အစိုးရများကို ပြည်သူလူထုက ဒီမိုကရေစီရွေးကောက်ပွဲနဲ့ပဲ တင်မြှောက်မယ်။ ဒီလိုနဲ့လည်းပဲ ပြည်သူလူထုက အစိုးရများကို ထိန်းသွားနိုင်တယ်။ ဒါကြောင့် ဒီမိုကရေစီစနစ်အောက်မှာဆိုလို့ရီရင် အာဏာကို အလွဲသုံးစားမလုပ်နိုင်အောင်လို့ ထိန်းသွားနိုင်တဲ့နည်းလမ်းတွေ အများကြီး ရှိတယ်။ ဒါကြောင့် လူတွေ မကောင်းရင်တောင်မှ စနစ်ကကောင်းလို့ရီရင် ထိန်းသွားနိုင်တယ်။ ခုနက ကျမ ပြောခဲ့သလိုပဲ။ ဂျပန်လူမျိုးတို့၊ ဂျာမန်လူမျိုးတို့ဟာ ဘယ်လောက် စည်းကမ်းရှိရှိ၊ ဘယ်လောက်ပဲ သူတို့လုပ်ရတဲ့ သတ္တိရှိရှိ စနစ်က မကောင်းတဲ့အတွက် အကောင်း မဖြစ်နိုင်ခဲ့ဘူး။ ကမ္ဘာစစ်ပြီးလို့ စနစ်က မှန်သွားတဲ့အခါကျတော့ သူတို့တိုင်းပြည်ဟာ အကောင်းဖြစ်သွားတယ်။ ဒါကြောင့်မို့လို့ လူတွေချည်းကိုပဲ အပြစ်တင်လို့ မရဘူး။ စနစ်ကိုချည်းပဲလည်း အပြစ်တင်လို့ မရဘူး။ စနစ်ကလည်း မှန်ကန်ရမယ်။ လူတွေကလည်း မှန်မှန်ကန်ကန် လုပ်နိုင်ရမယ်။ လူတွေ မှန်မှန်ကန်ကန်လုပ်နိုင်အောင်လို့ ကိုယ့်တိုင်းပြည်နဲ့ သင့်တော်တဲ့စနစ်ကို ထုထောင်ရမယ်။ ဒါကြောင့် ကျမတို့ ဒီမိုကရေစီစနစ်ကို ထုထောင်ရမှာ ဖြစ်ပါတယ်။

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

မေး။ ။ စစ်အစိုးရက တဖက်သတ် သတင်းဖြန့်ချိချက်တွေ၊ မမှန်ဖြန့်ချိတာကို ပြည်သူလူထုက အမှန်မြင်လာအောင် အမျိုးသားဒီမိုကရေစီအဖွဲ့ချုပ်က ဘယ်လို လုပ်ပါသလဲ။

ဖြေ။ ။ စစ်အစိုးရက သတင်းဖြန့်ချိချက်တွေ မမှန်တာကို ပြည်သူလူထုက အမှန်မြင်လာအောင် ကျမတို့က ဘယ်လိုလုပ်သလဲတဲ့။ ကျမတို့လည်း သတင်းမှတ်တမ်းတွေ ဘာတွေထုတ်ပါတယ်။ ဒါပေမယ့် ကျမ နားလည်သလောက်က လုပ်သားပြည်သူ့နေ့စဉ်တို့၊ မြန်မာအသံတို့က ထုတ်တဲ့သတင်းတွေကို ပြည်သူလူထုက ယုံလည်းမယုံပါဘူး။ အဲဒီတော့ ကျမ သိပ်ပြီး လုပ်နေစရာတောင်မရှိတော့ပါဘူး။

မေး။ ။ မြန်မာပြည်ကို ဘယ်အချိန်က ပြန်ရောက်ပါသလဲခင်ဗျား။

ဖြေ။ ။ ကျမ မြန်မာပြည်ကို ဘယ်အချိန်က ပြန်ရောက်ပါသလဲတဲ့။ ခဏခဏတော့ ပြန်ရောက်ပါတယ်။ အရင်နှစ်တုန်းကတော့ ဧပြီလ ၂ ရက်နေ့က ပြန်ရောက်ပါတယ်။

မေး။ ။ နောက်တခု ကျနော် မေးချင်တာက ဗိုလ်မှူးချုပ်အောင်ကြီးက ပြောသွားပါတယ်။ တကယ်လို့ သူတို့အဖွဲ့က အာဏာရလို့ရုံရင် နိုင်ငံတော်သယံဇာတပစ္စည်းတွေကို ကိုယ်ပိုင်ပြုလုပ်ခွင့်ပေးမယ်။ ဒေါ်အောင်ဆန်းစုကြည်တို့အနေနဲ့က နိုင်ငံတော်သယံဇာတပစ္စည်းတွေကို ဘယ်လိုသဘောထားပါသလဲခင်ဗျား။ အာဏာရတဲ့အခါပေါ့။

ဖြေ။ ။ ဦးအောင်ကြီးက ပြောသွားပါတယ်တဲ့။ ဦးအောင်ကြီးတို့ အာဏာရလို့ရုံရင် မြန်မာနိုင်ငံက သယံဇာတပစ္စည်းတွေကို အားလုံး ပုဂ္ဂလိကကို ပေးလိုက်မယ်လို့ ပြောပါတယ်တဲ့။ ဒီဟာနဲ့ပတ်သက်လို့ ကျမတို့ရဲ့ စီးပွားရေးမူဝါဒ သဘောထားထဲမှာ ပြောထားပါတယ်။ ကျမတို့ဟာ ပုဂ္ဂလိကစီးပွားရေးလုပ်ငန်းတွေကို အားပေးပါမယ်။ တချို့နေရာတွေမှာ တိုင်းပြည်အတွက်၊ နိုင်ငံအကျိုးအတွက် သက်ဆိုင်တဲ့ကိစ္စတွေကိုတော့ နိုင်ငံကနေ ထိန်းသိမ်းသွားသင့်တဲ့ နေရာတွေမှာသာ ထိန်းသိမ်းမယ်လို့ ကျမတို့ပြောထားပါတယ်။ ဥပမာ အားဖြင့်ဆိုလို့ရုံရင် ရေနံလုပ်ငန်း။ ရေနံလုပ်ငန်းကို ပုဂ္ဂလိကလက်ထဲ ပေးလိုက်ဖို့ဆိုတာကတော့ ချက်ခြင်းလက်ငင်းလည်း မဖြစ်နိုင်ဘူး။ သင့်တော်ချင်မှလည်း သင့်တော်မယ်။ အဲဒီတော့ အခြေအနေအရ စဉ်းစားပြီးတော့ လုပ်သွားမှာပါ။ ကျမ တခု ပြောချင်ပါတယ်။ တချို့နိုင်ငံရေးသမားများဟာ လူထုအကြိုက်ကို လိုက်ပြီးတော့ ပြောတယ်။ ဒါလိုချင်သလား။ လုပ်ပေးမယ်လို့ ပြောတယ်။ ကျမတို့ကတော့ ဒီအတိုင်း မပြောနိုင်ပါဘူး။ ဒီအတိုင်းပြောတာဟာ အင်မတန်မှ တာဝန်မဲ့တဲ့ ကိစ္စပါ။ တိုင်းပြည်တပြည်ရဲ့ သယံဇာတပစ္စည်းများဆိုတာ အင်မတန်မှ အဖိုးတန်ပါတယ်။ အင်မတန်မှ နူးနူးညံ့ညံ့ကိုင်တွယ်ရမယ်။ ပြဿနာတခု ဖြစ်ပါတယ်။ အဲဒီတော့ ကျမတို့အနေနဲ့ တိုင်းပြည်ရဲ့ သယံဇာတပစ္စည်းတွေကို တိုင်းပြည်အကျိုးအတွက် အများဆုံးဖြစ်နိုင်တဲ့နည်းနဲ့ပဲ သုံးစွဲ

သွားပါမယ်။ ထိန်းသိမ်းသွားပါမယ်လို့ပဲ ကျမ ပြောနိုင်ပါမယ်။ ပုဂ္ဂလိကလုပ်ငန်းထဲကို ထည့်သင့်တဲ့ဟာတွေကို ထည့်မယ်။ မထည့်သင့်တဲ့ဟာတွေကို ထည့်ဘူး။ ဒီအတိုင်းပဲ ကျမတို့ လုပ်သွားမှာပဲ။

မေး။ ။ နောက်တခုက တတိုင်းပြည်လုံးကို ဒုက္ခရောက်စေတဲ့ မူးယစ်ဆေးဝါးအပေါ် ဘယ်လို သဘောထားပါသလဲ။

ဖြေ။ ။ မူးယစ်ဆေးဝါးကိစ္စ။ ဒီမူးယစ်ဆေးဝါးကိစ္စကို ကျမတို့ဟာ ထိန်းနိုင်သလောက် ထိန်းသွားရမှာပဲ။ မူးယစ်ဆေးဝါးကိစ္စဆိုတာဟာ ပြည်သူလူထုရဲ့ အကျင့်စာရိတ္တကို အများကြီးပျက်စေတဲ့ကိစ္စ ဖြစ်ပါတယ်။ ကျမတို့နိုင်ငံမှာ ဆိုလို့ရုံရင် လူငယ်များဟာ မူးယစ်ဆေးဝါးတွေသုံးတာကြောင့်မို့လို့ အကျင့်စာရိတ္တတွေ ပျက်သွားတယ်။ ဘဝဆုံးသွားတယ်ဆိုတာ အများကြီးရှိပါတယ်။ အဲဒီတော့ နိုင်ငံအစိုးရတခုအနေနဲ့ ကိုယ့်တိုင်းပြည်၊ ကိုယ့်လူမျိုး၊ ကိုယ့်ရဲ့ လူငယ်များကို ထိန်းသိမ်းဖို့၊ ကာကွယ်ဖို့၊ စောင့်ရှောက်ဖို့ဆိုတဲ့တာဝန်တွေ အများကြီး ရှိပါတယ်။ ဒီတာဝန်တွေအရ မူးယစ်ဆေးဝါးကိစ္စကို ကျမတို့ ကိုင်တွယ်သွားမှာ ဖြစ်ပါတယ်။

မေး။ ။

ဖြေ။ ။ စောစောတုန်းကလည်း ဖြေခဲ့ပြီး ဖြစ်ပါတယ်။ ကျမတို့ ပြည်တွင်း ငြိမ်းချမ်းရေးကို နိုင်ငံရေးနည်းနဲ့ရှာပါမယ်ဆိုတာ ကျမတို့ ပြောပြီးဖြစ်ပါတယ်။ နိုင်ငံရေးနည်းနဲ့စေ့စပ်ပြီးတော့ ကျမတို့ ပြည်သူလူထုအားလုံးဟာ စိတ်တူ၊ သဘောတူနဲ့ တည်တညာတည်းဖြစ်သွားဖို့ကို ကျမတို့ ကြိုးစားမှာဖြစ်ပါတယ်။ ငြိမ်းချမ်းရေးဆိုတာဟာ သေနတ်ကိုင်ပြီးတော့ ရှာလို့မရပါဘူးဆိုတာ ကျမ ပြောထားပြီးသား ဖြစ်ပါတယ်။

မေး။ ။ လူမျိုးစုတွေကို ကိုယ်ပိုင်အုပ်ချုပ်ရေး ပေးပါမလားဆိုပြီးမှ စိတ်ထဲမှာ သံသယအမျိုးမျိုးနဲ့ ရှိနေကြပါတယ်။ ဒေါ်အောင်ဆန်းစုကြည်အနေနဲ့ တကယ်လို့ ကျနော်တို့ ဒီမိုကရေစီအရေး အောင်မြင်သွားတဲ့အခါကျရင် တောင်ပေါ်တိုင်းရင်းသားတွေဟာ ကိုယ်ပိုင်အုပ်ချုပ်မှုနဲ့လား။ ဒါမှမဟုတ် အဖွဲ့အစည်းတခုအနေနဲ့လုပ်မလား ဆိုတာကို သံသယဖြစ်နေတဲ့ ကျနော်တို့ ပြည်သူလူထုကို နည်းနည်း ရှင်းပြပေးစေလိုပါတယ်။

ဖြေ။ ။ တိုင်းရင်းသားလူမျိုးတွေနဲ့ပတ်သက်လို့ ကျမတို့ ကြေညာချက် '၉' ဆိုတာ ထုတ်ထားပါတယ်။ အဲဒီထဲမှာ တော်တော်ပဲ ကျမတို့ အသေးစိတ် ပြောထားပါတယ်။ ဒီမိုကရေစီ အစိုးရတခု တက်လာတဲ့အခါကျရင် ကျမတို့ ပင်လုံလို ညီလာခံကြီး ထပ်ပြီးတော့ခေါ်ရမယ်လို့ ကျမတို့ ယုံကြည်ပါတယ်။ ဒီလို ပင်လုံကဲ့သို့သော ညီလာခံကြီး ထပ်ပြီးတော့ ခေါ်ပြီးတော့ ကျမတို့ ပြည်ထောင်စုသစ်ကို ဘယ်ပုံ၊ ဘယ်နည်းနဲ့ ထူထောင်မယ်ဆိုတာ ကျမတို့ တိုင်းရင်းသား လူမျိုးစုတွေ အားလုံးနဲ့ ဆွေးနွေးပြီးတော့ ကျမတို့ ဆုံးဖြတ်ရမှာ ဖြစ်ပါတယ်။ တိုင်းရင်းသား လူမျိုးစုတွေရဲ့ မွေးရာပါ အခွင့်အရေးများနဲ့လည်း

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

လျော်ညီရမယ်၊ ပြည်ထောင်စု တည်တံ့ခိုင်မြဲရေးနဲ့လည်း လျော်ညီရမယ်။ ဒီစွန့်စား
အပေါ်မှာမူတည်ပြီးတော့ ပြည်နယ်များကို တတ်နိုင်သမျှ ကိုယ်ပိုင်ပြဋ္ဌာန်းမှုကို
ဖော်ထုတ်ပေးမယ်ဆိုတာလည်း ကျမတို့မူဝါဒထဲမှာ ဖော်ထားပြီးသား ဖြစ်ပါ
တယ်။ ဒီတော့ ကျမတို့အဖွဲ့ချုပ်ရဲ့ ရည်ရွယ်ချက်ဟာ ပထမ အရေးအကြီးဆုံး
က ပြည်ထောင်စုတည်တံ့ခိုင်မြဲရေးပဲ။ ပြည်ထောင်စုတစ်ခုလုံး တည်တံ့ခိုင်မြဲတဲ့
ဆိုတာဟာ တိုင်းရင်းသားလူမျိုးစုများရဲ့ စိတ်ကျေနပ်မှု ရှိရမယ်။ ဒီတော့
တိုင်းရင်းသားလူမျိုးစုများရဲ့ စိတ်ကျေနပ်မှုကို ရှာပြီးတော့ ဒီပြည်ထောင်စုကို
ထူထောင်မယ်။ ဒီလိုထူထောင်ဖို့အတွက် အခြေခံစည်းမျဉ်းဥပဒေအသစ်လည်း
ရေးဆွဲရမယ်။ ဒါတွေလုပ်တဲ့အခါမှာလည်း တိုင်းရင်းသားလူမျိုးများနဲ့ တိုင်ပင်
ပြီးတော့လုပ်ရမယ်ဆိုတာ ကျမတို့ ယုံကြည်ပြီးသားပါ။

မေး။ ဗိုလ်ချုပ်အောင်ဆန်းရဲ့ သမီးအရင်းဖြစ်လို့ ဗိုလ်ချုပ်အောင်ဆန်းရဲ့
ခံယူချက် အတော်များများကိုသိမယ်လို့ ကျနော် ယူဆပါတယ်။ အဲဒီတော့
ဗိုလ်ချုပ်အောင်ဆန်းဟာ နိုင်ငံခေါင်းဆောင်တယောက်ဖြစ်တော့ သူ့ရဲ့ သဘော
ထားက တိုင်းပြည်ကို ဆိုရှယ်လစ်စနစ်နဲ့ပဲ ကျင့်သုံးသွားမလား။ ဒီမိုကရေစီစနစ်
နဲ့ ကျင့်သုံးသွားမလားဆိုတာကို သူက ဘယ်လိုခံယူချက်ရှိခဲ့သလဲ သိချင်ပါ
တယ်။ ဒါက တချက်။ နောက်ပြီးတော့ တိုင်းရင်းသားစည်းလုံးညီညွတ်ရေးနဲ့
ပတ်သက်လို့ သူ့ရဲ့ခံယူချက်ဟာ ဘာတွေများရှိခဲ့သလဲ။ ဒီကနေ တိုင်းပြည်ဟာ
ဘာလို့ မညီညွတ်နိုင်သလဲဆိုတာ ကျနော်က နည်းနည်းသိချင်လို့ မေးတာပါ။
ဒါ အောင်ဆန်းရဲ့သမီးဆိုတော့ ပိုပြီးမှ နီးနီးကပ်ကပ် သူ့ရဲ့သဘောထားအရင်း
ကို သိမယ်ထင်လို့ ကျနော်မေးတာပါ။

ဖြေ။ ဖေဖေဟာ ကျောင်းသားဘဝ ၁၈နှစ်အရွယ်ကတည်းက စပြီးတော့
နိုင်ငံရေး လုပ်ခဲ့တာပါ။ နိုင်ငံရေးလုပ်ခဲ့တဲ့အခါကျတော့ နိုင်ငံရေးသဘောထား
တွေကို လေ့လာပြီးတော့ အချိန်အခါအရ ပြောင်းသင့်တဲ့ နေရာမှာလည်း
ပြောင်းပါတယ်။ အဲဒါကြောင့် အောင်ဆန်းလမ်းစဉ်ဆိုတာ ဆိုရှယ်လစ်လည်း
မဟုတ်ဘူး။ ဒီဝါဒစွဲနဲ့လုပ်မှာ မဟုတ်ပါဘူး။ တိုင်းပြည်ရဲ့ကောင်းကျိုးအတွက်
အခြေအနေအရ ပြောင်းလဲသင့်တဲ့ နိုင်ငံရေးပြောင်းလဲမှု လုပ်ရမယ်ဆိုတာ
အောင်ဆန်းလမ်းစဉ်လို့ ကျမ ယုံကြည်ပါတယ်။ ဖေဖေဟာ နောက်ဆုံးကျ
တော့ လွတ်လပ်ရေးရတဲ့အခါမှာ ဒီမိုကရေစီစနစ်နဲ့ လုပ်သင့်တယ်လို့ ဖေဖေက
ပြောသွားပါတယ်။ အဲဒီအချိန်တုန်းက ဒီမိုကရေစီစနစ်နဲ့ မြန်မာနိုင်ငံဟာ
သင့်တော်တယ်ထင်လို့ပဲ။ ဖေဖေဟာ ငယ်ငယ်တုန်းက လက်ဝဲဝါဒတွေကိုလည်း
လေ့လာခဲ့ဖူးပါတယ်။ တချိန်တခါတုန်းကလည်း လက်ဝဲဝါဒဖက်ကို ထောက်ခံ
သင့်သလောက်လည်း ထောက်ခံခဲ့ပါတယ်။ ဒါလည်း ကျမ မငြင်းဆိုပါဘူး။
အချိန်အခါအရ နိုင်ငံရေးအတွေးအခေါ်ကို ပြောင်းလဲသင့်သလို တိုင်းပြည်
အတွက် ပြောင်းလဲတာဟာ မှန်ကန်တဲ့ အောင်ဆန်းလမ်းစဉ် ဖြစ်ပါတယ်။
အဲဒီတော့ ဒီအချိန်မှာ ကျမတို့တိုင်းပြည်အတွက် လိုနေတဲ့စနစ်ဟာ ဒီမိုကရေစီ
စနစ်ဖြစ်တယ်။ ဖေဖေသာ အသက်ရှင်နေလို့ရှိရင် ဒီမိုကရေစီစနစ်ကိုပဲ လိုလား
မယ်လို့ ကျမ အဓိက ယုံကြည်ပါတယ်။ နောက်ပြီးတော့လည်း တိုင်းရင်းသား

လူမျိုးများနဲ့ပတ်သက်လို့လည်း ဖေဖေဟာ ညီညွတ်မှုကိုလိုလားတယ်။ တိုင်းရင်း
သား လူမျိုးများအချင်းချင်းမှာ ကွဲပြားတဲ့စိတ် လုံးလုံးမှ မရှိဘူး။ လူတိုင်း
လူတိုင်းမှာ ပြည်ထောင်စုတည်တံ့ခိုင်မြဲရေးအတွက်လုပ်ဖို့ တာဝန်ရှိတယ်ဆိုတာ
လည်း ယုံကြည်ခဲ့တယ်။ ဒီတော့ ပြည်ထောင်စုကြီးတည်တံ့ခိုင်မြဲဖို့ဆိုတာဟာ
လူများစုဖြစ်တဲ့ ဗမာတွေအပေါ်မှာတင် တာဝန်ရှိတာ မဟုတ်ပါဘူး။ ကချင်
များအပေါ်မှာလည်း တာဝန်ရှိပါတယ်။ ဂျိန်းဖောများ၊ လီဆူးများ၊ ရှမ်းများ၊
ယခိုများ၊ ပလောင်များ၊ တိုင်းရင်းသားလူမျိုး အားလုံးအပေါ်မှာ တာဝန်ရှိပါ
တယ်။ တာဝန်ဆိုတာ အဓိကပဲ။ အောင်ဆန်းလမ်းစဉ်ဆိုတာ တာဝန်ကို
အခြေခံပြီး လုပ်တဲ့လမ်းစဉ်ဖြစ်ပါတယ်။ လူတိုင်း၊ လူတိုင်းဟာ ကိုယ့်တာဝန်ကို
ကျေပွန်အောင်လုပ်ဖို့ဟာ အဓိကပဲ ဖြစ်ပါတယ်။

မေး။ ထိုင်းနိုင်ငံကိစ္စဆိုတာ အဓိကကတော့ ပင်လယ်ပိုင်နက်ကို ရောင်းချ
ခြင်းနဲ့ ကျမတို့ရဲ့သစ်တောများကို ရောင်းချခြင်းကိစ္စကို ပြောတာလို့ ထင်ပါ
တယ်။ ဒီလို ပင်လယ်ပိုင်နက်တို့၊ သစ်တောများဆိုတာဟာ ကျမတို့နိုင်ငံရဲ့
အမွေအနှစ်တွေ ဖြစ်ပါတယ်။ နိုင်ငံတနိုင်ငံရဲ့ အမွေအနှစ်တွေကို စီးပွားရေး
သဘောထားအားဖြင့် ရောင်းချတယ်ဆိုတာဟာ လုံးဝ မသင့်တော်ဘူးဆိုတာ
ကျမတို့ အဖွဲ့ချုပ်ရဲ့ခံယူချက် ဖြစ်ပါတယ်။ ဒီတော့ ကျမတို့ဟာ ထိုင်းနိုင်ငံကို
ဒီလို ကိုယ့်နိုင်ငံရဲ့ အမွေအနှစ်တွေကို ရောင်းချတာကို ကန့်ကွက်ပါတယ်။
ထိုင်းနိုင်ငံအနေနဲ့လည်း အိမ်နီးနားချင်းကောင်းတော့ မပီသဘူးဆိုတာ ကျမတို့
ပြောရမှာပဲ။

မေး။ ဒီမှာရှိနေတဲ့ တိုင်းရင်းသားလူမျိုးတွေဟာ သံသယစိတ်တခု ဝင်နေပါ
တယ်။ ဒီမိုကရေစီအောင်မြင်လာလို့ရှိရင် ရှေးကလို ချစ်တီးကုလားများရဲ့ဆက်
လက်အရာရာမှာ ကြီးစိုးနေဦးမှာလား။ အရင်းရှင်စနစ်အောက်မှာရော ကျနော်
တို့ တိုင်းရင်းသားလူမျိုးတွေ ရောက်နေဦးမှာလား။ ဒါကို ဖြေရှင်းပေးပါ။

ဖြေ။ ချစ်တီးတွေ၊ ချစ်တီးတွေလည်း မရှိတော့ဘူး။ ဘယ်က လာမှာလဲ။
မိုးမိုးသွားနိုင်ပါဘူး။ ဒါဟာ တစညရဲ့ ဝါဒဖြန့်ချိမှုပါ။ ဒီဝါဒဖြန့်ချိခြင်းဟာ
ဘာနဲ့ဆိုင်လဲဆိုတော့ ကျမတို့ အမျိုးသား ဒီမိုကရေစီ အဖွဲ့ချုပ်ရဲ့ မူဝါဒ
သဘောထားထဲမှာ လယ်ယာကဏ္ဍနဲ့ ပတ်သက်လို့ ပါပါတယ်။ လယ်ယာ
ပိုင်ဆိုင်ခွင့်၊ လယ်ယာလွှဲပြောင်းပိုင်ခွင့် ရှိရမယ်ဆိုတာ ပါပါတယ်။ ဒါကို
တစညက အခွင့်ကောင်းယူပြီးတော့ ဒီလို လယ်ယာပိုင်ဆိုင်ခွင့်တို့၊ လွှဲပြောင်း
ပိုင်ခွင့်တို့လုပ်လို့ရှိရင် ချစ်တီးတွေက လယ်ယာတွေကိုဝယ်ပြီးတော့ ပြန်ပြီး
တော့ ရိုးမိုးသွားမယ်လို့ပြောတဲ့ ဝါဒဖြန့်ချိရေးပါဘဲ။ ချစ်တီးတွေဆိုတာလည်း
အခု မြန်မာနိုင်ငံမှာ မရှိသလောက် ဖြစ်နေပါပြီ။ နောက်ပြီးတော့ ဒီလို
လယ်ယာ ပိုင်ဆိုင်ခွင့်တို့၊ ဘာတို့ဆိုတာလည်း ကျမတို့ဟာ အကန့်အသတ်နဲ့၊
စည်းနဲ့၊ ကမ်းနဲ့ ထိန်းသိမ်းသွားမှာဖြစ်ပါတယ်။ ဒီမိုကရေစီလိုချင်တယ်ဆိုတာ
ကျမတို့ နိုင်ငံသူ၊ နိုင်ငံသားများ တိုးတက်ရေးအတွက်ပါ။ ဒီတော့ ဒီမိုကရေစီ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

စနစ်အောက်မှာ ကျမတို့နိုင်ငံကို တခြားလူမျိုးတွေကနေ လွှမ်းမိုးသွားမယ် ဆိုတာ လုံးလုံး မဖြစ်နိုင်ပါဘူး။ စစ်မှန်တဲ့ ဒီမိုကရေစီစနစ်အောက်မှာတော့ မဖြစ်နိုင်ပါဘူး။

မေး။ ။

ဖြေ။ ။ နေရာတိုင်းမှာ မဟုတ်ပါဘူး။ အင်မတန်မှ မှန်မှန်ကန်ကန်နဲ့လုပ်တဲ့ ငြိမ်ဝပ်ပိပြားရေးအဖွဲ့တွေလည်း ရှိပါတယ်။ ဒီလို မှန်မှန်ကန်ကန်နဲ့ ဗိုလ်ချုပ်ကြီးစောမောင်ပြောတဲ့အတိုင်းပဲ ဘယ်ဘက်မှမလိုက်ပဲ 'ကြား' နေတဲ့ ငြိမ်ဝပ်ပိပြားမှုတည်ဆောက်ရေးအဖွဲ့တွေဆိုရင် ကျမတို့ လေးလည်း လေးစားပါတယ်။ ဂုဏ်လည်း ဂုဏ်ပြုပါတယ်။ အဲဒီလိုအဖွဲ့တွေ များများ ပေါ်ပေါက်ပါစေလို့ လည်း ဆုတောင်းပါတယ်။

မေး။ ။ ကျနော်တို့ ဒီ အဖွဲ့ချုပ်ကို ဝင်ချင်ပါတယ်။ ဝင်ချင်ပါတယ်ဆိုတော့ ကျနော်ကို ဝင်ခွင့်ပြုမှာလား။ နောက်ပြီးတော့ တက်တက်ကြွကြွနဲ့လည်း လုပ်ချင်ပါတယ်။ အဲဒီလို ဝန်ထမ်းတဦးကဝင်ရင် အလုပ်က ထွက်လိုက်ရမယ် ဆိုရင် ပြည်သူတွေ ဘာဖြစ်မလဲ။

ဖြေ။ ။ အဲဒါတော့ ကျမလည်း ဘယ်နှယ်မှ မတတ်နိုင်ဘူး။ ဝန်ထမ်းများဟာ နိုင်ငံရေးအဖွဲ့အစည်းကို မဝင်ရဘူးဆိုတဲ့ ဥပဒေကို ထုတ်ထားလို့ပဲ။ ဝန်ထမ်းများဟာ နိုင်ငံရေးအဖွဲ့အစည်းများဝင်ပိုင်ခွင့်ရှိရမယ်ဆိုတာ ကျမတို့ရဲ့ ယုံကြည်ချက်ပဲ။ ဒါပေမယ့် တရားဥပဒေအရ ဝန်ထမ်းများ နိုင်ငံရေးအဖွဲ့အစည်း မဝင်ရဘူး ဆိုတော့လည်း မဝင်ရဘူးပဲ ကျမတို့ပြောရမှာပဲ။ ဒါကလည်း တရားဥပဒေအရ ဖြစ်နေတာကိုး။ ဒီဟာကလည်း တနည်းအားဖြင့် ကောင်းတယ်လို့လည်း ပြောတဲ့ဖက်က ပြောနိုင်ပါတယ်။ ဘာဖြစ်လို့လဲဆိုတော့ မဆလခေတ် တုန်းကဆိုရင် ဝန်ထမ်းများအားလုံး တပ်မတော်သားများ အားလုံးလိုလိုပဲ မဆလကို မဝင်မနေရ၊ ဝင်နေရပါတယ်။ အဲဒီတော့ ဝန်ထမ်းများ နိုင်ငံရေးအဖွဲ့အစည်းထဲ မဝင်ရဘူးဆိုတာဟာ ဒီအချိန်မှာတော့ သင့်တော်တယ်လို့ ကျမ ထင်ပါတယ်။ ဒါပေမယ့်လည်း တရားဥပဒေအရ ဝန်ထမ်းများသာ မဝင်တာပါ။ ဝန်ထမ်းများရဲ့ မိသားစုများဟာ ဝင်ချင်ရင်လည်း ဝင်နိုင်ပါတယ်။ နောက်ပြီးတော့ ဥပဒေထဲမှာ ကျမ နားလည်သလောက်ဆိုရင်တော့ ဝန်ထမ်းများ နိုင်ငံရေးဆွေးနွေးပွဲများ မသွားရဘူးဆိုတဲ့ ဥပဒေတော့ မရှိပါဘူး။ အဲဒီတော့ အဖွဲ့အစည်းထဲကို မဝင်ပေမယ့်လည်း ဝန်ထမ်းများမှာလည်း ရှိသင့် ရှိထိုက်တဲ့ အခွင့်အရေးများ ရှိပါတယ်။ ဒီအခွင့်အရေးများကိုတော့ ရဲရဲဝံ့ဝံ့နဲ့ သုံးသွားကြပါလို့ ကျမ မေတ္တာရပ်ခံချင်ပါတယ်။

မေး။ ။ တိုင်းပြည်အေးချမ်းရေးအတွက်ဆိုပြီး ရွေးကောက်ပွဲကို နောက်ဆုတ် လိုက်ရင် အဖွဲ့ချုပ်အနေနဲ့ ဘာလုပ်နိုင်မလဲတဲ့။

ဖြေ။ ။ ဒါ ကျောင်းသားတွေမှာလည်း တာဝန်ရှိတာပေါ့။ ကျောင်းသားတွေ အနေနဲ့လည်း ကျောင်းသားများနဲ့ အဖြေရတဲ့တော့ ရွေးကောက်ပွဲများ နောက်

မတော်သွားဖို့ ကြိုးစားရမယ်။ အဖွဲ့ချုပ်အနေနဲ့လည်း ကြိုးစားမယ်။ ဒါကြောင့်မို့လို့ အဖွဲ့ချုပ်အနေနဲ့ ကျောင်းများ ပြန်မဖွင့်ခင် ကျောင်းများကို ဖွင့်တာ ဘာရည်ရွယ်ချက်နဲ့လဲဆိုတာ လေ့လာနေတယ်။ ဒီလိုရည်ရွယ်ချက်ဟာ မှန်ကန်တဲ့ ရည်ရွယ်ချက်ဆိုရင်တော့ ကျမတို့ ဘာမှမဆိုလိုပါဘူး။ တကယ်ပဲ စေတနာရှိလို့ ကျောင်းသားများ စိတ်လေနေမှာစိုးလို့၊ ကျောင်းသားများ စာသင်ပျက်မှာစိုးလို့ ကျောင်းကို ပြန်ဖွင့်ပေးချင်တယ်ဆိုတဲ့ ရည်ရွယ်ချက်နဲ့ ဆိုရင် ကျမတို့အနေနဲ့ ဘာမှ ကန့်ကွက်စရာ အကြောင်းမရှိပါဘူး။ ဒါပေမယ့် စေတနာမှန်မှန်နဲ့ လုပ်တာလား၊ မလုပ်ဘူးလား ဆိုတာတော့ ကျမတို့ စဉ်းစားရမယ်။ စဉ်းစားပြီးမှ ကျောင်းဖွင့်ရေးကိစ္စနဲ့ပတ်သက်လို့ သဘောထားကို ထုတ်ပြန်ပါမယ်။ ဘာပဲဖြစ်ဖြစ် ရွေးကောက်ပွဲများ မဖြစ်-ဖြစ်အောင်လို့ အဖွဲ့ချုပ်က ဆက်ပြီးလုပ်သွားမှာ ဖြစ်ပါတယ်။

မေး။ ။ NLD ဟာ တိုင်းရင်းသားလူမျိုးစုပါတီ၊ ပြည်နယ်ပါတီများနဲ့ မဟာမိတ်ဖွဲ့ရင် ပြည်နယ်စည်းရုံးရေးဆင်းရော မဟာမိတ်များနဲ့ ညှိရဲ့လား။ ရွေးကောက်ပွဲဝင်ရင်ရော မဟာမိတ်ပါတီများနဲ့ ပြိုင်မှာလား။ နေရာဖယ်ပေး မှာလားတဲ့။

ဖြေ။ ။ ကျမတို့ဟာ မဟာမိတ်ပါတီများနဲ့ ညှိရဲ့လားလို့မေးလာရင် ကျမ တတော့ နည်းနည်း ပြန်မေးရမယ်။ မဟာမိတ်ပါတီတွေကကော ကျမတို့နဲ့ ညှိရဲ့လား။ မဟာမိတ်ဆိုတာ နှစ်ဦးနှစ်ဖက်မှာ တာဝန်ရှိပါတယ်။ အခု ကျမတို့ အမျိုးသားဒီမိုကရေစီအဖွဲ့ချုပ်အနေနဲ့ ပြည်နယ်တွေမှာ လှုပ်ရှားရတာ မလွယ်ပါဘူး။ ဘာဖြစ်လို့လဲဆိုတော့ ကျမတို့ဟာ အဖွဲ့ကြီး ဖြစ်နေတယ်။ အင်အားကြီးတဲ့ အဖွဲ့ကြီးဖြစ်နေတော့ လက်ညှိုးထိုးရတာ လွယ်ပါတယ်။ ကျမတို့ အဝေအဖန်လည်း အများကြီး ခံရပါတယ်။ နောက်ပြီးတော့ ကျမတို့ ဟာ အင်အားကြီးတဲ့အဖွဲ့ကြီးဖြစ်နေလို့ ပြည်နယ်တွေမှာ ပြည်နယ်အဖွဲ့အစည်း များကို ပေါင်းသင်းတဲ့နေရာမှာ အထူးသတိထားဖို့ဆိုတဲ့ တာဝန်ကြီးက ရှိနေတယ်။ ဒီအပြင်မှာ ကျမတို့ဟာ ဧည့်သည်အဖွဲ့အစည်း သဘောမျိုးလည်း ဖြစ်နေပါတယ်။ ပြည်နယ်က တိုင်းရင်းသားအဖွဲ့အစည်းများဟာ အိမ်သည် အဖွဲ့အစည်းများ၊ ကျမတို့က ဧည့်သည်အဖွဲ့အစည်းများဆိုတာ အိမ်သည်အဖွဲ့ အစည်းများနဲ့ ဆက်ဆံမှုပြေလည်ရေးအတွက် ကျမတို့ အများကြီး ကြိုးစားရ ပါတယ်။ ဒါပေမယ့်လည်း အိမ်ရှင်များအနေနဲ့လည်း ဒီလိုအပြန်အလှန်လုပ်ဖို့ တာဝန်တွေလည်း ရှိပါသေးတယ်။ ဒီလို တာဝန် ကျေကျေပွန်ပွန်နဲ့လုပ်တဲ့ မဟာမိတ်အဖွဲ့အစည်းတွေလည်း အများကြီး ရှိပါတယ်။ မဟာမိတ်ဆက်ဆံရေး ဆိုတာ နှစ်ဦးနှစ်ဖက်အပေါ်မှာ တည်ပါတယ်။ မိတ်ဆွေနှစ်ဦးရဲ့ အဆင်ပြေရေး ဆိုတာ နှစ်ဦးနှစ်ဖက်စလုံးအပေါ်မှာ တည်ပါတယ်။ ဒီတော့ ကျမတို့အဖွဲ့ချုပ် တခုထဲအပေါ်မှာတည်တာ မဟုတ်ပါဘူး။ ရွေးကောက်ပွဲနဲ့ ပတ်သက်လို့တော့ ကျမတို့ဟာ ရွေးကောက်ပွဲဝင်မယ်၊ မဝင်မယ်တောင်မှ မဆုံးဖြတ်ထားတဲ့ အချိန်မှာ ဘယ်နည်းနဲ့မှ ဘယ်အဖွဲ့အစည်းနဲ့မှ ရွေးကောက်ပွဲပြိုင်ချင်ကိစ္စနဲ့ ကျမတို့ဆွေးနွေးလို့ မဖြစ်သေးပါဘူး။ ရွေးကောက်ပွဲမှာ ပြိုင်မယ်လို့ ဆုံးဖြတ်

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ပြီးတဲ့အခါကျတော့မှ မဟာမိတ် အဖွဲ့အစည်းတွေနဲ့ ဆွေးနွေးသင့်တာကို ဆွေးနွေးပြီးတော့ လုပ်ကိုင်သွားမှာ ဖြစ်ပါတယ်။

မေး။ ။ 'ဗကပ'က နောက်ကနေ ပံ့ပိုးကူညီနေတယ်လို့ ဝါဒဖြန့်တာတွေ ရှိတယ်။ အဲဒီတော့ အဖွဲ့ချုပ်အနေနဲ့ 'ဗကပ'အပေါ် ဘယ်လို သဘောထား တယ်ဆိုတာ ရှင်းပြပေးပါခင်ဗျား။

ဖြေ။ ။ ဒါဟာ ကျမတို့ကို ထိုးနှက်နေတဲ့ အချက်တစ်ခုဖြစ်ပါတယ်။ ကျမတို့ အနေနဲ့ ဗကပဩဇာ လုံးလုံးမရှိဘူးဆိုတာ ကျမ ကောင်းကောင်း ပြောနိုင်ပါတယ်။ ဗကပဩဇာအာဏာကတော့ ကျမတို့အပေါ်မှာ မရှိပါဘူး။ အဖွဲ့ချုပ် အပေါ်မှာရှိတဲ့ ဩဇာအာဏာကတော့ ပြည်သူလူထုရဲ့ ဩဇာအာဏာပါပဲ။ အဲဒီတော့ ဗကပနဲ့ ကျမတို့အဖွဲ့ချုပ်နဲ့ ဆက်စပ်မှုမရှိဘူးဆိုတာ ကျမ ရဲရဲတင်းတင်းကြီး ပြောချင်ပါတယ်။

မေး။ ။ စနစ်တစ်ခုမှာ စနစ်တစ်ခုထဲ ကောင်းလို့မရပါဘူး။ လူတွေလည်း ကောင်းမှရမယ်လို့ ပြောသွားပါတယ်။ တကယ်လို့ ဒီစနစ်နဲ့ ဒီပါတီသာ ဆက် ပြီးတော့ အာဏာရသွားမယ်ဆိုရင် ဒီစနစ်ပဲ ဆက်သုံးသွားမလား။ ဒါမဟုတ် ဒီမိုကရေစီပဲ ရလာမလား။ တကယ်လို့ အဲဒီ ဒီမိုကရေစီတွေ ရမလာဘူးဆိုရင် **ဖြေ။** ။ ဘယ်ပါတီကိုပြောတာလဲ။

မေး။ ။ တစည၊ တိုင်းရင်းသားစည်းလုံးညီညွတ်ရေးပါတီပါ။ **ဖြေ။** ။ တစည ဆက်ပြီးတော့ အာဏာရမယ်ဆိုတာကို မစဉ်းစားနဲ့။ မရ အောင် လုပ်ရမယ်။

မေး။ ။ တကယ်လို့ ရရှိသွားမယ် ဆိုရင်ကော။ **ဖြေ။** ။ ရရှိသွားမယ်ဆိုရင်တော့ ပြည်သူလူထု ရှော်လို့ပဲ။ နိုင်အောင် လုပ်မယ် ဆိုတဲ့ ဇွဲကိုမွေးကြပါ။ ကျနော်တို့ရဲ့ရင် ဘာလုပ်မလဲဆိုတဲ့ အမေးကိုမေးနေတာ ကျမ လုံးလုံးမှမကြိုက်ဘူး။ နိုင်အောင်လုပ်ရမယ်။

မေး။ ။ တစညကလူတွေကို ဘာဖြစ်လို့ အာဏာပိုင်တွေက ဖမ်းဆီးမှုတွေ မလုပ်တာလဲ။

ဖြေ။ ။ ဘာဖြစ်လို့ မဖမ်းလဲဆိုတာတော့ သိပြီးသားပဲ။ ဒီဥစ္စာက ဖြေဖို့ တောင် မလိုပါဘူး။ ကျမတို့ အမျိုးသားဒီမိုကရေစီအဖွဲ့ချုပ်က လူတွေကိုတော့ ကောင်းကောင်းကြီး ဖမ်းနေတာပဲ။

မေး။ ။ လူထုကြားမှာ မေးပေးပါလို့ ကျမကိုမေတ္တာရပ်ခံလာလို့ ကျမပဲ မေးရခြင်းဖြစ်ပါတယ်။ အဲဒါကတော့ ကျမတို့အမျိုးသားဒီမိုကရေစီအဖွဲ့ချုပ်ကို တပ်မတော်ထံမှာရှိနေတဲ့ တသီးပုဂ္ဂလအတော်များများက မလိုလားဘူးလို့ သိနေ ရပါတယ်တဲ့။ အဲဒီလိုသိနေတဲ့ မလိုလားတဲ့အတွက်ကြောင့် အမျိုးသား ဒီမို ကရေစီအဖွဲ့ချုပ်အနေနဲ့ အာဏာရအစိုးရဖြစ်လာတဲ့အခါမှာ တပ်မတော်ကြီးက

နစ်နာခြင်းကွဲလွဲမိမယ်။ အဲဒီလိုနစ်နာခြင်းကွဲလွဲတဲ့အခါမှာ တိုင်းပြည်နစ်နာမယ်၊ ပြည်သူ ပြည်သားတွေ ဒုက္ခရောက်မယ်တဲ့။ ဒါကြောင့်မို့လို့ ကျမတို့ အမျိုးသား ဒီမို ကရေစီအဖွဲ့ချုပ်ကို မထောက်ခံကြပါနဲ့။ ဒီအဖွဲ့သာ အာဏာရရင် တပ်မတော် နစ်နာခြင်းကွဲလွဲမိမယ် ဆိုပြီးတော့မှ ပြောပါတယ်တဲ့။ အဲဒါ တကယ် ဖြစ်နိုင် ပါသလားတဲ့။ ဖြစ်လာခဲ့ရင်ရော ဘယ်လိုဖြေရှင်းမလဲဆိုတာ ပြောပေးပါ တဲ့။

ဖြေ။ ။ ကျမ တပ်မတော်အပေါ်မှာ စေတနာရှိတယ်ဆိုတာ ကျမ ရဲရဲဝံ့ဝံ့ကြီး ပြောခဲ့တယ်။ ကျမ မှန်မှန်ကန်ကန်နဲ့ တပ်မတော်အပေါ်မှာ မှန်ကန်တဲ့ စိတ်ထားထားပြီး လုပ်သွားမယ်ဆိုတာ ရဲရဲဝံ့ဝံ့ကြီး ပြောနိုင်ပါတယ်။ ဒီ တပ်မတော်ကို ထူထောင်လာတုန်းက ဂုဏ်သိက္ခာရှိတဲ့ အဖွဲ့ကြီးဖြစ်အောင် ထူထောင်လာတာ။ ပြည်သူလူထုနဲ့ စည်းစည်းလုံးလုံး ချစ်ချစ်ခင်ခင်နဲ့ရှိမယ့် အဖွဲ့အစည်းဖြစ်အောင် ထူထောင်လာတာ။ ဒီလို အဖွဲ့အစည်းတစ်ခု ဖြစ်စေ မှင်ပါတယ်။ အဲဒီတော့ ဒီလို ကျမ မှန်ကန်တဲ့စေတနာ ထားတာကြောင့်မို့လို့ ကျမတို့အဖွဲ့ချုပ်ကသာ အစိုးရဖြစ်လို့ရှိရင် တပ်မတော်ဟာ တနေ့ထက်တနေ့ ပိုပြီးတော့ ဂုဏ်သိက္ခာလည်း မြင့်တက်ရမယ်။ ပြည်သူလူထုနဲ့လည်း စည်းလုံး ရမယ်။ တပ်မတော်ပြိုကွဲရေးဆိုတာ မဖြစ်နိုင်ဘူးလို့ ကျမတော့ ယုံကြည်တယ်။

မေး။ ။ **ဖြေ။** ။ ဒီလို မှန်မှန်ကန်ကန်နဲ့စဉ်းစားတဲ့ လူတွေရဲ့ ဩဇာအာဏာဟာလည်း ပိုသင့်သလောက်ရှိတယ်လို့ ကျမ ယုံကြည်ပါတယ်။ ဒါကြောင့်မို့လို့ မှန်မှန် ကန်ကန်အတိုင်းပဲ ကျမတို့လုပ်သွားမယ်။ လုပ်သွားခြင်းအားဖြင့် အောင်မြင်မှု ကိုရမယ်။ အောင်မြင်မှုဆိုတာဟာ ကိုယ့်မှာခံယူချက်ရှိလို့ရှိရင် ကိုယ်ကမှန်မှန် ကန်ကန်နဲ့လုပ်နိုင်တဲ့ ဇွဲသတ္တိရှိရင် ရရမယ်လို့ ကျမအမြဲပဲ ယုံကြည်ပါတယ်။

မေး။ ။ ခုနက ပြောသွားပါတယ်။ စွန့်စားဖို့လိုတယ်၊ စည်းကမ်းရှိဖို့ လိုတယ်၊ ပညာရှိဖို့လိုတယ်လို့ ပြောသွားပါတယ်။ လူတိုင်းလူတိုင်း ကိုယ်ကျင့် တရား ကောင်းဖို့အတွက် လေးလေးနက်နက် စဉ်းစားပေးစေ လိုပါတယ်။ တတိုင်းပြည်လုံး ချွတ်ခြံကျသွားတာဟာ လူတိုင်းနီးပါး ကိုယ်ကျင့်တရား ဖျက်သွားမှုကြောင့် အခြေခံတာလို့လား။

ဖြေ။ ။ ပြည်သူလူထုများဟာ အကျင့်စာရိတ္တမကောင်းဘူးဆိုရင် တိုင်းပြည် ကတော့ ပျက်ဖို့ပဲ ရှိတော့တာပေါ့။ ဒါကြောင့် ကျမ စောစောက ပြောခဲ့ပါတယ်။ လူကြီးမိဖုများဟာ လူငယ်များကို မှန်မှန်ကန်ကန်နဲ့ သင်ကြား ပေးဖို့ အများကြီး လိုတယ်။ လူကြီးမှာ ဒီတာဝန်တွေ ရှိပါတယ်။ ဒီလို လူငယ်များကို ငယ်ငယ်ကတည်းက မှန်မှန်ကန်ကန်လုပ်ဖို့ သင်သွားမှ အကျင့် စာရိတ္တမတိုင်တွေဟာ ခိုင်မြဲမှာပါ။ ငယ်ငယ်ကတည်းက သေသေချာချာ နိုင်နိုင်မြဲမြဲဖြစ်အောင်လို့ လုပ်ထားကြပါ။ ဒါပေမယ့်လည်း အကျင့်စာရိတ္တ ဆိုတာ ပြန်တော့ပြင်လို့ရတယ်လို့ ကျမ ယုံကြည်ပါတယ်။ တကယ်လို့ ကိုယ့်ကိုကိုယ် ပြင်ချင်တဲ့ စိတ်ဆန္ဒရှိတယ်ဆိုရင် ပြင်ယူလို့ရပါတယ်။ အရေးကြီးတာကတော့ ပြုပြင်ချင်ရမယ်။ တချို့က မပြုပြင်ချင်ဘူး။ ကျမတို့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

နိုင်ငံမှာဆိုရင် အကျင့်စာရိတ္တ ကောင်းတာကို ပါးစပ်က ပြောနေပြီးတော့ တကယ်တော့ လုပ်ငန်းအားဖြင့် သိပ်ပြီးတော့အားမပေးကြဘူး။ ဥပမာအားဖြင့် ဆိုလိုရင် ကိုယ်ကောင်းဖို့အတွက်၊ စီးပွားရေးကောင်းဖို့အတွက် မမှန်ကန်တာ လုပ်တာကို ဘယ်သူကမှ သိပ်ပြီးတော့ ရှုံ့ချခြင်း မရှိကြဘူး။ ဒါကတော့ အခြေအနေအရ ကြည့်လုပ်တာပဲလို့ ပြောကြတယ်။ အဲဒီလို အခြေအနေအရ ကြည့်လုပ်တာမျိုးကို ကျမ သိပ်ပြီးတော့ မကြိုက်ဘူး။ အခြေအနေအရ စွန့်စားရမယ်။ အခြေအနေအရ ကိုယ်အကျင့်စာရိတ္တမညှိရင် တည်ထောင်ရေးအတွက် တခြားဖက်ကနေ စွန့်လွှတ်သင့်ရင် စွန့်လွှတ်ရမယ်။ အဲဒီလို စိတ်ထားတွေမွေးဖို့ဆိုတာ အားလုံးမှာ တာဝန်ရှိတယ်။ ကျမတို့ အဖွဲ့ချုပ် တခုထဲကနေ သွားပြီးတော့ ဆော်ဩနေလို့နဲ့လည်း မပြီးပါဘူး။ ပြည်သူလူထု အချင်းချင်း ဆော်ဩရမယ်။ တယောက်နဲ့တယောက် အကျင့်စာရိတ္တရှိတဲ့ သူမှသာ လေးစားမယ်ဆိုတဲ့ စိတ်ဓါတ်ကို မွေးရမယ်။ အဲဒီလို စိတ်ဓါတ်တွေ မွေးမှသာလျှင် လူတိုင်းလူတိုင်းဟာ အကျင့်စာရိတ္တပြုပြင်ဖို့ကို ကြိုးစားလာမှာ ဖြစ်တယ်။ အဲဒီတော့ အကျင့်စာရိတ္တကောင်းဖို့ဆိုတာ လူတိုင်းရဲ့ တာဝန် ဖြစ်တယ်။ အားလုံးဝိုင်းပြီးတော့ ကြိုးစားကြပါ။ ကျမတို့ အဖွဲ့ချုပ်ကိုပဲ လွှဲချလိုမရပါဘူး။

မေး။ ။
ဖြေ။ ။ တရားမျှတတဲ့ ရွေးကောက်ပွဲများ မြို့နယ်တိုင်းမှာ ဖြစ်ဖို့ဆိုတာဟာ ကျမတို့ တတိုင်းပြည်လုံးမှာ ရသင့်ရထိုက်တဲ့ ဒီမိုကရေစီ အခွင့်အရေးတွေ ရအောင်လို့ ကြိုးစားရမယ်။ ဒါကြောင့် ကျမတို့ပြောနေတာပေါ့။ လွတ်လပ်စွာ ပြောဆိုပိုင်ခွင့်၊ လွတ်လပ်စွာ စည်းရုံးပိုင်ခွင့်၊ လွတ်လပ်စွာ ရေးသားပိုင်ခွင့် စတဲ့ ဒီလို အခွင့်အရေးတွေ ရရမယ်။ တတိုင်းပြည်လုံးမှာ ရရမယ်။ တနိုင်ငံလုံးမှာ ရရမယ်။ ဒီမိုကရေစီဆိုတာ ကွက်ပြီးတော့ရလို့ မဖြစ်ဘူး။ တမြို့နယ်မှာ ဒီမိုကရေစီရပြီး၊ တမြို့နယ်မှာ အာဏာရှင်စနစ်၊ ဒီလိုဖြစ်လို့ မဖြစ်နိုင်ဘူး။ အဲဒီတော့ တတိုင်းပြည်လုံးမှာ တန်းတူညီတူ အခွင့်အရေးတွေရဖို့ ကျမတို့ အဖွဲ့ချုပ်က ကြိုးစားပါမယ်။ ကျမတို့အနေနဲ့ ရန်ကုန်တိုင်းမှာ ရရင်ပြီးရော ဆိုတဲ့ စိတ်ထားတွေ ထားမှာ မဟုတ်ပါဘူး။ မြစ်ကြီးနားမှာ အခွင့်အရေးတွေ မရနေဘူး၊ မြစ်ကြီးနားမှာ နိုင်ငံရေးအရဖမ်းဆီးနေတယ်ဆိုရင် ကျမတို့အဖွဲ့ချုပ် က လုပ်ပါတယ်၊ တတ်နိုင်သမျှ ကျမတို့ လုပ်ပါတယ်။ မြစ်ကြီးနားက ရန်ကုန်နဲ့ဝေးလို့ဆိုပြီး ပစ်ထားတာ မရှိပါဘူး။ ကျမတို့ဟာ လွတ်လပ်ပြီး တရားမျှတတဲ့ ရွေးကောက်ပွဲတွေ တတိုင်းပြည်လုံးမှာ ဖြစ်ဖို့အတွက် ကျမတို့ ကြိုးစားမှာပါ။ ကွက်ပြီးတော့ဖြစ်ဖို့ ကျမတို့ ကြိုးစားမှာ မဟုတ်ပါဘူး။ အဲဒီတော့ ဖြစ်ရင် တတိုင်းပြည်လုံးမှာ ဖြစ်မယ်။ တချို့နေရာတွေမှာတော့ ပိုပြီးတော့ဆိုးရင်တော့ ကျမတို့ အဲဒီနေရာတွေကို ဝိုင်းပြီးတော့ ကာကွယ်သွားမှာ ဖြစ်ပါတယ်။

ဘာဖြစ်လို့ အခုနေ တောနေလူထုဟာ မြို့နေလူထုထက် ပိုပြီးတော့ တက်ကြွသလဲ။ ပထမဦးဆုံး စည်းရုံးခရီးထွက်တဲ့ အောက်တိုဘာလတုန်းက

ဆိုတိုင်းပြန်ပဲ။ အဲဒီတုန်းက မြို့ကလူထုက ပိုပြီးတော့ လုပ်ရဲကိုင်ရဲရှိသေးတယ်။ တောကလူထုက သိပ်ပြီးတော့ မလုပ်ရဲ၊ မကိုင်ရဲဘူး။ ကျမ စဉ်းစားတော့ အခြေမခံတော့ ကျမ တိတိကျကျတော့ မသိဘူးပေါ့လေ။ ဒါပေမယ့် စဉ်းစားလို့ရတာက ဘာလဲဆိုတော့ တောကလူထုဟာ အခုအချိန်မှာ တနေ့နဲ့ တနေ့ ဒုက္ခတွေကို ပိုပြီးတော့ ရင်ဆိုင်နေရတယ်။ ဆန်စပါး ရွားပါးတယ် ဆိုရင် တောနေပြည်သူလူထုအတွက် အများကြီး ဒုက္ခ ရောက်ရတယ်။ အဲဒီတော့ တောနေလူထုဟာ ပိုပြီးတော့ နားလည်လာတယ်။ ငါတို့မှာ လူ့အခွင့်အရေးတွေ မရှိပါလား။ ဒီပျောက်ဆုံးနေတဲ့ လူ့အခွင့်အရေးတွေ ရရှိဖို့အတွက် စွန့်စွန့်စားစားလုပ်မှပဲ ထမင်းတောင်မှ နပ်မှန်အောင်စားရမယ်ဆိုတဲ့ အသိအမြင်တွေရှိလို့ ပိုပြီးတော့ တက်ကြွလာတယ်လို့ ကျမ ထင်တယ်။ မြို့မှာရှိတဲ့ ပြည်သူလူထုကတော့ တဖြေးတဖြေး စီးပွားရေးပိုပြီးတော့ အခက်အခဲ ရှိလာတဲ့အခါကျတော့ စီးပွားရေးဘက်ပဲ ပိုပြီးလုပ်မယ်ဆိုတဲ့ စိတ်တွေများ ထက်သန်လာလို့ နိုင်ငံရေးဘက်ကို မပါလာတာလားလို့ ကျမ စဉ်းစားမိပါတယ်။ ဒီတော့ စီးပွားရေးဘက်ပဲ လုပ်မယ်လို့ ဆိုလိုရဲရင်တော့ ရေရှည်မှာတော့ ကျမတို့ ဘယ်လိုမှ တိုးတက်နိုင်မှာ မဟုတ်ပါဘူး။ အခု စီးပွားရေးဘက် ဆက်ချပြီးလုပ်နေတဲ့လူတွေပင်လျှင် ရေရှည်မှာ တိုးတက်နိုင်မှာ မဟုတ်ပါဘူး။

ဆက်လက်၍ ကချင်အမျိုးသားလုံးဆိုင်ရာကွန်ဂရက်အဖွဲ့ချုပ်ရုံးတွင် ဒီမိုကရေစီ အခွင့်အရေးများနှင့်ပတ်သက်ပြီး ဒေါ်အောင်ဆန်းစုကြည် ပြောကြားသည်မှာ--

အထူးသဖြင့် ကျမ မြစ်ကြီးနားဘက်မှာ ပြောချင်ပါတယ်။ မြစ်ကြီးနားဘက်မှာဆိုလို့ရင် စီးပွားရေးပြဿနာရှိတာကြောင့်မို့လို့၊ စီးပွားရေး အတွက် လုံးပန်းနေရတာကြောင့်မို့လို့ နိုင်ငံရေးအတွက် အချိန်မပေးနိုင်ဘူး၊ နိုင်ငံရေး မလုပ်ရဲကြဘူးဆိုတာ ကျမ ကြားရပါတယ်။ နိုင်ငံရေးလုပ်ခြင်း အားဖြင့် ကိုယ့်စီးပွားရေး ထိခိုက်သွားမှာကို စိုးရိမ်နေကြတယ်ဆိုတာလည်း ကျမ ကြားရပါတယ်။ တကယ်တော့ ရေရှည်မှာ နိုင်ငံရေးစနစ်မမှန်လို့ရှိရင် ကိုယ့်စီးပွားရေးဟာ ဘယ်လိုမှ တိုးတက်နိုင်မှာ မဟုတ်ပါဘူး။ အဲဒီတော့ ရေရှည်အတွက် တွက်ကြပါ။ တိုင်းပြည်ရဲ့ အနာဂတ်အရေးကို စဉ်းစားကြပါ။ အခုလောလောဆယ် တလ၊ နှစ်လ အတွင်း စီးပွားရေးအတွက် စဉ်းစားနေလို့ရှိရင် နောင် နှစ်နဲ့ချီပြီးတော့ ကျမတို့ အနှစ်နာခံရပါလိမ့်မယ်။ ဒီတော့ ရေရှည်စိမ်ကိန်းတွက်ပြီးတော့ နောင်နှစ်နဲ့ချီပြီးတော့ ကျမတို့ တိုင်းပြည်ကြီးကို တနှစ်၊ နှစ်နှစ် ပြောတာမဟုတ်ဘူး၊ ရာနဲ့ချီပြီးတော့ တည်တဲ့ နိုင်ငံမြဲအောင် လုပ်ဖို့ဆိုတာဟာ အခုအချိန်အတွင်းမှာ ကျမတို့ စွန့်စားသင့် သလောက် စွန့်စားရမယ်။ အခုချိန်မှာ စီးပွားရေးထက် နိုင်ငံရေးဟာ အရေးကြီးတဲ့အချိန် ဖြစ်နေတယ်ဆိုတာ ကျမတို့ လက်ခံရမယ်။ ဒီဟာကို လက်ခံနိုင်မှ၊ နိုင်ငံချစ်တဲ့စိတ်ဓါတ်မျိုးနဲ့လုပ်နိုင်မှ နောင်ကျလို့ရှိရင် လူများစု ကြီးအတွက်လည်း စီးပွားရေးဟာ သက်သာမှုရှိမယ်၊ စီးပွားရေး ဖွံ့ဖြိုးမှုရှိမယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အခုအချိန်မှာ စီးပွားရေးလုပ်နေတဲ့လူတွေဟာ အမြဲတမ်း ကြောက်ကြောက်နဲ့
လုပ်နေရတာပဲ မဟုတ်လား။ စီးပွားရေး လုပ်ရတာတောင်မှ လွတ်လပ်မှုမရှိဘူး။
ကိုယ့်ကို အာဏာရှိတဲ့သူများက မလိုလားလို့ရှိရင် ဘယ်အချိန်မှာ အပြစ်
ရှာမလဲ၊ ဘယ်အချိန်မှာ အရေးယူမလဲဆိုတာ အမြဲစဉ်းစားနေရတယ်။ အဲဒီ
တော့ ဒီလို အခြေနေမျိုးကနေ လွတ်မြောက်ဖို့ဆိုတာဟာ မှန်ကန်ပြီးတော့
တရားဥပဒေအရ အုပ်ချုပ်ရေး ကျမတို့ လိုတယ်။

တရားဥပဒေအရ အုပ်ချုပ်မယ့်စနစ်အောက်မှာ ဆိုလိုရုံရင် လွတ်လွတ်
လပ်လပ်လည်း စီးပွားရေး လုပ်ပိုင်ခွင့်ရှိမယ်။ ဒီလို လွတ်လွတ်လပ်လပ်
လုပ်တဲ့အချိန်မှာလည်း ကိုယ်ဟာ တရားမျှမျှတတနဲ့ လုပ်လို့ရှိရင် ဘယ်သူကမှ
ကိုယ့်ကို အန္တရာယ်မပြုဘူး။ ဘယ်သူကမှ ကိုယ့်ကို အရေးမယူနိုင်ဘူးဆိုတဲ့
စိတ်ဓါတ်လုံခြုံမှုကို ရပါလိမ့်မယ်။ စိတ်ဓါတ်လုံခြုံမှု မရှိလို့ရှိရင်တော့
ဘယ်လောက်ပဲ ပိုက်ဆံချမ်းသာနေ ချမ်းသာနေ လူဟာ စိတ်ချမ်းသာမှုဆိုတာ
မရနိုင်ပါဘူး။ အဲဒီတော့ ကျမတို့အားလုံးဟာ စိတ်ဓါတ်လုံခြုံမှုရနိုင်မယ့်
စနစ်တခုကို ဦးတည်ဖို့ လိုပါတယ်။ စိတ်ဓါတ်လုံခြုံမှုရမယ့် စီးပွားရေးလုံခြုံမှုကို
ကျမတို့ ရနိုင်မှာပါ။ ဝိုင်းပြီးတော့ နိုင်ငံရေးအရ ကြီးစားကြပါ။ ပံ့ပိုးကြပါ။
ထောက်ခံကြပါ။ ကျမတို့ ပြည်ထောင်စုသစ်ကြီး ထူထောင်ဖို့ဆိုတာဟာ
ပြည်ထောင်စုတိုင်းရင်းသား အားလုံးရဲ့ တာဝန်ဖြစ်ပါတယ်။ ကိုယ့်တာဝန်ကို
ကိုယ်ကျေပွန်အောင် ထမ်းဆောင်ကြပါလို့ မေတ္တာရပ်ခံရင်းနဲ့ နိဂုံးချုပ်ပါတယ်။

မန်ခေရွာ

ဒေါ်အောင်ဆန်းစုကြည်နှင့်အဖွဲ့သည် မြစ်ကြီးနားမှ မန်ခေကျေးရွာသို့ ဆက်လက်
သွားရောက်ပြီး မန်ခေကျေးရွာ၌ တိုင်းရင်းသား လိဆူးအမျိုးသားများနှင့် ရင်းရင်းနှီးနှီး
တွေ့ဆုံနှုတ်ဆက်ပါသည်။

ကျေးဇူးတင်ပါတယ်။ ကျမတို့ ဒီနေ့ဆိုရင် ကချင်ပြည်နယ်ခရီးစဉ်မှာ
ပထမဦးဆုံး လိဆူးအမျိုးသားများနဲ့ တစုတဝေးထဲ တွေ့ဆုံခြင်းဖြစ်ပါတယ်။
မီးရထားဘူတာရုံမှာတော့ လာကြိုတဲ့ လိဆူးအမျိုးသားများနဲ့ တွေ့ပြီးပါပြီ။
ဒါပေမယ့် ဒီမှာဆိုရင်တော့ များများစားစား ပထမဦးဆုံး တွေ့ရတာပဲ။ ဒီလို
တိုင်းရင်းသားလူမျိုးများနဲ့ တွေ့ဆုံ ဆွေးနွေးခွင့်ရတဲ့အတွက် အများကြီး
ကျေးဇူးတင်ပါတယ်။ ဂုဏ်ယူပါတယ်။ ကျမတို့အချင်းချင်း တွေ့ဆုံဆွေးနွေး
ပြီးတော့ တူညီတဲ့သဘောထားများကို ဖော်ထုတ်မှသာ ပြည်ထောင်စုတည်တံ့
ခိုင်မြဲအောင် ကျမတို့ လုပ်နိုင်မှာဖြစ်ပါတယ်။ ဘယ်လိုပြဿနာမျိုးမဆို ညှိနှိုင်း

ငါက ကချင်၊ ငါက ဗမာ၊ ငါက ရှမ်းဆိုတဲ့ စိတ်ဓါတ်တွေ
အမှတ်ထားလို့ မဖြစ်ပါဘူး။ ငါတို့အားလုံးဟာ ဒီမိုကရေစီ လူ့အခွင့်အရေးတွေကို
လိုချင်လို့ ရုန်းကန်နေတဲ့ ရဲဘော်တွေဆိုတဲ့ စိတ်ဓါတ်မျိုး ထားဖို့ပဲ လိုပါတယ်။
အားလုံးဟာ ညီရင်းအကိုလို တစိတ်ထဲ၊ တသဘောထဲ လုပ်ရမယ်။
ဒါမှလည်း ကျမတို့ အောင်မြင်နိုင်မှာပါ။

* * *

မဆလစနစ်ဆိုးကြောင့်မို့လို့ ကျမတို့တိုင်းပြည်ဟာ အများကြီး
ဆုတ်ယုတ်သွားရတာ။ ဒါပေမယ့် ဘာဖြစ်လို့ မဆလစနစ်ဆိုးဟာ ကျမတို့
တိုင်းပြည်မှာ ဒီလောက်ကြာကြာ တည်တံ့ခိုင်မြဲသွားသလဲဆိုတာ
ကျမတို့ပြန်ပြီးတော့ မေးရပါမယ်။ ကျမတို့ နိုင်ငံသူ၊
နိုင်ငံသားများဟာ ရပ်ကြည့်နေလိုသာ ဒီ မဆလစနစ်ဟာ
ဒီလောက်အထိ တည်တံ့ခိုင်မြဲ သွားတာပဲ။

* * *

ဒီမိုကရေစီတိုက်ပွဲဆိုတာ ပုံသဏ္ဍာန် အမျိုးမျိုးရှိပါတယ်။
ဆန္ဒပြမှ ဒီမိုကရေစီ တိုက်ပွဲမဟုတ်ပါဘူး။ ကျမတို့ဟာ ကိုယ်လုပ်သင့်၊
လုပ်ထိုက်တဲ့ကိစ္စကို တိုးတိုးတိတ်တိတ် လူမသိအောင် လုပ်ခြင်းဟာလည်း
တိုက်ပွဲဝင်ခြင်း ပုံစံတမျိုးပါပဲ။

* * *

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ကျောင်းသားလူငယ်တွေ နယ်စပ်ရောက်သွားတာဟာ ၁၉၈၈ အတွင်းက အရေးအခင်းတွေကို အင်မတန်မှ ယုတ်ယုတ်မာမာ၊ ရက်ရက်စက်စက် လုပ်လိုက်လို့ပဲ ဖြစ်တယ်။

* * *

ကျမတို့ရဲ့ နိုင်ငံသူ၊ နိုင်ငံသားများဟာ ကလေးတွေကို ခြိမ်းခြောက်တဲ့ အလေ့အကျင့်တွေရှိတယ်လို့ ကျမ မြင်ပါတယ်။ လူကြီးတွေကို ဒီလိုဟာတွေတော့ မလုပ်ကြပါနဲ့လို့ ကျမ မေတ္တာရပ်ခံလိုပါတယ်။

* * *

မကြောက်အောင်ဆိုတာ ကိုယ့်မှာခံယူချက်တခု ရှိရမယ်။ ကိုယ့်ကြောက်တဲ့စိတ်ထက် ပိုပြီးပြင်းထန်တဲ့စိတ်တခုကို မွေးရမယ်။ ကိုယ့်ကြောက်တဲ့စိတ်ထက် ပိုပြီးတော့ လုပ်ချင်တဲ့စိတ်က များရမယ်။ ဒီလို စိတ်ဓါတ်တွေမွေးမှ ရမှာပဲ။

* * *

စီးပွားရေးကို နိုင်ငံရေးထက် အရေးထားလို့ မဖြစ်ပါဘူး။ နောက်ဆုံး စီးပွားရေးစနစ်တခု အောင်မြင်ဖို့ဆိုတာဟာ နိုင်ငံရေးစနစ် ခိုင်မာမှ ဖြစ်ပါလိမ့်မယ်။ နိုင်ငံရေးစနစ်က မမှန်ကန်ဘူးဆိုရင် မခိုင်မာဘူးဆိုရင် ဘယ်သူမှ စီးပွားရေးအရ ကြီးပွားနိုင်မှာ မဟုတ်ပါဘူး။

* * *

နိုင်ငံပိုင်ဆွေးနွေးပြီး ဖြေရှင်းနိုင်ပါတယ်။ ဒီလိုဖြေရှင်းဖို့ အားလုံးကြိုးစားရမယ်။ အခုအချိန်မှာဆိုရင် တိုင်းရင်းသားလူမျိုးစုအားလုံးဟာ ဒီမိုကရေစီကို လိုချင်နေကြတယ်။ ဘာဖြစ်လို့ တိုင်းရင်းသား လူမျိုးစုအားလုံးဟာ ဒီမိုကရေစီကို လိုချင်နေကြသလဲဆိုတာ မေးစရာ ဖြစ်ပါတယ်။ ကျမတို့ဟာ ကိုယ့်ဘာသာ ဘာပေါ့မှာ သဘောတူညီချက်ရှိသလဲဆိုတော့ လူတိုင်းလူတိုင်းဟာ လူ့အခွင့်အရေးများ ပြည့်ပြည့်စုံစုံ ခံစားပိုင်ခွင့်ရှိရမယ်ဆိုတဲ့ သဘောထားအပေါ်မှာ အားလုံး သဘောတူညီချက် ရှိပါတယ်။ ဒီဟာကိုလိုချင်လို့ တတိုင်းပြည်လုံး၊ ထနိုင်လုံး လူမျိုးမရွေး၊ ဘာသာမရွေး ဒီမိုကရေစီလှုပ်ရှားမှုကို ထောက်ခံနေကြတာလို့ ကျမ ထင်ပါတယ်။ ဒီလိုပဲ ကျမတို့ဟာ တူညီတဲ့သဘောထားတွေနဲ့ ဆက်လုပ်သွားမယ်ဆိုရင် ကိုယ့်ကိုလည်း ရန်သူက သိပ်ပြီးတော့ မထိခိုက်နိုင်ဘူး။ ကိုယ့်ရဲ့အောင်မြင်ခြင်းဟာလည်း မြန်ပါလိမ့်မယ်။

ရန်သူဆိုတာဟာ အခုအချိန်မှာ ရန်သူလို့ခေါ်ရတာ အင်မတန်မှ ဝမ်းနည်းပါတယ်။ ဒီမိုကရေစီလှုပ်ရှားမှုကြီး ပေါ်ပေါက်လာတဲ့အခါမှာ ကျမတို့ဟာ နိုင်ငံသူနိုင်ငံသားအချင်းချင်း စိတ်ဝမ်းကွဲသလို ဖြစ်နေပါတယ်။ ဒီလိုစိတ်ဝမ်းကွဲမှုဆိုတာ နည်းနည်းမှ လိုလားအပ်တဲ့ ကိစ္စမဟုတ်ပါဘူး။ ကျမတို့အားလုံး တညီတညွတ်ထဲ ဖြစ်သင့်တယ်။ ဒီလို နိုင်ငံသူ နိုင်ငံသားများကြားမှာ စိတ်ဝမ်းကွဲအောင်ဖြစ်ခဲ့တာ မဆလစနစ်ကြောင့်ပဲ။ မဆလစနစ်ကြောင့်မို့ ပြည်သူလူထုကြားထဲမှာ စိတ်ဝမ်းကွဲခဲ့ရတယ်။ ဒီစိတ်ဝမ်းကွဲမှုကို ပြန်ပြီး ပြုပြင်ယူရမယ်။ ပြင်ဆင်ယူရမယ်။ ဒီမိုကရေစီရဖို့ တိုက်နေတယ်ဆိုတာ ဘယ်သူ့ကိုမှ မုန်းလို့၊ ဘယ်သူ့ကိုမှ ဖျက်ဆီးချင်လို့ တိုက်နေတာ မဟုတ်ဘူး။ ပြည်သူလူထုဟာ ရသင့်ရထိုက်တဲ့ အခွင့်အရေးတွေရဖို့အတွက် တိုက်ပွဲဝင်နေတာပဲ။ ဒီလို ရသင့်ရထိုက်တဲ့ အခွင့်အရေးတွေ ရပြီဆိုလို့ရှိရင် မြန်မာနိုင်ငံသူ နိုင်ငံသားမှန်သမျှ အားလုံးဟာ လူ့အခွင့်အရေးတွေ ပြည့်ပြည့်စုံစုံ ခံစားပိုင်ခွင့် ရှိရမယ်။

အံတော်ရင်ဘုရားမှာ ဆွေးနွေးပွဲတခုလုပ်တုန်းက အဖြစ်အပျက်တခုကို ပြန်ပြောချင်ပါတယ်။ ဒီဆွေးနွေးပွဲက ပရိသတ်ထဲကတဦးက ထပြောပါတယ်။ ဆိုရှယ်လစ်စနစ်က ကောင်းပါတယ်တဲ့။ လူတွေက မကောင်းလို့သာ ပြဿနာ တက်ခဲ့ရတာပါတဲ့။ ဒီကိစ္စ ဆွေးနွေးပြီးတော့ တချို့ပရိသတ်ထဲက မေးတဲ့သူကို ပြန်ပြီးတော့ ရိုက်ချင်တယ်၊ နှက်ချင်တယ်ဆိုတဲ့ သဘောထားတွေ ကြားရပါတယ်။ ဒါဟာ ဒီမိုကရေစီနဲ့ မကိုက်ညီပါဘူး။ ဒီမိုကရေစီစနစ်အောက်မှာ ဆိုရင် လူတိုင်းလူတိုင်းဟာ မိမိတို့ရဲ့ယုံကြည်ချက်အရ သတ္တိရှိရှိ၊ ရဲရဲဝံ့ဝံ့နဲ့ ပြောပိုင်ခွင့်ရှိရမယ်။

ထို့နောက် ဒေါ်အောင်ဆန်းစုကြည်နှင့် အဖွဲ့သည် မိုလ်ချပ် အင်ဆန်း၏ လွတ်လပ်ရေးလှုပ်ရှားမှု အရေးတော်ပုံ ကာလအတွင်းက ရဲဘော် ရဲဘက်တဦးဖြစ်သော

n l d g e n e r a t i o n s . c o m
P r e s e n t e d b y

ဒေါ်ကြာဘောက်၏ နေအိမ်သို့ ဝင်ရောက်ဂါရဝပြုပြီး စောင့်ကြိုနေသော လူထုကြီးကို နှုတ်ခွန်းဆက်စကား ပြောကြားသည်။

တတပ်တအားနဲ့လုပ်မှ ကိုယ်လိုချင်တဲ့ကိစ္စတခုကို ဖြစ်မြောက်အောင် လုပ်နိုင်မှာပါ။ အထူးသဖြင့် ဒီမိုကရေစီလှုပ်ရှားမှု အောင်တို့ဆိုတာဟာ လွယ်လွယ်ကူကူနဲ့ဖြစ်မယ့်ကိစ္စ မဟုတ်ပါဘူး။ လွယ်လွယ်ကူကူနဲ့ဖြစ်မယ့် ကိစ္စမဟုတ်လို့ ကျမတို့ဟာ သိပ်ပြီး ကြိုးစားရမယ်။ ညီညီညွတ်ညွတ်နဲ့ ကြိုးစားရမယ်။ စနစ်တကျနဲ့ ကြိုးစားရမယ်။ ကျမတို့ နိုင်ငံသူ၊ နိုင်ငံသား တွေဟာ ဆိုလိုရုံရင် အများအားဖြင့် ခပ်လွယ်လွယ်လုပ်ချင်တဲ့ ဆန္ဒတွေ ရှိပါတယ်။ ခပ်လွယ်လွယ်လုပ်ချင်ရင်တော့ ကျမတို့လိုချင်တဲ့ အခွင့်အရေးတွေ ရနိုင်မှာ မဟုတ်ပါဘူး။ အခက်အခဲတွေကို အောင်မြင်ဖို့ဆိုတာ လွယ်လွယ် လုပ်တဲ့နည်းနဲ့တော့ ရနိုင်မှာ မဟုတ်ပါဘူး။ အများကြီး အားထုတ်ရမယ်။ အများကြီး ခွဲရုံရမယ်။ ဝီရိယ ရှိရမယ်။ ကျမတို့ရဲ့ တောင်တန်းသားများဟာ အင်မတန်မှ သတ္တိလည်းရှိတယ်။ အင်အားလည်း ရှိတယ်လို့ နားလည်ပါ တယ်။ ဒါကြောင့် လွတ်လပ်ရေးခေတ်တုန်းကဆိုရင် တောင်တန်းသားများကို အားကိုးပြီးတော့ လွတ်လပ်ရေးရအောင် ယူခဲ့ရပါတယ်။ အခု ဒီမိုကရေစီ လိုချင်တဲ့ အခါကျတော့လည်း တောင်တန်းသားများကို ကျမတို့ အများကြီး အားကိုးပါတယ်။ ဒီလို တိုင်းရင်းသားလူမျိုးအချင်းချင်း အားကိုးပြီး ယုံကြည် စိတ်ချမှုနဲ့ သစ္စာရှိရှိ ဆက်ပြီးတော့လုပ်သွားနိုင်မှ ဒီမိုကရေစီကိုလည်း ရမယ်။ ရမယ့်ဒီမိုကရေစီကိုလည်း တိုင်းပြည်အတွက် အကျိုးဖြစ်အောင် သုံးနိုင်ပါ လိမ့်မယ်။

ညနေ ၃ နာရီ ၁၅ မိနစ်တွင် ကရိန်နော်သို့ ရောက်ရှိရာ ပြည်သူ့လူထုကြီးကို ဒေါ်အောင်ဆန်းစုကြည်က မြန်မာဘာသာစကားဖြင့် နှုတ်ခွန်းဆက်ပြီး လီဆူးမျိုးနွယ် ကျောင်းသူတဦးက လီဆူးဘာသာစကားနှင့် ဘာသာပြန် ပြောဆိုပေးသည်။

ကျမတို့ တိုင်းရင်းသား လူမျိုးအားလုံးဟာ ဒီမိုကရေစီကို လိုလားကြတယ်လို့ ကျမထင်ပါတယ်။ ဒီလို လိုလားရတဲ့ အကြောင်းကလည်း ဒီမိုကရေစီဆိုတာ အများအကျိုးကို ဖော်နိုင်တဲ့စနစ်လို့ ယုံကြည်လို့ လိုလားကြတယ်လို့ ကျမ ယုံကြည်ပါတယ်။ လူတိုင်းလူတိုင်းဟာ ဒီမိုကရေစီ လိုချင်တယ်ဆိုတာကတော့ လူ့အခွင့်အရေးများကို ပြည့်ပြည့်စုံစုံ ခံစားပိုင်ခွင့် ကို လိုချင်လို့ပဲလို့ ကျမတို့ ယုံကြည်ပါတယ်။ လူ့အခွင့်အရေးများ ပြည့်ပြည့်စုံစုံ ခံစားပိုင်ခွင့်ရှိမှသာ ကျမတို့ တိုင်းရင်းသား လူမျိုးအားလုံးဟာ ဘဝမှာ လုံလုံခြုံခြုံနဲ့ အေးအေးချမ်းချမ်း နေနိုင်ကြမှာဖြစ်ပါတယ်။ လူတိုင်း လူတိုင်းမှာ ဘဝလုံခြုံမှု မရှိဘူးဆိုရင် တိုင်းပြည်တိုးတက်ရေးအတွက်လည်း လုပ်နိုင်မှာ မဟုတ်ပါဘူး။ နိုင်ငံသူ၊ နိုင်ငံသားများ ချမ်းသာရေးအတွက်လည်း လုပ်နိုင်မှာ မဟုတ်ပါဘူး။ ကျမတို့ဟာ လွတ်လပ်ရေးခေတ်တုန်းကဆိုရင်

တိုင်းရင်းသား လူမျိုးစုအားလုံးရဲ့ စုစည်းမှုအပေါ်မှာ အခြေခံပြီး လွတ်လပ်ရေး ရအောင်လုပ်ခဲ့သလို အခု ဒီမိုကရေစီလိုလားတဲ့အချိန်မှာလည်း တိုင်းရင်းသား လူမျိုးအားလုံးရဲ့ စုစည်းညီညွတ်မှုကိုအခြေခံပြီး ဒီမိုကရေစီကိုရအောင် လုပ်ရမှာ ဖြစ်ပါတယ်။ အားလုံးဟာ ညီညီညွတ်ညွတ်နဲ့မလုပ်နိုင်ရင်တော့ ကိုယ်လိုချင်တဲ့ အခွင့်အရေးတွေကို မြန်မြန်ဆန်ဆန်ရနိုင်မှာ မဟုတ်ပါဘူး။

ကိုယ်ရမယ့် အခွင့်အရေးတွေကို ပထမ စဉ်းစားမှာထက် ကိုယ် ထမ်းဆောင်ရမယ့် တာဝန်၊ ကိုယ်လုပ်ရမယ့် လုပ်ငန်းတွေကို အရင်စဉ်းစားဖို့ လိုပါတယ်။ ဒီလှုပ်ရှားမှု အောင်မြင်ရေးအတွက် လူတိုင်းလူတိုင်းမှာ တာဝန် ရှိပါတယ်။ လှုပ်ရှားမှု အောင်မြင်တဲ့အခါကျတော့မှ ဒီမိုကရေစီစနစ်အောက်မှာ ပြည်ထောင်စုကို တည်တံ့ခိုင်မြဲအောင် လုပ်နိုင်မှာ ဖြစ်ပါတယ်။ အခုဆိုလိုရုံရင် ဒီမိုကရေစီမရခင် အခက်အခဲတွေ အများကြီး ကျမတို့ တွေ့ကြုံရပါလိမ့်မယ်။ ဒီလို အခက်အခဲတွေတွေ့ ကြုံရမှာမို့လို့ ကျမတို့ဟာ အများကြီး သတ္တိရှိဖို့ လိုပါတယ်။ ခွဲလည်း ရှိဖို့လိုပါတယ်။ မြန်မာနိုင်ငံမှာရှိတဲ့ တိုင်းရင်းသားလူမျိုး များဟာ ခွဲလည်းရှိတယ်။ သတ္တိလည်းရှိတယ်လို့ ကျမ ယုံကြည်ပါတယ်။ ဒါကြောင့်မို့လို့ ဒီလှုပ်ရှားမှု အောင်မြင်ရေးအတွက် အားလုံးကနေ ဝိုင်းဝန်း တည်ကြပါ။ အထူးသဖြင့် နိုင်ငံရေးလုပ်တဲ့အခါ အားလုံးဟာ သဘောထား ကြီးကြီးနဲ့ အမြင်ကျယ်ကျယ်ထားဖို့ လိုပါတယ်။ နိုင်ငံရေးလုပ်တဲ့အခါမှာ အမြင်မကျယ်ဘူးဆိုရင်တော့ အများအကျိုးကို ထမ်းဆောင်ဖို့ အများကြီး နေပါလိမ့်မယ်။ အချင်းချင်းကို အမြင်ကျယ်ကျယ်နဲ့ သဘောတူညီချက် ရှာပြီးတော့ လုပ်သွားနိုင်မှသာ အောင်မြင်မယ်ဆိုတာ ကျမ ဘယ်နှစ်ခါပဲ ပြောပြော လုံလောက်မယ် မထင်ပါဘူး။ မြန်မာနိုင်ငံမှာ တိုင်းရင်းသား လူမျိုးစု များဟာ အင်မတန်မှများပါတယ်။ ဒီလိုများပြားလှတဲ့ လူမျိုးစုများ ညီညွတ်ဖို့ ဆိုတာ နေ့ရော၊ ညရော တချိန်လုံး ညီညွတ်မှုရောနေမှ ရနိုင်မယ့်ကိစ္စပါ။

နိုင်ငံသူ၊ နိုင်ငံသားများ ညီညွတ်မယ်ဆိုရင် ဘယ်အာဏာပိုင် အဖွဲ့ အစည်းကမှ နိုင်ငံသူ၊ နိုင်ငံသားများရဲ့ဆန္ဒကို တွန်းလှန်နိုင်မှာ မဟုတ်ပါဘူး။ ပြည်သူ့လူထုဟာ ညီညွတ်မယ်ဆိုရင် ဘယ်လိုအုပ်ချုပ်မှုစနစ်ကမှ ပြည်သူ့လူထု ရဲ့ဆန္ဒကို အတိုက်အခံ လုပ်နိုင်မှာ မဟုတ်ပါဘူး။ ကျမတို့ ထူထောင်ချင်တဲ့ အုပ်ချုပ်မှုစနစ်ဟာ ပြည်သူ့လူထုရဲ့ဆန္ဒကိုကံညီမယ့် အုပ်ချုပ်မှုစနစ် ဖြစ်ပါ တယ်။ ဒီလို အုပ်ချုပ်မှုစနစ်ထူထောင်ဖို့အတွက် အားလုံးက တတ်နိုင်တဲ့ ဘက်ကနေ ဝိုင်းဝန်းပြီးတော့ ပါဝင်ကြပါလို့ ကျမ မေတ္တာရပ်ခံချင်ပါတယ်။

အထူးသဖြင့် အရေးကြီးတာကတော့ လူငယ်များရဲ့ အခန်းကဏ္ဍ ဖြစ်ပါတယ်။ ကျမတို့ ဒီညနေ ၅နာရီခွဲမှာ ကျောင်းသားလူငယ်များ စည်းဝေးပွဲ လုပ်ပါမယ်။ အဲဒီအစည်းအဝေးပွဲကို တတ်နိုင်လို့ရှိရင် ကျောင်းသားလူငယ်များ ကို လာစေချင်ပါတယ်။ နိဂုံးချုပ်အားဖြင့်ပြောရမယ်ဆိုရင် ကျမတို့ကို ဒီလို လာပြီးတော့ ထောက်ခံတာ အများကြီး ကျေးဇူးတင်ပါတယ်။ ဒါပေမယ့် ထောက်ခံတဲ့နေရာမှာ လာပြီးတော့ နားထောင်တာထက် လှုပ်ရှားမှုထဲမှာ ပါဝင်ပြီးတော့ ထောက်ခံဖို့လည်းလိုပါတယ်လို့ ကျမ သတိပေးပါရစေ။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ထို့နောက် ဗဟိုတရားရုံးရှေ့နေ ဦးခွန်းဆအိမ်ရှေ့တွင် လူထုကို နှုတ်ဆက်သည်။

အုပ်ချုပ်နေတဲ့ အစိုးရမင်းများဟာ မိမိတို့အပေါ်မှာ မေတ္တာမရှိဘူး၊ စေတနာ မရှိဘူးလို့ လူထုစိတ်ထဲမှာ ဖြစ်လာလို့ရှိရင် ဒီအုပ်ချုပ်မှုစနစ်ဟာ ကြာရှည်မခံနိုင်ပါဘူး။ ပြည်သူလူထုရဲ့ ယုံကြည်မှုကို ခံစားနိုင်တဲ့ အုပ်ချုပ်မှုစနစ် တခုကို ကျမတို့ ထူထောင်ချင်ပါတယ်။

ဒုကဒေါင်ရပ်(မြစ်ကြီးနား)

ဒေါ်အောင်ဆန်းစုကြည်သည် ကချင်ရိုးရာဂျိန်းဖောဝတ်စုံကိုဝတ်ဆင်ပြီး တဖြေထဲနေ တရေထဲသောက် တိုင်းရင်းသားမိသားစုများနှင့် မြစ်ကြီးနားမြို့ ဒုကဒေါင်ရပ်ကွက် တွင် ရင်းနှီးပွင့်လင်းစွာ ဆွေးနွေးခဲ့ပါသည်။ ဒုကဒေါင်ရပ်ကွက်ရှိ တိုင်းရင်းသား မိသားစုများမှ ဒေါ်အောင်ဆန်းစုကြည်အတွက် ဆုမွန်ကောင်းများ တောင်းပြီး လက်ဆောင်ပစ္စည်းများ ပေးအပ်ကြပါသည်။

ကျမတို့ကို အခုလိုလာရောက်ပြီးတော့ လိုက်လို့ကလဲ့လဲ့ ကြိုဆိုတဲ့ ကချင်ပြည်နယ်က တိုင်းရင်းသားပြည်သူလူထုအားလုံးကို အများကြီး ကျေးဇူး တင်ပါတယ်။ ကချင်ပြည်နယ်ကို ကျမတို့ စည်းရုံးရေးထွက်ဖြစ်တာ အခုဆိုလို့ ရှိရင် ပထမဦးဆုံးနေ့ ဖြစ်ပါတယ်။ မနေ့ကမပဲ မြစ်ကြီးနားကိုရောက်ပါတယ်။ မနေ့က မြစ်ကြီးနားကို ရောက်တယ်ဆိုကတည်းက မီးရထားဘူတာရုံမှာ စပြီးတော့ ကျမတို့ တိုင်းရင်းသားလူမျိုးစုအသီးသီးက လိုက်လို့ကလဲ့လဲ့ ကြိုဆိုခဲ့ပါတယ်။ ဒီလို ကြိုဆိုခဲ့တဲ့အတွက်ကြောင့် ကျမတို့ အများကြီးပဲ အားတက်ခဲ့ရပါတယ်။ မြစ်ကြီးနားကို မလာခင်တုန်းကဆိုရင် မြစ်ကြီးနားမှာ ပြည်သူလူထုကနေပြီးတော့ ရဲရဲဝဲဝဲ မလုပ်နိုင်လို့ ဒီမိုကရေစီလှုပ်ရှားမှုဟာ တိုးတက်သင့်သလောက် မတိုးတက်ဘူးလို့ ပြောပါတယ်။ ဒါပေမယ့်လည်း ဒီရောက်တဲ့အခါကျတော့ ကျမ ထင်တာထက် ပိုပြီးတော့ တိုးတက်မှုရှိတယ်။ ကျမ ထင်တာထက် ပိုပြီးတော့ ပြည်သူလူထုဟာ တက်တက်ကြွကြွ ရှိတယ် ဆိုတာမြင်ရတာကြောင့် အများကြီးလည်းဝမ်းသာတယ်။ ဂုဏ်လည်း ဂုဏ်ပြုပါ တယ်။ ကျမတို့တိုင်းရင်းသားလူမျိုးအားလုံးဟာ ညီရင်းအကိုသဖွယ်လက်တွဲပြီး တော့လုပ်ဆောင်သွားမယ်ဆိုရင် ကျမတို့ရဲ့လှုပ်ရှားမှုကြီးဟာ အောင်မြင်မှာပါ။

အခုချိန်မှာ ဒီမိုကရေစီလှုပ်ရှားမှုထဲပါဝင်နေတဲ့သူများဟာ တတိုင်းပြည် လုံးမှာကြည့်မယ်ဆိုလို့ရှိရင် ပင်နီအင်္ကျီကိုဝတ်ပြီးတော့ ကချင်ပုဆိုးကို ဝတ်ကြ ပါတယ်။ ပင်နီဆိုတာ အများသိတဲ့အတိုင်းပဲ အများဆုံးဟာ ရှမ်းပြည်နယ်မှာ ထွက်ပါတယ်။ ကချင်ပုဆိုးကတော့ ကချင်ပြည်နယ်ကလာတဲ့ ဝတ်စုံပါပဲ။ ဒီတော့ ကျမတို့ဟာ ဒီမိုကရေစီတိုက်ပွဲကြီးမှာ ဝင်နေတဲ့အခါမှာ ရှမ်းပင်နီနဲ့ ကချင်ပုဆိုးကို ဝတ်ဆင်နေတဲ့သူတိုင်းဟာ ပြည်ထောင်စုကိုလိုလားတဲ့ လူတွေပဲ။ ပြည်ထောင်စုကြီး တည်တံ့ခိုင်မြဲရေးကို သတ္တိရှိရှိနဲ့ နှလုံးရည်တိုက်ပွဲ ဝင်နေတဲ့

လူတွေပဲလို့ သတ်မှတ်နိုင်ပါတယ်။ ဒါကြောင့်မို့ ပြည်ထောင်စုအတွက်လည်း အင်မတန်မှကောင်းတဲ့လက္ခဏာ ဖြစ်ပါတယ်။ ကျမတို့ ကျောင်းသားလူငယ် များဟာ ကချင်ပုဆိုးဝတ်တယ်၊ ပင်နီအင်္ကျီဝတ်တယ်ဆိုလို့ရှိရင် သတ္တိရှိရှိနဲ့ ဒီမိုကရေစီတိုက်ပွဲ ဝင်ရဲတယ်ဆိုတာ ပြတာပဲ။ ဒီလို ပြည်ထောင်စုစိတ်ဓါတ် တွေ၊ ဒီမိုကရေစီလိုလားတဲ့ စိတ်ဓါတ်တွေ တနေ့တခြား ပိုပြီးတက်ကြွအောင် ကျမတို့ မွေးမြူမယ်ဆိုရင် ကိုယ်လိုချင်တဲ့ အခွင့်အရေးများ၊ ကိုယ်လိုချင်တဲ့ အုပ်ချုပ်မှုစနစ်ကို အမြန်ဆုံး ဖော်ထုတ်နိုင်ပါလိမ့်မယ်။

အနှစ် ၄၀ ကျော်လောက်တုန်းက ကျမအဖေဟာ ကချင်ပြည်နယ်ကို ရောက်ခဲ့ပါတယ်။ အဲဒီလိုရောက်ခဲ့ရတဲ့ အကြောင်းရင်းကလည်း လွတ်လပ်ရေး ရှိဖို့အတွက် တိုင်းရင်းသားလူမျိုးစုများ စည်းလုံးညီညွတ်ဖို့လိုတယ်။ ဒီစည်းလုံး ညီညွတ်မှုကို ရှာဖွေဆိုပြီး ရောက်ခဲ့တာ ဖြစ်ပါတယ်။ ကျမလည်း ဒီတခါ ကချင်ပြည်နယ်ကိုလာရတဲ့ အကြောင်းရင်းဟာ ဒီမိုကရေစီလှုပ်ရှားမှု အောင်မြင် ရေးအတွက် တိုင်းရင်းသား လူမျိုးစုများဟာ စည်းလုံးညီညွတ်မှု လိုတယ်။ ဒီစည်းလုံးညီညွတ်မှုကို ကျမတို့ ရှာတာပဲ။ စစ်မှန်တဲ့စည်းလုံးညီညွတ်မှု ဖြစ်ရ မယ်။ ကျမတို့ဟာ တယောက်ကိုတယောက် စေတနာထားရမယ်၊ တယောက် ကိုတယောက် ယုံကြည်မှု ရှိရပါလိမ့်မယ်။ ဒီကိစ္စနဲ့ပတ်သက်ပြီး ကျမ တခုပြောဖို့လိုပါတယ်။ တချို့ ကချင်လူမျိုးများဟာ ကျမတို့အဖွဲ့ချုပ်ကို မေးပါတယ်။ အရင်တုန်းက ကျမအဖေလာတုန်းကဆိုရင် “ကချင်တကျပ်၊ ဗမာတကျပ်”ဆိုပြီး ပြောသွားတယ်။ ဒီလိုပြောသွားပြီး နောက်ပိုင်းကျတော့ ပြည်ထောင်စုကြီးဟာ လိုချင်တဲ့ပုံသဏ္ဍာန်မဖြစ်ဘူး။ အခု ကျမ လာတော့လည်း ဒီလိုပဲ ကတိတွေပေးသွားပြီးတော့ မလုပ်ပဲ နေဦးမှာလားဆိုပြီးတော့ မေးပါ တယ်။ ကျမအနေနဲ့တော့ ဘာကတိမှ မပေးနိုင်ပါဘူး။ ဒီအချိန်မှာ ကျမ ပေးနိုင်တဲ့ကတိ တခုထဲ ရှိတယ်ဆိုတာ ကျမ ထပ်တလဲလဲ ပြောပါတယ်။

စေတနာသန့်သန့်နဲ့ ဒီမိုကရေစီလှုပ်ရှားမှု အောင်မြင်ရေးအတွက် တတ်နိုင်သမျှ ကျမ လုပ်ပေးပါမယ်။ ဒါထက်တော့ပိုပြီး ကျမ ကတိ မပေးနိုင်ပါဘူး။ ကျမ စွမ်းအားရှိသမျှတော့ ပြည်သူလူထုလိုချင်တဲ့ အခွင့် အရေးတွေ ရသည့်တိုင်အောင် ကျမ လှုပ်ရှားပေးပါမယ်။ ဒီအချိန်မှာ ဘာပေးမယ်၊ ညာပေးမယ်ဆိုပြီးတော့ ကျမ ဒီလိုကတိတွေ မပြုနိုင်ပါဘူး။ ဒီအချိန်မှာ ကျမတို့အားလုံးဟာ ဒီမိုကရေစီလှုပ်ရှားမှုအတွက် ဘယ်လိုပိုင်းဝန်း ကူညီနိုင်မလဲဆိုတဲ့မေးခွန်းကို မေးရမယ့်အချိန်ပါ။ ဒီမေးခွန်းကိုတော့ ကျမ ကိုယ်ကျမ တချိန်လုံး မေးပါတယ်။ ပြည်သူလူထုကလည်း ကိုယ့်ကိုကိုယ် ပြန်ပြီးတော့ မေးစေချင်ပါတယ်။ ဒီမိုကရေစီလှုပ်ရှားမှု အောင်မြင်ဖို့အတွက်၊ စစ်မှန်တဲ့ ဒီမိုကရေစီပြည်ထောင်စုကြီးတခု ထူထောင်ဖို့အတွက် ဘယ်လို ကူညီနိုင်မလဲဆိုတာ ကိုယ့်ကိုကိုယ် မေးကြပါ။ မေးပါများ စကားရ ဆိုသလို အပြေပေါ်မှာ ဖြစ်ပါတယ်။ အားလုံးဟာ တက်တက်ကြွကြွနဲ့ ပါဝင်မယ် ဆိုလို့ရှိရင် ကိုယ်လိုချင်တဲ့အောင်မြင်မှုကို အမြန်ဆုံးရပါလိမ့်မယ်။ အထူးသဖြင့် ကျမ ကျောင်းသားလူငယ်များကို ဒီလှုပ်ရှားမှုထဲမှာ တက်တက်ကြွကြွ ပါဝင် စေချင်ပါတယ်။ ဒီမိုကရေစီနိုင်ငံတခု ထူထောင်ဖို့ဆိုတာ ရေရှည်လုပ်ငန်းပါ။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ရွေးကောက်ပွဲများဖြစ်ရုံနဲ့လည်း မပြီးသေးပါဘူး။ ရွေးကောက်ပွဲများဖြစ်ပြီးတော့ စစ်မှန်တဲ့ဒီမိုကရေစီအစိုးရ တက်တဲ့အခါကျမှ ဒီမိုကရေစီ ပြည်ထောင်စုသစ် ကြီး တိုးတက်ဖို့၊ တည်တံ့ခိုင်မြဲဖို့ ကြိုးစားရမှာ ဖြစ်ပါတယ်။

ကျမတို့ စည်းရုံးရေးခရီးထွက်တဲ့အခါကျရင် တခါမှ မတွေ့ဖူး၊ မမြင်ဖူးတဲ့သူများဟာ ကျမတို့အပေါ်မှာ မေတ္တာနဲ့ဆက်ဆံရင် ကျမတို့ဟာ ချက်ချင်းပဲ မေတ္တာနဲ့ ပြန်တုံ့ပြန်တာပဲ။ ဒါဟာ မေတ္တာရဲ့သဘောပါ။ ကချင်ပြည်နယ်မှာလည်း မြစ်ကြီးနားလာတယ်ဆိုတော့ မြစ်ကြီးနားက လူထုက ကျမတို့ကို နွေးနွေးထွေးထွေး မေတ္တာ၊ စေတနာနဲ့ ဧည့်ခံတယ်။ ကြိုဆိုတယ် ဆိုတော့ ကျမ စိတ်ထဲမှာ အင်မတန်မှ ဝမ်းသာတယ်။ ကချင်ပြည်နယ်မှာရှိတဲ့ ပြည်သူလူထုကို ဆထက်တန်ဖိုး ပိုပြီးတော့ ကျမစိတ်ထဲမှာ မေတ္တာရှိသွား ပါတယ်။ မေတ္တာနဲ့ပဲ ကျမတို့ တယောက်အပေါ်တယောက် ဆက်ဆံမယ် ဆိုရင် လိုချင်တဲ့ ပြည်တွင်းငြိမ်းချမ်းရေးကို ဒီမိုကရေစီနဲ့ လက်တွဲပြီးတော့ ရအောင်ယူနိုင်ပါတယ်။ အားလုံး ဝိုင်းပြီးကြိုးစားကြပါ။ ပြည်ထောင်စု တိုင်းရင်းသားများ ခံစားသင့်ခံစားထိုက်တဲ့ အခွင့်အရေးတွေ ခံစားရမယ်ဆိုတာ ကျမတို့ရဲ့ ယုံကြည်ချက် ဖြစ်ပါတယ်။ ဒီယုံကြည်ချက်အရပဲ ဒီမိုကရေစီ လှုပ်ရှားမှု အောင်မြင်ရေးအတွက် ကျမတို့ ဆက်ပြီးတော့ လှုပ်သွားပါမယ်။ ကျမတို့ တိုင်းရင်းသား ညီအကိုမောင်နှမများကလည်း တတ်နိုင်တဲ့ဘက်က ဆက်ပြီး ကူညီကြပါလို့ ကျမ မေတ္တာရပ်ခံရင်းနဲ့ နိဂုံးချုပ်ပါတယ်။

ထို့နောက် ဒုက္ခဒေါင်ရပ်ကွက်မှပြန်လာပြီး တည်းခိုရာရပ်ကွက်တွင် တိုင်းပြည် အနာဂတ်အတွက်မျှော်လင့်ချက်ဖြစ်သော လူငယ်ထုနှင့်တွေ့ဆုံပြီး လူငယ်ရေးရာများ ကို ဆွေးနွေးသည်။

ဒီလှုပ်ရှားမှု အောင်ဖို့ဆိုတာ လူငယ်တွေအများကြီးပါဖို့ လိုတယ်။ ဒီမိုကရေစီလှုပ်ရှားမှုဆိုတာ ရေရှည်လုပ်ငန်းပဲ။ ရေရှည်လုပ်ငန်းဆိုတော့ အခု လူငယ်များဟာ နောင်အကြာကြီး ဆက်ပြီးတော့ လှုပ်သွားရမယ်။ ဒီမိုကရေစီ အစိုးရဖြစ်ရုံနဲ့ ဒီလှုပ်ရှားမှုအောင်မြင်တယ်လို့ မဆိုနိုင်သေးဘူး။ ဒီမိုကရေစီ အစိုးရ တက်ပြီးတဲ့အခါကျရင် တည်တံ့ခိုင်မြဲရေးအတွက်၊ ဆက်ပြီးတော့ အခွင့်အရေး ရရှိရေးအတွက်၊ မှန်မှန်ကန်ကန်နဲ့ ဒီမိုကရေစီစနစ်အရ တိုင်းပြည် ကိုထူထောင်ဖို့အတွက် လူငယ်တွေက အများကြီး ဆက်ပြီးတော့ လှုပ်ရမယ်။ ဒီတော့ လူငယ်တွေရဲ့တာဝန်က နှစ်ပေါင်းများစွာချိပြီး လုပ်ရမယ့်တာဝန်ပဲ။ ကိုယ့်တိုင်းပြည်အပေါ်မှာရှိတဲ့ တာဝန်ဆိုတာ ထမ်းဆောင်ရတဲ့နေရာမှာ ဝမ်းပန်း တသားနဲ့ ထမ်းဆောင်ရမယ်။ ကိုယ့်တိုင်းပြည်ရဲ့တာဝန်ကို ထမ်းဆောင်ပိုင်ခွင့် ရှိတယ်ဆိုတာဟာ အင်မတန်မှ ထူးကဲတဲ့ အခွင့်အရေးပဲ။ ဒီဟာကို ဂုဏ်ယူ ရမယ်။ ဒီအခွင့်အရေးတွေအရ မှန်မှန်ကန်ကန်နဲ့ လုပ်ချင်တဲ့စိတ်ရှိရမယ်။ ကျမတို့လူငယ်များဟာ ကြောက်လို့ တိုင်းပြည်အရေးအတွက် မလုပ်ရဲဘူးဆိုရင် တိုင်းပြည်အတွက် ဘာမှ မျှော်လင့်ချက် မရှိဘူး။

လူငယ်ဆိုတာဟာ သတ္တိ ရှိရမယ်။ လူငယ်ဆိုတာဟာ တကယ်တော့ အမှောင်အဖွဲ့ အများကြီးနည်းပါတယ်။ လူကြီးတွေလို မဟုတ်ဘူး။ လူကြီးတွေ ဆိုတာဟာ မိသားစုတာဝန် ရှိတယ်။ ကိုယ့်ရဲ့ အသက်မွေးဝမ်းကျောင်းရာဖို့ တာဝန်ရှိတယ်။ ကိုယ့်ရဲ့သားသမီးများကို ပြုစုဖို့ တာဝန်ရှိတယ်။ လူငယ်များ ကျတော့ ပိုပြီး လွတ်လပ်တယ်။ ပိုပြီး လွတ်လပ်လို့ ကိုယ့်ရဲ့ဘဝကို ကိုယ့် တိုင်းပြည်အတွက်ဆိုပြီးတော့ စွန့်စားနိုင်တဲ့ အရည်အချင်းကို မွေးမြူရမယ်။ လူငယ်များဟာ ဒီလိုစွန့်စားရတဲ့ အရည်အချင်းတွေရှိမှ ဒီ တိုင်းပြည်အတွက် မျှော်လင့်ချက်တွေ ရှိနိုင်တယ်။ တိုင်းရင်းသား လူမျိုးစုများဆိုလို့ရှိရင် အခု ပြည်ထောင်စုကြီးမှာ အများကြီးရှိတယ်။ တရာကျော် ရှိတယ်။ ဒီလိုရာနဲ့ကျော် ရှိတဲ့ တိုင်းရင်းသားလူမျိုးစုအားလုံးဟာ ညီညီညွတ်ညွတ်ရှိဖို့၊ စိတ်သဘောထား မြင်း တူညီဖို့ဆိုတာဟာ လူငယ်တွေကနေ စရမယ်။ ငယ်ရွယ်တဲ့ အချိန်အခါ မှာဆိုလို့ရှိရင် အစွဲအလမ်းတွေ အင်မတန်မှ နည်းတယ်။ အစွဲအလမ်းတွေ အင်မတန်မှ နည်းတဲ့အခါကျတော့ သဘောထားကြီးပြီး အမြင်အကျယ်ကျယ် နဲ့ မှန်မှန်ကန်ကန်လုပ်နိုင်တဲ့ အရည်အချင်းတွေရှိတယ်။ ဒီလို အရည်အချင်း တွေကို ပြုစု ပျိုးထောင်ရမယ်။ ဆက်ပြီးတော့ မွေးထုတ်ရမယ်။ လူငယ်များဟာ မှန်မှန်ကန်ကန်နဲ့ လုပ်သွားမယ်ဆိုလို့ရှိရင် တသက်လုံး မှန်ကန်သွားနိုင်တယ်။ လူကြီးများဟာ မှားပြီးတဲ့အမှားတွေကို ပြန်ပြင်ဖို့ခက်ပါတယ်။ လူငယ်တွေ ဆိုတော့ ပြန်ပြင်ဖို့အချိန်တွေလည်း အများကြီးရှိတယ်။ ပြင်ဖို့ အခွင့်အရေးတွေ လည်း အများကြီးရမယ်။ ဒါကြောင့်မို့လို့ မှန်မှန်ကန်ကန် လုပ်ဖို့အတွက်ကို ကြိုးစားကြပါ။

အခုကနေစပြီးတော့ ပြည်ထောင်စုအတွက်လုပ်တဲ့ လူငယ်များဟာ မှောင်ကျလို့ရှိရင် ပြည်ထောင်စုအတွက် ဆက်ပြီးတော့ လုပ်နိုင်တဲ့ လူကြီးများ ဖြစ်လာပါလိမ့်မယ်။ ငယ်ငယ်ရွယ်ရွယ်ကတည်းက မှန်မှန်ကန်ကန် လုပ်သွား နိုင်မှ နောင်ကို ဆက်ပြီး မှန်ကန်မှာပါ။ လွတ်လပ်ရေး ကြိုးပမ်းမှုတုန်းက ပါဝင်ခဲ့တဲ့ ကျောင်းသားသမဂ္ဂက နိုင်ငံရေးခေါင်းဆောင်များ၊ ဒို့ဗမာ အစည်း အရုံးက နိုင်ငံရေးခေါင်းဆောင်များဆိုတာ အသက် ၁၈ နှစ်၊ ၁၉ နှစ်အရွယ် ကနေ စပြီးတော့ လွတ်လပ်ရေးအတွက် ကြိုးပမ်းခဲ့တာပါ။ အမျိုးသားရေးထဲမှာ ငယ်ငယ်ရွယ်ရွယ်ကတည်းက စပြီး ပါဝင်ခဲ့တာပါ။ ဖေဖေဆိုလို့ရှိရင် ၁၈ နှစ် လောက်ကစပြီး နိုင်ငံရေးကိုလုပ်တယ်။ အသက်ဆုံးသွားတဲ့ ၃၂ နှစ်အထိ နိုင်ငံရေးပဲ ဆက်ပြီးလုပ်သွားပါတယ်။ သူ့တသက်လုံးဟာ တိုင်းပြည်အတွက်၊ နိုင်ငံအတွက်ဆိုပြီး အမျိုးသားရေးပဲ ဆက်ပြီး လုပ်သွားတာပါ။ ဒီလိုလုပ်သွား တော့ ဘယ်လောက်ပဲ အသက်ဟာတိုတို သေရကျိုးလည်း နပ်တယ်။ အသက် ၅၀ရကျိုးလည်း နပ်တယ်။ ကိုယ့်တိုင်းပြည်အတွက် ကိုယ့်ဘဝကို စွန့်လွှတ် ရတယ်ဆိုတာ အင်မတန်မှ မြင့်မြတ်တဲ့ စွန့်လွှတ်ခြင်းပဲ။ ဒီလို စွန့်လွှတ်ချင်တဲ့ စိတ်တွေရှိရမယ်။ စွန့်လွှတ်ရတဲ့သတ္တိတွေ ရှိရမယ်။ လူတိုင်းလူတိုင်းဟာ တနေ့ မဟုတ်တနေ့ သေရမှာပဲ။ လူဖြစ်လာတော့မှ သေရမှာပဲဆိုတဲ့အသိဟာ လူတိုင်း ရဲ့ စိတ်ထဲမှာ ရှိရမယ်။ ဒီတော့ ကိုယ်အသက်ရှင်တုန်း ဘာလုပ်နိုင်သလဲ။ ဘယ်သူတွေအတွက် အကျိုးပြုနိုင်သလဲဆိုတာ စဉ်းစားရမယ်။ ကိုယ်အသက်

n l d g e n e r a t i o n s . c o m
P r e s e n t e d b y

ရှင်နိုင်တုန်းသာ လုပ်နိုင်မယ်။ မသေချင်ဘူးဆိုလို့ မရဘူး။ ဒါပေမယ့် ကိုယ့် အသက်ရှင်နေတုန်းတော့ ဘယ်လိုနေသွားမယ်ဆိုတာ ကိုယ်ရွေးလို့ရတယ်။ ကိုယ့်တိုင်းပြည်အတွက် ကိုယ့်အသက်ကို စွန့်သွားမယ်။ ကိုယ့်တိုင်းပြည်အတွက် ကိုယ့်ဘဝကို သုံးသွားမယ်ဆိုတာ ကိုယ့်မှာ ဆုံးဖြတ်ပိုင်ခွင့်ရှိတယ်။ မသေချင်ဘူးဆိုတာတော့ ဘယ်သူမှ ဆုံးဖြတ်ပိုင်ခွင့်မရှိဘူး။ လူတွေရဲ့စိတ်ထဲမှာ သေဘို့ထက် ကြောက်နိုင်တဲ့ကိစ္စ ဘာမှမရှိဘူး။ သေဖို့ဟာ အကြောက်ဆုံးပဲ။ သေဖို့ကိုမကြောက်ဘူးဆိုလို့ရှိရင် တခြားကြောက်စိတ်တွေကို ကျော်လွှားပြီး တော့ ကိုယ်က အောင်မြင်မှုယူနိုင်ပါတယ်။ သေဖို့ကြောက်နေလို့ ဘာမှ အကျိုးမရှိဘူး။ တနေ့မဟုတ်တနေ့ သေရမှာပဲ။

ကမ္ဘာကျော် စာရေးဆရာကြီးဖြစ်တဲ့ ရိုတ်စပီးယားက ရေးခဲ့တယ်။ “သတ္တိရှိတဲ့သူများဟာ တခါပဲသေတယ်။ သတ္တိကြောင့်တဲ့သူများဟာ အခါပေါင်း မြောက်များစွာသေရတယ်တဲ့” အဓိပ္ပါယ်က ဘာလဲဆိုတော့ ဝိုးရိမ်ကြောင့်ကြနေတာဟာ သေတာနဲ့အတူတူပဲ။ ခဏခဏ သေမှာကြောက်နေတဲ့ သူဟာ ခဏခဏ သေရသလိုပဲ။ သတ္တိရှိတဲ့သူဟာ သေတဲ့အခါမှပဲ တခါထဲ သေတာပဲ။ ဒီအတိုင်းပဲ နိုင်ငံရေးလုပ်တဲ့အခါမှာ ဖမ်းမှာ၊ ဆီးမှာကို ကြောက်နေတဲ့သူများဟာ အဖမ်းခံနေရတာနဲ့ အတူတူပဲ။ ကိုယ့်စိတ်ထဲမှာ ရဲရဲဝဲဝဲလုပ်မယ် ဆိုလို့ရှိရင် ဖမ်းသာဖမ်းသွားမယ်။ ကိုယ့်စိတ်ကို ဘယ်သူကမှ အနိုင်မယူနိုင်ဘူး။ ကိုယ့်စိတ်ကို သူများက အနိုင်မယူနိုင်အောင်လို့ ထိန်းသိမ်းသွားဖို့ အများကြီး အရေးကြီးပါတယ်။ လူငယ်များဟာ အထူးသဖြင့် ကိုယ့်စိတ်ကို တခြားလူများက မအောင်နိုင်ဘူး။ ကိုယ့်စိတ်ရဲ့လွတ်လပ်မှုကို ဘယ်သူကမှ မယူသွားနိုင်ဘူးဆိုတဲ့ စိတ်ထားမွေးရမယ်။ ကိုယ့်စိတ်က လွတ်လပ်နေပြီဆိုလို့ရှိရင် ဘယ်သူကမှ ကိုယ့်ကိုတော့ နောက်ဆုံးကျတော့ အနိုင်ယူနိုင်မှာ မဟုတ်ပါဘူး။ ဒီဟာဖြစ်ဖို့အတွက် ကြိုးစားကြပါ။

လူငယ်တို့ရဲ့စိတ်ဆိုတာ တက်ကြွရမယ်။ ထက်ရမယ်။ သတ္တိရှိရမယ်။ ငယ်စဉ်အခါကကြောက်တဲ့သူဟာ ကြီးလို့ရှိရင် မျှော်လင့်ချက်လုံးလုံးမရှိပါဘူး။ ဒီတော့ တချို့က အသက်ကြီးမှတောင်မှ ရဲရဲဝဲဝဲ လုပ်နိုင်လို့ရှိရင် လူငယ်တွေက ဘာလို့ မလုပ်နိုင်ရမှာလဲ။ ကြိုးစားကြပါ။ အားလုံးဝင်ပြီးတော့ ပါကြပါ။ ငါတို့ လူငယ်ပဲ။ ဘာမှမလုပ်နိုင်ဘူးဆိုတဲ့စိတ်မျိုး မထားကြပါနဲ့။ အရင်နှစ်တုန်းက လှုပ်ရှားမှုကြီးကိုစတင်ခဲ့တာ လူငယ်တွေပဲ။ လွတ်လပ်ရေး လှုပ်ရှားမှုထဲမှာ တက်တက်ကြွကြွ ပါဝင်ခဲ့တာလည်း လူငယ်တွေပဲ။ လူငယ်တွေဟာ လုပ်နိုင်စွမ်းရှိပါတယ်။ လူကြီးတွေဆီကနေ သင်ယူပါ။ လုပ်တဲ့နေရာမှာ တချို့ကျတော့ အစွန်းထွက်သွားတယ်။ ငါတို့ချည်းပဲ လုပ်လို့ရတယ်။ လူကြီးတွေ ဘာအသုံးကျလို့လဲဆိုတဲ့ လူငယ်တွေလည်း ရှိတယ်။ ဒါလည်း မှားပါတယ်။ မှန်မှန်ကန်ကန်နဲ့ လွတ်လပ်ရေးလှုပ်ရှားမှုထဲမှာ ပါဝင်သွားတဲ့ လူငယ်များဟာ လူကြီးကို လူကြီးမှန်း သိပါတယ်။ လူကြီးတွေကို လူကြီးတွေအရ နေရာပေးပါတယ်။ ဒီလို လူကြီးကို လူကြီးမှန်း သိတယ်။ လူကြီးတွေကို လူကြီးနဲ့ ထိုက်တန်တဲ့နေရာပေးတဲ့ လူငယ်များသာလျှင် တိုင်းပြည်အတွက် အကျိုးပြုနိုင်ပါတယ်။ ကိုယ့်ကိုကိုယ် သိပ်ပြီးတော့အထင်ကြီးလို့လည်း မဖြစ်

ပါဘူး။ လူငယ်တွေဆိုတာ မြောက်တိုင်း မြောက်လို့လည်း မဖြစ်ဘူး။ မြောက်တိုင်း ကြောက်လို့လည်း မဖြစ်ဘူး။ မြောက်တိုင်းမြောက်သွားရင် အောက်ခြေလွတ်သွားမယ်။ အောက်ခြေလွတ်သွားပြီ ဆိုလို့ရှိရင် ဘယ်သူ့ကိုမှ အကျိုးမပြုနိုင်တော့ဘူး။

ကြောက်သွားပြီဆိုရင်လည်း ဒီအတိုင်းပဲ။ ကြောက်သွားရင် ကိုယ့်ဘဝဟာ တုံးသွားပြီ။ ကိုယ့်ဘဝဟာ တုံးသွားပြီဆိုလို့ရှိရင် ဘယ်သူ့ကိုမှ အကျိုးမပြုနိုင်ဘူး။ အဲဒီတော့ လူငယ်တွေဟာ မှန်မှန်ကန်ကန်နဲ့ တိတိကျကျ အလုပ်ကို လုပ်သွားရမယ်။ ကိုယ် အလုပ်လုပ်တဲ့အခါကျရင် အများကြီးစေချင်လို့လုပ်တာ မဟုတ်ဘူး။ ပေါ့ပြုလာဖြစ်ချင်လို့လုပ်တာ မဟုတ်ဘူး။ ရာထူးရာခံလိုချင်လို့လုပ်တာ မဟုတ်ဘူး။ နာမည်လိုချင်လို့လုပ်တာ မဟုတ်ဘူး။ ယုံကြည်ချက်အရ မှန်တယ်ထင်လို့ လုပ်တာသာ ဖြစ်ရမယ်။ ကိုယ့်ရဲ့ ယုံကြည်ချက်အရ မှန်တယ်ထင်လို့ လုပ်လို့ရှိရင် ဘယ်သူက ဘယ်လိုပဲ အန္တရာယ်ပြုပြု ခံနိုင်ရည် ရှိရမယ်။ ဘယ်သူက ဘယ်လိုပဲ ကိုယ့်ကို ပုတ်ခတ် ပုတ်ခတ် ခံနိုင်ရည်ရှိရမယ်။ ဒီလိုခံစားချက်တွေနဲ့ လုပ်သွားမှသာ လူငယ်များဟာ တိုင်းပြည်အကျိုး ထမ်းဆောင်နိုင်မှာ ဖြစ်ပါတယ်။

အခုအချိန်မှာ မြစ်ကြီးနားမှာရှိတဲ့ လူငယ်များကို ပိုပြီးတော့ တက်တက်ကြွကြွ နိုင်ငံရေးထဲမှာ ပါဝင်စေချင်တယ်။ အားလုံးဟာ ညီညီညွတ်ညွတ်နဲ့လုပ်မယ်ဆိုရင် ကိုယ့်ကို အန္တရာယ် မပြုနိုင်ပါဘူး။ ၅ ယောက်၊ ၆ ယောက်ကပဲ လုပ်မယ်ဆိုရင် ဒီ ၅ ယောက်၊ ၆ ယောက်ကို ဝိုင်းပြီးတော့ အန္တရာယ် ပြုနိုင်တယ်။ အများစုကလုပ်မယ်ဆိုရင် ဘယ်လိုလုပ် အများစုကို အန္တရာယ်ပြုနိုင်မလဲ။ လူငယ်များကနေပြီးတော့ ညီညွတ်မှုကနေ စရမယ်။ တတိုင်းပြည်လုံးက ကျောင်းသားလူငယ်များဟာ ညီညွတ်ဖို့လိုတယ်။ တတိုင်းပြည်လုံးက မညီညွတ်ခင် မြို့အလိုက်၊ မြို့အလိုက်၊ ရွာအလိုက်၊ ရွာအလိုက်၊ ရပ်ကွက်အလိုက်၊ ရပ်ကွက်အလိုက် ညီညွတ်ရမယ်။ ဒီညီညွတ်မှုကို ရှာပါ။ နိုင်ငံရေးလုပ်တဲ့အခါ အားလုံးလက်တွဲပြီးတော့ ပီပီပြင်ပြင် လုပ်မယ်ဆိုရင် ကိုယ့်ကိုရန်ရှာနိုင်ဖို့ အများကြီး ခက်ပါလိမ့်မယ်။ ကိုယ်က စည်းစည်းလုံးလုံး ရှိလို့ရှိရင် အပြင်ရန်သူက ကိုယ့်ကို ဘာမှမလုပ်နိုင်ဘူး။ ကိုယ်က စည်းစည်းလုံးလုံးလည်း မရှိဘူး။ ကြောက်လည်း ကြောက်နေမယ် ဆိုလို့ရှိရင် ပိုလည်းခြောက်မယ်။ ပိုပြီးတော့လည်း လုပ်ရတဲ့သတ္တိ တဖက်မှာ ရှိလာပါလိမ့်မယ်။ အဲဒီတော့ လူငယ်များဟာ စနစ်တကျနဲ့ စည်းစည်းလုံးလုံး လုပ်ကြပါ။ အမျိုးသားဒီမိုကရေစီအဖွဲ့ချုပ် ဝင်ပါလို့ ပြောလိုတာမဟုတ်ပါဘူး။ ကိုယ်ထောက်ခံချင်တဲ့ ဒီမိုကရေစီအတွက် လှုပ်ရှားနေတဲ့ အဖွဲ့အစည်းတွေကို ထောက်ခံပါ။ ပါဝင်ပြီးတော့ တက်တက်ကြွကြွ လုပ်ပါ။

ဒီအချိန်မှာဆို ကျောင်းတွေက ပိတ်နေတယ်။ ကျောင်းတွေပိတ်နေတဲ့ အချိန်မှာ လူငယ်တွေက ဘာလုပ်နေသလဲ။ နိုင်ငံရေး လုပ်ရမယ်။ ဒီအချိန်ဟာ လူတိုင်းလူတိုင်း နိုင်ငံရေးလုပ်ရမယ့်အချိန်ပဲ။ လူတိုင်းလူတိုင်းနဲ့ သက်ဆိုင်နေတဲ့ အမျိုးသားရေးကြီး ထွက်ပေါ်နေတဲ့ အချိန်ဖြစ်တယ်။ ဒီအချိန်မှာမလုပ်လို့ရှိရင် နောင် ဘယ်တော့ လုပ်မလဲ။ သမိုင်းပေးတာဝန်ဆိုတာ ကိုယ်လိုချင်လို့ ရတာ

P
r
e
s
e
n
t
e
d
b
y

n
l
d
g
e
n
e
r
a
t
i
o
n
s
.
c
o
m

မဟုတ်ဘူး။ သမိုင်းကပေးလာမှ ဒီတာဝန်ကို ထမ်းဆောင်ပိုင်ခွင့်ရှိတာ။ ဒီတာဝန်ကိုယ်မှာ ထမ်းဆောင်ပိုင်ခွင့်ရှိတဲ့အချိန်မှာ ထမ်းဆောင်ကြစမ်းပါ။ နောက်ကျမှ တိုင်းပြည်အတွက် လုပ်ချင်ပါချည်ရဲ့လို့ပြောလို့ လုပ်ချင်မှ လုပ်နိုင်မှာ။ အခွင့်အရေးဟာ ရချင်မှရမှာ။ အခုအချိန်မှာပဲ တိုင်းပြည်အတွက် လုပ်နိုင်တဲ့ အခွင့်အရေး ရတယ်။ ဒီအခွင့်အရေးကို ယူပါ။ မှန်မှန်ကန်ကန် လုပ်ကြပါ။ ဒီလို လုပ်နိုင်တယ်ဆိုရင် ကိုယ့်တသက်တာမှာ ပြန်ပြီးတော့ နောင်တရစရာ အကြောင်းမရှိပါဘူး။ ကိုယ့်သမိုင်းပေးတာဝန်ကို ထမ်းဆောင်တဲ့သူများဟာ အသက်သေရင်တောင်မှ သေပျော်ပါတယ်။ ဒီလိုစိတ်ထားတွေ ထားပါ။ ကိုယ့်တာဝန်ကို ထမ်းဆောင်ရင်းနဲ့ အသက်စွန့်လွှတ်ရတယ်ဆိုတာ ဘာမှ နစ်နာစရာ မဟုတ်ပါဘူး။ ဝမ်းနည်းစရာ မဟုတ်ပါဘူး။ အင်မတန်မှ ဂုဏ်ယူစရာ ကောင်းပါတယ်။

ရှေးရှေးတုန်းက လက်တင်အဆိုတခု ရှိပါတယ်။ “ကိုယ့်တိုင်းပြည် အတွက် အသက်စွန့်လွှတ်တယ်ဆိုတာ အင်မတန်မှ ကြည့်နူးဖွယ် ကောင်းပါတယ်။ အင်မတန်မှပဲ သင့်တော်ပါတယ်” တဲ့။ ဒီအတိုင်းပဲ ကိုယ့်ရဲ့တိုင်းပြည်၊ ကိုယ့်ရဲ့လူမျိုးအတွက် တာဝန်ထမ်းဆောင်ရင်းနဲ့ အသက်ပဲ စွန့်လွှတ်ရပါလေစေ၊ အင်မတန်မှ ကြည့်နူးဖွယ်ကောင်းတယ်၊ အင်မတန်မှ ဂုဏ်ယူဖွယ် ကောင်းတယ်။ အင်မတန်မှလည်း သင့်တော်တဲ့ကိစ္စ ဖြစ်ပါတယ်။ ဒီတော့ ကျောင်းသားလူငယ်များဟာ တတ်နိုင်တဲ့ဘက်ကနေပြီးတော့ ကူညီကြပါ။ စောင်မကြပါ။ လှုပ်ရှားမှုအောင်မြင်ရေးအတွက် မှန်မှန်ကန်ကန်နဲ့ ကြိုးစားကြပါ။ ဒီမိုကရေစီတိုက်ပွဲဆိုတာ ပုံသဏ္ဍာန် အမျိုးမျိုး ရှိပါတယ်။ ဆန္ဒပြမှု ဒီမိုကရေစီတိုက်ပွဲ မဟုတ်ပါဘူး။ ကျမတို့ဟာ ကိုယ်လုပ်သင့်၊ လုပ်ထိုက်တဲ့ ကိစ္စကို တိုးတိုးတိတ်တိတ် လူမသိအောင် လုပ်ခြင်းဟာလည်း တိုက်ပွဲဝင်ခြင်း ပုံစံတမျိုးပါပဲ။

ကျမတို့အဖွဲ့ချုပ်မှာဆိုရင် လုပ်အားတွေ အများကြီး လိုပါတယ်။ တခြား ဒီမိုကရေစီအတွက်လှုပ်ရှားနေတဲ့ အဖွဲ့အစည်းတွေလည်း လုပ်အား လိုပါတယ်။ ဒီလိုလုပ်အားကို တိုးတိုးတိတ်တိတ်နဲ့ ပေးတဲ့လူတွေလည်း ကိုယ့်နည်းကိုယ်ဟန်နဲ့ ဒီမိုကရေစီ တိုက်ပွဲဝင်နေတာပဲ။ အဲဒီတော့ ကိုယ်ဟာ ဘယ်လိုနည်း၊ ဘယ်လိုဟန်နဲ့ ဒီမိုကရေစီရရှိရေးအတွက် ကူညီနိုင်မလဲဆိုတာ စဉ်းစားကြပါ။ စဉ်းစားတာများလို့ရှိရင် အဖြေပေါ်မှာပါ။ တတ်နိုင်တဲ့ပတ်က ကူညီကြပါ။ လူကြီးလူငယ်မရွေး၊ အားလုံးပိုင်းပြီးတော့ တတ်နိုင်တဲ့ပတ်က ကူညီဖို့ လိုတဲ့အချိန် ဖြစ်ပါတယ်။ သံချပ်ပြိုင်ပွဲမှာ ပါဝင်ခဲ့တာဟာ လူငယ်တွေပဲ။ ဒီလူငယ်တွေဟာ သတ္တိရှိရှိနဲ့ စွန့်စွန့်စားစား ပါဝင်ခဲ့ကြတယ်။ ဒီ သံချပ်ပြိုင်ပွဲမှာပါဝင်ခဲ့လို့ ဖမ်းရင်လည်းဖမ်းမယ်ဆိုတာ သိကြပါတယ်။ ဒီလို အသိနဲ့ပဲ ပါဝင်ခဲ့ကြတာ ဖြစ်ပါတယ်။ အခုဆိုလို့ရှိရင်လည်း လိုက်ပြီးတော့ ဖမ်းနေတယ်ဆိုတာ ကြားပါတယ်။ ဒါပေမယ့် ဒီလူငယ်တွေဟာ စိတ်ဓါတ် မကျပါဘူး။ ကိုယ်မှန်တယ်ထင်လို့၊ ကိုယ် လုပ်သင့်လုပ်ထိုက်တယ်ထင်လို့ လုပ်ခဲ့တာပဲ။ ဖမ်းရင်လည်းဖမ်းပါစေဆိုတဲ့ စိတ်ဓါတ်မျိုး အပြည့်အဝရှိပါတယ်။ ဒီတော့ တတိုင်းပြည်လုံးမှာရှိတဲ့ လူငယ်တွေကလည်း ဒီလိုစိတ်ဓါတ်မျိုးမွေးဖို့

လိုပါတယ်။ ဒီအတွက် ကျမတို့ အမျိုးသားဒီမိုကရေစီအဖွဲ့ချုပ် (လူငယ်) ကလည်း ကချင်ပြည်နယ်မှာ ပီပီပြင်ပြင် ဖွဲ့စည်းဖို့ ကြိုးစားနေပါတယ်။ အဖွဲ့ချုပ်က လူငယ်တာဝန်ခံတယောက်ဖြစ်တဲ့ ကိုမိုးမြတ်သူလည်း ပါလာပါတယ်။ ကိုမိုးမြတ်သူကနေ ဆက်ပြီးတော့ ကျမတို့အဖွဲ့ချုပ်ရဲ့ လူငယ်ကဏ္ဍ အကြောင်း ရှင်းပြပါမယ်။

ဝိုင်းမော်မြို့

ဒေါ်အောင်ဆန်းစုကြည်နှင့်အဖွဲ့သည် မြစ်ကြီးနားမြို့မှ ဝိုင်းမော်မြို့နယ်သို့ ဧပြီလ ၂၈ ရက် နံနက်၈နာရီခွဲတွင်ရောက်ရှိခဲ့ပြီး ဝိုင်းမော်မြို့ အမျိုးသားဒီမိုကရေစီအဖွဲ့ချုပ်ရုံး၌ စစ်မှန်သော ဒီမိုကရေစီတာဝန်အကြောင်း ဒေါ်အောင်ဆန်းစုကြည်က ယခုကဲ့သို့ ပြောကြားပါသည်။

ဒီမိုကရေစီလှုပ်ရှားမှုဆိုတာ လူတိုင်းလူတိုင်းနဲ့သက်ဆိုင်တဲ့ လှုပ်ရှားမှုပါ။ ကျမတို့ ပြည်သူလူထုအားလုံးဟာ ငြိမ်းငြိမ်းချမ်းချမ်း၊ လုံလုံခြုံခြုံနဲ့ နေချင်လို့ ဒီလှုပ်ရှားထဲ ပါဝင်လာတာလို့ ကျမ နားလည်ပါတယ်။ ကျမတို့ ကိုယ်တိုင်ကလည်း ပြည်သူလူထုအားလုံးကို အေးအေးချမ်းချမ်း လုံလုံခြုံခြုံနဲ့ နေစေချင်ပါတယ်။ ကိုယ့်ရဲ့ဘဝ ချမ်းသာရေးအတွက် လွတ်လွတ်လပ်လပ်နဲ့ ကြိုးပမ်းပိုင်ခွင့်တွေ ကျမတို့ ပေးချင်ပါတယ်။ ဒီလို အခွင့်အရေးတွေအတွက် ဒီမိုကရေစီလှုပ်ရှားမှုထဲမှာ ပါဝင်လာတာ ဖြစ်ပါတယ်။ ဒါကြောင့် ပြည်သူ လူထုအနေနဲ့လည်း ကိုယ်လိုချင်တဲ့အခွင့်အရေးတွေ ရဖို့အတွက် ဝိုင်းဝန်းပြီး တော့ ကူညီဖို့ လိုပါတယ်။ ကျမတို့အားလုံးဟာ သတ္တိရှိရှိနဲ့ ကြိုးစားနိုင်မှ ကိုယ်လိုချင်တဲ့ပန်းတိုင်ကို မြန်မြန်ဆန်ဆန် ရောက်နိုင်မှာပါ။ ဒီမိုကရေစီ လှုပ်ရှားမှုမှာ ပါဝင်နေတဲ့သူများဟာ ကိုယ့်တာဝန် ကိုယ်သိဖို့ လိုပါတယ်။

တချို့က ဒီမိုကရေစီ အခွင့်အရေးတွေကိုတော့ နားလည်ပါတယ်။ အခွင့်အရေးတွေက ဘာလဲ။ လွတ်လွတ်လပ်လပ် ပြောပိုင်ခွင့်ရှိတယ်။ လွတ်လွတ်လပ်လပ် ရေးသားပိုင်ခွင့်ရှိတယ် ဆိုတာကိုတော့ နားလည်ပါတယ်။ ဒါပေမယ့် တာဝန်တွေကျတော့ သိပ်ပြီး နားမလည်ကြပါဘူး။ လွတ်လွတ် လပ်လပ် ပြောပိုင်ခွင့်ရှိတယ်ဆိုတာဟာ လွတ်လွတ်လပ်လပ် မှန်မှန်ကန်ကန် ပြောရမယ်ဆိုတာ တချို့က နားမလည်ကြပါဘူး။ တချို့က လွတ်လွတ် လပ်လပ်ပြောတယ်ဆိုတာဟာ ကိုယ်ပြောချင်တာပြောမယ်၊ ကိုယ်ပုတ်ခတ်ချင် တဲ့လူကို ပုတ်ခတ်မယ်။ မဟုတ်တာ၊ မမှန်တာကို ပြောချင်လည်း ပြောမယ် ဆိုတဲ့အဓိပ္ပာယ် သက်ရောက်တယ်လို့ ထင်ကြပါတယ်။ တကယ်ပဲ စစ်မှန်တဲ့ ဒီမိုကရေစီကို လိုချင်တယ်ဆိုလို့ရှိရင် လွတ်လွတ်လပ်လပ် ပြောပိုင်ခွင့်ရှိတဲ့ နေရာမှာ မှန်မှန်ကန်ကန် ပြောရမယ်။ လွတ်လွတ်လပ်လပ် လုပ်တဲ့နေရာမှာ မှန်မှန်ကန်ကန် လုပ်ရမယ်။ စည်းနဲ့၊ ကမ်းနဲ့ လုပ်ရမယ်။ ကိုယ့်စည်းကမ်းကို ကိုယ်ထိန်းနိုင်ရမယ်။ ကိုယ့်စည်းကမ်းကို ကိုယ်မထိန်းနိုင်လို့ရှိရင် ဒီမိုကရေစီကို တည်တံ့ခိုင်မြဲအောင် လုပ်နိုင်မှာမဟုတ်ပါဘူး။ လှုပ်ရှားနေတဲ့ အဖွဲ့အစည်း

Presented by generations.com

တွေဟာ အာဏာရှိတဲ့အဖွဲ့အစည်းတွေလည်း မဟုတ်ပါဘူး။ ငွေအားဖြင့်လည်း တောင့်တင်းတဲ့ အဖွဲ့အစည်းတွေ မဟုတ်ပါဘူး။ ပြည်သူလူထုတွေရဲ့ ထောက်ခံမှုကိုသာ အားကိုးပြီး လုပ်နေရတဲ့ အဖွဲ့အစည်းတွေ ဖြစ်ပါတယ်။ ဒါကြောင့် ဒီတိုင်းပြည်ရဲ့ ရေရှည်ကောင်းစားရေးအတွက်၊ ဒီတိုင်းပြည်ရဲ့ တိုးတက်ရေးအတွက်၊ ကျမတို့ရဲ့လူငယ်များ ပိုပြီးတော့ သာယာ၊ ချမ်းသာ ပြီးတော့ တရားမျှတတဲ့နိုင်ငံမှာ နေနိုင်ရေးအတွက် တတ်နိုင်တဲ့ဖက်က ပြည်သူ လူထုက ဝိုင်းဝန်းပြီး ကူညီကြပါလို့ မေတ္တာရပ်ခံရင်းနဲ့ နိဂုံးချုပ်ပါတယ်။

အောက်ပါမိန့်ခွန်းမှာ ၂၈-၄-၈၉တွင် ဝိုင်းမော်မြို့ရှိ ဘုန်းကြီးကျောင်းဝင်း တခု၌ လူထုအား ဒေါ်အောင်ဆန်းစုကြည် ပြောကြားချက်မှဖြစ်သည်။

ပြည်သူလူထုနဲ့ တွေ့ဆုံခွင့်ရှိလို့ အများကြီး ဝမ်းသာပါတယ်။ ကချင်ပြည်နယ် စည်းရုံးရေးခရီးထွက်တဲ့အခါမှာ ကျမတို့ တိုင်းရင်းသား လူမျိုးစုပေါင်းများစွာနဲ့ တွေ့ရပါတယ်။ ဒီလို တိုင်းရင်းသား လူမျိုးစုပေါင်း များစွာနဲ့တွေ့ရလို့ ကျမတို့အဖွဲ့ချုပ်အတွက် တတပ်တအားပဲ ဖြစ်မိပါတယ်။ တိုင်းရင်းသားများရဲ့ ညီညွတ်မှု၊ တိုင်းရင်းသားများရဲ့ထောက်ခံမှုကို ယူပြီးတော့ ကျမတို့နိုင်ငံကို လွတ်လပ်ရေးရအောင် လုပ်ခဲ့ရပါတယ်။ ဒါ အနှစ် (၄၀) ကျော်သွားပါပြီ။ တိုင်းရင်းသားလူမျိုးစုများဟာ လွတ်လပ်ရေးကာလတုန်းကလို ဝိုင်းပြီးကူညီဖို့ လိုပါလိမ့်မယ်။ ကျမတို့အားလုံး စည်းစည်းလုံးလုံးရှိမှာသာ ပြည်ထောင်စုကိုလည်း တည်တံ့ခိုင်မြဲအောင် လုပ်နိုင်မယ်။ ဒီပြည်ထောင်စု အတွင်းမှာနေထိုင်တဲ့ တိုင်းရင်းသားအားလုံး စိတ်သဘောထား ကြည်ကြည် လင်လင်နဲ့ စိတ်ချမ်းသာမှုရအောင် လုပ်နိုင်မှာဖြစ်ပါတယ်။

အခု ဒီမိုကရေစီဆိုလို့ရရင် လူမျိုးမရွေး အားလုံးဟာ လိုချင်ကြတယ်။ ဒီလို လိုချင်ရတဲ့အကြောင်းကတော့ လူမျိုးမရွေး လိုချင်ကြတဲ့ လူ့အခွင့်အရေး တွေအတွက် တိုက်ခိုက်နေလို့ပဲ။ လူ့အခွင့်အရေးဆိုတာဟာ လူတိုင်းလူတိုင်း အေးအေးချမ်းချမ်း၊ လုံလုံခြုံခြုံနဲ့ နေပိုင်ခွင့်ရှိတာကို ဆိုလိုတာပါ။ အခု ကျမတို့နိုင်ငံမှာဆိုလို့ရရင် ဒေသ အတော်တော်များများမှာ ပြည်သူလူထုဟာ အေးအေးချမ်းချမ်း၊ လုံလုံခြုံခြုံနဲ့ မနေနိုင်ကြဘူး။ အမြဲပဲ စိုးရိမ်နေရတယ်။ အမြဲပဲ ကြောက်နေရတယ်။ ဒီ့ကို ဘယ်သူကများ ဘာများလုပ်သွားမလဲဆိုတာ အမြဲပဲ တွေးနေရတယ်။ ဒီလို ကြောက်ရွံ့နေရတဲ့ဘဝကနေ ပြည်သူလူထု လွတ်မြောက်ရေးအတွက်ဆိုပြီးတော့ ဒီမိုကရေစီလှုပ်ရှားမှုကြီး ပေါ်လာတာ ဖြစ်ပါတယ်။ ဒါကြောင့် လွတ်လွတ်လပ်လပ်၊ ငြိမ်းငြိမ်းချမ်းချမ်းနဲ့ နေချင်တဲ့ လူထုဟာ တတ်နိုင်သမျှ လှုပ်ရှားမှုအောင်မြင်ရေးအတွက် ဝိုင်းပြီးတော့ ကူညီ ကြပါ။ ဒီမိုကရေစီလှုပ်ရှားမှုဆိုတာဟာ နိုင်ငံရေး အဖွဲ့အစည်းတွေလုပ်ရုံနဲ့ အောင်မြင်နိုင်တဲ့ လှုပ်ရှားမှု မဟုတ်ပါဘူး။ ပြည်သူလူထု အများစုကြီးက တက်တက်ကြွကြွ၊ သတ္တိရှိရှိနဲ့ပါဝင်မှ အောင်မြင်နိုင်တဲ့ လှုပ်ရှားမှုကြီး ဖြစ်ပါ တယ်။ အခု တနှစ်၊ နှစ်နှစ် ကောင်းစားရေးအတွက် မဟုတ်ပါဘူး။ နောင်

နှစ်အဆက်ဆက် တိုင်းပြည်ကောင်းစားဖို့၊ နောင်ခေတ်အဆက်ဆက် တိုင်းပြည် ကောင်းစားဖို့အတွက်လုပ်နေတဲ့ လှုပ်ရှားမှုကြီး ဖြစ်ပါတယ်။ ဒါကြောင့် ဒီတိုင်းပြည်မှာ အကြာကြီး နှစ်ပေါင်းများစွာ ဆက်ပြီးတော့ နေထိုင်သွားရမယ့် ကျောင်းသားလူငယ်များဟာ အခုကနေစပြီးတော့ တက်တက်ကြွကြွနဲ့ ပါဝင် ကြပါ။ မှန်ကန်တဲ့ နိုင်ငံရေးလမ်းစဉ်အရ ဒီမိုကရေစီလှုပ်ရှားမှု အောင်မြင်ရေး အတွက် ဝိုင်းပြီးတော့ ကြိုးစားပေးကြပါလို့ မေတ္တာရပ်ခံချင်ပါတယ်။

ဝိုင်းမော်မှ ခပ်ချိုသို့သွားရာတွင် လမ်းတလျှောက်မှ လာရောက်ကြိုဆိုသော တိုင်းရင်း သားများအား ယခုကဲ့သို့ နှုတ်ခွန်းဆက်ပါသည်။

အခုလို လာရောက် ကြိုဆိုနှုတ်ဆက်တာ ကျေးဇူးတင်ပါတယ်။ ကျမတို့ ဘယ်ပဲသွားသွား၊ လမ်းတလျှောက်မှာ ပြည်သူလူထုကနေပြီးတော့ မေတ္တာ၊ စေတနာနဲ့ အားပေးတယ်ဆိုရင် ကျမတို့ အင်မတန်မှ အားတက်ရ ပါတယ်။ လူထုကိုအားကိုးပြီး လုပ်နေရတဲ့ အဖွဲ့ချုပ်ဖို့လို့ ပြည်သူလူထုရဲ့ ထောက်ခံမှုရှိမှ ကျမတို့ဟာ အားရှိပါတယ်။ အာဏာလည်း မရှိဘူး။ ငွေလည်း မရှိဘူး။ လက်နက်လည်း မရှိဘူး။ ဒီဟာတွေလည်း ကျမတို့ မလိုချင်ပါဘူး။

ပြည်သူလူထုရဲ့ မေတ္တာ၊ စေတနာရှိတယ် ဆိုလို့ရရင်တော့ အရာရာမှာ အောင်မြင်နိုင်တယ်လို့ ကျမတို့ ယုံကြည်ပါတယ်။ ဒီလို ယုံကြည်မှု ရှိတာ ကြောင့်ဖို့လို့လည်း တတိုင်းပြည်လုံးမှာ တတ်နိုင်သလောက် သွားပြီးတော့ ပြည်သူလူထုနဲ့ ထိတွေ့ဖို့ ကြိုးစားပါတယ်။ လူထုရဲ့ဆန္ဒ ဘယ်လိုရှိသလဲ၊ ဘယ်လို စိုးရိမ်ကြောင့် ကြမ္မာတွေ ရှိသလဲ၊ ဘယ်လိုနည်းနဲ့ ကျမတို့ဟာ ပြည်သူ လူထုကို ကာကွယ်ပေးနိုင်မလဲ၊ ကူညီပေးနိုင်မလဲဆိုတာ ကျမတို့ အဖွဲ့ချုပ် အနေနဲ့ အစဉ်အမြဲသုံးသပ်ပြီး စဉ်းစားနေတဲ့ ကိစ္စတွေဖြစ်ပါတယ်။

အဓိက ကျမတို့ရဲ့တာဝန်ဟာ ပြည်သူလူထုရဲ့ လူ့အခွင့်အရေးများ ရရှိဖို့အတွက် တတ်နိုင်သမျှ ကူညီဖို့လို့ သတ်မှတ်ထားပါတယ်။ ဒီလို လိုချင်တဲ့ အခွင့်အရေးတွေ ရဖို့ဆိုတာလည်း ကျမတို့ကြိုးစားနေသလို လူထု ကလည်း ဝိုင်းဝန်းပြီး ကြိုးစားကူညီကြပါလို့ ကျမတို့က တောင်းပန်ချင် ပါတယ်။ အားလုံးကနေပြီး ဝိုင်းပြီးကူညီမယ်ဆိုလို့ရရင် မြန်မြန်ဆန်ဆန်နဲ့ ကိုယ်လိုချင်တဲ့ အခွင့်အရေးတွေ ရနိုင်ပါတယ်။

ဒီမိုကရေစီ လှုပ်ရှားမှု အောင်မြင်ဖို့ဆိုရင် ဘယ်အဖွဲ့အစည်း၊ ဘယ်ပုဂ္ဂိုလ်ကိုပဲ ထောက်ခံရ၊ ထောက်ခံရ ကျမတို့အဖွဲ့ချုပ်က ထောက်ခံဖို့ အဆင်သင့်ပါပဲ။ ထိုနည်းလည်းကောင်းပဲ ပြည်သူလူထုရဲ့ စိတ်ထဲမှာလည်း ဒီမိုကရေစီလှုပ်ရှားမှု အောင်မြင်ရေးအတွက် ထောက်ခံသင့်တဲ့ အဖွဲ့အစည်းများ၊ ထောက်ခံသင့်တဲ့ ပုဂ္ဂိုလ်များကို သတ္တိရှိရှိ၊ ဇွဲရှိရှိနဲ့ ထောက်ခံနိုင်ကြပါစေလို့ ကျမ ဆုတောင်းရင်းနဲ့ နိဂုံးချုပ်ပါတယ်။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ခပ်ချိုရွာ

ဝိုင်းမော်မြို့နယ် ခပ်ချိုကျေးရွာသို့သွားရန် စီစဉ်ထားသော မော်တော်ယာဉ်များကို မဝတံက ချောဆွဲသွားသည်အတွက် ခရီးစဉ်များ ကြန့်ကြာခဲ့ရပြီး ခပ်ချိုသို့ နံနက် ၁၁:၀၀ နာရီတွင်မှ နောက်ကျရောက်ရှိကာ မောရ်အောင်ကျောင်းတိုက်၌ ယခုကဲ့သို့ ပြောကြားပါသည်။

ဒီမှာဆိုရင် တိုင်းရင်းသား လူမျိုးပေါင်းစုံ ရှိပါတယ်။ တိုင်းရင်းသား လူမျိုးပေါင်းစုံတင်မက ကျမတို့ရဲ့ မြန်မာတပ်မတော်မှာ ရွပ်ရွပ်ချုံ့ချုံ့ တာဝန် ထမ်းဆောင်ခဲ့တဲ့ ဂေါ်ရခါးအမျိုးသား များစွာရှိတယ်ဆိုတာလည်း ကျမ သိရပါတယ်။ ဒီလို တိုင်းပြည်အကျိုးကို ထမ်းဆောင်ခဲ့တဲ့လူတွေအားလုံးကို ကျမတို့ အမျိုးသား ဒီမိုကရေစီအဖွဲ့ချုပ်က ဂုဏ်ပြုပါတယ်။ ကျမတို့ တိုင်းရင်းသားလူမျိုးများဟာ မြန်မာနိုင်ငံမှာရှိတဲ့ လူထုဟာ အေးအေးချမ်းချမ်းနဲ့ ကိုယ့်ဘာသာ၊ ကိုယ့်သာသနာကို ကိုးကွယ်ပြီးတော့ နေချင်ကြတယ်ဆိုတာ ကျမတို့ မြင်ရပါတယ်။ အခု ခပ်ချိုမှာလည်း အလှူအတန်းနဲ့ ကိုယ်ကုသိုလ် ရရှိရေးအတွက် အေးအေးချမ်းချမ်း လုပ်ချင်တယ်။ ဒီလိုမျိုး ဆက်ပြီးတော့ နေသွားချင်တဲ့စိတ်ဓါတ်ဟာ ကျမတို့ မြန်မာနိုင်ငံသူ၊ နိုင်ငံသားအများမှာ ရှိတယ်ဆိုတာ ကျမတို့ တွေ့ရပါတယ်။

ဒီလို ပြည်သူ့လူထုထုကနေပြီးတော့ အေးအေးချမ်းချမ်းနဲ့ လုံခြုံမှုရှိတဲ့ ဘဝမှာ ရပ်တည်ပိုင်ခွင့်လိုချင်လို့ပဲ ဒီမိုကရေစီလှုပ်ရှားမှုဆိုတာမှာ ပါဝင်လာ တာပဲ။ နိုင်ငံတနိုင်ငံမှာ အေးချမ်းသာယာမှုရှိဖို့၊ လုံလုံခြုံခြုံနဲ့ နေနိုင်ဖို့ဆိုတာ မှန်ကန်တဲ့အုပ်ချုပ်မှုစနစ်တခု ရှိဖို့လိုပါတယ်။ အုပ်ချုပ်တဲ့စနစ်က မမှန်ကန်ဘူး ဆိုရင် စီးပွားရေးဘက်ကလည်း ဘယ်နည်းနဲ့မှ မတိုးတက်နိုင်ပါဘူး။ စီးပွားရေး ဘက်က အေးအေးချမ်းချမ်းနဲ့ မနေနိုင်တဲ့သူများဟာ ဘာသာ၊ သာသနာဘက် ကိုလည်း ရွပ်ရွပ်ချုံ့ချုံ့နဲ့ လုပ်နိုင်မှာ မဟုတ်ပါဘူး။ ကျမတို့ အဆိုတခု ရှိသလိုပေါ့။ အူမတောင့်မှ သီလစောင့်နိုင်မယ်ဆိုသလို စီးပွားရေး၊ ဘာသာရေး၊ သာသနာရေး၊ နိုင်ငံရေးအားလုံးဟာ ဆက်သွယ်နေပါတယ်။ ဒါကြောင့် မြန်မာနိုင်ငံမှာဆိုရင် အရင်(၂၆)နှစ်အတွင်းက ကျဆင်းခဲ့တဲ့ အနေအထားတွေ ကို ပြန်ပြီးပြုပြင်ဖို့ အများကြီးလိုပါတယ်။

(၂၆)နှစ်အတွင်းက စီးပွားရေးအရ ကျဆင်းခဲ့တာထက်၊ စာရိတ္တအရ ကျဆင်းခဲ့တာ အင်မတန်မှ ဝမ်းနည်းစရာ ကောင်းပါတယ်။ စီးပွားရေးအရ ကျဆင်းခဲ့တာဟာ မြန်မြန်ဆန်ဆန် ပြန်ပြီးတော့ ပြုပြင်လိုရတယ်။ မြန်မာနိုင်ငံ ဟာ အင်မတန်မှ သံသယဇာတ ပေါကြွယ်ဝပြီးတော့ ချမ်းသာတဲ့ တိုင်းပြည် ဖြစ်ပါတယ်။ စီးပွားရေးလုပ်ငန်း ပြန်ပြီးထူထောင်ဖို့ဆိုတာ မခဲယဉ်းပါဘူး။ ဒါပေမယ့် အကျင့်စာရိတ္တ ပျက်ပြားသွားတဲ့ နိုင်ငံတခုကို ပြန်လည်ထူထောင်ဖို့ ဆိုတာ အင်မတန်မှ ခဲယဉ်းပါတယ်။ ကျမတို့ မြန်မာနိုင်ငံမှာ ဘာဖြစ်လို့ အကျင့်စာရိတ္တတွေ ပျက်ပြားရသလဲလို့ ကြည့်လို့ရှိရင် အုပ်ချုပ်မှုစနစ်က မမှန်ဘူး၊ အစိုးရလုပ် မင်းလုပ်တဲ့သူများဟာ မှန်မှန်ကန်ကန် မလုပ်ဘူးဆိုတော့

နိုင်ငံသူနိုင်ငံသားတွေဟာ ဘယ်လိုလုပ် ဆက်ပြီးတော့ မှန်မှန်ကန်ကန်လုပ်မလဲ။ ကျမတို့ ဆိုရိုးတခုရှိပါတယ်။ မင်းများမကောင်းရင် နောက်လိုက်ငယ်သားတွေ က မကောင်းဘူးတဲ့။ နောက်လိုက်ငယ်သားတွေ မကောင်းရင် ပြည်သူလူထုဟာ ခံရတယ်။ ဒီအတိုင်းပါပဲ။ ကျမတို့နိုင်ငံမှာ အစိုးရစနစ်ဟာ မကောင်းတဲ့အခါ ကျတော့ ဒီအစိုးရအောက်ကလိုက်တဲ့ လက်အောက်ငယ်သားများကလည်း မကောင်းနိုင်ဘူး။ လက်အောက်ငယ်သားတွေ မကောင်းတော့ ပြည်သူလူထုပဲ ခံရတာပဲ။

အခုအချိန်မှာဆိုလို့ရှိရင် ကျမတို့ တိုင်းပြည်မှာ အဖြစ်အပျက်တွေဟာ အင်မတန်မှ နစ်နာစရာ ကောင်းပါတယ်။ ဝမ်းနည်းစရာ ကောင်းပါတယ်။ ကိုယ့်ရဲ့ နိုင်ငံသူနိုင်ငံသားအကြားမှာ စိတ်ဝမ်းကွဲအောင်လို့ ဖြစ်နေတဲ့ ကိစ္စတွေ ပါပဲ။ နိုင်ငံတနိုင်ငံ တိုးတက်ဖို့၊ တည်တံ့ခိုင်မြဲဖို့ဆိုတာဟာ ညီညွတ်မှု အများကြီးပဲ လိုပါတယ်။ ညီညွတ်မှုပေးဖို့ ကျမတို့ဟာ မှန်မှန်ကန်ကန် ဦးဆောင်နိုင်မယ့် အုပ်ချုပ်မှုစနစ်မျိုး လိုပါတယ်။ ကျမတို့ အခု ဒီမိုကရေစီ လှုပ်ရှားမှုကြီးဟာ အင်မတန်မှ ခက်ခဲတဲ့လမ်းကနေပြီးတော့ ဆက်သွားရမှာပါ။ လမ်းကခက်ခဲလို့ မစိုးရိမ်ကြပါနဲ့။ မကြောင့်ကြကြပါနဲ့။ ခက်ခဲတဲ့ အန္တရာယ် တွေကို ကျမတို့ရဲ့ ညီညွတ်မှုအင်အားနဲ့ ကျော်လွှားသွားနိုင်ပါတယ်။ အားလုံး က ရိုင်းပြီးတော့ ကူညီကြပါ။ ထောက်ခံကြပါလို့ ကျမ မေတ္တာရပ်ခ မျင်ပါတယ်။

ခပ်ချိုမှ မြစ်ကြီးနားသို့ အပြန်ခရီးတွင်လည်း လမ်းတလျှောက်တွင်ရှိသော ကျေးရွာများမှ လူထုကိုတွေ့ဆုံပြီး နှုတ်ဆက်သည်။

ကျမတို့ ဒီရွာကိုလာတာ နောက်ကျတဲ့အတွက် တောင်းပန်ပါတယ်။ ဟိုဘက်ကနေပြီးတော့ ကူးတို့ဟာ နည်းနည်းနည်းနည်းနည်းနည်းနည်းနည်း ဖြစ်ပါတယ်။ နောက်ကျသွားပေမယ့်လည်း အခုလို တွေ့ရတဲ့အတွက် ဝမ်းသာပါတယ်။ ဒီရွာကဆိုလို့ရှိရင် ဒီမိုကရေစီလှုပ်ရှားမှုအတွက် ပထမမှာ တက်တက်ကြွကြွနဲ့ ပါဝင်ခဲ့တယ်။ ဒီလို တက်တက်ကြွကြွနဲ့ ပါဝင်တဲ့နေရာမှာ အမျိုးမျိုး ခြိမ်းခြောက်တာကြောင့်မို့လို့ အလုပ်တွေ နည်းနည်း တန့်သွားတယ်လို့ ကျမ နားလည်ပါတယ်။ ဒီလို ခြိမ်းခြောက်တိုင်း ကိုယ့်အလုပ်ကို ရပ်သွားမယ် ဆိုလို့ရှိရင်တော့ ကျမတို့ ဘယ်လိုလုပ် အောင်မြင်မှုရနိုင်မှာလဲ။

သတ္တိရှိရှိနဲ့ လုပ်ကြပါ။ ခြောက်တိုင်းမကြောက်နေပါနဲ့။ ခြောက်တယ် ဆိုတာ ကြောက်မှန်းသိလို့ ခြောက်နေတာပါ။ ကိုယ်က မကြောက်လို့ရှိရင် ဘယ်သူကမှ ခြောက်နိုင်မှမဟုတ်ပါဘူး။ ကြောက်တဲ့ကိစ္စနဲ့ ပတ်သက်လို့လည်း ကျမ အများကြီးပဲ စဉ်းစားပါတယ်။ ဒီနေ့တနေ့လုံး စည်းရုံးရေးခရီးထွက်တဲ့ အခါမှာ လမ်းကရွာတွေမှာ ကြောက်တယ်၊ ကြောက်တယ်ဆိုပြီး ပြောပါတယ်။ ပြည်သူလူထုက ကြောက်နေတယ်၊ လူငယ်များဟာ လှုပ်ရှားဖို့ ကြောက်နေတယ်၊ မကြောက်အောင် ဘယ်လိုလုပ်ရမလဲလို့ မေးကြပါတယ်။

n
l
d
g
e
n
e
r
a
t
i
o
n
s
.
b
y
c
o
m

ကျမလည်း စဉ်းစားပါတယ်။ မကြောက်အောင်ဆိုတာ ကိုယ့်ကိုကိုယ် ပြန်ပြုပြင်မှုပဲ ရမယ်။ မကြောက်အောင်ဆိုတာ ကိုယ့်မှာယူချက်တခု ရှိရမယ်။ ကိုယ့်ကြောက်တဲ့စိတ်ထက် ပိုပြီး ပြင်းထန်တဲ့ စိတ်တခုကို မွေးရမယ်။ ကိုယ့်ကြောက်တဲ့စိတ်ထက် ပိုပြီးတော့ လုပ်ချင်တဲ့စိတ်က များရမယ်။ ဒီလို စိတ်ခါတ်တွေမွေးမှ ရမှာပဲ။ အခုဆိုလို့ရှိရင် ကြောက်နေရတယ်၊ ခေါ်ပြီး မေးလို့ရှိရင် ကြောက်တယ်၊ ဘယ်တော့ ငါ့ကို အရေးယူမလဲ၊ ဘယ်တော့ ငါ့ကို ဖမ်းမလဲဆိုပြီး လူတိုင်းက ကြောက်နေရတယ်။ ဒီလို ကြောက်နေတဲ့ဘဝ ကနေ လွတ်မြောက်ချင်တဲ့စိတ်က ကြောက်တဲ့စိတ်ထက် ပိုပြီး အားသာအောင် လုပ်ရမယ်။ ကိုယ်လွတ်မြောက်ချင်ရင် လုပ်ရဲရမယ်။ လုပ်ရဲမှပဲ နောင်ကျရင် အေးအေးဆေးဆေး နေနိုင်မှပေါ့။ အခုအချိန်မှာ စွန့်စားမှ နောင်ရေရှည် အကျိုးခံစားနိုင်မှာ ဖြစ်ပါတယ်။

မြစ်ကြီးနားမြို့

ဒေါ်အောင်ဆန်းစုကြည်နှင့်အဖွဲ့သည် မြစ်ကြီးနားမြို့သို့ ပြန်လည်ရောက်ရှိခဲ့ပြီး ဒေါ်အောင်ဆန်းစုကြည်သည် လီဆူးဝတ်စုံဝတ်ဆင်ကာ လီဆူးအမျိုးသား သွေးစည်း နိုင်မာရေးအဖွဲ့၌ လီဆူးအမျိုးသားများကို နှုတ်ခွန်းဆက်ပါသည်။

တယောက်ကိုတယောက် သစ္စာ ရှိရမယ်။ ယုံကြည်မှု ရှိရမယ်။ တယောက်ကိုတယောက် အားကိုးနိုင်တဲ့အနေအထားမှာ ရှိရမယ်။ ကျမတို့ဟာ အားလုံး ညီအကိုမောင်နှမများသဖွယ် စိတ်ထားနိုင်တဲ့အခါ ချမ်းသာပြီး တိုးတက်တဲ့ တိုင်းပြည်တခုကို ထူထောင်နိုင်မှာ ဖြစ်ပါတယ်။ ဒီအချိန်မှာ ကိုယ်က ကိုယ့်တိုင်းရင်းသားအတွက်ပဲ လုပ်နေမယ်၊ တခြားတိုင်းရင်းသားတွေ အတွက် ဂရုမစိုက်ဘူးဆိုရင် ကျမတို့ဟာ အောင်မြင်မှုရမှာ မဟုတ်ပါဘူး။ ပြည်ထောင်စုသားအားလုံးဟာ ပြည်ထောင်စု တခုလုံးအတွက်လုပ်ဖို့ အရေးကြီး ပါတယ်။ ကိုယ့်လူမျိုး ကောင်းစားရေးအတွက်ပဲ လုပ်မယ်ဆိုရင်တော့ ပြည်ထောင်စုကြီးအတွက် ကောင်းတဲ့လက္ခဏာ မဟုတ်ပါဘူး။ ကျမတို့ အမျိုးသားဒီမိုကရေစီအဖွဲ့ချုပ်ဟာ တိုင်းရင်းသားလူမျိုးစုများရဲ့ ရသင့်ရထိုက်တဲ့ အခွင့်အရေးများကို အကောင်အထည်ဖော်ဖို့ ရည်ရွယ်ချက်ရှိပါတယ်။

ထို့နောက် မြစ်ကြီးနားမြို့ အမျိုးသား ဒီမိုကရေစီ အဖွဲ့ချုပ်ရုံးသို့ သွားရောက်၍ အမျိုးသား ဒီမိုကရေစီအဖွဲ့ချုပ် အဖွဲ့ဝင်များနှင့် ယခုကဲ့သို့ ဆွေးနွေးပါသည်။

တနင်္ဂနွေနေ့မှာ စောရောက်ဖို့ပါ။ ခပ်ချိုကထွက်တာ နောက်ကျတာ တောင်းပန်ပါတယ်။ စည်းရုံးရေးခရီးထွက်တဲ့အခါ တခါတလေ ကျမတို့ အစီအစဉ်အတိုင်း မဖြစ်ပါဘူး။ လမ်းမှာဆိုလို့ရှိရင်လည်း တခါတလေ အခက် အခဲလေးတွေ တွေ့တတ်ပါတယ်။ ဒါကြောင့်မို့လို့ ဒီလို နောက်ကျခြင်း

ဖြစ်ပါတယ်။ မြစ်ကြီးနားကို မလာခင်တုန်းကဆိုရင် ကြားရတာတော့ မြစ်ကြီးနားမှာ ဒီမိုကရေစီလှုပ်ရှားမှုရဲ့ အခြေအနေ သိပ်မကောင်းဘူးလို့ ဆိုကြပါတယ်။ ပြည်သူလူထုက သိပ်ပြီး တက်တက်ကြွကြွ မရှိကြဘူးလို့ ဆိုပါတယ်။ အဲဒီတော့ ကျမက နည်းနည်း အားငယ်မိပါတယ်။ ဒါပေမယ့် လာတဲ့အခါကျတော့လည်း ပြည်သူလူထုက ပိုပြီး တက်ကြွတယ်ဆိုတာ အခု မြင်ရလို့ အများကြီးပဲ အားရှိသွားပါတယ်။ ဂုဏ်လည်း ဂုဏ်ပြုပါတယ်။

ကချင်ပြည်နယ်မှာရှိတဲ့ တောင်တန်းသားလူမျိုးစုများဟာ သတ္တိရှိတယ် ဆိုတာ ကျမတို့အားလုံး အစကတည်းက သိထားပြီးဖြစ်ပါတယ်။ ဒါကြောင့် မို့လို့ ဒီလိုသတ္တိရှိရှိနဲ့ ဆက်ပြီးတော့ အမျိုးသားရေးအတွက် လုပ်သွားမယ် ဆိုတာလည်း ကျမတို့ ယုံကြည်ပါတယ်။ ငယ်ငယ်ကတည်းက ကျမတို့ မှားလည်တာကတော့ တောင်တန်းသားများဟာ အင်မတန်မှ သတ္တိရှိတယ်၊ အင်မတန်မှ ရိုးသားဖြောင့်မတ်တယ်၊ လုပ်ရည်ကိုင်ရည် ရှိတယ်လို့ နားလည် ခဲ့ပါတယ်။ အခု ဒီမိုကရေစီ လှုပ်ရှားမှုထဲမှာလည်း ဒီအတိုင်းပဲ ရိုးရိုးသားသား၊ ဖြောင့်ဖြောင့်မတ်မတ်၊ သတ္တိရှိရှိနဲ့ ဆက်ပြီးတော့ လုပ်သွားကြမယ်ဆိုလို့ရှိရင် ကျမတို့လိုချင်တဲ့ အခွင့်အရေးများကို အမြန်ဆုံးရနိုင်မှာပါ။

အခုအချိန်မှာ ဆိုလို့ရှိရင် တိုင်းရင်းသား လူမျိုးစု အများစုကြီးဟာ တော်တော်မှပဲ ပင်ပင်ပန်းပန်း ဆင်းဆင်းရဲရဲ နေကြရပါတယ်။ ဒီလို အခြေအနေကနေပြီးတော့ တိုးတက်ပြီး ချမ်းသာတဲ့ ပြည်ထောင်စုကြီးတခု ထူထောင်ဖို့ဆိုတာ အားလုံးရဲ့တာဝန် ဖြစ်ပါတယ်။ တခါတလေကျလို့ရှိရင် ကျမတို့ကို တိုင်းရင်းသားလူမျိုးစုများက မေးပါတယ်။ ဒီမိုကရေစီအစိုးရ ရလို့ ရှိရင် ကျနော်တို့လူမျိုးစုတွေအတွက် ဘာလုပ်ပေးမှာလဲ၊ ပြည်ထောင်စုအတွက် ဘာလုပ်ပေးမှာလဲဆိုပြီးတော့ မေးပါတယ်။ ကျမတို့ အမျိုးသားဒီမိုကရေစီ အဖွဲ့ချုပ်အနေနဲ့ကတော့ ကြေညာထားပြီးသား ဖြစ်ပါတယ်။ ဒီမိုကရေစီ ရလို့ရှိရင် စစ်မှန်တဲ့ ဒီမိုကရေစီ ပြည်ထောင်စုကြီး ထူထောင်ရေးအတွက် တိုင်းရင်းသားလူမျိုးစုအားလုံးနဲ့ တိုင်ပင် ညှိနှိုင်းပြီးတော့ ကျမတို့ဟာ အခြေခံ စည်းမျဉ်းဥပဒေရေးဆွဲပြီး ပြည်ထောင်စု တည်တဲ့ နိုင်ငံမြဲရေးအတွက်လည်း လုပ်ရမယ်၊ တိုင်းရင်းသားလူမျိုးစုများရဲ့ မွေးရာပါ အခွင့်အရေးများကိုလည်း အသိအမှတ်ပြုရမယ်။ လူတိုင်း၊ လူတိုင်း လူ့အခွင့်အရေးများ ခံစားပိုင်ခွင့်လည်း ဦးတည်ရမယ်ဆိုတာလည်း ကျမတို့ ကြေညာထားပြီးသား ဖြစ်ပါတယ်။ ဒါပေမယ့်လည်း ဒီမိုကရေစီပြည်ထောင်စု ထူထောင်ဖို့ဆိုတာဟာ ကျမတို့ အဖွဲ့ချုပ်တခုတည်းရဲ့ တာဝန်လည်း မဟုတ်ပါဘူး။ တိုင်းရင်းသားလူမျိုးစု အားလုံးရဲ့ တာဝန်ဖြစ်ပါတယ်။

ဒီမိုကရေစီလှုပ်ရှားမှုအောင်မြင်ဖို့ဆိုတာဟာ လူတိုင်းလူတိုင်းရဲ့ တာဝန် ဖြစ်ပါတယ်။ ဒါကြောင့်မို့လို့ ကျမ ခဏခဏ ပြောရပါတယ်။ ဒီမိုကရေစီ ရရင် ကျနော်တို့ကို ဘာအခွင့်အရေးတွေပေးမလဲလို့ မေးမယ့်အစား၊ ဒီမိုကရေစီ ရဖို့အတွက် ကျနော်တို့ ဘယ်လိုဝိုင်းဝန်းကူညီရမလဲဆိုတာ အခုအချိန်မှာ မေးရမယ့် မေးခွန်းဖြစ်ပါတယ်။ ဒီမေးခွန်းကို မေးပြီးတော့ မှန်ကန်တဲ့အဖြေကို ရှာနိုင်မယ်ဆိုမှ၊ ကိုယ်လိုချင်တဲ့ ဒီမိုကရေစီကိုရမယ်။ ဒီမိုကရေစီရတယ်ဆိုမှ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

လူတိုင်းလူတိုင်းရဲ့ အခွင့်အရေးကိုအာမခံမယ့် စနစ်တစ်ခုကို ထူထောင်နိုင်မယ်။ ဒီလို လူတိုင်းလူတိုင်းရဲ့ လူ့အခွင့်အရေးကိုအာမခံမယ့် အုပ်ချုပ်မှုစနစ်တစ်ခုကို အခြေခံပြီးမှ တိုင်းရင်းသားလူမျိုးစုအားလုံး ကျေနပ်မှုရနိုင်မယ့် ပြည်ထောင်စု ပုံသဏ္ဍာန်ကို ကျမတို့ ဖော်ထုတ်ရမှာ ဖြစ်ပါတယ်။ ဒီလို ပြည်ထောင်စု ပုံသဏ္ဍာန် ဖော်ထုတ်ဖို့ဆိုတာဟာ တိုင်းရင်းသား လူမျိုးစုအားလုံးက သဘောထားကြီးကြီး ထားရမယ်။ အမြင်ကျယ်ကျယ် ရှိရမယ်။

ပြည်ထောင်စုအကျိုးကို ကိုယ့်ဒေသအကျိုးထက် ပိုထားရမယ်။ ဗမာ များဟာ ဗမာအကျိုးအတွက် မဟုတ်ဘူး။ ကချင်များဟာ ကချင်တွေရဲ့အကျိုး အတွက် မဟုတ်ဘူး။ တိုင်းရင်းသားလူမျိုးစုအားလုံးက ပြည်ထောင်စုအကျိုး အတွက်ဆိုတဲ့ စိတ်ဓါတ်တွေနဲ့ လုပ်ဖို့လိုပါတယ်။ ကျမတို့ လွတ်လပ်ရေးရပြီး တဲ့ခေတ်မှာ ဒီတိုင်းပြည် မတိုးတက်တာဟာ ညီညွတ်မှုမရှိလို့ပဲ။ နိုင်ငံသူ နိုင်ငံသားများဟာ ကိုယ့်အကျိုးထက် တိုင်းပြည်အကျိုးကို ရှေ့မထားလို့ ကျမတို့ တိုးတက်မှု မရှိခဲ့ဘူးလို့ ထင်ပါတယ်။ တပါတီအာဏာရှင်စနစ် စိုးမိုးသွားရတယ်ဆိုတာလည်း ပြည်သူလူထုဟာ မှန်ကန်တဲ့ နိုင်ငံရေးအသိအမြင် တွေ မရှိလို့ပဲ ဖြစ်ပါတယ်။ ဒီတော့ နောက်တစ်ထပ်ပြီးတော့ အာဏာရှင်စနစ် မဖြစ်စေချင်ဘူး။ ကျမတို့နိုင်ငံကို ဒီမိုကရေစီစနစ်အရ အားလုံးစိတ်ချမ်းသာရေး အတွက် ထူထောင်စေချင်တယ်ဆိုလို့ရဲ့ရင် နိုင်ငံသူ နိုင်ငံသားအားလုံးဟာ ကိုယ့်မှာရှိတဲ့ နိုင်ငံရေးတာဝန်တွေကို ထမ်းဆောင်ဖို့လိုပါတယ်။

နိုင်ငံရေးဆိုတာ လူတိုင်းလူတိုင်းနဲ့ဆိုင်တဲ့ ကိစ္စပါ။ နိုင်ငံတစ်နိုင်ငံ တိုးတက်ဖို့၊ တည်တံ့ခိုင်မြဲဖို့ဆိုတာ အားလုံးဝိုင်းပြီး ကြိုးစားဖို့လိုပါတယ်။ လူတိုင်းလူတိုင်းဟာ တိုင်းပြည်အပေါ်မှာ စစ်မှန်တဲ့စေတနာ ထားရပါလိမ့်မယ်။ ကိုယ့်အဖွဲ့အစည်း အကျိုးကိုပဲ လုပ်နေမယ်၊ ကိုယ့်အသိုင်းအဝိုင်း အကျိုးပဲ လုပ်နေမယ် ဆိုလို့ရဲ့ရင်တော့ စစ်မှန်တဲ့စေတနာလို့ မခေါ်နိုင်ပါဘူး။ ကျမတို့ နိုင်ငံ (၂၆)နှစ်အတွင်းမှာ ကျဆင်းခဲ့ရတာဟာ တိုင်းပြည်ကို စစ်မှန်တဲ့စေတနာ နဲ့ မအုပ်ချုပ်လို့ပဲ။ တိုင်းပြည်ကို စစ်မှန်တဲ့စေတနာနဲ့ အုပ်ချုပ်ခဲ့တယ်ဆိုရင် ဒီနိုင်ငံဟာ အများကြီးတိုးတက်နိုင်ပါတယ်။

ကချင်ပြည်နယ်တစ်ခုတည်းမှာပင်လျှင် သယံဇာတပစ္စည်း ဘယ်လောက် ပေါများတယ်ဆိုတာ သိပြီးသားပါ။ တနိုင်ငံလုံးကို ခြုံပြီးတော့ ကြည့်လိုက်မယ် ဆိုရင် ကျမတို့နိုင်ငံဟာ အင်မတန်မှ ချမ်းသာပါတယ်။ ဒီလောက် ချမ်းသာ လျက်နဲ့ ပြည်သူလူထုဟာ ဆင်းရဲနေရတယ်၊ စိုးရိမ်နေရတယ်၊ ကြောင့်ကြ နေရတယ်ဆိုတာတော့ မမှန်ကန်တဲ့ အုပ်ချုပ်ရေးစနစ်ကြောင့်ပဲ။ စီးပွားရေး အောင်မြင်မှုဆိုတာ မှန်ကန်တဲ့ အုပ်ချုပ်ရေးစနစ်ရှိမှ ဖြစ်မှာပါ။ ဒီအချိန်မှာ စီးပွားရေးကိုဦးမတည်ပဲနဲ့ နိုင်ငံရေးကိုဦးတည်ဖို့လိုပါတယ်။ နိုင်ငံရေးအောင်မြင် မှုတွေရမှ စီးပွားရေးဖက်ကို တစ်ပြန်ပြီးတော့ ကျမတို့ ကိုယ်လို့ချင်တဲ့ ပြုပြင် မှုတွေ လုပ်ရမှာဖြစ်ပါတယ်။ ဒီတော့ ပြည်သူတွေအနေနဲ့ အခုအချိန်မှာ စစ်မှန် တဲ့ဒီမိုကရေစီ ရရှိရေးအတွက် ဝိုင်းဝန်းကူညီကြပါလို့ ကျမ မေတ္တာရပ်ခံချင်ပါ တယ်။ တိုင်းရင်းသားလူမျိုးစုအားလုံးဟာ လက်တွဲပြီးတော့ တည်တံ့ခိုင် တည်နဲ့၊ သတ္တိရှိရှိနဲ့ ကိုယ့်ရဲ့တိုင်းပြည်ကောင်းကျိုးအတွက်၊ မှန်မှန်ကန်ကန်

လုပ်သွားမယ်ဆိုလို့ရဲ့ရင် လူတိုင်းလူတိုင်းဟာ ပိုပြီးတော့ချမ်းသာပြီး၊ တိုးတက် တဲ့ ပြည်ထောင်စုကြီးမှာ နေနိုင်မှာဖြစ်ပါတယ်။ ဒီလို ဦးတည်ချက်နဲ့ ဝိုင်းပြီး တော့ ကြိုးစားသွားကြပါလို့ကျမေတ္တာရပ်ခံရင်းနဲ့ နိဂုံးချုပ်ပါတယ်။

အောင်ဆန်းဂျာမဏိ

ဧပြီလ ၂၀ ရက်နေ့ ညပိုင်းတွင် မဟာမိတ်များမှ တည်ခင်းသော ညစာစားပွဲသို့ ကချင်ရိုးရာဂျိမ်းဖော့ဝတ်စုံဝတ်ဆင်ပြီး တက်ရောက်ခဲ့သည့် ဒေါ်အောင်ဆန်းစုကြည် အား ကချင်တိုင်းရင်းသားလူထုက ကချင်ဘာသာ 'ဂျာ' ဟူသည်မှာ ရွှေ၊ 'မွန်' ဟူသည်မှာ ဝတ်မှုန်ဟု အဓိပ္ပာယ်ရှိသည့်အတွက် အောင်ဆန်းဂျာမွန် (အောင်ဆန်းရွှေဝတ်မှုန်) ဟု အမည်ပေး ဂုဏ်ပြုကြပါသည်။

ကျမတို့ ပြည်မအနေနဲ့ ပြည်ထောင်စုကြီး သာယာဝပြောရေးအတွက်၊ တိုးတက်ရေးအတွက် ဘယ်လိုရည်ရွယ်ချက်တွေ ရှိသလဲ။ အမျိုးသားဒီမိုကရေစီ အဖွဲ့ချုပ်အနေနဲ့ ဘာတွေများလုပ်ပေးနိုင်မလဲလို့ ခဏခဏ မေးပါတယ်။ ကျမ ဟာ ဗမာတယောက်ဖြစ်နေတော့ လူမျိုးစုကြီးကပါဝင်တဲ့လူတယောက် ဖြစ်ပါ တယ်။ လူမျိုးစုကြီးဟာတာဝန်ရှိတယ်ဆိုတာ ကျမလက်ခံပါတယ်။ တိုင်းပြည် တပြည်မှာ လူများစုဟာ တာဝန်အများဆုံးပဲ။ ဒါပေမယ့်လည်း ပြည်ထောင်စု အပေါ်မှာ ထားရမယ့်တာဝန်ဟာ လူများစုတင် မဟုတ်ဘူး။ လူနည်းစုတွေ အားလုံးမှာလည်း တာဝန်ရှိပါတယ်။ အားလုံးဟာ အသီးသီး ကိုယ့်တာဝန်ကို ကိုယ် မှန်မှန်ကန်ကန်နဲ့ ထမ်းဆောင်သွားမယ်ဆိုရင် လိုချင်တဲ့ ပြည်ထောင်စု ပုံသဏ္ဍာန်ကို ဖော်ထုတ်နိုင်မှာပါ။ အားလုံးဟာ တာဝန်သိမှ ဖြစ်ပါလိမ့်မယ်။ ပြည်ထောင်စုတည်တံ့ခိုင်မြဲဖို့ဆိုတာဟာ ကချင်ပြည်နယ် တခုထဲကနေ ကြိုးစား လို့ မရပါဘူး။ ရမ်းပြည်နယ်တခုထဲကနေ ကြိုးစားလို့ မရပါဘူး။ မြန်မာပြည်မ တခုတည်းကနေလည်း ကြိုးစားလို့ မရပါဘူး။ အားလုံးက ဝိုင်းပြီးတော့ ကြိုးစားရမှာဖြစ်ပါတယ်။ ဒီလိုကြိုးစားတဲ့နေရာမှာ တယောက်အပေါ်တယောက် သစ္စာရှိဖို့ အများကြီး လိုတယ်။ တယောက်ကိုတယောက် ယုံကြည်ဖို့ လိုပါ တယ်။ ကျမ ဒီကိစ္စနဲ့ပတ်သက်လို့ ပြောပြီးပါပြီ။ တချို့ ကချင်ပြည်နယ် တိုင်းရင်းသားများက မေးပါတယ်။ ဖေဖေတုန်းကဆိုလို့ရဲ့ရင် ကချင်တကျပ်၊ ဗမာတကျပ်ဆိုပြီး ကတိပေးခဲ့တယ်။ အခု ဒီလိုကတိတွေပေးပြီးတော့ နောင် မတည်ပဲရှိမှာလားလို့ မေးကြပါတယ်။ ကျမတို့အဖွဲ့ချုပ်အနေနဲ့ ဘာကတိမှ လွယ်လွယ်ကူကူ မပေးနိုင်ပါဘူး။

၁၉၈၉ ခုနှစ် ဧပြီလ ၂၄ရက်နေ့တွင် ရန်ကုန်မှ ထွက်ခွာလာသော ဒေါ်အောင်ဆန်း စုကြည်နှင့်အဖွဲ့၏ မြန်မာပြည်မြောက်ပိုင်း စည်းရုံးရေးစရီးစဉ် မန္တလေးမှ စတင် သည့်။ ဧပြီလ ၂၆ရက်တွင် ကချင်ပြည်နယ်မြို့တော် ဖြစ်ကြီးနားသို့ ရောက်ရှိသည်။ လိုမှတဆင့် မန်စေရွာ၊ ဝိုင်းမော်မြို့နှင့် ခပ်ချိုရွာသို့ သွားရောက်ဟောပြော၏။ ဧပြီလ ၂၈ရက်နေ့တွင် ကချင်ပြည်နယ် စည်းရုံးရေးစရီးစဉ် ပြီးဆုံးသည်။

P
r
e
s
e
n
t
e
d

b
y

n
l
d
g
e
n
e
r
a
t
i
o
n
s
.
c
o
m

သတင်းစာရှင်းလင်းပွဲ(၃)

အမျိုးသားဒီမိုကရေစီအဖွဲ့ချုပ်၏ ဒီမိုကရေစီ စည်းရုံးရေးခရီးစဉ်များနှင့် ပတ်သက်ပြီး ဒေါ်အောင်ဆန်းစုကြည်က သတင်းစာ ရှင်းလင်းပွဲတစ်ခု ပြုလုပ်ကာ ယခုကဲ့သို့ တင်ပြသည်။

ကျမအနေနဲ့ ကြွရောက်လာတဲ့သတင်းထောက်များကို တင်ပြချင်တာကတော့ စည်းရုံးရေးခရီးထွက်စဉ်တုန်းက တိုင်းပြည်အခြေအနေကို ဘယ်လိုတွေ့ခဲ့သလဲ။ ဒီမိုကရေစီလှုပ်ရှားမှုရဲ့ အခြေအနေကို ဘယ်လိုတွေ့ခဲ့တယ်ဆိုတာကို တင်ပြချင်ပါတယ်။ ကျမတို့ စည်းရုံးရေးခရီးထွက်တယ်ဆိုတာဟာ အဖွဲ့ချုပ်အတွက် စည်းရုံးရေးထက် ဒီမိုကရေစီလှုပ်ရှားမှုအတွက် စည်းရုံးရေးထွက်တယ်ဆိုတာ ကျမ အကြိမ်ကြိမ်ပြောခဲ့ပါတယ်။ ဒီလို ထွက်တဲ့အခါမှာလည်း တိုင်းပြည်အခြေအနေကို လေ့လာဖို့ဆိုတာကို ကျမ ဒီလိုပဲ စိတ်ထဲမှာထားခဲ့ပါတယ်။ ဒီမိုကရေစီလှုပ်ရှားမှုရဲ့အခြေအနေဆိုတာဟာ ကျမတို့ ပြည်သူလူထုရဲ့ အခြေအနေတင် မဟုတ်ပါဘူး။ 'နဝတ'ရဲ့ အခြေအနေနဲ့လည်း သက်ဆိုင်နေတယ်ဆိုတာကို အားလုံးကနေပြီးတော့ လက်ခံရမှာဖြစ်ပါတယ်။

ကျမတို့အဖွဲ့ချုပ်နဲ့ ဒီမိုကရေစီလိုလားကြတဲ့ အဖွဲ့အစည်းများနဲ့ အသိုင်းအဝိုင်းများရဲ့ လှုပ်ရှားမှုဟာ အာဏာပိုင်များရဲ့ လုပ်ပုံကိုင်ပုံများနဲ့ အများကြီးပဲ သက်ဆိုင်နေပါတယ်။ ဒီတခါမှာ ကျမတို့ ကချင်ပြည်နယ်၊ စစ်ကိုင်းတိုင်း၊ မန္တလေးတိုင်း စည်းရုံးရေးခရီးထွက်တဲ့အခါမှာ ဘာတွေ့ခဲ့သလဲဆိုတော့ အခုထိပဲ 'နဝတ'အနေနဲ့ တပ်မတော်နဲ့ 'နဝတ'ဟာ 'ကြား'နေမယ်ဆိုတဲ့ တင်ပြချက်ကို နေရာအနှံ့အပြားမှာ လိုက်နာမှုမရှိဘူးဆိုတာ ကျမတို့တွေ့ရပါတယ်။ ဒီလို လိုက်နာမှုမရှိတာဟာ ဒီမိုကရေစီလှုပ်ရှားမှုအတွက် အများကြီးပဲနစ်နာပါတယ်။ ဒီကိစ္စနဲ့ပတ်သက်လို့ ကျမ တခါထဲပဲ ပြောချင်ပါတယ်။ ကျမတို့အဖွဲ့ချုပ်၊ အထူးသဖြင့် ကျမအနေနဲ့ပေါ့လေ ဒီ 'နဝတ'ရဲ့ လုပ်ရပ်များကို သုံးသပ်တဲ့နေရာမှာ အင်မတန်မှ ထိပ်တိုက်တွေ့ချင်တဲ့စိတ် confrontational attitude ရှိတယ်ဆိုပြီးတော့ ဝေဖန်တယ်ဆိုတာကို ကျမတို့ကြားရပါတယ်။

အဲဒီတော့ confrontation ရှိတယ်လို့ ဝေဖန်တာဟာ နှစ်ဦးနှစ်ဖက်ကို ကြည့်ဖို့လိုပါတယ်။ ကျမတို့အနေနဲ့တော့ ဒီမိုကရေစီ လှုပ်ရှားမှုကို ကာကွယ်တဲ့သဘောမျိုးနဲ့သာ ဝေဖန်ခဲ့တာရှိပါတယ်။ ကျမတို့ကနေ စပြီးတော့ အလဟဿတိတိုက်ခိုက်တာ မရှိပါဘူးဆိုတာ ကျမတို့ရဲ့ရဲဝံ့ ပြောနိုင်ပါတယ်။ ဥပမာပြရလို့ရှိရင် အခုလာရောက်တဲ့ သတင်းထောက်များနဲ့ အင်မတန်မှ

သက်ဆိုင်တဲ့ကိစ္စတစ်ခုကတော့ ကျမတို့မြန်မာနိုင်ငံမှာ တစ်ခုတည်းသော တရားဝင် သတင်းစာဖြစ်နေတဲ့ လုပ်သားပြည်သူ့ နေ့စဉ်သတင်းစာထဲမှာ ပါနေတဲ့ ဆောင်းပါးတွေပဲ။ လုပ်သားပြည်သူ့နေ့စဉ်ဟာဆိုရင် ကျမတို့ကို နေ့စဉ်နဲ့အမျှပဲ တိုက်ခိုက်နေပါတယ်။ အဲဒီလိုတိုက်ခိုက်နေတာ ကျမတို့ပြန်ပြီးတော့ တွန့်ပြန်တဲ့အခါကျလို့ရှိရင်တော့ ထိပ်တိုက်တွေ့ချင်တယ်။ Confrontation ဖြစ်တယ်လို့ပြောပြီးတော့ လုပ်သားပြည်သူ့နေ့စဉ်အနေနဲ့ နေ့စဉ်နဲ့အမျှ ပြောနေတဲ့ ဆိုနေတဲ့ကိစ္စများဟာ အစိုးရရဲ့ အာဘော်ဖြစ်နေတယ်ဆိုတာ လူတိုင်းသိနေရက်သားနဲ့ ဒါကိုတော့ ဒီ Confrontation တွေ့ချင်တဲ့ ဦးတည်ချက်ရှိတယ်လို့ မပြောတာကတော့ တရားမျှတမှု မရှိဘူးလို့ ကျမပြောချင်ပါတယ်။

အခု လုပ်သားပြည်သူ့နေ့စဉ်ကလာတဲ့ လူကြီးများကိုလည်း အများကြီးပဲ အားနာပါတယ်။ လာတိုင်းလာတိုင်းပဲ သတင်းစာကို ဝေဖန်နေရတယ်ဆိုတော့ ဒါပေမဲ့လည်း နေ့စဉ်နဲ့အမျှ ဝေဖန်စရာတွေက ဖြစ်နေတော့ ကျမတို့မှာ တာဝန်ရှိလို့ ထုတ်ဖော်ပြောတာဖြစ်ပါတယ်။ ကချင်ပြည်နယ်ကို သွားတဲ့အခါတုန်းကဆိုရင် 'ပဝတ'အနေနဲ့ ပြောင်သလင်းပဲ ကျမတို့အဖွဲ့ချုပ်ကို တိုက်ခိုက်နေတယ်ဆိုတာကို တွေ့ခဲ့ပါတယ်။ ကျမတို့ ကချင်ပြည်နယ် စည်းရုံးရေးခရီးထွက်တဲ့အခါကျလို့ရှိရင် ကျမ အရှေ့ကနေသွား နောက်ကနေပြီးတော့ ကျမတို့အဖွဲ့ချုပ်နဲ့ အထူးသဖြင့် ကျမကို ပုဂ္ဂိုလ်ရေးအရ မဟုတ် မမှန်ကန်တဲ့နည်းတွေနဲ့ ပုတ်ခတ်တဲ့ စာရွက်စာတမ်းတွေကို အထုပ်လိုက် အထုပ်လိုက် လိုက်ဝေခဲ့ပါတယ်။ အထုပ်လိုက် အထုပ်လိုက် လိုက်ဝေတာ ဝန်းမော်ရောက်တဲ့အခါကျတော့ ကျမတို့မရောက်ခင်တနေ့မှာပဲ စစ်ကားနဲ့ကို လိုက်ဝေတာ တွေ့ခဲ့ရပါတယ်။ အဲဒီတော့ ဒီဟာဟာ 'ပဝတ'ရဲ့ သဘောတူညီချက်နဲ့ကို လုပ်တယ်။ ကချင်ပြည်နယ်မှာရှိတဲ့ တပ်မတော်အရာရှိ တချို့ရဲ့ သဘောတူညီချက်နဲ့ လုပ်တယ်ဆိုတာ အင်မတန်မှ ထင်ရှားပါတယ်။ ဒီလိုလုပ်ရပ်များဟာ ဗိုလ်ချုပ်ကြီးစောမောင်ရဲ့ 'နဝတ'က 'ကြား'နေမယ်၊ တပ်မတော်က 'ကြား'နေမယ်ဆိုတဲ့ ညွှန်ကြားချက်နဲ့ မကိုက်ညီတဲ့အပြင် ဒီမိုကရေစီလှုပ်ရှားမှုကိုလည်း အင်မတန်မှ ထိခိုက်တယ်။ ပြည်သူလူထုနဲ့ တပ်မတော်ကြားထဲမှာလည်း အင်မတန်မှ စိတ်ဝမ်းကွဲစေပါတယ်။

ကျမတို့အဖွဲ့ချုပ်ကိုတော့ ထပ်တလဲလဲ ပြည်သူလူထုနဲ့ တပ်မတော်ကြားမှာ စိတ်ဝမ်းကွဲအောင်လုပ်နေတဲ့ နိုင်ငံရေးအဖွဲ့အစည်းဆိုပြီးတော့ နာမည်သာ မသုံးတယ်။ ဒီအတိုင်းပဲ စွပ်စွဲနေပါတယ်။ ဒီလို စွပ်စွဲနေရက်သားနဲ့ 'ပဝတ'တို့ 'နဝတ'တို့နဲ့ တချို့တပ်မတော်အဖွဲ့အစည်းအရာရှိများဟာ ပြည်သူလူထုနဲ့တပ်မတော်ကြားမှာ စိတ်ဝမ်းကွဲအောင်လို့ အမျိုးမျိုးလုပ်နေတာကိုတော့ လစ်လျူရှုထားတာဟာ စေတနာမှန်ကို မပြဘူးလို့ ကျမတို့ထင်ပါတယ်။ ဒီလို အခြေအနေမျိုး ဆက်ပြီးတော့သွားမယ်ဆိုရင် ပြည်သူလူထုနဲ့ တပ်မတော်ကြားထဲမှာ ဆက်ဆံရေးအဆင်ပြေဖို့တာ အင်မတန်မှ ခဲယဉ်းပါလိမ့်မယ်။ ကျမတို့အနေနဲ့ အစဉ်အမြဲပြောပါတယ်။ တပ်မတော်ထဲမှာ အရာရှိကောင်းများလည်း ရှိပါတယ်။ ဒီမိုကရေစီကို ပြည်သူလူထုဆန္ဒနဲ့ကိုက်ညီအောင်လို့ လွတ်လွတ်လပ်လပ်နဲ့ ဒီမိုကရေစီအရေး လုပ်နိုင်ရေးအတွက် ဦးတည်တဲ့အရာရှိများ။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ပြည်သူလူထုဆန္ဒနဲ့ကိုက်ညီတဲ့ ရွေးကောက်ပွဲများ ဖြစ်မြောက်ရေးအတွက် ဦးတည်တဲ့အရာရှိများ၊ တပ်မတော်ကို ဂုဏ်သိက္ခာရှိရှိနဲ့ 'ကြား'နေမယ်ဆိုပြီး စိတ်ထားတဲ့အရာရှိများ ရှိတယ်ဆိုတာ ကျမတို့ဟာ လက်ခံထားပြီးသားပါ။

ဒီကိစ္စနဲ့ပတ်သက်လို့ တခြားသတင်းစာ ရှင်းလင်းပွဲတွေမှာလည်း ကျမတို့ ပြောခဲ့ပါတယ်။ ဒီလို ကျမတို့အနေနဲ့ တပ်မတော်ဟာ 'ကြား'သာ နေပါ။ ဘယ်ဖက်ကမှ မပါပါနဲ့။ ကျမတို့အနေနဲ့လည်း တပ်မတော်ကို တပ်မတော်အနေနဲ့ တိုက်ခိုက်ချင်တဲ့စိတ် လုံးလုံး မရှိပါဘူး။ တပ်မတော်နဲ့ 'နဝတ'တို့၊ 'မဝတ'တို့၊ 'တဝတ'တို့အထဲက မဟုတ်မမှန်ကန်တဲ့နည်းတွေနဲ့ ပြည်သူလူထုရဲ့လှုပ်ရှားမှုကို တိုက်ခိုက်နေတဲ့သူများကိုသာ ကျမတို့ မကျေမနပ် ဖြစ်တာပါဆိုတာကိုလည်း ကျမတို့ ထပ်တလဲလဲ ပြောခဲ့ပါတယ်။ ဒီလို ပြောနေတဲ့အထဲက ကချင်ပြည်နယ် 'ပဝတ'ကလုပ်တဲ့ ကိစ္စမျိုးကို 'နဝတ' အနေနဲ့ လစ်လျူရှုထားတာမျိုးဟာ အင်မတန်မှ မသင့်တော်ဘူးလို့ ကျမတို့ ထင်ပါတယ်။ ဒီလို 'နဝတ'က လစ်လျူရှုထားလို့ရှိရင်၊ ဥပက္ခာပြုထားလို့ရှိရင် ဒါ တနည်းတလမ်းနဲ့ ဒီလိုလုပ်ချက်တွေကို အားပေးရာရောက်တယ်လို့ ကျမတို့ ယူဆရမှာ ဖြစ်ပါတယ်။

ကချင်ပြည်နယ်နဲ့ စစ်ကိုင်းတိုင်း ဖက်မှာ အထူးဆိုးတဲ့ ကိစ္စကတော့ ပေါ်တာဆွဲတဲ့ကိစ္စပါပဲ။ ပေါ်တာဆွဲတာဟာ စစ်ဆင်ရေးနဲ့ဆိုင်တယ်လို့ ပြောနိုင် ပါတယ်။ ဒါပေမဲ့လည်း အခုဆိုလို့ရှိရင် စစ်ဆင်ရေးနဲ့တင်မကဘူး။ နိုင်ငံရေးနဲ့ ပါဆိုင်တဲ့ အသွင်ပေါ်အောင်လို့ ပေါ်တာဆွဲနေတာကို ကျမတို့တွေ့ ရပါတယ်။ ဒီမေလအတွင်းမှာဆိုရင် ဗန်းမော်၊ ကသာ၊ ရွှေကူ၊ မိုးကောင်းဖက်မှာ ပေါ်တာ ဆွဲတာ ၈၀၀၀ နဲ့ ၁၀၀၀၀ ကြားမှာရှိတယ်လို့ ကျမတို့ ခန့်မှန်းရပါတယ်။ ကျမတို့အဖွဲ့ချုပ်ထဲကသူများပင်လျှင် ပေါ်တာအဆွဲခံရလုနီးနီး ဖြစ်သွားပါ တယ်။ ကျမတို့ ဒီ စည်းရုံးရေးခရီးထွက်နေတဲ့အခါမှာ အဖွဲ့ချုပ်က ပြန်ပြီး စာရွက်စာတမ်းယူတဲ့ပုဂ္ဂိုလ်များ၊ ဆက်သွယ်ရေးလုပ်တဲ့ပုဂ္ဂိုလ်များ သင်္ဘောပေါ် မှာလာတဲ့အခါကျရင် ဒီသင်္ဘောပေါ်က တခြားပုဂ္ဂိုလ်များ ပေါ်တာဆွဲသွားတာ ကို ကိုယ်ထိလက်ရောက်ပဲ တွေ့ခဲ့ရပါတယ်။ မျက်စိရှေ့အောက်မှာပဲ ပါသွား တာကို တွေ့ခဲ့ရပါတယ်။ ဒီလိုပေါ်တာဆွဲတာဟာ ရိုးရိုး စစ်ဆင်ရေးအရ ပေါ်တာဆွဲတယ်ဆိုရင်တောင်မှ ဆွဲပုံဆွဲနည်းဟာ ပြည်သူလူထုရဲ့ လူ့အခွင့် အရေးများကို ချိုးဖောက်နေရာ ရောက်ပါတယ်။ အခုကျတော့ ဒီလို လူ့အခွင့်အရေးများကို ရိုးရိုးသားသား ချိုးဖောက်တဲ့အပေါ်မှာ ထပ်ဆင့်ကဲပြီး ဒီမိုကရေစီလှုပ်ရှားမှုထဲမှာပါဝင်နေတဲ့ ပြည်သူလူထုကို တိုက်ခိုက်ချင်တဲ့ အနေ အထားမျိုးနဲ့ ဆွဲတာကို တွေ့ရပါတယ်။

ဥပမာအားဖြင့်ဆိုလို့ရှိရင် ဒီ ဗန်းမော်ဖက်မှာ ရဲဘော်များဟာ ပေါ်တာ ဆွဲတဲ့အခါမှာ ဒီမိုကရေစီလိုချင်အုံးဟဲ့လို့ဆိုပြီး ပြောပြီးတော့ ဆွဲတယ်ဆိုတာကို ကျမတို့ ကြားခဲ့ရပါတယ်။ အဲဒီတော့ ဒီဟာက လူ့အခွင့်အရေးများကို ချိုးဖောက်ရုံရင်မကဘူး။ ဆွဲပုံကလည်း အတင်းအဓမ္မ ဆွဲသွားတာပဲ။ အတင်း အဓမ္မဆွဲတယ်။ ရိုက်တယ် ပုတ်တယ်။ အစာငတ်ထားတယ်။ ပေါ်တာလုပ်ခ မပေးဘူး စသဖြင့် လုပ်တဲ့အပြင်၊ ကလေးငယ်များ၊ ကိုယ်ဝန်ဆောင် မိန်းမများ

ကိုလည်းဆွဲတဲ့အပြင် ဆွဲတဲ့အချိန်မှာ ဒီမိုကရေစီလိုချင်အုံးဟဲ့လို့ ပြောလိုက်တဲ့ အခါကျတော့ ဒီမိုကရေစီကို လိုချင်တဲ့လူထုကိုသာ တမင်မဲပြီးတော့ ပေါ်တာ ဆွဲတယ်ဆိုတဲ့ အနေအထားဖြစ်အောင် ဖြစ်ပါတယ်။ အဲဒီတော့ တဖက်က လူ့အခွင့်အရေးတွေကိုလည်း ချိုးဖောက်တယ်။ ဒီမိုကရေစီ လှုပ်ရှားမှုထဲမှာ လည်း မပါဝင်ရဲအောင်လို့ ခြောက်နေတယ်ဆိုပြီးတော့ ကျမတို့ သုံးသပ်ရပါ တယ်။ ဒီဟာတွေကို 'နဝတ'နဲ့ တပ်မတော်က လစ်လျူရှုနေမှာလား။ ပေါ်တာဆွဲတယ်ဆိုတာ တပ်မတော်က ဆွဲနေတာပါ။ အဲဒီတော့ တပ်မတော်ထဲ မှာ ဘယ်အရာရှိတွေက ပေါ်တာဆွဲတဲ့ကိစ္စကို ပြည်သူလူထုကို လုံးလုံး ဂရုဏာ မထားပဲ လုပ်နေတာလဲဆိုတာ 'နဝတ'အနေနဲ့ သုံးသပ်သင့်တယ်လို့ ကျမတို့ ထင်ပါတယ်။

တကယ်ပဲ တိုင်းပြည်အပေါ်မှာ စေတနာထားတယ်၊ ပြည်သူလူထု အပေါ်မှာ စေတနာထားတယ်ဆိုလို့ရှိရင် ဒီလို မဖွယ်မရာကိစ္စတွေ ထပ်ပြီးတော့ မဖြစ်ရေးအတွက် 'နဝတ'အနေနဲ့ ဦးတည်သင့်တယ်လို့ ကျမတို့ထင်ပါတယ်။ ဒီလို ကျမတို့ပြောတဲ့အခါကျတော့ ထိပ်တိုက်တွေ့ချင်တယ်။ Confrontation လို့ ဆိုပါတယ်။ ကျမတို့ ပြည်သူလူထုဖက်လည်း ကြည့်ဖို့လိုပြီလို့ ကျမ ထင်ပါတယ်။ တချိန်လုံး 'နဝတ'အမြင်နဲ့ 'နဝတ'ဖက်ကပဲ ကြည့်လို့မရဘူး။ နိုင်ငံတနိုင်ငံကို အုပ်ချုပ်တယ်ဆိုတာဟာ ဒီနိုင်ငံနဲ့ ဒီလူမျိုးအပေါ်မှာ တာဝန် ရှိပါတယ်ဆိုတာကို အုပ်ချုပ်တဲ့သူများ နားလည်ဖို့အချိန်ရောက်ပြီလို့ ကျမ ထင်ပါတယ်။ ကျမတို့အဖွဲ့ချုပ်ကို နိုင်ငံရေးပါတီတခုဆိုပြီးတော့ တိုက်ခိုက်နေ တာထက် ပြည်သူလူထုကြားမှာ တကယ်ပဲ ဖြစ်ပေါ်နေတဲ့ ပြဿနာတွေ ဖြေရှင်းရေးအတွက်ဟာ ပိုပြီးတော့ အရေးကြီးတယ်ဆိုတာကိုတော့ အခုအချိန် မှာ အသိအမှတ်ပြုသင့်တယ်လို့ ကျမ ထင်ပါတယ်။ ကျမတို့အဖွဲ့ချုပ်ကို တိုက်ခိုက်ဖို့ဆိုတာဟာ အဓိကမဟုတ်ပါဘူး။ ဒါဟာ ဒီလောက်အရေးကြီးတဲ့ တာဝန်ကြီးလို့ ဘာဖြစ်လို့ လုပ်သားပြည်သူ့နေ့စဉ်နဲ့ လုပ်သားပြည်သူ့နေ့စဉ်ရဲ့ အနောက်မှာရှိတဲ့ အစိုးရအရာရှိများက ထင်နေသလဲဆိုတာတော့ ကျမတို့ ခန့်မှန်းရ အင်မတန် ခက်ပါတယ်။ ကျမတို့ အဖွဲ့ချုပ်အနေနဲ့ ပြည်သူလူထုနဲ့ တိုင်းပြည်အပေါ်မှာ စေတနာထားပြီးတော့ လုပ်သွားမှာပဲ။ တိုင်းပြည်နဲ့ နိုင်ငံသူနိုင်ငံသားဆိုတာဟာ ဒီနိုင်ငံသူ နိုင်ငံသားဖြစ်တဲ့ အခု 'နဝတ'တို့၊ 'တဝတ'တို့၊ တပ်မတော်တွေထဲမှာရှိတဲ့ ပုဂ္ဂိုလ်များ အားလုံးပါပါတယ်။ အဖွဲ့ချုပ်အနေနဲ့ အားလုံးအတွက် စေတနာထားပြီးတော့ လုပ်သွားမှာပါ။ ဒီတော့ အဖွဲ့ချုပ်ရဲ့ လုပ်ငန်းများကို ဒီလို တိုက်ခိုက်နေတာဟာ ...

ပြည်သူလူထုကို အထင်သေးတာလား၊ ပြည်သူလူထုဟာ မှန်ကန်တဲ့ အစိုးရတခု တိုင်းပြည်အပေါ်မှာ စေတနာနဲ့ ဆောင်ရွက်သွားမဲ့ ဖော်ထုတ်နိုင်တဲ့ အရည်အချင်းမရှိဘူးလို့ လူထုကို အထင်သေးတဲ့အနေနဲ့ ပြည်သူလူထု ထုတ်ဖော်ပေးလိုက်မဲ့၊ ရွေးမြောက်ပေးလိုက်မဲ့ အစိုးရကို အာဏာမလွှဲပြောင်း ပေးချင်တာလား ဆိုတာလည်း တခုမေးနိုင်တယ်။ ဒါမှမဟုတ် ပြည်သူလူထုရဲ့ ဆန္ဒကို လုံးလုံးအလေးမထားပဲနဲ့ ကိုယ့်ရဲ့အာဏာတည်မြဲရေးအတွက် ကိုယ့်ရဲ့ အာဏာ အကြာဆုံးတည်တံ့ခိုင်မြဲရေးအတွက်သာ ဦးတည်မယ်ဆိုတဲ့ စိတ်ဓါတ်

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တွေနဲ့ အာဏာလွှဲပြောင်းရေးကို မလုပ်ပေးချင်တာလား ဆိုတာလည်း ကျမတို့ မေးရပါမယ်။ ကျမတို့ဟာ 'နဝတ'နဲ့ ပတ်သက်လို့ပဲဖြစ်ဖြစ် တပ်မတော်နဲ့ ပတ်သက်လို့ပဲဖြစ်ဖြစ် ပြောစရာရှိလို့ရှိရင် ပွင့်ပွင့်လင်းလင်း ကျမတို့ ပြောပါတယ်။ မြောင့်မြောင့်မတ်မတ် ပြောပါတယ်။ မကျေနပ်လို့ရှိရင် 'နဝတ'ကပဲ ဖြစ်ဖြစ် တပ်မတော်ကပဲဖြစ်ဖြစ် ကျမတို့ကို လာပြီးတော့ ဖြေရှင်းချက် တောင်းနိုင်ပါတယ်။ ကျမတို့ ဒါ အမြဲပဲပြောထားပါတယ်။ ဆွေးနွေးဖို့လည်း အဆင်သင့်ပဲ။ ဖြေရှင်းဖို့လည်း အဆင်သင့်ပဲ။ ဒီတော့ နိုင်ငံတနိုင်ငံရဲ့ အစိုးရ လုပ်နေတဲ့ အဖွဲ့အစည်းများဟာလည်း ဂုဏ်သိက္ခာရှိရှိနဲ့ ပြောစရာရှိတဲ့အခါမှာ ပွင့်ပွင့်လင်းလင်း မှန်မှန်ကန်ကန် ပြောဖို့လိုပြီလို့ ထင်ပါတယ်။ ဒီနိုင်ငံရဲ့ တစ် ဘက်လုံး သတင်းစာကို လက်ကိုင်တုတ်လုပ်ပြီးတော့ မမှန်မကန်တဲ့ မြောင့် မမတ်တဲ့ အပြောအဆိုတွေကို နေ့စဉ်နဲ့အမျှ ကြေညာနေခြင်းဟာ နိုင်ငံရဲ့ ဂုဏ်သိက္ခာလည်း အများကြီးကျဆင်းပါတယ်။ ပြည်သူလူထုအနေနဲ့လည်း ဒီ အစိုးရအပေါ်မှာ ယုံကြည်မှုရှိဖို့ဆိုတာ အင်မတန်မှ ခဲယဉ်းသွားပါတယ်။

ဒီတော့ သတင်းစာနဲ့ သက်ဆိုင်တဲ့ကိစ္စဟာ ပြည်သူလူထုအားလုံးနဲ့ သက်ဆိုင်တဲ့ကိစ္စပဲ။ အခုဆိုလို့ရှိရင် အများပြည်သူကတော့ လုပ်သားပြည်သူ နေ့စဉ်ထဲမှာပါတဲ့ ကိစ္စမှန်သမျှဟာ အများချည်းပဲလို့ ယူဆကြပါတယ်။ ဒါပေ မဲ့လည်း ဒီလုပ်သားပြည်သူ နေ့စဉ်ဟာ တပ်မတော်ထဲက တပ်မတော်သားများ ကြားထဲမှာ ဝါဒဖြန့်ရေးအတွက်သုံးနေတဲ့ သတင်းစာတစ်စောင်တည်းလို့ ကျမတို့ ယူဆရပါတယ်။ အဲဒီတော့ ဒီမိုကရေစီကို တိုက်ခိုက်တဲ့ အတွေးအခေါ်တွေ၊ အမျိုးသားဒီမိုကရေစီအဖွဲ့ချုပ်နဲ့ ဒီမိုကရေစီလိုလားတဲ့ပြည်သူလူထုကိုတိုက်ခိုက် တဲ့အတွေးအခေါ်တွေ တပ်မတော်အတွင်းမှာ ဖြန့်ချိတာကတော့ နိုင်ငံသူ နိုင်ငံသားအချင်းချင်း စိတ်ဝမ်းကွဲမှုကို ဦးတည်တယ်လို့ ကျမတို့မြင်ပါတယ်။ ဒီလို လုပ်သားပြည်သူ နေ့စဉ်အနေနဲ့ ဆက်ပြီးတော့ လုပ်သားမယ်ဆိုရင်တော့ တိုင်းပြည်နဲ့လူမျိုးအပေါ်မှာ ဒီမိုကရေစီလှုပ်ရှားမှုအပေါ်မှာ အင်မတန်မှစေတနာ နည်းတယ်လို့ပဲ ကျမတို့ သုံးသပ်ရမှာပဲ။ ဒီကိစ္စနဲ့ ပတ်သက်လို့ ထပ်တလဲလဲ ပြောပါတယ်။ ကျမတို့အဖွဲ့ချုပ်အနေနဲ့ရော တခြားဒီမိုကရေစီ အဖွဲ့အစည်း တွေ အနေနဲ့ရော သတင်းလွတ်လပ်ခွင့် မရှိပါဘူး။

ကျမတို့အဖွဲ့ချုပ်ကတော့ သတ္တိရှိရှိနဲ့ ကျရာပြဿနာတွေကို ရင်ဆိုင် မယ်ဆိုပြီးတော့ ထုတ်သင့်ထုတ်ထိုက်တယ်လို့ထင်တဲ့ စာရွက်စာတမ်းတွေကို ထုတ်တာပဲ။ ဒီစာရွက်စာတမ်းတွေကို ထုတ်တဲ့နေရာမှာလည်း အမျိုးမျိုး ခြိမ်းခြောက်မှုတွေ ခံရပါတယ်။ ဥပမာအားဖြင့်ဆိုရင် ကျမတို့ ကြေညာချက် ၁၆ ဆိုတာ ကျောင်းများဖွင့်ရေးကိစ္စနဲ့ပတ်သက်လို့ ပခုက္ကူက ဖြန့်ချိရေး ကိစ္စနဲ့ပတ်သက်ပြီး ပခုက္ကူက ဒေါက်တာမျိုးညွန့်ကို ဖမ်းဆီးထားပါတယ်။ ဒီ ကျောင်းများဖွင့်ရေးကိစ္စနဲ့ ပတ်သက်လို့ဆိုတာဟာ ကျမတို့ ဆူပူအောင် လှုံ့ဆော်တာလည်း မဟုတ်ပါဘူး။ အခြေအနေကို တင်ပြတာပါ။ အခြေအနေ ကို သေသေချာချာ မသုံးသပ်ပဲနဲ့ လုပ်သင့်လုပ်ထိုက်တဲ့ ကိစ္စတွေကိုမလုပ်ပဲနဲ့ ကျောင်းများပြန်ဖွင့်ရင် ဆူပူမှုများ ဖြစ်နိုင်မလားဆိုတာကို စိုးရိမ်ကြောင့်ကြတာ ကြောင့် ကျောင်းများပြန်ဖွင့်ရေးကိစ္စနဲ့ သဘောထားတွေ ထုတ်တာဖြစ်ပါတယ်။

ဒီလို စေတနာနဲ့ထုတ်တာကို ဘယ်လိုကောက်ချက်ချပြီးတော့ ဒီလို စာရွက်စာတမ်းတွေ မဖြန့်ချိရဘူးဆိုပြီးတော့ လုပ်တယ်ဆိုတာ ကျမတို့ မပြောနိုင်ပါဘူး။ ဒါလည်း အင်မတန် စဉ်းစားစရာပဲ။ ဘယ်နေရာမှာပဲဖြစ်ဖြစ် ကျမတို့အဖွဲ့ချုပ်ရဲ့လုပ်ငန်းများကို အမျိုးမျိုးထိုးနှက်နေတာ တွေ့ရပါတယ်။ တချို့နေရာမှာ အရင်တုန်းက အဆင်ပြေခဲ့တဲ့ 'မဝတ'များဟာ အခု တင်းမာလာတယ်ဆိုတော့ အထက်ညွှန်ကြားချက်အရ တင်းမာလာတာလား ဆိုတာလည်း ကျမတို့ မေးရမှာဖြစ်ပါတယ်။ အခုကျောင်းတွေဖွင့်ရေးကိစ္စမှာ အရေးကြီးတာကတော့ ကျောင်းသားများကြားထဲမှာ စိတ်ဝမ်းမကွဲရပဲ။ ဒါကို ကျမတို့ အဖွဲ့ချုပ်ကလည်း ဦးတည်ပါတယ်။ ကျောင်းသားများကလည်း ဦးတည်ပါတယ်။ ကျောင်းများပြန်ဖွင့်ရေးကိစ္စနဲ့ ကျောင်းသားများကြားထဲမှာ စိတ်ဝမ်းကွဲအောင်လုပ်နေတဲ့ အသိုင်းအဝိုင်းတွေလည်းရှိတယ်လို့ ကျမတို့ ယူဆ ရပါတယ်။ ဒီလို ကျောင်းသားများကြားထဲမှာ စိတ်ဝမ်းကွဲအောင် လုပ်တာဟာ ဘယ်လိုစိတ်ထားနဲ့ လုပ်တာလဲဆိုတာကို ပြန်ပြီးသုံးသပ်ရရင် နောက်ဆုံးတော့ ဒီမိုကရေစီလှုပ်ရှားမှုအတွက် ပြဿနာဖြစ်အောင်လို့ လုပ်တာပဲလို့ ကျမတို့ သုံးသပ်ရမယ်။

အားလုံးခြုံပြီးတော့ ပြောလိုက်ရမယ်ဆိုရင်တော့ အခုချိန်မှာ ကျမတို့ အဖွဲ့ချုပ်နဲ့ ပြည်သူလူထုဟာ ဒီမိုကရေစီလှုပ်ရှားမှုအတွက် ကြိုးပမ်းနေရတဲ့ နေရာမှာ တော်တော်များများပဲ 'ပဝတ'တို့ 'တဝတ'တို့ 'မဝတ'တို့နဲ့ အတိုက် အခံလုပ်ပြီးတော့ လှုပ်ရှားနေရတဲ့ အနေအထားမှာ ရှိပါတယ်။ ဒီလို အတိုက် အခံလုပ်ပြီးတော့ လှုပ်ရှားနေရတဲ့ အနေအထားဆိုတာ မရှိသင့်ပါဘူး။ 'တဝတ' အနေနဲ့၊ 'မဝတ'အနေနဲ့ အားလုံးဟာ 'ကြား'နေရမယ်ဆိုတာ 'နဝတ'ရဲ့ ညွှန်ကြားချက်နဲ့ ကိုက်ညီလို့ရှိရင် ဒါ အလိုလို ဖြစ်သွားရမကိစ္စပါပဲ။ ဒီလို မဟုတ်ပဲနဲ့ ကျမတို့ဟာ အဆင့်ဆင့်၊ အဆင့်ဆင့်မှာ အာဏာပိုင်များဖြစ်တဲ့ 'နဝတ'တို့၊ 'ပဝတ'တို့၊ 'ရဝတ'တို့နဲ့ တချိန်လုံးပဲ ထိပ်တိုက်တွေ့ပြီးမှ ရသင့် ရထိုက်တဲ့ အခွင့်အရေးတွေအတွက် ကြိုးပမ်းနေရတဲ့ အနေအထား ရှိတယ် ဆိုတာ တကယ်ပဲ ဒီမိုကရေစီဖက်က အောင်မြင်ခဲ့လို့ရှိလို့ရှိရင် အာဏာကို လွှဲပြောင်းပေးချင်တဲ့စေတနာ မရှိတဲ့ပုဂ္ဂိုလ်များကတော့ 'နဝတ'ထဲမှာ သြဇာ အာဏာလွှမ်းမိုးနေပြီလို့ ကျမတို့ ကောက်ချက်ချရပါမယ်။ ဒီလို 'နဝတ' အနေနဲ့ တကယ်ပဲ ကိုယ့်အဖွဲ့အစည်းရဲ့ ဂုဏ်သိက္ခာကိုလည်း ထိန်းသိမ်း ချင်တယ်။ တိုင်းပြည်ရဲ့ကောင်းကျိုးကိုလည်း ဦးတည်ချင်တယ်ဆိုလို့ရှိရင်တော့ ဒီလိုလုပ်ရပ်တွေ ရပ်တန့်ကရပ်သင့်ပြီလို့ ကျမ ထင်ပါတယ်။

စည်းရုံးရေးခရီးထွက်တဲ့အခါကျလို့ရှိရင် ဒီကိစ္စဟာ ထပ်တလဲလဲ တွေ့နေရပါတယ်။ ကျမတို့ အသေးစိတ်ပြောနိုင်တဲ့ဟာတွေ အများကြီး ရှိပါတယ်။ ဘယ်သူတွေကို ဘယ်နေရာမှာ ဖမ်းတယ်။ ဘယ်လို နှိပ်စက် တယ်။ ဥပမာအားဖြင့်ဆိုလို့ရှိရင် တချို့နေရာတွေမှာ ဖမ်းရုံတင်မကပါဘူး။ တခါထဲ ကလေးတယောက်ကို ချောင်မှာကပ်ပြီးတော့ ခေါင်းကို ပလပ်စတစ် အိပ်နဲ့ ခွပ်ပြီးတော့ ကန်တယ်။ မေ့သွားတဲ့အထိ ကန်တယ်။ မေ့သွားတဲ့ အခါကျတော့ ပြန်ပြီးတော့ သတိရလာအောင်လို့ လုပ်တယ်။ ဆေးလိပ်မီးနဲ့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တို့တယ် စသည်ဖြင့် မဖွယ်မရာကိစ္စတွေဟာ အင်မတန်မှ များပါတယ်။ ဒါ ကျမတို့လူမျိုးအချင်းချင်း လုပ်နေတဲ့ကိစ္စတွေပါ။ ဒါ အင်မတန်မှ မသင့်တော် ပါဘူး။ ဒီလို နှိပ်စက်ပြီးတော့ ခြိမ်းခြောက်နေမှုများဟာ တနေ့ထက်တနေ့ ပိုပြီးတော့များ တိုးပွားလာသလားဆိုတာ ကျမတို့ စဉ်းစားရတဲ့ အခြေအနေကို ရောက်လာပါတယ်။ ဖမ်းတယ်၊ ဆီးတယ်ဆိုတာဟာ နိုင်ငံရေးအရ ဖမ်းတယ်၊ ဆီးတယ်ဆိုတာဟာ ကျမတို့အဖွဲ့ချုပ်အနေနဲ့ ဒီဟာကို ရင်ဆိုင်မယ်ဆိုတာကို ဆုံးဖြတ်ပြီးသားပါ။

ကျမတို့အဖွဲ့ချုပ်က တာဝန်ခံတွေကို အားလုံး ပြောထားပါတယ်။ နိုင်ငံရေးလုပ်တဲ့အခါမှာ အခုအခါမှာ ဖမ်းဆီးခံရရင်လည်း ခံရမှာပဲ။ ရင်ဆိုင် ရမယ်။ အဖမ်းခံရမယ်။ ကိုယ်လုပ်သင့်လုပ်ထိုက်တဲ့ကိစ္စများ ပြည်သူလူထုပက် ကနေပြီးတော့ ပြည်သူလူထုအခွင့်အရေးတွေအတွက် အကာအကွယ်ပေးသင့်တဲ့ ကိစ္စများမှာ အားလုံးအကာကွယ်ပေးရမယ်။ ဖမ်းရင်လည်း ဖမ်းပါစေဆိုပြီးတော့ ကျမတို့ဟာ ဒီမူအတိုင်းပဲ လုပ်ပါတယ်။ ဒါပေမဲ့ ဒီအပေါ်မှာ ထပ်လောင်း ပြီးတော့ ညှင်းပမ်းနှိပ်စက်မှုတွေ ပေါ်လာတဲ့အခါကျတော့ ဒါ အင်မတန်မှ မနှစ်မြို့ဘွယ်ရာပဲ။ နိုင်ငံရေးအရ ညှင်းပမ်းနှိပ်စက်တယ်ဆိုတာဟာ ပြည်သူ လူထုကို လွတ်လွတ်လပ်လပ် ယုံကြည်ပိုင်ခွင့် မပေးတာနဲ့ အတူတူပဲ။ ကိုယ့်ရဲ့ ယုံကြည်ချက်အရ ကိုယ်လှုပ်ရှားနေတာကို မလှုပ်ရှားရဲအောင်လို့ ခြိမ်းခြောက် တယ်၊ နှိပ်စက်တယ်၊ ဖမ်းဆီးတယ်ဆိုတာတော့ ပြည်သူလူထုကို လုံးလုံး အလေးမထားဘူး၊ ပြည်သူလူထုကို တန်ဖိုးမထားဘူးဆိုတာ ပြတာဖြစ်ပါတယ်။

ဒါကြောင့် ဗိုလ်ချုပ်ကြီးစောမောင်နဲ့ 'နဝတ'အနေနဲ့ပြည်သူလူထုဆန္ဒနဲ့ ကိုက်ညီတဲ့ အစိုးရတခုကို ဖော်ထုတ်ပေးမယ်ဆိုတဲ့ ကတိကို မှန်မှန်ကန်ကန်နဲ့ တည်သွားချင်တယ်ဆိုလို့ရှိရင်တော့ အခုကနေစပြီးတော့ ဒီ ကတိတည်စေချင် တဲ့ စေတနာကို လက်တွေ့ပြဖို့လိုပြီလို့ ကျမတို့ ထင်ပါတယ်။ ပါးစပ်ကတော့ လုပ်ပေးပါမယ်၊ လုပ်ပေးပါမယ်ပြောပြီးတော့ တကယ်အလုပ်အရကျတော့ ပြည်သူလူထုကို နှိပ်စက်နေတာ၊ ညှင်းပမ်းနေတာ၊ ဒီမိုကရေစီဘက်တော်သား တွေကို ခြိမ်းခြောက်နေတာကတော့ 'နဝတ'ရဲ့စေတနာ မမှန်ကြောင်းကို ပြနေတယ်လို့ ကျမတို့ ထင်ပါတယ်။

ဒီတော့ 'နဝတ'ထဲမှာ စေတနာမှန်မှန်နဲ့ လုပ်ချင်တဲ့ လူကြီးများဟာ မိမိတို့စေတနာမှန်ကြောင်း တိုင်းသိပြည်သိ ကမ္ဘာသိ ထင်ထင်ရှားရှား ဖြစ်အောင်လို့ လုပ်ရပ်များအရပြဖို့ သင့်တော်ပြီလို့ ကျမတို့ အမျိုးသား ဒီမိုကရေစီ အဖွဲ့ချုပ်အနေနဲ့ ယူဆပါတယ်။ ဒီတော့ ကျမတို့ဟာ အားလုံး စုံပြီးတော့ တိုင်းပြည်ရဲ့အနေအထားကို တင်ပြချင်ပါတယ်။ အသေးစိတ် သိချင်တာတွေရှိရင် ကြွရောက်လာတဲ့ သတင်းထောက်များ မေးနိုင်ပါတယ်။

၆

မြန်မာပြည်ကိုကိုင်လုပ်သော ဇွန်လ ၂၁ရက်

မြေနီကုန်း ဒီမိုကရေစီလူထုတိုက်ပွဲ တနစ်ပြည် အထိမ်းအမှတ် အခမ်းအနား

၁၉၈၈ ခုနှစ် ဇွန်လ ၂၁ ရက်နေ့တွင် စမ်းချောင်း အ-ထ-က ရှေ့၌ ကျောင်းစိမ်း ဝတ် ခွပ်ဒေါင်းအလံကို ငယ်ရွယ်နုနယ်လှသည့် ကျောင်းသူ၊ ကျောင်းသားမျှ ကျဆုံးခဲ့ရသည့် တနစ်ပြည်အထိမ်းအမှတ်အခမ်းအနားများကို အမျိုး ဒီမိုကရေစီ အဖွဲ့ချုပ်ရုံးများ၌ ၁၉၈၉ ခုနှစ် ဇွန်လ ၂၁ ရက်နေ့တွင် ပြုလုပ်ကျင်းပခဲ့ပါသည်။ ဧကန်မြို့နယ် အမျိုးသား ဒီမိုကရေစီအဖွဲ့ချုပ်ရုံး၌ ကျင်းပသောအခမ်းအနားတွင် အမျိုးသားဒီမိုကရေစီအဖွဲ့ချုပ် အဖွဲ့ဝင်များ၊ မဟာမိတ်ပါတီအဖွဲ့အစည်းအသီးသီးမှ လေ့လာသူများ၊ တခြားပါတီများမှမိတ်ဆွေများ တက်ရောက်ခဲ့ပြီး ဒေါ်အောင်ဆန်း စုကြည်က ဤသို့ ပြောကြားပါသည်။

၁၉၈၈၊ ၂၁ ဇွန်လရဲ့ အရေးအခင်းအခမ်းအနားကို ကျမတို့ အမျိုးသားဒီမိုကရေစီအဖွဲ့ချုပ် အဖွဲ့ဝင်များသာမက ဒီမိုကရေစီတိုက်ပွဲ ဝင်နေကြတဲ့ အဖွဲ့အစည်းတွေကနေ လာရောက်ချီးမြှင့် အားပေးတဲ့အတွက် အများကြီးပဲ အားတက်မိပါတယ်။ ဘာဖြစ်လို့လဲဆိုတော့ ကျမတို့ရဲ့ တိုက်ပွဲဟာ အဖွဲ့အစည်း တခုတည်းရဲ့တိုက်ပွဲ မဟုတ်ပါဘူး။ အမျိုးသား အားလုံးရဲ့တိုက်ပွဲ ဖြစ်ပါတယ်။ တနိုင်ငံလုံးမှာရှိတဲ့ ဒီမိုကရေစီလိုလားတဲ့ ပြည်သူလူထုရဲ့တိုက်ပွဲကြီး ဖြစ်ပါတယ်။ ဒါကြောင့်မို့လို့ ဒီတိုက်ပွဲဟာ ပြည်သူလူထုကြားထဲကနေ ပေါက်ဖွားခဲ့တာပဲ။ ၂၁ရက်နေ့ ဇွန်လတုန်းက ဆိုရင် ကျောင်းသားလူငယ်များကို သတ်ဖြတ်ခဲ့ကြတယ်။ ဒီလို ကျောင်းသား လူငယ်များကို သတ်ဖြတ်ခဲ့ကြတယ်ဆိုတာကလည်း မတော်တဆဖြစ်တာ မဟုတ်ပါဘူး။ နေ့ချင်းညချင်း ပေါ်လာနိုင်တဲ့ကိစ္စ မဟုတ်ပါဘူး။

စနစ်တခုဟာ တနိုင်ငံမှာ တော်တော်ကြာကြာ စိုးမိုးသွားပြီးတော့ ဒီစနစ်ရဲ့ မကောင်းတဲ့စိတ်ထားများ၊ မကောင်းတဲ့စိတ်ဓါတ်များဟာလွှမ်းမိုးခဲ့လို့ အရင်နှစ်တုန်းက ကျမတို့ရဲ့ ကျောင်းသားများကို ပစ်သတ်တဲ့အဆင့်ထိ ရောက်ခဲ့တာဖြစ်ပါတယ်။ ဒီလိုအခြေအနေကို ဖန်တီးဖို့အတွက် တော်တော် ကြာကြာပဲ 'မဆလ'ကနေ လုပ်သွားတယ်လို့ မြင်ပါတယ်။ တိုင်းပြည် တပြည်ရဲ့အခြေအနေ၊ တိုင်းပြည်တပြည်ရဲ့ နိုင်ငံရေးစိတ်ဓါတ်တွေ ဆိုတာဟာ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

တို့တယ် စသည်ဖြင့် မဖွယ်မရာကိစ္စတွေဟာ အင်မတန်မှ များပါတယ်။ ဒါ ကျမတို့လူမျိုးအချင်းချင်း လုပ်နေတဲ့ကိစ္စတွေပါ။ ဒါ အင်မတန်မှ မသင့်တော် ပါဘူး။ ဒီလို နှိပ်စက်ပြီးတော့ ခြိမ်းခြောက်နေမှုများဟာ တနေ့ထက်တနေ့ ပိုပြီးတော့များ တိုးပွားလာသလားဆိုတာ ကျမတို့ စဉ်းစားရတဲ့ အခြေအနေကို ရောက်လာပါတယ်။ ဖမ်းတယ်၊ ဆီးတယ်ဆိုတာဟာ နိုင်ငံရေးအရ ဖမ်းတယ်၊ ဆီးတယ်ဆိုတာဟာ ကျမတို့အဖွဲ့ချုပ်အနေနဲ့ ဒီဟာကို ရင်ဆိုင်မယ်ဆိုတာကို ဆုံးဖြတ်ပြီးသားပါ။

ကျမတို့အဖွဲ့ချုပ်က တာဝန်ခံတွေကို အားလုံး ပြောထားပါတယ်။ နိုင်ငံရေးလုပ်တဲ့အခါမှာ အခုအခါမှာ ဖမ်းဆီးခံရရင်လည်း ခံရမှာပဲ။ ရင်ဆိုင် ရမယ်။ အဖမ်းခံရမယ်။ ကိုယ်လုပ်သင့်လုပ်ထိုက်တဲ့ကိစ္စများ ပြည်သူလူထုပက် ကနေပြီးတော့ ပြည်သူလူထုအခွင့်အရေးတွေအတွက် အကာအကွယ်ပေးသင့်တဲ့ ကိစ္စများမှာ အားလုံးအကာကွယ်ပေးရမယ်။ ဖမ်းရင်လည်း ဖမ်းပါစေဆိုပြီးတော့ ကျမတို့ဟာ ဒီမူအတိုင်းပဲ လုပ်ပါတယ်။ ဒါပေမဲ့ ဒီအပေါ်မှာ ထပ်လောင်း ပြီးတော့ ညှင်းပမ်းနှိပ်စက်မှုတွေ ပေါ်လာတဲ့အခါကျတော့ ဒါ အင်မတန်မှ မနှစ်မြို့ဘွယ်ရာပဲ။ နိုင်ငံရေးအရ ညှင်းပမ်းနှိပ်စက်တယ်ဆိုတာဟာ ပြည်သူ လူထုကို လွတ်လွတ်လပ်လပ် ယုံကြည်ပိုင်ခွင့် မပေးတာနဲ့ အတူတူပဲ။ ကိုယ့်ရဲ့ ယုံကြည်ချက်အရ ကိုယ်လှုပ်ရှားနေတာကို မလှုပ်ရှားရဲအောင်လို့ ခြိမ်းခြောက် တယ်၊ နှိပ်စက်တယ်၊ ဖမ်းဆီးတယ်ဆိုတာတော့ ပြည်သူလူထုကို လုံးလုံး အလေးမထားဘူး။ ပြည်သူလူထုကို တန်ဖိုးမထားဘူးဆိုတာ ပြတာဖြစ်ပါတယ်။

ဒါကြောင့် ဗိုလ်ချုပ်ကြီးစောမောင်နဲ့ 'နဝတ'အနေနဲ့ပြည်သူလူထုဆန္ဒနဲ့ ကိုက်ညီတဲ့ အစိုးရတခုကို ဖော်ထုတ်ပေးမယ်ဆိုတဲ့ ကတိကို မှန်မှန်ကန်ကန်နဲ့ တည်သွားချင်တယ်ဆိုလို့ရှိရင်တော့ အခုကနေစပြီးတော့ ဒီ ကတိတည်စေချင် တဲ့ စေတနာကို လက်တွေ့ပြဖို့လိုပြီလို့ ကျမတို့ ထင်ပါတယ်။ ပါးစပ်ကတော့ လုပ်ပေးပါမယ်၊ လုပ်ပေးပါမယ်ပြောပြီးတော့ တကယ်အလုပ်အရကျတော့ ပြည်သူလူထုကို နှိပ်စက်နေတာ၊ ညှင်းပမ်းနေတာ၊ ဒီမိုကရေစီဘက်တော်သား တွေကို ခြိမ်းခြောက်နေတာကတော့ 'နဝတ'ရဲ့စေတနာ မမှန်ကြောင်းကို ပြနေတယ်လို့ ကျမတို့ ထင်ပါတယ်။

ဒီတော့ 'နဝတ'ထဲမှာ စေတနာမှန်မှန်နဲ့ လုပ်ချင်တဲ့ လူကြီးများဟာ မိမိတို့စေတနာမှန်ကြောင်း တိုင်းသိပြည်သိ ကမ္ဘာသိ ထင်ထင်ရှားရှား ဖြစ်အောင်လို့ လုပ်ရပ်များအရပြဖို့ သင့်တော်ပြီလို့ ကျမတို့ အမျိုးသား ဒီမိုကရေစီ အဖွဲ့ချုပ်အနေနဲ့ ယူဆပါတယ်။ ဒီတော့ ကျမတို့ဟာ အားလုံး စုံပြီးတော့ တိုင်းပြည်ရဲ့အနေအထားကို တင်ပြချင်ပါတယ်။ အသေးစိတ် သိချင်တာတွေရှိရင် ကြွရောက်လာတဲ့ သတင်းထောက်များ မေးနိုင်ပါတယ်။

၉

မြန်မာပြည်ကိုကိုင်လုပ်သော ဇွန်လ ၂၁ရက်

မြေနီကုန်း ဒီမိုကရေစီလူထုတိုက်ပွဲ တနစ်ပြည့် အထိမ်းအမှတ် အခမ်းအနား

၁၉၈၈ ခုနှစ် ဇွန်လ ၂၁ ရက်နေ့တွင် စမ်းချောင်း အ-ထ-က ရှေ့၌ ကျောင်းစိမ်း ဝတ် ခွပ်ဒေါင်းအလံကို ငယ်ရွယ်နုနယ်လှသည့် ကျောင်းသူ၊ ကျောင်းသားမျှ ကျဆုံးခဲ့ရသည့် တနစ်ပြည့်အထိမ်းအမှတ်အခမ်းအနားများကို အမျိုး ဒီမိုကရေစီ အဖွဲ့ချုပ်ရုံးများ၌ ၁၉၈၉ ခုနှစ် ဇွန်လ ၂၁ ရက်နေ့တွင် ပြုလုပ်ကျင်းပခဲ့ပါသည်။ ဧကန်းမြို့နယ် အမျိုးသား ဒီမိုကရေစီအဖွဲ့ချုပ်ရုံး၌ ကျင်းပသောအခမ်းအနားတွင် အမျိုးသားဒီမိုကရေစီအဖွဲ့ချုပ် အဖွဲ့ဝင်များ၊ မဟာမိတ်ပါတီအဖွဲ့အစည်းအသီးသီးမှ လေ့လာသူများ၊ တခြားပါတီများမှမိတ်ဆွေများ တက်ရောက်ခဲ့ပြီး ဒေါ်အောင်ဆန်း စုကြည်က ဤသို့ ပြောကြားပါသည်။

၁၉၈၈၊ ၂၁ ဇွန်လရဲ့ အရေးအခင်းအခမ်းအနားကို ကျမတို့ အမျိုးသားဒီမိုကရေစီအဖွဲ့ချုပ် အဖွဲ့ဝင်များသာမက ဒီမိုကရေစီတိုက်ပွဲ ဝင်နေကြတဲ့ အဖွဲ့အစည်းတွေကနေ လာရောက်ချီးမြှင့် အားပေးတဲ့အတွက် အများကြီးပဲ အားတက်မိပါတယ်။ ဘာဖြစ်လို့လဲဆိုတော့ ကျမတို့ရဲ့ တိုက်ပွဲဟာ အဖွဲ့အစည်း တခုတည်းရဲ့တိုက်ပွဲ မဟုတ်ပါဘူး။ အမျိုးသား အားလုံးရဲ့တိုက်ပွဲ ဖြစ်ပါတယ်။ တနိုင်ငံလုံးမှာရှိတဲ့ ဒီမိုကရေစီလိုလားတဲ့ ပြည်သူလူထုရဲ့တိုက်ပွဲကြီး ဖြစ်ပါတယ်။ ဒါကြောင့်မို့လို့ ဒီတိုက်ပွဲဟာ ပြည်သူလူထုကြားထဲကနေ ပေါက်ဖွားခဲ့တာပဲ။ ၂၁ရက်နေ့ ဇွန်လတုန်းက ဆိုရင် ကျောင်းသားလူငယ်များကို သတ်ဖြတ်ခဲ့ကြတယ်။ ဒီလို ကျောင်းသား လူငယ်များကို သတ်ဖြတ်ခဲ့ကြတယ်ဆိုတာကလည်း မတော်တဆဖြစ်တာ မဟုတ်ပါဘူး။ နေ့ချင်းညချင်း ပေါ်လာနိုင်တဲ့ကိစ္စ မဟုတ်ပါဘူး။

စနစ်တခုဟာ တနိုင်ငံမှာ တော်တော်ကြာကြာ စိုးမိုးသွားပြီးတော့ ဒီစနစ်ရဲ့ မကောင်းတဲ့စိတ်ထားများ၊ မကောင်းတဲ့စိတ်ဓါတ်များဟာလွှမ်းမိုးခဲ့လို့ အရင်နှစ်တုန်းက ကျမတို့ရဲ့ ကျောင်းသားများကို ပစ်သတ်တဲ့အဆင့်ထိ ရောက်ခဲ့တာဖြစ်ပါတယ်။ ဒီလိုအခြေအနေကို ဖန်တီးဖို့အတွက် တော်တော် ကြာကြာပဲ 'မဆလ'ကနေ လုပ်သွားတယ်လို့ မြင်ပါတယ်။ တိုင်းပြည် တပြည်ရဲ့အခြေအနေ၊ တိုင်းပြည်တပြည်ရဲ့ နိုင်ငံရေးစိတ်ဓါတ်တွေ ဆိုတာဟာ

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

နေ့ချင်းညချင်း ပြောင်းလဲလို့ မရပါဘူး။ ကျမတို့နိုင်ငံမှာ ၁၉၈၈ခုနှစ်က ဖြစ်ခဲ့ရတဲ့ ပြဿနာမှန်သမျှဟာ 'မဆလ' တပါတီအာဏာရှင်စနစ်ရဲ့ အကျိုးဆက်တွေပဲလို့ ကျမတို့ မြင်ပါတယ်။ ပြဿနာမှန်သမျှ ဆိုတာဟာ ပြည်သူလူထုနဲ့ လူမမယ် ကျောင်းသားတွေကို ပစ်သတ်တဲ့ကိစ္စတင် ပြောတာ မဟုတ်ပါဘူး။

အဖက်ဖက်ကနေ ပြည်သူလူထုက ဘယ်လိုပဲ ကြိုးစားကြိုးစား အဖြေ မပေါ်နိုင်အောင်လို့ အာဏာပိုင်များကနေ တောင့်ခံနေနိုင်တာဟာ 'မဆလ' တပါတီ အာဏာရှင်စနစ်အောက်မှာ ပြည်သူလူထုကို လုံးလုံးအလေးမထားဘူးဆိုတာကို ပြတာပဲ။ ပြည်သူလူထုကို လေးစားမှု မရှိဘူး။ ပြည်သူလူထုအပေါ်မှာ စာနာမှု မရှိဘူး။ အာဏာရှင်များသာလျှင် မိမိတို့ဆန္ဒအရ မိမိတို့လုပ်ချင်တာ လုပ်နိုင် တယ်။ ပြည်သူလူထုဆိုတာ သူတို့လက်ခုပ်ထဲကရေပဲဆိုတဲ့ စိတ်ဓါတ်တွေကို ပြတာပဲ။ ဒီလိုစိတ်ဓါတ်တွေကြောင့် ကျမတို့နိုင်ငံဟာ အများကြီး နစ်နာခဲ့ရ တယ်။ ဒီလိုစိတ်ဓါတ်တွေဟာ အခုချိန်ထိ မကုန်သေးပါဘူး။ မကုန်သေး တာလည်း အံ့ဩဖို့ မလိုပါဘူး။ ၂၆နှစ်လုံးလုံး အာဏာကို ကိုယ်လိုချင်သလို သုံးခဲ့ပြီးမှ ချက်ချင်း စိတ်ဓါတ်ပြောင်းဖို့ဆိုတာ မလွယ်ပါဘူး။

ဒီကိစ္စနဲ့ပတ်သက်လို့ ကျမတို့ အများကြီး စဉ်းစားပါတယ်။ ၂၆နှစ် အတွင်း 'မဆလ' တပါတီအာဏာရှင်စနစ်အောက်မှာ ဖြစ်ခဲ့တဲ့ကိစ္စတွေဟာ ဘယ်သူတွေကြောင့် ပေါ်ပေါက်လာရတဲ့ ပြဿနာတွေလဲ။ ပထမဦးဆုံး ကိုယ့်ကိုကိုယ် ပြန်ကြည့်ရမယ်။ ကျမတို့ပြည်သူလူထုမှာလည်း အပြစ် မကင်းပါဘူး။ တိုင်းပြည်တပြည်မှာ ပေါ်လာတဲ့ နိုင်ငံရေးစနစ်ဆိုတာဟာ ပြည်သူလူထုနဲ့ အများကြီး ဆိုင်ပါတယ်။ ကျမတို့ ပြည်သူလူထုဟာ အားနည်းချက်တွေရှိလို့သာ စစ်အာဏာရှင်စနစ်ဟာ ပေါ်ပေါက်လာတာပဲ။

တပ်မတော်ကို ပထမဦးဆုံးထူထောင်တုန်းက ပြည်သူလူထုထဲက ထူထောင်ခဲ့တာ ဖြစ်ပါတယ်။ အစဉ်အလာကောင်းကောင်းနဲ့ ပြည်သူလူထု အကျိုးကို ထမ်းဆောင်ဖို့ဆိုပြီး တပ်မတော်ကို ထူထောင်ခဲ့တာပဲ။ ဒါပေမယ့် တပ်မတော်ဟာ တဖြေးဖြေး ပျက်စီးသွားတယ်။ ဂုဏ်သိက္ခာဟာ ကျဆင်း သွားတယ်။ ဘာဖြစ်လို့လဲ။ ဦးနေဝင်းကြောင့်လို့ ကျမတို့ပြောနိုင်တယ်။ ဒါပေမယ့် ကျမတို့ ပြည်သူလူထုအနေနဲ့ ဘာဖြစ်လို့ ဦးနေဝင်းလို့ လူတယောက်ကို တိုင်းပြည်နဲ့ တပ်မတော်ကို ဖျက်ဆီးစေခဲ့သလဲ။ ကျမတို့မှာ အများကြီး တာဝန်ရှိပါတယ်။ အဲဒီတော့ တာဝန်အရ ကျမတို့ ဒီကိစ္စတွေကို ပြန်ပြီးတော့ ပြုပြင်ရမယ်။ ဦးနေဝင်းတယောက်တည်း တက်ပြီးတော့ လုပ်လိုက်တာဆိုပေမယ့် လုပ်စေလို့သာ သူ လုပ်ဖြစ်သွားတာပဲ။

အဲဒီတော့ ကျမတို့ပြည်သူလူထုမှာ အများကြီး တာဝန်ရှိတယ်ဆိုတာ နားလည်ရမယ်။ တခြားလူကိုပဲ လက်ညှိုးထိုးနေလို့ မရပါဘူး။ ကိုယ့်ကိုကိုယ် လည်း ပြန်ကြည့်ရပါမယ်။ ကျမ ဆိုရင်တော့ လုံးလုံး လက်ခံပါတယ်။ 'မဆလ'နဲ့ ဦးနေဝင်းကြောင့် တိုင်းပြည်ဟာ ပျက်သွားရတယ်။ ဒါပေမယ့်လည်း 'မဆလ'နဲ့ ဦးနေဝင်းကို တိုင်းပြည်အပေါ် (၂၆)နှစ်ကျော်ကျော် အခုထိ

အုပ်စိုးစေခဲ့တဲ့ ပြည်သူလူထုမှာ တာဝန်အများကြီး ရှိပါတယ်။ ဒါကြောင့် ကျမတို့ဟာ ဒီစနစ်တွေ ဒီနိုင်ငံက ပပျောက်သွားအောင် ဆက်ပြီးတော့ ရုန်းကန်ရမယ်။ ရုန်းကန်ဖို့ တာဝန်ရှိပါတယ်။ ကျမတို့လုပ်ခဲ့လို့ ဒီလို ဖြစ်တယ်။ ကျမတို့ ပြန်ပြီးတော့ ပြုပြင်ရမယ်ဆိုတဲ့ စိတ်တွေထားရမယ်။ တခြားလူကိုပဲ လက်ညှိုးထိုးနေလို့ မရပါဘူး။

ကျမတို့နိုင်ငံမှာ ကျောင်းသားလူငယ် လူမမယ်လေးတွေကို ပစ်သတ် လိုက်ဖို့ ပစ်သတ်ခွင့်ပေးတာဟာ ကျမတို့ရဲ့ စိတ်ဓါတ်တွေလည်း ပါတယ်လို့ ကျမ ထင်ပါတယ်။ ကျမတို့နိုင်ငံမှာ မှန်မှန်ကန်ကန်နဲ့ စိတ်ဓါတ်တွေ ရှိခဲ့လို့ရှိရင် ဘယ်အာဏာရှင်ကမှလည်း စိုးမိုးသွားရုံမှာ မဟုတ်ဘူး။ ဘယ်အာဏာရှင်ကမှလည်း ကျမတို့ရဲ့ သားသမီးများကို ဒီလို ပစ်သတ်ရုံမှာ မဟုတ်ပါဘူး။

ဒီတော့ တိုင်းပြည်ကို ပြုပြင်ချင်ရင် ကိုယ်ကနေ စရမယ်။ အခုချိန်မှာ ကျမတို့ သတ္တိရှိရမယ်။ ခုနက ၂၇၅၅ကြီး ပြောသွားတဲ့အတိုင်းပဲ မတရားတဲ့ အမိန့်အာဏာများကို ကျမတို့ ဖိဆန်ရမယ်။ ဒါ ကျမတို့အားလုံးမှာ တာဝန် ရှိပါတယ်။ တာဝန်အရ ဖိဆန်ရမှာ ဖြစ်ပါတယ်။ ဒါကြောင့် မတရားတဲ့ အမိန့်အာဏာများကို တာဝန်အရ ဖိဆန်ကြပါလို့ ကျမ တောင်းပန်ချင် ပါတယ်။ ကျမတို့ ဒီလိုပဲ ဆက်ပြီးတော့ ကြောက်လို့၊ အားနာလို့၊ စိုးရိမ်လို့ ကိုယ့်တာဝန်ကို မထမ်းဆောင်နိုင်ဘူးဆိုရင် လိုချင်တဲ့ ဒီမိုကရေစီ ပြည်ထောင်စု သစ်ကို ထူထောင်ဖို့ အင်မတန်မှ ခဲယဉ်းပါလိမ့်မယ်။

တနေ့တခြား ထိုးနှက်ချက်တွေက များနေတယ်ဆိုတာ ကျမတို့ ထပ်တလဲလဲ ပြောနေရတဲ့ ကိစ္စပဲ။ 'နဝတ'အနေနဲ့ ဘယ်လောက်ပဲ 'ကြား'နေမယ်၊ 'ကြား'နေမယ် ပြောပြော လုပ်သားပြည်သူ့နေ့စဉ်ကနေတဆင့်၊ BBS ကနေတဆင့် ကျမတို့ကို ထိုးနှက်နေတယ်ဆိုတာ လူတိုင်းသိပါတယ်။ ဒီလို ထိုးနှက်ချက်တွေက ဘာဖြစ်လို့ ပေါ်ပေါက်နေသလဲ။ ဒါလည်း ကျမတို့ စဉ်းစားရမယ်။ 'နဝတ'ကနေ 'ကြား'နေမယ်ပြောပြီးတော့ 'ကြား'နေတဲ့အဆင့် မရောက်နိုင်တာဟာ အနောက်ကနေ ဦးနေဝင်း ကြီးဆွဲနေလို့ပဲ ဖြစ်ပါတယ်။

နိုင်ငံရေးကို ထိထိရောက်ရောက်၊ မှန်မှန်ကန်ကန် လုပ်ချင်လို့ရှိရင် ကျမတို့ အမှန်ကို အမှန်အတိုင်း မြင်ရမယ်။ အမှန်ကို အမှန်အတိုင်း ပြောရ ရမယ်။ အမှန်ကို အမှန်အတိုင်း ပြောရတဲ့အဆင့်ကိုမှ မရောက်နိုင်လို့ရှိရင် ဘယ်နည်းနဲ့မှ ဒီမိုကရေစီစနစ်ကို ထူထောင်နိုင်မှာ မဟုတ်ပါဘူး။

အခုဆိုလို့ရှိရင် အရေးအခင်းများစွာစွဲတာ မတ်လကနေ စတွက်မယ် ဆိုရင် တနှစ်ကျော်သွားပြီ။ ဒီတနှစ်အတွင်းမှာ ကျမတို့တွေက ဒီကိစ္စတွေဟာ ဦးနေဝင်းကြောင့် ဖြစ်တာပါလို့ သတ္တိရှိရှိနဲ့ ဘာဖြစ်လို့ မပြောရဲတာလဲ။ ဒါ ပြောရမယ်။ 'နဝတ' အပေါ်မှာ ကျမတို့ဟာ ဘယ်လိုမှ အာဃာတစိတ်တွေ မရှိပါဘူး။ ကျမ မြင်တာကတော့ 'နဝတ'ထဲမှာ မှန်မှန်ကန်ကန် လုပ်ချင်တဲ့ သူတွေ ရှိတယ်။ ဒါပေမယ့်လည်း 'နဝတ'ထဲမှာ ဦးနေဝင်းခိုင်းသမျှ လုပ်မယ်ဆိုတဲ့ လူတွေလည်း ရှိပါတယ်။ နောက်ဆုံး တိုင်းပြည်အပေါ်မှာ စေတနာရှိတဲ့ 'နဝတ'ထဲက အရာရှိတွေရော၊ တပ်မတော်ထဲက အရာရှိတွေရော

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

ဆုံးဖြတ်ဖို့ တခုပဲရှိပါတယ်။ တိုင်းပြည်အကျိုးကို ထမ်းဆောင်မလား၊ ဦးနေဝင်းအကျိုးကို ထမ်းဆောင်မလား။

တပ်မတော်ကြီးကို တိုင်းပြည်အကျိုး ထမ်းဆောင်တဲ့ တပ်မတော်ကြီး ဖြစ်စေချင်တယ်။ 'နဝတ'ဟာလည်း တိုင်းပြည်ရဲ့အကျိုးကို ထမ်းဆောင်မယ့် အဖွဲ့အစည်းတခု ဖြစ်စေချင်တယ်။ လူတိုင်းတယောက်ရဲ့ အကျိုးကို ထမ်းဆောင်တဲ့ အဖွဲ့အစည်း၊ လူတိုင်းတယောက်ရဲ့အကျိုးကို ထမ်းဆောင်တဲ့ တပ်မတော် မဖြစ်စေချင်ပါဘူး။ အဲဒီတော့ ပြည်သူလူထုအားလုံးဟာ ဒီပြဿနာကို ရဲရဲဝဲဝဲ ရင်ဆိုင်ကြပါ။ 'နဝတ'ထဲကလူတွေလည်း ကျမတို့ရဲ့ နိုင်ငံသူ၊ နိုင်ငံသားတွေပဲ။ တပ်မတော်သားတွေဟာလည်း ကျမတို့ နိုင်ငံသူ၊ နိုင်ငံသားတွေပဲ။ ဒီ ပြဿနာကို မှန်မှန်ကန်ကန် ရဲရဲဝဲဝဲ ရင်ဆိုင်ကြပါ။ နိုင်ငံသူ၊ နိုင်ငံသားတွေအားလုံးရဲ့ တာဝန်ဟာ တိုင်းပြည်အကျိုး ထမ်းဆောင်ဖို့ ဖြစ်ပါတယ်။ ဒါကို ကျမတို့ နားလည်ဖို့လိုပါတယ်။ တိုင်းပြည်အကျိုး ထမ်းဆောင်တဲ့ ပုဂ္ဂိုလ်မှန်သမျှ ကျမတို့ဟာ လက်ကမ်းပြီးတော့ ကြိုဆိုမှာ ဖြစ်ပါတယ်။ အာဇာတစိတ်ဆိုတာ လုံးလုံး မရှိပါဘူး။

တချို့ပါတီများဟာ တပ်မတော်နဲ့ ပြည်သူလူထုကြားမှာ စိတ်ဝမ်းကွဲရေးအတွက် လုပ်ဆောင်နေတဲ့ အဖွဲ့အစည်းများ ဖြစ်တယ်ဆိုပြီးပြောနေတာ ကျမတို့ ကြားရတယ်။ ဒါ ကျမတို့ကို စောင်းပြီးတော့ ပြောနေတာလို့ ကျမတို့ ထင်ပါတယ်။ ကျမတို့အနေနဲ့တော့ တည့်တည့် ပြန်ပြောပါရစေ။ ကျမတို့အနေနဲ့ တပ်မတော်ပြိုကွဲရေးကို လုံးလုံး မလိုချင်ဘူး။ တပ်မတော်ကြီးဟာ တစုတစည်းထဲနဲ့ မှန်မှန်ကန်ကန် ရပ်တည်တဲ့ အဖွဲ့အစည်း ဖြစ်စေချင်တယ်။ ဒီလို မှန်မှန်ကန်ကန်ရပ်တည်တဲ့ အဖွဲ့အစည်း ဖြစ်နိုင်မှ ဒီတပ်မတော်ဟာ တကယ်ပဲ တိုင်းပြည်အပေါ်မှာသစ္စာရှိတဲ့ တပ်မတော်လို့ သတ်မှတ်နိုင်မှာပဲ။ နောက်ဆုံးတော့ ကျမတို့ ပြဿနာဟာ ဒီ ပြဿနာပဲ။ တိုင်းပြည်အပေါ်မှာ သစ္စာရှိဖို့၊ ပြည်သူလူထု အားလုံးကလည်း တိုင်းပြည်အပေါ်မှာ သစ္စာရှိဖို့ လိုတယ်။ တပ်မတော်ကလည်း တိုင်းပြည်အပေါ်မှာ သစ္စာရှိဖို့ လိုတယ်။ 'နဝတ'ကလည်း တိုင်းပြည်အပေါ်မှာ သစ္စာရှိဖို့ လိုတယ်။ အားလုံးဟာ တကယ်ပဲ သစ္စာရှိရုံနဲ့လုပ်သွားကြမယ်ဆိုရင် ကျမတို့ကြားထဲမှာ ဘာမှ ပြဿနာရှိဖို့မလိုပါဘူး။

အရင် သုံး၊ လေးလလောက်ကတည်းက ကျမတို့ ပြောပါတယ်။ 'နဝတ'အနေနဲ့ နိုင်ငံရေးအဖွဲ့အစည်းများနဲ့ ညှိနှိုင်း၊ ဆွေးနွေး၊ တိုင်ပင်ပါ။ ဒီလို ညှိနှိုင်း၊ ဆွေးနွေး၊ တိုင်ပင်ခြင်းအားဖြင့် တိုင်းပြည်အတွက် အကောင်းဆုံး အဖြေကို ရှာနိုင်မှာဖြစ်ပါတယ်လို့ ကျမတို့ ပြောခဲ့ပါတယ်။ အဲဒီတုန်းကဆိုရင် နိုင်ငံရေးပါတီ အဖွဲ့အစည်းများဟာ (၂၀၀)ကျော်နေတာကြောင့်မို့လို့ အချိန်မပေးနိုင်တာကြောင့်မို့လို့ စသဖြင့် အမျိုးမျိုးဆင်ခြေပေးပြီးတော့ ညှိနှိုင်းဆွေးနွေး တိုင်ပင်ခြင်း မလုပ်နိုင်ဘူးလို့ ပြောပါတယ်။ အခုကျတော့ 'နဝတ'ကို မတိုက်ခိုက်တဲ့ အဖွဲ့အစည်းများနဲ့တော့ ညှိနှိုင်းဆွေးနွေးမယ်ဆိုတဲ့ လေသံတွေ ထွက်နေပါတယ်။ အဲဒီတော့ ကျမတို့ပြောချင်တာက အရင်တုန်းကတော့ ညှိနှိုင်း ဆွေးနွေး၊ တိုင်ပင်ဖို့အချိန်မရှိရင် အခုကျတော့ ဘာဖြစ်လို့ ရှိလားလို့

ပြောချင်ပါတယ်။ စကားတည်တယ်ဆိုတာ အဲဒီစကားရဲ့ အနှစ်သာရအရကို တည်ရမှာ။ စကားလုံးအရတင် မဟုတ်ပါဘူး။

ဒါကြောင့် ကျမတို့နိုင်ငံမှာ လွတ်လပ်ပြီးတရားမျှတတဲ့ ရွေးကောက်ပွဲတွေ လုပ်ပေးမယ်ဆိုလို့ရှိရင် ရွေးကောက်ပွဲလုပ်ပေးရုံနဲ့ ဘာမှမပြီးဘူး။ ကတိရဲ့ အနှစ်သာရအရ တကယ်ပဲ လွတ်လပ်ပြီးတော့၊ တကယ်ပဲ တရားမျှတတဲ့ ရွေးကောက်ပွဲများလုပ်နိုင်မယ့် အခြေအနေကို ဖန်တီးပေးရမယ်။ ဒီလို အခြေအနေကို ဖန်တီးပေးမှ ကတိတည်တယ်လို့ သတ်မှတ်နိုင်မှာ ဖြစ်ပါတယ်။ ဒီတော့ ကျမတို့လိုချင်တာ ရှင်းရှင်းလေးပဲ။ တိုင်းပြည်အပေါ်မှာ သစ္စာရှိရုံနဲ့ လုပ်သွားကြပါ။ ကျမတို့ ကိုယ်တိုင်ကလည်း တိုင်းပြည်အပေါ်မှာ သစ္စာရှိရုံနဲ့လုပ်သွားချင်တဲ့ အဖွဲ့အစည်းတခု ဖြစ်ပါတယ်။ ကျမတို့တွေ တနိုင်လုံးမှာ လှည့်လည်ပြီးတော့ စည်းရုံးရေးခရီး သွားကြတယ်။ စည်းရုံးရေးလုပ်ငန်း လုပ်ကြတယ်ဆိုရင် ဒါကို ဦးတည်တာပဲ။

နိုင်ငံသူ၊ နိုင်ငံသားများအားလုံးက တိုင်းပြည်အပေါ်မှာ သစ္စာရှိရဲ့ တာဝန်သိသိနဲ့ ဒီမိုကရေစီတိုက်ပွဲကြီးထဲ ဝင်သွားဖို့ဆိုပြီးတော့ ကျမတို့ စည်းရုံးတာပဲ။ ဘယ်သူ့ကိုမှ တိုက်ခိုက်ဖို့၊ ဘယ်သူ့ကိုမှ ပုတ်ခတ်ဖို့ ကျမတို့ စည်းရုံးတာ မဟုတ်ပါဘူး။ ဒီတော့ ကျမတို့နည်းတူ 'နဝတ'ဟာ တကယ်ပဲ တိုင်းပြည်အပေါ်မှာ စေတနာရှိတယ်ဆိုရင် တိုင်းပြည်အပေါ်မှာ သစ္စာရှိရုံနဲ့ လုပ်တယ်ဆိုတာကို အခုကနေ စပြီးပြပါလို့ မေတ္တာရပ်ခံချင်ပါတယ်။ ဘာသတင်းပဲဖြစ်ဖြစ် တပ်မတော်သားတွေကို တပ်က ကားကြီးတွေနဲ့ လွတ်လွတ်ပြီးတော့ ပြည်သူလူထုကို မြိမ်းခြောက်ခိုင်းတာ မသင့်တော်ပါဘူး။ အဲဒီဟာက ပြည်သူလူထုကို မလေးစားရုံတင်မက တပ်မတော်ကိုလည်း အလွဲသုံးစားလုပ်ရာ အများကြီး ရောက်ပါတယ်။ အဲဒီလိုလုပ်ရပ်တွေကသာ တပ်မတော်နဲ့ ပြည်သူလူထုကြားမှာ စိတ်ဝမ်းကွဲစေတယ်ဆိုတာ ကျမတို့ အားလုံး သိပြီးသားဖြစ်ပါတယ်။ ဒီတော့ တပ်မတော်နဲ့ ပြည်သူလူထုကြားမှာ စိတ်ဝမ်းကွဲစေချင်ဘူးလို့ ထပ်တလဲလဲ ပြောနေတဲ့ပုဂ္ဂိုလ်များဟာ တပ်မတော်နဲ့ ပြည်သူလူထုကြားမှာ စိတ်ဝမ်းကွဲစေမယ့်ကိစ္စများကို ဆက်ပြီး မလုပ်ကြပါနဲ့လို့ ကျမတို့ မေတ္တာရပ်ခံပါတယ်။

တနေ့ထက်တနေ့ တပ်မတော်ထဲမှာ ဝါဒဖြန့်ချိရေးဟာ အင်မတန်မှ များလာပါတယ်။ ဒီလို တပ်မတော်ထဲမှာ ဝါဒဖြန့်ချိရေး လုပ်တာဟာလည်း ပြည်သူလူထုနဲ့ ဒီမိုကရေစီလိုလားတဲ့ အင်အားစုတွေကို သွေးခွဲရုံတင်မကဘူး။ တပ်မတော်သားတွေကိုလည်း ဇော်ကားရာရောက်ပါတယ်။ တပ်မတော်ထဲက တပ်မတော်သားများဟာ လွတ်လွတ်လပ်လပ် အမှန်ကိုအမှန်အတိုင်း သိပိုင်ခွင့် ရှိရမယ်။ ဒီလို လွတ်လွတ်လပ်လပ် အမှန်ကိုအမှန်အတိုင်း သိပိုင်ခွင့်မပေးပဲနဲ့ မဟုတ်မမှန်ကန်တဲ့ ဝါဒဖြန့်ချိရေးတွေနဲ့ ပြည်သူလူထုနဲ့စိတ်ဝမ်းကွဲအောင် လုပ်ထားတယ်ဆိုတာဟာ တပ်မတော်သားတွေကို ဇော်ကားတာပဲ။ ပြည်သူလူထုကိုလည်း ဇော်ကားတယ်။ တပ်မတော်ကိုလည်း ဇော်ကားတယ်ဆိုရင် ကျမတို့တိုင်းပြည်မှာ ဘာကျန်ဦးမလဲ။ ဒီတော့ ကျမတို့မှာ တာဝန်ရှိတယ်။ ပြည်သူလူထုနဲ့တပ်မတော်ကို မှန်မှန်ကန်ကန် ဂုဏ်သိက္ခာရှိရုံနဲ့ ထိန်းသိမ်းသွား

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

မယ့် အုပ်ချုပ်မှုစနစ်ကို ကျမတို့ လိုပါတယ်။ ဒီအုပ်ချုပ်မှုစနစ်တခု လိုချင်လို့ ကျမတို့အားလုံးဟာ ဒီမိုကရေစီလှုပ်ရှားမှုမှာ ပါဝင်နေတာပဲ။

ကျမတို့နိုင်ငံမှာ နောင်ခေတ်အဆက်ဆက် လက်နက်မဲ့ ကျောင်းသား လူငယ်များကို အကြမ်းဖက်ပြီး လက်နက်နည်းနဲ့ နှိမ်နင်းတဲ့ကိစ္စများ မပေါ်လာအောင်လုပ်ဖို့ဆိုတာ ကျမတို့ အားလုံးမှာ တာဝန်ရှိပါတယ်။ ကျမတို့ နိုင်ငံသူ နိုင်ငံသားများဟာ ကိုယ်လိုချင်တဲ့ အခွင့်အရေးတွေအတွက် တရား ဥပဒေဘောင်အတွင်းကနေ အေးအေးချမ်းချမ်း၊ လွတ်လွတ်လပ်လပ် တောင်းဆို ပိုင်ခွင့်ရှိရမယ်။ အခုတင် မဟုတ်ဘူး။ နောင် ခေတ်အဆက်ဆက် ဒီလို အခွင့်အရေးတွေ ရှိရမယ်။ ဒီလို အခွင့်အရေးတွေရတယ်ဆိုရင် အစိုးရများနဲ့ ပြည်သူလူထုကြားမှာ အေးအေးချမ်းချမ်းနဲ့ နားလည်မှုရနိုင်မှာပဲ။ အစိုးရ ဆိုတာကလည်း ပြည်သူလူထုကြားထဲက ပေါက်ဖွားလာတဲ့ အစိုးရ ဖြစ်ရမယ်။ ပြည်သူလူထုဆန္ဒအရ တိုင်းပြည်ကိုအုပ်ချုပ်သွားတဲ့ အစိုးရမျိုးသာ ဖြစ်ရမယ်။ ဒါကိုပဲ ကျမတို့ တောင်းဆိုနေတာပဲ။ ဒါကို တောင်းဆိုနေတာကို လက်မခံနိုင် လို့ရှိရင်တော့ ပြည်သူလူထုရဲ့ဆန္ဒကို အလေးမထားဘူးဆိုတာ ပြတာပဲ။ ကျမတို့ ပြည်သူလူထုရဲ့ဆန္ဒဆိုတာ အင်မတန်မှအရေးကြီးပါတယ်။ တိုင်းပြည် တပြည်ကို ထူထောင်ဖို့ဆိုတာဟာ နိုင်ငံသူနိုင်ငံသားအားလုံး ပါဝင်မှ ဖြစ်မှာပဲ။

ဒီနိုင်ငံမှာ နောင် ခေတ်အဆက်ဆက် နိုင်ငံရေးပြဿနာများကို လက်နက်နည်းနဲ့ မဖြေရှင်းရေးအတွက် ကျမတို့အားလုံးဟာ ဆက်ပြီးတော့ တက်တက်ကြွကြွ လှုပ်သွားဖို့ လိုပါတယ်။ အခုချိန်မှာ ကျမတို့ စိတ်ဓါတ်ကျ နေလို့ မဖြစ်ပါဘူး။ တနေ့ထက်တနေ့ ကျမတို့ရဲ့အင်အားတွေကို ပိုပြီးတော့ မြင့်မားလာအောင်လို့၊ ပိုပြီးတော့ ကြီးထွားလာအောင်လို့ ကြိုးစားရမယ်။ ခံနိုင်ရည်ရှိရမယ်။ ခံလည်းခံရမယ်လို့ ကျမထင်ပါတယ်။ ဘာဖြစ်လို့လဲဆိုတော့ ဒီမိုကရေစီကိုမလိုလားတဲ့ အင်အားစုတွေက တကယ့်ကို အကြိတ်အနယ် ကျမတို့ကို ထိုးနှက်နေတာပဲ။ အဲဒီတော့ ကျမတို့ဖက်က ခံနိုင်ရည် ရှိရမယ်။ အားလုံး ညီညီညွတ်ညွတ် လက်တွဲပြီးတော့ ခံကြပါ။ ခံနိုင်တဲ့ သတ္တိဆိုတာ တကယ့်သတ္တိပါ။ ခံနိုင်တဲ့သတ္တိနဲ့ နောင်ဖြစ်ပေါ်လာမယ့် ပြဿနာတွေကို ကျမတို့အားလုံး တညီတညွတ်တည်း ရင်ဆိုင်မယ်ဆိုရင်တော့ ဒီပြဿနာ တွေကို ဖြေရှင်းနိုင်မယ်။ အန္တရာယ်အဝဝကို ကျော်လွှားနိုင်မှာ ဖြစ်ပါတယ်။

အမိန့်အာဏာဖိဆန်ရေးဆိုတဲ့ လှုပ်ရှားမှုကြီးကို ကျမတို့အဖွဲ့ချုပ် အနေနဲ့ ဖော်ထုတ်ဖို့ ကြိုးစားနေပါတယ်။ အမိန့်အာဏာဖိဆန်ရေးထဲမှာ ပြည်သူလူထုအားလုံးက တက်တက်ကြွကြွ ပါဝင်ကြပါ။ ဒီလိုအမိန့်အာဏာ တွေကို အခုချိန်မှာ ထိထိရောက်ရောက် ဖိဆန်နိုင်မှ တကယ်ပဲ လွတ်လပ်ပြီးတော့ တရားမျှတတဲ့ ရွေးကောက်ပွဲများ ပေါ်လာမှာဖြစ်ပါတယ်။ ဒီလို လွတ်လပ်ပြီး တရားမျှတတဲ့ ရွေးကောက်ပွဲဆိုတာဟာ ဒီမိုကရေစီလမ်းမှာ မလွဲမရှောင်သာ ဖြတ်ကျော်ရမယ့်ကိစ္စတခု ဖြစ်ပါတယ်။ လွတ်လပ်ပြီး တရားမျှတတဲ့ ရွေးကောက်ပွဲများမှတစ်ဆင့် ပြည်သူလူထုလိုချင်တဲ့ အုပ်ချုပ်မှု စနစ်တခုကို ဖော်ထုတ်ရမယ်။ ပြည်သူလူထုကို လေးစားမယ့်၊ ကြင်နာမယ့်၊ စေတနာနဲ့ အုပ်ချုပ်မယ့်အစိုးရတခုကို ဖော်ထုတ်ရမယ်။ ဒီလိုလုပ်ဖို့အတွက်

အားလုံးကြိုးစားကြပါ။ ကျမတို့အဖွဲ့ချုပ်နဲ့ လက်တွဲပြီးတော့ မတရားတဲ့ အမိန့်အာဏာဖိဆန်မှုကို ဝိုင်းဝန်းပြီးတော့ တာဝန်အရ ဖိဆန်ကြပါလို့ တိုက်တွန်းရင်းနဲ့ ကျမ နိဂုံးချုပ်ပါတယ်။

မမာပြည်ကို ကိုင်လှုပ်ခဲ့သော ဇွန် (၂၁) အရေးတော်ပုံ ဝန်ထမ်း အခမ်းအနား

ခေ်အာဏာရှင်ဖိနှိပ်အောက်တွင် အညံ့မခံ၊ ဒူးမထောက်၊ ဦးမညွတ်ပဲ တခဲနက် ပေါက်ကွဲ၊ အုံကြွ စိန်ခေါ်လိုက်သည့် လူထုတိုက်ပွဲ နှစ်ပတ်လည်နေ့ဖြစ်သည့် မြေနှိကုန်းဒီမိုကရေစီ လူထုတိုက်ပွဲ တနှစ်ပြည့်အထိမ်းအမှတ်အခမ်းအနားကျင်းပသော အမျိုးသားဒီမိုကရေစီ အဖွဲ့ချုပ်ရုံးတရုံး၌ ပြောကြားသည်။

ကျေးဇူးတင်ပါတယ်။ အခုအရေးကြီးတာက အရင်တုန်းကဖြစ်သွားတဲ့ ဖြစ်ရပ်တွေဟာ နောင်အနာဂတ်အတွက် သင်ခန်းစာတွေ ဖြစ်ရမယ်။ ဒီတော့ ၂၁ ရက် ဇွန်လကဖြစ်သွားတဲ့ ကိစ္စများ၊ မတ်လ ၁၃ ရက်နေ့က ဖြစ်သွားတဲ့ ကိစ္စများ၊ အရင်နှစ် ၁၉၈၈ခုနှစ်အတွင်းမှာ အမျိုးမျိုး ဖြစ်သွားတဲ့ကိစ္စများကို ပြန်ပြီးတော့ သုံးသပ်တဲ့အခါကျတော့ ဒီဟာတွေဟာ 'မဆလ' တပါတီ အာဏာရှင်စနစ်ဆိုးကြောင့် ပေါ်ပေါက်လာတဲ့ ကိစ္စများဆိုတာ အားလုံး သိပြီးသားပဲ။ ဒီစနစ်ဆိုးဟာ ဘာဖြစ်လို့ ဒီနိုင်ငံမှာ ဒီလောက်ကြာကြာ တည်တံ့ခိုင်မြဲသွားလဲဆိုတာကို ကျမတို့ ပြန်ပြီးသုံးသပ်ရပါမယ်။ ဒီလိုစနစ်ဆိုး တခုဟာ တိုင်းပြည်တပြည်မှာ ဒီလောက်ကြာကြာ တည်တံ့ခိုင်မြဲသွားတယ် ဆိုတာကလည်း ပြည်သူလူထုမှာ တာဝန်မကင်းပါဘူး။ ဒါလည်း ကျမ ထပ်တလဲလဲ ပြောပါတယ်။ ကိစ္စတခု ဖြစ်လာတဲ့အခါကျရင် ကိုယ့်မှာ ဘာတာဝန်ရှိသလဲဆိုတာ ကိုယ်က ပြန်ပြီးတော့ ပထမဦးဆုံး သုံးသပ်ရပါမယ်။ တခြားလူကိုချည်းပဲ လက်ညှိုးထိုးနေလို့ မဖြစ်ပါဘူး။ ဦးနေဝင်းနဲ့ 'မဆလ'ဟာ တိုင်းပြည်ကို အာဏာရှင်စနစ်နဲ့ စိုးမိုးသွားတာဟာ ပြည်သူလူထုတွေက စိုးမိုးစေလို့ ဖြစ်သွားတာပဲလို့ ကျမ ထင်ပါတယ်။ အခုချိန်မှာ ကျမတို့ဟာ သတ္တိရှိရှိနဲ့ ဒီလိုစနစ်တွေကို မဆန့်ကျင်လို့ရှိရင် ဆက်ပြီးတော့ လွှမ်းမိုး သွားမှာပဲ။ ဒါကြောင့် ကျမတို့မှာ တာဝန်အများကြီး ရှိပါတယ်။

နောင်ကျလို့ရှိရင် တပါတီအာဏာရှင်စနစ် ပြန်မတက်လာအောင်လို့ အခုကနေ စပြီးတော့ ညီညီညွတ်ညွတ်နဲ့ ကြိုးစားရမယ်။ တိုက်ပွဲဝင်ရမယ်။ 'နဝတ'အစိုးရ တက်လာတာဟာ အရင်နှစ် စက်တဘာလက ဖြစ်ပါတယ်။ ဒီအတောအတွင်းမှာ ကတိတွေ အမျိုးမျိုးပေးနေပေမယ့်လည်း ဒီမိုကရေစီ လှုပ်ရှားမှုတွေကို ထိုးနှက်နေတယ်ဆိုတာ အားလုံးအသိပဲ ဖြစ်ပါတယ်။ ဒီလို တဖက်က ကတိတွေပေးပြီး တဖက်က တိုက်ခိုက်ထိုးနှက်နေတဲ့အခါကျတော့ ကျမတို့ဟာ ထိုင်ပြီးတော့ကြည့်နေလို့ မဖြစ်ပါဘူး။ ကျမတို့ဟာ ပြန်ပြီးတော့

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တိုက်ပွဲဝင်ရပါမယ်။ အမျိုးသားဒီမိုကရေစီအဖွဲ့ချုပ်အနေနဲ့ မတရားတဲ့ အမိန့်အာဏာ မှန်သမျှကို ဖိဆန်ရမယ်ဆိုတဲ့ သဘောထားတွေကို ခိုင်ခိုင်မာမာ ဆွဲထားပါတယ်။ ကျမတို့ဟာ အာဏာဖိဆန်ရေး လှုပ်ရှားမှုကြီးတခုကို စရမယ်။ တိုင်းပြည်နဲ့လူမျိုးအပေါ် စေတနာရှိတဲ့လူအားလုံး၊ ဒီမိုကရေစီ လိုလားတဲ့လူအားလုံးဟာ ဒီ အာဏာဖိဆန်ရေး လှုပ်ရှားမှုကြီးထဲမှာ တက်တက်ကြွကြွ ရဲရဲရင့်ရင့်နဲ့ ပါဝင်နိုင်ရမယ်။

ကျမတို့ဟာ လက်ရှိအခြေအနေကို အမှန်ကိုအမှန်အတိုင်း မြင်ရမယ်။ အခုလည်း တိုင်းပြည်ကို ဦးနေဝင်းက ဆက်ပြီးတော့ ကြီးဆွဲနေတယ်ဆိုတာ အားလုံးက လက်ခံရမယ်။ ဦးနေဝင်းက ကြီးဆွဲနေတာကို 'နဝတ'က ဘာဖြစ်လို့ ခံနေလဲဆိုတာ ကျမတို့မေးရမယ်။ ဒီမေးခွန်းတွေကို မထုတ်လို့ မဖြစ်ပါဘူး။ ပေးခဲ့တာတိတွေကို တကယ်ပဲတည်ချင်တယ်ဆိုရင် 'နဝတ'ဟာ တိုင်းပြည်အကျိုးကို ဦးတည်လုပ်သွားရမှာ ဖြစ်တယ်။ ဦးနေဝင်း တည်တဲ့ ခိုင်မြဲရေးအတွက် လုပ်သွားရမှာ မဟုတ်ပါဘူး။ ဒါကို ကျမတို့ပြည်သူလူထုဟာ ဝိုင်းပြီးတော့ ကန့်ကွက်ရမယ်။

'နဝတ'အနေနဲ့ ပေးထားတဲ့ကတိအတိုင်း တည်ပြီး ပြည်သူလူထု လိုချင်တဲ့ လွတ်လပ်ပြီး တရားမျှတတဲ့ ရွေးကောက်ပွဲများကို ပေးသင့်တယ်။ လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်ပေါ်နိုင်မယ့် အခြေအနေကို ဖန်တီးပေးသင့်တယ်။ ဒီလိုလုပ်တဲ့နေရာမှာ ဦးနေဝင်းရဲ့ အာဏာ တည်တဲ့ ခိုင်မြဲရေးကို ငဲ့နေလို့ မဖြစ်ပါဘူး။ ဒါကို ကျမတို့ ပြည်သူလူထုက လက်ခံရမယ်။ ဦးနေဝင်းရဲ့ အာဏာတည်တဲ့ခိုင်မြဲရေးအတွက် ဆက်ပြီးတော့ လုပ်နေတဲ့ အပြုအမူတွေကို ကျမတို့က အတိုက်အခံ လုပ်ရမယ်။ တိုင်းပြည် တပြည်ဆိုတာ လူတယောက်အတွက် မဟုတ်ပါဘူး။ နိုင်ငံသူနိုင်ငံသား အားလုံးအတွက် ဖြစ်ပါတယ်။ ဒီတော့ ကျမတို့ဟာ လူတယောက် အာဏာ တည်တဲ့ ခိုင်မြဲရေးအတွက် ဖြစ်နေတဲ့စနစ်ကို တွန်းလှန်ချင်တယ်ဆိုရင် မတရားတဲ့ အမိန့်အာဏာမှန်သမျှကို ဝိုင်းပြီးတော့ သတ္တိရှိရှိနဲ့ ဖိဆန်ရမှာ ဖြစ်ပါတယ်။

အခုဆိုလို့ရှိရင် ကျမတို့မှာ လွတ်လပ်စွာ ရေးသားဖြန့်ချိပိုင်ခွင့် မရှိဘူး။ ဒီလို လွတ်လပ်စွာ ရေးသားဖြန့်ချိပိုင်ခွင့် မရှိဘူးဆိုတာဟာ ကျမတို့ကို လွတ်လပ်စွာ တွေးတောပိုင်ခွင့် မပေးချင်လို့ပဲ။ လွတ်လပ်စွာ တွေးတောပိုင်ခွင့် မရှိသူများဟာ ကျွန်ုပ်တို့ပဲ။ ဒီတော့ ကျမတို့ဟာ ကိုယ့်တိုင်းပြည်မှာကိုယ် ကျွန်ုပ်တို့ဖြစ်နေလို့ မဖြစ်ပါဘူး။ လွတ်လပ်စွာ တွေးတောပိုင်ခွင့်ရှိချင်ရင် လွတ်လပ် စွာ ရေးသားဖြန့်ချိပိုင်ခွင့် ရှိရမယ်။ အခုချိန်မှာဆိုရင် ပုံနှိပ်ဥပဒေကို အလွဲသုံးစား လုပ်ပြီးတော့ ကျမတို့ နိုင်ငံရေးပါတီများဟာ လွတ်လပ်စွာ ဖြန့်ချိပိုင်ခွင့် မရှိဘူးလို့ ဆိုနေပါတယ်။ တကယ်ဆိုလို့ရှိရင် ဥပဒေအရ တရားဝင် အသင်းအဖွဲ့များဟာ လွတ်လပ်စွာ ရေးသားဖြန့်ချိပိုင်ခွင့် ရှိတယ်။

ကျမတို့ကို နိုင်ငံရေးပါတီများမို့လို့ တရားဝင် အသင်းအဖွဲ့များ မဟုတ်ဘူးလို့ ပြောနေတာလည်း ဘာအဓိပ္ပာယ်မှ မရှိပါဘူး။ ဒီဟာက တရားမျှတတဲ့ ဥပဒေ မဟုတ်ဘူး။ အမိန့်အာဏာ တခုသာဖြစ်တယ်။ အမိန့်

အာဏာတခုဖြစ်လို့ ဖိဆန်မှာ ဖြစ်ပါတယ်။ အမျိုးသားဒီမိုကရေစီအဖွဲ့ချုပ် အနေနဲ့ တတ်နိုင်သမျှ စာရွက်၊ စာတမ်းများကို ပုံနှိပ်မယ်၊ ထုတ်ဝေမယ်။ ပြည်သူလူထုနဲ့ ဒီမိုကရေစီလိုလားတဲ့ ရဲဘော်ရဲဘက်များ အားလုံးဟာလည်း တတ်နိုင်သမျှ ဝိုင်းပြီးတော့ ကူညီကြပါ။ အာဏာဖိဆန်ရေး လှုပ်ရှားမှုမှာ ပါဝင်ကြပါ။

၂၁ ရက်နေ့ ဇွန်လ ၁၉၈၈ခုနှစ်က ဖြစ်သွားတဲ့ အရေးအခင်းမျိုး ပြန်ပြီးတော့ မဖြစ်ပေါ်ရေးအတွက် အားလုံးက ကြိုးစားရမှာပဲ။ အားလုံးက မှန်မှန်ကန်ကန် သတ္တိရှိရှိလုပ်သွားနိုင်မှ ဒီလို အရေးအခင်း ထပ်ပြီး မပေါ်ပေါက်နိုင်အောင် စွမ်းဆောင်နိုင်မှာ ဖြစ်ပါတယ်။

အချင်းချင်း ညီညွတ်ကြပါ။ ဒါလည်း ထပ်တလဲလဲ ပြောရပါတယ်။ ကျမတို့ ဒီမိုကရေစီ အင်အားစုများကြားထဲမှာ မညီညွတ်ဘူးဆိုတာလည်း ထူးထူးထွေထွေ ပြောနေစရာ မလိုပါဘူး။ ဒီလို မညီညွတ်မှုတွေကြောင့် ဦးနေဝင်းရဲ့ တပါတီအာဏာရှင်စနစ်ဟာ တိုင်းပြည်မှာ ၂၆နှစ်လုံးလုံး စိုးမိုး သွားတယ်။ ဒီလိုပဲ ကျမတို့ အချင်းချင်းဟာ သဘောထားကြီးကြီးနဲ့ ညီညွတ်မှု မရှာနိုင်ဘူးဆိုရင် နောင် ၂၆ နှစ်မဟုတ်ဘူး၊ ၆၂နှစ် စိုးမိုးသွားပါလိမ့်မယ်။

အခြေခံလူ့အခွင့်အရေးများ ခံစားနိုင်ရေးအတွက် ကြိုးစားရာမှာ ကျမတို့ သတ္တိရှိရှိ တိုက်ရမယ်။ ဦးနေဝင်းကို ထောက်ခံနေတဲ့ 'နဝတ'ထဲက အရာရှိများကို ကျမတို့ ပွင့်ပွင့်လင်းလင်း ပြောရမယ်။ ဦးနေဝင်းကိုထောက်ခံပြီး မလုပ်ရှားနေပါနဲ့။ ဦးနေဝင်းဟာ လူပုဂ္ဂိုလ်တဦးတယောက်မျှသာ ဖြစ်ပါတယ်။ တိုင်းပြည်ကို ဖျက်ဆီးခဲ့တဲ့လူ၊ တပ်မတော်ရဲ့ ဂုဏ်သိက္ခာကို ဖျက်ဆီးခဲ့တဲ့လူ ဖြစ်ပါတယ်။ ဒီလို တိုင်းပြည်ကို နစ်နာအောင်လုပ်ခဲ့တဲ့လူ၊ တပ်မတော်ရဲ့ ဂုဏ်သိက္ခာကို ဖျက်ဆီးခဲ့တဲ့ လူတယောက်ကို ဆက်ပြီးတော့ ထောက်ခံနေ တယ်။ ဒီလူတယောက်အတွက်ကြောင့် တိုင်းပြည်အကျိုးကိုမငဲ့ပဲနဲ့ ထမ်းဆောင် နေတယ်ဆိုတာ မလုပ်သင့် မလုပ်ထိုက်တဲ့ ကိစ္စကြီးပဲ။ ဒါကို ကျမတို့ ဝိုင်းပြီး ကန့်ကွက်ရမယ်။

'နဝတ'က တကယ်ပဲ မှန်မှန်ကန်ကန် လုပ်ချင်တယ်ဆိုရင် ဦးနေဝင်း နဲ့ လမ်းခွဲပါတော့၊ ဦးနေဝင်းရဲ့လက်ကိုင်တုတ် မဖြစ်ပါနဲ့တော့၊ တပ်မတော် ဟာလည်း ဆက်ပြီးတော့ ဦးနေဝင်း လက်ကိုင်တုတ် ဖြစ်နေလို့မရပါဘူး။ ဒီလိုပဲ ဆက်ပြီးတော့ ဖြစ်နေမယ်ဆိုရင် တပ်မတော်လည်း ပျက်စီးမယ်။ တိုင်းပြည်လည်း ပျက်စီးမယ်။ ဒီတော့ ကျမတို့ ပြည်သူပြည်သားများဟာ သတ္တိရှိရှိနဲ့ ဆက်ပြီးတော့ တိုက်ပွဲဝင်ပါ။

ဦးနေဝင်းနဲ့ 'နဝတ' မတွဲပါနဲ့။ ဦးနေဝင်းနဲ့ တပ်မတော် မတွဲပါနဲ့။ တပ်မတော်နဲ့ 'နဝတ'ဟာ မှန်မှန်ကန်ကန်နဲ့ 'ကြား'နေရေးဝါဒကို လိုက်ပါ။ ပြည်သူလူထုလိုချင်တဲ့ လွတ်လပ်ပြီး တရားမျှတတဲ့ ရွေးကောက်ပွဲများ ဖြစ်ပေါ်ရေးအတွက် မှန်မှန်ကန်ကန် လုပ်သွားကြပါ။ ကျမတို့ နိုင်ငံသူ၊ နိုင်ငံသားများ အားလုံးဟာလည်း ကိုယ်လိုချင်တဲ့အခြေအနေ ဖြစ်ပေါ်လာရေး အတွက် သတ္တိရှိရှိနဲ့ မတရားတဲ့အမိန့်အာဏာတွေကို အားလုံး ဝိုင်းပြီးတော့ ဖိဆန်ကြပါလို့ မေတ္တာ ရပ်ခံရင်းနဲ့ နိဂုံးချုပ်ပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

သမိုင်းဝင် မြန်မာ့ကုန်း ဒီမိုကရေစီအရေးတော်ပုံ တနင်္ဂနွေပြည့် အခမ်းအနား

စမ်းချောင်းမြို့နယ် အမျိုးသား ဒီမိုကရေစီဖွဲ့ချုပ်မှ ကြီးမှူးကျင်းပသော သမိုင်းဝင် မြန်မာ့ကုန်း ဒီမိုကရေစီ အရေးတော်ပုံ တနင်္ဂနွေပြည့် အခမ်းအနားတွင် လူထု (၅၀၀၀)ကျော် တက်ရောက်ရက်ပြုခဲ့ပြီး (၂၂-၆-၈၉ ရက်နေ့ထုတ် လုပ်သား ပြည်သူ့နေ့စဉ်သတင်းစာတွင် ထိုအခမ်းအနား၌ လူထုပရိသတ် ၅၀၀ ရှိသည်ဟုသာ ဖော်ပြခဲ့ပါသည်။) မပြီးဆုံးသေးသော တိုင်းရင်းသားပြည်သူတရပ်လုံး၏ ဒီမိုကရေစီ ရေး၊ လူ့အခွင့်အရေးများ အပြည့်အဝ ရရှိရေး တိုက်ပွဲကို ဆုံးစန်းတိုင်ဆိုင်ခဲ့ရန် သွေးသဏ္ဍာ အဓိဋ္ဌာန်ပြုခဲ့ကြပါသည်။ ယင်းအခမ်းအနားသို့ ဗမာနိုင်ငံလုံးဆိုင်ရာ ကျောင်းသားသမဂ္ဂများအဖွဲ့ချုပ် (နံ့ခါ၊ စမ်းချောင်းမြို့နယ်)၊ လူငယ်သွေးစည်းညီညွတ် ရေးကော်မတီ (ရန်ကုန်တိုင်း)၊ အမျိုးသားပြန်လည်တည်ဆောက်ရေး ဒီမိုကရေစီ တပ်ပေါင်းစု (စမ်းချောင်းမြို့နယ်)၊ အမျိုးသားတိုးတက်ရေး လူငယ်အဖွဲ့ချုပ် (စမ်းချောင်းမြို့နယ်)၊ ဒီမိုကရေစီပါတီ (စမ်းချောင်းမြို့နယ်)၊ လူ့ဘောင်သစ်ဒီမို ကရက်တစ်ပါတီ (စမ်းချောင်းမြို့နယ်)၊ ဒီမိုကရေစီနှင့် ငြိမ်းချမ်းရေးအဖွဲ့ (စမ်း ချောင်းမြို့နယ်)၊ အခြေခံပညာကျောင်းသားသမဂ္ဂ (စမ်းချောင်းမြို့နယ်)၊ အမျိုးသားဒီမို ကရေစီအဖွဲ့ချုပ် (ကြည့်မြင်တိုင်)၊ အမျိုးသားဒီမိုကရေစီဖွဲ့ချုပ်-လူငယ် (ကြည့်မြင် တိုင်)၊ အမျိုးသား နိုင်ငံရေး တပ်ပေါင်းစုများမှ သဝဏ်လွှာများ ပေးပို့ခဲ့ကြပြီး ဒေါ်အောင်ဆန်းစုကြည် ပြောကြားခဲ့သောမိန့်ခွန်းမှ ကောက်နုတ်ဖော်ပြပါသည်။

ကျမတို့လူထုဟာ စည်းကမ်းရှိရမယ်။ ကျမ ပထမဦးဆုံး ဒီတိုက်ပွဲ ဝင်လာကတည်းက ပြောပါတယ်။ ဒီမိုကရေစီလိုလားတဲ့ ပြည်သူလူထုဟာ စည်းကမ်းရှိရှိနဲ့လုပ်မှ ဖြစ်ပါလိမ့်မယ်။ အဲဒီတော့ ကျမတို့အားလုံး စည်းကမ်း ရှိရှိနဲ့ နေကြပါ။ နောက်ပြီးတော့လည်း တပ်မတော်သားများကို ရန်မစပါနဲ့။ လက်ခုပ်တီးတာတို့၊ ဝေးတို့၊ ဝါးတို့၊ အော်တာတို့ မလုပ်ကြပါနဲ့။ ကိုယ့်ဖာသာကိုယ် ဣန္ဒြေရရ ကိုယ်လုပ်စရာရှိတာကို လုပ်သွားကြပါ။ တပ်မတော်သားများဟာလည်း သူတို့ရဲ့တာဝန်အရ တာဝန်သိသိနဲ့ လုပ်စရာ ရှိတာ လုပ်သွားကြမယ်လို့ မျှော်လင့်ရမှာပဲ။

ကျမတို့အနေနဲ့တော့ ငြိမ်ငြိမ်သက်သက်နဲ့ ၂၁ ရက်နေ့ ဇွန်လ ၁၉၈၈ ခုနှစ်တုန်းက ဖြစ်ပျက်ခဲ့တဲ့ အရေးအခင်းများ တနင်္ဂနွေပတ်လည် အခမ်းအနားကို ငြိမ်ငြိမ်သက်သက်၊ အေးအေးချမ်းချမ်း လုပ်သွားဖို့လိုပါတယ်။ ဒီလို ငြိမ်ငြိမ် သက်သက်၊ အေးအေးချမ်းချမ်း လုပ်သွားဖို့ဆိုတာဟာ ပြည်သူလူထုမှာလည်း တာဝန် အများကြီး ရှိပါတယ်။ ကျမတို့အားလုံးဟာ စည်းကမ်းရှိရှိနဲ့ လုပ်သွားနိုင်မှ အောင်မြင်မှာဖြစ်ပါတယ်။

ကျမဟာ သွေးဆွတဲ့ နိုင်ငံရေးမျိုးကို မလိုလားပါဘူး။ ဒီနေ့ အခမ်းအနားဟာလည်း ပြည်သူလူထုကို သွေးဆွချင်တဲ့သဘောမျိုးနဲ့ ကျင်းပတဲ့ အခမ်းအနား မဟုတ်ပါဘူး။ အရင်နှစ်တုန်းကဖြစ်ခဲ့တဲ့ အရေးအခင်းများ

အကြောင်း ပြန်ပြီးတော့ သတိပေးရတာဟာ ဘာဖြစ်လို့လဲ။ ကျမတို့ရဲ့နိုင်ငံမှာ လူ့အခွင့်အရေးများ ပျောက်ဆုံးနေတယ်ဆိုတာ ပြည်သူလူထုကို သတိပေးချင် လို့ပဲ။ ဒီလိုပျောက်ဆုံးသွားတဲ့ လူ့အခွင့်အရေးများအတွက် ကျမတို့ ဝိုင်းဝန်း ပြီးတော့ လှုပ်ရှားဖို့၊ တိုက်ပွဲဝင်ဖို့ တာဝန်ရှိတယ်ဆိုတာကို ပြောချင်လို့ပဲ။ ဘယ်သူ့ကိုမှ သွေးဆွပေးချင်လို့ မဟုတ်ပါဘူး။ ကျမဟာ သွေးဆူမှ လုပ်ရဲတဲ့ သတ္တိမျိုးကို နည်းနည်းမှ အထင်မကြီးပါဘူး။ ခေါင်းအေးအေးနဲ့ မှန်မှန် ကန်ကန် လုပ်သွားနိုင်တဲ့ ခံနိုင်ရည်သတ္တိမျိုးကိုသာ ကျမတို့ လိုလားပါတယ်။ ဒါကြောင့် ပြည်သူလူထုအနေနဲ့ ဒီလိုပဲ ခေါင်းအေးအေးနဲ့ မှန်မှန်ကန်ကန် ခံနိုင်ရည်ရှိတဲ့သတ္တိမျိုး မွေးယူဖို့ ကြိုးစားကြပါ။

အခုအချိန်မှာဆိုလို့ရင် ကျမတို့နိုင်ငံဟာ ဒုက္ခအမျိုးမျိုးကို ရင်ဆိုင် နေရတယ်။ ဘာဖြစ်လို့ ဒီလောက်တောင်မှ ဒုက္ခအမျိုးမျိုးကို ရင်ဆိုင်နေရ တာလဲ။ စောစောတုန်းက ကျမတို့ရဲ့ ဥက္ကဋ္ဌကြီးလည်း ပြောသွားပြီးပါပြီ။ ဦးနေဝင်းရဲ့ 'မဆလ' တပါတီ အာဏာရှင်စနစ်ကြောင့်ပဲ။ ဒီလို တပါတီ အာဏာရှင်စနစ်အောက်မှာ ကျမတို့ပြည်သူလူထုဟာ အင်မတန်မှ နစ်နာခဲ့ရ ပါတယ်။ ဘယ်လိုနည်းတွေနဲ့ နစ်နာခဲ့ရသလဲ။

ကျမဟာ စီးပွားရေးအရ နစ်နာမှုတခုကိုသာ ပြောနေတာ မဟုတ်ပါ ဘူး။ ကျမတို့ဟာ အကျင့်စာရိတ္တအရလည်း ကျဆင်းခဲ့ရတယ်။ စိတ်ဓါတ်အရ လည်း ကျဆင်းခဲ့ရတယ်။ အင်မတန်မှ အစဉ်အလာကောင်းတဲ့ တပ်မတော်နဲ့ လည်း စိတ်ဝမ်းကွဲရတယ်။ ဒီလို စိတ်ဝမ်းကွဲခဲ့ရခြင်းဟာလည်း ဦးနေဝင်းရဲ့ အပြစ်တွေပဲလို့ ကျမတို့တော့ ယူဆပါတယ်။ အခု ကျမတို့ဟာ လွတ်လွတ် လပ်လပ်၊ ပွင့်ပွင့်လင်းလင်း တပ်မတော်သားများနဲ့ ဆွေးနွေး ညှိနှိုင်းပိုင်ခွင့် မရှိဘူး။

အခုတော့ ဒီပတ်ဝန်းကျင်မှာ တပ်မတော်သားများ ရှိနေတယ်ဆိုတော့ တပ်မတော်သားများကို ရည်ညွှန်းပြီးတော့ ကျမ ပြောစရာရှိတာ ပြောလိုက်ရ မှာပဲ။ ဗိုလ်ချုပ်ကြီးစောမောင်ကိုယ်တိုင် ပြောခဲ့ပါတယ်။ တပ်မတော်သားများ ဟာလည်း ရွေးကောက်ပွဲမှာ မဲပေးရမှာပဲတဲ့။ အဲဒီတော့ တပ်မတော်သားများ အနေနဲ့ ရွေးကောက်ပွဲမှာ မဲပေးရမယ့် နိုင်ငံသူ နိုင်ငံသားများဆိုတော့ ဘယ် အဖွဲ့အစည်းများကို မဲပေးသင့်တယ်ဆိုတာ ဆုံးဖြတ်ဖို့လိုတယ်။

တပ်မတော်ဆိုတာဟာ တိုင်းပြည်အပေါ်မှာ သစ္စာရှိရမယ်။ ကိုယ့်ရဲ့ နိုင်ငံသူနိုင်ငံသားများအပေါ်မှာ သစ္စာရှိရမယ်။ စောစောက ကျမတို့ ဥက္ကဋ္ဌကြီး ပြောသွားတဲ့အတိုင်းပဲ ဖေဖေဟာ တပ်မတော်ကို ထူထောင်ကတည်းက လူတယောက်အတွက် မဟုတ်ဘူး။ အဖွဲ့အစည်းတခုအတွက် မဟုတ်ဘူး။ နိုင်ငံ တနိုင်ငံလုံးအတွက် ထူထောင်ခဲ့တာဆိုတာ ပြတ်ပြတ်သားသား ပြောခဲ့ပါတယ်။ ဒီလိုစိတ်ထားမျိုးနဲ့ ထူထောင်ခဲ့တဲ့ တပ်မတော်ပါ။ ပထမဦးဆုံး ဘီအိုင်အေ ခေတ်က တပ်မတော် စတင်ပေါ်ပေါက်လာတာ ဘယ်လိုပေါ်ပေါက်လာတာလဲ။ ကျောင်းသား ပြည်သူ့ ရဟန်းရှင်လူများက ဝင်ပြီးတော့ တပ်မတော်ကို ထူထောင်ခဲ့တာပဲ။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d
b
y

ကျောင်းသား ပြည်သူ့ ရဟန်းရှင်လူများနဲ့ စပြီးတော့ ထူထောင်ခဲ့တဲ့ တပ်မတော်ဖြစ်ပါတယ်။ အခုလည်း တပ်မတော်ထဲမှာရှိတဲ့ တပ်မတော်သားများဟာ ကျမတို့ ပြည်သူ့လူထုကြားက ပေါက်ဖွားလာတဲ့ သားများဖြစ်ပါတယ်။ ဒါကိုလည်း ကျမ ခဏခဏ ပြောရပါ တယ်။ ကျမတို့ တပ်မတော်သားများဟာ တခြားကမ္ဘာကလာတဲ့ သတ္တဝါတွေ မဟုတ်ဘူး။ ကျမတို့ နိုင်ငံသူ နိုင်ငံသားများ ကြားက ပေါက်ဖွားလာတဲ့ သားများဖြစ်ပါတယ်။ အဲဒီတော့ ပြည်ထောင်စုရဲ့ သားကောင်းရတနာများပီပီ ဆက်ဆံကြပါ။ ပြည်ထောင်စုရဲ့ သားကောင်းရတနာများနဲ့ ထိုက်တန်တဲ့ မြင့်မြတ်တဲ့ အတွေးအခေါ်များ မွေးမြူကြပါ။

ကျမဟာ တပ်မတော်ပြိုကွဲရေးဆိုတာ လုံးဝ မလိုလားဘူး။ ဘာဖြစ်လို့လဲ။ တပ်မတော်ပြိုကွဲရင် တိုင်းပြည်ပဲ နာမှာပဲ။ တိုင်းပြည်နာမယ့် ကိစ္စမှန်သမျှ ကျမတို့ လုံးလုံး မလိုလားဘူး။ ကျမအနေနဲ့ တပ်မတော်ကို ဂုဏ်သိက္ခာရှိရှိနဲ့သာ ရပ်တည်စေချင်တယ်။ ကျမတို့အဖွဲ့ချုပ် အာဏာရရှိရေးအတွက် တပ်မတော်ကို အလွဲသုံးစားလုပ်ဖို့ဆိုတာ ကျမတို့ လုံးလုံး စိတ်မကူးဘူး။

ဦးနေဝင်းဟာတော့ သူတယောက်ထဲအာဏာတည်တဲ့ခိုင်မြဲရေးအတွက် တပ်မတော်ရဲ့ ဂုဏ်သိက္ခာ ဘယ်လောက်ပဲပျက်ပျက် လုပ်ချင်တာလုပ်မယ် ဆိုတာဟာ တပ်မတော်အပေါ်မှာ ဘယ်လောက်စေတနာ နည်းသလဲဆိုတာ ထင်ရှားတာပဲ။ တကယ်ပဲ နိုင်ငံအပေါ်မှာ စေတနာရှိတဲ့သူ၊ နိုင်ငံအပေါ်မှာ သစ္စာရှိတဲ့သူဆိုတာဟာ နိုင်ငံအကျိုးအတွက်ဆိုရင် ကိုယ့်အကျိုးကို မငဲ့ရဘူး။ နိုင်ငံအကျိုးအတွက် နောက်ဆုတ်ပေးသင့်လို့ရှိရင် နောက်ဆုတ်ပေးသင့်တယ်။ ဂုဏ်သိက္ခာရှိရှိ ဣန္ဒြေရရ မြန်မြန်ဆန်ဆန် နောက်ဆုတ်ပေးသင့်တယ်။

ဒီတော့ ကျမတို့ နိုင်ငံသူနိုင်ငံသားများဟာလည်း တပ်မတော်အပေါ်မှာ ထားတဲ့ စိတ်သဘောထားဟာ မှန်ရမယ်။ တပ်မတော်တခုလုံးကို လက်ညှိုးထိုးပြီးတော့ အပြစ်တင်နေလို့မရဘူး။ တပ်မတော်ကို အလွဲသုံးစား လုပ်တဲ့သူဟာ ဘယ်သူလဲ။ အလွဲသုံးစား လုပ်နေတဲ့သူကိုသာ အပြစ်တင်ရမှာပဲ။ တပ်မတော်ကို အပြစ်တင်နေလို့ ကျမတို့အချင်းချင်း စိတ်ဝမ်းကွဲရုံပဲရှိတယ်။

နိုင်ငံတနိုင်ငံဟာ လွတ်လွတ်လပ်လပ်နဲ့ တည်တဲ့ ခိုင်မြဲရေးဆိုတာဟာ ခိုင်မာပြီးတော့ ညီညွတ်တဲ့ တပ်မတော်တခု လိုတယ်။ မြင့်မြတ်တဲ့ စိတ်ထားတွေရှိတဲ့ တပ်မတော်တခု လိုတယ်။ တိုင်းပြည်ကိုကာကွယ်ဖို့၊ ပြည်သူ့ကို စောင့်ရှောက်ဖို့ မြင့်မြတ်တဲ့ စိတ်ဓါတ်တွေနဲ့ သစ္စာရှိရှိ တာဝန်ကို ထမ်းဆောင်သွားမယ့် တပ်မတော်တခု လိုတယ်။ အဲဒီတော့ ဒီလို တပ်မတော်တခု ဖြစ်ပွားရေးအတွက် အားလုံးက ကြိုးစားရမှာပဲ။ ကျမတို့ နိုင်ငံသူ နိုင်ငံသားများဟာလည်း ဒါကိုပဲ တောင့်တနေတာပဲ။ ဒီတော့ တပ်မတော်သားများဟာလည်း ဒီလိုစိတ်တွေ ထားဖို့လိုပါတယ်။ တပ်မတော်ထဲကိုဝင်တာဟာ ဘာအတွက် ဝင်တာလဲ၊ တိုင်းပြည်ကို ကာကွယ်ဖို့၊ ပြည်သူ့လူထုကို စောင့်ရှောက်ဖို့ ဝင်တာပါ။ 'မဆလ' တည်တဲ့ခိုင်မြဲရေးအတွက် ဝင်တာ မဟုတ်ဘူး။

အမျိုးသားဒီမိုကရေစီအဖွဲ့ချုပ် မြန်မာ့ဒီမိုကရေစီ တိုက်ပွဲ တနစ်ပြည့်အခမ်းအနား

ဒေါ်အောင်ဆန်းစုကြည်နှင့်အဖွဲ့သည် ၁၉၈၈ခုနှစ် ဇွန်လ ၂၁ရက်နေ့က ဒီမိုကရေစီရေးအတွက် အသက်ပေးလှူသွားသော ကျောင်းသူ၊ ကျောင်းသားများကို ဂုဏ်ပြုသည့် အနေဖြင့် မြန်မာ့ဒီမိုကရေစီအဖွဲ့အစည်း၏ ဝမ်းနည်းခြင်း အထိမ်းအမှတ်အဖြစ် ပန်းစည်းနှင့် သဝဏ်လွှာများကို ငြိမ်းချမ်းစွာ ချထားကြပါသည်။ ထိုအချိန်၌ လုံခြုံရေး တပ်ဖွဲ့ဝင်များက နောင်ယုက် ဟန်တား၊ ဖမ်းဆီးခဲ့ပါသည်။ ဒေါ်အောင်ဆန်းစုကြည် အလေးပြုရာသို့ အတုလာရောက်ပြီး အလေးပြုရန်ကြိုးစားကြသည့် ကျောင်းသားလူငယ်များကို လုံခြုံရေးအဖွဲ့ဝင်များက သေနတ်နှင့်ပစ်ခတ်ခဲ့သည်အတွက် ဝမ်းနည်းကြေကွဲဖွယ်ရာ သမိုင်းဝင် နေ့တနေ့ ထပ်မံ ဖြစ်ပေါ်ခဲ့ပါသည်။ ဤကိစ္စနှင့် ပတ်သက်ပြီး ၁၉၈၉ခုနှစ် ဇွန်လ ၂၁ ရက်နေ့ညနေပိုင်းတွင် ဒေါ်အောင်ဆန်းစုကြည် ဆွေးနွေးချက်များမှ တချို့ကို ဖော်ပြပါသည်။

ဇွန်လအရေးအခင်း နှစ်ပတ်လည်ပွဲကို တက်ရောက်လာတဲ့ ဒီမိုကရေစီရဲဘော် ရဲဘက်များအားလုံးကို ကြိုဆိုပါတယ်။ ဒီလိုလာပြီး ထောက်ခံတဲ့ အတွက်လည်း ကျေးဇူးတင်ပါတယ်။ ကျမတို့အားလုံးဟာ ဒီမိုကရေစီလှုပ်ရှားမှုထဲမှာ ပါဝင်နေတဲ့ ရဲဘော်များဖြစ်လို့ ညီအကိုမောင်နှမများသဖွယ် ဆက်ပြီးတော့ လုပ်သွားစရာတွေ အများကြီး ရှိပါတယ်။

ဒီကနေ့ဆိုရင် သေတော့ မသေချာသေပါဘူး။ နောက် တယောက် ထပ်ပြီးတော့ သေနတ်ပစ်ခံရတယ်လို့ နားလည်ပါတယ်။ အဲဒီအချိန်က ကျမကိုယ်တိုင်လည်း ရှိပါတယ်။ ဒါပေမယ့်လည်း နည်းနည်း သေနတ်ပစ်သံတော့ ကြားရတယ်။ ရုတ်ရုတ်ရုတ်ရုတ်ဆိုတော့ တယောက်ကျသွားတယ် ဆိုတာ သေချာ၊ မသေချာတော့ မပြောနိုင်သေးပါဘူး။ ဒါကိုလည်း စုံစမ်းနေပါတယ်။ အခု ကျမတို့ မြင်ရသလောက်တော့ နေ့ခင်းက ဖြစ်ပျက်ခဲ့တဲ့ အဖြစ်အပျက်တွေထဲမှာ တပ်မတော်က တော်တော်ဆင်ဆင်ခြင်ခြင် လုပ်သွားပါတယ်။ ပစ်တာကတော့ ရဲဘက်က ပစ်သွားတာပါ။ ဒီလို ပြည်သူထဲက တယောက်ကျအောင် ပစ်သွားတာလဲ ရဲဘက်ကတယောက်ပဲလို့ ကျမတို့ နားလည်ပါတယ်။

တပ်မတော်ဘက်ကတော့ မှန်မှန် ပြောရရင်တော့ ဒီရက်ထဲမှာ တော်တော်ပဲ အဆင်ပြေအောင်လို့ ကြိုးစားပြီးတော့ ဆက်ဆံသွားပါတယ်။ ကျမတို့ဟာလည်း အမြဲပဲ ပြောထားပြီးပါပြီ။ တဖက်ကနေပြီးတော့ ပြေလည်စေချင်တယ်ဆိုရင် ကျမတို့ကလည်း ပြေလည်ဖို့အဆင်သင့်ပဲ။ ဒီလို ပြေပြေလည်လည်လုပ်နိုင်မှ ပြည်သူ့လူထု သက်သာမယ်ဆိုတာ ကျမတို့ လက်ခံပြီး သားပဲ။

n
l
d
g
e
n
e
r
a
t
i
o
n
s
.
c
o
m

P
r
e
s
e
n
t
e
d

b
y

ကျမတို့ဟာ ထိပ်တိုက်တွေ့ဖို့ဆိုတာ တွေ့သင့်တဲ့အခါကျလို့ ရှိရင်တော့ သတ္တိရှိရှိနဲ့ ထိပ်တိုက်တွေ့မှာပဲ။ ဒါပေမယ့်လည်း တမင်သက်သက် ထိပ်တိုက်တွေ့ချင်တဲ့ သဘောထားများနဲ့ ဒီတိုက်ပွဲထဲ ဝင်နေတာမဟုတ်ပါဘူး။ ပြည်သူလူထုလိုချင်တဲ့ အခြေခံ လူ့အခွင့်ရေးများရဖို့အတွက် ကျမတို့ ဒီတိုက်ပွဲထဲ ဝင်နေတာပါ။ ဒါကို အများက နားလည်ဖို့လိုပါတယ်။ ကျမတို့ ဒီမိုကရေစီလှုပ်ရှားမှုထဲ ပါဝင်နေတဲ့ ရဲဘော်များအားလုံးဟာ ဒါကို နားလည်ဖို့ လိုတယ်။ အဓိက ကျမတို့ ဘာအတွက် လှုပ်ရှားနေတာလဲ။ ပြည်သူလူထု လိုချင်တဲ့ လူ့အခွင့်အရေးတွေ ပြည့်ပြည့်စုံစုံ ရပိုင်ခွင့်အတွက် လှုပ်ရှားနေတာ ပဲ။ ဘယ်သူ့ကိုမှ စော်ကားချင်လို့ ကျမတို့ ဒီတိုက်ပွဲ ဝင်နေတာမဟုတ်ပါဘူး။ ထိပ်တိုက်တွေ့ဖို့ တမင်ရည်ရွယ်ချက်နဲ့ ဒီတိုက်ပွဲထဲ ပါဝင်နေတာ မဟုတ်ပါ ဘူး။ ကိုယ့်ကိုကိုယ် လူ့စွမ်းကောင်းလုပ်ဖို့ ပါဝင်နေတာ မဟုတ်ပါဘူး။ ဒါပေမယ့် မလွဲမရှောင်သာလို့ ထိပ်တိုက်တွေ့ရမယ်ဆိုရင်တော့ တွေ့ဖို့ အဆင်သင့်ပါပဲ။

ဒါကြောင့် အခုဆိုလို့ရှိရင် စောစောက ဥက္ကဋ္ဌကြီး ပြောသွားတဲ့ အတိုင်းပဲ၊ ကျမတို့ဟာ မတရားတဲ့အမိန့်အာဏာများကို ဖိဆန်ရမယ်။ အာဏာဖိဆန်ရေး လှုပ်ရှားမှုကြီးတခုကို စတင်တော့မယ်လို့ ကျမတို့ ယုံကြည် ပါတယ်။ ဘာဖြစ်လို့ ဒီလိုယုံကြည်သလဲဆိုတော့ 'နဝတ' အစိုးရဟာ ဘယ်လိုပဲ 'ကြား'နေမယ်ပြောပြော၊ ဘယ်လိုပဲ လွတ်လပ်ပြီး တရားမျှတတဲ့ ရွေးကောက်ပွဲတွေ လုပ်ပေးမယ်ပြောပြော၊ ဒီမိုကရေစီဖက်ကို ဖိနှိပ်တဲ့၊ ချုပ်ချယ်တဲ့၊ ဟန့်တားတဲ့ အမိန့်အာဏာတွေ အမျိုးမျိုးပဲ ထုတ်နေတယ် ဆိုတာ ကျမတို့ မြင်ရပါတယ်။ ဒီလိုထုတ်နေတဲ့ အမိန့်အာဏာတွေကို ကျမတို့ မဖိဆန်နိုင်ရင်တော့ ကိုယ်လိုချင်တဲ့ အခြေအနေကို ကျမတို့ ဖန်တီးနိုင်မှာ မဟုတ်ပါဘူး။

ဒီတော့ ကျမတို့အားလုံးမှာ ဒီအမိန့်အာဏာတွေကို ဖိဆန်ဖို့ တာဝန်ရှိပါတယ်။ ဒါကြောင့် ကျမတို့အနေနဲ့ 'အများပြည်သူ သဘောမတူတဲ့ အမိန့်အာဏာဟူသမျှ တာဝန်အရ ဖိဆန်ကြ' ဆိုပြီးတော့ ဆက်ပြီးတော့ ချီတက်သွားမှာ ဖြစ်ပါတယ်။ ဒီလို ပြည်သူလူထုရဲ့ အခွင့်အရေးတွေကို ချိုးဖောက်တဲ့ အမိန့်အာဏာတွေကို ဖိဆန်ဖို့ဆိုတာ ကျမတို့မှာ တာဝန် ရှိပါတယ်။ ဒီအမိန့်အာဏာတွေကို မဖိဆန်နိုင်ရင်တော့ နောက်ဆက်ပြီးတော့ တက်သွားဖို့ဆိုတာ လွယ်မှာဟုတ်ပါဘူး။

အခုဆိုလို့ရှိရင် ကျမတို့လိုချင်တဲ့လမ်း၊ သွားချင်တဲ့လမ်းကို ကိုယ်တိုင် တက်သွားရမှာပဲ။ လမ်းက ခင်းပြီးသား မရှိပါဘူး။ အေးအေးဆေးဆေးနဲ့ 'နဝတ' ခင်းသွားတဲ့လမ်းမို့ တက်ရမယ်ဆိုတဲ့ သဘောမျိုး မရှိပါဘူး။ ကိုယ့်လမ်းကိုယ် ခင်းသွားရမှာ ဖြစ်ပါတယ်။ ဒီတော့ လမ်းကိုလည်း ခင်းရ မယ်။ ဒီလမ်းကိုလည်း သတ္တိရှိရှိနဲ့ ဆက်ပြီး လျှောက်သွားရမှာ ဖြစ်ပါတယ်။ ဒီတော့ အလုပ်တွေက အင်မတန် များပါတယ်။ တာဝန်တွေက အင်မတန် ကြီးပါတယ်။

အဓိကကတော့ ကျမတို့ကြားထဲမှာ ညီညွတ်မှုရှိဖို့ လိုတယ်။ သဘောထားကြီးဖို့ လိုတယ်။ နားလည်မှု လိုတယ်။ ဒါလည်း ခဏခဏ ပြောရလွန်းလို့ ကျမရဲ့နားရွက်တောင် ကျမ အားနာနေပြီ။ တခြား နားထောင်ရတဲ့ သူတွေတော့ မသိဘူး။ ညီညွတ်ကြပါ၊ ညီညွတ်ကြပါ။ တယောက်အပေါ်တယောက် သဘောထားကြီးကြီး ထားကြပါ။ ကျမတို့ ဒီမိုကရေစီ အင်အားစုများဟာ နိုင်ငံရေးလုပ်တဲ့နေရာမှာ ကိုယ့်အဖွဲ့အစည်း အတွက် မဟုတ်ဘူး။ ကိုယ့်အတွက် မဟုတ်ဘူး။ တနိုင်ငံလုံးအတွက် ဖြစ်တယ်ဆိုတာကို နားလည်ကြပါဆိုတာ ကျမ အတန်တန်ပြောနေရပါတယ်။ ပြောနေရတဲ့ကြားထဲကကို ကျမတို့ ဒီမိုကရေစီအင်အားစုတွေဟာ ညီညွတ်သင့် သလောက် မညီညွတ်ကြဘူး။ ဒါဟာ ကျမတို့ မြန်မာနိုင်ငံမှာ ဖြစ်ခဲ့ပြီးသား ကိစ္စတွေပဲ။ ထပ်တလဲလဲ ဖြစ်ခဲ့ပြီးပြီ။

ပြည်သူလူထုဟာ မညီညွတ်လို့ ကျမတို့နိုင်ငံဟာ နစ်နာခဲ့ပြီးပြီ။ ဦးနေဝင်းရဲ့ တပါတီအာဏာရှင်စနစ် လွှမ်းမိုးသွားတယ်ဆို တာလည်း ပြည်သူ လူထု မညီညွတ်လို့ပဲ။ စစ်တပ်က အာဏာသိမ်းတုန်းက ပြည်သူလူထုက ဘာလုပ်နေလဲ။ ထိုင်ကြည့်နေတာကို။ ပထမကတည်းက ဒီဟာတွေကို လက်မခံသင့်ဘူး။ တပ်မတော်ဟာ ဂုဏ်သိက္ခာရှိရှိနဲ့နေပါ။ တပ်မတော်ဟာ တပ်မတော်ရဲ့အလုပ်ကို လုပ်ပါ။ တပ်မတော်ဟာ ပြည်သူလူထု တပ်မတော်ကြီးအနေနဲ့ပဲ နေပါဆိုတာ ကျမတို့ ပြည်သူလူထုက ထပ်တလဲလဲ တောင်းဆိုသွားရမယ်။

(မိန့်ခွန်း ကောက်နုတ်ချက်သာ)

n
l
d
g
e
n
e
r
a
t
i
o
n
s
.
c
o
m

 P
r
e
s
e
n
t
e
d
b
y

သတင်းစာရှင်းလင်းပွဲ(၄)

ဤသတင်းစာရှင်းလင်းပွဲကို ရန်ကုန်မြို့၌ ၁၉၈၉ခုနှစ် ဇွန်လတွင် ပြုလုပ်သည်။

ကျမတို့ ဒီနေ့ သတင်းစာ ရှင်းလင်းပွဲမှာတော့ ရှင်းစရာတွေက အများကြီးပါပဲ။ ဘယ်ကစရာမှန်းတောင် မသိပါဘူး။ အဲဒီတော့ ရှင်းရှင်းလင်းလင်း စလိုက်တာကတော့ 'နဝတ'ရဲ့ သတင်းစာရှင်းလင်းပွဲကနေ စလိုက်တာ ပိုပြီးတော့ အဆင်ပြေလိမ့်မယ်လို့ ထင်ပါတယ်။ အခု 'နဝတ'ဟာ ဆိုလိုရုံရင် ကြာသာပေးနေတုန်းက သတင်းစာရှင်းလင်းပွဲတခု လုပ်သွားပါတယ်။ ဒီ သတင်းစာရှင်းလင်းပွဲရဲ့ အဓိက ရည်ရွယ်ချက်ကတော့ 'နဝတ' ဘက်က အပြစ်မရှိကြောင်း၊ ကျမတို့ဘက်က အပြစ်ရှိကြောင်းဆိုပါတော့လေ။ အဲဒီတော့ ဒီကိစ္စလေးကိုတော့ ကျမ ဖြေရှင်း ချင်ပါတယ်။

ဘယ်ဘက်က အပြစ်ရှိတယ်၊ ဘယ်ဘက်က အပြစ်မရှိဘူးဆိုတာ ကျမတို့ ပြောချင်လို့ မဟုတ်ပါဘူး။ ကျမတို့အဖွဲ့ချုပ်ရဲ့ ရည်ရွယ်ချက်တွေက ဘယ်လိုလဲ၊ ကျမတို့ရဲ့လုပ်ငန်းတွေက ဘယ်လိုလဲ၊ ကျမတို့ရဲ့ သဘောထားတွေက ဘယ်လိုလဲဆိုတာ မှန်မှန်ကန်ကန် ရှင်းရှင်းလင်းလင်း သိနိုင်အောင်လို့ ဖြစ်ပါတယ်။

ပထမဦးဆုံးကတော့ 'နဝတ'ရဲ့ သတင်းစာရှင်းလင်းပွဲရဲ့ အဓိက ရည်ရွယ်ချက်ကတော့ ကျမကို တိုက်ခိုက်တယ်လို့ မြင်ပါတယ်။ ဒါဟာ ပုဂ္ဂိုလ်ရေးအရ တိုက်ခိုက်တာလည်း ပါပါတယ်။ နိုင်ငံရေးအရ တိုက်ခိုက်တာလည်း ပါပါတယ်။ အဘက်ဘက်က တိုက်ခိုက်တယ်ဆိုတော့ နောက်ဆုံး ကျတော့ ကျမကို အမျိုးသားဒီမိုကရေစီအဖွဲ့ချုပ်အနေနဲ့ တိုက်ခိုက်တယ်လို့ပဲ မြင်ပါတယ်။

တချက်ပြီးတချက် ရှင်းသွားမယ်ဆိုရင် အရေးအကြီးဆုံးအချက် နှစ်ချက် ရှိပါတယ်။ တချက်က ဘာလဲဆိုတော့ ကျမဟာ တပ်မတော်ရဲ့ ပြိုကွဲရေးကို ဦးတည်နေပါတယ်။ ဒုတိယကတော့ ကျမဟာ ကွန်မြူနစ် ဆန်ပါတယ်။ အမျိုးသားဒီမိုကရေစီအဖွဲ့ချုပ်ဟာ ဗကပနည်းတွေနဲ့ လုပ်ကိုင်နေပါတယ်ဆိုတဲ့ အချက်နှစ်ချက် ဖြစ်ပါတယ်။

ပထမဦးဆုံးအချက်နဲ့ ပတ်သက်လို့ ကျမဟာ တပ်မတော်ကို ပြိုကွဲအောင်လုပ်နေတယ် ဆိုတာကတော့ ကျမ ရဲရဲဝံ့ဝံ့နဲ့ ငြင်းဆန်နိုင်ပါတယ်။ ကျမ ပြောတဲ့မိန့်ခွန်းတိုင်း၊ မိန့်ခွန်းတိုင်းမှာ တပ်မတော်ကို မပြိုကွဲစေချင်ပါဘူး။ တပ်မတော်ပြိုကွဲလို့ရုံရင် တိုင်းပြည်ပဲ နာပါလိမ့်မယ်ဆိုတာ ကျမ ပြောခဲ့ပါတယ်။ ဒါကိုဘာဖြစ်လို့ 'နဝတ'က ထည့်ပြီးတော့ မပြောသွားလဲ။ မိန့်ခွန်းတိုင်း၊ မိန့်ခွန်းတိုင်းမှာ ကျမ တပ်မတော်နဲ့

ပတ်သက်လို့ပြောလို့ရုံရင် အဲဒီဟာမပါပဲ မပြီးပါဘူး။ တပ်မတော် ပြိုကွဲလို့ မဖြစ်ဘူး။ တပ်မတော်ပြိုကွဲလို့ရုံရင် တိုင်းပြည်နစ်နာမယ်လို့ ကျမ ပြောသွားပါတယ်။ ဒီဟာကို ချန်ထားပြီးတော့ ကျမဟာ တပ်မတော်ပြိုကွဲရေးအတွက် လုပ်နေတယ်ဆိုတာဟာ သက်သက်မဲ့ မမှန်မကန်နည်းတွေနဲ့ ကျမကို တိုက်ခိုက်တာပဲ။ ဒီတော့ 'နဝတ'ရဲ့ သတင်းစာရှင်းလင်းပွဲတခုလုံးဟာ မမှန်မကန်နည်းတွေနဲ့ ကျမနဲ့ အမျိုးသားဒီမိုကရေစီအဖွဲ့ချုပ်ကို တိုက်ခိုက်သွားတယ်လို့ ကျမ မြင်ပါတယ်။ ဒီကိစ္စနဲ့ပတ်သက်လို့ဆိုလို့ရုံရင် 'နဝတ'က စွပ်စွဲတာဟာ ကျမတို့ဟာ ဆူပူအောင်လှုံ့ဆော်နေတယ်။ အမျိုးသားဒီမိုကရေစီအဖွဲ့ချုပ်က လုပ်လိုက်မဖြစ် ပြဿနာချည်းပဲ။ အခြားနိုင်ငံရေး အဖွဲ့အစည်းများကတော့ ထိန်းထိန်းသိမ်းသိမ်း အေးအေးချမ်းချမ်း လုပ်သွားပါတယ်ဆိုတဲ့ အနေအထားနဲ့ ပြောသွားပါတယ်။

ဒီတော့ ကျမတို့ရဲ့စည်းရုံးရေး အဖြစ်အပျက်ကလေးတွေကို ပြန်ပြီးတော့ ရှင်းပြချင်ပါတယ်။ ပထမဦးဆုံး ကျမ စည်းရုံးရေးခရီးထွက်တာဟာ အောက်တိုဘာလ ၁၉၈၈ခုနှစ်က ဖြစ်ပါတယ်။ တိုင်း(၄)တိုင်းနဲ့ ရှမ်းပြည်နယ် မြောက်ပိုင်းကို ကျမ ရောက်ခဲ့ပါတယ်။ အဲဒီခရီးထွက်တုန်းကဆိုလို့ရုံရင် ကျမ အင်မတန်မှ ဆင်ဆင်ခြင်ခြင် ပြောပါတယ်။ အဲဒီအချိန်တုန်းက ကျမပြောခဲ့တဲ့ ကိစ္စများဟာ အဖွဲ့တွင်း ကိစ္စပဲ။ အာဏာရူးတွေ မလုပ်ကြနဲ့။ အမတ်ရောဂါ မထကြနဲ့။ နေရာရောဂါ မထကြနဲ့။ အချင်းချင်း ညီညွတ်ကြ။ ဒီအချိန်ကနေစပြီး နေရာရောဂါထလို့ရုံရင် ပြဿနာတက်မယ်။ ဒီမိုကရေစီသဘောထားအရ ကျင့်ကြံကြ။ ဒီလိုပဲ ကျမ ပြောသွားတာပဲ။ ကျမ တိုက်ခိုက်တဲ့လူရှိလို့ရုံရင် ကျမတို့ အတွင်းထဲကလူတွေပဲ။ ကျမတို့အဖွဲ့အတွင်းထဲက နေရာအတွက်၊ နာမည်အတွက် လုပ်တဲ့လူတွေကိုသာ ကျမ တိုက်ခိုက်ပြောဆိုသွားတာပဲ။

'နဝတ'ကိုလည်း ကျမ ဘာမှ မပြောခဲ့ဘူး။ 'တစည်'တောင်မှ အင်မတန်မှ ကျမ ပြောတာ နည်းပါတယ်။ တချို့နေရာမှာ 'တစည်'က ဒီလို ဒီလို ပြောပြီးတော့ စည်းရုံးနေတယ်လို့ပြောတာ ကျမ ပြန်ပြီးတော့ တုံ့ပြန်တာ ရှိပါတယ်။ အဲဒီ စည်းရုံးရေးခရီးတုန်းက ကျမ အင်မတန်မှ ဆင်ဆင်ခြင်ခြင် ပြောပါတယ်။ ဒီ စည်းရုံးရေးခရီးတင် မကဘူး။ နောက် မွန်ပြည်နယ် စည်းရုံးရေးခရီးစဉ်လည်း ဒီအတိုင်းပါပဲ။

မွန်ပြည်နယ် စည်းရုံးရေးခရီး ထွက်တုန်းကဆိုလို့ရုံရင် ပရိသတ်ဟာ သောင်းနဲ့ချီပြီးတော့ ကျမတို့ကို လာကြိုပါတယ်။ အဲဒီဟာကို 'နဝတ'ရဲ့ အသုံးအနှုန်းအရ အခွင့်ကောင်းယူပြီးတော့ ဟောပြောခဲ့တယ်ဆိုတာ တခါမှ မရှိပါဘူး။ ကျမ အမြဲပဲ ပြောခဲ့တယ်။ ဒီအချိန်မှာ ကျမတို့အနေနဲ့ ဟောပြောပိုင်ခွင့် မရှိပါဘူး။ ဒါကြောင့်မို့လို့ ပြည်သူလူထုကို နှုတ်ဆက်ရုံ နှုတ်ဆက်ပါမယ်။ အများအားဖြင့် ကျမ ပြောခဲ့တာဟာ ကျန်းမာပါစေ။ ချမ်းသာပါစေ။ တခါတလေတော့လည်း ရန်သူမျိုးငါးပါး အန္တရာယ်မှ ကင်းဝေးပါစေလို့ ကျမ ထည့်ပြီးတော့ ပြောခဲ့ပါတယ်။ ဒီထက်ပိုပြီးတော့ ကျမ မပြောခဲ့ပါဘူး။ အဲဒီလောက် ကျမတို့ ထိန်းထိန်းသိမ်းသိမ်း ဆင်ဆင်ခြင်ခြင် လုပ်ပါတယ်။ အဲဒီလိုလုပ်တဲ့အထဲက မွန်ပြည်နယ်စည်းရုံးရေးခရီး

Presented by S.C.O.M

ပြီးတဲ့အခါကျတော့ ကျမတို့ရဲ့ စည်းရုံးရေးတာဝန်ခံများကို ဖမ်းတယ်။ ဘယ်လို အကြောင်းပြချက်နဲ့လဲ။ ၂/၈၈။ လူငါးယောက်ထက် ပိုတယ်တဲ့။ လူကလည်း သောင်းချီနေတော့ လူငါးယောက်ထက်ပိုတာကတော့ မှန်တာပေါ့။ ကျမ ဒါတော့ မမြင်ပါဘူး။ ဒါပေမယ့်လည်း အားလုံး အေးအေးချမ်းချမ်းပဲ။ ဘာမှ ဆူပူမှုမရှိခဲ့ဘူး။ ဒီတော့ 'နဝတ' ပြောတာ တခြားနိုင်ငံရေးပါတီများ စည်းရုံးရေးခရီးသွားလို့ရရင် လူထုက သောင်းသောင်းမျှ ကြိုဆိုခဲ့ပေမယ့် ဘာမှ ပြဿနာ မဖြစ်ခဲ့ပါဘူး။ ကျမတို့ကျမှ ပြဿနာဖြစ်တယ်ဆိုတဲ့ အနေအထားနဲ့ ပြောသွားခဲ့တယ်။ ဒီတော့ ကျမ ထောက်ပြနိုင်ပါတယ်။

ပထမဦးဆုံး စည်းရုံးရေးခရီးထွက်တုန်းက ပြည်သူလူထုက သောင်းနဲ့၊ သိန်းနဲ့ ချီပြီးတော့ ကြိုဆိုခဲ့ပေမယ့် ဘာပြဿနာမှ မတက်ခဲ့ဘူး။ အားလုံး အေးအေးချမ်းချမ်းပဲ။ လက်ခုပ်တီးတယ်။ ကျန်းမာပါစေပြောတယ်။ ဒါလောက်ပဲ။ အားလုံး အေးအေးချမ်းချမ်း ဖြစ်ခဲ့တယ်။ ကျမကိုယ်တိုင်ကလည်း ဘာမှ တရားဟောပွဲတွေ၊ ဘာတွေ မလုပ်ခဲ့ပါဘူး။ အဲဒီလို မလုပ်ခဲ့ပေမယ့် ကျမ မွန်ပြည်နယ်စည်းရုံးရေးခရီးက ပြန်လာပြီးတဲ့အချိန်မှာ ဒီဇင်ဘာလ (၂၀)ရက်နေ့မှာ 'နဝတ' အနေနဲ့ ညွှန်ကြားချက်တခု ထုတ်ပြီးတော့ တိုင်းနဲ့ပြည်နယ်တွေကို ဖြန့်လိုက်ပါတယ်။ အဲဒီညွှန်ကြားချက်က ဘာလဲဆိုတော့ ၂/၈၈ ကို ပြင်းပြင်းထန်ထန်၊ ပြင်းပြင်းထန်ထန်နဲ့ ၂/၈၈ ကို လိုက်နာဖို့လုပ်ရမယ် ဆိုပြီးတော့ ညွှန်ကြားချက်ထုတ်လိုက်ပါတယ်။ အဲဒီကတည်းက ကျမတို့ကို တိုက်ခိုက်လာပြီဆိုတာ အင်မတန်မှထင်ရှားပါတယ်။ ဘာမှမဖြစ်ပဲနဲ့ အေးအေးချမ်းချမ်း လုပ်ခဲ့လျက်သားနဲ့ ဒီလူငါးယောက်ထက် ပိုပါတယ်ဆိုပြီးတော့ ကျမတို့ရဲ့ စည်းရုံးရေးတာဝန်ခံများကို အရေးယူခဲ့တယ်။ ဒါဟာ (၂၀)ရက်နေ့ ဒီဇင်ဘာလက ထုတ်လိုက်တဲ့ ညွှန်ကြားချက်ဖြစ်ပါတယ်။

ဒီဇင်ဘာလ (၂၇)ရက်မှာ ကျမအမေ ဆုံးသွားပါတယ်။ မေမေ ဆုံးသွားတဲ့ကိစ္စနဲ့ပတ်သက်လို့ 'နဝတ' က လူကြီးများဟာ လာပါတယ်။ အကူအညီပေးပါတယ်။ ဈာပန ချောချောမောမောဖြစ်ဖို့အတွက် ကျမနဲ့ ညှိနှိုင်း တိုင်ပင်ပါတယ်။ အဲဒီတုန်းက ကျမဟာ အင်မတန်မှ အဆင်ပြေ နိုင်အောင်လို့ ကြိုးစားခဲ့ပါတယ်။ တချို့ကနေပြီးတော့ မေမေရဲ့ ဈာပနကို အခွင့်ကောင်း ယူပြီးတော့ ဆူပူဖို့ကြိုးစားတဲ့ အစိတ်အပိုင်းတွေလည်း ကျမတို့ ထိန်းခဲ့ပါတယ်။ မလုပ်ပါနဲ့။ ဒီဟာ ကျမတို့ အားလုံးလက်တွဲပြီးတော့ လုပ်ရမယ့်ကိစ္စ ဖြစ်ပါတယ်။ 'နဝတ'နဲ့ အမျိုးသားဒီမိုကရေစီအဖွဲ့ချုပ်နဲ့ အခြားဒီမိုကရေစီ လိုလားတဲ့ အစုအဝေးတွေနဲ့ တပ်မတော်နဲ့ အားလုံး အဆင်ပြေအောင်လို့ လုပ်ရမယ့်ကိစ္စ ဖြစ်ပါတယ်။

အဆင်ပြေနိုင်တယ်ဆိုပြီး ကျမကိုယ်တိုင်ပဲ အဆင်ပြေနိုင်အောင်လို့ အားလုံး သေသေချာချာ အဆင်ပြေအောင် လုပ်ခဲ့ပါတယ်။ ဒါလည်း 'နဝတ' ကလူကြီးတွေ သိပြီးသားပဲ။ မသိတာ မဟုတ်ပါဘူး။ ကျမတို့အိမ်ထဲကို လာပြီးတော့ ကူညီတဲ့ တပ်မတော်အရာရှိများ၊ တပ်မတော်သားများလည်း သိပြီးသားပဲ။ မသိတာ မဟုတ်ပါဘူး။ ဘယ်လောက် ကျမ တပ်မတော်နဲ့ ပြည်သူလူထုကြားမှာ အဆင်ပြေအောင်လို့၊ 'နဝတ'နဲ့ ကျမတို့အဖွဲ့ချုပ်ကြားမှာ

အဆင်ပြေအောင်လို့၊ တပ်မတော်နဲ့ ကျမတို့အဖွဲ့ချုပ်နဲ့ အခြားဒီမိုကရေစီ အင်အားစုများကြားမှာ အဆင်ပြေအောင်လို့ ကျမ လုပ်ခဲ့တယ်ဆိုတာဟာ 'နဝတ' က လူကြီးများ သိပြီးသားပါ။ အဲဒီလို လုပ်ခဲ့လျက်သားနဲ့ ကျမတို့ကို ဆက်ပြီးတော့ ညှိနှိုင်းနိုင်စွမ်း တိုင်တိုင်ပင်ပင် ဘာဖြစ်လို့ မလုပ်သလဲ။

ဈာပနကိစ္စပြီးလို့ ကျမ ပထမဆုံးထွက်ခဲ့တဲ့ စည်းရုံးရေးခရီးဟာ ဧရာဝတီတိုင်း စည်းရုံးရေးခရီး ဖြစ်ပါတယ်။ ဧရာဝတီတိုင်းမှာဆိုလို့ရရင် ဗိုလ်မှူးချုပ်မြင့်အောင်ဟာ အင်မတန်မှ တင်းမာတယ်။ ဒီမိုကရေစီ ဘက်တော် သားတွေကို အမျိုးမျိုး ထိုးနှက်နေတယ်ဆိုတာ ကျမတို့ သိပြီးသားပါ။ ဒီကိစ္စနဲ့ပတ်သက်လို့ ကျမတို့ 'နဝတ'ကို အားလုံးတင်ပြပါတယ်။ ကျမတို့ အမျိုးသားဒီမိုကရေစီအဖွဲ့ချုပ် တည်ထောင်ကတည်းက ဒီမိုကရေစီဖက်ကို ထိုးနှက်တာ၊ 'နဝတ'ရဲ့ 'ကြား' နေမယ်ဆိုတဲ့ဝါဒနဲ့ မကိုက်ညီတဲ့လုပ်ငန်းတွေ၊ ဒီကိစ္စတွေအားလုံး ကျမတို့ တင်ပြတယ်။ စာရေးပြီးတော့ ကျမတို့ တင်ပြ ခဲ့တယ်။ ကန့်ကွက်ခဲ့တယ်။ ကန့်ကွက်ခဲ့လို့တောင်မှ 'နဝတ'ထဲက 'နဝတ' အဖွဲ့အစည်းထဲမှာလုပ်နေတဲ့ တပ်မတော်အရာရှိတယောက်ကတောင်မှ ပြောပါ သေးတယ်။ ကျမ မှတ်မိပါသေးတယ်။ ကန့်ကွက်တယ်ဆိုတဲ့ အသုံးအနှုန်းကို မသုံးပါနဲ့တဲ့။ ကန့်ကွက်တယ်ဆိုတာ အင်မတန်မှ ပြင်းထန်လွန်းလို့ပါတဲ့။ ဒီတော့ ကျမတို့တောင်မှ ပြောရပါသေးတယ်။ မကန့်ကွက်ရင် ဘာလုပ်ရမှာ လဲ။ ဒီအချိန်မှာ ကျမတို့ဟာ ကန့်ကွက်ရမှာပဲ။ ဒီလို မတရားတဲ့ကိစ္စတွေကို ကန့်ကွက်ရမှာပဲ။

ကျမတို့ ဆက်ပြီးတော့ ကန့်ကွက်ပါတယ်။ ကန့်ကွက်ပြီးတော့ တင်ပြပါတယ်။ ဘာတွေ ဖြစ်နေတယ်၊ ဘာတွေ ဖြစ်နေတယ်။ 'နဝတ' အနေနဲ့ အရေးယူပေးပါ။ ဒီ ကန့်ကွက်တယ်လို့ပြောလို့ နာတယ်ဆိုတော့ ကျမတို့ ပြောင်းပြီး 'တင်ပြပါတယ်' ဆိုပြီးမှ၊ ပြောင်းပြီးတော့ အသုံးအနှုန်းလေးကို သုံးလိုက်ပါသေးတယ်။ ဒီလိုနဲ့ ကျမတို့ တချိန်လုံး လုပ်ခဲ့ပါတယ်။ ဘာပဲဖြစ်ဖြစ် မွန်ပြည်နယ်မှာ ဒီလို ဖြစ်နေပါတယ်၊ ဧရာဝတီတိုင်းမှာ ဒီလို ဖြစ်နေပါတယ်။ ဟိုနေရာမှာဆိုလို့ရရင် ဒီလိုပဲ မတရားတဲ့နည်းတွေနဲ့ 'မဝတ' များဟာ ဒီမိုကရေစီဘက်တော်သားများကို နှိမ်နင်းနေပါတယ်ဆိုတာ ကျမတို့ အားလုံး တရားဝင်စာတွေနဲ့ရေးပြီးတော့ တင်ခဲ့ပါတယ်။ ဘာမှ အရေးယူခြင်း ဆိုတာ ကျမတို့ မတွေ့ခဲ့ ပါဘူး။ ဘာမှလည်း တုံ့ပြန်ခြင်းဆိုတာ မရှိခဲ့ပါဘူး။ ကျမတို့ကိုလည်း စာပြန်တယ်ရယ်လို့ မရှိခဲ့ပါဘူး။

ဧရာဝတီတိုင်း စည်းရုံးရေးခရီးစဉ်မထွက်ခင်က ကျမဟာ ဗိုလ်မှူးချုပ် ခင်ညွှန်ကို စာရေးခဲ့ပါတယ်။ ကျမ ဧရာဝတီတိုင်း စည်းရုံးရေးခရီးစဉ်နဲ့ ပတ်သက်လို့ ရွေးကောက်ပွဲများနဲ့ပတ်သက်လို့ ဗိုလ်မှူးချုပ်ခင်ညွှန်နဲ့လာပြီးတော့ ဆွေးနွေးတိုင်ပင်ချင်ပါတယ်။ ဒီလိုပြောရတဲ့အကြောင်းဟာ တင်းမာတယ်ဆိုတာ ကျမတို့ သိပြီးသား၊ ဧရာဝတီတိုင်းသွားလို့ရရင် ဗိုလ်မှူးချုပ်မြင့်အောင်ဟာ ပြဿနာရှာမယ်ဆိုတာ ကျမတို့ သိပြီးသား ဖြစ်ပါတယ်။ ပြဿနာတွေ မတက်စေချင်လို့။ နောက်ပြီးတော့လည်း ကျမအနေနဲ့ မေမေဈာပနကိစ္စနဲ့ ပတ်သက်လို့ အားလုံး ပြေလည်အောင်လို့ ချောမောအောင်လို့ လုပ်နိုင်ခဲ့တယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တပ်မတော်နဲ့ ပြည်သူ့အကြားမှာ၊ တပ်မတော်နဲ့ ဒီမိုကရေစီအဖွဲ့အစည်းများ အကြားမှာ၊ 'နဝတ'နဲ့ဒီမိုကရေစီ အင်အားစုများအကြားမှာ ပြေလည်အောင်လို့ လုပ်နိုင်ခဲ့တယ်။

အဲဒီတော့ ကျမတို့ တိုင်းပြည်အပေါ်မှာ စေတနာထားတယ်။ အားလုံး ချောချောမောမောနဲ့ ဖြစ်သွားစေချင်တယ်ဆိုလို့ရဲ့ရင် ဒီလိုပဲ ဆွေးနွေးခြင်း၊ တိုင်ပင်ခြင်းအားဖြင့် ပြေလည်မှုကိုရှာနိုင်မယ်လို့ ကျမ ယုံကြည်လို့ ဒီအတိုင်းပဲ ဗိုလ်မှူးချုပ်ခင်ညွန့်ကို စာရေးခဲ့ပါတယ်။ ဗိုလ်မှူးချုပ်ခင်ညွန့်က အဲဒီတုန်းကတော့ စာပြန်ပါတယ်။ အချိန်မရှိတာမို့လို့ အခြားနိုင်ငံရေးပါတီတွေကလည်း တွေ့ချင်တဲ့ဟာတွေ သိပ်များနေတဲ့အတွက်ကြောင့်မို့လို့ မတွေ့နိုင်ပါဘူးလို့ စာပြန်ပါတယ်။ ဒါနဲ့ ကျမတို့ ဧရာဝတီတိုင်း စည်းရုံးရေးခရီးစဉ်ကို ထွက်ခဲ့တယ်။ စည်းရုံးရေးခရီးစဉ် တလျှောက်လုံးမှာ ကျမတို့ကို အမျိုးမျိုး တိုက်ခိုက်တယ်။ ဒီကိစ္စနဲ့ပတ်သက်လို့ အခု ကျမ ထူးထူးထွေထွေ မပြောတော့ ပါဘူး။ အားလုံး ဒီကသတင်းထောက်များလည်း ကြားပြီးတိုက်ခွဲ ဖြစ်ပါတယ်။ နည်းအမျိုးမျိုးနဲ့ ကျမတို့ကို တိုက်ခိုက်ရုံတင်မကဘူး။ ပြည်သူလူထုကို အတင်းအကြပ် ခြိမ်းခြောက်ခဲ့တယ်။ ကျမတို့ကို ထွက်ကြည့်ရင်ပင် ပစ်သတ်မယ်ဆိုတဲ့အထိ ခြိမ်းခြောက်ခဲ့တယ်။ အဲဒီကိစ္စတွေနဲ့ပတ်သက်လို့လည်း ကျမတို့ 'နဝတ'ကို တင်ပြခဲ့တာပဲ။ ဘာမှ အရေးမယူဘူး။ လျစ်လျူရှုထား လိုက်တယ်။ ဒါ မဆိုင်သလို နေလိုက်တယ်။ မဆိုင်သလိုနေလို့ ဘယ်ရမလဲ။ ဆိုင်တာပေါ့။ 'နဝတ'အနေနဲ့ အများကြီး တာဝန်ရှိတာပေါ့။ တိုင်းပြည် အခြေအနေတွေနဲ့ပတ်သက်လို့။ အဲဒီကတည်းက 'နဝတ'စေတနာဟာ မှန်ပါရဲ့လားဆိုတာ သိပ်စဉ်းစားရမယ့် ပြဿနာကြီးဖြစ်လာပြီ။

'နဝတ'ဟာ တကယ်ပဲ စေတနာမှန်တယ်ဆိုလို့ရဲ့ရင် ဘာဖြစ်လို့ ဒီလောက်တောင်မှ မတော်မတရားဖြစ်နေတဲ့ကိစ္စတွေကို လျစ်လျူရှုနေသလဲ။ မတော်မတရား 'မဝတ'များ၊ 'တဝတ'များ လုပ်နေတာကို ဘာဖြစ်လို့ မသိချင်ဟန် ဆောင်နေသလဲ။ ဘာဖြစ်လို့ ကျမတို့ တင်ပြချက်များကို ဂရုတစိုက်၊ ဂရုတစိုက်လုပ်ဖို့တောင်မှ မဟုတ်ပါဘူး။ နဲ့နဲ့ပါးပါးလေးများ ဒီစာကို ရတယ်ဆိုလို့ရဲ့ရင်တောင်မှ တခုခုပဲ၊ စာရတယ်လို့တောင် အသိအမှတ် မပြုဘူး။ လုံးလုံး ဂရုမစိုက်တဲ့ အနေအထားနဲ့နေတယ်။ ဒါဟာ အင်မတန်မှ မသင့်တော်တာပဲ။

ကျမတို့အဖွဲ့ချုပ်ကို တရားဝင်မှတ်ပုံတင်ခွင့်ပေးထားတယ်။ တခြား ဒီမိုကရေစီ လိုလားတဲ့ နိုင်ငံရေးပါတီများကိုလည်း တရားဝင်မှတ်ပုံတင်ခွင့် ပေးထားတယ်။ ဒီလို တရားဝင် မှတ်ပုံတင်ခွင့်ပေးထားပြီးမှတော့ တရားဝင် မှတ်ပုံတင်ထားတဲ့ နိုင်ငံရေးအဖွဲ့အစည်းတွေကို လုံခြုံမှု ပေးသင့်ပါတယ်။ ဒီလို လုံခြုံမှု မပေးတဲ့အပြင် တိုက်ခိုက်နေတာတွေကို ကြည့်ပြီးတော့ လက်ခတ်များ တီးနေသလားဆိုတာ စဉ်းစားရတဲ့ အခြေအနေကို ရောက်သွားပါတယ်။ အဲဒီကနေတဖြည်းဖြည်း ကျမတို့ဟာ 'နဝတ'အနေနဲ့ ကျမတို့ရဲ့ ရှိသင့်ရှိထိုက်တဲ့ အခွင့်အရေးတွေကို မကာကွယ်ပေးနိုင်ရင်တော့ ကိုယ့်ဟာကိုပဲ ကာကွယ်ပေး ရတော့မှာပဲ။ ကျမတို့ကို တိုက်ခိုက်နေတဲ့ 'မဝတ'များ၊ 'တဝတ'များကို

'နဝတ'က ကြည့်ပြီး မထိန်းရင်တော့ ကျမတို့ကိုယ်တိုင်သာ ကိုယ့်ရဲ့ ကာကွယ်ရေးအတွက် လုပ်ရမယ်ဆိုတဲ့ဟာကို ကျမတို့ နားလည်လာပါတယ်။

ဒါကြောင့်မို့လို့ ကျမ နောက်ပိုင်း ရှင်းရှင်းလင်းလင်းပဲ ပြောပါတယ်။ 'နဝတ'အနေနဲ့ 'ကြား'နေတာမှ ဟုတ်ရဲ့လား ဗိုလ်ချုပ်မှူးကြီးစောမောင်ဟာ 'နဝတ' 'ကြား'နေမယ်လို့ ပြောခဲ့တယ်။ တပ်မတော်ဟာ 'ကြား'နေမယ်လို့ ပြောခဲ့တယ်။ ဒါပေမယ့် ကျမတို့ မြင်ရသလောက်တော့ တပ်မတော်ထဲက 'နဝတ'၊ 'တဝတ'၊ 'မဝတ' အစရှိတဲ့ အဖွဲ့အစည်းတွေထဲက အရာရှိတချို့ဟာ 'ကြား'နေမှုမရှိပါဘူး။ ဒီမိုကရေစီအင်အားစုတွေကို တိုက်ခိုက်နေပါတယ်။ ဒါဟာ ကျမတို့ ကွက်ကွက်ကွင်းကွင်း မြင်နေရပါတယ်။ ဒီအတိုင်းပဲ ကျမ ပြောပါတယ်။ ဒီတော့ 'နဝတ'ထဲမှာရော၊ 'တဝတ'၊ 'မဝတ'တို့ထဲမှာရော၊ တပ်မတော်ထဲမှာရော မှန်မှန်ကန်ကန် လုပ်ချင်တဲ့သူများ ရှိတယ်လို့ ကျမ ယုံကြည်တယ်။ ကျမ ပြောခဲ့တယ်။ ဒီလို ပြောချင်တာ မှန်မှန်ကန်ကန် လုပ်ချင်တဲ့လူတွေကို မစော်ကားချင်လို့ပဲ။ တပ်မတော် တခုလုံးကို ခြုံပြီးတော့ တိုက်ခိုက်မှုကို ကျမ လုံးလုံး မလိုလားပါဘူး။

ပြည်သူလူထုရော၊ ဒီမိုကရေစီအင်အားစုရော၊ အရင် ၁၉၈၈ခုနှစ် ဖြစ်ရပ်တွေကြောင့်မို့လို့ နာကျည်းပြီးတော့ တပ်မတော်ကို တိုက်ခိုက်တယ် ဆိုတာ လူတိုင်းအသိပါပဲ။ ဒီတပ်မတော်၊ တပ်မတော်ဆိုပြီး တိုက်ခိုက်တာကို မကြိုက်လို့ ကျမက ဒီလိုခွဲခြားပြီးတော့ ပြောတာ။ တပ်မတော်ထဲမှာ အားလုံးဆိုတာ မဟုတ်ဘူး။ ဆိုးတဲ့လူတွေရှိသလို ကောင်းတဲ့လူတွေလည်း ရှိတယ်။ တကယ်ဆိုလို့ရဲ့ရင် ဒီလို တပ်မတော် နာမည်ပျက်စေတာက ကိုယ့်ရဲ့ အာဏာတည်တံ့ခိုင်မြဲရေးအတွက်လုပ်နေတဲ့ လူနည်းစု လူတစုကြောင့်သာ ဖြစ်ပါတယ်ဆိုပြီးတော့ ကျမပြောခဲ့ပါတယ်။

ဒီလိုပြောခဲ့တာကို ကျမဟာ တပ်မတော် ပြိုကွဲအောင်လုပ်တယ် ဆိုပြီးတော့ 'နဝတ'က ကျမကို စွပ်စွဲတယ်။ ဘယ်လို ပြောစေချင်သလဲ။ တပ်မတော်ထဲမှာ လူဆိုးချည်းပဲလို့ ပြောစေချင်သလား။ မပြောနိုင်ပါဘူး။ ဒါ မှန်တဲ့ကိစ္စမှ မဟုတ်ပဲ။ တပ်မတော်ထဲမှာ လူကောင်းတွေရှိရင် ရှိတယ်လို့ ကျမတို့ ပြောရမယ်။ တပ်မတော်ထဲမှာ လူဆိုးတွေရှိရင် ရှိတယ်လို့ ကျမတို့ ပြောရမှာပဲ။ ကျမတို့ အမျိုးသားဒီမိုကရေစီအဖွဲ့ချုပ်ထဲမှာလည်း လူကောင်းတွေ ရှိတာပဲ။ လူဆိုးတွေလည်း ရှိတာပဲ။ ဒါကို ရဲရဲဝံ့ဝံ့ ပြောရပါတယ်။

ကျမတို့ထဲမှာ ဆိုးတဲ့လူတွေရှိရင် ကျမတို့ ထိန်းသွားမယ်။ ဒီဆိုးတဲ့ လူတွေကို ကောင်းအောင်လို့ ပြုပြင်မယ်။ ပြုပြင်လို့မရရင် ထုတ်ပစ်လိုက်မယ်။ ဒီအတိုင်းပဲ ကျမတို့ လုပ်သွားမှာပဲ။ ဒီတော့ ကျမတို့ဟာ 'နဝတ'နဲ့ တပ်မတော်ထဲမှာလည်း ဒီအတိုင်းပဲ၊ ကောင်းတဲ့လူတွေရှိသလို ဆိုးတဲ့လူတွေ လည်း ရှိတယ်ဆိုတာ ထောက်ပြတယ်။ ဒါကို တပ်မတော်ပြိုကွဲအောင် လုပ်တယ်ဆိုပြီး ကျမကို စွပ်စွဲပါတယ်။

တပ်မတော်ပြိုကွဲရေးဆိုတာ ကျမ လုံးလုံးမလိုလားပါဘူး။ ဒါကြောင့် မို့လို့ ကျမ ပြောပါတယ်။ တပ်မတော်ကို ပြိုကွဲအောင်လုပ်တယ်ဆိုတာ ပထမ စောင်းပြီးတော့ ပြောပါတယ်။ တည်တည်တော့ မပြောဘူး။ နိုင်ငံရေးပါတီ

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

တခုက၊ နိုင်ငံရေးပါတီတခုရဲ့ ခေါင်းဆောင်ခေါ်သူတဦးက စသည်ဖြင့်ပေါ့လေ၊ အမျိုးမျိုး အသုံးအနှုန်းလေးတွေ၊ လုပ်သားပြည်သူ့နေ့စဉ် သတင်းစာက အင်မတန်မှ တော်ပါတယ်။ ဒီလို အသုံးအနှုန်းလေးတွေနဲ့ ပတ်သက်လို့။ အဲဒီတော့ ဒီလိုအသုံးအနှုန်းလေးတွေနဲ့ ကျမတို့ကို တိုက်ခိုက်လာပါတယ်။ တိုက်ခိုက်လာတာ အခါကျတော့ ကျမကတော့ ဒီလို စောင်းပြီးတော့ တိုက်ခိုက်တာမျိုး နားမလည်ဘူး၊ လုပ်လည်း မလုပ်ချင်ဘူး။ ပြောစရာရှိရင် ပွင့်ပွင့်လင်းလင်း တည့်တည့်မတ်မတ်ပဲ ပြောချင်တယ်။ ဒါကြောင့်မို့လို့ပဲ ကျမ ပြောတယ်။ ကျမတို့ကို ဒီလိုတိုက်လာတယ်။

တပ်မတော်နဲ့ ပြည်သူ့ကြားမှာ စိတ်ဝမ်းကွဲအောင်လို့ လုပ်တယ်။ ကဲ ဒီလိုဆိုလို့ရှိရင်တော့ ကျမတို့ ရှင်းရှင်း ဒီကိစ္စတွေကို ကိုင်တွယ်ရတော့မယ်။ တပ်မတော်နဲ့ ပြည်သူ့ကြားမှာ စိတ်ဝမ်းကွဲအောင်လုပ်ခဲ့တာ ဘယ်သူ လုပ်ခဲ့တာလဲ။ ဦးနေဝင်း လုပ်ခဲ့တာပဲ။ ကျမ ထောက်ပြတာပဲ။ ဦးနေဝင်းဟာ (၂၆)နှစ်အတွင်း မဆလပါတီ တည်တံ့ခိုင်မြဲရေးဆိုတာဟာ သူတယောက်ရဲ့ အာဏာ တည်တံ့ခိုင်မြဲရေးအတွက် လုပ်ခဲ့တာပါပဲ။ အဲဒီလို လုပ်တဲ့နေရာမှာ တပ်မတော်ကို သူ့ရဲ့လက်ကိုင်တုတ်အနေနဲ့ သုံးခဲ့တယ်။ ဒီတော့ ကျမ ဒါကိုပြောခဲ့တာ။

ဦးနေဝင်းဟာ တပ်မတော်ကို မိမိရဲ့အာဏာ တည်တံ့ခိုင်မြဲရေးအတွက် လက်ကိုင်တုတ်အဖြစ်သုံးခဲ့လို့ တပ်မတော်နဲ့ပြည်သူ့ကြားမှာ စိတ်ဝမ်းကွဲရ တယ်။ တပ်မတော်ရဲ့ဂုဏ်သိက္ခာဟာ ကျဆင်းခဲ့ရတယ်။ ဒါ ကျမ ပြောခဲ့တယ်။ မှန်တယ်။ ထပ်ပြီး ပြောမယ်။ ဒါ တပ်မတော် ပြိုကွဲရေးအတွက် မဟုတ်ဘူး။ တပ်မတော်ကို အလွဲသုံးစားလုပ်ခဲ့တာ နာကျည်းလွန်းလို့ ကျမ ပြောတာ။ ဒီလို တပ်မတော်ကို အလွဲသုံးစား မလုပ်သင့်ဘူးဆိုတာ ထုတ်ပြချင်လို့ ကျမ ပြောတာ။

တပ်မတော်ထဲမှာရှိတဲ့ အရာရှိတွေနဲ့ 'နဝတ'ထဲမှာရှိတဲ့ အရာရှိများ ဟာလည်း လူတဦးတယောက် ကောင်းကျိုးအတွက်၊ လူတဦးတယောက် အာဏာ တည်တံ့ခိုင်မြဲရေးအတွက် မလုပ်သင့်ဘူးဆိုတာ ကျမ ထောက်ပြ ချင်လို့ ပြောတာပဲ။ ဒီအတိုင်းပဲ ကျမ ဆက်ပြီးတော့ ပြောသွားမှာဖြစ်ပါတယ်။ ဒါလည်း တပ်မတော်ပြိုကွဲရေးအတွက် ပြောတာမဟုတ်ပါဘူး။ တပ်မတော်ဟာ ဂုဏ်သိက္ခာရှိရှိနဲ့ ဒီတိုင်းပြည်မှာ တည်တံ့ခိုင်မြဲရေးအတွက် ကျမ ပြောသွား တာပါ။ တပ်မတော်က ညီညီညွတ်ညွတ်နဲ့ ပြည်သူလူထုဖက်က ရပ်တည်ဖို့ အတွက် ပြောသွားတာပါ။

တပ်မတော်ဟာ တနိုင်ငံလုံးအတွက် ဖြစ်ပါတယ်။ လူတယောက် အတွက် မဟုတ်ပါဘူး။ လူတစုအတွက် မဟုတ်ပါဘူးဆိုတာ ဖေဖေ တပ်မတော်ကို ထူထောင်ကတည်းက ပြောခဲ့တဲ့ ကိစ္စပါ။ ဒီအတိုင်းပဲ ကျမ ဆက်ပြီး ပြောသွားမှာပဲ။ အဲဒီတော့ ဒီဟာပြောတာကို ဘယ်လို တပ်မတော် ပြိုကွဲအောင် လုပ်သလဲဆိုတာ ကျမ မေးရမှာပဲ။ ဘာမှ တပ်မတော်ကို ပြိုကွဲစေချင်တဲ့စိတ်တွေ မပါပါဘူး။

တခါထဲဆက်ပြီးတော့ ပြောရမှာ နည်းနည်းတော့ ကလေးကလား တော့ ဆန်ပါတယ်။ ဒါပေမယ့်လည်း ပြောစရာရှိတာတော့ ပြောသွားရမှာပဲ။ ကျမကနေ ပြီးတော့လည်း မိုးမိုးမြင့်အောင်လို့ တပ်မတော်ကို သဝဏ်လွှာတွေ ဘာတွေပို့ပြီးတော့ အားမပေးဘူးဆိုတဲ့ ကိစ္စပါ။ ဒါ ကျမ မနေ့က အင်းစိန်မှာ လည်း ပြောခဲ့ပါတယ်။ ကျမအနေနဲ့တော့ မယ်သခင်မှာ တပ်မတော်သားတွေ တိုက်နေတာ သဝဏ်လွှာတော့ မပို့ခဲ့ဘူး။ ဟုတ်တယ်။ အခုလည်း ပို့ဖို့ မစဉ်းစားပါဘူး။ ဒါပေမယ့် မယ်သခင်မှာသွားပြီးတော့ ဒီတပ်မတော်သားများ ကို နှစ်သိမ့်ပါဆိုရင် ကျမ နှစ်သိမ့်မယ်။ မနက်ဖြန်သွားဆိုရင် ကျမ သွားမယ်။ ကျမ သွားရဲပါတယ်။ ကျမ တပ်မတော်သားများအပေါ် စေတနာ အပြည့်အဝ ထားပါတယ်။ အဝေးကနေပြီးတော့ စာရေးနေရုံနဲ့တော့ မကျေနပ်နေပါဘူး။ တကယ်ပဲ သွားပြီးတော့ ကျမ ပြုစုပေးပါမယ်။ အဲဒီတော့ တကယ်ပဲ တပ်မတော်အပေါ်မှာ စေတနာရှိလား၊ မရှိလား 'နဝတ'က သိစေချင်လို့ရှိရင် ကျမကို မယ်သခင်သွားဖို့ ဖိတ်ခေါ်လိုက်ပါ။ ကျမ သွားပါ့မယ်။ ဒီလို မဟုတ်မမှန်တဲ့ သေးသိမ်တဲ့နည်းတွေနဲ့ ကျမနဲ့တပ်မတော်ကြား စိတ်ဝမ်းကွဲ အောင်လုပ်နေတာ ကျမ နည်းနည်းမှ မကြိုက်ပါဘူး။

ပြည်သူလူထုနဲ့ တပ်မတော်ကြားမှာ ကျမက စိတ်ဝမ်းကွဲအောင် လုပ်တယ်လို့ပြောတယ်။ အမှန်မှာကတော့ ကျမနဲ့ တပ်မတော်ကြားမှာ စိတ်ဝမ်းကွဲအောင် အခု 'နဝတ'က လုပ်နေတယ်။ ဒါ ဘာဖြစ်လို့ လုပ်နေတာ လဲ။ ကျမ မေးရမှာပဲ။ ဦးနေဝင်းရဲ့ ညွှန်ကြားချက်အရ လုပ်နေတာလားလို့ ကျမ မေးချင်ပါတယ်။ ဒီလိုမေးတဲ့အခါကျတော့ ဘယ်လိုပြန်ဖြေမလဲ၊ ကျမက တပ်မတော်ကို ပြိုကွဲအောင်လုပ်တယ်လို့ ပြန်ဖြေမှာလား။ ဘာမှ ကျမ တပ်မတော်ကို ပြိုကွဲအောင် လုပ်တဲ့ကိစ္စတွေ မပါပါဘူး။ ဒါ ပထမ အချက်။ ကျမ တပ်မတော်ကို မပြိုကွဲစေချင်ဘူး။ တပ်မတော်ထဲက မှန်မှန်ကန်ကန် ဂုဏ်သိက္ခာရှိရှိနဲ့ နိုင်ငံတော်ရဲ့ သစ္စာခံများ ဖြစ်စေချင်တယ်။ ဒါတော့ ကျမ ထပ်တလဲလဲ ပြောသွားမှာပဲ။

ဒုတိယကိစ္စကတော့ ဗကပကိစ္စ။ ကျမတို့ကို ကွန်မြူနစ်၊ ကွန်မြူနစ် ဆိုပြီးတော့ စွပ်စွဲတာ ကြာပါပြီ။ နည်းအမျိုးမျိုးနဲ့ စွပ်စွဲခဲ့တယ်။ ဦးအောင်ကြီး က စွပ်စွဲခဲ့တယ်။ 'နဝတ'က စွပ်စွဲခဲ့တယ်။ တပ်မတော်ထဲက တချို့က စွပ်စွဲခဲ့တယ်။ ဒီကိစ္စနဲ့ပတ်သက်လို့ တပ်မတော်ထဲမှာ မမှန်ကန်တဲ့ ဝါဒ ဖြန့်ချိရေးတွေရှိတယ်လို့ ကျမ ပြောခဲ့တယ်။ ကျမထပ်ပြီးတော့ ပြောပါ့မယ်။ ကျမ ဒီကိစ္စကို မိုလ်ချပ်ကြီးစောမောင်ကို မျက်နှာချင်းဆိုင်ပြီးတော့ကို ပြောခဲ့တယ်။ တပ်မတော်ထဲမှာ ကျမနဲ့ပတ်သက်လို့ မဟုတ်မမှန်ကန်တဲ့ ဝါဒဖြန့်ချိရေးတွေ လုပ်နေပါတယ်။ ဒါကို ကျမ မကြိုက်ပါဘူးဆိုတာ ကျမ ပြောခဲ့ပါတယ်။

တပ်မတော်ထဲမှာ ဆိုလို့ရှိရင် ကျမကို ပုဂ္ဂိုလ်ရေးအရ တိုက်ခိုက် တာတွေရှိတယ်။ ကွန်မြူနစ်ဆိုပြီး တိုက်ခိုက်တာတွေရှိတယ်။ အဲဒီတော့ ဘာကြောင့်များ ကျမကို ကွန်မြူနစ်ဆိုပြီးတော့ တိုက်ခိုက်တာလဲ။ တခါတလေကျတော့ ကျမကို CIA ဆိုပြီးတော့ တိုက်ခိုက်လိုက်သေးတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အဲဒီတော့ CIA နဲ့ ကွန်မြူနစ်ဆိုတာ မတူဘူးဆိုတာ နားလည်ကြရဲ့လား။ ကွန်မြူနစ်နဲ့ဒီမိုကရေစီ မတူဘူးဆိုတာလည်း နားလည်ကြရဲ့လား။ ဒီလိုပဲ ကျမ မေးရတော့မှာပဲ။ ဟိုတနေ့ကလား၊ မနေ့ကလား လုပ်သားပြည်သူ့နေ့စဉ် သတင်းစာထဲမှာ ပါပါတယ်။ ဒီမိုကရေစီနဲ့ကွန်မြူနစ်ဆိုတာ ပြဒါးတလမ်း၊ သံတလမ်းပါတဲ့။ မှန်ပါတယ်။ ကျမတို့ သိပါတယ်။ ကျမတို့က ဒီမိုကရေစီ ပါ။ ဒီတော့ လုပ်သားပြည်သူ့အနေနဲ့ ဒီလောက်သိနေပြီဆိုရင် ကျမတို့ဟာ ကွန်မြူနစ်မဟုတ်နိုင်ဘူးဆိုတာ သိဖို့လိုပါတယ်။ ကျမတို့ဟာ ဒီမိုကရေစီ အတွက် လုပ်နေတဲ့ အင်အားစုတွေပါ။

ဒီ ဗကပ၊ ဗကပ ဆိုပြီးတော့ပြောနေတာ ကျမဆိုရင် ဗကပ၊ ခေါင်းထဲတောင် မထည့်ဘူး။ 'နဝတ'ကသာ ဗကပအကြောင်း တချိန်လုံး စဉ်းစားနေတာ။ အဲဒီတော့ ဗကပ နည်းလမ်းတွေကို ကျမတို့က သုံးနေတယ် တဲ့၊ ကျမတို့ဟာ အမိန့်အာဏာ၊ မတရားတဲ့အမိန့်အာဏာ၊ ဒါကလည်း 'နဝတ'က သုံးစွဲသွားတဲ့ အသုံးအနှုန်းပါနော်။ ကျမတို့ ပြောတဲ့အတိုင်းပါပဲ။ မတရားတဲ့ အမိန့်အာဏာများကိုသာ ကျမတို့ ဖီဆန်မှာပါ။ ဒီအတိုင်း ကျမတို့ ပြောသွားပါတယ်။ ဒါလည်း 'နဝတ' သတင်းစာရှင်းလင်းပွဲမှာတော့ မှန်မှန်ကန်ကန် အဲဒီလောက်တော့ ပြောသွားပါတယ်။ ကျမတို့ဟာ မတရားတဲ့အမိန့်အာဏာတွေကို ဖီဆန်ဖို့ ရည်ရွယ်တယ်လို့။ ဟုတ်ပါတယ်။ မတရားတဲ့အမိန့်အာဏာတွေ ကျမတို့ ဖီဆန်မှာပါ။ မတရားတဲ့ အမိန့် အာဏာဖီဆန်ရေးနဲ့ ပတ်သက်လို့ ကျမတို့ စဉ်းစားလို့ရှိရင် ကျမခေါင်းထဲမှာ ဗကပရယ်လို့ ဘယ်တော့မှ မပေါ်လာဘူး။ မဟာတ္တမဂန္ဓီတို့၊ အဲဒီလိုလူတွေပဲ ကျမခေါင်းထဲမှာ ပေါ်ပေါ်လာပါတယ်။ ဒီလို မဟာတ္တမဂန္ဓီတို့လို မှန်မှန် ကန်ကန်နဲ့ မိမိတို့ရဲ့တိုင်းပြည်အကျိုးအတွက် ထမ်းဆောင်သွားတဲ့ ပုဂ္ဂိုလ်ကြီး တွေရဲ့မျက်နှာသာ ကျမမျက်စိရှေ့မှာ ပေါ်လာပါတယ်။ 'နဝတ'မျက်စိ ရှေ့မှာတော့ ဘယ်နှယ် ဗကပ ပေါ်ပေါ်နေမှန်း ကျမ မသိပါဘူး။ ဒီတော့ ကျမတို့ဟာ ဗကပနည်းလမ်းတွေကို သုံးတာ မဟုတ်ပါဘူး။ စည်းကမ်းရှိရှိနဲ့ ဒီမိုကရေစီနည်းလမ်းကျကျနဲ့ မတရားတဲ့အမိန့်အာဏာတွေ ဖီဆန်ဖို့ဆိုပြီးတော့ ကျမတို့စိစဉ်တာ ဖြစ်ပါတယ်။ သေသေချာချာလည်း ကျမတို့ အကြောင်း ကြားပါတယ်။

(၂၁)ရက်နေ့ မြေနီကုန်းတုန်းကဆိုလို့ရှိရင် ကျမတို့ 'မဝတ'ရုံး ခေါ်ပြီးတော့ ဆွေးနွေးတဲ့အခါတုန်းက တွေ့ခဲ့တဲ့ဗိုလ်မှူးကြီးကို ကျမ ပြောခဲ့ပါတယ်။ ကျမတို့ဟာ မတရားတဲ့ အမိန့်အာဏာဖြစ်တဲ့ ကျမတို့ရဲ့ လွတ်လပ်စွာ ပုံနှိပ်ထုတ်ဝေပိုင်ခွင့်ကို ဟန့်တားတဲ့အမိန့်ကို ဖီဆန်မလို့ ဖြစ်ပါတယ်။ ဒီလို ဖီဆန်တဲ့နေရာမှာ ကျမတို့ဟာ စနစ်တကျ၊ စည်းကမ်းရှိရှိ ဖီဆန်သွားမှာပါ။ ဒီကိစ္စနဲ့ပတ်သက်လို့ တာဝန်ယူမယ့် ပုဂ္ဂိုလ်တွေလည်း ရှိပါတယ်။ အဲဒီတော့ ဒီအာဏာဖီဆန်ရေးနဲ့ ပတ်သက်လို့ ဖြစ်ပေါ်လာမယ့် ကိစ္စမှန်သမျှကို ခေါင်းခံမယ့် ပုဂ္ဂိုလ်တွေ ရှိပြီးသားပါ။ ကျမတို့ကိုလာပြီးတော့ အကြောင်းကြားပါ။ ဒီလူတွေဟာ တာဝန်ယူပါမယ်လို့ ကျမ သေသေချာချာ ပြောသွားပါတယ်။ ဘာမှ မတရားတဲ့နည်းတွေနဲ့၊ လျှို့ဝှက်တဲ့နည်းတွေနဲ့၊

ကျမ 'နဝတ'ကို ဒီကနေ ပြောလိုက်ပါတယ်။ တကယ်ပဲ ပြေလည်စေချင်တယ်။ တကယ်ပဲ ကျမတို့အဖွဲ့ချုပ်နဲ့ ဒီမိုကရေစီအင်အားစုနဲ့ 'နဝတ'ကြားမှာ ပြေလည်မှုလိုချင်တယ် ဆိုလို့ရှိရင် ဆွေးနွေးပါ၊ ပြောပါ၊ ခေါ်ပါ။ ကျမတို့က အောက်ကျနောက်ကျ ရှိတယ်ဆိုပြီး လုံးလုံး စိတ်ထဲမှာမထားပါဘူး။ အခုလာ ဆိုလို့ရှိရင် အခုသွားပါမယ်။ ဆွေးနွေးမယ်။ တိုင်ပင်မယ်။ ဘယ်လိုပြေလည်အောင်လုပ်ရမလဲ။ ကျမတို့ ညှိနှိုင်းမယ်။ ဒါဟာ နိုင်ငံရေးနည်းပါ။ ကျမတို့ဟာ နိုင်ငံရေးနည်းကို ယုံကြည်ပါတယ်။

* * *

တပ်မတော်ထဲမှာ အားလုံး ဆိုးတာမဟုတ်ဘူး။ ဆိုးတဲ့လူတွေရှိသလို ကောင်းတဲ့လူတွေလည်း ရှိတယ်။ တကယ်ဆိုလို့ရှိရင် ဒီလိုတပ်မတော် နာမည်ပျက်စေတာက ကိုယ့်ရဲ့အာဏာတည်တံ့ခိုင်မြဲရေးအတွက် လုပ်နေတဲ့ လူနည်းစု လူတစုကြောင့်သာ ဖြစ်ပါတယ်

* * *

'နဝတ'လူကြီးများဟာ တကယ်ပဲ ဗုဒ္ဓဘာသာကို ရိုသေတယ်။ လေးစားတယ်။ တကယ်ပဲ ကျမတို့ရဲ့ ဗုဒ္ဓမြတ်စွာဘုရားကို ရိုသေတယ်။ လေးစားတယ် ဆိုလို့ရှိရင် ပါဏာတိပါတာနဲ့ မုသာဝါဒကိုတော့ ရှောင်ကျဉ်ကြပါလို့ ကျမ ပြောရမှာပဲ။

* * *

အများပြည်သူ သဘောမတူတဲ့ အမိန့်အာဏာဟူသမျှကို တာဝန်အရ ဖီဆန်ကြပါ။ တာဝန်အရ ဖီဆန်ရမယ်။ လူတိုင်းလူတိုင်းမှာ တာဝန်ရှိတယ်။ လူတိုင်းလူတိုင်းမှာ အခြေခံလူ့အခွင့်အရေးတွေကို ကာကွယ်ဖို့ တာဝန်ရှိတယ်။

* * *

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

မူတွေနဲ့၊ ဆူပူတဲ့နည်းတွေနဲ့ လုပ်ဖို့မဟုတ်ဘူး။ မရှိဘူးဆိုတာ ရှင်းပါတယ်။ သေသေချာချာကို ကျမတို့ ဘယ်လိုလုပ်မလဲဆိုတာ ပြောသွားပါတယ်။

ကျမတို့ဟာ ဆက်ပြီးတော့ ထုတ်သင့်တဲ့ စာရွက်စာတမ်းတွေကို ကျမတို့ ဆက်ပြီးတော့ ထုတ်ပါမယ်။ ဒီစာရွက်စာတမ်းတွေကို ဆက်ပြီးတော့ တတ်နိုင်သမျှ ပြည်သူလူထုက ပြန့်ပွားကြပါလို့ ကျမ တောင်းခံပါမယ်။ ဒီအတိုင်းပဲ လုပ်သွားမယ်ဆိုပြီးတော့ ကျမ ပွင့်ပွင့်လင်းလင်းပြောသွားပါတယ်။

နောက်ပြီးတော့ ကျမတို့လုပ်မယ့် အခမ်းအနားတွေနဲ့၊ ကျင်းပမယ့် အခမ်းအနားတွေနဲ့ ပတ်သက်လို့၊ နောက် တလ နှစ်လအတွင်း ဇူလိုင်လ (၇)ရက်နေ့၊ ဇူလိုင်လ (၁၉)ရက်နေ့၊ သြဂုတ်လ (၈)ရက်နေ့၊ စက်တင်ဘာလ (၁၈)ရက်နေ့ စသည်ဖြင့် အဲဒီနေ့တွေနဲ့ပတ်သက်လို့ ကျမတို့ အခမ်းအနားတွေ ကျင်းပသွားဖို့ အစီအစဉ်တွေ ရှိပါတယ်။ ဒီအခမ်းအနားတွေနဲ့ ပတ်သက်လို့ ဘယ်လို ကျင်းပမယ်ဆိုတာဟာ သိချင်လို့ရှိရင် ကျမတို့ကို ဆွေးနွေးပါ။ တိုင်ပင်ပါ။ ညှိနှိုင်းပါ။ ဘယ်လို ဖြစ်စေချင်တယ်ဆိုတာလည်း ကျမတို့ကို ပြောပါ။ ကျမတို့ ဆွေးနွေးပါမယ်။ ကျမ ဒီအထိ ပြောသွားပါတယ်။ ဒါတွေဘာဖြစ်လို့ ထည့်ပြီးမပြောလဲ။ အဆင်ပြေနိုင်မှုအတွက် ကျမ ကြိုးစားတဲ့ ကိစ္စတွေကိုတော့ ဖုံးကွယ်ထားတယ်။ ကျမက ဆူပူအောင်လှုံ့ဆော်နေတယ်လို့ တချိန်လုံး ပြောသွားပါတယ်။ ကျမ ဆူပူအောင် တခါမှ မလှုံ့ဆော်ခဲ့ဘူး။ ဆူပူတာကို ကျမ မကြိုက်ဘူး။ သွေးကြွတဲ့ နိုင်ငံရေးလုပ်နည်းကို မကြိုက်ဘူးဆိုတာလည်း ကျမ ခဏခဏ ပြောသွားတယ်။

နောက်တော့လည်း တပ်မတော်ထဲမှာ မဟုတ်တဲ့ဝါဒဖြန့်ချိရေးတခုဟာ ကျမက ကျောင်းသားတွေကို အမျိုးမျိုး သွေးဆွပေးနေတယ်။ ကျောင်းသား တွေကို အသုံးပြုနေတယ်။ ကျောင်းသားတွေကို ဆူပူအောင်လို့ လုပ်ပေးနေ တယ်။ အားပေးနေတယ် ဆိုပြီးတော့ ပြောနေတယ်။ အဲဒါလည်း လုံးလုံး မမှန်ပါဘူး။ ကျောင်းသားတွေကို ကျမ ပြောတာပဲ။ လက်သီးလက်မောင်း တန်းပြီးတော့လုပ်တဲ့ နိုင်ငံရေးမျိုး မကြိုက်ဘူး။ တချို့ကျောင်းသားများဟာ ဒီကိစ္စနဲ့ပတ်သက်လို့ မကျေနပ်တောင်မှ ဖြစ်သွားသေးတယ်။ ကျမ ပြောတယ်။ မကြိုက်ဘူးလို့။ ဒါ သွေးထွက်တဲ့ နိုင်ငံရေးမျိုးပဲလို့။ နိုင်ငံရေး လုပ်တယ်ဆိုတာ ခေါင်းအေးအေးနဲ့ လုပ်ရတာ။ စင်ပေါ်တက်ပြီးတော့ လက်ခုပ်ချူတဲ့ နိုင်ငံရေးမျိုး မကြိုက်ဘူးဆိုတာ ကျမ ပြောသွားတယ်။ အခုလည်း ကျမ ဒီအတိုင်းပဲ ဆက်ပြီးတော့ ပြောမှာပဲ။

ကျောင်းသားများဟာ နိုင်ငံရေးလုပ်ဖို့ တာဝန်ရှိတယ်။ ဒါပေမယ့် နိုင်ငံရေးလုပ်တဲ့နေရာမှာ မှန်မှန်ကန်ကန် လုပ်သွားရမယ်။ ပြည်သူလူထုကို လှုံ့ဆော်ပြီးတော့၊ သွေးဆူအောင်လုပ်ပြီးတော့ ကိုယ့်ကိုကိုယ် ထင်ပေါ် ကျော်ကြားတဲ့ လူတယောက်ဖြစ်ချင်လို့လုပ်တဲ့ နိုင်ငံရေးမျိုး မဖြစ်ရဘူးဆိုတာ ကျမ ခဏခဏ ပြောတယ်။ ဒါတွေကျတော့ 'နဝတ'က ဘာဖြစ်လို့ ထည့်ပြီးတော့ မပြောသလဲ။ ဒါလည်း သက်သက် မဟုတ် မမှန်တဲ့နည်းနဲ့ ကျမကို တိုက်ခိုက်တာပဲ။

နောက်ပြီးတော့ တခါတည်း ပြောသွားသေးတယ်။ ကျမက မြတ်စွာ ဘုရားကို စော်ကား ပုတ်ခတ်နေသလိုလို့။ ဒါလည်း သက်သက်မဲ့ ကျမကို တိုက်ခိုက်တာပဲ။ ဒီကိစ္စနဲ့ပတ်သက်လို့ မြတ်စွာဘုရားဟာ သာမန် လူတယောက်သာ ဖြစ်တယ်လို့ ပြောတယ်ဆိုပြီးတော့ ကျမကို စွပ်စွဲ သွားတယ်။ ဒါ အင်မတန်မှ အောက်တန်းကျတဲ့ စွပ်စွဲချက်ပဲ။ ကျမ ပြောသွားတဲ့ဟာ ကြိုးစားရင် ဘုရားဖြစ်နိုင်တယ်။ ဒါကျမတို့ ဆိုရိုးစကားပဲ။ ကျမ တီထွင်တဲ့စကား မဟုတ်ဘူး။ ကျမတို့ ဗမာလူမျိုးမှန်သမျှ ဒီစကားကို သိရမယ်။ ကြိုးစားလို့ရှိရင် ဘုရားဖြစ်နိုင်တယ်။ ကြိုးစားကြပါ။ မြင့်မြင့် ကြကြပါ။ ကျမက ပြောတယ်။ မြတ်စွာဘုရားဟာ လူ့ဘဝကနေပြီးတော့ ဘုရား ဖြစ်သွားတာပဲ။ အဲဒီတော့ ကြိုးစားရင် ဘုရားဖြစ်တယ်ဆိုတဲ့အဆိုကို ခေါင်းထဲမှာ စွဲစွဲမြဲမြဲထားပြီးတော့ ကိုယ့်ကိုကိုယ် မြင့်တင်ကြပါ။ ဒါကို ကျမ ပြောသွားတာပဲ။ မြတ်စွာဘုရားကို ဘယ်လိုမှ စော်ကားတာမဟုတ်ဘူး။ ဒါကိုလည်း သိလျက်သားနဲ့ 'နဝတ'ဟာ ကလေးဆန်ဆန် အောက်တန်း ကျကျနဲ့ ကျမကို မမှန်ကန်တဲ့နည်းတွေနဲ့ တိုက်ခိုက်သွားတယ်။ ဒီတော့ ဗုဒ္ဓဘာသာ မဟုတ်ကြလို့လား။

'နဝတ'များဟာ၊ 'နဝတ'အရာရှိများဟာ ဗုဒ္ဓဘာသာဝင်များဖြစ်လို့ရှိရင် သိသင့်သိထိုက်ပါတယ်။ မြတ်စွာဘုရားဆိုတာ လူ့လောကကမှ ပွင့်နိုင်တာ။ ဗြဟ္မာလောကတို့၊ နတ်လောကတို့ကနေ မပွင့်နိုင်ဘူး။ လူ့ဘဝကမှ ဘုရား ပွင့်နိုင်တယ်ဆိုတာ 'နဝတ'ကလူကြီးများ မသိကြဘူးလား။ နောက် ဒီလောက်တောင်မှ ဗုဒ္ဓဘာသာကို ကိုင်းရှိုင်းတယ်ဆိုလို့ရှိရင် ပထမဦးဆုံး ငါးပါးသီလကိုသာ မြဲအောင်လုပ်ကြပါ။ ကျမဆိုတာလည်း တခါမှ ပါဏာတိပါတာ မကျူးလွန်ခဲ့ပါဘူး။ မုသာဝါဒ ဆိုတာလည်း တခါမှ မကျူးလွန်ခဲ့ဘူး။ အဲဒီတော့ 'နဝတ'လူကြီးများဟာ တကယ်ပဲ ဗုဒ္ဓဘာသာကို ရိုသေတယ်။ လေးစားတယ်။ တကယ်ပဲ ကျမတို့ရဲ့ ဗုဒ္ဓမြတ်စွာဘုရားကို ရိုသေတယ်။ လေးစားတယ်ဆိုလို့ရှိရင် ပါဏာတိပါတာနဲ့ မုသာဝါဒကိုတော့ ရှောင်ကျဉ်ကြပါလို့ ကျမ ပြောရမှာပဲ။

အဲဒီလို မဟုတ်မမှန်တဲ့နည်းတွေနဲ့ တိုက်ခိုက်နေတာဟာ ပြေလည်မှု ရှာနေတာလား။ 'နဝတ'ကပြောသွားတော့ ညှိနှိုင်းဖို့၊ ဆွေးနွေးဖို့ တိုင်ပင်ဖို့ စဉ်းစားတဲ့အခါ ကျမတို့အနေနဲ့ အတိုက်အခိုက်တွေများလွန်းလို့ပဲ မညှိနှိုင်းနိုင် သလိုလို့၊ မဆွေးနွေးနိုင် သလိုလို့၊ မတိုင်ပင်နိုင် သလိုလို့ ပြောသွားတယ်။ ဘယ်နှစ်ခါရှိပြီလဲ၊ ကျမတို့ပြောသွားတာ။ ဆွေးနွေးပါ။ ညှိနှိုင်းပါ။ တိုင်ပင်ပါ။ ပြေလည်မှုရှာပါ။ ဒါမှပဲ တိုင်းပြည်သက်သာမယ်။ ဒါမှလည်း လူထုဟာ သက်သာမယ်။ ခဏခဏ ပြောနေလျက်နဲ့ နိုင်ငံရေး အဖွဲ့အစည်းများ (၂၀၀) ကျော်တယ်။ ဘယ်လိုလုပ် ဆွေးနွေးနိုင်မှာလဲ၊ အချိန်မပေးနိုင်ဘူးလို့ ဆိုပြီးတော့ ပြောသွားတယ်။ အခုကျတော့ ဘယ်နှယ့် တမျိုးပြောပြန်ပြီ။ အဲဒီလို ခုတမျိုး၊ ခုတမျိုးပြောလွန်းလို့ ကျမတို့ဟာ 'နဝတ'အပေါ်မှာ ယုံကြည်မှု မရှိနိုင် တာပေါ့။ ဒါပေမယ့် ကျမ ပြန်ပြီးတော့ ပြောပါမယ်။ 'နဝတ'အားလုံးပေါ်မှာ မဟုတ်ပါဘူး။ 'နဝတ'ထဲက လူနည်းစုပဲ။ 'နဝတ'ထဲက ဦးနေဝင်းရဲ့သစ္စာခံ

Presented by n l d g e n e r a t i o n s . c o m

တချို့ကသာ ဒီလိုလုပ်နေတယ်လို့ ကျမက ယုံကြည်တယ်။ ဒီတော့ ကျမ ယုံကြည်ချက်အတိုင်းတော့ ကျမ ပြောသွားရမှာပဲ။ ဒါဟာ မမှန်ဘူးဆိုရင် ကျမကို ခေါ်ပြီးတော့ ရှင်းလင်းပါ။

ကျမကို နားလည်အောင်ပြောလို့ရှိရင် ကျမ နားလည်နိုင်ပါတယ်။ ကျမ ဒီလောက် မထုံပါဘူး။ သဘောပေါက်အောင် ပြောနိုင်လို့ရှိရင် ကျမ သဘောပေါက်ပါတယ်။ အဲဒီတော့ ကျမတို့ကို သဘောပေါက်စေချင်လို့ရှိရင် ခေါ်ပါ။ ဆွေးနွေးပါ။ ရှင်းပြပါ။ ဒီလို မတရားတဲ့နည်းတွေနဲ့၊ မမှန်ကန်တဲ့ နည်းတွေနဲ့ တိုက်ခိုက်တာဟာ တိုင်းပြည်အတွက်လည်း အများကြီး ဂုဏ်သိက္ခာ ကျပါတယ်။ ကျမတို့နိုင်ငံရဲ့ တခုတည်းသော သတင်းစာက ဒီလိုနည်းတွေနဲ့ တိုက်ခိုက်နေတယ်။ ဒီလို အောက်တန်းကျကျ ရေးသားနေတယ်ဆိုတော့ ကျမတို့နိုင်ငံအတွက် ဘယ်လောက် နစ်နာစရာ ကောင်းသလဲ။ ဘယ်လောက် ဝမ်းနည်းစရာကောင်းလဲ။

ကျမလည်း ဒီလုံးတို့၊ သာဂဒိုးတို့၊ ဒိုးကလေးတို့ ခေါင်းထဲမှာကို လည်နေတာပဲ။ ဘာတွေမှန်းကို မသိဘူး။ ပြောလိုက်တာတွေကလည်း အစမရှိ၊ အဆုံးမရှိ။ ဒါဟာအပြစ်လား ဟိုဟာအပြစ်လား။ ကျမကတော့ အားလုံး ခြုံပြီးတော့ ပြောလိုက်ချင်တယ်။ တိုင်းသူပြည်သားလူအများ စိတ်ဆင်းရဲစေတဲ့ ကိစ္စမှန်သမျှဟာ အပြစ်ပဲ။ ဒါပဲ ကျမ ပြောမယ်။ ဘာပဲဖြစ်ဖြစ် တိုင်းသူ ပြည်သားလူအများ စိတ်ဆင်းရဲစေချင်တယ်ဆိုရင် စိတ်ဆင်းရဲစေတယ်ဆိုတဲ့ ကိစ္စဆိုတာ အပြစ်ပဲ။ ဒါတွေကို ဆင်ခြင်ကြပါ။ မဟုတ်မမှန်ကန်တာ ပြောတာလည်း အပြစ်ပဲ။ ကျမတို့ ဗုဒ္ဓဘာသာ တွေပဲ။ မုသာဝါဒဆိုတာ အပြစ်ပေါ့။ ဒါ ကျမတို့အားလုံး သိပြီးသားဖြစ်ပါတယ်။ မုသာဆိုတာ မပြောသင့်ပါဘူး။

ဒီတော့ အမျိုးမျိုးနည်းတွေနဲ့ ကျမတို့ကို တိုက်ခိုက်လာတယ်။ ကျမတို့ကို တိုက်ခိုက်လာတဲ့အထဲမှာလည်း ကျမတို့ အမျိုးသားဒီမိုကရေစီ အဖွဲ့ချုပ်က လူငယ်တယောက် ကိုစိုးသိမ်းကိစ္စလည်း ဆွဲပြီးတော့ ထည့်လိုက် သေးတယ်။ ကျမတို့နားလည်သလောက်က ကိုစိုးသိမ်းကို ထောက်လှမ်း ရေးတို့၊ အာဏာပိုင်အဖွဲ့အစည်းများက လိုက်နေတယ်လို့ နားလည်ပါတယ်။ နောက်ဆုံးကျတော့ ဒါဟာ လူမှုရေးကိစ္စလို့ ပြောပါတယ်။ လူမှုရေးကိစ္စ ဖောက်ပြားလို့ရှိရင်လည်း ကျမတို့ အမျိုးသားဒီမိုကရေစီအဖွဲ့ချုပ်မှာ စည်းတွေ၊ ကမ်းတွေရှိပါတယ်။ ဒီစည်းမျဉ်းတွေအရ ဒီ စည်းကမ်းထိန်းသိမ်းရေး ဥပဒေ အရ ကျမတို့ဟာ အရေးယူမှာဖြစ်ပါတယ်။ ဒီတော့ ခုတမျိုး၊ ခုတမျိုးပြော၊ အရှေ့က တမျိုးပြော၊ နောက်ကတမျိုးပြော၊ အလုပ်က တမျိုး အပြောက တမျိုးဆိုတော့ ကျမတို့မှာ အင်မတန် စဉ်းစားရခက်ပါတယ်။

အာဏာဖိဆန်ရေးဆိုတာလည်း ကျမတို့ ကြေညာခဲ့ပြီးပြီ။ မတရားတဲ့ အမိန့်အာဏာဖိဆန်ရေး။ ဒါကိုလည်း 'နဝတ'က အသိအမှတ်ပြုပါတယ်။ ကျမတို့ဟာ မတရားတဲ့အမိန့်အာဏာဖိဆန်မှု စိစဉ်တယ်ဆိုတာ အရေးကြီး တာက ဘာလဲ။ လွတ်လပ်စွာ ပုံနှိပ်ထုတ်ဝေပိုင်ခွင့်ပဲ။ အရင်အပတ် သတင်းစာ ရှင်းလင်းပွဲတုန်းက ဒီကိစ္စနဲ့ပတ်သက်လို့ ကျမတို့ ပြောပြီးသွားပြီးပါပြီ။ ၁၉၆၂

ခုနစ် ပုံနှိပ်ထုတ်ဝေသူများ မှတ်ပုံတင်ဥပဒေအရဆိုလို့ရှိရင် ကျမတို့ အဖွဲ့အစည်းဟာ လွတ်လွတ်လပ်လပ် ထုတ်ဝေပိုင်ခွင့်ရှိရမယ့် အဖွဲ့အစည်းပါ။ ဒါပေမယ့် ဒီအခွင့်အရေးကို ပိတ်ပင်ပြီးတော့၊ ကျမတို့ကို အမိန့်အာဏာနဲ့ ပိတ်ပင်ပြီးတော့ လွတ်လွတ်လပ်လပ် ပုံနှိပ်ထုတ်ဝေပိုင်ခွင့် မရှိဘူး။ ပုံနှိပ် ထုတ်ဝေခြင်း မလုပ်ရဘူးလို့ ပြောတဲ့အခါကျတော့ ကျမတို့အနေနဲ့ တဖြေးတဖြေး ရသင့်ရထိုက်တဲ့ အခွင့်အရေးတွေဟာ မတိုးလာတဲ့အပြင် လျော့လာပါလားဆိုတာ ကွက်ကွက်ကွင်းကွင်း မြင်လာပါတယ်။ ဒါကြောင့် မို့လို့ ဒီ အမိန့်အာဏာကိုတော့ ဖိဆန်ရမယ်။ ကျမတို့ ထုတ်သင့်ထုတ်ထိုက် တဲ့ စာရွက်စာတမ်းတွေ ဆက်ပြီးထုတ်ရမယ်။

အခု သုံး၊ လေးရက်အတွင်းမှာ ဖြစ်တဲ့ကိစ္စတွေကို ကြည့်ခြင်းအားဖြင့် ကျမတို့အနေနဲ့ စာရွက်စာတမ်း ထုတ်ဖို့ဆိုတာ ဘယ်လောက်လို့လဲဆိုတာ ထင်ရှားပါတယ်။ 'နဝတ' အနေနဲ့ သတင်းစာရှင်းလင်းပွဲ လုပ်လိုက်တယ်။ မြန်မာ့အသံကနေ ကြေညာလိုက်တယ်။ လုပ်သား ပြည်သူ့နေ့စဉ်ထဲမှာ ထည့်လိုက်တယ်။ နှစ်ရက်ဆက်ပြီးထည့်လို့ မကျေနပ်သေးဘူး။ ဒီနေ့ဆိုလို့ရှိရင် အပိုစာရွက်ကလေးအနေနဲ့တောင်မှ ထည့်လိုက်သေးတယ်။ ဒါဟာ ကျမတို့ အပေါ်မှာ စေတနာရှိလို့ ဝါဒဖြန့်ချိရေး လုပ်ပေးချင်တာလားဆိုတာ တချို့ ကတော့ ထင်မှာပေါ့လေ။ ရေးထားတာ ကြည့်လိုက်လို့ရှိရင်တော့ စေတနာနဲ့ လုပ်တာ မဟုတ်ပါဘူးဆိုတာ ထင်ရှားပါတယ်။

ဒီတော့ လုပ်သားပြည်သူ့နေ့စဉ်နဲ့ မြန်မာ့အသံကို တဖက်သတ် ကျမတို့ကိုတိုက်ခိုက်ဖို့ သုံးစွဲနေရင် ကျမတို့မှာ လွတ်လပ်စွာပုံနှိပ်ထုတ်ဝေပိုင် ခွင့် လိုနေတယ်ဆိုတာ ထင်ရှားပါတယ်။ 'နဝတ'အနေနဲ့ တကယ်ပဲ မှန်မှန်ကန်ကန် လုပ်ချင်တယ်ဆိုရင် ကျမ အခု သတင်းစာရှင်းလင်းပွဲမှာ ပြောသွားတဲ့အချက်တွေကို မှန်မှန်ကန်ကန် ပြည့်ပြည့်စုံစုံ သတင်းစာထဲမှာ ထည့်ပေးပါ။ မှန်မှန်ကန်ကန် လုပ်သားပြည်သူ့နေ့စဉ်ထဲမှာ ပါလာမယ်။ မြန်မာ့အသံပေါ်မှာ ပါလာမယ်ဆိုလို့ရှိရင်တော့ ကျမတို့အနေနဲ့ ဩော်- ကျမတို့ကတော့ မှားပြီပဲ။ 'နဝတ'ဟာ တကယ်ပဲ စေတနာမှန်မှန်နဲ့ လုပ်နေတာပဲလို့ပြောဖို့ ကျမ အဆင်သင့်ပါပဲ။ ဒီတော့ ဒီမှာလုပ်သားပြည်သူ့ နေ့စဉ်က လူကြီးများလည်း ရှိပါတယ်။ ကျမပြောတဲ့ အချက်အလက်များကို မှန်မှန်ကန်ကန် ပြည့်ပြည့်စုံစုံထည့်ပေးပါ။ ထည့်ပေးလို့ရှိရင် ကျမ 'နဝတ'ကို ထပ်ပြီးတော့တောင်မှ တောင်းပန်လိုက်ဦးမယ်။ ကျမ အထင်မှာသွားပါပြီ။ အထင်လွဲသွားပါပြီ။ 'နဝတ'ဟာ စေတနာမှန်မှန်နဲ့ လုပ်သွားတာပါလားဆိုပြီး ကျမ ပြောရဲပါတယ်။

မြန်မာ့အသံမှာလည်း ဒီမြေခိုကုန်းကိစ္စနဲ့ပတ်သက်လို့ ပါလာတဲ့ကိစ္စကို လည်း ကျမ ရှင်းရပါဦးမယ်။ မြေခိုကုန်းမှာပေါ့လေ။ မြန်မာ့အသံက ပြောသလို၊ လုပ်သားပြည်သူ့နေ့စဉ်ကရေးသလိုတော့ ကျမ ကဗျာဆန်ဆန်၊ ဝတ္ထုဆန်ဆန်လေးတော့ မပြောတတ်ပါဘူး။ ကားလေးတစ်က လာတယ် ပေါ့လေ။ အရောင်လေးကလည်း ဘယ်လိုလည်း မသိပါဘူး။ နံပါတ်ကလည်း ဘယ်လိုလည်း မသိပါဘူး။ ကားလေးက တခါထဲ တံခါးပွင့်သွားတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

အမျိုးသမီးတယောက်က ဆင်းလာတယ်။ ဆင်းလာတဲ့အခါကျတော့ ပန်းချီ သွားတယ်။ ပန်းချီသွားပြီးတော့ ဒီအမျိုးသမီးကို 'မဝတ'ရုံးရောက်မှ ကျမမှန်း သိတယ်လို့ ဆိုပါတယ်။

အဲဒီတော့ ဒီကိစ္စဟာလည်း ကျမ ပြန်ပြီးတော့ ရှင်းပြရမယ်။ ဒီအတိုင်းဖြစ်တာလည်း မဟုတ်ပါဘူး။ အဲဒီနေ့ စမ်းချောင်းမှာ ကျမတို့ အမျိုးသားဒီမိုကရေစီအဖွဲ့ချုပ်အနေနဲ့ (၂၁)ရက်နေ့ ဇွန်လ အရေးအခင်း တနှစ်ပတ်လည်အခမ်းအနားကို ကျင်းပခဲ့ပါတယ်။ ဒီအခမ်းအနား ကျင်းပခဲ့ပြီး တဲ့အခါကျတော့၊ ဪ - အဲဒီအခမ်းအနားမှာလည်း လူက ကျမတို့ မြင်သလောက်တော့ နှစ်ထောင်၊ သုံးထောင်လောက်ရှိတယ်လို့ မြင်ပါတယ်။ ဒါပေမယ့် မြန်မာ့အသံကတော့ ငါးရာလောက်ပဲမြင်တယ်လို့ ဆိုတယ်။ ကျမတို့ အမြင်ချင်းကတော့ သိပ်မတူဘူးပေါ့လေ။ ကျမတို့ ဒီရုံးကနေ ပြန်လာတဲ့အခါကျတော့ ... ရောက်လာပြီးတော့ ပန်းစည်းလေးချတယ်။ ပန်းစည်းလေးချပြီးတော့ အလေးပြုတယ်။ သိပ်လည်းမများပါဘူး။ (၁၅) ယောက်လောက်။ ကျမတို့မှာ ဓာတ်ပုံတွေရှိပါတယ်။ ကြည့်ချင်လို့ရှိရင် (၁၅)ယောက်လောက်ပဲ။ အားလုံး အေးအေးဆေးဆေးပဲ။ ဘာမှ ရုတ်ရုတ် ရုတ်ရုတ်လည်း မရှိဘူး။ ဒါပေမယ့် ကျမတို့ ဖြတ်သွားတဲ့အချိန်မှာ ဘာဖြစ်လဲ၊ လက်နက်ကိုင်တပ်တွေက လာပြီးတော့ ပြေးပြီးတော့ ကြမ်းကြမ်းတမ်းတမ်းပဲ ကျောင်းသားတွေကို ဖမ်းတာ၊ ဆွဲတာ ကျမတို့ တွေ့လိုက်ရပါတယ်။

အဲဒီတော့ ကျမ ပြောတယ်။ ပြန်သွားမယ်။ ဒီလို ကျောင်းသားတွေ ကို ဖမ်းတာဆီးတာ ကျမတို့ လျစ်လျူရှုထားလို့ မဖြစ်ပါဘူး။ ကျမတို့ ကျောင်းသားတွေ မဟုတ်ပါဘူး။ ဒါ တခြားတပ်ဦးတခုလို့ ကျမတို့ နားလည် ပါတယ်။ ကျမတို့အဖွဲ့ချုပ်ဝင်များ မဟုတ်ပါဘူး။ ဒါပေမယ့် ကျမတို့ အဖွဲ့ချုပ်ဝင်များမဟုတ်လို့ လျစ်လျူရှုထားလို့ရှိရင် 'နဝတ'က ကျမတို့ကို ပါတီနိုင်ငံရေးပဲ လုပ်တယ်။ အမျိုးသားနိုင်ငံရေး မလုပ်ဘူး ဆိုတာ ပြောမှာကိုလည်း စိုးရသေးတယ်။

ဒါကြောင့်မို့လို့ ကိုယ့်ရဲ့ဒီမိုကရေစီ ဘက်တော်သား အချင်းချင်းပဲ။ ကျမအနေနဲ့ ဒီလိုတော့ လျစ်လျူရှုထားလို့ မရဘူးဆိုပြီး ကျမ ပန်းစည်းတခု သွားယူပြီးတော့ ပြန်ပြီးတော့ ချပါတယ်။ ချလာတဲ့အခါကျတော့ ကျမတို့နဲ့ ပါလာတဲ့ လူငယ်တယောက်ကို ဖမ်းသွားတယ်။ ကျမ ဘာမှမလုပ်ပါဘူး။ ဖမ်းရင်လည်း ဖမ်းသွားပေါ့။ ကျမ ကားထဲဝင်ပြီးတော့ ဆက်ပြီးတော့ ထွက်သွားတယ်။ အဲဒီအချိန်မှာ သေနတ်တွေနဲ့ပစ်တယ်။ အနောက်ကနေ သေနတ်ဖောက်သံတွေ ကြားတယ်။ အဲဒီတော့ ကျမ ပြောတယ်။ ပြန်လှည့် ရမယ်။ ဒီလို သေနတ်ဖောက်လို့ ကျမတို့ဟာ ဆက်ပြီး ထွက်သွားတယ်ဆိုရင် မသင့်တော်ဘူး။

ဒီဟာဟာ သေနတ်ဖောက်နေတာဟာ ပြည်သူလူထုကို ခြိမ်းခြောက် နေတာပဲ။ ပြည်သူလူထုကို ခြိမ်းခြောက်နေတာကို ကျမကနေပြီးတော့ ဥပက္ခာ ပြုပြီးတော့ ပစ်သွားတယ်ဆိုတာ မသင့်တော်ဘူးဆိုပြီး ကျမ ပြန်ပြီး လှည့်လာပါတယ်။ သေနတ်ပစ်တဲ့နေရာကို ပြန်ပြီးတော့ လှည့်ခဲ့တယ်။

လှည့်တဲ့အခါ အူယားဖားယားနဲ့ ရဲရာရဲတယောက်က "ဘာလဲ၊ မောင်းမပြေးနဲ့ ပစ်မယ်။" ဟာ- ဘယ်သူက မောင်းပြေးနေလို့လဲ၊ တမင်သက်သက် ပြန်လာတာ။ မောင်းပြေးဖို့ မဟုတ်ပါဘူးဆိုတာ။ ဒါကိုလည်း သူက ရိုင်းရိုင်းစိုင်းစိုင်း စကားမရှည်နဲ့ပေါ့လေ။ ပစ်မယ်၊ ခတ်မယ်နဲ့။ သေနတ်ကြီး ကလည်း တရမ်းရမ်းနဲ့ လှုပ်နေပါတယ်။

ကျမတို့ကို စခန်းရေ့မှာ ရပ်ဆိုပြီး၊ ကျမတို့ စခန်းရေ့မှာရပ်တယ်။ စခန်းရေ့မှာ ရပ်ပြီးတဲ့အခါကျတော့ ကျမတို့ကို TE 11 ကြီးပေါ်မှာ တက်ခိုင်း ပါတယ်။ အဲဒီတော့ ကျမတို့အားလုံး အတူတူတက်ပါတယ်။ အဲဒီအချိန် ကျတော့ ကျမ ဘယ်သူလဲဆိုတာ ဘေးကအရာရှိများက ကောင်းကောင်း သိတယ်လို့ ကျမ ထင်ပါတယ်။ ဒီမတိုင်ခင်မှာပဲ ဒေါ်အောင်ဆန်းစုကြည်ကို ဖမ်းဆိုပြီး အရာရှိတဦးက အော်နေတာကြားတော့ ကျမ ဘယ်လူမှန်း သိတယ်ဆိုတာ သိပ်ပြီးတော့ ထင်ရှားတယ်။ ဒါပေမယ့် အများက မသိဘူးဆိုလို့ရှိရင် ကျမ လက်ခံပါတယ်။ ကျမကို လူတိုင်းကသိတယ်လို့ ထင်နေလို့ရှိရင် တော်ကြာ ကျမ သွေးကြီးရာ ရောက်ဦးမယ်။ မသိလို့ပဲပေါ့။

ကျမတို့ကို TE 11 ပေါ်မှာ တက်ဆိုတာ၊ တက်ပါတယ်။ တက်ပြီးတော့ ဗိုလ်မှူးကြီးကိုယ်တိုင် ရောက်လာပါတယ်။ ဗိုလ်မှူးကြီးကတော့ အင်မတန်မှ ယဉ်ယဉ်ကျေးကျေး လူကြီးပီပီသသ ရှိပါတယ်။ ကျမတို့ ဒါ မှန်တာကို မှန်တဲ့အတိုင်း ပြောမှာပါ။ ကျမ သက်သက်မဲ့ 'နဝတ'မို့လို့ တပ်မတော်အရာရှိမို့လို့ စော်ကားချင်တဲ့စိတ် လုံးလုံးမရှိပါဘူး။ ကျမတို့ကို 'မဝတ'ရုံးကို ခေါ်သွားတယ်။ 'မဝတ'ရုံး ရောက်တဲ့အခါကျတော့ ကျမတို့ အားလုံး ထိုင်ပြီးတော့ ဆွေးနွေးကြတာပေါ့လေ။ ဆွေးနွေးကြတဲ့အခါကျတော့ ကျမ ပြောပြပါတယ်။ ဒီ ၂/၈ကိုတော့ လိုက်နာလို့ မဖြစ်ပါဘူး။ လူငါးယောက်နဲ့ နိုင်ငံရေးလုပ်ဖို့ဆိုတာကတော့ မဖြစ်ပါဘူး။ ကျမတို့ဟာ ဘာမှ ဆူဆူပူပူလည်းလုပ်မှာ မဟုတ်ပါဘူး။ အေးအေးချမ်းချမ်းပဲ လုပ်သွား မှာပါဆိုပြီးတော့ ကျမ ပြောသွားပါတယ်။ အာဏာဖိဆန်ရေးကိစ္စနဲ့ ပတ်သက် ပြီးတော့လည်း ပြောသွားပါတယ်။ ပြီးတော့ မြေနီကုန်းမှာဖြစ်တဲ့ ကိစ္စနဲ့ ပတ်သက်လို့လည်း ကျောင်းသားလေးတွေကိုဖမ်းလို့ ကျမ ပြန်လာရတာပါ ဆိုပြီး ကျမ ရှင်းပြသွားပါတယ်။ ဒီဟာတွေအားလုံး ကျမ ရှင်းပြသွားပြီးသား ပါ။ ဒါပေမယ့် ဒါတွေအားလုံး မြန်မာ့အသံကလည်း မရှင်းပြသွားပါဘူး။ ဒီတော့ ဒီကိစ္စမှာလည်း ကျမဟာ တမင် ဆူပူအောင်လှုံ့ဆော်ချင်လို့ ပန်းစည်း သွားချတယ်ဆိုတာ ကျမဟာ ဆူပူအောင်လှုံ့ဆော်ချင်လို့ မဟုတ်ပါဘူး။

ဒီကျောင်းသားလေးတွေကို ကျမ မျက်စိရေ့မှာ ဖမ်းသွားတာ မြင်လို့ပါ။ ကျောင်းသူလေးတယောက်လည်း ပါသွားပါတယ်။ အဲဒီဟာ မြင်လျက်သားနဲ့ ဘာမှမလုပ်ဘူးဆိုရင် မသင့်တော်ဘူးထင်လို့ ကျမ ပန်းစည်း ချတာပါ။ ဒီကလေးများဟာ အေးအေးဆေးဆေး ပန်းစည်းချပြီးတော့ ပြေးဖို့ အဆင်သင့်ပဲ။ ပြေးရင်လည်း ပြေးပါစေပေါ့။ မသိချင်ယောင်ဆောင်လို့ရှိရင် ဒီကိစ္စဟာ ပြီးသွားမယ့်ကိစ္စပဲ။ အေးအေးချမ်းချမ်းနဲ့ အားလုံးပြီးသွားမှာ ဖြစ်ပါတယ်။

P
r
e
s
e
n
t
e
d
b
y
n
l
d
g
e
n
e
r
a
t
i
o
n
s
.
c
o
m

မြေနှီကုန်းမှာ လူတယောက် ကျဆုံးသွားတယ်ဆိုတဲ့ ကိစ္စနဲ့လည်း ကျမ ပြောချင်ပါတယ်။ ဒီလူဟာ အလုပ်သမား စည်းလုံးညီညွတ်ရေးပါတီက စည်းရုံးရေးတာဝန်ခံတယောက် ဖြစ်ပါတယ်။ ဒီလူ ကျသွားတဲ့အခါကြောင့် သွားပြီးတော့ကောက်တာ၊ သွားပြီးတော့ကယ်တာဟာ ကျောင်းသားများပါ။ ကျောင်းသားလေးများဟာ ဒီကျသွားတဲ့ ဦးသိန်းမိုးကို ဘုန်းကြီးကျောင်းကို သယ်သွားတယ်။ ဘုန်းကြီးကျောင်းမှ သံဃာတော်များနဲ့ အခြားကျောင်းသား များက ဆေးရုံကြီးကို ခေါ်သွားတယ်။ အဲဒီတော့ ဒီကိစ္စကို အားလုံး စဉ်းစားကြပါ။ ဦးသိန်းမိုးကို ပစ်ချလိုက်တာဟာ လက်နက်ကိုင်တပ်ထဲက ပစ်ချလိုက်တာပဲ။ သွားပြီးတော့ ကောက်ယူပြီးတော့ ကယ်ပေးတာဟာ ကျောင်းသားလေးတွေပါပဲ။ ဆေးရုံကို အရောက်ခေါ်သွားတာဟာလည်း ကျောင်းသားများနဲ့ သံဃာတော်များ ဖြစ်ပါတယ်။ အဲဒီတော့ ကျမတို့ ကျောင်းသားများ၊ ရဟန်းရှင်လူပြည်သူလူထုများဟာ ဆူပူချင်တဲ့လူထု မဟုတ်ဘူး။ သတ်ဖြတ်ချင်တဲ့ လူထုမဟုတ်ဘူး။ တယောက်အပေါ် တယောက် ကြင်နာတဲ့လူထုဆိုတာ အင်မတန်မှ ထင်ရှားပါတယ်။ ဦးသိန်းမိုးဟာ အလုပ်သမား စည်းလုံးညီညွတ်ရေးပါတီထဲက စည်းရုံးရေးတာဝန်ခံဆိုတာ သွားပြီးတော့ကောက်တဲ့ ကျောင်းသားလေးတွေ သိပါတယ်။ ဒီ ကျောင်းသား လေးတွေ သွားပြီးကောက်တဲ့အခါတုန်းက သူ အသက်မထွက်သေးပါဘူး။ သူဘယ်သူဆိုတာ သူပြောနိုင်ပါတယ်။ သူ့ရဲ့ ကဒ်ပြားတွေ ဘာတွေလည်း ကျောင်းသားတွေက တွေ့ပါတယ်။ ဒါပေမဲ့လည်း ငါတို့ရန်သူကြီးဆိုပြီးတော့ မပစ်ထားပါဘူး။ ကျောင်းသားလေးများက သယ်သွားပါတယ်။ ဆေးရုံ အရောက် လိုက်ပို့ပေးဖို့ စီစဉ်ပါတယ်။

အဲဒီတော့ ကျမတို့ရဲ့ ဒီမိုကရေစီလိုလားတဲ့ အင်အားစုတွေကို ဘာဖြစ်လို့ ဒီလောက်တောင်မှ တိုက်ခိုက်နေလဲ။ ကျမတို့ဟာ ဆူပူအောင် လုပ်ချင်တဲ့ လူတွေ၊ အကြမ်းဖက်ချင်တဲ့လူတွေဆိုလို့ရှိရင် ဦးသိန်းမိုးကြီးကို 'တစည'ကြီးဟုဆိုပြီး ပစ်ခဲမှာပေါ့။ ဒီလိုစိတ်တွေ မရှိပါဘူး။ ကျမတို့ ပြည်သူလူထု အချင်းချင်းပဲ၊ ကျမတို့ စိတ်မကောင်းဘူး။ ဦးသိန်းမိုးတယောက် ကျသွားတယ်။ ဦးသိန်းမိုးဆိုတာဟာ 'တစည'တို့၊ အလုပ်သမား စည်းလုံး ညီညွတ်ရေးပါတီတို့ကဆိုတာ ကျမတို့စိတ်ထဲမှာ မထားပါဘူး။ ပြည်သူထဲက တယောက် ကျသွားတယ်။ ဒီလောက်တောင်မှ ကျမတို့မှာ အသက်လုံခြုံမှု မရှိဘူးလား။ ဒီလို အခြေခံလူ့အခွင့်အရေးတခုဖြစ်တဲ့ အသက်လုံခြုံမှု ကျမတို့ မရှိနိုင်ဘူးလား။ ဒါဟာ အင်မတန်မှ ဝမ်းနည်းစရာကောင်းတဲ့ အခြေအနေ ဖြစ်ပါတယ်။ ဒီလို အခြေခံအခွင့်အရေးတွေလိုချင်လို့ ကျမတို့ ဒီမိုကရေစီ လှုပ်ရှားမှုထဲမှာ ပါဝင်နေတာပဲ။ ဒီလိုရည်ရွယ်ချက်တွေနဲ့ ကျမတို့ ဆက်ပြီး တော့ လုပ်သွားမှာပဲ။ ဒါကြောင့်မို့လို့ ကျမတို့ မတရားတဲ့ အမိန့်အာဏာ ဖိဆန်တယ်ဆိုတာ၊ ဒီလို မတရားတဲ့ အမိန့်အာဏာတွေကို မဖိဆန်လို့ရှိလို့ရှိရင် တဖြေးဖြေး ကျမတို့မှာ ရှိစွဲစွဲ အခွင့်အရေးလေးတွေတောင်မှ ပျောက်သွား ချည်ရဲ့ ဆိုပြီးတော့ ယုံကြည်လို့ ဖိဆန်ခြင်း ဖြစ်ပါတယ်။

ပုံနှိပ်ထုတ်ဝေခွင့်နဲ့ ပတ်သက်လို့ ရှိရင်လည်း နိုင်ငံဘာလကတည်းက ကျမတို့ဟာ တရားဝင် သတင်းစာတခု ထုတ်ဝေဖို့ တောင်းဆိုခဲ့ပါတယ်။ မပေးခဲ့ပါဘူး။ နောက်ပြီးတော့ကျလို့ရှိရင်လည်း ကျမတို့ဟာ စည်းကမ်းနဲ့၊ စည်းနဲ့ကမ်းနဲ့ ထုတ်ဝေတဲ့ကိစ္စတွေကို ထုတ်ဝေခဲ့တယ်။ အဖွဲ့ချုပ်ဝင်များ အတွက်ကန့်သတ်ဆိုပြီးတော့ ကျမတို့ ထုတ်ဝေခဲ့ပါတယ်။ နောက်ဆုံးကျတော့ စာပေစိစစ်ရေးကနေ အခွင့်တောင်းရမယ်ဆိုလို့ ဒီလအတွင်းမှာပဲ ကျမရဲ့ မိန့်ခွန်းကောက်နှုတ်ချက်များ ထုတ်ဖို့အတွက် သွားပြီးတော့ စာပေစိစစ်ရေးကို ကျမတို့ထဲက ခွင့်တောင်းခဲ့ပါတယ်။ ဘာမှ မတုံ့ပြန်ခဲ့ပါဘူး။ ဘာမှ အဖြေမပေးခဲ့ပါဘူး။ ကျမတို့ရဲ့ စာရွက်စာတမ်းတွေကို ထုတ်ဝေတဲ့ ပုံနှိပ်စက် တခုကိုလည်း ချိပ်ပိတ်ခဲ့ပါတယ်။ အမျိုးမျိုးပဲ ခြိမ်းခြောက်လာတယ်ဆိုတာ တွေ့ရပါတယ်။

ဒါ 'နဝတ'အနေနဲ့ လွတ်လပ်စွာ ပုံနှိပ်ထုတ်ဝေပိုင်ခွင့်ပေးတော့မလို့ ကျမတို့က ဒီလိုလုပ်လိုက်လို့ဆိုတော့၊ ပေးတော့မလို့ဆိုလို့ရှိရင် ဘာဖြစ်လို့ အခု တပတ်နှစ်ပတ်အတွင်းကနေပြီးမှ ၁၉၆၂ ဥပဒေအရ ကျမတို့ ရိုသင့်ရိုထိုက်တဲ့ အခွင့်အရေးတွေကို ပိတ်ပင်တဲ့အမိန့်ကို ထုတ်လိုက်သလဲ။ အဲဒီတော့ အပြော က တမျိုးစီ ဖြစ်နေတယ်။ အခုတမျိုးပြော၊ အခုတမျိုးပြော။ ဘာကိုတောင်မှ ကျမတို့ ယုံရမှန်း မသိပါဘူး။ တကယ်ပဲ ပြေလည်စေချင်တယ်ဆိုလို့ရှိရင် နည်းတနည်းပဲ ရှိတယ်။ ကျမ 'နဝတ'ကို ဒီကနေ ပြောလိုက်ပါတယ်။ တကယ်ပဲ ပြေလည်စေချင်တယ်၊ တကယ်ပဲ ကျမတို့အဖွဲ့ချုပ်နဲ့ ဒီမိုကရေစီ အင်အားစုနဲ့ 'နဝတ'ကြားမှာ ပြေလည်မှုလိုချင်တယ် ဆိုလို့ရှိရင် ဆွေးနွေးပါ၊ ခေါ်ပါ၊ ခေါ်ပါ။ ကျမတို့က အောက်ကျနောက်ကျ ရိုတယ်ဆိုပြီး လုံးလုံး စိတ်ထဲမှာ မထားပါဘူး။ အခုလာ ဆိုလို့ရှိရင် အခုသွားပါမယ်။ ဆွေးနွေးမယ်။ တိုင်ပင်မယ်။ ဘယ်လိုပြေလည်အောင် လုပ်ရမလဲ။ ကျမတို့ ညှိနှိုင်းမယ်။ ဒါဟာ နိုင်ငံရေးနည်းပါ။ ကျမတို့ဟာ နိုင်ငံရေးနည်းကို ယုံကြည်ပါတယ်။

နောက်နှစ်လအတွင်းမှာ ဖြစ်သွားတဲ့ကိစ္စများဟာ နိုင်ငံရေးပြဿနာများ ကို လက်နက်နဲ့ဖြေရှင်းခဲ့လို့ဖြစ်တာဆိုတာ ကျမတို့ ယုံကြည်ချက် ဖြစ်ပါ တယ်။ ဂျူလိုင်လ (၇)ရက်နေ့၊ ဂျူလိုင် (၁၉)ရက်နေ့၊ ဩဂုတ်လ (၈)ရက်နေ့၊ စက်တင်ဘာလ (၁၈)ရက်နေ့။ ဒီအရေးအခင်းတွေဟာ ဘာကိုပြသလဲ။ ကျမ တို့နိုင်ငံမှာ နိုင်ငံရေးပြဿနာများကို နိုင်ငံရေးနည်းနဲ့ဖြေရှင်းပဲနဲ့ လက်နက် နည်းနဲ့ဖြေရှင်းခဲ့လို့ ဒုက္ခရောက်တယ်ဆိုတာ ပြတာပဲ။ အဲဒီတော့ ဒီလိုကိစ္စမျိုး တွေ ကျမတို့ လုံးလုံး မဖြစ်စေချင်ပါဘူး။ နိုင်ငံရေးနည်းနဲ့ပဲ ဖြေရှင်းချင်ပါ တယ်။ ဒါကြောင့် ကျမတို့ အမိန့်အာဏာကို ဖိဆန်နေတဲ့နေရာမှာတောင်မှ နိုင်ငံရေးနည်းနဲ့ ဖိဆန်သွားတာပဲ။ ကျမတို့ ပြည်သူလူထုကို ပြောတယ်။ အများပြည်သူ သဘောမတူတဲ့ အမိန့်အာဏာဟူသမျှကို တာဝန်အရ ဖိဆန် ကြပါ။ တာဝန်အရ ဖိဆန်ရမယ်။ လူတိုင်းလူတိုင်းမှာ တာဝန်ရှိတယ်။ လူတိုင်းလူတိုင်းမှာ အခြေခံ လူ့အခွင့်အရေးတွေကို ကာကွယ်ဖို့တာဝန်ရှိတယ်။ ဒီအတိုင်းပဲ ကျမတို့ပြောသွားတာပဲ။ ဒီအထဲမှာ ဆူပူဖို့လို့ဆော်တာ မပါပါဘူး။

Presented by c o m

စောစောက ကျမ ပြောခဲ့တဲ့အတိုင်းပဲ။ မေ့မေ့ချာပနကိစ္စတုန်းကတော့ ဆူပူချင်တဲ့ အစိတ်အပိုင်းတွေကို ကျမတို့ ထိန်းသွားပါတယ်။ မလုပ်ပါနဲ့၊ ဒါဟာ မသင့်တော်ပါဘူး။ အခုလည်း ကျမတို့ ထိန်းသွားမှာပဲ။ ကျမတို့ ဘက်ကတော့ ကျမတို့ အမျိုးသားဒီမိုကရေစီအဖွဲ့ချုပ်ကိုတော့ ကောင်းကောင်း ထိန်းသွားနိုင်ပါတယ်။ ကျမတို့ အမျိုးသားဒီမိုကရေစီအဖွဲ့ချုပ်နဲ့ လက်တွဲပြီး တော့ လုပ်နေတဲ့ အဖွဲ့အစည်းများ၊ ကျောင်းသားများကိုလည်း ထိန်းသွားနိုင် ပါတယ်။ ဒါပေမယ့်လည်း အဖျက်သမားတွေရှိတယ်ဆိုတာလည်း ကျမတို့ သိပါတယ်။ ဒီအဖျက်သမားတွေဟာ ဒီမိုကရေစီကို မလိုလားတဲ့ လူတွေက ထည့်ထားတဲ့ အဖျက်သမားလို့ပဲ ကျမတို့ ယုံကြည်ပါတယ်။ ဘယ်လိုပဲ ဖြစ်ဖြစ်၊ ဘယ်လောက်ပဲ အေးအေးချမ်းချမ်းလုပ်ဖို့ ကြိုးစား၊ ကြိုးစား၊ တယောက်နှစ်ယောက်က ကြားဝင်ပြီးတော့ လှုံ့ဆော်လိုက်လို့ရှိရင် ပြဿနာ တက်တတ်ပါတယ်။ ဒါပေမယ့်လည်း ကျမတို့ အခုအချိန်မှာဆိုရင် စနစ်တကျလုပ်ထားတာကြောင့် ဒီပြဿနာတွေကို ထိန်းသွားနိုင်တဲ့ အခြေအနေ ရောက်နေပြီဆိုတာ ကျမ ထင်ပါတယ်။

ကျမတို့ အမျိုးသားဒီမိုကရေစီအဖွဲ့ချုပ်နဲ့ ညှိနှိုင်း တိုင်ပင်ပြီးတော့ 'နဝတ'ကလုပ်မယ်ဆိုရင် အားလုံးအဆင်ပြေနိုင်ပါတယ်။ ဒီတော့ ကျမ အားလုံးခြံပြီးတော့ပြောရမယ်ဆိုရင်၊ ဘာဖြစ်လို့ဆိုတော့ သတင်းစာဆရာများ ကလည်း မေးစရာရှိဦးမှာပါ။ အားလုံးခြံပြီးပြောရရင် တပ်မတော်ပြိုကွဲရေးကို ကျမ လုံးလုံး မလိုလားပါဘူး။ တပ်မတော်ကို ဂုဏ်သိက္ခာရှိရှိနဲ့ နေစေချင်တယ်။ ဗကပနဲ့ ကျမ ဆိုတာလည်း လုံးလုံး အဆက်မရှိပါဘူး။ ကျမ ကွန်မြူနစ်ဝါဒကို ယုံလည်း မယုံကြည်ဘူး။ အားလည်း အားမပေးဘူး။ ကွန်မြူနစ်နည်းလမ်းတွေနဲ့လည်း ကျမတို့လုပ်နေတာမဟုတ်ဘူး။ ကျမတို့က ဒီမိုကရေစီနည်းလမ်းအရ လုပ်နေတာပဲ။ ကျမတို့ဟာ ဆူပူလှုံ့ဆော်မှုဆိုတာ ကိုလည်း ဝါသနာ မပါပါဘူး။ ဆူပူတာကိုလည်း ကျမတို့ မလိုလားပါဘူး။ အားလုံး အေးအေးချမ်းချမ်း၊ စည်းကမ်းရှိရှိနဲ့ လိုချင်တဲ့ဒီမိုကရေစီပန်းတိုင်ကို ရောက်သွားစေချင်ပါတယ်။ ကျမဟာ စည်းကမ်းအများကြီး အလေးထားတယ် ဆိုတာ 'နဝတ'သိပါတယ်။ ကျမရဲ့မိန့်ခွန်းတွေ ဒီလောက်တောင်မှ ဧရာဝတီ စပ်စပ် လေ့လာနေတယ်ဆိုလို့ရှိရင် ဒီလောက်ဆိုရင်တော့ သိကောင်းပါပြီ။ အမြဲပဲ စည်းကမ်းရှိရမယ်၊ စည်းကမ်းရှိရမယ်လို့ ကျမ ပြောပါတယ်။ ညီညွတ် ရမယ်။ စည်းကမ်းရှိရမယ်။ တပ်မတော်ကို သက်သက်မဲ့၊ အလကားသက်သက် ပုတ်ခတ်တာ မရှိဘူးဆိုတာ ကျမ ခဏခဏ ပြောတဲ့ကိစ္စဆိုတာ ကျမ မိန့်ခွန်းဟောင်းတွေကို ဒီလောက်တောင်မှ ဧရာဝတီစပ်စပ် လေ့လာထားတဲ့ 'နဝတ'ကတော့ သိမှာဖြစ်ပါတယ်။

ဒါကြောင့် ပြေလည်မှုရာစေချင်တယ်။ တကယ်ပဲ တိုင်းပြည်အပေါ်မှာ စေတနာထားတယ်၊ တကယ်ပဲ ပြည်သူတွေလိုချင်တဲ့ လွတ်လပ်ပြီးတော့ တရားမျှတတဲ့ ရွေးကောက်ပွဲများ လုပ်ပေးချင်တဲ့ဆန္ဒရှိတယ် ဆိုလို့ရှိရင် ညှိနှိုင်းပါ။ ဆွေးနွေးပါ။ တိုင်ပင်ပါ။ တဖက်သတ် ပုတ်ခတ်တိုက်ခိုက်တဲ့ ကိစ္စတွေကိုတော့ မလုပ်နေပါနဲ့လို့ ကျမ ပြောချင်တယ်။

Presented by n l d g e n e r a t i o n s . c o m